

میں نے تم سے اللہ کا شکر

BA HOMN XA'DOBANDI BAXSHANDAN MEKLABOH

Имом Ҳусайн (а) фармуд:

أَنْي لَا أَرَى الْمَوْتَ إِلَّا شَهَادَةً وَلَا الْحَيَاةَ مَعَ الظَّالِمِينَ إِلَّا بَرَمًا



Ҳамоно ман маргро чуз шаҳодат
намеёбам ва зиндагонӣ бо
ситамгаронро ғайр аз
нангу хиффат
намедонам

ҚИССАИ ҚАРБАЛО

Муаллиф
Алии Назарии Мунфарид





Муовинати Пажӯҳиш

Номи китоб: Қиссаи Карбало

Муаллиф: Алӣ Назарии Мунфарид

Мутарҷим: Абдулҳаким Камолӣ

Тираж: 2000

Навбати чоп: Аввал, 2008

Нарх: Шартномавӣ

ISBN: 978-964-195-020-2

Ношир: Интишороти Ҷомеат-ул-Мустафо Ал-Оламия

Нишонӣ: Эрон, Қум, Хиёбони Баҳор, ҷанби хотели Аз-Заҳро,
фурӯшгоҳи Интишороти Ҷомеат-ул-Мустафо Ал-Оламия

Телефакс: +98 251 7749875

Website: www.eshraaq.com

Email: public-relations@Qomicis.com

© Ҳаққи чоп барои ношир маҳфуз аст

Сухани ношир

Вучуди нозанини Хомиси Оли Або, ҳазрати Имом Ҳусайн (а) мазҳари комили ҳамаи зебоиҳо ва дилрабоиҳост.

Он ҳазрат ҳақиқати бузурге аст, мардумони гетӣ дар баробари азамати рӯҳу улувви ҳиммати ӯ сари таслим фуруд оварда хузӯ кардаанд.

Бетардид дар Инқилоби Ҳусайнӣ камоли убудият, силми маҳз ва итоати бечунучаро аз аҳкоми Аҳли Байт (а) дар авҷи иттисоф ба макорими ахлоқ ва фазоили инсониро метавон ёфт.

Ошӯро мадрасаи ишқ, эсор ва ҷонфишонӣ дар роҳи ҳифзи дин ва адои таклифи шаръӣ ва Карбало каъбаи ишқ ва маҷмаи усваҳои камол барои ақшори мухталифи ҷомеаи исломӣ аст.

Имом Ҳусайн (а) шахсияте фаромиллатӣ аст ва дар миёни шефтагони азамати Имом Ҳусайн (а) аз пайравони адёни мухталиф ва миллатҳои гуногун метавон ёфт, ки ҳар кадом ҷазби ҷилваҳое аз макорими беназири шахсияти мумтози он ҳазрат шудаанд.

Китобе, ки пеши рӯ доред, бо унвони «Қиссаи Карбало» асари муҳаққиқу нависандаи фарзона ҷаноби ҳуҷҷат-ул-ислом вал-муслимин Алӣ Назарии Мунфарид аст, ки кӯшидааст, то бо баёни шевову равоне қиссаи Карбалоро бо тартиби ҳаракати Имом Ҳусайн (а) ва Аҳли Байт (а) аз Мадина то Мадинаро мавриди баррасӣ қарор диҳад, то он ҷо ки хонандагони азиз биниши равшане нисбат ба ҷароғи фурузони ҳидоят ва киштии наҷот пайдо кунанд.

Ва дар ростои таҳаққуқи ин ҳадафи бузург оқои Абдулҳаким Камолӣ табааи Тоҷикистон ва аз донишомӯхтагони Ҷомеат-ул-Мустафо Ал-Оламия, асари фавқро ба забони тоҷикӣ баргардонидаанд, ки аз эшон ва дигар фарзонагон, ки дар ба самар расондани ин асар базли иноят кардаанд, таппаккуру қадрдонӣ карда давоми тавфиқоташонро аз Худованди Мутаол хоҳонем.

*Муовинати Пажӯҳиш
Идораи кулли барномарезӣ ва сомондеҳии таҳқиқот*

Феҳрест

Сухани ношир	5
Сухане дар бораи китоб	15
Шеваи нигориш	17
Вижагиҳои ин навиштор	18
Тазаккури лозим	19
Пешгуфтор	21
Расули Худо (с) ва вилодати Ҳусайн (а)	23
Маросими таваллуд ва номгузорӣ	24
Шамоил	24
Шахсият	25
Симои Ҳусайн (а) дар Қуръон	25
Симои Ҳусайн (а) дар ривоятҳо	27
Хабар додан аз шаҳодати ӯ	29
1. Дар Мадина	33
Номаи аҳли Қўфа	33
Фарзандони Чўъда ибни Ҳубайра	33
Номаи Имом (а) ба аҳли Қўфа	34
Шаҳодати Ҳучр ибни Удаи Киндӣ	34
Интиқод аз Муовия	35
Шаҳодати Амр ибни Ҳамақи Ҳузай	36
Найранги Муовия	37
Тағйири шакли ҳукумати	37
Номаи Муовия ба Имом (а)	39
Ҷавоби Имом (а) ба Муовия	40
Гирдиҳамой дар Макка	43
Вуфуд назди Муовия	44
Аҳнаф ибни Қайс	45
Номаи Муовия ба ҳокими Мадина	45
Сафари Муовия ба Мадина	46
Мулоқот бо Оиша (р)	46
Сафари Муовия ба Макка ва таҳдид ба қатли муҳолифон	47
Муовия ва поёни зиндагӣ	48
Номаи Муовия ба Язид	49

Хутбаи Язид баъд аз марги падараш	50
Таслияти мардум ба Язид.....	51
Рӯъёи Язид.....	51
Номаи Язид ба фармонравои Мадина.....	52
Мушовираи Валид бо Марвон.....	53
Бархӯрди Имом (а) ва Валид.....	54
Мулоқоти Марвон	55
Видои Имом (а) бо қабри ҷаддаш Расулуллоҳ (с).....	56
Худохофизӣ бо модару бародар	57
Васияти Имом (а) ба Муҳаммад ибни Ҳанафия.....	57
Пешниҳоди Муҳаммад ибни Ҳанафия.....	59
Ҷавоби Имом (а)	59
Андӯҳи занони ҳошимӣ.....	60
Огоҳӣ аз шаҳодат	61
2. Аз Мадина то Макка.....	65
Азимати Имом (а) аз Мадина ба Макка.....	65
Мулоқот дар байни роҳ.....	66
3. Дар Макка	67
Вуруд ба Макка.....	67
Зиёрати қабри ҳазрати Ҳадиҷа (р).....	68
Нома ба аҳли Басра	68
Аксуламали Мунзир ибни Ҷоруд.....	69
Ҷавоби Аҳнаф ибни Қайс	69
Аксуламали Язид ибни Масъуд	69
Ҷавоби Язид ибни Масъуд ба Имом (а)	71
Язид ибни Набит	72
Номаҳои мардуми Кӯфа.....	73
Номаи Имом (а) ба мардуми Кӯфа.....	76
Фиристодани Муслим ба Кӯфа	76
Муслим дар ҳонаи Мухтор.....	77
Суханони Обис ибни Абӯшабиби Шокирӣ	78
Мочарои байғат бо Муслим	79
Номаи Муслим ба Имом (а).....	79
Суханони ҳокими Кӯфа.....	79
Сарчун гуломи Муовия	81
Номаи Язид ба Убайдуллоҳ	81
Суханони Убайдуллоҳ ибни Зиёд.....	82
Ҳаракати Убайдуллоҳ ба сӯи Кӯфа.....	82
Вуруди Убайдуллоҳ ба Кӯфа.....	83
Хутбаи Убайдуллоҳ дар Кӯфа.....	84
Таҳдид ва ирёоб	84
Рафтор бо маъмурон ва ҷосусони ҳукуматӣ	85
Муслим дар ҳонаи Ҳонӣ	85
Шарик ибни Аъвар дар Кӯфа	86
Аёдати Убайдуллоҳ аз Ҳонӣ ва Шарик	87
Шарик ва нақшаи қатли Убайдуллоҳ.....	87
Огоҳ шудани Меҳрон аз мочаро	88
Иллати худдории Муслим аз қатли Убайдуллоҳ	89

Вафоти Шарик ибни Аъвар	89
Маъқал ҷосуси Убайдуллоҳ.....	90
Тавтиа алайҳи Ҳонӣ ибни Урва	91
Дастгирии Ҳонӣ	92
Ҳонӣ ва Муслим ибни Амри Боҳилӣ.....	94
Зарбу ҷарҳи Ҳонӣ	95
Қиёми қабилаи Музҳич	96
Хутбаи ибни Зиёд	97
Қиёми Муслим ва муҳосираи дор-ул-имора	97
Нақшаи Убайдуллоҳ барои шикастани ҳалқаи муҳосира	98
Изҳори аҷзи аҳолии Кӯфа	99
Барафроштани парчамҳои амон	99
Дастгирии мардум	100
Оғози гурбат ва саргардонии Муслим.....	101
Гирифтории Муҳаммад ибни Касир	101
Хутбаи Убайдуллоҳ дар масҷиди шаҳр	104
Судури дастуроти нав	105
Рӯёи Муслим	106
Билол писари Тавба	106
Шуҷоати Муслим дар ҷанги ноодилона	107
Асорати Муслим	109
Гиряи Муслим	109
Фиритодани пайк ба сӯи Имом (а)	110
Муслим ибни Амри Боҳилӣ	111
Муслим дар маҷлиси Убайдуллоҳ.....	112
Васияти Муслим	114
Шаҳодати Муслим.....	115
Шаҳодати Ҳонӣ	115
Номаи ибни Зиёд ба Язид	116
Ҷавоби Язид.....	117
Хулосае дар робита бо хонадони Муслим (а)	117
Хутбаи Имом (а) дар Макка	118
Ҳифзи қадосати ҳарам.....	119
Чаро Имом (а) Ироқро ва дар Ироқ Кӯфаро баргузид?	120
Имом (а) ва Муҳаммад ибни Ҳанафия	121
Мисвар ибни Маҳрама	122
Абдуллоҳ ибни Аббос.....	123
Абдуллоҳ ибни Умар	124
Ҷобир ибни Абдуллоҳ Ансорӣ	124
Абдуллоҳ ибни Зубайр	125
Номаи Абдуллоҳ ибни Ҷаъфар	126
Ҷавоби Имом (а)	126
4. Аз Макка то Карбало	127
Таъкиби Имом (а).....	127
Номаи Валид ибни Утба	128
Муҳосираи роҳҳо	128
Номаи Амр ибни Саид ба Язид	129
Манозили Макка то Карбало.....	129
Моҷарои Қайс ибни Мусаҳҳари Сайдовӣ.....	132

Мулоқот бо Зухайр ибни Қайн	136
Хабари шаҳодати Муслим (а)	137
Духтари Муслим ибни Ақил	139
Ислом овардани насронӣ	140
Пайки Кӯфа.....	141
Абдуллоҳ ибни Яқтур	141
Амр ибни Қайс	153
5. Дар Карбало	157
Вуруд ба Карбало.....	157
Рӯзи дуҷоми Мухаррам.....	158
Дуои Имом (а)	159
Суханони Имом (а).....	159
Номаи Имом (а) ба аҳли Кӯфа	159
Изҳороти ёрони Имом (а)	161
Номаи Убайдуллоҳ ба Имом (а)	162
Аммор ибни Абдуллоҳ.....	164
Рӯзи сеҷоми Мухаррам	164
Харидории заминҳои Карбало	165
Хушёрӣи ёрони Имом (а).....	165
Номаи Умар ибни Саъд	166
Номаи Убайдуллоҳ ба Умар ибни Саъд.....	166
Убайдуллоҳ дар Нухайла	167
Рӯзи чаҳоруми Мухаррам.....	168
Рӯзи панҷуми Мухаррам	169
Шумори лашкариёни Умар ибни Саъд	170
Рӯзи шашуми Мухаррам	170
Вазъияти лашкари душман.....	170
Номаи Имом (а) аз Карбало ба Муҳаммад ибни Ҳанафия	171
Банӣ Асад ва нусрати Имом (а)	171
Рӯзи ҳафтуми Мухаррам	172
Рӯзи ҳаштуми Мухаррам.....	173
Мулоқоти Язид ибни Ҳасини Ҳамдонӣ ва Умар ибни Саъд.....	174
Овардани об аз Фурот	175
Мулоқоти Имом (а) ва Умар ибни Саъд	176
Номаи Умар ибни Саъд ба Убайдуллоҳ.....	177
Тӯҳмат ва бӯхтон	177
Ҷавоби Убайдуллоҳ.....	178
Таҳдид ба азл	178
Рӯзи нӯҳуми Мухаррам (Тосҷо)	179
Амоннома	180
Радди амоннома.....	180
Эълони ҷанг	181
Суханони Ҳабиб ибни Мазоҳир ва Зухайр.....	182
Як шаб мӯҳлат барои розу ниёз.....	183
Хутбаи Имом (а) шаби Ошӯро.....	183
Ҷавоби ёрони Имом (а).....	184
Марг аз асал ширинтар аст	186
Истодагӣ то марзи шаҳодат	187
Ҳафри хандақ дар атрофи Хаймаҳо	187

Таҳкими вазъиятҳо.....	187
Ғусли шаҳодат	188
Ашъори Имом (а).....	188
Пайвастанӣ гурӯҳе ба Имом (а).....	190
Дар тадоруки лиқо.....	190
Нофеъ ибни Ҳилол ва Имом (а).....	190
Рӯёи Имом (а).....	191
Рӯзи Ошӯро.....	192
Шумори ёрони Имом (а)	193
Сипоҳи Умар ибни Саъд.....	194
Ҳаракати сипоҳи душман.....	194
Хутбаи Имом (а).....	195
Гуфтутӯи Шимр бо Имом (а)	196
Ибни Абӯҷувайрия ва Тамим ибни Ҳасин	197
Абдуллоҳ ибни Ҳавза.....	197
Танаббӯҳи Масруқ.....	199
Хутбаи Зухайр ибни Қайн.....	199
Хутбаи Бурайр.....	201
Ошӯб ва ҳамҳама	202
Хутбаи дуҷуми Имом (а).....	203
Ҳабар додани Имом (а) аз оқибати кори Умар ибни Саъд	205
Хутбаи дигаре аз Имом (а)	206
Ҳур ибни Язид	207
Ҳотифе аз ғайб.....	209
Фармони ҳамла	209
Шаҳодати асҳоби Имом (а)	210
Номҳои шуҳадои ҳамлаи аввал.....	210
Нузули наср	218
Истиғоса.....	218
Номҳои шаҳидони дигар.....	218
Охирин намоз.....	228
Хитоби Имом (а) ба ёронаш	240
Муборизаи ёрони Имом (а)	241
Ҳамла ба хаймаҳо	241
Заҳҳок ибни Абдуллоҳ	242
Тавҷеҳи аҳмақона ва эътироф ба шӯҷоат ва бузургвории ёрони Имом (а)	243
Шуҳадои Банӣ Ҳошим.....	244
Хонадони Ақил ибни Абӯтолиб (а).....	248
Хонадони Ҷаъфар ибни Абӯтолиб (а)	250
Фарзандони Имом Ҳасан (а).....	251
Фарзандони Амири Мўъминон Алӣ (а).....	254
Охирин лаҳзаҳо ва кӯдакони ширхор.....	262
Навзоди шаҳид.....	264
Шумори шуҳадои Аҳли Байт (а).....	264
Ашъори Имом Ҳусайн (а).....	265
Истиғосаи Имом (а)	267
Суфориши Имом Ҳусайн (а) ба Имом Саҷҷод (а).....	268
Видои Имом (а)	268
Духтари се сола	269

Муборизаи Имом (а)	270
Охирин хутба	272
Охирин видоъ	273
Ҳамлаи ваҳшиёна	274
Тири се шӯъба	275
Таҳочум ба хаймаҳо	275
Дуои Имом (а)	276
Муноҷоти Имом (а)	277
Шаҳодати Имом (а)	278
Фарёди Ақила (а)	278
Хилол ибни Нофеъ	279
Охирин лаҳзаҳо	279
Фармони қатл	280
Таъйини қотил	280
Шевани малоика	281
Хабари шаҳодат	281
Охирин шаҳид	281
Дигаргунии олам	282
Таърихи шаҳодат	283
Шумори захмҳои Имом (а)	283
Пас аз шаҳодат	283
Ғорати хаймаҳо	285
Ҳамида духтари Муслим	287
Оташ задани хаймаҳо	287
Дархости ҷоиза	288
Авҷи бедодгарӣ	289
Асҳоби мачрӯҳи Имом (а)	290
Модарони шуҳадо, ки дар Карбало буданд	290
Шаҳидон аз саҳобаи Паёмбар (с)	291
Шумори шуҳадои Карбало	292
Ёроне, ки ба шаҳодат нарасиданд	292
Тифлони Муслим ибни Ақил	293
Талафоти душман	298
Синни Имом (а) ҳангоми шаҳодат	299
Сари муқаддаси Имом (а)	299
Тақсими сарҳои муқаддас	300
Сафар аз Карбало	300
Шумори асирон	301
Асирон аз мардони Банӣ Ҳошим	301
Асирон аз занони Банӣ Ҳошим	301
Асирон аз занони ғайри Банӣ Ҳошим	302
Қофилаи асирон	303
Зайнаб (а) дар қатлгоҳ	303
Хитобҳои Зайнаби Кубро (а)	304
Сакина ва пайкари Имом (а)	306
Аҷсоди мутаҳҳари шуҳадо	308
Мушоҳидоти марде аз Банӣ Асад	308
Дафни ҷасадҳои мутаҳҳар	309
Ҷасадҳо дар рӯз дафн шуданд ё дар шаб?	311

6. Дар Кӯфа	313
Вуруди асирон ба Кӯфа	313
Аввалин саре, ки бар найза рафт	316
Шутурони урён	316
Як хабари ғайбӣ аз Амири Мӯъминон Алӣ (а)	318
Хутбаҳои оташин дар Кӯфа	319
Хутбаи ҳазрати Зайнаб (а)	319
Хутбаи Фотимаи Суғро (а)	322
Хутбаи Умми Кулсум (а)	326
Хутбаи таърихии Имом Саҷҷод (а)	328
Қасри иморати Кӯфа	330
Маҷлиси ибни Зиёд	331
Фармони қатли Имом Саҷҷод (а)	332
Ибни Зиёд ва сари муқаддаси Имом Ҳусайн (а)	333
Зиндони Кӯфа	334
Номаи Убайдуллоҳ ба Язид	335
Моҷарои Кӯфа пас аз вуруди асирон	336
Абдуллоҳ ибни Афифи Азди	337
Ҷундаб ибни Абдуллоҳ	339
Пушаймонии Умар ибни Саъд	339
Мухтор дар қасри дор-ул-имора	340
Мардуми Мадина ва хабари шаҳодат	341
Суханони куфромези Амр ибни Саид	341
Абдуллоҳ ибни Ҷаъфар	342
Умми Салама (р)	343
Нидое аз ғайб	343
Интишори хабари шаҳодат дар Макка	344
Рабиъ ибни Ҳусайм	345
Басра ва Ҳасани Басрӣ	345
7. Аз Кӯфа то Шом.....	347
Фиристодани Аҳли Байт (а) ба Шом	347
Манозили Кӯфа то Шом	348
Анбиё ва сари мутахҳар	352
8. Дар Шом.....	355
Вазъияти эътиқодии мардуми Шом	355
Саҳл ибни Саъди Соидӣ	357
Шеърӣ Имом Саҷҷод (а)	360
Иброҳим ибни Талҳа	360
Маҷлиси Язид	360
Фотима духтари Ҳусайн (а)	364
Язид шароб менӯшад	368
Сафири Рум ва маҷлиси Язид	369
Хутбаи ҳазрати Зайнаби Кубро (а)	370
Хутбаи ҳазрати Саҷҷод (а)	375
Бозтоби хутбаи Имом Саҷҷод (а)	379
Минҳол ибни Амр	382
Нафрати мардуми Шом аз Язид	383

14 Қиссаи Карбало

Рӯъёи Ҳинд	383
Мочарои духтараки хурдсол ва сари мубораки Имом (а)	384
Азодорӣ дар Шом	385
Язид ва се хостаи Имом Саҷҷод (а)	385
Рӯъёи Сакина	386
9. Аз Шом то Мадина	389
Ҳаракат аз Шом	389
Арбаин	390
Ҳаракат аз Карбало	392
Подоши ҳамроҳии хуб	392
10. Дар Мадина	395
Башир дар Мадина	395
Истиқбол аз қорвони Карбало	396
Хутбаи Имом Саҷҷод (а)	396
Савҳон ибни Саъсаа	398
Муҳаммад ибни Ҳанафия	398
Вуруд ба Мадина	400
Умми Салама (р)	400
Уммул-Банин	401
Азодории Аҳли Байт (а)	401
Рубоб, ҳамсари Имом Ҳусайн (а)	402
Гиряи ҳазрати Саҷҷод (а)	403
Гиряи асҳоби Паёмбар (с) бар Имом Ҳусайн (а)	404
Ҳузни Ақила (а)	404
Ташаккури Язид аз писари Марҷона	404
Татимма	407
Фазилати зиёрати Имом Ҳусайн (а)	407
Истеҳбоби зиёрат ё вучуб?	408

Сухане дар бораи китоб

Ҳодисаи Ошӯрои Ҳусайнӣ яке аз бузургтарин ва ҷомеътарин рӯйдодҳои таърихӣ аст ва дар он ба нукоти зариф ва руҳдодҳои дақиқи ҳодисаи Карбало ишора шудааст ва камтарин руҳдодеро дар таърих ва хусусан дар ҷангҳои асри Расули Худо (с) ва пас аз он меёбем, ки дар он ба ин нукоти зариф ишора шуда бошад.

Аз боби намуна, дар ҷангномаҳое, ки ҳодиса ва наҳзати азими Ошӯро ба нигориш даровардаанд мебинем, ки раҷазҳо ва шеърҳои ҳамосӣ, ки Имом Ҳусайн (а) ҳангоми мубориза ва ё дар вақти эроди хутба иншо ё иншод намудаанд сабт шуда ва низ шеърҳо ва раҷазҳои асҳобу ёрони Имом (а), ки ин гуна ҷузъиёт дар ҷангҳо камтар мавриди таваҷҷӯҳ қарор гирифтааст. Ва ҳамчунин номи асҳоби Имом (а) ва номи касоне аст, ки онҳоро ба қатл расонидаанд ва тартиби шаҳодат ва ба майдон рафтани онон ва ё ҷумлаҳое, ки Имом (а) бар болини онҳо фармудааст ва ё хутбаҳо ва суҳанронҳои Аҳли Байт (а) дар тӯли сафару замони асорат.

Инҳо хусусиятҳои хоссе аст, ки дар ҳодисаи азими Карбало онро меёбем, ки ин худ аз аҳаммият ва таваҷҷӯҳи ноқилон ва афроде, ки руҳдоди Ошӯрои соли 61 ҳиҷриро нигоштаанд ҳикоят менамояд.

Аз тарафи дигар гирдоварандагони ин рӯйдоди азими таърихӣ - ки ҳанӯз бо гузашти қарнҳо тозагию тароват ва ҷаззобияту омӯзандагии худро аз даст навода ва ҳамчунон боқӣ мондааст, - бо методҳо ва шеваҳои гуногуну мутафовит, - ки он ҳам натиҷаи нигариш ба ин ҳодисаи азим аз завоёи мухталифе

аст - онро тарсим кардаанд, ки ба зикри баъзе аз шеваҳо ва равишҳо басанда мекунем.

Албатта ин нуктаро набояд аз назар дур дошт, ки дар ин ҷо нақд ва ё тақвияти ин равишҳо матраҳ нест ва ё дар мақоми интиҳоби ин равишҳо нестем ва ҳар равише, ки аз онҳо мавриди таваҷҷӯҳи гирдоваранда қарор гирифта ва бар он асос маҷмӯаи худро танзим кардааст, шоистаи ситоиш ва таваҷҷӯҳ аст, зеро наҳзати Имом Ҳусайн (а) дорои абъоди гуногуне аст, ки табиатан ҳар кадом аз онҳо, ки барои нависандаи мақтал ҷолиб будааст, ҳамон бўёдро мавриди баррасӣ қарор дода ва ба шарҳу баёни он пардохтааст. Балки он чӣ дар ин ҷо мавриди назару диққат аст, ном бурадни баъзе аз осоре аст, ки перомуни ҳодисаи Карбало мунташир гардида ва низ муқоисаи байни он осор ва китоби ҳозир мебошад.

1-Чамъоварӣ ва нигориши ҳодисаи Карбало фақат ба унвони як рӯйдоди таърихӣ монанди рӯйдодҳои дигар, ки дар ҷой ва замони муносиби худ сабт кардаанд.

Албатта баъзе ба сурати муфасссал нақл кардаанд, мисли «Таърихи Табарӣ» ва «Ал-комил фит-таърих». Ва гурӯҳе дар ниҳояти хулосаву мухтасар, монанди «Таърихи Яъқубӣ» ва «Муруҷ-уз-заҳаб» ва баъзе низ ҳодисаи Карбалоро на васеу густарда ва на мухтасар нақл кардаанд, ҳамчун «Иршод»-и Шайх Муфид ва «Мусир-ул-аҳзон»-и ибни Нумо ва «Ал-малҳуф»-и Саййид ибни Товус.

2-Дастаи дигар ба таври мустақим ба навиштани мақтал напардахтаанд, балки зиндагонӣ ва сираи Имом Ҳусайн (а) ва фазоилю маноқиби ўро зикр кардаанд ва дар зимни он аз ҳодисаи Карбало низ суҳан гуфтаанд, ки метавон «Бихор-ул-анвор»-и Аллома Маҷлисӣ ва «Аволим»-и Баҳронӣ ва «Ҷалоъ-ул-уюн»-и Шуббар ва «Кашф-ул-ғумма»-и Арбилӣ ва «Маноқиб»-и ибни Шахрошӯбро ном бурд.

3-Гурӯҳе аз нависандагон ҳам бо диде таҳлилӣ ба наҳзати Ошӯро нигаристаанд ва бо ин дид, ки наҳзати Ошӯро ба инсонҳо дарси шучоат, сабр, эсор, вафо, имон, ихлос ва ишқи ба Худо меомӯзад, рӯйдодҳои вобаста ба Ошӯроро гирдовардаанд,

монанди «Сумувв-уз-зот»-и Алоилӣ ва «Ҳаёт-ул-ҳусайн»-и Қурашӣ ва монанди онҳо.

4- дигаре инқилоби Қарбалоро як ҳаракати ҳамосӣ қаламдод карда ва аз ин бўъд ҳодисаи Қарбалоро мавриди баррасӣ қарор дода, ба гирдовариҳои ҳамосаҳои Ошӯро пардохта ва нуқоти муносиби бо онро ҷамъу тадвин намудаанд, монанди «Ҳамосаи ҳусайнӣ» Шаҳид Мутаҳҳарӣ.

5-Ва баъзе дигар аз соҳибони таълиф низ ба ковишу ёфтани иллатҳо ва сабабҳои қиёми Имом (а) пардохта ва ангеа ва ё ангеаҳои қиём ва наҳзати он бузургворро баршуморида, онҳоро ба риштаи таҳрир даровардаанд.

Инҳо намунаҳое аз шеваҳои гуногун аст, ки дар заминаи мақталнависӣ ва ё намоён кардани чехраи ҳақиқии ҳодисаи Ошӯро аз тарафи нависандагон мунташир шудааст.

Шеваи нигориш

Он чӣ ки дар нигориши ин китоб аз назари тартиби воқеаи Қарбало мавриди таваҷҷӯҳ аст, ҳаракати Имом ва Аҳли Байт (а) ва ёронаш мебошад, ки ин ҳаракат аз Мадина оғоз шуда ва ба Мадина низ хатм мешавад ва ин ҳаракат дар қолиби панҷ сафар анҷом гирифтааст.

Сафари аввал: Ҳаракат аз Мадина ба сӯи Макка бо мақсади пешгирӣ ва сарпечӣ аз байъат бо Язид ва рӯй овардан ба ҷойгоҳи муносиб барои расонидани паёми худ ба мусулмонони ҷаҳон барои байъат накардан бо Язид ва радди салоҳияти ӯ барои хилофат бар мусулмонон, дар қолиби мулоқотҳо, суҳанрониҳо ва мукотибот ҳамчун номае, ки ба аҳли Кӯфа ва ё Басра ирсол намудаанд.

Сафари дуюм: Ҳаракат аз Макка ба сӯи Ироқ, ки ба сурати зоҳир барои иҷобати даъвати мардуми Кӯфа, ки номаҳои зиёде ба ҳазрат навишта буданд ва низ афродеро барои даъвати он ҳазрат фиристода буданд. Ва дар ҳақиқат ҳаракат барои анҷоми рисолати азиме, ки бар ӯҳда дошт ва он қиёми бузург буд дар роҳи саодат ва огоҳиву бедории инсонҳо ва рафъи фасоди хатарноке, ки гиребони мардумро гирифта буд ва чунон, ки дар баёни фалсафаи қиёми худ фармудаанд, ки поёни он шаҳодат

буд:

«...إِنِّي لَمْ أَخْرُجْ أَشْرًا وَلَا بَطْرًا وَلَا مُفْسِدًا وَلَا ظَالِمًا وَإِنَّمَا خَرَجْتُ لِطَلَبِ الْإِصْلَاحِ فِي أُمَّةٍ جَدِي (ص) أُرِيدُ أَنْ أَمُرَ بِالْمَعْرُوفِ أَنْهَى عَنِ الْمُنْكَرِ...»¹

Ва ҳазрат комилан бохабар будаанд, ки худ мефармоянд:
Расули Худо (с) фармудаанд:

شَاءَ اللَّهُ أَنْ يَرَاكَ قَتِيلًا.²

Ва худ низ фармудаанд:

أَمَرَنِي رَسُولُ اللَّهِ بِأَمْرٍ وَأَنَا ماضٍ فِيهِ.³

Сафари сеюм: Ҳаракати Аҳли Байт (а) ба сӯи Шом ҳамроҳ бо рисолати таблиғ ва расонидани паёми Имом (а).

Сафари чаҳорум: Ҳаракат аз Шом ба сӯи Карбало ва иқомаи азо барои азизони худ дар канори марқади мутахҳари Имом (а) ва фарзандону ёрони азизашон буд.

Сафари панҷум: Бозгашт ба сӯи Мадина.

Ин сафарҳо меҳварҳое аст, ки ин китоб бар асоси онҳо танзим гардида ва чун пеш ва баъд аз ин сафарҳо ва ҳамчунин дар байни онҳо ҳодисаҳои зиёде иттифоқ афтод, дар 10 фасл тақсим кардем ва дар онҳо ба баёни рӯйдодҳо ва ҳодисаҳое, ки рух додааст пардохтем.

Вижагиҳои ин навиштор

1-Тартиби китоб бар меҳвари ҳаркатҳои Имом (а) ва Аҳли Байт (а) аз Мадина то Мадина.

2-Зикри ном ва матолибе перомуни маконҳое, ки Имом (а) аз Макка то Карбало аз онҳо гузар карда ва бо ҷӣ касоне дар ин роҳ мулоқот кардаанд.

3-Ҷамъоварӣ ва зикри номи касоне, ки дар Карбало бо Имом (а)

1 «Ман ба ҷиҳати зулму таҷовуз ва фасоду тафреҳ ва изоҳори кибр берун наомадам, балки хоҳони ислоҳ дар уммати ҷаддам Паёмбар (с) ва таҳаққуқи фаризаи амри маъруф ва наҳйи мункар ҳастам».

2 Худо меҳодад туро кушта бибинад.

3 Расули Худо (с) маро ба амре фармон додааст, ки ман дар паи анҷоми он хоҳам рафт.

ба шаҳодат расиданд, беш аз 72 шаҳиди машҳур.

4-Тарҷумаи ҳар як аз асҳобу ёрони Имом (а) дар матн ва ё дар пайнавишт ба миқдори мумкин, ки аз масодир истихроҷ гашта, зикр шудааст.

5-Тарҷума ва шарҳи ҳоли касоне, ки ба муносибате номи онҳо дар ин китоб зикр гардидааст.

6-Зикри номи афроде, ки ба ҳамроҳи Имом (а) ба Карбало омада ва локин ба иллатҳои мухталифе ба шаҳодат нарасидаанд.

7-Гирдоварӣ ва зикри номи баъзе аз занону кўдаконе, ки ба ҳамроҳи ҳазрати Алӣ ибни Ҳусайн (а) баъд аз шаҳодат асир шудаанд.

8-Баёни манозил ва маконҳое, ки Аҳли Байт (а) ҳангоми асорат дар роҳи Шом бар онҳо гузар кардаанд.

9-Нақли ривоятҳо ва ҳадисҳое, ки аз огоҳии Имом (а) аз шаҳодат ва ҳодисаҳои баъд аз он ҳикоят мекунад.

Лозим ба зикр аст, ки матолиби боло дар мақотили дигар низ омадааст, аммо тартиб ва ҷамъоварӣ ва дастабандии он аз хусусиятҳои ин китоб аст.

Тазаккури лозим

Он чӣ дар ин маҷмӯа аз назари хонандагони гиромӣ мегузарад, бо истинод ба масдарҳо ва манбаъҳо нақл гардида ва сабъ шудааст, ки ҳатталимкон аз масдарҳои мўътабар истифода шуда бошад, ки мумкин аст дар зимни баёни матолиб номҳои ашхос тавре унвон шуда бошад, ки бо он чӣ машҳур бар сари забонҳо ва ё дар ҳамин китоб мебошад, татбиқ надошта, ба гунаи дигаре сабт шудааст ва бо он чӣ ки дар баъзе аз китобҳо омадааст, аҳёнан ихтилоф дошта бошад ва ё ҳатто дар ҳамин китоб ба ду шакл нақл шудааст, ки иллати он ҳифзи амонат дар нақл аз масдарҳо аст.

Алӣ Назари Мунфарид

Пешгуфтор

Аз боризтарин касоне, ки инсониятро дар тамоми мароҳили таърихӣ матраҳ карда ва бинои волои андешаҳои инсониро поягузори намуданд ва ба арзишҳои фардӣ иҷтимоӣ айнӣ бахшиданд, солори шаҳидон ҳазрати Ҳусайн ибни Алӣ (а) буд.

Ӯ торикиҳоро, ки дар роҳи ҳаракати маънавӣ ва тақомули башарият қарор дошт, бо нури ҳидоят аз миён бурд ва тулӯи ғачри ҳидоятро дар уфуқи дилҳои ҷӯяндагони ҳақиқат ва ҷӯяндагони тариқи саодат башорат дод.

Ӯ муаллими ростине буд, ки дар ростои таҳаққуқи рисолати ҳадди бузургвораи - Расули Акрам (с) - бо муборизаву пайкор бо мазоҳири фасод ва нобудии зулму бедодгарӣ ва иқомаи мактаби имону адл дарсҳои омӯзанда ва сарнавиштсозро ба инсонҳо омӯхт.

Ӯ дар қиёми таърихӣ худ дар паи ҷойгоҳҳои сиёсӣ ва ё касби манофеи моддӣ набуд ва танҳо мақсадҳо дунбол мекард, ки наҷоти гӯроҳон аз гирдобии залолат ва фаро хондани онон ба сироти ҳидоят буд.¹

Ӯ қиём кард, то уммати исломиро ба салоҳу фалоҳ раҳнамун гардад ва ҳокимияти Аллохро бо иҷрои фаризаи амри маъруф

1 Мисбоҳ-ул-мучтаҳид 551 (зиёрати арбаин).

ва наҳйи мункар дар ҷомеаи исломӣ таҳаққуқ бахшад.¹

Қадосати мақсад ва нияти холиси он бузургвор, ҷовидонагии ёду номашро дар миёни умматҳо ва миллатҳо дар пай дошт ва башарият ҳаргиз ўро фаромўш нахоҳад кард, зеро ў усва ва намунаи ҳамаи хубихост.

Хусайн (а) дар он мақтаи ҳассоси таърихӣ наметавонист шоҳиди поймол шудани усули мусаллами исломӣ ва ҷон гирифтани бидъатҳо ва ривочи бозори фасоду табоҳӣ бошад, зеро ба унвони як раҳбари илоҳӣ барои рӯёруй бо унсурҳои ношоистаи умавӣ эҳсоси масъулият мекард ва бо тамоми тавон дар баробари ин мазоҳири фасоду туғён ва зулму ширк - ки тавассути оли Абӯсуфён падид омада буд – истод. Махсусан, ки заминаҳои ин қиём тавассути падари бузургвораи ҳазрати Алӣ (а) ва бародари гиромияш Имом Ҳасани Мучтабо (а) дар солҳои бисёр саҳту тўлонӣ омада шуда буд.

Ибни Абилҳадид мегӯяд: Ў шахсияте аст, ки хориву зиллатро напазируфт ва ҷавонмардиву шаҳодатро дар сояи шамшер бар пастиву мазаллат баргузид, ў ва ёронашро амон доданд, вале ў хориро напазируфт.²

Дар ин пешгуфтор зимни парҳез аз тарҷумаи лафз ба лафз ва бо равиши нақли ба маъно ба баъзе аз мавзӯот перомуни ин шахсияти камназир ишора хоҳем дошт, шахсияте, ки бо гузашти қарнҳо ҳанӯз ёдаш бар дилҳо ва номаш бар забонҳо ҷорӣ аст ва наҳзати пурифтихораи илҳомбахши миллатҳо ва хунномаи шаҳодаташ унвони барҷастаи ҳаёти Ислому Қуръон ва асорати аҳли байташ сабаби расоиву нобудии душманон ва абъоди

1. اِنِّى لَمْ اُخْرِجْ اَشْبَرًا وَلَا بَطْرًا وَلَا مُغْسِدًا وَلَا غَالِيًا وَاِنَّمَا خَرَجْتُ لِطَلَبِ الْاِصْلَاحِ فِي اُمَّةٍ جَدِي (ص) اُرِيدُ اَنْ اَمُرَ بِالْمَعْرُوفِ اَنْهَى عَنِ الْمُنْكَرِ.

2 Шарҳи Наҳҷ-ул-балоға, ибни Абилҳадид 3/249.

фидокорияш сабаби ҳайрати оламиён ва тавону шакебоияш мӯчиби шигифтии фариштагони Худо шудааст.¹

Уммулфазл ҳамсари Аббос ибни Абдулмуталлиб - амаки Расули Худо (с) - мегӯяд: Дар хоб дидам гӯё қитъае аз бадани Расули Худоро қатъ намуда ва дар домани ман гузоштанд. Чун бедор шудам тарсон аз ин ки таъвили ин рӯё чист, назди Паёмбар (с) омадам ва рӯёи худро ба он ҳазрат гуфтам. Фармуд: Чӣ рӯёи хубе аст! Иншоаллоҳ писаре аз Фотима ба зудӣ таваллуд мешавад, ки дар домани ту бузург хоҳад шуд.

Дере нагузашт, ки аз Фотимаи Заҳро (а) Ҳусайн (а) мутаваллид гардид ва ҳамон гуна, ки Паёмбар (с) хабар дода буд, дар домани Уммулфазл (Лубоба) қарор гирифт ва ўро парвариш дод.²

Расули Худо (с) ва вилодати Ҳусайн (а)

Чун хабари таваллуди Ҳусайн (а) ба Расули Худо (с) расид, бо шитоб ба хонаи Фотима (а) рафт, дар ҳоле ки осори ҳузну андӯҳ дар чехраи муборакаш намоён буд ва бо оҳанги ҳузнулуд фармуд: Эй Асмо! Фарзандамро биёвар! Асмо қундоқи навздро ба дасти Паёмбар (с) дод.

Паёмбар (с) ўро дар оғӯш гирифта мебӯсиду мегирист.

Асмо, ки аз мушоҳидаи ин ҳолат саҳт мутаассир шуда буд, гуфт: Падару модарам фидои шумо эй Расули Худо, чӣ шуда, ки гирия мекуни?

Паёмбар (с) фармуд: Барои ин фарзандам гирия мекунам.

Асмо аз ин ҷавоб дар ҳайрат монда гуфт: Ин фарзанд нав ба дунё омадааст!

Расули Худо (с) фармуд: «Ўро гурӯҳи ситамкоре хоҳанд кушт, Худо онҳоро аз шафоати ман бенасиб гардонад».³

1 «قَدْ عَجِبْتُ مِنْ صَبْرِكَ مَلَائِكَةُ السَّمَوَاتِ» (Зиёрати Ноҳияи Муқаддаса).

2 Мустадрак-ус-саҳеҳайн 3/127.

3 «تَقْتُلُهُ الْفِتْنَةُ الْبَاغِيَّةُ مِنْ بَعْدِي لَا أَنَا لَهُمْ اللَّهُ شَفَاعَتِي».

Сипас Расули Худо (с) аз ҷой бархост ва бо андӯҳ рӯ ба Асмо карда гуфт: Аз ин мочаро Фотимаро огоҳ макун, зеро ӯ нав соҳиби фарзанд шудааст.¹

Маросими таваллуд ва номгузорӣ

Ҳангоме ки Ҳусайн (а) ба дунё омад, Расули Худо (с) ӯро дар оғӯш гирифт ва азон дар гӯши рост ва иқома дар гӯши чапи ӯ гуфт ва ба даструи эшон номи муборакашро Ҳусайн гузоштанд.²

Муаррихон навиштаанд, ки: Араб дар замони ҷоҳилият бо номи Ҳасан ва Ҳусайн ошноӣ надоштанд, то фарзандони худро ба ин ду исм номгузорӣ кунанд ва ин ду ном аз ҷониби Худованд ба Паёмбар (с) ваҳй шуд, то бар фарзандони Фотима (а) ниҳода шавад.³

Суютӣ нақл кардааст, ки: Ҳасан ва Ҳусайн ду ном аз номҳои аҳли бихишт аст. Ва араб бар фарзандони худ ин номҳоро намениҳоданд.⁴

Ва низ бар асоси суннати исломӣ Расули Худо (с) дар рӯзи ҳафтуми таваллуд, ду гӯсфанд барои Ҳусайн (а) қурбонӣ кард ва миқдоре аз онро ба қобила ато кард ва низ баробари вазни мӯи Ҳусайн (а) садақа дод ва сари мубораки ӯро бо моддаи муаттаре хушбӯ намуд.⁵

Шамоил

Аз Амир-ул-Мўъминин Алӣ (а) нақл шудааст, ки фармуд: Ҳасан

1 Ҳаёт-ул-имом-ил-Ҳусайн 1/27. Ва дар Амолии Шайх Садуқ, маҷлиси 28 ҳадиси 5 омадааст, ки: Паёмбар (с) Ҳусайнро баъд аз таваллуд ба Сафия духтари Абдулмуталлиб дод дар ҳоле ки мегирист ва мефармуд: Худо лаънат кунад ҷамоатеро, ки тӯро мекушанд эй фарзандам. Ва се бор ин суханро фармуд. Сафия гуфт: Падару модарам фидоят шаванд, кӣ ӯро мекушад? Фармуд: «Гурӯҳи ситамкор, аз Банӣ Умайя».

2 Кашф-ул-ғумма 2/3 ва 4.

3 Усд-ул-ғоба 2/11.

4 Таърих-ул-хулафо 188.

5 Бихор-ул-анвор 43/239.

(а) шабехтарини мардум ба Расули Худо (с) аст аз сар то қисмати синааш ва Ҳусайн (а) шабехтарини мардум ба Расули Худо (с) аст аз по то синааш. Ва он ду ин шабоҳат ба Расули Худоро дар миёни худ тақсим кардаанд.

Абӯрофеъ мегӯяд: Фотима (а) назди Расули Худо (с) омад ва ба Паёмбар (с) арз кард: Инҳо (Ҳасан ва Ҳусайн) фарзандони шумоянд. Ба онҳо чизе ато намоед.

Расули Худо (с) фармуд: Аммо ҳилми худ ва шамоиламро ба Ҳасан ва саховату шучоати худро ба Ҳусайн ато кардам.

Фотима (а) гуфт: Эй Расули Худо! Аз атое, ки намудед шодмону розиям.¹

Шахсият

Шахсияти ҳар шахсеро хусусиятҳое тарсим мекунад, ки илм, имон, чиҳод, мубориза, эсор, истиқомат, иффат, ихлос, зуҳду тақво аз равшантарини онҳост. Мумкин аст баъзе аз ин хусусиятҳо дар касе бошад, вале таҳаққуқи ҳамаи ин фазоил ба таври комил дар ғайри маъсум ва ҳуҷҷати Худо мумкин нест ва Имом (а) аз ин чиҳат, ки раҳбарии ҷомеаҳо бар ўҳда дорад ва мардум дар гуфтор ва рафтору кирдори ў иқтидо мекунад, бояд ба таври комил тамомии ин хусусиятҳоро дошта бошад. Ва дар ин росто ҳазрати Саййид-уш-шуҳадо (а) дар доштани сифатҳои камол ва фазилатҳои ахлоқӣ забонзади хоссу ом буд ва мо дар ин ҷо ба зикри баъзе аз иборатҳову таърифҳо дар робитаи шахсияти бузурги Имом (а) мепардозем:

Симои Ҳусайн (а) дар Қуръон

Дар Қуръони Маҷид оятҳои фаровоне тасреҳан ё талвеҳан вобаста ба хонадони Расули Худо (с) аст, ки ба зикри баъзе аз онҳо кифоят мекунем:

1-Ояти Маваддат:

1 Мухтасари Таърихи ибни Асокир 7/117 ва 118.

«قُلْ لَّا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ»¹

Ибни Аббос мегӯяд: Ҳангоме ки ин оят нозил гардид, ба Расули Худо (с) гуфтанд: Эй Расули Худо! Наздикони ту чӣ касоне ҳастанд, ки муҳаббати онҳо барои мо вочиб шумурда шудааст?!

Паёмбар (с) фармуд: Алӣ ва Фотима ва ду фарзанди онҳо саловотуллоҳи алайҳим аҷмаин.²

2-Ояти Татҳир:

وَيُطَهِّرْكُمْ تَطْهِيرًا إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ.³

Оиша (р) нақл кардааст: Паёмбар (с) рӯзе дар ҳангоми бомдод, дар ҳоле ки бурди ямание дарбар дошт берун омад, дар ҳамин асно Ҳасан ва Ҳусайн ва Фотима ва Алӣ (а) ба тартиб ва бо фосилаи кӯтоҳе аз ҷам, бар Паёмбар (с) дохил шуданд ва Паёмбар (с) низ ба тартиб онҳоро бо бурде, ки ба тан дошт пӯшонид ва фармуд:⁴

وَيُطَهِّرْكُمْ تَطْهِيرًا إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ.

Ва дар ривояти дигаре омадааст, ки: Падару писаре бар Оиша (р) дохил шуданд ва аз Алӣ ибни Абӯтолиб (а) пурсуҷӯ карданд. Оиша (р) дар ҷавоб гуфт: Аз марде савол мекунад, ки маҳбубтарини ашхос назди Расули Худо (с) аст ва духтараш Фотима ҳамсари ӯст. Ман ба чашми худ дидам, ки Расули Худо (с) Алӣ ва Фотима ва Ҳасан ва Ҳусайнро фаро хонд ва порчаеро ба рӯи онҳо кашида фармуд: «Худовандо! Инҳо аҳли байти мананд, аз онон палидиро дур кун ва покизаашон ниғаҳ дор».⁵ Ва

1 Шӯро: 23. «Бигӯ: Ман ҳеҷ подоше аз шумо бар рисолатам дархост намекунам, ҷуз дӯст доштани наздиконам (аҳли байтам)».

2 Умдаи ибни Битриқ 50.

3 Аҳзоб: 33. «Худованд фақат меҳоҳад палидиву гуноҳро аз шумо Аҳли Байт дур кунад ва комилан шуморо пок созад».

4 Саҳеҳ Муслим 7/130.

5 «اللَّهُمَّ هَؤُلَاءِ أَهْلُ بَيْتِي فَادْهَبْ عَنْهُمْ الرِّجْسَ وَطَهِّرْهُمْ تَطْهِيرًا».

ман ба онҳо наздик шуда гуфтам: Эй Расули Худо (с)! Ман ҳам аз аҳли байти ту ҳастам? Паёмбар (с) фармуд: Бархез ва дур шав!¹

3-Ояти Мубоҳила:

«فَمَنْ حَاجَّكَ فِيهِ مِنْ بَعْدِ مَا جَاءَكَ مِنَ الْعِلْمِ فَقُلْ تَعَالَوْا نَدْعُ أَبْنَاءَنَا وَأَبْنَاءَكُمْ وَنِسَاءَنَا وَنِسَاءَكُمْ وَأَنْفُسَنَا وَأَنْفُسَكُمْ ثُمَّ نَبْتَهِلْ فَنَجْعَلْ لَعْنَةَ اللَّهِ عَلَى الْكَاذِبِينَ»²

Аз ҷумлаи оятҳои, ки бар фазилату ҷойгоҳи Имом (а) ба иттифоқи муслимин далолат дорад, ояти Мубоҳила аст. Дар тафсириҳои аҳли суннат ва китобҳои муҳаддисону муаррихон омадааст, ки ширкаткунандагон ба ҳамроҳи Расули Худо (с) дар мубоҳила бо насоро, Алӣ ва Фотима ва Ҳасан ва Ҳусайн алайҳимуссалом буданд.³ Ва ин худ далели равшане аст, ки онон гиромитарини ашхос назди Худо ва Паёмбар (с) буданд.

Ояти Мубоҳила намоёнгари ҷалолати мақом ва тақарруби хосси онҳо ба Худованд аст ва ин фазилат барои ҷалолати шаъни Ҳусайн ибни Алӣ (а) кифоят мекунад.

Симои Ҳусайн (а) дар ривоятҳо

1-Аз Расули Худо (с) нақл шудааст, ки фармуд: Ҳасан ва Ҳусайн (а) ду саййиди ҷавонони аҳли биҳишт ҳастанд.⁴

2-Ва дар ривояти дигаре омадааст, ки: Ҷамъе бо Расули Худо (с) ба меҳмонӣ мерафтанд ва он ҳазрат пешпопешӣ онон ҳаракат

1 Мухтасари Тафсири ибни Касир 3/94.

2 Оли Имрон: 61. «Ҳар гоҳ баъд аз илму донише, ки (дар бораи Масех) ба ту расидааст, (боз) касоне бо ту ба муҳочча ва ситез бархезанд, ба онҳо бигӯ: Биёед мо фарзандони худро даъват кунем, шумо ҳам фарзандони худро, мо занони худро даъват намоем, шумо ҳам занони худро, мо аз нуфуси худ даъват кунем, шумо ҳам аз нуфуси худ, он гоҳ мубоҳила кунем ва лаънати Худоро бар дурӯнгуён қарор диҳем».

3 Тафсири Фаҳри Розӣ 8/80. Мухтасари Тафсири ибни Касир 1/289. Табақоти ибни Саъд, тарҷумаи ҳоли Имом Ҳусайн (а) 29. Ва дар Тафсири Маҷмаъ-ул-баён омадааст: Муфасссирон иттифоқ кардаанд, ки мурод аз «Абноано» (фарзандони мо) Ҳасан ва Ҳусайн (а) ҳастанд.

4 «الْحَسَنُ وَالْحُسَيْنُ سَيِّدَا شَبَابِ أَهْلِ الْجَنَّةِ» (Табақоти ибни Саъд, тарҷумаи ҳоли Имом Ҳусайн (а) 28).

мекард. Дар миёни роҳ Ҳусайнро дид ва хост ўро дар оғуш бигирад. Ҳусайн (а) ба ин сў ва он сў медавид, Паёмбари Акрам (с) аз мушоҳидаи ин ҳолат табассум мекард, то он ки ўро дар оғуш гирифта як дасти худро ба пушти сар ва дасти дигарро ба зери чонаи ў ниҳод ва лабҳои муборакашро ба лабҳои Ҳусайн (а) қарор дода бўса зад ва фармуд: «Ҳусайн аз ман аст ва ман аз ўям, Худованд дўст дорад касеро, ки ўро дўст дорад».¹

3-Ва низ аз Расули Худо (с) нақл шудааст, ки фармуд: «Касе, ки Ҳасан ва Ҳусайнро дўст дошта бошад, маро дўст доштааст ва касе, ки онҳоро душман бидорад, бо ман душманӣ кардааст».²

4 - Ровӣ мегӯяд: Ба хидмати Расули Худо (с) шарафёб шудам ва дидам, ки Ҳасан ва Ҳусайн (а) рӯи дўши он ҳазрат ҳастанд, гуфтам: Эй Расули Худо! Оё ин дуру дўст медорӣ? Фармуд: Барои чӣ дўст надошта бошам, дар ҳоле ки ин ду гулҳои мананд аз боғҳои дунё.³

Дар ривояти дигаре омадааст, ки: Мардум дар бартарии шахсе бар дигарӣ ихтилоф карданд, марде аз он миён барои равшан шудани масъала ба Мадина меравад ва бо Ҳузайфа ибни Ямон мулоқот намуда ва ҷароёнро бо ў дар миён мегузорад. Ҳузайфа дар ҷавоб мегӯяд: Аз шахси донову огоҳе савол кардӣ, ман барои ту мочароеро бозгў мекунам, ки бо чашми худ дида ва бо гўши худ шунида ва ба хотир супурдаам. Рўзе Паёмбар (с) аз манзил берун омад ва ман ҳамон гуна, ки туро нигоҳ мекунам ўро тамошо мекардам, дар он вақт дидам, ки Ҳусайнро ба шонаи худ савор карда ва дасти муборакашро рӯи поҳои ў қарор дода ва ўро ба синааш мефишорад, баъд рӯ ба мардум карда гуфт: Агар

1 «حُسَيْنٌ مِنِّي وَ أَنَا مِنْهُ أَحَبُّ اللَّهِ مَنْ أَحَبَّ حُسَيْنًا» (Табақоти ибни Саъд, тарҷумаи ҳоли Имом Ҳусайн (а) 27).

2 «مَنْ أَحَبَّ الْحَسْنَ وَالْحُسَيْنَ فَقَدْ أَحَبَّنِي وَمَنْ أَبْغَضَهُمَا فَقَدْ أَبْغَضَنِي» (Табақоти ибни Саъд, тарҷумаи ҳоли Имом Ҳусайн (а) 26).

3 Канз-ул-уммол 13/671 ҳадиси 37711.

дар беҳтарини шахс баъд аз ман ихтилоф кардед, ман ўро шинос менамоям:

Ин Ҳусайн ибни Алӣ (а) беҳтарини мардум аст аз назари бобо ва модаркалон, зеро бобои ӯ Расулulloҳ сарвари паёмбарон ва модакалони ӯ Хадича духтари Ҳувайлид аввалин зане аст, ки ба Худо ва рисолати Расули ӯ имон овард.

Ин Ҳусайн ибни Алӣ беҳтарини мардум аст аз ҷиҳати падару модар, зеро падари ӯ Алӣ ибни Абӯтолиб бародар ва ҷонишини ман ва писари амаки ман аст ва аввалин марде аст, ки ба Худо ва Расулаш имон овард ва модари ӯ Фотима бонуи бонувони олам аст.

Ин Ҳусайн ибни Алӣ беҳтарини мардум аст аз ҷиҳати амак ва амма, зеро амаки ӯ Ҷаъфар ибни Абӯтолиб, ки соҳиби ду бол аст ва аммаи ӯ Умми Ҳонӣ духтари Абӯтолиб аст.

Ва ин Ҳусайн ибни Алӣ беҳтарини мардум аст аз ҷиҳати тағо ва хола, зеро тағои ӯ Қосим фарзанди Расули Худо ва Зайнаб духтари Расулulloҳ холаи ӯст.

Сипас ўро аз шонаи худ бар замин ниҳода фармуд: Эй мардум! Ин Ҳусайн ибни Алӣ аст, бобо ва модаркалон ва падару модар ва амаку амма ва тағову холаи ӯ дар биҳишти Худоянд ва ӯ ва бародараш дар биҳишт хоҳанд буд ва ба ҳеҷ як аз фарзандони анбиё он чӣ ки ба Ҳусайн ибни Алӣ дода шудааст ба онҳо дода нашудааст, магар ба Юсуф ибни Яъқуб.¹

Хабар додан аз шаҳодати ӯ

1-Паёмбар (с) дар ҳучраи Умми Салама (р) буд ва ба ӯ фармуд: Ҳеҷ касро ба дидани ман роҳ мадеҳ! Дар он ҳангом Ҳусайн (а), ки кўдаки хурдсоле буд, омад. Умми Салама (р) натавонист аз дохил шудани ӯ пешгирӣ кунад ва Ҳусайн (а) дохили ҳучра шуд, Умми Салама (р) аз паси ӯ дохили ҳучра гардид ва мушоҳида кард, ки Ҳусайн (а) рӯи синаи Паёмбар (с) аст ва Расули Худо (с) мегиряд, дар ҳоле ки чизе дар даст дорад.

¹ Мухтасари Таърихи ибни Асокир 7/128.

Баъд рӯ ба ӯ карда фармуд: Эй Умми Салама! Ҷабраил (а) ҳамакнун ба ман хабар дод, ки фарзандам Ҳусайн (а) кушта хоҳад шуд. Пас турбатеро, ки дар даст дошт ба ӯ дода гуфт: Назди худ нигоҳ дор, ҳангоме ки дидӣ ин хок ба хун табдил шавад, бидон, ки ӯро куштаанд.

Умми Салама (р) гуфт: Эй Расули Худо! Аз Худо бихоҳед, ки кушта шуданро аз ӯ дур кунад.

Паёмбар (с) фармуд: Ман дархост кардам, вале ба ман ваҳй шуд, ки барои ӯ дараҷае аст, ки ҳеҷ кас аз одамиён ба он дараҷа нахоҳад расид. Ва шиаёнашро шафоат мекунад ва Маҳдӣ (а) аз фарзандони ӯст, пас хушо ба ҳоли касе, ки аз дӯстону шиаёни Ҳусайн бошад, ба Худо савганд, ки шиаёни ӯ дар рӯзи қиёмат растагор хоҳанд буд.¹

2-Абдуллоҳ ибни Яҳё аз падараш нақл кардааст, ки: Бо Алӣ (а) ба сӯи Сиффин мерафтем, чун ба Найнаво расидем, Алӣ (а) нидо кард: Эй Абӯабдуллоҳ сабр кун! Эй Абӯабдуллоҳ сабр кун ба рӯди Фурот. Ба Алӣ (а) гуфтам, ки: Манзури шумо аз ин суханон чист? Фармуд: Рӯзе ба хидмати Расули Худо (с) расидам, дар ҳоле ки гиря мекарданд, гуфтам: Чаро гиря мекунед? Фармуд: Ҷабраил (а) ҳамакнун ин ҷо буд ва ба ман гуфт, ки Ҳусайн (а) дар канори рӯди Фурот кушта хоҳад шуд. Ва баъд фармуд: Оё меҳоҳӣ хоки покашро бӯй кунӣ? Баъд муште аз он хокро ба ман дод, ман ба ин ҷихат мегиристам.²

3-Анас ибни Ҳорис мегӯяд: Аз Расули Худо (с) шунидам, ки мефармуд: Ба дурустӣ, ки фарзандам Ҳусайн дар хоки Ироқ кушта хоҳад шуд, пас ҳар кас ӯро дарк кунад, бояд ӯро ёрӣ намояд.³

4-Абӯвоил Шақиқ ибни Салама аз Умми Салама (р) нақл

1 Амолии Шайх Садуқ, маҷлиси 29, ҳадиси 3. Ва Ал-бидоя ван-ниҳоя 8/216 бо каме фарқ.

2 Муснади Аҳмад ибни Ҳанбал 1/75.

3 Далоил-ун-нубувват, Абӯнаим 2/554 ҳадиси 493.

кардааст, ки ӯ гуфт: Ҳасан ва Ҳусайн (а) дар ҳучраи ман назди Расули Худо (с) буданд, пас Ҷабраил (а) бар Паёмбар (с) нозил гардида гуфт: Эй Муҳаммад! Уммати ту фарзандатро баъд аз ту хоҳанд кушт - ва ба сӯи Ҳусайн (а) ишора намуд - пас Расули Худо (с) гирифт ва Ҳусайнро ба сина часпонид. Он гоҳ Расули Худо (с) фармуд: Ин ҳок назди ту амонат бошад. Ва онро бӯй карда гуфт: Вой аз карбу бало.

Умми Салама (р) мегӯяд: Расули Худо (с) ба ман фармуд: Эй Умми Салама! Ҳар гоҳ дидӣ ин ҳок ба хун мубаддал гашт, бидон, ки фарзандам Ҳусайн кушта шудааст.

Умми Салама (р) он ҳокро дар шиша қарор дод ва ҳар рӯз ба он назар менамуд ва мегуфт: Эй ҳок! Он рӯзе, ки ба хун табдил шавӣ, рӯзи сахте хоҳад буд.¹

1 Мўъҷаи Кабир, Табаронӣ 3/114, ҳадиси 2817.

1

Дар Мадина

Номаи аҳли Кўфа

Ҳангоме ки Имом Ҳасани Муҷтабо (а) вафот кард, шиаёни Кўфа, ки дар миёни онҳо фарзандони Ҷўда ибни Ҳубайра ибни Абўваҳаби Махзумӣ буданд, дар хонаи Сулаймон ибни Сурад ҷамъ шуданд ва номае ба Имом (а) навиштанд дар бораи таслияти реҳлати Имом Ҳасани Муҷтабо (а) ва ин ки Худои Мутаол туро бузургтарин халифа ва ҷонишини гузаштагон қарор дод ва мо дар мусибати шумо мусибатзада ва дар ҳузни шумо андӯхнокем. Сурури мо дар шодии шумост ва мо дар интизори фармони ту ҳастем.

Фарзандони Ҷўда ибни Ҳубайра

Фарзандони Ҷўда¹ номаи дигаре барои Имом (а) навишта ва дар он аз ҳусни назари мардуми Кўфа хабар доданд ва иштиёқи ононро нисбат ба сафари Имом (а) ба Кўфа ғўшзад карда навиштанд: Мо ёрони шуморо мулоқот кардем ва дар миёни онҳо касонеро дидем, ки ба гуфтори онҳо бовар дорем. Онҳо дар душманситезӣ машхуранд ва дар душманӣ бо писари Абўсуфён ва безорӣ аз ӯ устуворанд. Ва дар он нома аз Имом (а) хоста шуда буд, ки назари худро ба василаи нома эълон дорад.

1 Ҷўда ибни Ҳубайра хоҳарзодаи ҳазрати Алӣ (а) модари ӯ Умми Ҳонӣ духтари Абўтолиб аст. Гуфта шуда, ки Ҷўда дар замони Паёмбар (с) таваллуд шуда, вале аз саҳобаи Паёмбар (с) нест ва дар Кўфа сукунат намудааст. Баъзе ҳамчун ибни Асир ўро аз саҳоба шумурдаанд ва ибни Ҳачар дар китоби «Тақриб» ўро тавсиқ кардааст. (Танқех-ул-мақол 1/211).

Номаи Имом (а) ба аҳли Кўфа

Имом Ҳусайн (а) дар ҷавоби номаи аҳли Кўфа навиштанд: Ман умедворам, ки назари бародарам дар сулҳ ва раъйи ман дар чиҳод бо бедодгарон ҳар ду дар роҳи рушду пешрафту растагорӣ бошад, бар шумо бод, ки ин амрро аз душманону бегонагон пинҳон кунед ва то Муовия зинда аст аз ҷои худ ҳаракат накунад, агар ӯ мурд ва ман зинда будам, назари худро ба шумо хоҳам гуфт, иншоаллоҳ.¹

Ҷамъе аз бузургони Ироқ ва ашрофи Ҳичоз назди Имом (а) омада, пас аз таъзиму ёдоварии фазилатҳо ва макорими ахлоқияш, ӯро ба сӯи худ меҳонданд ва мегуфтанд: Мо барои шумо ба манзилаи дасту бозу ҳастем ва шакке надорем, ки чун Муовия бимирад касе монанди шумо дар миёни мардум нест.

Ва ҳангоме ки рафту омади онҳо назди Имом (а) зиёд шуд, Амр ибни Усмон ибни Аффон назди Марвон ибни Ҳакам, ки дар он замон ҳокими Мадина буд, омада гуфт: Рафту омади мардум ба назди Ҳусайн бисёр шуда ва ба Худо савганд, ки рӯзҳои сахтеро аз ӯ ва ёронаш дар пеш хоҳӣ дошт.

Марвон дар ин бора барои Муовия номае фиристод ва Муовия дар ҷавоб навишт: Модоме, ки Ҳусайн бо мо коре надошта бошад ва душмани худро бо мо ошкор накардааст, ӯро озод бигузор, вале аз дур мувоқибӣ ӯ бош.²

Шаҳодати Ҳучр ибни Удаи Киндӣ

Дар ин миён дастнишондеҳҳои Муовия ба дастури ӯ саҳтгирии бештаре нисбат ба шиаён ва хусусан шиаёни Кўфа анҷом медоданд ва баъзе аз чехраҳои саршиноси шиаро ба баҳонаҳои пучу беасос аз миён бардоштанд, яке аз онон Ҳучр ибни Удай³

1 Иршоди Шайх Муфид 2/32. Ансоб-ул-ашроф 3/151.

2 Ансоб-ул-ашроф 3/151.

3 Ҳучр ибни Удай аз фозилони саҳоба аст ва дар ҷанги Сиффин аз тарафи Амирулмўминин Алий (а) фармондеҳи қабилаи Кинда буд ва дар ҷанги Наҳравон дар тарафи ростӣ лашкар буд ва дар соли 51 Муовия ӯро дар «Марҷи Азро» ба қатл расонид.

Аҳмад мегӯяд: Ба Яҳё ибни Сулаймон гуфтам: Оё ба ту хабар додаанд, ки Ҳучр

аст, ки Зиёд ибни Абих ӯ ва шуморе аз ёрони вафодорашро бо ташкили парвандаҳои сохтагӣ ба Димишқ фиристод ва ба дастури Муовия онҳоро дар «Марҷи Азро»¹-и Димишқ ба шаҳодат расониданд.² Ва муаррихони шиа ва сунний ин мочароро дар осори худ зикр кардаанд.

Интиқод аз Муовия

Шаҳодати Ҳучр таъсири бисёре дар рӯҳияи мардум гузошт ва мавҷи нафрат аз хонадони умавӣ саросари ҷомеи исломиро фаро гирифт, ба тавре ки Оиша (р) ҳангоме ки дар маросими ҳаҷ бо Муовия мулоқот намуд, ба ӯ гуфт: Чаро Ҳучр ва ёрони ӯро куштӣ ва шакебой аз худ нишон надодӣ? Огоҳ бош, ки аз Расули Худо (с) шунидам, ки мефармуд: Дар «Марҷи Азро» ҷамоате кушта мешаванд, ки фариштагони осмон аз кушта шудани онҳо дар ҳашм хоҳанд шуд.

Муовия барои ин ки амали палиду нангини худро тавҷеҳ кунад, гуфт: Дар он замон марди боақлу кордоне назди ман набуд, ки маро аз ин кор боздорад.³

Ба ҳар ҳол ин ҷинояти Муовия ва бозтоби васеи онро дар афкори мардум, ки инзичори ҷомеаи исломиро аз ҳукумати Муовия ба ҳамроҳ дошт, метавон яке аз заминаҳои ҳаракат ва қиёми Имом (а) ба шумор овард.

Ибни Асир дар ҳодисаҳои соли 51 менависанд, ки: Дар ин сол Ҳучр ибни Удай ва асҳобаш кушта шуданд.⁴

Муовия дар мулоқоте, ки бо Ҳусайн ибни Алӣ (а) дошт, ба ӯ гуфт: Эй Абӯабдуллоҳ! Медонӣ, ки мо шиаёни падаратро кушта ва ононро ҳанут ва кафан карда ва бар онҳо намоз хонда, дафн кардем?

ибни Удай мустачоб-уд-даъва будааст? Гуфт: Оре, ӯ аз бузургони саҳобаи Паёмбар (с) будааст. (Ал-истиоб 1/329).

1 «Марҷи Азро» қаръе наздики Димишқ аст, ки Ҳучр дар он ҷо шаҳид шуд ва қабри ӯ низ дар он ҷо мебошад. (Мўҷам-ул-булдон 4/91).

2 Таърихи Яъқубӣ 2/230. Комили ибни Асир 3/472.

3 Таърихи Яъқубӣ 2/231.

4 Комили ибни Асир 3/472.

Имом (а) дар ҷавоб фармуд: Аммо ба Худои Каъба қасам, агар мо пайравони туро бикушем, на ононро ҳанут карда ва на кафан намуда ва на намоз бар онҳо хонда ва на ононро дафн менамоем.¹

Шаҳодати Амр ибни Ҳамақи Ҳузоӣ

Пас аз шаҳодати Ҳучр ибни Удаӣ, Муовия дар садади дастгирии Амр ибни Ҳамақ² - ки аз саҳобаи Расули Худо (с) ва аз ёрони хосси Алӣ (а) ва аз дӯстони Ҳучр ибни Удаӣ буд - баромад ва саранҷом ӯро ба дастури Муовия дар атрофи Мусил ба қатл расониданд ва сари ӯро аз бадан ҷудо карда ба найза заданд ва барои тарси мардум дар гузаргоҳҳои умумӣ ба гардиш дароварданд ва баъд ба Шом бурда, онро дар домани ҳамсараш, ки зиндонии Муовия буд, андохтанд. Ҳамсари шӯҷоу вафодораш барои Муовия ин паёмро фиристод, ки: Љинояти бас бузургеро муртакиб шудӣ ва инсони поку неқӯкореро ба қатл расонидӣ.³

Шаҳодати ин саҳобаи бузург низ тавонист афкори умумиро - ки бо шаҳодати Ҳучр комилан таҳрик шуда буд - нисбат ба ҳукумати умави бештар бадбин кунад.

1 Таърихи Яъқубӣ 2/231. (Ин сухани Имом (а) гӯӣи ин аст, ки эӣ Муовия! Ту ва пайравони ту, ки амалан аз дини Ислом пайравӣ намекунед, мусулмон нестед ва бар шумо намоз ва кафну дафн ҷоиз нест. Зеро Муовия ва дастнишондеҳони ӯ амдан даст ба аъмоли хилофи Ислом мезаданд, аз ҷумла қатли мусулмони бегуноҳ ва садҳо ҷиноятҳои дигар.

2 Амр ибни Ҳамақ назди бисёре аз қабилаи Ҳазоа аст. Ӯ баъд аз соли ҳудайбия ва ё дар ҳаҷҷатул-видоъ назди Расули Худо (с) омад ва Ислом оварда, аз асҳоби ӯ гардид ва ҳадисҳое аз ӯ фаро гирифт, сипас аз ҷумлаи шиаёни Алӣ (а) гардид ва дар Қўфа сукунат кард ва дар ҷангҳои Ҷамал ва Сиффин ва Наҳравон ҳузур дошт ва баъд аз шаҳодати Алӣ (а) ба Ҳучр ибни Удаӣ, ки ёрони Алиро раҳбарӣ мекард, қўмак намуд ва пас аз қатли Ҳучр Қўфаро ба тарафи Мусил тарк кард ва дар он ҷо сокини ғоре гардид, ҳокими Мусил касеро ба талаби ӯ фиристод ва сари ӯро аз тан ҷудо сохта назди Зиёд фиристод, ки ӯ низ дастур дод сарро аз шаҳре ба шаҳри дигар ҳамл карданд, то ба назди Муовия бурданд. Ва ин аввалин саре буд, ки дар Ислом аз шаҳре ба шаҳри дигар ҳамл гардид. (Ал-истиоб 3/173. Ва Ардабилӣ нақл кардааст, ки сари ӯро ба дастури Муовия бар найза насб карданд. Ҷомеъ-ур-руввот 1/620).

3 Таърихи Яъқубӣ 2/232.

Найранги Муовия

Яке дигар аз корҳои бисёр ношоистае, ки Муовия анҷом дод, ин буд, ки Зийёд ибни Абихро - ки падараш маълум набуд кӣ аст - бародари худ хонд ва ӯро ба унвони фарзанди падараш ба мардум шинос кард. Ва ин амали Муовия муҳолифати ошкор бо аҳкоми Ислом буд, ба тавре ки ибни Асир ин кори Муовияро аввалин ҳаракат дар маҳву нобудии аҳкоми исмлоӣ, он ҳам ба сурати аланӣ мешуморад, зеро Расули Худо (с) ҳукм кард, ки валад мулҳақ ба фирош аст.¹

Тағйири шакли ҳукумати

Дар соли 56 ҳиҷрӣ ба дастури Муовия мардум бо Язид ба унвони валии аҳди ӯ байъат карданд.² Ва ин фикр, ки бояд хилофат ё ба иборати дигар ҳукумат ва салтанат ирсӣ шавад, дар замони Муовия шакл гирифт ва хулафои гузашта ҳеҷ як ба чунин коре тан надода буданд.

Ҳангоме ки Абдурахмон ибни Абӯбакр³ хабари байъати мардум бо Язидро шунид, ба Марвон ибни Ҳакам (амири Муовия дар Мадина) гуфт: «Ту ва Муовия дар ин қасд хайрҳои уммати Паёмбари Ислом (с) набудед, балки мақсадатон ин буд, ки салтанатро ирсӣ кунед, монанди подшоҳони Рум».⁴

Ва ин пешниҳод (-и маврусӣ шудани хилофат) тавассути Муғайра ибни Шўъба,⁵ ки аз тарафи Муовия фармонравои Кўфа

1 Комили ибни Асир 3/444.

2 Комили ибни Асир 3/53.

3 Ӯ фарзанди Абӯбакр (р) ва модараш Умми Рўмон аст, ӯ ва Оиша (р) аз як падару модар ҳастанд. Вай дар ҷанги Бадр ва Уҳуд бо мушрикин буда ва сипас Ислом овардааст ва дар ҷанги Ҷамал ҳамроҳи хоҳараш Оиша (р) будааст. Чун Муовия мардумро ба байъат бо Язид даъват намуд, ӯ гуфт: Ба Худо савганд чунин нахоҳам кард. Муовия сад ҳазор дирҳам барояш фиристонд, ӯ напазируфт ва гуфт: Динамро ба дунё бифурӯшам? Пас ба сӯи Макка берун рафт ва байни роҳ даргузашт. (Ал-истиоб 2/826).

4 Комили ибни Асир 3/506.

5 Ӯ Муғайра ибни Шўъба ибни Абӯомир аз қабилаи Сақиф аст, вай дар сола, ки ҷанги Ҳандақ рух дод Ислом овардааст. Ӯ қадди баланде дошта ва боҳайбат будааст ва як чашми худро дар воқеаи Ярмук аз даст дода буд ва аз тарафи

буд матраҳ шуд, он ҳам барои тасбити ҷойгоҳ ва аморати худ, зеро Муовия қасди барканории ӯро дошт.

Дар ин робита ибни Асир менависанд: Муғайра ибни Шўъба дар Кўфа аз тарафи Муовия фармонравой мекард ва Муовия қасд карда буд, ки ӯро барканор карда ва Саид ибни Осро ба Кўфа бифиристад, чун ин хабар ба Муғайра расид, бо худ гуфт, ки: Маслиҳат дар ин аст, ки барои ҳифзи обрӯи худ назди Муовия биравам ва аз идомаи масъулияти худ ва фармонравоии Кўфа изҳори бемайлӣ намуда ва аз ӯ дархост кунам, ки бо истеъфои ман мувофиқат кунад, то дар назди мардум чунин вонамуд шавад, ки ман худ аз фармонравоии Кўфа канор рафтаам.

Бо ҳамин хиёл ба сӯи Шом ҳаракат кард ва дар Шом ибтидо бо наздикону ёрони худ мулоқот кард ва ба онҳо гуфт: Агар дар ин вазъият натавонам фармонравоии Кўфаро барои худ ниғаҳ дорам, дигар ҳаргиз ба он мақом даст нахоҳам ёфт. Ва баъд назди Язид ибни Муовия рафт ва ба ӯ гуфт: Бештари ёрони Паёмбар (с) аз дунё рафтаанд ва фарзандони онҳо ба ҷой мондаанд ва ту аз ҳамаи онҳо дар фазлу раъй ва дину сиёсат донотарӣ ва ман намедонам чаро падарат Муовия барои ту аз мардум байъат намегирад?!

Язид гуфт: Оё ба назари ту ин кор шудани аст?

Муғайра гуфт: Оре.

Язид, ки саҳт таҳти таъсири суҳанони Муғайра қарор гирифта буд, ба назди падараш рафт ва каломи Муғайраро бозгӯ кард. Муовия дастур дод, то Муғайраро ҳозир кунанд. Ва Муғайра пешниҳоди худро барои Муовия шарҳ дод ва изофа кард, ки шумо шоҳид будед, ки баъд аз қатли Усмон уммати исломӣ дучори ҷӣ ихтилофҳои шадид гардид ва ҷӣ хунҳои зиёде рехта шуд. Язид

Умар (р) ва баъд аз ӯ Усмон (р) бар Кўфа ҳоким гардид ва дар ҷанги Сиффин канора гирифт ва баъд аз қиссаи ҳакамайн ба Муовия пайваст ва Муовия аморати Кўфаро ба ӯ дод. Дар соли 50 ё 51 ҳиҷрий дар Кўфа даргузашт. (Ал-истиоб 4/1446).

ҷонишини хубе барои ту хоҳад буд, то баъд аз ту паноҳгоҳе барои мардум бошад ва аз хунрезиву фитна пешгирӣ шавад.

Муовия гуфт: Чӣ касоне дар ин кор маро ёрӣ хоҳанд кард?

Муғайра гуфт: Ман тааххуд медиҳам, ки аз мардumi Кўфа барои Язид байъат бигирам ва Зиёд ибни Абих низ аз мардumi Басра барои Язид байъат хоҳад гирифт ва аз ин ду шаҳр гузашта мардumi ҳеҷ шаҳре бо байъати Язид муҳолифат нахоҳанд кард.

Муовия Муғайраро дар пости фармонравоии Кўфа тасбит кард ва аз қасди барканории ӯ ба ҷиҳати байъат гирифтани барои Язид мунсариф шуд.

Муғайра назди ёрони худ бозгашт ва дар ҷавоби ёронаш, ки аз мочарои барканориаиш пурсиш мекарданд, гуфт: Ман пой Муовияро дар рикобе қарор додам, ки ҳукумати умавӣ солҳои сол ба тохтани худ идома диҳад ва чизеро даридам, ки ҳаргиз дўхта нахоҳад шуд!

Сипас Муғайра ба Кўфа омад ва бо ёрони худ ва ҳаводорони Бани Умайя масъалаи байъат бо Язидро матраҳ кард ва онҳо пешниҳоди ӯро иҷобат карданд. Ӯ фарзандаш Мўсо ибни Муғайраро ба ҳамроҳи як гурӯҳи даҳ нафара (ва ба қавле беш аз даҳ нафара) ба сӯи Шом фиристод ва сӣ ҳазор дирҳам дар ихтиёри онон гузошт. Онҳо назди Муовия рафтанд ва аз байъат бо Язид сухан гуфтанд ва Муовияро ташвиқ намуданд, ки ҳар чӣ зудтар ин корро анҷом диҳад ва Муовия дар ҷавоб гуфт: Ин матлабро ҳамакунун изҳор накунед, вале бар ҳамин назару андеша бошед. Сипас аз фарзанди Муғайра савол кард, ки падарат дини ин ашхосро ба чанд қимат харидааст?! Гуфт: Ба сӣ ҳазор дирҳам! Муовия дар ҷавоб гуфт: Ба ростӣ, ки дин бар ин ашхос бaсе беарзиш будааст, ки онро ба ин қимати ночиз фурӯхтаанд.¹

Номаи Муовия ба Имом (а)

Муовия номае ба Имом (а) навишт, ки дар қисмате аз он омадааст:

¹ Комили ибни Асир 3/503 ва 504.

«... Дар бораи корҳои ту хабархое ба ман расида, ки агар рост бошад, бояд бигӯям, ки ҳаргиз чунин интизоре аз ту надоштам ва агар нодуруст бошад баҷост, зеро турс аз ин гуна корҳо дур мебинам! Ба аҳде, ки бо Худо бастай вафо кун ва маро бар коре маҷбур масоз, ки бо ту душманӣ кунам! Агар маро ва ҳукумати маро таъйид нақунӣ, ман ҳам дар инкори ту хоҳам қўшид ва агар аз сари найранг бо ман рафтор кунӣ, ҳамон рафторро бо ту хоҳам дошт! Аз Худо битарс, то уммати Исломо гирифтори ихтилоф ва асири фитна насозӣ!».¹

Чавоби Имом (а) ба Муовия

Дар қисмате аз чавоби Имом (а) ба Муовия омадааст:

«... Номаи ту ба ман расид, ёдовар шуда будӣ, ки дар бораи ман ба ту хабархое расида, ки барои ту нохушоянд будааст, дар ҳоле ки ман аз ин гуна аъмоле, ки ба ман нисбат додаанд дурам ва фақат Худост, ки одамиро ба сӯи хубиҳо ҳидоят мекунад. Гузориши ин гуна хабарҳо кори суҳанчинон аст, ки қасд доранд дар миёни уммати исломӣ ихтилоф эҷод кунанд.

Ман оҳанги ҷангу муҳолифат бо турс накардам ва ин дар ҳоле аст, ки аз Худои худ бимнокам. Ту будӣ, ки паймонро зеро по гузошти ва Ҳуҷр ибни Удай ва ёрони намозгурс ва бандагони солеҳи Худоро, ки савганд ёд карда будӣ аз хашми ту дар амон хоҳанд монд, кушти. Ҳамон касоне, ки бо бедодгарон ва бидъатгурсон мубориза мекарданд ва уммати исломиро бо амри маъруф ва наҳӣи мункар ба роҳи хайру растагорӣ фаро меҳонданд ва дар ин роҳ тамоми номулоимот ва мулоимоти ашхоси нодонро ба ҷон меҳариданд.

Магар ту набудӣ, ки Амр ибни Ҳамақ, ин саҳобаи Паёмбар ва абди солеҳи Худоро, ки дар асари ибодат баданаш ранҷур ва ранги рухсораш зард шуда буд, кушти ва амонеро, ки дода будӣ ноҷавонмардона нодида гирифтӣ?! Агар паррандаҳои осмон аз амонномаи ту огоҳӣ доштанд тарки ошиёна карда ва аз қуллаҳои

¹ Ансоб-ул-ашроф 3/153.

баланди кўхҳо фуруд меоманд! Вале ту ин хислати сутудаи арабро, ки ба паймон пойбанд буд аз роҳи фиреб ва бо барномаҳои дақиқе, ки аз пеш омода карда будӣ, нодида гирифтӣ, зеро чомаи ҷавонмардӣ бар нокасон зебанда нест.

Оё ту набудӣ, ки барои расидан ба аҳдофи ғайри инсонии худ Зиёд ибни Сумайро - ки маълум набуд фарзанди кист¹ - фарзанди падарат гуфтӣ ва ўро бо худ бародар донистӣ?! Дар ҳоле ки пештар назари Паёмбари Акрам (с) дар бораи касоне, ки падаронашон ношинохтаанд эълон шуда буд ва ту аз рӯи кинаву қасд бар хилофи дастури Расули Худо (с) ўро ба падари худ нисбат додӣ, то бо ин лутфе, ки дар ҳаққи ӯ намудӣ ба унвони фармонравоии ту дасту пои мусулмононро бе чуну чаро бурида ва чашми онҳоро кўр карда ва аз дарахтҳои хурмо овезон намояд. Гўё ту аз ин уммат нестӣ ва онҳо низ аз ту нестанд!

Магар ту набудӣ, ки дастур додӣ Ҳазрамиро - ки ба навиштаи Зиёд аз пайравони ростини Алӣ (а) буд - бикушанд ва ба ин ҳам иктифо накардӣ ва фармон додӣ, то ҳар кас, ки пайрави Алӣ (а) бошад, ба ин ҷурм бикушанд ва аъзои бадани онҳоро аз ҳам ҷудо кунанд. Магар дини Алӣ (а) ғайр аз дини писари амакаш Расули Худост, ки ту дар ҷояш нишастай?! Ва агар ба ҳурмати ин дин набуд, ту ва падарат дар саҳрои сўзон саргардон ва ҳамеша дар ҳоли кўч будед.

Дар номаат навишта будӣ, ки: Агар маро инкор кунӣ туро инкор хоҳам кард ва агар бо ман макр кунӣ бо ту макр хоҳам кард. Ман умедворам, ки ҳилаи ту осебе ба ман нарасонад ва зиёни фиреби ту бештар аз ҳама насиби худат гардад, зеро ту бар маркаби ҷаҳли худ савор шудай ва бар шикастани паймони худ

1 Ўро Зиёд ибни Сумайя меҳонданд, чун падари ӯ маълум набуд, ки кист, модари ӯ канизи Ҳорис ибни Калда табиби машҳури араб аст. Ўро гоҳе Зиёд ибни Абиҳ ва гоҳе Зиёд ибни Уммиҳ меноманд. Ва чун Муовия ўро ба падари худ мулҳақ кард, ўро Зиёд ибни Абўсуфён гуфтанд.

Дар соли таваллуди ӯ ихтилофе вучуд дорад, ки оё пеш ё баъд аз ҳиҷрат будааст.

Умар (р) ба ӯ бар садақоти Басра вилоят дод ва гуфта шуда, ки котиби Абўмўсо Ашъарӣ будааст. Муовия бар ӯ аморати Кўфа ва Басраро дод ва дар соли 53 дар Кўфа ҳалок шуд. (Ал-истиоб 2/523).

пофишорӣ мекунӣ. Ба ҷони худам савганд, ки ту ба паймонҳое, ки баста будӣ вафо накардӣ ва бо куштани ин ашхоси худотарсу неқӯр тамомии он паймонҳоро беасар сохтӣ. Ин мусулмонони шучоу бегуноҳ, ки ба фармони ту ба шаҳодат расиданд, на бо ту эъломи ҷанг карда буданд ва на хуни касе ба гардани онҳо буд, ту фақат ба ин баҳона онҳоро куштӣ, ки ҷониби ҳақро нигоҳ медоштанд ва аз баршумурдани фазилатҳое, ки дар ту нест шак надоштанд.

Ҳон эй Муовия! Худро ба қасос башорат деҳ ва дар рӯзи ҳисоб яқин дошта бош ва огоҳ бош, ки дар китоби Худои Таоло аъмоли кўчаку бузурги бандагонаш омадааст ва Худо ҳаргиз фаромӯш нахоҳад кард, ки дўстонашро асир кардӣ ва бо баҳонаҳои дур аз мантиқу ақл ба қатлашон фармон додӣ ва ё онҳоро аз ватанашон овора намуда, ба шаҳрҳои дурафтода таъйид кардӣ ва барои фарзандат Язид ба ноҳақ аз мардум байъат гирифтӣ, дар ҳоле ки ў ҷавони хоме аст, ки ошкоро шароб менӯшад ва сағбозиро дўст дорад! Ман туро мебинам, дар ҳоле ки бо ин рафторҳои ношоиста дину дунёи худро ба нобудӣ кашидӣ ва дар ҳаққи зердастонат таҷовузу хиёнат кардӣ ва ба сафсатаҳои ин девонаи нодон¹ тартиби асар додӣ ва тақвои илоҳиро ночиз шумурдӣ, вассалом».²

Билозарӣ менависад: Имом (а) номаи бисёр тунде барои Муовия навишт ва дар он нома кирдори палиди ўро дар бораи Зиёд ибни Абих ва куштани Ҳучр ибни Удай ёдовар шуд ва ба ў навишт, ки: Ту аз он рӯзе, ки халқ шудай бо макру найранг бо солеҳон хушнудӣ, бо ман низ аз дари найранг даро. Ва суҳанони Муғайра ва душманони моро дастовези қорҳои хилофи худ қарор деҳ! Ва дар охири нома омадааст: «والسلام على من اتبع الهدى».³

1 Бар асоси он ҷӣ зикр кардем, мурод аз «сафеҳи ҷоҳил» Муғайра ибни Шўъба мебошад. Ин аз сўҳбати Алӣ (а) ба Аммор ибни Ёсир ҳангоме ки бо Муғайра баҳсу гуфтугӯ мекард, ба даст меояд. (Наҳҷ-ул-балоға, калимоти қисор, шумораи 405).

2 Ал-имомату вас-сиёсат 1/155.

3 Ансоб-ул-ашроф 3/153.

Гирдиҳамой дар Макка

Сулайм ибни Қайс нақл мекунад, ки: Як сол пеш аз марги Муовия Ҳусайн ибни Алӣ (а) ба ҳамроҳи Абдуллоҳ ибни Аббос ва Абдуллоҳ ибни Чаъфар барои ширкат дар маросими ҳаҷ ба Макка омаданд, Имом (а) дар ин сафар ашхоси Банӣ Ҳошим чӣ мард ва чӣ зан ва тамоми ёрони худро ба маҷлис даъват кард ва аз онон хост, то асҳоби Расули Худо, ки ба номи нек машҳур буданд дар он ҷо ҳозир кунанд. Дар ин фарохонии уммати исломӣ беш аз 700 мард дар зери як чодар дар «Мино» ҷамъ шуданд, ки аксари онҳо аз тобиин¹ буданд ва наздики 200 нафари онҳо аз саҳобаи² Паёмбар (с). Пас Имом (а) истод ва хутбаи расое хонд ва пас аз ҳамду санои илоҳӣ фармуд:

«Ин марди саркаш - яъне Муовия - дар ҳаққи мо ва шиаъни мо корҳое анҷом додааст, ки шумо аз онҳо огоҳӣ доред ва ман ин ҷо меҳоҳам аз шумо пурсише кунам, ки агар дуруст бошад тасдиқ кунед ва агар нодуруст аст инкор намоед. Гуфторамро бишунавед ва бинависед ва пас аз муроҷиат аз сафари ҳаҷ онро дар ихтиёри ашхоси бовариноки худ қарор диҳед ва онҳоро ба ёрӣ кардани мо ва дифоъ аз ҳарими ҳаҷ даъват кунед, зеро хавфи он дорам, ки аҳкоми исломӣ ба дасти фаромӯшӣ супурда шавад ва Худованд инояташро бо нури ҳидоят комил мекунад, ҳар чанд барои кофирон нохушоянд бошад».

Сипас оятхоеро, ки дар бораи аҳли байти Паёмбар (с) нозил шуда буд ва ҳамчунин гуфтори Расули Худоро дар бораи падару модараш ва худ ва аҳли байташ барои ҳозирон бозгӯ кард. Ва мавориде, ки Имом (а) дар ин хутба унвон кард, мавриди тасдиқи ҳозирон қарор гирифт ва баъд идома дод:

«Шуморо ба Худо савганд медиҳам, ки он чиро аз ман шундаед ва тасдиқ кардаед ба ашхоси боимон бозгӯ намоед».³

1 «Тобиин» ба касоне гуфта мешавад, ки Паёмбарро дарк накарда, вале асҳоби он ҳазратро дидаанд.

2 Саҳобӣ аз назари ҷумҳури аҳли ҳадис ба касе гуфта мешавад, ки Паёмбарро дида ва Ислом овардааст. Ва баъзе гуфтаанд аз Паёмбар (с) ривоят ҳам нақл карда бошад. (Сафинат-ул-биҳор).

3 Китоби Сулайм ибни Қайс 206.

Вуфуд¹ назди Муовия

Дар иҷрои тарҳи пешниҳодии Муғайра ва иқдоми пайгирие, ки ӯ ва коргузори Муовия дар ин робита анҷом доданд, гурӯҳҳо ва ҳайъатҳое аз ашхоси саршиноси шаҳрҳои мухталиф ба Шом омаданд ва зоҳиран Муовия дар шакли ин гурӯҳҳо ва азимати онҳо ба Шом нақши аввалро бозӣ карда аст, то барои вилоятегии Язид байъат бигирад.

Ӯ ба Заҳҳок ибни Қайси Феҳрӣ² гуфт: Ҳангоме ки ин ашхоси саршинос ва чеҳраҳои машҳур дар ин ҷо ҳузур ёфтанд, ибтидо ман ба суҳан гуфтан оғоз мекунам ва замоне ки дам аз суҳан гуфтан фуру бадам, ту барҳез ва мардумро ба байъат кардан бо Язид даъват кун ва аз ман бихоҳ, ки дар ин амр қўтоҳӣ накунам!

Муовия дар суҳанони худ аз азамати Ислом ва ҳурмати ҳилофат суҳан гуфт ва изофа кард, ки бояд аз коргузори ман итоат кунед, зеро ин фармони Худост! Ва дар идомаи суҳанони худ аз илму фазл ва сиёсати Язид суҳан ба миён овард ва масъалаи байъат бо ӯро тарҳ кард. Дар ин асно Заҳҳок барҳост ва баъд аз ҳамду санои илоҳӣ ба Муовия хитоб карда гуфт: Эй амир! Бояд баъд аз ту аз барои мардум раҳбаре бошад ва мо озмудаем қасде, ки дар як иҷтимоъ гирифта мешавад паёмади бисёр хуберо ба ҳамроҳ хоҳад дошт ва аз ихтилофу хунрезӣ пешгирӣ мекунад. Язид, ки фарзанди туст, аз назари ахлоқу рафтор ва илму дурандешӣ ва бурдборӣ бар ҳамаи мо, ки баргузидагони умматем, бартарӣ дорад. Ва акнун бар туст, ки ӯро ба унвони ҷонишини худ шинос кунӣ, то мо ва уммати исломӣ баъд аз ту дар сояи ӯ зиндагии роҳату шарофатмандонае дошта бошем!

1 Вафд ва вуфуд, ҳайъатҳои намоёндагонро меғўянд.

2 Заҳҳок ибни Қайс пеш аз вафоти Расули Худо (с) таваллуд шудааст ва аз тарафи Муовия баъд аз Зиёд чаҳор сол амири Кўфа буд. Ӯ бо Муовия буд то ҳангоми маргаш ва бар қасади ӯ намоз гузорид ва то омадани Язид, ӯ ҷонишини Муовия буд. Пас аз Муовия бо Язид ва фарзанди ӯ Муовия буд. Чун ҳукумат ба Марвон расид, ӯ бо аксари мардуми Шом бо Абдуллоҳ ибни Зубайр байъат намуд ва дар «Марҷи Роҳит» бо сипоҳи Марвон ҷангид ва кушта шуд. (Ал-истиоб 2/774).

Баъд аз ӯ Амр ибни Саиди Ашдақ бархост ва монанди Заҳҳок сухан гуфт ва баъд шахсе ба номи Язид ибни Муқаннаъ бархост ва бо ишора ба Муовия гуфт: Ин амир-ул-мўъминин аст ва бо ишора ба Язид гуфт: Пас аз ӯ, ин аст. Ва дар идомаи суханони худ, дар ҳоле ки ишора ба шамшераш мекард, гуфт: Агар касе ба ин амр тан надихад миёни мо ва ӯ ин аст.

Муовия дар ҷавоб гуфт: Бинишин, ки ту сарвари хатибонӣ!

Ва баъд баъзе аз ҳозирони ҷаласа дар ҳамин робита суханони ситоишомезе бар забон ронданд ва бар байъат бо Язид пофишорӣ карданд.

Аҳнаф ибни Қайс

Муовия, ки вазъиятро комилан бар тибқи мурод медид, рӯ ба Аҳнаф ибни Қайс¹ карда гуфт: Чӣ меғӯй?

Аҳнаф гуфт: Агар шуморо тасдиқ кунем ба хотири тарс аз шумост ва агар шуморо инкор кунем ба чиҳати тарс аз Худост! Ва ту худ беҳтар аз ҳар каси дигар Язидро мешиносӣ, агар медонӣ, ки ӯ шоистагӣ ва қобилияти вилоятаҳдӣ туро дорад дигар машварат лозим нест. Ва агар ӯро барои хилофат солеҳ намедонӣ барои дунёи худат чунин тўшае мағузур, ки рӯзе раҳсипори диёри охират хоҳӣ шуд ва таклифи мо ин аст, ки бигўем: мешунавем ва итоат мекунем.

Дар ин ҳангом марде аз аҳли Шом бархоста гуфт: Мо намедонем ин марди ироқӣ чӣ меғӯяд?! Он чӣ мо эҳсос мекунем шунидану итоат кардан ва баъд ҳамла бурдан ва зарба задан бар марокизи ҳассоси муҳолифон аст.²

Номаи Муовия ба ҳокими Мадина

Муовия номае ба Марвон ибни Ҳакам, коргузори худ дар Мадина

1 Исми ӯ Заҳҳок ва аз бузургони Басра ва аз содоти тобиин аст, замони Расули Худоро дарк кард, локин дар радифи асҳоби Паёмбар (с) намебошад. Ӯ бузурги қавми худ ва мавсуф ба ақлу зиракӣ ва илму ҳилм будааст. Дар ҷанги Сиффин бо Амирулмўъминин Алӣ (а) будааст, вале дар ҷанги Ҷамал аз ҳар ду гурӯҳ канора гирифт ва то замони аморати Мусъаб ибни Зубайр дар Кўфа зинда буд ва дар соли 67 вафот кард. (Ал-қуния вал-алқоб 2/12).

2 Комили ибни Асир 3/508. Муруч-уз-заҳаб 3/27 бо каме ихтилоф.

навишт, то аз мардум барои Язид байъат гирад. Ва ўро дар чароёни байъати аҳли Шому Ироқ қарор дод. Марвон низ дар Масҷид хутбае хонд ва мардумро бар итоат аз Муовия ва парҳез аз ихтилофу хунрезӣ фаро хонд ва онҳоро барои байъат бо Язид даъват кард ва дар идомаи суханонаш гуфт, ки: Ин тариқаи Абӯбакр (р) аст.

Дар ин ҳангом Абдурахмон писари Абӯбакр, ки дар масҷид ҳузур дошт аз ҷой бархоста гуфт: Дурӯғ мегӯӣ, зеро ў бо марде аз Банӣ Адӣ байъат кард ва аҳлу ашираи худро тарк намуд.

Сипас Ҳусайн ибни Алӣ (а) ва Абдуллоҳ ибни Зубайр ва Абдуллоҳ ибни Умар сухан гуфтанд ва бо байъати Язид муҳолифат намуданд.

Марвон низ он чиро, ки рух дода буд ба тафсил барои Муовия навишт.¹

Сафари Муовия ба Мадина

Чун Муовия аз байъати мардуми Ироқу Шом бо Язид итминони хотир пайдо кард ва аз вазъияти мардуми Мадина ва ҳуддории онҳо аз байъат шадидан нигарон буд, ба ҳамроҳи ҳазор нафар оҳанги Ҳичоз кард ва дар Мадина хутбае хонд ва ба мадҳи Язид пардохта гуфт: Касе сазовортар аз Язид ба ҳилофат ва монанди ў дар ақлу дирият нест ва ба таҳдиди муҳолифон пардохт ва дар поёни сӯҳбатҳои таҳдидомезаш ашъори раҷазгунаеро хонд.²

Мулоқот бо Оиша (р)

Муовия баъд аз ин чараён ба фикри мулоқот бо Оиша (р) афтод ва ба дидори ў рафт. Оиша (р), ки аз суханони таҳдидомезаш хабар дошт, ба насиҳати Муовия пардохта гуфт: Шундаам муҳолифони таҳдид ба қатл кардаӣ ва ин ба салоҳи ту ва ҳукумати ту нест.

Муовия гуфт: Ман барои Язид байъат гирифтаам ва ғайр аз ин чанд нафар ҳама бо ў байъат кардаанд, ҳол ту мегӯӣ байъате, ки кораш тамом шудааст нодида бигирам?!

1 Ал-иқд-ул-фарид 4/162.

2 Комили ибни Асир 3/508.

Оиша (р) гуфт: Бо онҳо мудоро кун, ки ба мақсади худ хоҳӣ расид.

Муовия дар ҷавоб гуфт: Чунин хоҳам кард.

Сипас Оиша (р) ба ӯ гуфт: Чӣ мекардӣ агар ман касеро ба қатли ту маъмур мекардам, зеро ту бародарам - Муҳаммад-ро куштаӣ?

Муовия аз дари фиреб даромада гуфт: Ту ҳаргиз чунин коре намекунӣ, зеро хонаи ту хонаи ман аст!¹

Сафари Муовия ба Макка ва таҳдид ба қатли муҳолифон

Ҳангоме ки хотири Муовия аз Мадина ҷамъ шуд, ба тарафи Макка ҳаракат кард ва пас аз анҷоми маросими ҳаҷ дастур дод, то минбаре дар наздикии Каъба қарор диҳанд. Ва баъд дар паи Ҳусайн ибни Алӣ (а) ва Абдурахмон ибни Абӯбакр ва ибни Умар ва ибни Зубайр фиристод. Ҳангоме ки онҳо ҳозир шуданд, Муовия гуфт: Медонед, ки дар ҳаққи шумо некӣ кардам. Ва Язид бародари шумо ва писари амаки шумост ва ман мецоҳам, ки ӯ халифа бошад ва шумо амру наҳӣ кунед!

Абдуллоҳ ибни Зубайр дар ҷавоби ӯ суҳаноне гуфт, ки хушоянди ӯ набуд ва Муовия дастур дод, то ду нафар шамшер ба даст дар болои сари онон биистанд ва баъд рӯ ба онон карда гуфт, ки: Агар кўчактарин суҳане бизанед гардани шуморо хоҳанд зад! Ва дар ҳоле ки ҳамроҳони Муовия дар атрофи минбар ҷой гирифта буданд, Муовия бар фарози минбар рафта гуфт: Ҳусайн ва Абдурахмон ибни Абӯбакр ва ибни Умар ва ибни Зубайр бо Язид байъат накардаанд ва инҳо аз бузургони муслимин ҳастанд, ки коре беназари онҳо ҳатмӣ нахоҳад шуд ва агар ман дар ин ҷо ва дар ҳузури шумо ин ашхосро ба байъати Язид фаро хонам ҳатман суҳани маро мешунаванд ва аз ман итоат мекунанд.

Баъд рӯ ба онон карда гуфт: Бо Язид байъат кунед ва бар ин амр гардан ниҳед!

1 Комили ибни Асир 3/509. Ва дар Ал-бидоя ван-ниҳояи ибни Касир 8/60 бо каме ихтилоф ҳамин матлаб омадааст.

Мардуми Шом гуфтанд: Эй Муовия! Иҷозат бидеҳ, то сари ин ашхосро аз бадан ҷудо кунем, зеро вақте мо ризоят хоҳем дод, ки инҳо ошкоро бо Язид байъат кунанд.

Муовия, ки гӯё ин суҳанонро нашунидааст, мардумро ба байъати Язид даъват кард ва мардум низ байъат карданд.

Гурӯҳе, ки шоҳиди он мочаро буданд, ба Имом (а) ва ёронаш гуфтанд, ки: Шумо гуфта будед, ки ҳаргиз бо Язид байъат нахоём кард, чӣ шуд, ки байъат кардед?!

Онҳо дар ҷавоб гуфтанд: Мо байъат накардем. Ва дар ҷавоби ин савол, ки: Пас чаро суҳанони Муовияро инкор накардед? Гуфтанд: Ў бо мо аз дари найранг даромад ва қасди ҳатмӣ дошт, то дар ҳамин ҷо хуни моро бирезад, маслиҳатро дар ин ҷо ин гуна таъхир додем.¹

Муовия ва поёни зиндагӣ

Нақл кардаанд, ки: Муовия дар ибтидои беморияш ба ҳаммом рафт ва чун бадани худро мушоҳида кард, ки дар асари беморӣ заиф шудааст, гирифт ва гуфт:

أَرَى اللَّيَالِي أَسْرَعَتْ فِي نَقْصِي أَخَذَنَ بَعْضِي وَتَرَكَنَ بَعْضِي²

Ва чун бемории ӯ шиддат гирифт ва шабаҳи ваҳшатноки маргро дид, ки ўро ба сӯи худ фаро меҳонад, гуфт:

فِيَا لَيْتَنِي لَمْ أَغْنِ فِي الْمُلْكِ سَاعَةً وَلَمْ أَكُ فِي اللَّذَاتِ أَغْشَى النَّوَاطِرِ

وَ كُنْتُ لَدَى طِمْرَيْنِ عَاشٍ بِبُلْغَةٍ مِنَ الدَّهْرِ حَتَّى زَارَ أَهْلَ الْمَقَابِرِ³

Ибни Холид мегӯяд, ки: Дар як рӯзи ҷумъа бо Майсами

1 Ал-иқд-ул-фарид 4/162.

2 «Шабҳоро мебинам, ки дар костани вучудам меқўшад, поре аз ман гирифта ва пореи дигареро раҳо мекунад».

3 «Эй кош ки дар роҳи расидан ба салтанату ҳукумат талоше накарда будам ва эй кош дар рӯйрӯй бо лаззатҳои дунё монанди нобиноён будам ва ҳолати касеро доштам, ки баҳраи ӯ аз дунё либоси кўҳна ва хўроки ночизе аст ва бо ин ҳол бо аҳли қубур дидор мекардам». Муруч-уз-заҳаб 3/49. Ибни Касир дар Ал-бидия ван-ниҳоя 8/151 ҳамин ашғорро бо изофаи абёте бо каме ихтилоф овардааст.

Таммор¹ дар кишти нишаста будем, ки ногаҳон боди тунде вазид, Майсам бархоста ба тўфон назар карда гуфт: Киштиро ниғаҳ доред ва лангарҳоро бияндоzed, ки ин боди тунд паёме дорад ва паёмаш ин аст, ки Муовия дар ҳамин лаҳза дар қасри бошукўҳи худ дар Шом мурдааст!

Ва чун ҳафт рӯз гузашт, дар рӯзи ҷумъа пайке аз Шом омад, ки Муовия дар ҷумъаи гузашта мурда ва мардум бо Язид байъат кардаанд.²

Чун Муовия мурд, Заҳҳок ибни Қайс дар ҳоле ки порчаҳое бар дўш дошт ба масҷид омад ва бар минбар рафт ва рӯ ба мардум карда гуфт: Муовия подшоҳи араб буд, ки Худо ба василаи ӯ шўълаҳои фитнаро хомўш карда ва суннати Расули Худоро зинда нигоҳ дошт. Ин порчаҳои кафани ӯст ва мо ўро дар ин порчаҳо хоҳем печид, то ба дидори Худо ноил гардад. Ҳар касе меҳодад бар ӯ намоз бигузорад ҳозир шавад. Ва баъд бар ҷанозаи Муовия намоз гузорид.³

Номаи Муовия ба Язид

Чун бемории Муовия шиддат ёфт ва Язидро дар канори бистари худ надид, номае барои Язид навишт ва ўро аз бемории худ огоҳ сохт. Язид пас аз огоҳӣ аз мазмуни номаи Муовия гуфт:

«Пайк имрӯз бароям номае овард, ки бисёр ларзонанда буд ва қалбам дар изтиробӣ шадид фурӯ рафт. Ба ӯ гуфтам, ки: Магар дар нома чӣ омадааст, ки ин гуна қарори худро аз даст додай?! Ў

1 Майсами Таммор аз асҳоби хосси Амирулмўъминин Алӣ (а), балки аз ҳавориёни он ҳазрат аст, ки ба ӯ ба миқдори истеъдодаш илм омўхта ва аз ҷумлаи зоҳидон ва обидон аст. Ў ғуломе буд, ки он ҳазрат ўро харида озод кард. Убайдуллоҳ ибни Зиёд ӯ ва Мухторро пас аз шаҳодати Муслим ибни Ақил дастгир ва зиндонӣ кард, ки Майсам дар зиндон ба Мухтор гуфт: Ту хунхоҳии Ҳусайнро менамой ва Убайдуллоҳро, ки маро хоҳад кушт ба қатл мерасонӣ. Ва ҳамин гуна низ шуд, ибни Зиёд ўро муқобили хонаи Амр ибни Ҳурайс ба дор овехт ва шаҳодати ӯ даҳ рӯз пеш аз омадани Ҳусайн (а) ба Ироқ будааст. (Нафс-ул-маҳмум 126 бо ихтисор).

2 Ҷалоль-ул-уюни Шуббар 2/104.

3 Ал-икд-ул-фарид 4/164.

ҷавоб дод: Халифа дучори бемории шадиде шудааст».¹

Язид бедаранг ба сӯи Димишқ ҳаракат кард ва ҳангоме ба он ҷо расид, ки се рӯз аз хоксупории Муовия гузашта буд. Заҳҳок ва ҷамоате аз ӯ истиқбол карданд. Язид дар масҷиди шаҳр ба минбар рафт.

Хутбаи Язид баъд аз марги падараш

Эй мардум! Муовия бандае аз бандагони Худо буд, ки Худо ӯро неъмат дод, сипас ҷони ӯро гирифт ва ӯ аз ояндагон ба маротиб беҳтар ва аз гузаштагон поинтар буд, ман қасд надорам, ки падарамро аз сифатҳои нописанд пок кунам, зеро Худо ба аҳволи ӯ донотар аст. Агар ӯро биёмурзад, ба раҳматаш бо ӯ рафтор кардааст ва агар ӯро кайфар диҳад, ба сабаби гуноҳонаш хоҳад буд. Ва ман инак пас аз падарам зимомии умури муслиминро дар даст гирифтаам ва иродаи Худованд бар ҳар чӣ тааллуқ пазирад ҳамон хоҳад шуд. Агар падарам Муовия шуморо ба ҷангҳои дарёӣ гусел дошт, бидонед, ки ман чунин коре нахоҳам кард. Ва агар ҳам ӯ шуморо дар зимистон ба кишвари Рум барои ситез бо душман фиристонд, аз ман чунин чизе нахоҳед дид. Ва агар падарам се навбат дар сол ба шумо икром мекард ва шуморо аз амволи дунё баҳраманд мекард, ман тамоми он икромҳоро як ҷо дар ҳаққи шумо анҷом хоҳам дод!²

Албатта ин ваъдаҳо ба хоҳири он буд, ки дилҳоро нисбат ба худ нарм кунад ва аз муҳолифати уммати исломӣ дар амон бошад.

Язид дар моҳи раҷаб соли 60 ҳиҷрӣ бар тахти қудрат таъяс зад ва модарӣ ӯ Майсун духтари Бухдали³ Калбӣ аст.⁴

1 Ал-истиоб 3/1419.

2 Ал-бидоя ван-ниҳоя 8/153.

3 Майсун духтари Бухдал аз қабилаи Банӣ Калб аст, ки пеш аз Ислом масеҳӣ буданд. Язид дар чунин қабилае, ки ҳанӯз ба афқору одатҳои масеҳият пойбанд буданд, тарбият шуд, илова бар ин ба назари ҷамъе аз муаррихон баъзе аз устодони Язид масеҳӣ будаанд. (Партаве аз азамати Ҳусайн 264).

4 Таърихи Яъқубӣ 2/241.

Таслияти мардум ба Язид

Ибтидо Абдуллоҳ ибни Ҳумоми Салулӣ ўро ба мусибати падар таслият гуфт ва аз ў хост, ки дар ин мусибати бузург аз худ шакебой нишон диҳад ва дар сипоси Худо бикўшад, ки зимомии умурро ба ў супурда мақоми хилофатро ба ў арзонӣ доштааст. Ҳамчунин ба ў гуфт, ки агар мусибати бузурге бар ту ворид шудааст, дар иваз ба манзилате даст ёфтай, ки аз замонҳои гузаштаи дер дар орзуи он будӣ. Худованд падарат Муовияро дар ҷойгоҳи шодиву сурур ҷой диҳад ва туро дар анҷоми ин масъулият муваффақ бидорад. Сипас ин байтро ҷошнии суханони худ кард:

أَصْبِرْ يَزِيدُ فَقَدْ فَارَقْتَ ذَا كَرَمٍ وَأَشْكُرْ حَبَاءَ الَّذِي بِالْمُلْكِ أَصْفَاكَ¹

Баъд аз анҷоми ин маросиму ташрифот, Язид дохили қаср шуд ва се рӯз ба истироҳат пардохт ва баъд берун омад ва ба минбар рафт, дар ҳоле ки осори андӯх дар чехраи ў зоҳир буд. Заҳҳок омад ва дар канори минбар нишаст, зеро метарсид, ки Язид натавонад сухан бигӯяд. Язид ба ў гуфт: Эй Заҳҳок! Ту омадаӣ ба фарзандони Абдушшамс роҳу расми сухан гуфтанро биёмӯзӣ?!²

Рӯъёи Язид

Язид дар ҳоле ки бар фарози минбар нишаста буд, хитоб ба мардум гуфт: Мо аз ёварони дини Худо ҳастем. Ва шумо эй мардуми Шом, шуморо башорат бод, ки осори хайру ҳубӣ дар шумо падидор аст, бидонед, ки ба зудӣ миёни ман ва мардуми Ироқ даргирии шадиде рух хоҳад дод,³ зеро ман се шаб пеш дар хоб дидам, ки миёни ман ва аҳли Ироқ рӯдхонае аз хун ба

1 «Шакебо бош эй Язид, ки аз кариме ҷудо шудӣ ва он касро, ки ба ту мулк дод, сипос бигузор». Мақтал-ул-Ҳусайн, Муқаррам 127.

2 Ал-иқд-ул-фарид 4/164.

3 Аз ин хабар зоҳир аст, ки Язид медонист мардуми Ироқ бо ў байъат нахоҳанд кард ва байни ў ва мардуми Ироқ даргириву низоъ рух хоҳад дод, чун шиаъни Алий (а) дар Кӯфа буданд ва эҳтимолан ин ҳоби сохтагӣ бар ҳамин асос ва бо огоҳӣ тарроҳӣ шуда буд.

шиддат ҷароён дорад ва ман ҳар чӣ талош кардам, ки аз он бигузарам натавонистам, то ин ки Убайдуллоҳ ибни Зиёд аз он рӯд гузашт ва ман ин саҳнаро дар хоб тамошо мекардам.

Мардуми Шом, ки аз шунидани суҳанони Язид комилан таҳрик шуда буданд, фарёд бароварданд, ки эй Язид, моро ба тарафи ҳар кас меҳохӣ гусел кун, ки мо бо ҳамон шамешрҳое, ки дар Сиффин рӯ дар рӯи мардуми Ироқ истодем дар хидмати ту хоҳем буд! Язид онҳоро дуо кард ва дастур дод ба поси ин вафодорӣ амволи зиёдеро байни онҳо тақсим карданд.

Ва баъд хабари даргузашти Муовияро ба коргузорони худ дар шаҳрҳо хабар дод ва онҳоро дар мақоми худ боқӣ гузорид ва ба ишораи Сарчун - ғуломи Муовия - ҳукумати Кўфа ва Басраро, ки аз ҳассосияти зиёде бархӯрдор буд ва муҳолифони ҳукумати умавӣ бештар дар он ҷо сукунат доштанд, ба Убайдуллоҳ ибни Зиёд супурд.¹

Номаи Язид ба фармонравои Мадина

Язид пас аз даргузашти Муовия ҳамин ки ба Димишқ расид, ба Валид ибни Утба ҳокими Мадина номае навишт ва дастур дод, ки: Ҳусайн ибни Алӣ ва Абдуллоҳ ибни Зубайрро ҳозир кун ва аз онҳо барои хилофати ман байъат бигир ва агар аз байъат худдорӣ карданд сари онҳоро аз тан ҷудо карда, ба Димишқ барои ман бифирист! Ва аз мардуми Мадина низ байъат бигир ва агар касе напазируфт, ҳукмеро, ки баён кардам дар бораи онҳо иҷро кун, вассалом.²

Ва баъзе навиштаанд, ки: Номаи кўчаке низ ба он илова кард, ки дар он омада буд: Ҳусайн ва Абдуллоҳ ибни Умар ва Абдурахмон ибни Абӯбакр ва Абдуллоҳ ибни Зубайрро талаб карда ва аз онҳо байъат бигир ва агар касе напазируфт ўро гардан бизан ва сари ўро барои ман бифирист!

Валид пас аз хондани номаи Язид ба худ мегуфт: Эй кош ки аз модар зоида нашуда будам, зеро маро ба амри бузурге маҷбур кардааст ва ман ҳаргиз онро анҷом нахоҳам дод.³

1 Мақтал-ул-Ҳусайн, Муқаррам 128.

2 Таърихи Яъқубӣ 2/241.

3 Мусир-ул-аҳзон, ибни Нумо 23.

Мушовираи Валид бо Марвон

Пас аз он ки Валид аз мўҳтавои номаи Язид огоҳӣ ёфт, парешон гардид ва шабона дар паи Марвон ибни Ҳакам - ки пеш аз ӯ ҳокими Мадина буд - кас фиристонд. Марвон назди Валид омад, дар ҳоле ки аз ин дидор дар ҳақиқат нохушнуд буд. Валид ӯро дар чарёни номаи Язид қарор дод ва аз ӯ пурсид, ки бо ин ашхос чӣ гуна рафтор кунад?

Марвон гуфт: Ҳамакнун онҳоро ҳозир кун ва аз онҳо барои Язид байъат бигир, агар пазируфтанд даст аз онҳо бардор ва агар худдорӣ карданд сар аз баданашон ҷудо кун пеш аз он ки аз марги Муовия огоҳ шаванд, зеро агар инҳо аз даргузашти Муовия хабардор шаванд, ҳар кадом ба тарафе хоҳанд рафт ва мардумро ба муҳолифат бо Язид тарғиб карда ва ононро ба пайравӣ аз худ фаро хоҳанд хонд. Ва аммо Абдуллоҳ ибни Умар, ӯ аҳли ҷангу хунрезӣ нест ва дўст надоранд, ки бар мардум ҳоким бошад, магар ин ки аз ӯ дархост кунанд.

Валид фавран Абдуллоҳ ибни Амр ибни Усмонро ба суроғи Ҳусайн (а) ва ибни Зубайр фиристонд ва онҳоро ба назди худ фаро хонд.¹

Имом Ҳусайн (а) ва ибни Зубайр дар масҷид нишаста буданд, ки пайки Валид омад ва паёми ӯро иблог кард. Он ду дар ҷавоб гуфтанд: Ту бирав, худ ба назди ӯ хоҳем омад. Пас ибни Зубайр ба Ҳусайн (а) гуфт: Чаро моро Валид дар ин нимаи шаб эҳзор кардааст, дар ҳоле ки замони маҷлис ва соати мулоқоти ӯ нест?²

Имом (а) фармуд: Гумон мекунам, ки Муовия раҳсипори диёри адам шудааст ва ӯ моро барои байъат гирифтани фаро хондааст пеш аз он ки хабари марги Муовия дар шаҳр пахш шавад.

Абдуллоҳ ибни Зубайр гуфт: Ман низ бар ҳамин гумонам, қасди шумо чист?

Имом (а) фармуд: Ман ҳамакнун ҷавонони худро фаро

1 Ал-бидоя ван-ниҳоя 8/156.

2 Мақтал-ул-Ҳусайн, Муқаррам 129.

мехонам ва бо онҳо ба тарафи дор-ул-имора хоҳам рафт ва онҳоро бар дари қаср менишонам ва худ ба танҳой дохили қаср хоҳам шуд.

Абдуллоҳ ибни Зубайр гуфт: Ман бар ҷони шумо хавфнокам.

Имом (а) фармуд: Ман дар худ қудрати сарпечӣ аз байъат бо Язидро мебинам.¹

Сипас Имом (а) бо ёрони вафодор ва дӯстони ҷонбаркафи худ ба тарафи дор-ул-имора ҳаракат кард ва ба онон гуфт: Ман дохил меравам ва ҳангоме ки шуморо фаро хондам ё садои фарёди маро шунидед, дохили дор-ул-имора шавед ва бар шумост, ки аз атрофи дор-ул-имора мутафарриқ нашавед, то ман берун оям. Пас бар Валид дохил шуд, дар ҳоле ки Марвон назди ӯ буд.²

Бархӯрди Имом (а) ва Валид

Чун Валид, ҳокими Мадина номаи Язидро барои Имом (а) қироат кард, Имом (а) фармуд: «Ман ҳаргиз бо Язид байъат нахоҳам кард».

Марвон, ки аз ин тарзи рафтори Имом (а) норозӣ буд, гуфт: Бо амир-ул-мўъминин байъат кун!

Имом (а) фармуд: Вой бар ту ки сухани беҳудае гуфтӣ, кӣ Язидро бар мўъминин амир кардааст?!

Марвон - ки аз ҳашм ихтиёри худро аз даст дода буд - бархост ва дар ҳоле ки қабзаи шамшерро дар мушт мефушурд, ба Валид гуфт, ки фармон деҳ, то маъмуруни ҳукуматӣ сар аз бадани ӯ ҷудо кунанд пеш аз он ки аз хона берун равад ва ман ҳуни ӯро ба гардан мегирам!

Дар ин ҳангом нуждаҳ нафар аз ёрони ҷонбаркафи Имом (а) - ки фарёди ӯро шунида буданд - бо шамшерҳои бараҳна ба қасри ҳукуматӣ ҳамла карданд ва дар ҳоле ки атрофи Имомро гирифта буданд аз дор-ул-имора хориҷ шуданд.³

1 Аз ин гуфтори Имом (а), ки фармуд: Ман ҷавонҳоямро ҷамъ мекунам ва онҳоро бар дари қаср менишонам ва дар худ қудрати сарпечӣ аз байъат бо Язидро мебинам, пайдо аст, ки он бузургвор ҳаргиз қасди созиш бо Язидро надоштааст.

2 Комили ибни Асир 4/14.

3 Маноқиби ибни Шахрошӯб 4/88.

Чамъе навиштаанд, ки: Чун Ҳусайн (а) аз суханони Марвон дар хашм омад, ба ӯ фармуд: Эй писари зарқо! Ту ба қатли ман фармон медиҳӣ?! Мо ҳастем, ки аҳли байти нубувватем ва Язид марди фосиқа аст, ки ошкоро шароб менӯшад ва фармони қатли бегуноҳонро содир мекунад, ҳаргиз касе ҳамчун ман бо нокасе чун Язид байъат нахоҳад кард, гузашти замон собит хоҳад кард, ки кадом як аз мо ба хилофат ва байъат гирифтани аз мардум сазовортар аст.

Баъд аз хуруҷи Имом (а) аз мақарри ҳукумати, Марвон рӯ ба Валид карда гуфт: Ту сухани маро напазируфтӣ, ба Худо савганд, ҳаргиз бар Ҳусайн даст нахоҳӣ ёфт.

Валид гуфт: Пешниҳоди ту барои ман табоҳии динамро дар пай дошт, ба Худо савганд, ки дӯст надорам ҳамаи олам аз он ман бошад ва ман қотили Ҳусайн бошам. Ба Худо паноҳ мебарам аз ин ки дастам ба хуни ӯ оғушта шавад, ба ҷурми ин ки ӯ аз байъат худдорӣ кунад. Ба Худо савганд, касе, ки ба ҷурми даст доштан дар қатли Ҳусайн (а) дар баробари мизон қарор мегирад, дар назди Худо бисе ночизу сабуксанг аст.

Марвон аз суханони Валид норозӣ буд, вале дар зоҳир ҳақро ба ҷониби ӯ дода гуфт: Агар дар мавриди Ҳусайн чунин назаре дорӣ, дар рафтор бо ӯ роҳи хуберо интихоб кардаӣ!¹

Мулоқоти Марвон

Фардои он рӯз Марвон дар байни роҳ Имомро мулоқот кард ва ба ӯ гуфт: Ман шуморо насиҳат мекунам ба шарт он ки бипазирӣ!

Ва Имом (а) дар ҷавоб фармуд: Насиҳати ту чист?

Марвон гуфт: Ман шуморо амр мекунам, ки бо амир-ул-мўъминин Язид байъат кунӣ, зеро ин байъат барои дин ва дунёи шумо судмандтар аст!

Имом (а) бо нороҳатӣ калимаи истирҷоъро² бар забон ҷорӣ намуд ва чунин фармуд: Бо Ислоҳ бояд видоъ кард, агар уммат гирифтори амире чун Язид гардад, вой бар ту эй Марвон! Маро ба байъати Язид амр мекунӣ, дар ҳоле ки ӯ марди фосиқа аст.³

1 Иршоди Шайх Муфид 2/33.

2 Калимаи истирҷоъ ин ояти шарифа аст: Инно лиллоҳ ва инно илайҳи роҷиун.

3 «عَلَى الْإِسْلَامِ السَّلَامُ إِذْ قَدْ بُلِّغَتِ الْأُمَّةُ بِرَأْعٍ مِّثْلَ يَزِيدٍ، وَيَحْكُ يَا مَرْوَانُ أَتَأْمُرُنِي بِبَيْعَةِ يَزِيدٍ وَهُوَ رَجُلٌ فَاسِقٌ».

Ин суханҳои нораво ва беҳударо чаро меғӯй? Ман туро бар ин гуфтор маломат намекунам, зеро ту ҳамон касе ҳастӣ, ки Паёмбар (с) туро ҳангоме ки ҳанӯз дар сулби падарат - Ҳакам ибни Ос - будӣ лаънат кард.

Сипас рӯ ба ӯ карда фармуд: Дур шав эй душмани Худо! Мо аҳли байти Расули Худо ҳастем ва ҳақ бо мо ва дар миёни мост ва забони мо ғайр аз ҳақ сухан намеғӯяд, ман худ аз Расули Худо (с) шунидам, ки мефармуд: «Хилофат бар фарзандони Абӯсуфён ва фарзандзодагону бардагони онҳо ҳаром аст». Ва фармуд: «Агар Муовияро бар фарози минбари ман дидед, бедаранг шиками ӯро пора кунед». Ба Худо савганд, ки мардуми Мадина ӯро бар фарози минбари ҷаддам Расули Худо (с) мушоҳида карданд, вале ба он чӣ амр шуда буданд амал накарданд.

Дар ин ҳангом буд, ки Марвон аз рӯи ҳашм фарёд баровард, ки: Ҳаргиз туро раҳо накунам, магар ин ки бо Язид байғат кунӣ! Шумо фарзандони Алӣ кинаи оли Абӯсуфёнро дар сина доред ва ҷо дорад, ки бо онҳо душман бошед ва онҳо бо шумо душманӣ намоёнд.

Имом (а) фарёд зад: Дур шав эй палид! Ки мо аз аҳли байти таҳоратем ва Худованд дар бораи мо ба Паёмбараш ваҳй карда аст, ки: «Худованд фақат меҳаҳад палидиву гуноҳро аз шумо Аҳли Байт дур кунад ва комилан шуморо пок созад».¹

Баъд аз ин баёни Имом (а) дигар дар Марвон қудрати сухан гуфтан боқӣ намонда буд ва Имом (а) дар паи суханонаш хитоб ба ӯ афзуд: Эй писари зарқо! Ба хотири он чӣ ки аз Расули Худо (с) нохушнудӣ, туро ба азоби дардноки илоҳӣ башорат медиҳам, рӯзе, ки назди Худо хоҳӣ рафт ва ҷаддам Расули Худо (с) дар бораи ман ва Язид аз ту пурсиш хоҳад кард.²

Чун ин хабар ба Язид расид, фавран Валидро аз ҳукумати Мадина барканор кард ва Марвонро ба ҷои ӯ нишонд.³

Видои Имом (а) бо қабри ҷаддаш Расулуллоҳ (с)

Имом (а) қасд намуд, ки аз Ҳиҷоз ба Ироқ кўч кунад ва

1 Аҳзоб: 33.

2 Ал-футўҳ 5/24. Ҳаёт-ул-имом-ил-Ҳусайн 2/256.

3 Маноқиби ибни Шаҳрошўб 4/88.

шабҳангом канори марқади мутаҳҳари Расули Худо (с) рафт, то бо ҷадди бузургвораиш видоъ кунад, ҳамин ки канори мазори Расули Худо (с) расид, мушоҳида кард, ки нуре аз қабри Расули Худо (с) берун омад ва баъд ба ҷои худ баргашт.

Шаби баъд низ Имом (а) ба ҳарамии набавӣ омада ба намоз истод ва дар масҷид лаҳзае ба хоб рафта худро дар оғӯши Расули Худо (с) дид, ки ҳазрат миёни чашмони ӯро мебӯсад ва мефармояд: Падарам фидои ту бод, мебинам, ки дар хуни худ оғӯшта мешавӣ дар миёни мардуме, ки умед ба шафоати ман доранд, вале барои онҳо баҳрае аз шафоати ман нахоҳад буд. Эй фарзандам! Ту ба зудӣ назди падару модар ва бародарат хоҳӣ омад ва онҳо муштоқи дидори ту ҳастанд ва Худо барои ту дар бихишт мақому манзилате муайян кардааст, ки ҷуз бо шаҳодат ба он мақом нахоҳӣ расид.

Дар ин ҳангом ҳазрат бедор шуданд, дар ҳоле ки ба шиддат мегиристанд. Ва чун ба хона баргаштанд хоби худро барои хонаводаи азизашон баён намуданд.¹

Худоҳофизӣ бо модару бародар

Имом (а) дар торикии шаб ба суроғи қабри модараш Фотимаи Заҳро (а) омад ва дар баробари турбати покаш истод ва он ҳама бузургворӣ, фидокорӣ ва отифаҳои модарро ба хотир овард, сипас дар ҳоле ки қатароти ашк бар чеҳраи муборакаш ҷорӣ буд, барои охирин бор бо модар видоъ кард ва ба суроғи мазори бародараш Имом Ҳасани Мучтабо (а) рафт ва турбати покашро дар оғӯш гирифт ва бо қалби пур аз андӯҳ ба хона бозгашт.²

Шаб буду сукути марғборе, ки мапурс,

ӯ буду чашми ашкборе, ки мапурс.

Мерафту садои шевани модари ӯ,

мегашт баланд аз мазоре, ки мапурс.³

Васияти Имом (а) ба Муҳаммад ибни Ҳанафия

Имом (а) пеш аз ҳаракат мактуберо ба унвони васият навишт, ки дар он омада буд:

1 Амолии Шайх Садук, маҷлиси 30, ҳадиси 1. Аволим-ул-улум 17/16.

2 Ҳаёт-ул-имом-ил-Ҳусайн 2/261.

3 Шеър аз ҷаноби Муҳаммадали Мучоҳидӣ (парвона) аст.

Ин чизе аст, ки Ҳусайн ибни Алӣ ба бародараш Муҳаммад ибни Ҳанафия васият намудааст: Ба дурустӣ, ки Ҳусайн гувоҳи медиҳад ба ваҳдонияти Худо ва ин ки ӯ шарике надорад ва Муҳаммад (с) банда ва Расули Ёст ва ҳақро аз ҷониби Худо овардааст. Ва ба дурустӣ, ки бихишту дўзах ҳақ аст ва рўзи киёмат хоҳад омад ва шакке дар он нест ва Худои Мутаол мурдагонро зинда хоҳад кард.

Аммо баъд, хуруҷи ман бар Язид барои эҷоди фитнаву фасод ё барои саргармӣ ва худнамоӣ нест, балки хуруҷи ман барои ислоҳи уммати ҷаддам Расули Худо (с) аст. Ман ирода кардам, ки амри маъруф ва наҳии мункар намуда ва аз сираи ҷаддам ва падарам Алӣ ибни Абӯтолиб (а) пайравӣ кунам, агар касе даъвати ҳақро пазируфт, пас Худованд сазовортар ба қабули он аст ва агар касе онро напазируфт, ман сабр хоҳам кард, то Худои Мутаол миёни ман ва ин ҷамоат доварӣ кунад ва ӯ беҳтарин ҳукмкунандагон аст. Ва ин васияти ман аст эй бародар ба ту. Ва тавфиқе нест, магар бо қўмаки Худо, бар ӯ таваккул мекунам ва ба сўи ӯ тавба менамоям.¹

Сипас номаро печид ва онро мўҳр намуда ба бародараш Муҳаммад ибни Ҳанафия² дод.³

1. ... إِنِّي لَمْ أَخْرُجْ أَشْرًا وَلَا بَطْرًا وَلَا مُفْسِدًا وَلَا ظَالِمًا وَإِنَّمَا خَرَجْتُ لِطَلَبِ الْإِصْلَاحِ فِي أُمَّةٍ جَدِّي ﷺ أُرِيدُ أَنْ أَمُرَ بِالْمَعْرُوفِ أَنْهَى عَنِ الْمُنْكَرِ وَأَسِيرَ بِسِيرَةِ جَدِّي وَأَبِي عَلَى بْنِ أَبِي طَالِبٍ ﷺ، فَمَنْ قَبِلَنِي بِقَبُولِ الْحَقِّ فَإِنَّهُ أَوْلَى بِالْحَقِّ وَمَنْ رَدَّ عَلَيَّ هَذَا أَصْبِرُ حَتَّى يَقْضِيَ اللَّهُ بَيْنِي وَبَيْنَ الْقَوْمِ بِالْحَقِّ وَهُوَ خَيْرُ الْحَاكِمِينَ.

2 Ё фарзанди Алӣ (а) аст ва «Ҳанафия» лақаби модари ёст, номи модараш Хула духтари Ҷаъфар ибни Қайс мебошад. Ва роҷеъ ба соли вафот ва маҳалли дафни ӯ ихтилоф шудааст: баъзе вафоти ёро дар соли 80 ва маҳалли дафни ёро дар ҷабали Разво ва баъзе дар Тоиф донистаанд.

Аз ҳазрати Ризо (а) нақл шудааст, ки Алӣ (а) фармуд: «Муҳаммадҳо ибҳо доранд, ки Худо исён шавад, савол шуд: Ин Муҳаммадҳо киёнанд? Фармуд: Муҳаммад ибни Ҷаъфар ва Муҳаммад ибни Абӯбакр ва Муҳаммад ибни Абӯхузайфа ва Муҳаммад ибни Амирулмўъминин ибни Ҳанафия.

Ва аммо таҳаллуфи ӯ аз Имом Ҳусайн (а) ва наомадни ӯ бо он ҳазрат, шояд ба ҷиҳати узре будааст. Аллома (р) гуфтааст: Муҳаммад ибни Ҳанафия ва Абдуллоҳ ибни Ҷаъфар ва монанди инҳо ҷалолату шаънашон болотар аз он аст, ки эътиқод бар ҳилофи ҳақ дошта бошанд. (Танқеҳ-ул-мақол 3/112).

3 Бихор-ул-анвор 44/329.

Пешниҳоди Муҳаммад ибни Ҳанафия

Муҳаммад ибни Ҳанафия ҳангоме ки аз қасди Имом (а) барои берун рафтан аз Мадина огоҳ шуд, назди он ҳазрат омада гуфт: Эй бародар! Ту маҳбубтарини мардум назди ман ҳастӣ ва ман аз ҳеҷ кас насиҳатамро дарёғ намедорам, то чӣ расад ба ту, ки туро ба он ниёзманд мебинам. Аз байъати Язид канора гир ва аз сукунат дар шаҳрҳо то метавонӣ парҳез кун, сипас намоёндагони худро ба сӯи мардум гусел дор ва онҳоро ба худат даъват намо, агар туро иҷобат карданд ва бо ту байъат намуданд, Худоро бар ин неъмат сипосгузор бош ва агар барои байъат дигариро баргузиданд, ин интиҳоби бад ба ҳеҷ вачҳ мазият ва ҷойгоҳи туро ба дасти фаромӯшӣ нахоҳад супурд, агар ба шаҳре дохил шавӣ ва мардуми он шаҳр дар байъат бо ту дучори шак гарданд ва гурӯҳе ба ҳимояти ту ва ҷамъи дигаре ба мухолифати ту бархезанд ва оташи фитна забона кашад ва хуни бегуноҳон рехта шавад ва саранҷом қасди ҷонат кунанд ва туро аз миён бардоранд.

Имом (а) фармуд: Эй бародар! Ба кучо равам?!

Муҳаммад гуфт: Ба сӯи Макка ҳаракат кун, агар он шаҳрро муносиби иқомат дидӣ, дар он ҷо сукунат кун ва агар эҳсос кардӣ, ки Макка низ ҷои амне барои ту нест, ба биебонҳо ва кӯҳҳо рӯй кун ва ҳамеша аз нуқтае ба нуқтаи дигаре дар ҳаракат бош, то он ки саранҷоми корро дарёбӣ!

Ҷавоби Имом (а)

Имом (а) фармуд: Эй бародар! Ту насиҳати мулотифатомези худро аз ман дарёғ надоштӣ, умедворам, ки пешниҳоди ту мақбулу писандида бошад.¹

Баъзе аз муаррихон навиштаанд, ки: Имом (а) дар ҷавоби бародараш Муҳаммад фармуд: Эй бародар! Ҳатто агар дар дунё паноҳгоҳе надошта бошам, ҳаргиз бо Язид байъат нахоҳам кард.

¹ Иршоди Шайх Муфид 2/34.

Муҳаммад гирист, зеро медонист бародараш Ҳусайн (а) ин роҳро огоҳона интиҳоб карда ва мусибати онро низ ба ҷон харидааст.

Имом (а) аз ӯ ташаккур карда фармуд: Эй бародар! Худованд туро ҷазои хайр диҳад, ки аз сари хайр пешниҳод кардӣ, ман қасди сафар ба Маккаро дорам ва худам ва бародаронам ва фарзандони онҳо ва пайравони ман низ бар ин назаранд. Ва аммо ту эй бародар! Пас метавонӣ дар Мадина бимонӣ ва гузоришҳои лозимро аз ахборе, ки мешунавӣ бароям бифиристӣ ва чизеро аз назари ман пинҳон надорӣ.¹

Беъзе ривоят кардаанд: Чун Ҳусайн ибни Алӣ (а) ба сӯи Ироқ ҳаракат кард, Умми Салама (р) завҷаи Расули Худоро талаб кард ва китобҳо ва васиятҳоеро, ки ба Ҳамроҳ дошт ба расми амонат ба ӯ супурд, ҳангоме ки ҳазрати Алӣ ибни Ҳусайн (а) аз сафари Карбало бозгашт, Умми Салама (р) он китобҳо ва васиятҳоро ба он ҳазрат бозгардонд.²

Андӯҳи занони ҳошимӣ

Ҳабари ҳаракати Имом (а) аз Мадина ба Макка барои занони ҳошимӣ гарон омад ва барои навҳа кардан иҷтимоъ карданд. Имом (а) назди онон рафт ва онҳоро ба сукут амр карда фармуд: Шуморо ба Худо савганд, ки лаб ба навҳаву зорӣ боз накунад, ки нофармонии Худо ва Паёмбарашро дар пай дорад.

Гуфтанд: Чӣ гуна гиря накунем ва фарёд назанем, дар ҳоле ки имрӯз дар назари мо монанди рӯзе аст, ки Расули Худо (с) реҳлат карда буд ва лаҳзаҳоеро нишон медиҳад, ки Алӣ ва Фотима ва Ҳасан (а) моро танҳо гузориданд, эй маҳбуби покон! Худо моро фидои ту гардонад.

Ва навиштаанд, ки: Яке аз аммаҳои Имом (а) барои ӯ бозгӯ кард, ки: Шунидам ҳотифе мегуфт:

وَأَنَّ قَتِيلَ الطَّفِّ مِنْ آلِ هَاشِمٍ أَذَلَّ رِقَاباً مِنْ قُرَيْشٍ فَذَلَّتْ³

1 Бихор-ул-анвор 44/329.

2 Кофӣ 1/304.

3 «Куштаи Карбало, ки аз Оли Ҳошим аст, сарони Қурайшро хору залил намуд, пас онҳо хор гаштанд».

Имом (а) ўро ба сабру шакебой амр кард ва ба ў фармуд: Ин тақдири хатмии Худованд аст ва ҳатман анҷом хоҳад гирифт.¹

Огоҳӣ аз шаҳодат

1-Абдуллоҳ ибни Аббос нақл мекунад: Ҳангоме ки Имом (а) роҳии Ироқ буд, ба диданаш рафтаи ва ба ў гуфтаи: Эӣ фарзанди Расули Худо! Туро ба Худо савганд медиҳам, ки ба Ироқ наравӣ ва аз ин сафар даргузарӣ.

Имом (а) фармуд: Эӣ писари Аббос! Магар намедонӣ, ки хоки Ироқ ҷойгоҳи шаҳодати асҳоби бовафои ман аст?

Гуфтаи, ки: Ин хабар аз кучо ба шумо расидааст?

Фармуд: Ин розе аст, ки ман аз он огоҳӣ дорам ва илме аст, ки ба ман ато шудааст.²

2-Байҳақӣ дар Таърихи худ нақл карда, ки Паёмбар (с) ба Ҳусайн (а) фармуд: «Аз барои ту дар биҳишт дараҷае аст, ки ҷуз бо шаҳодат ба он намерасӣ». Пас ҳангоме ки сипоҳи душман барои ҷанг бо Ҳусайн (а) омода шуданд, медонист, ки кушта мешавад, аз ин ҷиҳат ба сабр кӯшид ва ҳаргиз бетобӣ накард, то ба саодати шаҳодат расид, беҳтарин ва волотарин дурудҳо бар ў бод.³

3-Марҳум Аллома Маҷлисӣ мегӯяд: Имом (а) ҳангоме ки қасди ҳаракат аз Мадина намуд, Умми Салама (р) назди ҳазрат омада гуфт: Эӣ фарзандаи! Бо рафтаи ба сӯи Ироқ маро андӯхнок масоз, ба дурустӣ, ки аз ҷаддат Расули Худо (с) шунидам, ки мегуфт: «Фарзандаи Ҳусайнро дар Ироқ ва замин, ки онро Карбало меноманд хоҳанд кушт».

Имом (а) дар ҷавоб фармуд: Эӣ модар! Ба Худо савганд, ки ман аз саранҷоми ин кор ба неки огоҳам, вале чорае ҷуз идомаи ин роҳ надорам. Ба Худо савганд, медонам дар ҷӣ рӯзе ва дар

1 Мақтал-ул-Ҳусайн, Муқаррам 137. Ва дар «Ал-имом-ул-Ҳусайн ва асҳобуҳ» 111 аз кавли аммаҳои он ҳазрат ашғори дигарро низ нақл намудааст.

2 Далоил-ул-имомат 74.

3 Мақтал-ул-Ҳусайн, Хоразмӣ 170.

куҷо кушта мешавам ва боз медонам номи он касеро, ки маро хоҳад кушт ва медонам маконеро, ки маро дар он ба хок хоҳанд супурд ва ҳатто медонам чӣ касоне аз аҳли байту шиаёнам бо ман кушта хоҳанд шуд. Ва агар дар ту иштиёқе ҳаст, ки он манзараро тамошо кунӣ, бибин! Пас Имом (а) бо дасти мубораки худ ба тарафи Карбало ишора кард¹ ва Умми Салама (р) бетобияш дучандон шуд ва бо гиряву зорӣ ўро ба Худои Бузург супурд.²

4-Ривоят кардаанд, ки: Хусайн (а) чун ба Карбало расид, аз исми он макон савол кард, ба ў гуфта шуд, ки ин водӣ Карбало ном дорад, фармуд: Карбу бало аст. Вақте бо падарам ба Сиффин мерафтем ба ин макон расидем, падарам истод ва аз исми ин замин пурсид, дар ҷавобаш гуфтанд: Карбалояш меноманд. Парадам фармуд: Ин ҷо хобгоҳи шутурони онон ва ин ҷо маҳалли рехтани хуни онҳост. Ва ҳангоме ки аз маънои ин ҷумла пурсиданд, фармуд: Ҳамин ҷо гурӯҳе аз Оли Муҳаммад фуруд хоҳанд омад.³

5-Имом (а) дар ҷавоби Абдуллоҳ ибни Зубайр фармуд: Ба Худо савганд, ки агар ман дар сўроҳе пинҳон шавам, онҳо маро берун кашанд ва ба куштани ман фармон диҳанд. Ба Худо савганд, онҳо ситамеро бар ман раво хоҳанд дошт, ҳамоно гуна, ки қавми яҳуд дар рўзи шанбе ба нофармониву туғён кўшиданд.⁴

6-Ривоят кардаанд, ки Имом (а) борҳо мефармуд: Ба Худо савганд, ки ин гурӯҳ (Банӣ Умайя) маро раҳо намекунанд, то он ки хунам аз рағҳои бурида ҷорӣ гардад ва чун чунин кунанд Худованд касеро бар онҳо мусаллат хоҳад кард, ки хору залилашон гардонад.⁵

7-Иброҳим ибни Саид, ки аз ҳамроҳони Зухайр ибни Қайн буд, замоне ки дар миёни роҳ ба ёрони Имом (а) пайваст, шунид,

1 Ҳатман Имом (а) дар ин ишора барои Умми Салама (р) парда аз рӯи кор бардошта ва ў ба чаҳми худ он чиро ки бояд бибинад дидааст.

2 Биҳор-ул-анвор 44/332.

3 Ал-ахборут-тивол 253.

4 Комили ибни Асир 4/38.

5 Комили ибни Асир 4/39.

ки Имом (а) ба Зуҳайр мегӯяд: Эй Зуҳайр! Ман аз маҳалли шаҳодатам огоҳам - ва ишора ба сари мубораки худ кард - ва фармуд: Инро - яъне сарамро - Зӯҳр ибни Қайс ба Шом назди Язид хоҳад бурд ба умеди ин ки ҷоизае аз Язид бигирад, вале Язид ба ӯ чизе назоҳад дод.¹

¹ Далоил-ул-имомат 74.

2

Аз Мадина то Макка

Азимати Имом (а) аз Мадина ба Макка

Имом (а) рӯзи якшанбе ду рӯз пеш аз моҳи мубораки шаъбони соли 60 ҳиҷрӣ ба сӯи Макка ҳаракат кард ва шаби ҷумъа дар ҳоле ки се шаб аз моҳи шаъбон гузашта буд, дохили Макка гардид. Он ҳазрат пас аз чаҳор моҳу панҷ рӯз иқомат дар Маккаи Муаззама (аз шаъбон то поёни Зилқаъда) дар рӯзи сешанбе 8 Зилҳиҷҷа баробар бо рӯзи тарвия (ҳамон рӯзе, ки Муслим ибни Ақил дар Қўфа қиём кард), аз Макка ба сӯи Ироқ ҳаракат кард.¹

Ҳаракати Имом (а) замоне буд, ки ба эшон хабар расид Язид лашкареро ба фармондеҳии Амр ибни Саид ибни Ос ба Макка гусел намуда ва ўро амири ҳоҷиён қарор дода ва ба ў таъкид карда, ки ҳар ҷо Ҳусайнро биёбад бедаранг ўро ба шаҳодат бирасонад.² Ва аз тарафи дигар Имом (а) огоҳ шуда буд, ки сӣ нафар муздурони Язид чиҳати террори эшон ба Макка гусел шудаанд.³ Дар зимн ин нукта низ қобили таваҷҷўҳ аст, ки мардуми Ҳиҷоз бо Аҳли Байт (а) душмании дерина доштанд ва нисбат ба соҳати муқаддаси алавӣ беҳурматӣ мекарданд, ба тавре ки имоми чаҳорум (а) мефармоянд: Мо дар Макка ва Мадина ҳатто бист нафар дўсту тарафдор ҳам надорем.⁴ Ба ҳар ҳол вақте Имом (а) аз тавтиаи шуми Язид бохабар шуд, барои ҳифзи ҳурмати хонаи Худо пас аз анҷоми тавоф ва саъй байни Сафо ва

1 Ансоб-ул-ашроф 3/160.

2 Мақтал-ул-Ҳусайн, Муқаррам 165.

3 Тазаллумуз-заҳро 153.

4 Шарҳи Наҳҷулбалоға, ибни Абилҳадид 4/104.

Марва ва табдили ҳаҷ ба умраи муфрада қасди хуруҷ аз Маккаи Мукаррама гирифт.¹

Фарзандону бародарон ва бародарзодагон ва аксари Аҳли Байт ба ҷуз Муҳаммад ибни Ҳанафия, Имомро ҳамроҳӣ мекарданд.²

Имом (а) дар ҳоли ҳаракат ин оятро тиловат мекард:

«فَخَرَجَ مِنْهَا خَائِفًا يَتَرَقَّبُ قَالَ رَبِّ نَجِّنِي مِنَ الْقَوْمِ الظَّالِمِينَ»³

Имом (а) барои рафтан ба Макка роҳи аслий ва умумиро ихтиёр карда буд ва дар ҷавоби Аҳли Байт, ки ба ӯ мегуфтанд: Агар мо низ аз роҳе, ки ибни Зубайр интиҳоб карда буд (бероҳа) мерафтем, шояд аз таъқиби душманон дар амон будем. Фармуд: На! Ба Худо савганд аз роҳе ғайр аз ин нахоҳам рафт, то хости илоҳӣ анҷом гирад.⁴

Мулоқот дар байни роҳ

Абдуллоҳ ибни Мутеъ Имомро дар байни роҳ мулоқот карда гуфт: Ҷонам ба фидоят! Ба кучо меравӣ?

Имом (а) фармуд: Дар ҳоли ҳозир қасди рафтан ба Маккаро дорам ва аз Худои Мутаол талаби хайр мекунам.

Абдуллоҳ ибни Мутеъ гуфт: Фидоят шавам! Аз Худо барои шумо талаби хайр мекунам, мабодо аз Макка ба сӯи Кӯфа ҳаракат кунӣ, зеро Кӯфа ҳамон шаҳри бадхотирае аст, ки падаратро дар он ҷо куштанд ва бародарат Имом Ҳасанро дар ҷанги душман раҳо карданд ва низ бо ӯ аз дари найранг даромаданд ва ӯро захм заданд, ки наздик буд ӯ низ кушта шавад. Дар ҳарам ва хонаи Худо бимон, зеро ту бузурги наҷоди араб ҳастӣ ва аз мардуми Ҳиҷоз касе нест, ки бо ту дар рутбаву мақом баробар бошад. Дар он ҷо бимон, то мардум аз атроф ба гирди ту ҷамъ гарданд, ба Худо савганд, ки баъд аз ту моро ба занҷири бардагӣ кашанд.⁵

1 Ҳаёт-ул-имом-ил-Ҳусайн 3/16.

2 Иршоди Шайх Муфид 2/34.

3 Қасас: 21. ((Мӯсо) аз шаҳр хориҷ шуд, дар ҳоле ки тарсон буд ва ҳар лаҳза дар интизори ҳодисае. Гуфт: «Парвардигоро! Маро аз ин қавми золим раҳой бахш!»).

4 Иршоди Шайх Муфид 2/35.

5 Комили ибни Асир 4/19.

3

Дар Макка

Вуруд ба Макка

Рӯзе, ки Имом (а) дохили Макка шуд баробар буд бо шаби ҷумъа 3 моҳи шаъбон ва ин оятро тиловат мекард:

وَلَمَّا تَوَجَّهَ تَلْقَاءَ مَدْيَنَ قَالَ عَسَى رَبِّي أَنْ يَهْدِيَنِي سَوَاءَ السَّبِيلِ¹

Имом (а) дар Макка иқомат гузид ва мардум ба хидмати он ҳазрат мерасиданд ва касоне, ки барои умра дар Макка басар мебуданд низ ба хидмати Имом (а) шарафёб мешуданд. Ва Абдуллоҳ ибни Зубайр ҳам, ки дар ҷивори Каъба иқомат гузида ва саргарми намозу тавоф буд, ҳар рӯз ва ё ду рӯз як бор ба зиёрати он ҳазрат ноил мешуд. Ў дар изтироб басар мебуд, зеро ў ба хубӣ медонист, ки аҳли Ҳичоз модоме, ки Имом (а) дар Макка бошад, бо ў байъат нахоҳанд кард, чун Имом (а) ҷойгоҳи хосси иҷтимоӣ дошт ва мардум бештар аз ў итоат мекарданд.²

Ва мақсад аз тазоҳури Абдуллоҳ ибни Зубайр ба ибодат, ба дом андохтани ашхос буд ва ҳазрати Алӣ (а) дар бораи ў фармуда буд, ки: «Ба номи дин дом мегустаронад, то дунёро ба даст оварад». Ва бешак ибни Зубайр дар мубориза бо ҳукумати умавӣ мақсади илоҳӣ надошт, балки дар андешаи ба даст овардани қудрату зиммдорӣ буд. Ва ин ҳақиқатро Абдуллоҳ

1 Қасас: 22. «Ва ҳангоме ки мутаваҷҷеҳи ҷониби Мадян шуд, гуфт: Умедворам Парвардигорам маро ба роҳи рост ҳидоят кунад».

2 Иршоди Шайх Муфид 2/35.

ибни Умар (р) низ ҳангоме равшан кард, ки ҳамсараш исрор дошт, то бо Абдуллоҳ ибни Зубайр байъат кунад ва барои ӯ аз тақво ва тоати Абдуллоҳ ибни Зубайр сухан мегуфт. Ва ӯ дар ҷавоби ҳамсараш гуфт: Оё маркабҳоеро, ки Муовия дар ҷараёни ҳаҷ бар онҳо савор буд мушоҳида кардӣ? Ман бар ин боварам, ки ибни Зубайр мақсаде ғайр аз дастёбӣ ба он шукӯҳу ҷалол надорад ва ибодату тоати Худоро дар ин роҳ ба кор гирифтааст.¹

Зиёрати қабри ҳазрати Хадича (р)

Имом (а) дар Макка ба зиёрати қабри модаркалони худ ҳазрати Хадича (а) рафт ва дар он ҷо намоз хонд ва бо Худои худ муноҷот кард.²

Нома ба аҳли Басра

Имом (а) аз Макка ба ҳар як аз бузургони Басра нома навишт, ки аз назари мазмун фарқе бо якдигар надоштанд. Ашхосе, ки номаи Имомро тавассути Сулаймон³ - ғуломи ҳазрат - дарёфт карданд иборат буданд аз: Молик ибни Мусмаъи Бакрӣ, Аҳнаф ибни Қайс, Мунзир ибни Ҷоруд, Масъуд ибни Умар, Қайс ибни Ҳайсам, Амр ибни Убайд ибни Муаммар. Дар ин нома омада буд:

«Ба дурустӣ, ки Худованди Мутаол Паёмбарро аз миёни мардум баргузид ва ӯро ба тоҷи нубувват тақрим намуд ва ба рисолат ихтиёр кард. Ӯ замоне даъвати ҳақро лаббайк гуфта ба диёри абадият шинофт, ки вазифаи худро дар иблоғи рисолати илоҳӣ ва ҳидояти ҷомеа анҷом дода буд. Ва мо аҳли байти Паёмбар ва ҷонишинону ворисони ӯ ҳастем ва бо ин ки сазовортарини мардум барои хилофату имомат будем, ин ҳақро аз мо гирифтанд ва чун мо ихтилофро дӯст надоштем ва салоҳи

1 Ҳаёт-ул-имом-ил-Ҳусайн 2/310.

2 Мақтал-ул-Ҳусайн, Муқаррам 140.

3 Сулаймон ибни Заррин аз маволиёни Имом Ҳусайн (а) аст, ки он ҳазрат ӯро ба сӯи раисони панҷгонаи Басра фиристод ва Мунзир ибни Ҷоруд яке аз онҳост, ки фиристодаи Имомро ба гумони ин ки дасисаи Убайдуллоҳ аст, ба назди ӯ бурд, пас Убайдуллоҳ дастур дод ӯро ба қатл бирасонанд ва бар минбар рафт ва мардумро таҳдид кард ва роҳии Қўфа гардид, то Ҳусайн бар ӯ пешӣ нагирад. (Абсор-ул-айн 53).

уммати исломиро - он рӯз - дар сукути худ дидем, инак ки суннати Паёмбари Акрам (с) ба дасти фаромӯшӣ супурда шуда ва бидъатҳо яке пас аз дигарӣ зоҳир гардидааст, ман фиристодаи худро ҳамроҳи ин нома ба сӯи шумо фиристодам ва шуморо ба Китоби Худо ва суннати Расули Акрам (с) даъват мекунам, агар ба даъвати ман лаббайк гӯед шуморо ба роҳи саодат раҳнамун хоҳам шуд».¹

Аксуламали Мунзир ибни Ҷоруд

Мунзир ибни Ҷоруди² Абдӣ, Сулаймон фиристодаи Имомро ҳамроҳи нома назди ибни Зиёд бурд ва Убайдуллоҳ шаби ҳамон рӯзе, ки роҳии Кӯфа буд, Сулаймонро ба дор овехт ва баъд раҳсипори Кӯфа шуд, то зудтар аз Имом (а) ба Кӯфа дохил шуда бошад.

Навиштаанд, ки: «Бухайрия» духтари Мунзир ибни Ҷоруд, ки ҳамсари Убайдуллоҳ буд, фикр мекард, ки ин нақша тавассути Убайдуллоҳ тарроҳӣ шуда ва Сулаймонро қосиди дурӯғини Имом (а) ташхис дод, бинобар ин барои дар амон мондан аз найранги Убайдуллоҳ, Сулаймонро ба назди ӯ фиристод.

Ҷавоби Аҳнаф ибни Қайс

Аҳнаф ибни Қайс дар ҷавоби Имом (а) навишт: «Шакебоиро пеша кун, ки ваъдаи Худо ҳақ аст ва худро ба дасти касоне, ки имон надоранд хору заиф магардон!».³

Аксуламали Язид ибни Масъуд

Ӯ қабилаи Банӣ Тамим ва Банӣ Ҳанзала ва Банӣ Саъдро гирдовард ва ба онон гуфт: Эй Банӣ Тамим! Мизон ва манзилату ҷойгоҳи ман назди шумо чӣ гуна аст?

Гуфтанд: Ту сутуни фақароти мо ҳастӣ ва аз назари шарофату манзилат аз ҳамаи мо бартарӣ.

1 Таърихи Табарӣ 6/200. Ҳаёт-ул-имом-ил-Ҳусайн 2/322.

2 Ӯ Мунзир ибни Ҷоруд аст, падараш аз асҳоби Расули Худо (с) мебошад. Ҳазрати Алӣ (а) ӯро бар баъзе аз навоҳӣ аморат дод ва ӯ дар он ҷо ба гунае амал кард, ки Имом (а) номае дар мазаммати ӯ навишт ва падараш Ҷорудро мадҳ кард. Мунзирро уламои риҷол заиф шумурдаанд. (Танқех-ул-мақол 3/248).

3 Рум: 60. (Сияру аъломин-нубало 3/200).

Язид ибни Масъуд гуфт: Ман шуморо ба чиҳати коре фаро меҳонам, то дар бораи он бо шумо машварат карда ва аз шумо кўмак бигирам.

Гуфтанд: Бигў, то бишунавем ва фармон барем.

Гуфт: Муовия мурд ва дарҳои зулму гуноҳ шикаст ва пояҳои ситам мутазалзил гардид, ў барои фарзандаш Язид байъат гирифт ва гумон мекард, ки пояҳои хилофатро маҳкам сохтааст, дар ҳоле ки он талош беҳуда ва он машваратҳо ба зиёни ў тамом шуд ва Язид фарзанди ў, ки ошкоро шароб менўшад ва аз ҳеҷ кори нописанде рўйгардон нест, баъд аз ў иддаои хилофат бар муслиминро дорад ва худро амири онҳо медонад, бе он ки мардум аз ин амр розиву хушнуд бошанд. Ў марди сабукақлу беобрў аст, ба гунае ки аз ҳақ чизе намедонад. Ба Худо савгад, ки чиҳоду мубориза бо ў дар роҳи дин аз чиҳод бо мушрикини афзал аст ва ин Ҳусайн ибни Алӣ (а) аст, ки фарзанди Расули Худо (с) ва дорои асолат ва шарофату фазилат аст, ки дар васф намегунҷад ва дониши бепоёне дорад ва сазовортар аз ў ба амри хилофат вучуд надорад, зеро собиқаи дурахшону муборизаҳои чашмгир ва пайванде, ки бо Расули Худо (с) дорад ва утуфату меҳрубонӣ ва бузургворияш забонзади хоссу ом аст ва бо ин номае, ки фиристодааст ҳуҷҷатро бар шумо тамом кардааст. Аз нури ҳақ рўй магардонед, ки дар зулмат гирифтор шуда ва дар гирдоби ботил ғарқ хоҳед шуд. Шумо дар ҷанги Ҷамал ба василаи Саҳр ибни Қайс аз ҳақ ҷудо шудед ва роҳи ботилро паймудед, он доғи нангро имрӯз бо дифоъ ва ёриву ҳимоят аз фарзанди Расули Худо (с) аз домани худ бишўед. Ба Худо савганд, ҳар кадоми шумо, ки аз ёрии ў сарпечӣ кунад ва дар ёрии ў кўтоҳӣ намояд, Худованди Мутаол зиллату хориро дар фарзандони ў ва костиро дар қабилаи ў ба ирс хоҳад гузошт. Инак ман либоси ҷанг бар тан карда ва омодаи дифоъ аз ҳарими ў ҳастам. Бидонед, ки саранҷом хоҳем мурд, гарчи имрӯз кушта нашавем. Аз майдони ҷанг нагурезед, ки марг дар паи шумост, ба худ оед ва ба некӣ ҷавоб гўед, Худо шуморо биёмурзад.

Банӣ Ҳанзала гуфтанд: Эй Абоҳалид! Мо тирҳои тиркаши ту

ҳастем ва аз саворони қабилаи ту ба шумор меравем, агар бо мо тир раҳо кунӣ ба нишон хоҳад хӯрд ва агар бо мо ба майдони мубориза гом ниҳӣ, пирӯз хоҳӣ шуд, дар ҳар нишебе ҳамроҳи туем ва дар душвориҳо ҳамрикоби ту, мо туро бо шамшерҳои худ ёрӣ мекунем ва баданҳои худро сипари ту хоҳем кард дар ҳар замоне ки бихоҳӣ.

Пас аз онҳо қабилаи Банӣ Омир лаб ба сухан кушода гуфтанд: Эй Абоҳолид! Мо фарзандони падари ту ва ҳампаймонони туем, аз хашми ту дар хурӯшем. Ва агар қасди кӯч кунӣ, ҳаргиз таваққуф намекунем, ихтиёри мо ба дасти туст, ҳар замон, ки ирода кунӣ моро бихон.

Сипас қабилаи Банӣ Саъд ба ӯ гуфтанд: Эй Абоҳолид! Бадтарин чизҳо дар пеши мо муҳолифат бо ту ва берун шудан аз ҳалқаи фармони ту аст. Саҳр ибни Қайс моро дар рӯзи ҷанги Ҷамал ба тарки мубориза фармон дод ва мо итоат кардем ва оқибати кори мо неқӯ шуд ва иззат дар қабилаи мо боқӣ монд, ба мо мӯҳлат деҳ, то дар ин бора машварат кунем.

Язид ибни Масъуд хитоб ба онон гуфт: Агар аз мубориза бо Банӣ Умайя даст бикашед, Худованд шамешри интиқомро аз қабилаи шумо барнахоҳад дошт ва ҳамеша ҷангу хунрезӣ дар миёни шумо хоҳад буд.¹

Ҷавоби Язид ибни Масъуд ба Имом (а)

Язид ибни Масъуд дар номае ба Имом (а) навишт: Номаи ту ба ман расид ва ба он чӣ маро фаро хондаӣ огоҳ шудам, ки растагории худро дар ёрии ту мебинам ва тоати ҳақро дар итоати ту. Ба дурустӣ, ки Худо ҳаргиз заминро аз раҳбаре, ки мардумро ба роҳи хайр бихонад ва роҳнамое, ки роҳи наҷотро ба мардум нишон диҳад ҳолӣ намегузорад, шумо ҳучҷати Худо бар халқ буда ва амонати ӯ дар рӯи замин ҳастед ва шумо ба манзилаи шоҳаҳои сарсабзи дарахти рисолатед. Қадам бар чашми мо бигузор ва бо мо бош, ки қабилаи Банӣ Тамим дар

¹ Нафс-ул-маҳмум 87.

итоати ту ва ба иҷрои фармонҳои ту омода аст ва сари таслим ба даргоҳи ту месояд. Ва қабилai Банӣ Саъд низ ба даъвати ту ҷавоби мусбат дод ва ман бо паёми ту чун борони субҳгоҳӣ ғубори кудуратро аз дилҳо бурдам ва торикиҳои ҷаҳолаташонро ба лутфи бориқаи инояти ту равшан кардам.

Чун номаи ӯ ба Имом (а) расид, дар ҳаққи ӯ дуо карда фармуд: «Худо туро аз ҳарос дар амон дорад ва дар рӯзе, ки комҳо дар илтиҳоби ташнагӣ месӯзад (киноя аз рӯзи қиёмат) Худованд туро сарафрозу сероб гардонад».

Язид ибни Масъуд дар ҳоли сафар буд, то ба қофилаи Карбало бипайвандад, ки хабари шаҳодати Имом (а) ва ёрони вафодораш ӯро дар оташи ҳасрат сӯхт ва шӯълаи доғе дар дили ӯ ва мардони қабилааш афрӯхт, ки то охирин лаҳзаҳои умр ба хотири аз даст додани ин саодати бузург, ки шаҳодатро дар пай дошт, дар пушаймонӣ афсӯс меҳӯрданд.¹

Язид ибни Набит

Чун паёми фарогиру сарнавиштсои Имом (а) ба Басра расид, Язид ибни Набити Басрӣ аз ашхоси саршиносе буд, ки ба ин паёми Имом (а) ҷавоби мусбат дод ва барои огоҳии бештар аз ҷараёни умур ба хонаи Мория духтари Саъд рафт, ки он хона маркази шаклирии ҳаракатҳои шиъаён ва иҷтимои ёрони Имом (а) буд.²

Язид ибни Набит, ки аз қабилаи Абдулқайс буд ва даҳ писари рашиду диловар дошт, дар хонаи ҳамин зан ба фарзандону ёронаш хитоб карда гуфт, ки қасди худро гирифтааст ва ба зудӣ аз Басра ба тарафи Макка ҳаракат хоҳад кард, то ба Имом (а) мулҳақ шавад. Ду нафар аз фарзандони ӯ ба номи Абдуллоҳ ва Убайдуллоҳ омодагии комили худро барои ҳамроҳӣ ва ёрии ӯ дар ин сафари пурхатар иброз доштанд ва ёрони ӯ гуфтанд, ки аз сипоҳи Убайдуллоҳ ибни Зиёд - ки барои аз байн бурдани ӯ ва ёронаш ҳеҷ шакке ба худ роҳ нахоҳад дод - бимноқанд. Ӯ дар ҷавоби онон гуфт: Ба Худо савганд, бо ин ду фарзанди рашиду чобуксавор аз душман ҳаросе надорам.

1 Ал-малхуф 17. Мақтал-ул-Хусайн, Муқаррам 141.

2 Комили ибни Асир 4/21. Ҳаёт-ул-имом-ил-Хусайн 2/328.

Язид ибни Набит бо ду фарзандаш бо шитоб фосилаи Басра то Маккаро гузаронид ва чун огоҳ шуд, ки Имом (а) дар Абтаҳ (атрофи Макка) аст, аз Макка ба тарафи Абтаҳ ҳаракат кард, чун ба он расид ба ӯ гуфтанд, ки Имом (а) барои дидани ӯ ба Макка рафтааст. Ӯ, ки аз ин ҳама бузургворӣ ва фурӯтаниӣ Имом (а) сар аз по намешинохт, мусаммамтар аз пеш ба Макка баргашт ва дар манзили худ ба зиёрати Имом (а) ноил шуд ва аз ин ки Имом (а) то расидани ӯ ба интизор нишастааст, шўълаҳои муҳаббат аз дилаш забона кашид ва ин ояти муборакаро бар забон чорӣ кард: «بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا».¹

Пас аз салому хайрамақдам гузорише аз вазъияти умумии Басра ва ҳамчунин мақсади худро аз ҳаракат ба Макка барои Имом (а) бозгӯ кард ва Имом (а) барои ӯ дуои хайр намуд.

Язид ибни Набит ва ду фарзанди диловару вафодораш ҳамроҳи он ҳазрат ба тарафи Карбало ҳаракат кард ва ба иттифоқи фарзандонаш тавфиқи шаҳодат дар рикоби Имомро пайдо кард.²

Номаҳои мардуми Кўфа

Гурӯҳе аз муаррихон навиштаанд: Пас аз ин ки мардуми Кўфа аз марги Муовия ва байъат накардани Имом (а) бо Язид огоҳ шуданд, аз итоати Язид сарпечӣ карда ва шиаъни вафодори Имом (а) дар хонаи Сулаймон ибни Суради Хузой³ гирдомаданд ва пас аз музокираву машават бар он ақида шуданд, ки барои Имом (а) нома навишта ва аз ӯ барои ордан ба Кўфа даъват намоянд. Ва ба Абдуллоҳ ибни Мусмаъ⁴ ва Абдуллоҳ ибни Вол⁵ маъмурият доданд, то бо шитоб ба тарафи Макка ҳаракат карда, номаҳоро ба Имом (а) бирасонанд.

1 Юсун: 58. «Ба фазлу раҳмати Худо бояд хушҳол шаванд».

2 Нафс-ул-маҳмуд 92 ба нақли Табарӣ.

3 Сулаймон ибни Сурад аз бузургони шиа дар Кўфа ва аз фармондеҳони наҳзати таввобин буд, ки дар «Айнулварада» дар соли 65 шаҳид шуд. Шайхи Тўсӣ дар Ричоли худ ӯро аз асҳоби Расули Худо (с) башумор овардааст. (Танқех-ул-мақол 2/63).

4 Абдуллоҳ Ҳамдонӣ аз муборизони номдори наҳзати таввобин будааст. (Абсор-ул-айн 14).

5 Абдуллоҳ ибни Вол аз ашрофи Кўфа аз ҷумлаи фақеҳон ва обидон будааст, ӯ аз таввобин буда, ки дар «Айнулварада» бо Сулаймон ибни Сурад ба шаҳодат расид. (Нафс-ул-маҳмуд 569).

Даҳ рӯз аз моҳи мубораки рамазон гузашта буд, ки ду пайки аҳолии Кӯфа ба Макка дохил шуданд ва номаҳоро ба Имом (а) таслим намуданд.

Ҳанӯз ду рӯз аз фиристодани номаҳо нагузашта буд, ки аҳолии Кӯфа номаҳои дигареро ба ҳамроҳи Қайс ибни Мусахҳари Сайдовӣ¹ ва Абдурахмон ибни Абдуллоҳ Ирҳабӣ² барои Имом (а) фиристоданд ва боз пас аз ду рӯзи дигар номаҳои дигареро ба василаи Ҳонӣ ибни Ҳонии Сабий³ ва Саид ибни Абдуллоҳ Ҳанафӣ⁴ ирсол доштанд, ки шумори номаҳои фиристодашуда ба дувоздаҳ ҳазор нома болиғ шуд.⁵

Аз ашхоси шинохташуда ва саршиносе, ки барои Имом (а) нома навиштанд ва аз ӯ расман барои рафтан ба Кӯфа даъват карданд, ба унвони намуна метавон аз Ҳабиб ибни Мазоҳир, Муслим ибни Авсаҷа, Сулаймон ибни Сурад, Рафоа ибни Шаддод, Мусаййиб ибни Нучба, Шабас ибни Рибъӣ, Ҳаҷҷор ибни Абҷар, Язид ибни Ҳорис, Урва ибни Ҳаҷҷоҷ ва Муҳаммад ибни Умайр ёд кард.⁶

Дар баъзе аз матнҳои мустанад, матни номаҳои аҳолии Кӯфа барои Имом (а) чунин будааст:

«Аммо баъд, ситоиш Худойро сазост, ки камари душмани

1 Қайс аз ёрони Имом (а) аст, ки дар ҳамин китоб аз мочарои шаҳодаташ огоҳ хоҳед шуд.

2 Абдурахмон дар рӯзи 12 моҳи рамазон бо 53 нома аз аҳолии Кӯфа дар Макка хидмати Имом (а) расид ва аз шуҳадои Карбало аст. (Абсор-ул-айн 77).

3 Ҳонӣ ибни Ҳонӣ аз қабилаи Ҳамдон аст, ки фаъолоне дар наҳзати таввобин ширкат дошт. (Абсор-ул-айн 14).

4 Саид ибни Абдуллоҳ Ҳанафӣ низ аз шуҳадои Карбало аст.

5 Ниёзи шадидаи аҳолии Кӯфа ба даъвати Имом (а) ҳангоме ошкор мешавад, ки бо дарназар гирифтани замоне ки сарфи навиштани номаҳо шуда ва хатарҳое, ки табиатан дар камини муҳолифони ҳукумати умавӣ, хусусан пайкҳои фиристодашуда будааст. Ба шаҳодати таърих дар муддати панҷ рӯз шумори дувоздаҳ ҳазор нома барои Имом (а) ирсол гардид, ки дар ҳамаи ин номаҳо бар безории мардум аз ҳукумати умавӣ ва байъат накардани аҳолии Кӯфа бо Язид ва даъвати Имом (а) барои рафтан ба Кӯфа таъкид шудааст, ки зоҳиран ҳуҷҷатро бар Имом (а) тамом карда бошанд.

6 Абсор-ул-айн 4.

ҷаббори ситамгари шуморо шикаст, душмане, ки зимомии умури ин умматро бо найранг ба даст гирифт ва амволи онҳоро ғасб кард ва беризояти мардум бар онҳо ҳукумат кард. Хубони ин умматро кушт ва бадонро амон дод ва байтулмолро дар миёни ситамгарону пулдорон тақсим намуд. Ў монанди қавми Самуд аз раҳмати ҳақ дур бод!

Ба дурустӣ, ки мо имом ва раҳбаре надорем, пас ба сӯи мо бие, бошад, ки Худованди Мутаол ба василаи шумо моро дар сироти мустақимаш қарор диҳад. Нўъмон ибни Башир дар қасри Кўфа мустақар шудааст ва мо дар маросими намози ҷумъа ва намози ид, ки ба имомати ӯ ташкил мешавад ширкат намекунем. Ва агар хабари бовариноке ба мо бирасад, ки ба Кўфа хоҳӣ омад, ўро аз шаҳр берун мекунем, то роҳии Шом шавад, иншоаллоҳ».

Бузургони Кўфа ин номаҳоро бо Абдуллоҳ ибни Мусмаъ ва Абдуллоҳ ибни Вол ба хидмати Имом (а) фиристоданд ва ба онҳо дастур доданд, ки дар расондани он шитоб кунанд. Ва онҳо низ чунин карданд, то ин ки рўзи 10 моҳи мубораки рамазон дар Макка хидмати Имом (а) расиданд.¹

Охирин номае, ки дар Макка ба дасти Имом (а) расид, номаи Ҳонӣ ибни Абўҳонӣ ва Саид ибни Абдуллоҳ Хасъамӣ буд, ки навишта буданд: «Бисмиллоҳир-Раҳмонир-Раҳим. Ин номаи шиаёни боимон ба Ҳусайн ибни Алӣ (а) аст. Аммо баъд, дар сафар ба тарафи Ироқ шитоб кун, ки мардум дар интизорат лаҳзашуморӣ мекунанд, зеро онҳо раҳбаре ғайр аз ту надоранд, пас шитоб кун! Шитоб кун! Вассалом».²

Мазмуни номаҳои фиристодашуда дар чанд нуктаи асосӣ хулоса мешуд:

Изҳори шодӣ аз даргузашти Муовия.

Лаёқату салоҳият надоштани Язид дар амри хилофат ва ҳукумат.

1 Иршоди Шайх Муфид 2/37.

2 Таърихи Яъқубӣ 2/241.

Даъват аз Имом (а) барои рафтан ба Кўфа.

Таахҳуди аҳолии Кўфа ба фидокорӣ ва ҷонбозӣ дар роҳи Имом (а).

Номаи Имом (а) ба мардуми Кўфа

Номаҳои ирсолии мардуми Кўфа ба Имом (а) бисёр зиёд шуда буд ва дар он шахсиятҳои Кўфа аз Имом (а) хоста буданд, ки ба Кўфа биеъд, вале Имом (а) ҷавоб наметод, то ин ки дар як рӯз 600 нома ба дасти Имом (а) расид! Ин номаҳо пай дар пай барои Имом (а) ирсол мешуд ва дар фосилаи кӯтоҳе шумори номаҳо болиғ бар 12 ҳазор шуд.¹

Имом (а) дар ҷавоби номаҳои мардуми Кўфа фақат ба навиштани як ҷавоб кифоят кард ва ба онҳо навишт:

«Аз Ҳусайн ибни Алӣ (а) ба ҷамоате аз мусулмонон ва мўъминон. Аммо баъд, ба дурустӣ, ки Ҳонӣ ва Саид (охирин пайкҳои мардуми Кўфа) номаҳои шуморо назди ман оварданд ва охирин ашхос аз фиристодағони шумо буданд. Ман аз он чӣ шумо зикр кардед огоҳ шудам ва ин ки навишта будед «Мо имому раҳбаре надорем, ба сӯи мо бишитоб, бошад, ки Худои Мутаол моро ба василаи ту ба роҳи рост ҳидоят кунад», ман бародар ва писари амакам (Муслим ибни Ақил)-ро, ки шахси боваринок аст, ба сӯи шумо фиристодам, агар ӯ барои ман бинависад, ки табақаи аҳли фазлу хирадманди Кўфа навиштаҳои шумо ва изҳороти фиристодағони шуморо таъйид меkunанд, ба зудӣ ба сӯи шумо ҳаракат хоҳам кард, иншоаллоҳ».

Ва дар поёни нома омадааст:

«Ба ҷони худам қасам, ки имом касе нест, магар он ки ба китоби Худо ҳукм кунад ва адлу дод барпо дорад ва дини ҳақро пазируфта ва худро дар ризои Худо вақф кунад».²

Фиристодани Муслим ба Кўфа

Имом (а) байни рукну мақом ду рақъат намоз хонд ва аз Худои Мутаол талаби хайр намуд ва баъд Муслим ибни Ақилро эҳзор

1 Ал-малхуф 15.

2 Иршоди Шайх Муфид 2/38. Таърихи Табарӣ 6/198.

карда, ўро аз даъвати мардуми Кўфа ва дархости онон огоҳ намуд. Ҷавоби номаи аҳолии Кўфаро ба дасти ӯ супурд, то ба қасди Кўфа ҳаракат кунад.¹ Ва ба ӯ фармуд: «Ман шуморо ба сӯи мардуми Кўфа мефиристам ва Худои Мутаол ба зудӣ он чиро, ки мехоҳад ва барои ту меписандад анҷом хоҳад дод ва умедворам, ки ман ва ту дар мартабаву манзилати шаҳидон бошем, пас бо ёрӣ хостан аз Худо ба тарафи Кўфа ҳаракат кун ва чун ба Кўфа расидӣ назди бовариноктарини аҳолии Кўфа манзил кун».²

Муслим аз Макка ба Мадина омад, ибтидо ба масҷиди Паёмбар (с) рафт ва намоз хонд ва пас аз ин ки бо ашхоси хонаводааш видоҳ кард, ба ҳамроҳи ду нафар аз қабилаи Қайс, ки ба роҳ ошно буданд ба тарафи Кўфа ҳаракат кард, аммо роҳро гум карданд ва ҳамроҳони Муслим аз шиддати ташнагӣ нотавон шуда, аз идомаи роҳ бозмонданд. Бинобар ин Муслим ба танҳой бо талоши бисёр аз рӯи нишонаҳо роҳро ёфт ва барои иҷрои фармони Ҳусайн (а) ба сӯи Кўфа шитоб намуд.³

Муслим дар хонаи Мухтор

Ҳазрати Муслим, ки нимаи моҳи мубораки Рамазон аз Макка ҳаракат карда буд, понздаҳуми Шаввол вориди Кўфа гардид ва дар хонаи Мухтор ибни Абӯубайдаи Сақафӣ манзил кард.

Мухтор дар миёни қабила ва хонаводааш марди шарифе буд ва ҳиммати оӣ ва иродаи мустаҳкам дошт, ки бо душманони Аҳли Байт (а) шадидан муҳолифат мекард, ўро ба ақли вофир ва раъйи соиб мешинохтанд ва ӯ шахсияте аст, ки бо ҷудо шудан аз душманон ва пайвастан ба Аҳли Байт (а) дорои макорими ахлоқ ва малакоти фозилаи инсонӣ гардидааст, ӯ дар ошкору ниҳон нисбат ба Аҳли Байт (а) ихлос нишон меод.

Иллати вуруди Муслим ба хонаи Мухтор ин буд, ки Мухтор аз бузургони шиа башумор мерафт ва Муслим бовар дошт, ки ӯ

1 Ал-малҳуф 31.

2 Мақтал-ул-Ҳусайн, Муқаррам 145 ба нақл аз Мақтал-ул-Ҳусайн, Хоразмӣ 1/196.

3 Иршоди Шайх Муфид 2/39. Мақтал-ул-Ҳусайн, Муқаррам 146.

нисбат ба Имом (а) мухлис ва вафодор аст. Ва зимнан Мухтор домоди Нўъмон ибни Башир - ҳокими вақти Кўфа - буд ва бешак то замоне ки Муслим дар хонаи Мухтор бошад Нўъмон мутаарризи Муслим намешуд ва ин интиҳоби Муслим нишондиҳандаи ихотаи он бузургвор ба ҷойгоҳҳои иҷтимоӣ аст.

Чун шиаён аз вуруди Муслим ба Кўфа огоҳ шуданд, дар хонаи Мухтор ба дидани ӯ рафтанд ва дар он ҷо иҷтимоӣ карданд. Ва Муслим номаи Имомро барои ашхосе, ки ба дидани ӯ омада буданд хонд ва аз он гурӯҳи азим, ки шадидан таҳти таъсири паёми Имом (а) қарор гирифта буданд ва ашк мерехтанд 18 ҳазор нафар бо Муслим байъат карданд.¹

Суханони Обис ибни Абўшабиби Шокирӣ

Обис ибни Абўшабиб,² ки дар он ҷамъ ҳузур дошт, ба по хост ва пас аз ҳамду санои илоҳӣ гуфт: Ман аз мардуми Кўфа барои шумо сўҳбат мекунам ва намедонам, ки дар дилҳои онон чӣ мегузарад ва қасди фиреби шуморо надорам, вале ба Худо савганд, он чиро меғўям дар дарунам нақш баста ва ба он бовар дорам ва он ин ки дар худ ин омодагиро мебинам, ки дар ҳар замоне ки ба кўмаки ман ниёз дошта бошед дарег накунам ва дар рикоби шумо бо шамшере, ки дар даст дорам бо душманон мубориза намоям ва дар ин роҳ ғайр аз ризои Худованд ва савоби илоҳӣ намеандешам, то ба дидори Худо бишитоам.

Пас аз ӯ Ҳабиб ибни Мазохир бархоста гуфт: Эй Обис! Раҳмати Худо бар ту бод, ки он чӣ дар дарун дошти дар қолиби ҷумлаҳои кўтоҳ бар забон рондӣ. Ва дар идомаи суханонаш гуфт: Ба Худо савганд, ки ман ҳам монанди Обис дар ёрии ту қасдам устувор аст.

Ва баъд аз ӯ Саид ибни Абдуллоҳ Ҳанафӣ қиём кард ва суханоне монанди Обис ва Ҳабиб гуфт.³

1 Ҷамъе аз муаррихон шумори байъаткунандагонро 18 ҳазор нафар навиштаанд (Иршоди Шайх Муфид 2/41). Ва гурӯҳи дигаре шумори ин ашхосро 25 ҳазор, 28 ҳазор, 30 ҳазор, 40 ҳазор нафар навиштаанд. (Нафс-ул-маҳмум 95), (Ҳаёт-ул-имом-ил-Ҳусайн 2/347).

2 Тарҷумаи ҳоли Обис таҳти унвони шуҳадо зикр хоҳад шуд.

3 Нафс-ул-маҳмум 83.

Мочарои байъат бо Муслим

Пас аз ин суҳанони шӯрангез буд, ки шиаён барои байъат бо Муслим ва ҷавоби мусбат додан ба Имом (а) росихтару устувортар аз ҳамеша ба тарафи Муслим омаданд ва байъати худро бо ӯ ба шарт ин ҳафт меҳвари аслии эълон доштанд:

Даъвати мардум ба китоби Худо ва суннати Расули ӯ.

Мубориза бо бедодгарон.

Дифоъ аз мустаъзафин ва расидагӣ ба ҳоли маҳруманин ҷомеа.

Тақсими ғаниматҳо дар миёни мусулмонон ба таври баробар.

Радди мазолим ба аҳлаш.

Ёрии Аҳли Байт (а).

Мусолиमत бо касоне, ки сари ситез надоранд ва мубориза бо мутаҷовизон.¹

Номаи Муслим ба Имом (а)

Чун ин гурӯҳи мардум бо Муслим байъат карданд ва Муслим ба пирӯзии ин қиёми илоҳӣ бовар намуд, номае барои Имом (а) навишт, ки: 18 ҳазор нафар аз мардуми Кӯфа бо ман байъат карданд. Ва аз Имом (а) дархост кард, ки ба маҳзи расидани нома ба тарафи Кӯфа ҳаракат кунад, зеро мардум толиби ӯ ҳастанд ва нисбат ба хонадони умавӣ алоқае надоранд.²

Номаи Муслимро - ки номаи аҳли Кӯфа низ замимаи он буд - Қайс ибни Мусаҳҳар ва Обис ибни Абӯшабиб барои Имом (а) бурданд.³

Суҳанони ҳокими Кӯфа

Аз тарафи дигар чун хабари вуруди Муслим ва байъати мардум ба Нӯъмон ибни Башир ҳокими Кӯфа расид, ба минбар рафт ва пас аз ҳамду санои илоҳӣ хитоб ба мардуми Кӯфа гуфт: Эй бандагони Худо! Тақвои илоҳӣ пеша кунед ва ба сӯи фитнаву

1 Ҳаёт-ул-имом-ил-Ҳусайн 2/345.

2 Биҳор-ул-анвор 44/336. Ал-бидоя ван-ниҳоя 8/163.

3 Мусир-ул-аҳзон 32.

тафриқа наравед, зеро сабаби рехта шудани хунҳо ва кушта шудани мардон ва ғорат шудани амволи онон хоҳад шуд, ман бо касе, ки бо ман наситезад намеҷангам ва шуморо ба ҷони якдигар намеандозам ва бар сирфи тўҳмат касеро боздошт намекунам, вале агар бо ман душманӣ кунед ва паймонеро, ки бастаед нодида бигиред ва бо Язид муҳолифат намоед, ба Худо савганд то замоне ки шамшер дар даст дорам бо шумо хоҳам ҷангид, ҳар чанд аз шумо касе ба ёрии ман барнахезад. Ва ман умедворам, ки дар миёни шумо ашхосе, ки ҳақро мешиносанд аз ашхосе, ки ба ботил ғароиш доранд зиёдтар бошад.¹

Пас аз суҳанони Нўъмон Абдуллоҳ ибни Муслими Ҳазрамӣ, ки ҳампаймони Бани Умайя буд, аз ҷой бархоста гуфт: Бо ин равиш, ки ту дар пеш гирифтаӣ коре аз пеш нахоҳӣ бурд ва ин фитна ҷуз бо саркўб кардан аз байн нахоҳад рафт, эй Нўъмон! Назари ту назари мардуми заифу нотавон аст.

Ҳокими Кўфа дар ҳоле ки аз суҳанони Абдуллоҳ Ҳазрамӣ барошуфта буд, гуфт: Агар ман аз заифони ҷомеа башумор оям, вале дар итоати Худо бошам беҳтар аст аз ин ки дар маъсияти ӯ азиз бошам, сипас аз минбар ба зер омад.

Абдуллоҳ Ҳазрамӣ, ки аз сарсупурдагони шинохташудаи ҳукумати умайя башумор мерафт, аввалин касе буд, ки ба Язид нома навишт ва аз вуруди Муслим ибни Ақил, намояндаи Имом (а) ба Кўфа ва байъати чашмгири мардум бо ӯ хабар дод. Ва зимни изҳори нигаронӣ хотирнишон кард, ки агар ба Кўфа ниёз дорӣ, марди қавӣ ва боиродаеро ба он ҷо гусел кун, то фармони тӯро ба қор гирад ва ҳамчун ту бо душманонат рафтор намояд. Нўъмон ибни Башир ё марди нотавону беиродае аст ва ё чунин вонамуд мекунад ва дар амри ҳукумат салоҳият надорад.

Пас аз Абдуллоҳ ибни Муслим ҷирахорони ҳукумати дигар, монанди Аммора ибни Валид ва Умар ибни Саъд номаҳои мушобеҳе барои Язид фиристоданд.²

1 Комили ибни Асир 4/22.

2 Иршоди Шайх Муфид 2/41.

Сарчун ғуломи Муовия

Пас аз ин ки ин номаҳо ба дасти Язид расид, Сарчун¹ - ғуломи вафодори падараш - ро ҳозир кард ва ўро аз моҷарои Муслим ва байъати мардуми Кўфа ва аз қотеъ набудани Нўъмон ибни Башир огоҳ сохт ва дар мавриди интиҳоби ҳокими дигар бар Кўфа аз ў назарҳоҳӣ кард.

Сарчун ба ў гуфт: Агар падарат акнун зинда мешуд назари ўро дар ин маврид ба кор мебасти?!

Язид гуфт: Оре.

Сарчун медонист, ки Язид аз Убайдуллоҳ ибни Зиёд кинаҳо дар дил дорад, барои ин ки ўро ром кунад фармони Муовияро, ки пеш аз мурданаши барои Убайдуллоҳ навишта ва ҳукумати Кўфаро ба ў дода буд, берун овард ва ба Язид нишон дода гуфт: Назари Муовия дар мавриди Убайдуллоҳ ин чунин буд ва инак ки саросари Кўфаро ошўб фаро гирифтааст, бояд ҳукумати Басра ва Кўфаро як ҷо ба Убайдуллоҳ воғузур кунӣ, то битавонад муҳолифони ҳукуматро дар ин ду пойгоҳ ба ҷои худ бинишонад.

Язид пешниҳоди Сарчунро пазируфт ва дар фармоне ҳукумати Кўфа ва Басраро ба Убайдуллоҳ ибни Зиёд - ки дар он вақт фақат ҳокими Басра буд - воғузур кард ва фармонро ба ҳамроҳи номае тавассути Муслим ибни Амри Боҳилӣ барои Убайдуллоҳ фиристод.²

Номаи Язид ба Убайдуллоҳ

Язид номае барои Убайдуллоҳ навишт, ки дар он омада буд: Ашхосе, ки рўзе мавриди ситоиш қарор мегиранд, рўзи дигар ба нангу нафрин дучор мешаванд ва чизҳои нописанд ба сурати матлубу дилписанд дармеоянд³ ва ту дар мақому манзилате

1 Сарчун ибни Мансур аз насорои Шом буд, ки Муовия ўро дар маслиҳати ҳукумати худ ба кор гирифт ва падараш Мансур аз тарафи Ҳирқил пеш аз фатҳи Шом, масъулияти байтулмолро бар ўҳда дошт, бо ин ки Умар ибни Хаттоб (р) дастур дода буд, ки аз истиҳдومي ашхоси масеҳӣ худдорӣ кунанд, магар он ки мусулмон шаванд. (Пайнавишти Мақтал-ул-Ҳусайн, Муқаррам 148).

2 Комили ибни Асир 4/22.

3 Ҳамин ҷумла кинаи пешинаи Язид нисбат ба Убайдуллоҳро ошкор мекунад.

қарор дорӣ, ки шоистаи он ҳастӣ! Ба қавли шоири араб: «Ту боло рафтӣ ва аз абрҳо пешӣ гирифтӣ ва бар фарози онҳо мақом кардӣ, ки барои ту чуз маснади хуршед ҷойгоҳе нест».¹

Ва дар ин нома ба ӯ фармон дод, ки дар сафар ба Кӯфа шитоб кунад ва Муслим ибни Ақилро пас аз дастирӣ кушта ва ё таъид намояд.²

Суханони Убайдуллоҳ ибни Зиёд

Пас аз ин ки номаи Язид дар Басра ба дасти Убайдуллоҳ расид, дастур дод, то фиристодаи Имомро, ки ҳомили номае барои ашрофу бузургони Басра буд гардан заданд ва баъд дар масҷиди шаҳр ба минбар рафта хутбае хонда гуфт: «Язид вилояти Кӯфаро ба ман вогузор намудааст ва ман фардо аз Басра ба тарафи Кӯфа ҳаракат хоҳам кард.³ Ба Худо савганд, ки саҳтиҳо ба ман наздик нахоҳад шуд ва пешомадҳои рӯзгор маро мутазалзил нахоҳад кард. Бо ҳар кас, ки бо ман аз дари душманӣ дарояд хусумат мекунам ва бо касе, ки қасди ситез бо маро дорад хоҳам ҷангид ва шарбати маргро ба коми ӯ хоҳам рехт. Бародарам Усмон ибни Зиёдро дар набуди худ ба ҳукумати Басра мегуморам, мабодо бо ӯ муҳолифат кунед, ки ба Худо қасам дар куштани ашхоси муҳолиф устуворам ва ашхоси наздикро ба ҷои ашхоси дур ба уқубат мерасонам! Бо ман рост бошед ва бо ман муҳолифат накунед!».⁴

Ҳаракати Убайдуллоҳ ба сӯи Кӯфа

Убайдуллоҳ ибни Зиёд ба ҳамроҳи Муслим ибни Амри Боҳилӣ, Мунзир ибни Ҷоруд, Шарик ибни Аъвар⁵ ва Абдуллоҳ ибни

1 رَفَعَتْ وَجَاوَزَتْ السَّحَابَ وَفَوْقَهُ فَمَا لَكَ إِلَّا مَرْقَبُ الشَّمْسِ مَقْعَدُ

2 Мақтал-ул-Ҳусайн, Муқаррам 148.

3 Ҳаёт-ул-имом-ил-Ҳусайн 2/355.

4 Комили ибни Асир 4/23.

5 Шарик ибни Аъвар аз асҳоби хосси Алӣ (а) буда ва дар ҷанги Ҷамалу Сиффин дар хидмати он ҳазрат будааст. (Танқеҳ-ул-мақол 2/84 ба ихтисор).

Навиштаанд, ки Шарик ба ҷиҳати шахсият ва шарофате, ки дошт, Убайдуллоҳ аз тарафи Муовия ӯро ба ҳукумати Кирмон ғумошта буд ва ӯ бо Ҳонӣ дӯстиву мусоҳибат дошт.

Ҳорис ибни Навфал ва панҷсад марди Басрӣ чунон бо шитоб роҳи Кўфаро гузар кард, ки вақте дид Шарик ибни Аъвар ва Абдуллоҳ ибни Ҳорис тавони ҳамрикобии бо ўро надоранд, онҳоро дар миёни роҳ танҳо гузошт ва худ бо ҳамроҳони дигараш ба ҳаракат идома дод. Ин ду меҳостанд, ки ибни Зиёд дертар аз вақти муқаррар ба Кўфа бирасад, то шояд варақ баргардад, вале ў аз хавфи ин ки Имом (а) бар ў пешӣ гирифта ва зудтар дохили Кўфа шавад, бо шитоби бештар фосилаи Басра то Кўфаро гузар кард, то ин ки дар «Қодисия» ғуломи ў Меҳрон низ аз идомаи роҳ бозмонд ва ибни Зиёд ҳар чӣ талош кард, ки ўро бо татмеъу дирамбахшӣ омода кунад муваффақ нашуд, ночор ўро низ танҳо гузошт ва бо либоси мубаддал ба роҳи худ идома дод.

Навиштаанд, ки ибни Зиёд ҷомаи ямонӣ бар тан кард ва аммомаи сиёҳранге бар сар гузошт, то касе ўро нашиносад ва дўстдорони Имом (а) ўро иштибоҳан ба ҷои Имом (а) бидонанд! Ў бо ин тағйири либос аз ҳар пости бозрасӣ гузар мекард, мардум мепиндоштанд, ки ў Ҳусайн ибни Алӣ аст ва ба ў марҳабо мегуфтанд ва ибни Зиёд ба рӯи худ намеовард ва сокит буд.¹

Вуруди Убайдуллоҳ ба Кўфа

Ибни Зиёд чун ба наздикии Кўфа расид, то фаро расидани шаб даранг кард ва баъд аз он ноҳияи Кўфа, ки наздики Наҷаф аст дохил шуд. Дар ин миён зане бонг бардошт, ки ба Худои Каъба савганд, ин писари Паёмбар аст. Ва мардуми фиребхўрда аз шавқ ба фарёд омаданд ва дар ҳоле ки атрофи ўро гирифта буданд, гуфтанд: Мо ҷамъияте афзун ба чихил ҳазор нафар бо ту хоҳем буд.²

Вале ин мардуми соддадил вақте ба худ омаданд, ки ибни

(Мақтал-ул-Ҳусайн, Муқаррам 152).

1 Мақтал-ул-Ҳусайн, Муқаррам 149.

2 Мусир-ул-аҳзон 30.

Зиёд парда аз чехраи худ бардошт ва хитоб ба онон гуфт, ки ман Убайдуллоҳ ибни Зиёд ҳастам.

Мардуми Кўфа, ки саҳт ғофилгир шуда буданд бар рӯи ҳам рехтанд ва дар зерӣ дасту по лағадмол шуданд ва ибни Зиёд дохили дор-ул-имора шуд.¹

Хутбаи Убайдуллоҳ дар Кўфа

Субҳи рӯзи баъд ибни Зиёд дастур дод, ки мардум дар масҷид ҷамъ шаванд. Он гоҳ хутбае хонда ба онҳо гуфт: Язид ҳукумати шаҳри шуморо ба ман супурдааст, то аз байтулмол ҳифозат кунам ва табақаи мазлумро ҳимоят намоям ва бо касоне, ки аз фармонҳои содиршуда итоат мекунанд, монанди падари меҳрубон рафтор намоям ва шамшерамро рӯи касоне хоҳам кашид, ки аз фармони ман сарпечӣ кунанд. Аз хашми ман битарсед ва бидонед, ки ман марди амалам ва ба гуфтор басанда намекунам.²

Таҳдид ва ирғоб

Ибни Зиёд ба маҳзи вуруд ба Кўфа ва тақия задан бар маснади ҳукумат барои заҳри ҷашм гирифтанд аз мардуми Кўфа дастури дастгирӣ ва қуштори ҷамъе аз саршиносони Кўфаро содир кард, то рӯҳияи инқилобии мардумро мутазаъзил карда ва ҳавои қиёмро аз сари онҳо берун кунад. Ва дар рӯзи дуюми вурудаш дастур дод, то мардум дар масҷиди шаҳр ҷамъ шаванд ва худ бо гурӯҳи комилан мутафовит, ки одатан дар миёни мардум зоҳир мегашт бар фарози минбар нишаст ва дар хутбаи таҳдидомез хотирнишон кард, ки: Эҳсос мекунам ин мушқил ҷуз бо шиддати амал аз миён нахоҳад рафт. Бидонед, ки ман бегуноҳро ба ҷои гунаҳкор ва мардуми ҳозирро ба ҷои ашхоси ғоиб кайфар хоҳам кард! Ва шуморо ба ҷои худ хоҳам нишонд.

Дар ин асно марде аз аҳолии Кўфа ба номи Асад ибни Абдуллоҳ ба по хост ва дар радди суҳанони ибни Зиёд гуфт: Эй

1 Биҳор-ул-анвор 44/340

2 Аълом-ул-варо 222.

амир! Худои Мутаол мефармояд: «وَلَا تَزِرُ وَازِرَةٌ وِزْرَ أُخْرَى»¹ «Ҳеҷ гунаҳкоре бори гуноҳи дигариро ба дӯш намегирад». Ва ҳар кас бояд дар баробари амале, ки кардааст ҷавобгӯ бошад, бар ту лозим аст, ки бигӯӣ ва бар мо лозим аст, ки бишунавем, вале бо нописандӣ бо мо амал макун пеш аз он ки аз ту некӣ дида бошем.

Ибни Зиёд аз идомаи сухан бозмонд ва аз минбар поин омада, ба қаср рафт.²

Ва навиштаанд, ки ибни Зиёд дар аснои сухан гуфт: Сухани маро ба ин марди Ҳошимӣ бирасонед, то аз хашми ман бипарҳезад. Муродаш аз марди Ҳошимӣ Муслим ибни Ақил буд.³

Рафтор бо маъмурон ва ҷосусони ҳукуматӣ

Убайдуллоҳ бо маъмурон ва ҷосусони ҳукуматӣ ва бозрасон бинои бадрафторӣ ва сахтигириро гузорида ва аз онҳо хост, то номҳои ашхоси ғарибе, ки дохили шаҳри Кӯфа мешаванд ва мардуме, ки бо ҳукумати Язид созиш надоранд ва дар ҳаққонияти хилофати ӯ шак мекунанд ва ашхосе, ки бинои муҳолифату тафриқаафканӣ доранд, гузориш кунанд ва агар касе аз ин амр сарпечӣ кунад ва ба вақти лозим гузоришҳоро таслим нанамояд ва душманони Язидро ошно накунад, на танҳо даромади ӯ аз байтулмол қатъ хоҳад шуд, балки хуну моли ӯ мубоҳ гашта ва дар муқобили хонааш ба дор овехта мешавад ва ё ин ки ба «Зора»⁴ таъбид мегардад.⁵

Муслим дар хонаи Ҳонӣ

Чун Муслим аз омадани Убайдуллоҳ ба Кӯфа огоҳ шуд ва аз суханони ӯ дар масҷид ва он ҷой бо ҷосусон дар миён гузорида буд

1 Анъом: 164.

2 Ал-футӯҳ 5/67.

3 Мусир-ул-аҳзон 30.

4 «Зора» маконе дар Уммон аст.

5 Комили ибни Асир 4/24. Иршоди Шайх Муфид 2/45.

бохабар гашт, аз хонаи Мухтор - ки дар он сукунат дошт - берун омада ба хонаи Ҳонӣ ибни Урва¹ рафт ва пайравони Имом (а) пинҳонӣ дар хонаи Ҳонӣ ба мулоқоти он ҷаноб мерафтанд ва ба якдигар суфориш мекарданд, ки ин амрро аз дигарон пинҳон нигоҳдоранд.²

Иллати ин ҷобачой ин буд, ки маҳалли иқомати Муслим махфӣ нигоҳдоршта шавад, зеро ӯ хавфнок буд, ки мабодо пеш аз он ки ба маъмурияти худ ҷомаи амал бипӯшонад тавассути маъмуриони ибни Зиёд дастгир гардад.³

Навиштаанд, ки: Пас аз ин ки Муслим дар хонаи Ҳонӣ иқомат кард ва шумори байъаткунандагон ба 25 ҳазор нафар расид, қасди хуруҷ гирифт, вале Ҳонӣ ба ӯ гуфт, ки дар ин кор шитоб макун.⁴

Шарик ибни Аъвар дар Кӯфа

Пештар гуфтем, ки Шарик ибни Аъвар дар ҳангоми сафари ибни Зиёд аз Басра ба Кӯфа бо ӯ ҳамроҳ буд ва дар миёни роҳ аз роҳ монд ва фикр мекард, ки ибни Зиёд ӯро танҳо нахоҳад гузошт ва дар омаданааш ба Кӯфа таъхир хоҳад афтод.

Чун Шарик дохили Кӯфа шуд ва аз ҷараёни корҳо огоҳ гашт, суроғи Ҳонӣ ибни Урва рафт ва дар хонаи ӯ иқомат намуд.⁵ Ва Ҳониро тарғибу ташвиқ мекард, то дар иҷрои дастуроти Муслим кӯтоҳӣ накунад ва асбоби корро барои ӯ фароҳам созад.⁶

1 Ҳонӣ ибни Урваи Мазҳачӣ марде буд, ки дар ташайюъи гоми устуворе дошт ва аз қориёни номдор ва аз ашрофи Кӯфа башумор мерафт ва раҳбарии шумори зиёде аз мардуми Кӯфаро бар ӯҳда дошт. Ӯ аз асҳоби хосси Алӣ (а) башумор мерафт ва дар ҷанги Ҷамал, Сиффин ва Нахравон ҳамрикоби он ҳазрат буд ва ҳамчунин Расули Худоро дарк карда буд ва аз саҳобаи он ҳазрат низ башумор мерафт ва аз умри ӯ дар рӯзе, ки ба дасти Убайдуллоҳ ба шаҳодат расид, навад сол мегузашт. (Мақтал-ул-Ҳусайн, Муқаррам 151).

2 Биҳор-ул-анвор 44/341.

3 Ал-малхуф 19.

4 Маноқиби ибни Шаҳрошӯб 4/91.

5 Мақотил-ут-толибийин 97.

6 Нафс-ул-маҳмуд 96.

Аёдати Убайдуллоҳ аз Ҳонӣ ва Шарик

Чун Ҳонӣ бемор гашт ва Убайдуллоҳ барои аёдат ба назди ӯ омад, Аммора ибни Абдусаллулӣ ба Ҳонӣ гуфт: Яке аз мақсадҳо аз миён бардоштани ин омили сарсупурдаи ҳукумати умавӣ аст ва Худои Бузург инак ин фурсатро дар ихтиёри мо гузоштааст ва ин қурбониро, ки бо пои худ ба қурбонгоҳ омадааст аз миён бардорем ва зарбаи маҳкаме бар пайкараи ҳукумати Язид бизанем.

Ҳонӣ, ки ба усули ахлоқӣ пойбанд буд, дар ҷавоби ӯ гуфт: Дӯст надорам, ки ӯ дар хонаи ман ба қатл бирасад, зеро ӯ меҳмони ман аст.

Ибни Зиёд, ки чихати аёдати Ҳонӣ омада буд, бе он ки кўчактарин осебе бибинад он хонаро тарк кард.

Чанд рӯзе аз ин ҳодиса нагузашта буд, ки Шарик ибни Аъвар низ бемор шуд ва ӯ ҳам дар хонаи Ҳонӣ иқомат мекард ва мавриди эҳтироми Убайдуллоҳ ва дигар амирони ҳукумати буд. Убайдуллоҳ пайкero ба назди Шарик фиристод, то ба ӯ бигўяд, ки имшаб ба дидани ӯ хоҳад омад. Шарик, ки дид фурсати муносибе барои аз байн бурдани Убайдуллоҳ пайдо кардааст, ба Муслим ибни Ақил гуфт, ки: Ибни Зиёд имшаб ба дидани ман меояд, вақте дохили хона шуд ва дар канори бистари ман нишаст, ўро ғофилгир карда ва аз миён бардор ва зимоми дорул-имораро ба даст бигир. Осудахотир бош, ки касе дар ин амр бо ту мухолифат нахоҳад кард ва ман ҳам ҳангоме ки беҳбуд ёфтам ба Басра хоҳам рафт ва мардуми Басраро бо ту ҳамроҳ хоҳам кард.¹

Шарик ва нақшаи қатли Убайдуллоҳ

Ҳанӯз Шарик бо Муслим саргарми суҳан гуфтан буд, ки даққулбоб шуд ва хабар овард, ки амир бар дари хона аст. Муслим дар гўшае аз хона пинҳон шуд ва Убайдуллоҳ бо ғуломаш Меҳрон дохили хона гардид ва дар канори Шарик нишаста ба пурсуҷӯи аҳволи ӯ пардохт.

1 Комили ибни Асир 4/26.

Шарик лаҳзашуморӣ мекард, то Муслим аз махфигоҳи худ берун ояд ва ибни Зиёдро ба ҳалокат бирасонад, вале интизори ӯ суде надошт. Шарик, ки барошпуфта буд, аммомаи худро аз сар бармедошт ва бар замин мениҳод ва ин корро такрор мекард. Ва чун дид, ки аз Муслим хабаре нашуд, ба тавре ки Муслим садои ӯро бишунавад ба қироати ашъоре пардохт, то ҷое ки рӯ ба махфигоҳи Муслим карда гуфт: Сероб кунед ӯро (ибни Зиёдро), гарчи ба марги ман поён гирад.

Убайдуллоҳ, ки аз рафтори Шарик ҳайратзада шуда буд, рӯ ба Ҳонӣ карда гуфт: Гӯё писари амаки ту сафсата меғӯяд.

Ҳонӣ гуфт: Шарик аз он рӯзе, ки бемор шуд, бо худ суҳан меғӯяд ва намедонад, ки чӣ меғӯяд.¹

Огоҳ шудани Меҳрон аз моҷаро

Шарик дар ҷараёни гуфтутӯяш бо Муслим хотирнишон карда буд, ки вақте гуфтам ба ман об бидиҳед, аз махфигоҳ берун биё ва кори Убайдуллоҳро тамом кун. Ҳангоме ки Убайдуллоҳ барои дидани Шарик омад ва дар канори Шарик нишаст, Меҳрон болои сари Убайдуллоҳ ба расми эҳтиром истода буд. Шарик, ки вақтро муносиб дид, гуфт: Маро сероб кунед.

Канизаке дар ҳоле ки қадаҳи об дар даст дошт, то барои Шарик бибарад, чашмаш ба Муслим афтод, ки дар махфигоҳ истодааст, пояш лағзид. Шарик ду бора гуфт: Маро сероб кунед.

Чун ҳаракате мушоҳида накард, барои бори сеюм садо зада гуфт: Вой бар шумо! Маро сероб кунед, гарчи ба қимати ҷони ман тамом шавад.

Меҳрон бо зиракӣ дарёфт, ки тавтиае дар қор аст ва дасти Убайдуллоҳро фишурд ва Убайдуллоҳ бо шитоб аз ҷой бархост. Шарик гуфт: Эй амир! Меҳостам ба шумо васият кунам! Убайдуллоҳ гуфт: Дубора барои диданат хоҳам омад.

Меҳрон пас аз хориҷ шудан аз хонаи Ҳонӣ ба Убайдуллоҳ гуфт: Шарик қасди куштани туро дошт, Убайдуллоҳ бо ҳайрат гуфт: Чӣ гуна имкон дорад, ки ӯ чунин хиёлеро дар бораи ман

1 Мақтал-ул-Ҳусайн, Муқаррам 152.

дошта бошад, дар ҳоле ки ман дар ҳаққи ӯ муҳаббатҳо кардаам ва падарам низ дар ҳаққи Ҳонӣ аз ҳеч муҳаббате фурӯғузор накардааст?!

Меҳрон ба ӯ боварӣ дод, ки матлаб ҳамон аст, ки ба ӯ гуфтааст.¹

Иллати худдории Муслим аз қатли Убайдуллоҳ

Пас аз берун рафтани Убайдуллоҳ аз хонаи Ҳонӣ, Муслим берун омад ва Шарик бо ошуфтагӣ иллати худдории ӯро пурсид, Муслим ҷавоб дод: Ду сабаб маро аз ин кор боздошт, аввал он ки Ҳонӣ карохат дошт, ки Убайдуллоҳ дар хонаи ӯ кушта шавад ва дуюм он ки ҳадисе буд, ки мардум аз Расули Худо (с) нақл кардаанд, ки «Имон макру ҳиларо маҳор мекунад ва мўъмин аҳли ҳила нест».²

Шарик гуфт: Ба Худо савганд, ки агар ӯро мекушӣ марди фосиқу кофир ва бадкореро кушта будӣ.³

Ва баъзе нақл кардаанд, ки: Пас аз берун рафтани Убайдуло аз хонаи Ҳонӣ, Муслим аз махфигоҳ берун омад, дар ҳоле ки шамшере дар дасташ буд. Шарик аз ӯ пурсид, ки чӣ чиз туро аз куштани Убайдуллоҳ боздошт?

Муслим дар ҷавоб гуфт: Ҳангоме ки аз махфигоҳ берун омадам зане (шояд ҳамон канизаке, ки қадаҳи об дар даст дошт) наздики ман омада гуфт: Туро ба Худо савганд медиҳам, ки Убайдуллоҳ дар хонаи мо кушта нашавад ва гирист ва ман ҳам шамшерамро раҳо кардам ва нишастам.

Ҳонӣ гуфт: Эй вой бар ӯ, ки маро кушт ва ҳам худро ва нохоста аз чизе, ки мегурехтам бо он рӯ ба рӯ шудам.⁴

Вафоти Шарик ибни Аъвар

Баъзе аз муаррихон навиштаанд, ки: Шарик се рӯз пас аз ин

1 Нафс-ул-маҳмум 97.

2 «إِنَّ الْإِيمَانَ قَيْدُ الْفِتَنِ فَلَا يَفْتِكُ مُؤْمِنٌ». Ва дар Комили ибни Асир 4/27 омадааст, ки:

«فَلَا يَفْتِكُ مُؤْمِنٌ بِمُؤْمِنٍ».

3 Мақотил-ут-толибийин 99.

4 Мусир-ул-аҳзон 32.

мочаро даргузашт ва Убайдуллоҳ бар ҷанозаи ӯ намоз хонд. Ва чун дарёфт, ки Шарик Муслимро бар куштани ӯ тарғиб карда буд, гуфт: Ба Худо савганд, ки дигар бар ҷанозаи ҳеҷ ироқӣ намоз нахоҳам хонд ва агар қабри падарам Зиёд¹ дар он ҷое, ки Шарик дафн шудааст набуд, ҳатман қабри ӯро набш карда ва ҷасадашро берун меовардам.²

Ва боз навиштаанд, ки: Чун Убайдуллоҳ аз назди Шарик ба қаср омад, шахсе ба номи Молик ибни Ярбуъи Тамимӣ номае ба дасти ӯ дод, ки онро аз дасти Абдуллоҳ ибни Яқтур гирифта буд. Ва дар он нома ба Имом (а) навишта шуда буд, ки: Гурӯҳе аз аҳли Қўфа бо шумо байъат кардаанд, чун нома ба шумо бирасад, шитоб кунед шитоб! Зеро мардум бо шумоянд ва рағбате нисбат ба Язид надоранд.³

Ибни Зейд дастур дод, то Абдуллоҳ ибни Яқтурро ба қатл бирасонанд.⁴

Маъқал ҷосуси Убайдуллоҳ

Убайдуллоҳ, ки аз махфигоҳи Муслим огоҳӣ надошт, Маъқалро назди худ фаро хонд ва се ҳазор дирҳам ба ӯ дод, ки бо шиаён мулоқот карда ва худро ба унвони марде аз Шом ва ғуломони Зулкилоъ шинос кунад ва бигӯяд: Худо ба сабаби ҳубби аҳли байти Расулаш неъматҳо ба ман ато намудааст. Ва бигӯяд: Шундаам марде аз ёварони Имом (а) ба ин шахр омадааст, ки мардумро ба байъати Хусайн ташвиқ мекунад ва дар назди ман моле аст, ки меҳоҳам он мардро мулоқот намуда ва ин молро ба ӯ бисупорам.⁵

1 Қабри Зиёд ибни Абиҳ - падари Убайдуллоҳ - дар «Савия» буда ва он ҷо маконе наздики Қўфа аст ва Муғайра ва Абӯмўсо Ашъарӣ дар ҳамон ҷо дафн шудаанд. Ва гуфта шудааст, ки ин макон зиндони Нўъмон будааст. (Маросид-ул-иттилоъ 1/302).

2 Комили ибни Асир 4/27.

3 Вале чунон чӣ хоҳад омад, Абдуллоҳ ибни Яқтур аз Имом (а) барои мардуми Қўфа нома меоварад, ки дастгир ва кушта мешавад.

4 Маноқиби ибни Шахрошўб 4/93.

5 Мусир-ул-аҳзон 32.

Маъқал аз дор-ул-имора берун омад ва дохили масҷиди чоми аъзами Кўфа шуд ва Муслим ибни Авсаҷаи Асадиро¹ дид, ки машғули намоз хондан аст. Чун аз намоз фориғ шуд, Маъқал ҳоли худро барои ӯ баён кард ва ибни Авсаҷа барои ӯ дуои хайр ва талаби тавфиқ намуд ва ӯро ба назди Муслим ибни Ақил бурд.

Маъқал молеро, ки ба ҳамроҳ дошт ба Муслим супурд ва бо ӯ байъат кард. Муслим молро ба Абӯсамомаи Соидӣ таслим намуд. Абӯсамома марди басиру шучоъ ва аз бузургони шиа буд ва Муслим ӯро барои гирифтани амвол ва хариди аслиҳа муайян карда буд.

Маъқал аз он рӯз ба баъд ба махфигоҳи Муслим рафту омад мекард ва ҳеҷ кас пеши ӯро намегирифт ва ӯ ҳам ахборро гирифта ва ҳар шомгоҳ барои ибни Зиёд гузориш мекард.²

Тавтиа алайҳи Ҳонӣ ибни Урва

Ҳамин ки Убайдуллоҳ аз макони Муслим дар хонаи Ҳонӣ огоҳ шуд, қасд ба дастгирии Ҳонӣ гирифт, зеро хонаи ӯ маркази иҷтимоӣ шиаён ва мақарри сафири Имом (а) шуда буд ва ӯ ба бахонаи беморӣ аз рафтан ба назди Убайдуллоҳ худдорӣ мекард.

Ибни Зейд Муҳаммад ибни Ашъас³ ва Асмо ибни Хориҷа - ва ба ривояте Амр ибни Ҳаҷҷоҷи Зубайдӣ⁴ - ро назди худ фаро хонд

1 Ӯ Муслим ибни Авсаҷа, аз асҳоби Расули Худост. Ибни Саъд дар китоби «Табақот» овардааст, ки ӯ марди шучоъ ва дар ҷангҳо аз номдорон будааст. Ва ӯ марди обид ва қории Қуръон буда ва дар Карбало бо Имом (а) ба шаҳодат расид. (Танқеҳ-ул-мақол 3/214).

2 Мақтал-ул-Ҳусайн, Муқаррам 153.

3 Падари ӯ Ашъас ибни Қайс аз қабилаи Кинда мебошад. Абӯбақр хоҳари худ Умми Фурутро ба никоҳи ӯ даровард ва Алӣ (а) ӯро лаънат намуд. Ибни Абилҳадид мегӯяд: Ҳар фасоде, ки дар хилофати Алӣ (а) рух дод ва ҳар изтиробе, ки бавучуд омад, аслу решааш Ашъас будааст. Кулайнӣ аз Имом Содиқ (а) нақл кардааст, ки фармуд: Ашъас ибни Қайс дар хуни Алӣ (а) шарик буд ва духтари ӯ Ҷўда ба Имом Ҳасан заҳр дод ва Муҳаммад ибни Ашъас дар хуни Имом Ҳусайн (а) шарик буд. (Ал-куния вал-алқоб 2/34).

4 Амр раиси қабилаи «Зубайд» будааст. (Абсор-ул-айн 19). Ӯ аз ҷумали касоне аст, ки ба Имом (а) нома навишта ва ӯро даъват кардад. Вале дар ҷанг бар зидди Имом (а) ширкат кард ва бо панҷсад нафар ниғаҳбони оби Фурот буд.

ва аз иллоти наомадани Ҳонӣ ба қаср савол кард, онҳо гуфтанд, ки ӯ бемор аст. Убайдуллоҳ гуфт: Вале ба ман хабар расидааст, ки ӯ беҳбуд ёфта ва дар хонааш менишинад. Шумо ба мулоқоти ӯ биравед ва ба ӯ хотирнишон кунед, то вазифаи худро дар баробари мо ба анҷом бирасонад ва ба дидори мо ба дор-ул-имора биёяд.¹

Дастгирии Ҳонӣ

Онон ба дидори Ҳонӣ рафтанд, дар ҳоле ки ӯ шомгоҳ дар пеши хонааш нишаста буд, ба ӯ гуфтанд: Чаро аз мулоқоти амир худдорӣ мекунӣ, дар ҳоле ки ӯ ҳамеша ба ёди ту аст ва ба мо мегуфт: Агар бидонам, ки ӯ бемор аст ба диданаш хоҳам рафт?

Ҳонӣ гуфт: Беморӣ намегузорад, ки ман ба назди Убайдуллоҳ биёям.

Гуфтанд: Ба Убайдуллоҳ хабар расидааст, ки ҳар шомгоҳ дар пеши хонаат менишинӣ. Ва таъхир дар мулоқоти бо амир хашми ўро дар пай хоҳад дошт ва ин беҳурмати ро таҳаммул надорад. Аз ту мехоҳем, ки бар марказат савор шав ва бо мо ба мулоқоти амир биши тоб.

Ҳонӣ, ки дигар наметавонист баҳонае оварад, либос пӯшида бар маркази худ савор шуд ва ба ҳамроҳи онон ба тарафи қаср ҳаркат кард. Дар наздикиҳои қаср эҳсос кард, ки тавтиае даркор аст, бинобар ин ба Ҳассон ибни Асмо ибни Хориҷа гуфт, ки: Эй писари бародарам! Ман аз ин мард (Убайдуллоҳ) ҳарос дорам, ту чӣ фикр мекунӣ? Гуфт: Эй амак! Ба Худо савганд, ки ман бар қони ту хавфнок нестам ва худ сабаби бадгумонии ўро нисбат ба худат фароҳам масоз. Ва Ҳассон намедонист, ки Убайдуллоҳ ба чӣ манзуре Ҳониро ба назди худ фаро хондааст.

Ба ҳар ҳол Ҳонӣ бар Убайдуллоҳ дохил шуд, чун чашми ибни Зиёд ба ӯ афтод, зери лаб замзама мекард, ки: «Қурбонӣ бо пой худ ба қурбонгоҳ омадааст!».

Хоҳари ӯ «Равъа» ҳамсари Ҳонӣ ибни Урва ва модари Яҳё ибни Ҳонӣ аст. (Мақтал-ул-Ҳусайн, Муқаррам 155).

¹ Комили ибни Асир 4/37.

Чун Ҳонӣ наздики ибни Зиёд расид, ки Шурайх қозии Кўфа дар канори ӯ нишаста аст, Убайдуллоҳ рӯ ба Шурайх кард ва ин шеърро қироат намуд, ки:

أُرِيدُ حَبَاءَهُ وَ يُرِيدُ قَتْلِي عَذِيرُكَ مِنْ خَلِيلٍ مِنْ مُرَادٍ ۱

Ва баъд Ҳониро мавриди лутфу муҳаббат қарор дод.

Ҳонӣ гуфт: Эй амир! Магар чӣ пеш омадааст, ки ин гуна сухан мегӯӣ?!

Убайдуллоҳ гуфт: Ин чӣ ошӯбе аст, ки дар хонаи худ барои Язид ва мусулмонон барпо кардаӣ? Муслимро дар хонаат ҷо додаӣ ва дар хонаҳои атроф барои ӯ аслиҳа ва лашкар фароҳам меоварӣ ва гумон мекунӣ, ки ин корҳо аз назари тезбини ман ва ҷосусони ҳукумати пинҳон мемонад?!

Ҳонӣ гуфтаҳои Убайдуллоҳро инкор карда гуфт: Муслим дар хонаи ман нест.

Чун гуфтугӯи онҳо ба дарозо кашид ва ҳолати мушочира ба худ гирифт, дастур дод Маъқалро - ки ҷосуси ҳукумати буд - ҳозир кунанд.

Ҳангоме ки Маъқал дар он ҳузур ёфт, Убайдуллоҳ пурсид, ки ўро мешиносӣ?

Ҳонӣ аз дидани ӯ ба саҳтӣ ларзида буд, гуфт: Оре. Ва ҳамон ҷо буд, ки ба хатои худ ва дўстонаш пай бурд ва донист, ки ӯ барои Убайдуллоҳ ҷосусӣ мекардааст. Пас аз лаҳзаҳое сукут ба ибни Зиёд гуфт: Сухани маро бовар кун, ба Худо савганд, ки қасди гуфтани дурўғ надорам, ман ўро ба хонаам даъват накардаам ва аз маъмурияти ӯ хабар надоштам, ӯ ба ман мурочиат кард ва хост, ки дар хонаи ман сукунат кунад ва ман шарм кардам, ки меҳмонро аз хонаи худ биро нам ва кор ба ин ҷо кашид, ки ба ту гузориш кардаанд. Агар моил бошӣ бо ту паймон мебандам ва гаравгон назди ту месупорам, ки ба хона бозгардам ва ўро аз сарои худ берун кунам, то ба ҳар нуқтае, ки меҳоҳад биравад.

1 «Ман меҳоҳам ўро эҳтиром кунам ва ӯ қасди куштани маро дорад, ба ман бигӯ, ки баҳонаи ту дар ин белутифӣ нисбат ба касе, ки дўстат дорад чист?».

Убайдуллоҳ гуфт: Ба Худо савганд, ки ту аз ман чудо нахоҳӣ шуд, то ин ки ўро дар назди ман ҳозир кунӣ.

Ҳонӣ гуфт: Ба Худо савганд, ки тан ба чунин коре нахоҳам дод. Ту аз ман меҳохӣ, ки меҳмони худро ба дасти ту бисупорам, то фармони қатли ўро бидиҳӣ?!

Убайдуллоҳ бар сухани худ пофишорӣ мекард ва Ҳонӣ низ ҷавоби худро такрор менамуд.¹

Баъзе навиштаанд, ки Ҳонӣ ба Убайдуллоҳ гуфт: Ба Худо савганд, ҳатто агар Муслим инак дар ҷанги ман буд, ўро ба ту таслим намекардам.²

Ба баъзе навиштаанд, ки Ҳонӣ ба дурушті дар ҷавоби Убайдуллоҳ гуфт: Ту бо аҳли байтат ва ҳадаму ҳашам ба сӯи Шом раҳсипор шав! Зеро касе ба ин диёр омадааст, ки аз ту ва Язид ба ҳукумат сазовортар аст.³

Ҳонӣ ва Муслим ибни Амри Боҳилӣ

Ба чун мушоҷираи Ҳонӣ ва Убайдуллоҳ ба дарозо кашид, Муслим ибни Амри Боҳилӣ - ки аз сарсупурдагони ҳукумати умавӣ буд ва Язид ўро аз Шом ба Кӯфа назди Убайдуллоҳ фиристода буд - аз Убайдуллоҳ хост, ки иҷозат диҳад, то бо Ҳонӣ сӯҳбат намояд ва ўро қонеъ кунад, то Муслимро таслим намояд. Убайдуллоҳ иҷозат дод ва ў бо Ҳонӣ дар гӯшае аз қаср, ки Убайдуллоҳ онҳоро медид ва садои онҳоро мешунид ба сӯҳбат нишаст. Ў бо ваъдаву вайд меҳост Ҳониро ба ҳамдастӣ бо Убайдуллоҳ тарғиб кунад ва ўро аз хашми султон барҳазар дорад.

Муслим ибни Амр ба Ҳонӣ гуфт: Туро ба Худо савганд, бечихат худро ба куштан мадеҳ ва ин кор барои ту нанге ба бор нахоҳад овард.

Ҳонӣ медонист, ки таслими Муслим кори бисёр нақўҳидае аст ва агар уммоли ҳукуматӣ бар Муслим даст ёбанд ҳатман ўро ба қатл мерасонанд ва ин сабаби нанг барои ў ва хонадони ўст, ки ба

1 Иршоди Шайх Муфид 2/47.

2 Мусир-ул-аҳзон 33.

3 Муруҷ-уз-заҳаб 3/7.

дасти худ меҳмони худро таслими душман намояд. Бинобар ин дар ҷавоби ӯ гуфт: Ба Худо савганд, ки барои ман бузургтар аз ин нанге нест, ки Муслим ибни Ақилро, ки меҳмони ман аст ва фиристодаи фарзанди Расули Худо (с) мебошад ба Убайдуллоҳ таслим кунам, дар ҳоле ки ман зиндаам ва бозуи қавӣ ва ёрони фаровоне дорам. Ба Худо савганд, ки ҳатто агар танҳо будам ва ёваре надоштам ҳаргиз ўро таслим намекардам.

Ин сухан сухани озодагон ва диловароне аст, ки ҳаёти худро фидои арзишҳои инсонӣ мекунад ва дар баробари чизе, ки шарофати онро доғдор мекунад фурӯтанӣ раво намедоранд.¹

Зарбу ҷарҳи Ҳонӣ

Баъзе навиштаанд ҳангоме ки Ҳонӣ ба Убайдуллоҳ гуфт: Салоҳи ту дар ин аст, ки ҳадаму ҳашамаи худро ба сӯи Шом гусел кунӣ ва ту дар амонӣ, ки ба ҳар ҷо ки меҳоҳӣ биравӣ, Меҳрон - ғуломи Убайдуллоҳ - бонг бардошт, ки: Во заллоҳ! Ин чӣ хорӣ аст, ки ин банда туро дар қаламрави ҳукуматат амон медиҳад?!

Убайдуллоҳ бонг бардошт, ки ўро бигир!

Меҳрон ду гесӯи Ҳониро гирифт ва Убайдуллоҳ бо асое, ки дар даст дошт ба бинӣ ва пешонӣ ва чехраи ӯ мезад, то ин ки бинии ӯ шикаст ва либосаш ҳунолуд гашт ва пӯсту гӯшти чехрааш ба маҳосинаш фуру рехт ва аз шиддати зарбаҳо асо шикаст.

Ҳонӣ барои дифоъ аз худ даст ба қабзаи шамшер бурд ва онро аз ғилоф берун кашид, вале ўро гирифтанд.

Убайдуллоҳ ба Ҳонӣ гуфт: Магар ту ҳарурӣ² ҳастӣ, ки бар ҳукумати Язид хуруҷ мекунӣ ва даст ба шамшер мебарӣ?! Ту бо ин кор хунатро ҳалол ва куштанатро муҳоҳ кардӣ!

Пас фармон дод, то ўро дар маҳалле аз қаср зиндонӣ карданд.

Асмо ибни Хориҷа, ки аз ин амали Убайдуллоҳ ба ҳашм

1 Ҳаёт-ул-имом-ил-Ҳусайн 2/374.

2 «Ҳаруро» қаръе аст дар наздикии Кӯфа ва истилоҳан ба хавориҷ гуфта мешавад, чун аввалин иҷтимои онҳо дар ин макон будааст. (Маҷмаъ-ул-баҳрайн 3/263).

омада буд аз ҷой бархоста гуфт: Эй паймоншикан! Ўро раҳо кун! Ба мо гуфтӣ, ки ўро ба назди ту оварем ва ту ба ҷони ў афтодӣ ва инак қасди куштани ўро кардаӣ?!

Убайдуллоҳ фармон дод, то ўро низ заданд.

Муҳаммад ибни Ашъас (яке аз ҳамроҳони Асмо), ки вазъиятро чунин дид, гуфт: Назари амирро биписандем чӣ ба суди мо бошад ва чӣ ба зиёни мо!¹

Қиёми қабилаи Музҳич

Чун Амр ибни Ҳаҷҷоҷ шоиаи қатли Ҳонӣ тавассути Убайдуллоҳро шунид, бо мардони қабилаи Музҳич ба тарафи дор-ул-имора рафт ва қасрро муҳосира кард ва фарёд зад: Ман Амр ибни Ҳаҷҷоҷ ҳастам ва инҳо саворони қабилаи Музҳич ва бузургони онҳоянд. Онҳо аз хатти итоат берун нарафта ва аз ҷамоат канора нагирифтаанд, ба онҳо хабар расидааст, ки бузурги онҳо кушта шуда ва ин кор барои онҳо гарон омадааст.

Убайдуллоҳ, ки вазъиятро нобасомон дид, аз Шурайҳи қозӣ хост, то Ҳониро мулоқот кунад ва ашҳоси қабилаи Ҳониро аз зинда будани ў огоҳ созад.

Чун Шурайҳ ба мулоқоти Ҳонӣ рафт, Ҳонӣ фарёд баровард, ки: Эй Худо! Эй мусулмонон! Магар ашҳоси қабилаи ман мурдаанд? Ашҳоси боимон кучоянд? Аҳли басират кучоянд?! Ва ин дар ҳоле буд, ки хун аз маҳосини сафедаш мерехт.

Дар ин миён садои фарёд аз берун ба гӯши Ҳонӣ расид ва гуфт: Гумон мекунам, ки ин фарёдҳо аз қабилаи Музҳич ва пайравони мананд, агар даҳ нафар аз онон дохили қаср шаванд маро наҷот хоҳанд дод.

Шурайҳ пас аз шунидани ин сухан берун рафт ва хитоб ба ашҳоси қабилаи Музҳич гуфт: Ба фармони амир ба мулоқоти Ҳонӣ рафтам ва ўро зинда дидам.

Амр ибни Ҳаҷҷоҷ ва ёронаш бе он ки шарҳи бештаре аз Шурайҳ бихоҳанд, гуфтанд: Инак ки Ҳонӣ кушта нашудааст,

1 Комили ибни Асир 4/29.

Худоро сипос меғем. Сипас атрофи қасрро холи карда, ба маҳалли худ бозгаштанд.¹

Хутбаи ибни Зиёд

Убайдуллоҳ пас аз дастгирии Ҳонӣ бо чамъе аз бузургони Кӯфа ва маъмуруни ҳукуматӣ ба масҷиди шаҳр рафт ва ба эроди хутба пардохт ва дар зимни суҳанони худ гуфт: Эй мардум! Аз итоати Худо ва пешвоёни худ ғофил нашавед ва аз иттифоқу иттиҳод ба ихтилофу ҷудой рӯй наоваред, то сабабҳои хориӣ худро фароҳам сохта ва ҷону моли худро дар маърази қатлу тороч қарор надихед! Ва бародари шумо касе аст, ки ба ростӣ бо шумо суҳан гуфта ва аз саранҷоми кор огоҳатон сохтааст.

Ҳанӯз Убайдуллоҳ аз минбар поин наомада буд, ки шунид гурӯҳе фарёд мезананд: Муслим ибни Ақил омад! Муслим ибни Ақил омад!

Убайдуллоҳ аз хавфи ҷон ғавран масҷидро тарк карда дохили қаср шуд ва дастур дод, то дарҳои қасрро бастанд.

Абдуллоҳ ибни Ҳозим меғӯяд: Ман аз тарафи ибни Ақил маъмурият доштам, то дар қасри Убайдуллоҳ ба пурсучӯ пардохта ва дар мавриди Ҳонӣ таҳқиқ намоям, ки бар сари ӯ чӣ омадааст? Ва ман аввалин касе будам, ки Муслимро аз ҷароёни кор огоҳ сохтам ва дидам, ки гурӯҳе аз занони қабилаи Мурод фарёд мезананд, ки: Ё ибратоҳ! Ё саклоҳ!

Ман бар Муслим дохил шудам ва ўро аз дастгирии Ҳонӣ огоҳ намудам ва ў ба ман дастур дод, то ёронашро, ки дар хонаҳои атрофи маҳаллаи сукувати ў гирдомада буданд, фаро хонам.

Пас ёрони Муслим, ки шуморашон ҳудуди чаҳор ҳазор нафар буд, бо шиори «Ё мансур амит»² атрофи ўро гирифтанд.

Қиёми Муслим ва муҳосираи дор-ул-имора

Муслим барои муқобила бо Убайдуллоҳ Абдурахмон ибни

1 Иршоди Шайх Муфид 2/50.

2 Ин шиор барои тарғиби лашкариён ба ҷанг ва ғалаба бар душман истифода мешуд ва муждаи пирӯзӣ ва нобудии душманро ба ҳамроҳ дошт.

Азизи Киндиرو ба унвони фармондеҳи савораи лашкари қабилаи Рабиа ва Муслим ибни Авсаҷаро ба унвони фармондеҳи лашкари пиёдаи қабилаи Музҳиҷ ва қабилаи Асад интиҳоб кард ва сипас фармондеҳии қабилаи Тамим ва Ҳамдонро ба Абӯсамомаи Соидӣ ва масъулияти таҷҳиз ва фармондеҳии мардони Мадинаро ба Аббос ибни Ҷўъдаи Ҷадалӣ супурд ва худ ва ёронаш ба тарафи қаср ҳаракат кард ва онро ба муҳосира даровард.

Абдуллоҳ ибни Ҳозим, ки шоҳиди айнии моҷаро будааст, савганд ёд мекунад, ки дере нагузашт масҷиду бозори шаҳр аз ҷамъият мавҷ мезад ва Убайдуллоҳ, ки аз хавфи ҷон ба қаср паноҳ бурда буд, талош мекард, ки дарҳои қаср бар рӯи Муслим ва ёронаш боз нашавад.¹

Нақшаи Убайдуллоҳ барои шикастани ҳалқаи муҳосира Ҳангоме ки қаср ба муҳосираи ҳазрати Муслим ва ёронаш даромад, сӣ нафар аз лашкариён ва бист нафар аз ашрофи Кўфа дар кохи Убайдуллоҳ басар мебурданд ва аз болои қаср он ҷамъияти анбӯхро тамошо мекарданд ва мардум ба сӯи Убайдуллоҳ ва ёронаш санг меандохтанд ва ибни Зиёд ва падарашро дашном меоданд.²

Убайдуллоҳ, ки барои шикастани ҳалқаи муҳосира танҳо роҳи чораро роҳ андохтани ҷанги равонӣ медид, ҷамъе аз саршиносони Кўфаро маъмур кард, ки бо мардум сўҳбат намоянд ва ононро аз оқибати кор битарсонанд, то даст аз ёрии Муслим бардоранд. Ин ашхос иборат буданд аз: Касир ибни Шаҳоби Ҳорисӣ, Қаъқоъ ибни Шувари Заҳлӣ, Шабаси Тамимӣ, Ҳаҷҷор ибни Абҷар, Шимр ибни Зилҷавшани Забобӣ.

Ин гурӯҳи панҷнафара аз наздик бо ёрони Муслим робита барқарор карданд ва бо қиёфаи ҳақ ба ҷониб ононро аз идомаи ҳамкорӣ бо Муслим барҳазар доштанд. Ва дар ҳоле ки худро дилсӯзи онҳо муаррифӣ мекарданд, ба дурӯғ гуфтанд, ки

1 Мақотил-ут-толибийин 100.

2 Иршоди Шайх Муфид 2/52.

лашқариёни Язид дар роҳанд ва дар сарқўби шумо ҳеҷ шакке ба худ роҳ нахоҳанд дод. Беҳуда ҷону мол ва номуси худро ба хатар маяндозед. Ва ба онон хотирнишон карданд, ки Убайдуллоҳ савганд ёд кардааст, ки агар то фаро расидани шаб даст аз муҳосираи қаср барнадоред ва ба хонаҳоятон бознагардед, саҳми шумо ва фарзандонатонро аз байтулмол қатъ мекунад ва беғуноҳонашонро ба ҷои гунаҳкоратон ва ашхоси ҳозирро ба ҷои ғоиб ба саҳтӣ кайфар диҳад, то дар Кўфа касе аз аҳли маъсият боқӣ намонад, магар он ки натиҷаи аъмоли худро дида бошад.¹

Изҳори аҷзи аҳолии Кўфа

Найранги Убайдуллоҳ дар шикастани ҳалқаи муҳосира таъсир гузошт ва мардуми Кўфа, ки худро аз кайфари Убайдуллоҳ дар амон намедиданд, бо суханони ин мунофиқон даст аз ёрии Муслим бардоштанд ва бо худ гуфтанд, ки набояд ба истиқболи хатар рафт ва беҳтар аст, ки то дер нашуда ба хонаҳои худ баргардем, то хости илоҳӣ ҷӣ бихоҳад.²

Барафроштани парчамҳои амон

Убайдуллоҳ барои сарқўби ин қиёми мардумӣ ва наҳзати илоҳӣ, даст ба найранги дигаре зад ва ба ҷан тан аз саркардаҳои қавм,³ ки дар қаср басар мебуданд дастур дод, то барои фиреби мардум ва танҳо гузоштани Муслим парчамҳои амонро ба даст гирифта ва мардуми соддадилро, ки аз кайфари Убайдуллоҳ хавфнок буданд амон диҳанд. Ва ӯ барои ин дар қаср беёру ёвар намонад, боқии ашхосро дар назди худ нигоҳ дошт.⁴

Касир ибни Шаҳоб - ки аз коргузорони ҳукумати буд - то ҳангоми ғуруб бо ёрони Муслим сухан гуфт ва саранҷом муваффақ шуд, ки ононро аз идомаи мубориза боздорад ва

1 Ҳаёт-ул-имом-ил-Ҳусайн 2/383.

2 Ал-футўҳ 5/87.

3 Ин ашхос иборат буданд аз: Муҳаммад ибни Ашъас, Қаъқоъи Заҳлӣ, Шабас ибни Рибъӣ, Ҳаҷҷор ибни Абҷари Салмӣ ва Шимр ибни Зилҷавшани Омирий. Ва баъзе аз ҳамин ашхос ибтидо аз болои қаср бо мардум сўҳбат карда ва он гоҳ ба зер омаданд ва парчамҳои амонро дар даст гирифтанд.

4 Бихор-ул-анвор 44/349.

ононро аз атрофи Муслим ибни Ақил пароканда созад.

Таъсири найрангҳои Убайдуллоҳ барои аз ҳам пошидани ин лашкари азими муқовимати мардумӣ ба ҳадде буд, ки модар ба суроғи фарзанд ё бародараш меомад ва дасти ӯро мегирифт ва мегуфт, ки: Фардо сипоҳиёни Язид аз Шом ба Кўфа мерасанд ва ин гурӯҳро дар оташи ҳашм хоҳанд сўхт, ба хона баргард! Ва ҳар кас ҳар киро мешинохт аз миёни ҷамъият берун мебурд ва ӯро ба хиёли худ аз хатари ҳатмӣ наҷот меод ба тавре ки ҳанӯз сиёҳии шаб Кўфаро фаро нагирифта буд, ки он ҷамъияти анбӯҳ мутафарриқ шуданд ва Муслим ибни Ақилро танҳо гузоштанд.¹

Ва билохира Убайдуллоҳ бо панҷоҳ нафар аз ашрофи Кўфа ва ёронаш, ки аз ҳавфи ҷон ба қаср паноҳ бурда буданд, муваффақ шуданд дар муддати чанд соат ҷаҳор ҳазор марди муборизеро, ки ба раҳбарии Муслим алайҳи ҳукумати Язид қиём карда буданд ба хонаҳояшон баргардонанд!! Ва ба ғайр аз се сад нафар аз он ҷамъияти анбӯҳ ҳамаҳо бифиребанд!!

Аҳнаф ибни Қайс дар мавриди аҳли Кўфа гуфтааст: Шумо мардони Кўфа дар ҳукми зане ҳастед, ки ҳар рӯз шавҳаре талаб мекунад!²

Дастгирии мардум

Касир ибни Шаҳоб пас аз фирефтани мардум аз тарафи Убайдуллоҳ маъмурият ёфт, ки ҳар кас аз тарафдорони Муслимро мебинад дастгир карда ва роҳии зиндон кунад. Ва ӯ аз ӯҳдаи ин маъмурият ба ҳубӣ баромад.³

Дар ин робита аҳли таърих менависанд: Убайдуллоҳ тамоми ёрони Амир-ул-Мўъминин Алӣ (а)-ро ки дар Кўфа буданд ва барои Ҳусайн (а) нома навишта буданд дастгир ва зиндонӣ кард.

Дар миёни ин бузургон бо шахсиятҳои монанди Сулаймони Ҳузай, Иброҳим ибни Молики Аштар, ибни Сафвон, Яҳё ибни Авф, Саъсаа ибни Савҳони Абдӣ бармехӯрем ва инҳо то пас аз

1 Бихор-ул-анвор 44/350.

2 Мақтал-ул-Ҳусайн, Муқаррам 156.

3 Абсор-ул-айн 43.

марги Язид дар зиндон монданд, то ин ки ба дасти мардум озод гашта ва қиёми хунхоҳии худро оғоз карданд.¹

Оғози ғурбат ва саргардониҳои Муслим

Ҳангоми шаб фақат сӣ нафар аз он ҷамъият ба Муслим вафодор монда буданд ва дигарон ӯ фиреб хӯрда ба хонаҳояшон рафта буданд ва ӯ дастгир шуда буданд.

Муслим намози мағрибро ба ҷо овард ва сипас ба сӯи минтақае, ки қабिलाи Кинда дар он ҷо сукунат доштанд ҳаракат кард, ҳанӯз ба он ҷо нарасида буд, ки фақат даҳ нафар ўро ҳамроҳӣ мекарданд. Ва дар ҳангоми бозгашт танҳои танҳо буд ва дар миёни кӯчаҳои Кӯфа ҳаракат мекард ва намедонист дари кадом хонаро бизанад.²

Дар ҳамин ҳангом садои марде дар он торикии шаб тавачҷӯҳи Муслимро ҷалб кард, ки ба ӯ мегуфт: Мавлои ман! Дар ин дили шаб оҳанги кучо дорӣ? Ва ба кучо меравӣ? Ў Саид ибни Аҳнаф буд.

Муслим фармуд: Мехоҳам ба ҷои амне биравам, то чанд тәне аз ёронамро, ки бо ман байъат карда буданд биёбам ва ба мубориза пардозам.

Саид ибни Аҳнаф, ки аз умқи фоҷиа хабар дошт, бо ҳолати андӯхборе дар зерӣ лаб замзама мекард, ки: Хошо ва калло! Дарвозаҳои шаҳро бастанд ва ҷосусонро дар атрофи шаҳр гумоштанд, то тӯро биёбанд ва корро тамом кунанд. Биё бо ман бош, то тӯро ба хонаи Муҳаммад ибни Касир бибарам, ки маҳалли амне аст ва ҳатман тӯро паноҳ хоҳад дод.

Муслим дар паи ӯ ба роҳ афтод, то ба дари хонаи ибни Касир расид. Ибни Касир, ки фиристодаи Имомро бар дари хонаи худ дид, бар пой Муслим бўсаҳо зад ва Худоро бар ин неъмат сипосҳо гуфт ва ўро дар гӯшае аз хонаи худ, ки аз назарҳо дур буд, ҷой дод.

Гирифтории Муҳаммад ибни Касир

Ҷосусони Убайдуллоҳ, ки Муслимро соя ба соя таъқиб

1 Танқеҳ-ул-мақол 2/62.

2 Мақотил-ут-толибийин 102.

мекарданд, ибни Зиёдро аз ҷараёни амр огоҳ сохтанд ва ибни Зиёд ба писари худ - Холид - маъмурият дод, то шабона бо гурӯҳе аз лашкариён хонаи Муҳаммад ибни Касирро муҳосира намуда ва Муслим ва ибни Касирро ба қаср бибарад, вале ҳангоме ки Холид хонаи ибни Касирро бозрасӣ кард, Муслимро дар он хона наёфт, ибни Касир ва писарашро дастгир кард ва ба қаср бурд.

Вақте ки Сулаймони Хузоӣ ва Абӯубайдаи Сақафӣ ва Варқо ибни Озиб аз дастгирии Муҳаммад ибни Касир ва фарзандаш бохабар шуданд, бо якдигар қарор гузоштанд, то сипоҳеро фароҳам карда, ба ибни Зиёд ҳамла кунанд ва ибни Касир ва писарашро наҷот диҳанд ва сипас аз Кӯфа берун рафта, ба Имом (а) бипайванданд.

Чун субҳ шуд, ибни Зиёд дастур дод, то Муҳаммад ибни Касир ва писарашро ҳозир кунанд ва пас аз дашном аз ибни Касир хост, то ӯро аз махфигоҳи Муслим огоҳ созад ва ӯро таслим намояд. Ва ҳангоме ки бо ҳуддории ӯ рӯ ба рӯ шуд, давотеро, ки дар пеш дошт, ба тарафи ибни Касир андохт ва пешонии ӯро шикаст. Ибни Касир даст ба қабзаи шамшер зад, то аз худ дифоъ кунад, ки ашрофи Кӯфа атрофи ӯро гирифтанд ва дар миёни ӯ ва Убайдуллоҳ қарор гирифтанд. Дар ин ҳангом Маъқал - ҷосуси ибни Зиёд - ба Муҳаммад ибни Касир ҳамла кард ва Муҳаммад бо шамшере, ки дар даст дошт ӯро аз пой даровард.

Убайдуллоҳ, ки вазъиятро чунин дид, ба ғуломаш дастур дод, то кори Муҳаммадро тамом кунад. Ӯ ҳамла кард ва ба таври ноҷавонмардона ӯро ба шаҳодат расонид. Сипас ба фарзандаш, ки ҷавони диловаре буд, ҳамла карданд ва ӯро низ шаҳид намуданд.

Чун ин хабар ба Муслим расид, хонаи Муҳаммадро тарк кард.¹

Муслим аз хонаи ибни Касир берун омад ва дар паи

1 Хулосае аз Носих-ут-таворих - ҳазрати Саййидушшуҳадо 2/78.

паноҳгоҳе буд, ки дар он ҷо пинҳон шавад ва аз чашми ҷосусони ибни Зиёд дар амон бимонад. Ў дар миёни кўчаҳои Кўфа саргардон буд,¹ то ин ки ба дари хонаи зане расид, ки ўро «Тавъа» мегуфтанд.

Тавъа канизи озодшудаи Ашъас буд, ки Усайди Ҳазрамӣ бо ў издивоҷ кард ва самараи ин пайванд писаре ба номи «Билол» буд, ки Тавъа мунтазири омаданаи ӯ буд.

Муслим ба Тавъа салом кард ва аз ў чуръае об талабид, Тавъа барои ў об овард, пас аз он ки Муслим обро нўшид, Тавъа дохили хонааш шуд. Ва вақте баргашт, дид, ки ҳанўз Муслим он ҷост. Аз ў пурсид: Магар об наёшомидӣ?

Гуфт: Оре.

Тавъа гуфт: Пас барҳез ва ба суроғи хонаат бирав!

Муслим ҷавоб надод.

Чун мурғи сўхтапар майли ошёна надорӣ,

ситорае мутаҳаййир магар ту хона надорӣ.

Тавъа боз сухани худро такрор кард, вале ҷавобе нашунид. Ва ин пурсишро се бор такрор кард, он гоҳ Муслим аз ҷой бархоста гуфт: Ё аматаллоҳ! Ман марди ғарибам ва дар ин шаҳр хонае надорам. Оё метавонӣ кори хайре кунӣ ва аҷри онро бибарӣ? Шояд битавонам бо подоше кори туро ҷавобгӯ бошам.

Тавъа гуфт: Эй бандаи Худо! Чӣ кунам?

Муслим гуфт: Ман Муслим ибни Ақилам, мардуми Кўфа ба ман дурўғ гуфтанд ва бевафой намуданд.

Тавъа гуфт: Ту Муслим ибни Ақилӣ?!

Гуфт: Оре.

Тавъа ўро ба хона бурд ва фарше зери пои ў паҳн намуд ва таом барои ў омода кард.

Вақте фарзандаш ба хона омад, дид, ки модараш ҷунбу ҷўши зиёде дорад ва як лаҳза ором намегирад ва доиман дар рафту омад аст. Аз модараш пурсид, ки мочаро чист?

Тавъа дар ибтидо аз гуфтани ҳақиқати амр худдорӣ кард, вале ҳангоме ки пофишории фарзандашро дид, ўро аз ҷараён огоҳ

1 Ашшаҳид Муслим ибни Ақил, Муқаррам 156.

сохт ва аз ӯ хост, ки аз ин роз бо касе сухан нагӯяд. Билол савганд ёд кард, ки чунин кунад.¹

Хутбаи Убайдуллоҳ дар масҷиди шаҳр

Ҳар чанд парокандагии ёрони Муслим ба тӯл нақашид ва дар муддати кӯтоҳе ин ҳодисаи боварнакарданӣ иттифоқ афтод, вале гӯё дар бовари Убайдуллоҳ намегунҷид ва ҳанӯз хотираш ором набуд. Бинобар ин ба маъмурони ҳукумати ва ашрофи худфурӯхтаи Кӯфа дастур медод, ки беш аз пеш ҳушёр бошанд, то мабодо ёрони Муслим дар торикии шаб дар нуқоти мухталиф камин карда бошанд, гирифтор ояд! Вале онҳо пас аз ҷустуҷӯи зиёд ба Убайдуллоҳ боварӣ медоданд, ки Муслим танҳо монда ва дар ҷое пинҳон аст.

Билохира Убайдуллоҳ пас аз оромиши хотир аз парокандагии ёрони Муслим ва гурехтани онҳо, ба Амр ибни Нофеъ дастур дод, ки ба мардум бигӯяд, ки бояд намози ишоро дар масҷид ба имомати Убайдуллоҳ барпо доранд ва ҳар кас, ки намози ишоро дар ғайри масҷид бихонад аз зиммаи Ислои берун рафта ва ҷону мол ва номусаш ба хатар меафтад.

Мардум пас аз иқтидо ба ибни Зиёд ва поёни намоз мунтазир буданд, ки Убайдуллоҳ он ҷӣ дар дил дорад бигӯяд.

Ибни Зиёд, ки ҳанӯз ҳам бар ҷони худ хавф дошт, дастур дод, то ҳангоми адои намоз ниғаҳбонон дар пушти сари ӯ муҳофизи ӯ бошанд ва ӯ аз ҳамлаҳои эҳтимолии Муслим ва ёронаш дар амон бошад. Пас аз фароғати намоз ба болои минбар рафт ва хитоб ба мардуми фиребхӯрда суханони нописанде дар мавриди Муслим бар забон ронда гуфт: Муслим ба хоҳири кирдори нифоқомезе, ки дошт, аз зиммаи Худо дур гашта ва ҳар кас ӯро паноҳ диҳад сарнавишти Муслимро хоҳад дошт ва касе, ки ӯро дастгир карда таслим намояд, ҷоизае ба арзиши хунбаҳои Муслим дарёфт хоҳад кард! Сипас мардумро ба тақвои илоҳӣ фаро хонд ва аз онон хост, ки дар итоату байъати худ устувор бошанд.²

1 Мақотил-ут-толибийин 102.

2 Иршоди Шайх Муфид 2/56.

Судури дастуроти нав

Убайдуллоҳ аз масҷид берун омада ба қаср рафт ва ба Ҳасин ибни Нумайр маъмурият дод, то шаҳрро бо ҷосусоне, ки дар ихтиёр дорад зери назар бигирад ва фурсати гурез барои Муслим надихад. Ва таҳдид кард, ки агар Муслим битавонад аз ҷанги ӯ ва маъмурони хуношомаш бигурезад ба кайфари сахте гирифта мешавад. Ва аз ӯ хост, то субҳи фардо тамоми хонаҳои шаҳрро тафтиш карда, Муслимро пас аз дастгирӣ ба дор-ул-имора биёварад.¹

Ҳасин ибни Нумайр, ки худро аз кайфари ибни Зиёд дар амон намедид, бо бештарин талоши худ ва ниғаҳбононе, ки мавриди эътимоди ӯ буданд, гузаргоҳҳои шаҳрро бодикқат зери назар гирифта, нисбат ба дастгирии бузургони Кўфа, ки бо Муслим байъат карда буданд иқдом кард. Дар иҷрои ин фармон буд, ки Абдулаъло ибни Язиди Калбӣ ва Аммора ибни Салхаби Азди ро дастгир намуданд ва онҳоро ба зиндон андохта, сипас ба қатл расониданд. Ва ба ин ҳам кифоят накарда, шуморе аз бузургони Кўфаро, ки зоҳиран бо Муслим робитае надоштанд, вале барои пешгирӣ аз аксуламали эҳтимолии онон дар баробари ин ҳама дастгирӣ ва куштору ғорат ба зиндон афканданд.

Аз тарафи дигар Мухтори Сақафӣ² ва Абдуллоҳ ибни Навфал ибни Ҳорис ҳамзамон бо хуруҷи Муслим ба иттифоқи ёрони худ то наздики Бобулфил³ омада буданд, дар ҳоле ки Мухтор парчами сабзранг ва Абдуллоҳ ибни Навфал парчами сурхеро мебардоштанд (ва чун аз шаҳодати Ҳонӣ ва Муслим огоҳ шуданд) ба онон пешниҳод шуд, ки таҳти парчами Амр ибни Ҳурайс дароянд ва онҳо низ чунин карданд. Ва Амр шаҳодат дод, ки он ду аз Муслим канора гирифта буданд, аммо ба дастури

1 Биҳор-ул-анвор 44/351.

2 Мухтор дар замони қиёми Муслим дар қаръе ба номи «Лақфо» ё «Хатвония» сукунат дошт. (Мақтал-ул-Ҳусайн, Муқаррам 157).

3 Бобулфил яке аз дарҳои масҷиди шаҳри Кўфа мебошад.

Убайдуллоҳ ин ду нафар низ дастгир ва зиндонӣ шуданд.

Убайдуллоҳ пас аз дастгирии Мухтор ба ӯ носазоҳо гуфт ва бо асое, ки дар даст дошт чехраи Мухторро мачрӯҳ кард ва пилки чашми ӯро пора намуд. Ва Мухтор ва Абдуллоҳ ибни Навфал дар зиндон буданд, то замоне ки Имом (а) ба шаҳодат расиданд.

Рӯъёи Муслим

Пештар гуфтем, ки Муслим ба хонаи Тавъа паноҳ бурд ва ӯ Муслимро дар гӯшае аз хонааш паноҳ дод. Муслим он шабро дар хонаи Тавъа басар бурд ва то қисмате аз шаб ба ибодат ва тоати илоҳӣ пардохт ва ҳангоме ки ба хоб рафт, амаки худ ҳазрати Амир-ул-Мўъминин Алӣ (а)-ро ба хоб дид, ки ба ӯ мегуфт: Ба зудӣ ба мо мулҳақ хоҳӣ шуд. Ва замоне ки аз хоб бедор шуд, медонист, ки ба зудӣ шаҳид хоҳад шуд.¹

Чун сапеда дамид, Тавъа барои Муслим об овард, то барои намоз вузӯ бигирад. Ва ба Муслим гуфт: Мавлои ман! Надидам, ки хоб ба чашмони ту роҳ ёфта бошад.

Ӯ дар ҷавоб гуфт: Чаро, лаҳзае ба хоб рафтам ва дар олами хоб амакам Али (а)-ро дидам, ки ба ман фармуд: Бишироб! Бишироб! Ва ман гумон мекунам охири рӯзҳои умри худро мегузаронам.²

Билол писари Тавъа

Чун писари Тавъа ба вучуди Муслим дар хона пай бурда буд, бо ин ки ба модари худ ваъда дода буд, ки ин розро дар пеши худ ниғаҳ дорад, вале васвасаҳои шайтонӣ кори худро кард ва барои даст ёфтан ба ҷоизаи ибни Зиёд Абдурахмон писари Муҳаммад ибни Ашъасро аз ҷойгоҳи Муслим огоҳ намуд.

Абдурахмон ба дор-ул-имора рафта падари худро аз мочаро огоҳ сохт ва ӯ низ ба Убайдуллоҳ хабар дод. Убайдуллоҳ ба Муҳаммад ибни Ашъас дастур дод, то Муслимро дастгир карда ба дор-ул-имора биёварад. Пас Муҳаммад ба ҳамроҳи

1 Ҳаёт-ул-имом-ил-Ҳусайн 2/388.

2 Нафс-ул-маҳмуд 109.

Убайдуллоҳ ибни Аббоси Салмӣ ва ҳафтод тан аз сарбозони ҳукумати хонаи Тавъаро муҳосира карданд.

Ҳангоми муҳосираи хонаи Тавъа, садои суми аспон ва ҳаёҳуи муҳочимон, Муслимро огоҳ сохт ва ӯ шамшер ба каф аз махфигоҳи худ берун омад ва ононро, ки то дохили хона нуфуз карда буданд аз хона берун ронд ва бо худ гуфт: Берун рав ва ба сӯи марге, ки аз он гурезе нест.¹

Ва баъзе навиштаанд: Сарбозон ба пушти дари хонаи Тавъа расиданд, Муслим аз хавфи он ки хонаро ба оташ бикашанд, аз он хона берун омад.²

Шуҷоати Муслим дар ҷанги ноодилона

Баъзе навиштаанд: Сарбозони Убайдуллоҳ бо сардории Муҳаммад ибни Ашъас дохили хона шуда буданд ва Муслим онҳоро аз хона берун мекард ва онҳо боз ба хона роҳ меёфтанд ва ду бора Муслим онҳоро берун меронд, то ин ки Бакр ибни Ҳамрони Аҳмарӣ бо шамшер зарбае ба даҳони Муслим зад, ба тавре ки лаби болои ӯро пора кард ва дандонҳои санои ӯ аз даҳон берун рехт. Муслим ба Бакр ҳамла кард ва зарбаи маҳкаме ба сару шонаи ӯ фуруд овард.

Чун Ҳамроҳони Муҳаммад ибни Ашъас дарёфтанд, ки тавони муқобилаи рӯ ба рӯ бо Муслимро надоранд, бар болои бом рафта, аз он ҷо бо сангу оташ бар сару рӯи Муслим мезаданд. Чун Муслим ин ҳолро мушоҳида кард, дар ҳоле ки шамшер дар даст дошт, аз хона берун омад ва дар кӯча ба мубориза пардохт.³

Муслим дар ҳангоми ҳамла ба сарбозон ин ашъори Ҳамосиро қироат мекард:

هُوَ الْمَوْتُ فَاصْنَعْ وَيَكَمَا أَنْتَ صَانِعٌ فَأَنْتَ بِكَأْسِ الْمَوْتِ لَا شَكَّ جَارِعٌ
فَصَبْرًا لِأَمْرِ اللَّهِ جَلَّ جَلَالُهُ فَحُكْمُ قَضَاءِ اللَّهِ فِي الْخَلْقِ ذَائِعٌ⁴

1 Мақотил-ут-толибийин 104.

2 Нафс-ул-маҳмуд 109.

3 Комили ибни Асир 4/32.

4 «Инак марг омадааст, ки ҳар чӣ метавонӣ бикун, зеро ҷоми маргро бешак

Ва ба қавле 41 нафар ва ба қавли дигар 72 нафар аз сарбозони душманро бо зарбаҳои шамшер аз пой даровард ва хитоб ба онон мегуфт: Чаро монанди куффор маро сангборон мекунад, дар сурате, ки ман аз аҳли байти паёмбаронам, оё шумо риояти ҳоли хешони Расули Худоро намекунад ва ҳаққе, ки Паёмбари Акрам (с) бар шумо дорад нодида мегиред?!

Муҳаммад дар ҷавоби Муслим гуфт: Беҳуда худро ба куштан мадеҳ, ки дар паноҳи ман хоҳӣ буд.

Муслим хурӯшиду гуфт: Ҳайҳот, то вақте ки ҷон дар бадан дорам худро таслими шумо нахоҳам кард. Ва бар Муҳаммад ҳамла кард ва ӯ гурехт, сипас дар ҳоле ки ташнагӣ бар Муслим ғалаба карда буд, найзае аз пушт бар Муслим фуруд омад, ки аз асп бар замин афтод ва ўро дастгир карданд.

Навиштаанд, ки Муҳаммад ба Убайдуллоҳ гуфт: Эй амир! Ту маро ба ҷанги шери боқувват ва ҷангҷӯи нерӯманде бо шамшери бурранда - ки аз хонадони Паёмбар (с) аст - фиристоӣ.

Ва низ навиштаанд: Ҳангоме ки Муҳаммад ба Муслим гуфт, ки: Туро амон медиҳам, ҷавоб дод, ки: Ман ниёзе ба амони шумо мардуми бадкор надорам ва ин раҷазро меҳонд:

أَقْسَمْتُ لَا أَقْتُلُ إِلَّا حُرًّا وَإِنْ رَأَيْتَ الْمَوْتَ شَيْئًا نَكْرًا
أَكْرَهُ أَنْ أَخْذَعَ أَوْ أُغْرَا كُلُّ أَمْرٍ يَوْمًا يَلَاقِي شَرًّا
أَضْرِبُكُمْ وَلَا أَخَافُ ضَرْبًا ضَرْبَ غُلَامٍ قَطُّ لَمْ يَفِرَّا

Дар диловарӣ ва шучоати Муслим навиштаанд: Ў марди қудратманду шучоъ буд, дасти душманро мегирифт ва бо қудрати бозу онҳоро бар болои бом партоб мекард. Ва дар ҷанги

хоҳӣ нӯшид. Вале дар баробари хости илоҳӣ шакебо бош, ки ҳукми Худованд дар миёни халқ сорӣ ва ҷорӣ аст».

- 1 «Савганд ёд кардаам, ки сарафроз ва озод кушта шавам, ҳар чанд маргро хушоянд намебинам. Безорам аз ин ки ба найранг бо ман рафтор шавад, ҳар кас рӯзе шарро мулоқот мекунад. Шамшер мезанам ва аз ҳеҷ осебе бар худ ҳарос надорам, манам он шамшерзане, ки ҳаргиз нагурехтааст». Маноқибни ибни Шаҳрошӯб 4/93.

Сиффин ҳамроҳ бо Абдуллоҳ ибни Ҷаъфар дар рикоби Имом Ҳасан ва Имом (а) дар тарафи рости Амир-ул-Мўъминин Алӣ (а) шамшер мезад.¹

Асорати Муслим

Дар мавриди асорати Муслим ақволи мухталиф аст:

1-Шайх Муфид менависад: Ҳангоме ки ҳазрати Муслим эҳсос кард, ки қудрати идомаи ҳамларо надорад, бар девори хонае така кард, то истироҳат кунад, Муҳаммад ибни Ашъас ба Муслим гуфт: Туро амон медиҳам. Муслим аз ӯ пурсид: Оё ман дар амонам?! Ӯ гуфт: Оре. Вале Убайдуллоҳ ибни Аббос аз амон доданд ба ӯ худдорӣ кард ва Муслим гуфт: Агар ба ман амон надихед, ҳаргиз дастамро аз мубориза нахоҳам кашид, баъд ӯро бар маркабе савор карданд ва он гурӯҳ дар атрофи Муслим ҷамъ шуда, шамшерашро гирифтанд. Муслим вақте ки вазъиятро чунин дид, аз сари ноумедӣ гуфт: Ин оғози макру бевафой аст.

2-Абӯмихнаф зикр кардааст, ки: Бар сари роҳи Муслим хуфрае қанда ва рӯи онро пӯшонида буданд, ҳангоме ки Муслим ҳамлаи худро ба он гурӯҳ оғоз кард, онҳо аз он минтақа ақибнишинӣ карданд ва Муслим дар он хуфра афтод ва ҳамин амр сабаби дастгирии ӯ шуд.²

Гиряи Муслим

Ҳангоме ки Муслим ноумед шуд, ашк аз чашмонаш ҷорӣ гардид ва ба он гурӯҳ, ки ӯро амон дода буданд гуфт: Ин оғози макру паймоншиканӣ аст.

Муҳаммад ибни Ашъас гуфт: Умедворам, ки хавфнок набошӣ!

Ҳазрати Муслим ба ӯ гуфт: Пас амони шумо чӣ шуд?! Сипас дар ҳоле ки мегуфт: «Инно лиллоҳи ва инно илайҳи рочиун» гирист.

Убайдуллоҳ ибни Аббос ба ӯ гуфт: Касе, ки ба чунин коре даст мезанад, набояд аз рӯёруй бо ҳодисаҳо битарсад ва гиря кунад.

1 Сафинат-ул-биҳор 1/653.

2 Ҳаёт-ул-имом-ил-Ҳусайн 2/398.

Муслим дар ҷавоб гуфт: Ба Худо савганд, ки бар аҳволи худ гиря намекунам ва боке аз кушта шудани худ надорам, ҳар чанд, ки дўст надорам кушта шавам, то маъмуриятеро, ки бар ўҳда гирифтаам нотаом бигузoram. Гиряи ман барои Имом (а) ва ҳамроҳони ўст, ки ба номаҳои шумо бовар карданд ва роҳии ин диёранд. Сипас рӯ ба Муҳаммад ибни Ашғас карда гуфт: Мебинам, ки аз амон додани ман очизӣ! Оё метавон чашми некӣ аз ту дошт?! Оё метавонӣ, ки аз тарафи ман пайке ба назди Имом (а) бифиристӣ, то ба Имом (а) хабар диҳад, ки ман дар дасти душман асир шудам ва шояд рӯзро ба шаб нарасонам ва ҳатман маро хоҳанд кушт. Ва ба ў бигўяд: Паёми Муслим ин аст, ки: Ёй падару модарам ба фидоят! Баргард ва аҳли байти худро низ бо худ бибар, то фиреби мардуми Кўфа гиребонгири шумо нашавад. Ин мардум ёрони падари шуморо куштанд, дар ҳоле ки ў орзуи фироқи онҳоро бо марг ё бо шаҳодат дошт. Мардуми Кўфа аз паймони худ баргаштаанд ва дар мақоми куштани ту баромадаанд.

Муҳаммад ба Муслим ваъда дод, ки ин корро анҷом хоҳад дод ва аз ибни Зиёд барои ў амон хоҳад гирифт.¹

Фиристордани пайк ба сўи Имом (а)

Муҳаммад ибни Ашғас шахсе аз қабилаи Банӣ Моликро ба номи Аёс ибни Асали Той, ки марди шоир ва меҳмони ў буд, маъмур кард, то номаеро, ки ў аз қавли Муслим навишта буд ба Имом (а) бирасонад. Ва баъд тўшаи роҳ ва миқдоре мол дар ихтиёри ў қарор дод ва ҳангоме ки Аёс ба ў гуфт: Шутури ман лоғар аст ва аз ўҳдаи ин кори муҳим барнамеояд, маркаби роҳворе дар ихтиёри ў гузошт.

Аёс бар он маркаб савор шуда ба истиқболи Имом (а) рафт ва пас аз ҷаҳор шаб дар манзили «Забола» ба Имом (а) расид ва номаро ба ў дод. Имом (а) ҳангоме ки аз мазмуни нома огоҳ шуд, фармуд: Он чӣ хости илоҳӣ аст иттифоқ хоҳад афтод, аз Худои Мутаол аҷри мусибати худро дар исёну фасоде, ки ин уммат кардаанд, меҳоҳам.

¹ Иршоди Шайх Муфид 2/59.

Муслим ибни Амри Боҳилӣ

Ҳангоме ки Муҳаммад ибни Ашъас бо Муслим ба қасри Убайдуллоҳ рафт, ба ӯ хотирнишон кард, ки ба Муслим амон додааст. Ва Убайдуллоҳ, ки худро пойбанд ба усули ахлоқӣ намедид, гуфт: Ту дар ҳадде набудӣ, ки ба ӯ амон диҳӣ ва мо туро барои амон додан ба сӯи Муслим нафиристода будем. Балки ту маъмури овардани ӯ шуда будӣ. Муҳаммад чорае чуз сукут надид.

Ҳангоме ки Муслим бар дари қаср нишаста буд ва аз ташнагӣ тавони ҳаракат надошт, чашмаш ба кӯзаи обе афтод, чуръае об талабид ва Муслим ибни Амри Боҳилӣ, ки дар ҳабосати тинат аз Убайдуллоҳ камӣ надошт, дар ҷавоби Муслим гуфт: Ба Худо савганд, ки як қатра аз ин оби сарду гувороро нахоҳӣ чашид, то аз ҷамими дӯзах сероб шавӣ!

Муслим пурсид: Ту кистӣ?

Ӯ гуфт: Ман ҳамон касе ҳастам, ки ҳақро ҳангоме шинохтам, ки ту онро раҳо кардӣ! Ва хайрхоҳи имом будам, дар ҳоле ки ту нисбат ба ӯ бадӣ кардӣ ва ман аз ӯ итоат кардам вақте ки ту бар ӯ шӯридӣ, ман Муслим ибни Амри Боҳилиам.

Муслим ибни Ақил дар ҷавоб гуфт: Модарат ба азоят бинишинад, чӣ ҳӯи бад ва сангдилу бераҳмӣ, эй писари Боҳила! Ту ба ҷамими дӯзах ва ҳулуди оташ аз ман сазовортарӣ.¹

Дар ин ҳол Амр ибни Ҳурайс² ба ғуломи худ дастур дод, то қадаҳе аз об пур карда ба Муслим бидиҳад. Муслим қадаҳро гирифт ва чун хост бинӯшад қадаҳ аз хун рангин шуд ва натавонист об бинӯшад.³ Пас се бор ин қадаҳро аз об пур карданд, дар мартабаи сеюм дандонҳои саноёи Муслим дар қадаҳ афтод ва гуфт: Ҳамд Худоро, ки агар ин об аз рӯзии ман буд, нӯшида будам.⁴

1 Комили ибни Асир 4/33 ва 34.

2 Амр ибни Ҳурайс Қурашӣ аст, ӯ ҳангоми вафоти Расули Худо (с) 12 сола будааст, ӯ аввалин касе аз Қурайш аст, ки дар Қўфа хона бино кард ва аз ҳаводорони Бани Умайя буд ва дар соли 85 аз дунё рафт. (Танқеҳ-ул-мақол 2/327).

3 Ва ин ба хотири зарбае буд, ки Бакр ибни Ҳамрон бар лаби болои Муслим зада буд.

4 Иршоди Шайх Муфид 2/60.

Муслим дар маҷлиси Убайдуллоҳ

Ҳангоме ки ғуломи Убайдуллоҳ ибни Зиёд Муслимро назди ӯ бурд, Муслим ба ибни Зиёд салом накард. Нигаҳбони қаср ба ӯ гуфт: Оё бар амир салом намекуни?! Муслим гуфт: Сокит бош, ки ӯ амири ман нест.¹

Ва навиштаанд, ки Муслим дар ҷавоби нигаҳбони қаср гуфт: «Салом бар он кас, ки пайравии ҳидоят кард ва аз оқибати бад хавфнок буд ва Худои Бузургро итоат намуд».

Убайдуллоҳ дар ҳоле ки талош мекард лабҳанде ба лаб дошта бошад, ба Муслим гуфт: Агар салом накуни кушта хоҳӣ шуд!

Муслим гуфт: Агар ман ба дасти ту кушта шавам чандон хайратовар нест, зеро ашхосе ба маротиб бадтар аз ту ашхоси беҳтар аз манро куштаанд ва ба қатл расонидани ашхос ба сурати ваҳшатнок аз фитрати пасте ҳикоят дорад, ки сазовори ту аст ва ту бар доштани ин сифатҳои ғайри инсонӣ аз ҳама шоистатарӣ.²

Ҷамъе аз муаррихон навиштаанд, ки ибни Зиёд ба Муслим гуфт: Эй писари Ақил! Ту ба Кӯфа омадӣ ва дар миёни мардум тафриқа афкандӣ ва хотири онҳоро парешон намудӣ ва онро ба ҷони ҳам андохтӣ, то якдигарро бикушанд.

Муслим дар ҷавоби ӯ дар ниҳояти шаҳомату иззати нафс гуфт: Чунин нест, ки гуфтӣ, чун аҳолии ин шаҳр دیدанд, ки падари ту бузургону некони онҳоро аз дами шамшер гузаронид ва ба шеваи қасро ва қайсар дар миёни онҳо амал кард, аз мо хостанд, то ба ин шаҳр биёем ва дар миёни мардум ба қисту адл амал карда ва онро ба аҳкоми илоҳӣ фаро хонем.

Убайдуллоҳ гуфт: Ту кучо ва ин рисолатҳои муҳим кучо?!

Сипас нисбатҳои норавое ба Муслим дод ва Муслим дар ҷавоби ӯ гуфт: Худои Мутаол медонад, ки ту рост намегӯӣ, хатман касе, ки шароб менӯшад дасташ ба хуни мусулмони озода олуида аст ва аз куштани ашхоси бегуноҳ парҳез намекунад ва ба сирфи гумону ҳаёл фармони қатли онро содир мекунад ва

1 Мусир-ул-аҳзон 36.

2 Мақтал-ул-Ҳусайн, Муқаррам 161.

кори нописанду накӯҳидае нест, ки анҷом надода бошад.

Ибни Зиёд гуфт: Худо миёни ту ва орзуҳоят чудой андохт, зеро туро сазовори он намедид.

Муслим гуфт: Пас кӣ сазовор аст?

Убайдуллоҳ гуфт: Амир-ул-мўъминин Язид.

Муслим гуфт: Алҳамду лиллоҳи ало кулли ҳол, розӣ ҳастам ба он чӣ Худо хоҳад ва ӯ дар миёни мо ва шумо ҳукм менамояд.

Убайдуллоҳ гуфт: Мисли ин ки гумон мекунӣ, ки шуморо дар амри хилофат баҳраву насибе аст?!

Муслим гуфт: На, валлоҳ гумон намекунам, балки яқин дорам.

Убайдуллоҳ, ки дар оташи ҳашм месўхт, фарёд баровард, ки Худо маро бидушад агар туро накушам, он ҳам ба сурате, ки касеро дар Ислом ба он гуна накушта бошанд.

Муслим сарафрозтар аз ҳамеша ҷавоб дод: Албатта ту сазоворӣ ба анҷоми амале, ки дар Ислом собиқа надоштааст.

Убайдуллоҳ, ки ҳамчун мори захмхӯрда ба худ мепечид, ба гуфтори нописанди худ идома дод, вале Муслим сукут намуд, ки аз беаҳамиятӣ ба ибни Зиёд ҳикоят мекард.¹

Баъзе навиштаанд: Ибни Зиёд ба Муслим гуфт: Ту бар халифаи вақт хуруҷ кардӣ ва дар миёни мусулмонон фитнаҳо ангехтӣ ва дар миёни онон тафриқа афкандӣ.

Муслим гуфт: Дурӯғ мегӯӣ, зеро Муовия ва фарзандаш Язид иттиҳоди мусулмононро нобуд карданд ва фитнаҳоро падари ту барангехт.²

Убайдуллоҳ, ки қодир ба дифоъ аз худ набуд, нисбат ба Алӣ (а) ва Имом Ҳасан ва Ҳусайн (а) беҳурматӣ кард ва Муслим ба ибни Зиёд гуфт: Ту ва падарат ба ин беҳурматихо сазовортаред ва ту эй душмани Худо, дар қазовате, ки мекунӣ ихтиёр дорӣ ва ман умеди он дорам, ки шаҳодатамро Худои Мутаол ба дасти бадтарини одамҳо ҳамчун ту насиби ман гардонад.³

1 Ал-бидия ван-ниҳоя 8/168.

2 Мақтал-ул-Ҳусайн, Муқаррам 161.

3 Ал-малхуф 24.

Васияти Муслим

Вақте Муслим дид, ки ибни Зиёд ба рехтани хуни ӯ қасди ҳатмӣ дорад, аз ӯ хост, ки фурсате дар ихтиёри ӯ қарор диҳад, то ба яке аз ашхоси қабилааш васият кунад ва Убайдуллоҳ мувофиқат кард.

Муслим аз Умар ибни Саъд ибни Абӯваққос, ки дар он ҷамъ ҳузур дошт, ба хотири хешовандие,¹ ки бо ӯ дорад, ба васиятҳои ӯ гӯш диҳад, вале ибни Саъд напазируфт.

Ибни Зейд вақте ки худдории ибни Саъдро дид, ба ӯ гуфт: Аз қабул кардани дархости ӯ ибҳо макун.

Пас Муслим бо ӯ ба каноре рафтанд, дар ҳоле ки Убайдуллоҳ он дуру медид, Муслим ба ибни Саъд гуфт: Аз рӯзе, ки ба ин шаҳр омадаам ҳафтсад дирҳам ба мардум қарз дорам, пас аз шаҳодатам зиреҳамро фурӯхта, қарзи маро бипардоз. Ва чун кушта шудам бадани маро аз коргарони ҳукумати гирифта ба хок бисупор. Ва шахсоро ба сӯи Имом (а) гусел намо, то ӯро аз омадан ба Кӯфа мунсариф кунад, зеро ман барои ӯ нома навишта, хабар додаам, ки мардуми Кӯфа бо ӯ ҳастанд ва ӯ инак ба тарафи Кӯфа раҳсипор аст.

Ибни Саъд ба ибни Зиёд гуфт: Эй амир! Медонӣ Муслим бо ман чӣ мегуфт?! Пас васиятҳои Муслимро барои Убайдуллоҳ бозгӯ карда ва рози ӯро фош намуд.

Убайдуллоҳ гуфт: «Марди амин ҳаргиз хиёнат намекунад, вале гоҳе хиёнаткорро амин мепиндоранд». Мо бо он чӣ Муслим дӯст дорад, ки баъд аз кушта шуданаш анҷом шавад муҳолифате надорем ва дар мавриди ҷанозааш низ тибқи васият амал кун. Ва аммо дар мавриди Ҳусайн, агар ӯ бо мо коре надошта бошад мо бо ӯ коре надорем.

Сипас Убайдуллоҳ ба Букайр ибни Ҳамрон - ки қаблан Муслим бар ӯ зарбае зада буд - гуфт: Муслимро бигир ва ба болои қаср бибар ва бо дасти худ сар аз тани ӯ ҷудо кун, то синаи ту шифо ёбад. Дар ин миён нигоҳи Муслим ба Муҳаммад ибни Ашъас афтод, ба ӯ

1 Хешовандии Мусим бо Умар ибни Саъд аз он ҷиҳат аст, ки ҳар ду аз Қурайш ҳастанд.

гуфт: Эй писари Ашъас! Агар ту маро амон надода будӣ, ман харгиз таслим намешудам, пас бархез ва бо шамшери худ аз ман дифоъ кун! Муҳаммад ба хостаи ӯ аҳамият надод.

Дар ин ҳол ҳазрати Муслим машғули тасбеҳ ва такбиру истиғфор шуд ва фармуд: «Худоё! Миёни мо ва ҷамоате, ки ба мо дурӯғ гуфтанд ва моро фирефтанд ва танҳо гузоштанд ва куштанд, ҳукм намо». Сипас ду ракъат намоз хонд ва ба сӯи Мадина рӯ карда бар Имом (а) дуруд фиристонд.¹

Шаҳодати Муслим

Сипас ҳазрати Муслим, дар ҳоле ки бо камоли хушнудӣ аз шаҳодат истиқбол мекард, Букайр ба дастури ибни Зиёд ӯро дар маҳалле, ки дар баландии бозори каффошон буд гардан зад ва сипас пайкари покашро ба зер андохтанд.

Чун Букайр ба зер омад, ибни Зиёд аз ӯ савол кард: Ҳангоме ки Муслимро боло мебурдӣ чӣ мегуфт?

Ҷавоб дод: Тасбеҳ мегуфт ва истиғфор мекард ва чун хостам ӯро ба қатл бирасонам ба ӯ гуфтам: Наздик шав, сипос Худоро, ки туро зери дасти ман хор кард, то қасос кунам. Пас зарбае задам, ки суде надод, гуфт: Эй бандаи Худо! Оё хароше, ки ворид кардӣ қасоси он зарбати ман нашуд?!

Ибни Зиёд гуфт: «Ҳангоми марг ҳам фаҳр кардан?!».²

Пас аз шаҳодати Муслим дар рӯзи ҳаштуми моҳи Зилҳиҷҷаи соли 60 ҳиҷрӣ, ибни Зиёд дастур дод, то бадани ӯро ба дор овехтанд ва сари ӯро ба Димишқ назди Язид фиристонд. Муслим аввалин шаҳид аз Банӣ Ҳошим аст, ки бадани ӯ ба дор овехта шуд ва аввалин касе аст, ки сараш ба Димишқ бурда шудааст.³

Шаҳодати Ҳонӣ

Пас аз қатли Муслим Муҳаммад ибни Ашъас бархост, то назди Убайдуллоҳ дар бораи Ҳонӣ васотат кунад. Ва ба ӯ гуфт: Ту ҷойгоҳи Ҳониро дар шаҳри Кӯфа медонӣ ва ақвоми ӯ медонанд,

1 Ашшаҳид Муслим ибни Ақил, Муқаррам 176.

2 «أَفْخَرًا عِنْدَ الْمَوْتِ». Ҳаёт-ул-имом-ил-Ҳусайн 2/408.

3 Муруҷ-уз-заҳаб 3/60.

ки ман ва соҳиби ман (Амр ибни Ҳаҷҷоҷ) ўро назди ту овардаем, туро ба Худо савганд ўро ба ман бибахш, ман душмани аҳли Қўфаро бар худ гарон мебинам.

Убайдуллоҳ ваъда дод, ки аз рехтани хуни ў даргузарад, вале хеле зуд қасди ў иваз шуд ва фармон дод Ҳониро аз зиндон берун оварда, ба тарафи бозор бурда ва ўро гардан зананд.

Ҳангоме ки дастҳои Ҳониро баста буданд ва ўро мебурданд ба маҳалле аз бозор, ки дар он ҷо гўсфандонро мефурўхтанд, Ҳонӣ фарёд мезад: «Қучоянд имрўз қабилаи Музҳич, барои ман ёваре аз он қабила нест». Ва чун дид касе ба ёрияш барнамехезад дасти худро аз қайду банд раҳо карда гуфт: Асо ё корд ва ё устухоне нест, ки марде аз худ дифоъ кунад?! Пас ниғаҳбонон ўро гирифта маҳкам бастанд ва ҳангоме ки ба ў гуфта шуд: Гарданатро пеш овар, Ҳонӣ гуфт: Дар ин маврид саховат намекунам ва шуморо дар куштани худ қўмак нахоҳам кард, сипас Рашид - ғуломи Убайдуллоҳ - ки туркзабон буд, зарбае бар Ҳонӣ зад, ки таъсир накард, Ҳонӣ гуфт: «Бозгашт ба сўи Худост, Худоё ба сўи раҳмату ризвони ту рўй меоварам». Рашид зарбаи дигаре бар ў зад ва Ҳониро ба шаҳодат расонид.¹

Абдуллоҳ ибни Зубайри Асадӣ дар бораи қатли Ҳонӣ ва Муслим ин шеърро суруда ва баъзе онро аз Фараздақ медонанд:

فَإِنْ كُنْتَ لَا تَذَرِينَ مَا الْمَوْتُ فَانْظُرِي إِلَىٰ هَانِيٍّ فِي السُّوقِ وَأَبْنِ عَقِيلٍ
إِلَىٰ بَطَلٍ قَدْ هَشَّمَ السَّيْفُ وَجْهَهُ وَآخِرُ يَهُوَىٰ مِنْ طَمَارٍ قَتِيلٍ²

Номаи ибни Зиёд ба Язид

Ибни Зиёд ба Амр ибни Нофеъ - котиби худ - дастур дод, то ҷараёни Муслим ва Ҳониро ва он чӣ рух додааст барои Язид бинависад. Амр номаи бисёр тўлонию навишт, чун Убайдуллоҳ дар он нома назар кард, хушаш наомад ва гуфт: Ин тўлу тафсил

1 Иршоди Шайх Муфид 2/63.

2 «Агар ту намедонӣ марг чист, пас нигоҳ кун дар бозор ба Ҳонӣ ва писари Ақил, ба сўи диловаре, ки шамшер чехраи ўро пора кардааст. Ва он куштаи дигар, ки аз болои баландӣ ба зер афтодааст». Комили ибни Асир 4/36.

барои чист?! Бинавис: «Аммо баъд, ситоиш Худоро, ки ҳаққи амир-ул-мўъмининро гирифт ва ўро аз душман осудахотир намуд. Ба амир-ул-мўъминин хабар медихам, ки Муслим ба хонаи Ҳонӣ ибни Урва рафт ва ман бо қарор додани маъмурони маҳфӣ бо фиреб тавонистам он дуру аз хона берун оварда, гардан бизанам ва сарҳои онҳоро ба василаи Ҳонӣ ибни Абӯҳайя ва Зубайр ибни Арваҳи Тамимӣ, ки аз сарсупурдагони вафодоранд, барои ту фиристодам, аз ин ду нафар дар бораи Муслим ва Ҳонӣ ҳар чӣ меҳохӣ савол кун, ки ҳар ду басиру ростгӯ ҳастанд, вассалом».

Пас ба фармони ибни Зиёд пойҳои Муслим ва Ҳониро ба ресмон баста, дар бозорҳои Кўфа кашонданд ва онҳоро ба сурати вожагун дар канисаи Кўфа ба дор овехтанд, сипас ибни Зиёд сари он дуру ба Димишқ барои Язид фиристод ва Язид он ду сарро бар яке аз дарвозаҳои Димишқ овехт.¹

Ҷавоби Язид

Язид барои ибни Зиёд навишт: «Аммо баъд, ту он чунонӣ, ки ман меҳохам ва кирдори ту монанди рафтори мардуми дурандеш ва ҳамлаи ту мисли ашхоси шучоу диловар аст. Ту моро аз дигарон бениёз кардӣ ва тасаввури ман дар бораи ту дуруст будааст, ман аз фиристодагони ту дар бораи вазъияти Кўфа саволхое кардам ва он дуру ҳамон гуна, ки навишта будӣ, аҳли фазлу диroyт дидам.

Ба ман хабар расида, ки Ҳусайн роҳии Ироқ гардидааст, ниғаҳбононро дар роҳи ӯ қарор деҳ ва ҳар касеро, ки ба ӯ гумони бад дорӣ ба зиндон афкан ва ё ба қатл бирасон, гузориши умури Кўфаро барои ман бинавис!».²

Хулосае дар робита бо хонадони Муслим (а)

Ҷаноби Муслим ибни Ақил бо Руқайя духтари Амир-ул-Мўъминин Алӣ (а) издивоҷ намуд ва аз ӯ ду фарзанд ба номҳои Абдуллоҳ ва Алӣ дорад ва фарзанди дигаре низ ба номи Муҳаммад дорад, ки модари ӯ каниз будааст. Ҳамчунин духтаре

1 Мақтал-ул-Ҳусайн, Муқаррам 163.

2 Иршоди Шайх Муфид 2/65.

дорад, ки номи ӯ Ҳамида аст ва модари ӯ Умми Кулсуми Суғро духтари Алӣ (а) мебошад. Ва чун дар Исломи ҷоиз нест марде дар як замон бо ду хоҳар издивоҷ кунад, маълум мешавад, ки Муслим баъд аз ғавти духтари аввал бо духтари дуюми ҳазрати Алӣ (а) издивоҷ кардааст.

Ҳамида духтари ҳазрати Муслим бо писари амаки худ Абдуллоҳ ибни Муҳаммад ибни Ақил ибни Абӯтолиб издивоҷ кард, ки марди бузургвор ва муҳаддису ғафҳ буд, ки Шайх Тўсӣ ӯро аз риҷоли асҳоби Имом Содиқ (а) қаламдод карда ва Тирмизӣ ба сидқу васоқати ӯ яқин намудааст ва ҳадисҳои ӯро дар (китоби) ҷомеи худ зикр карда ва ба он Аҳмад ибни Ҳанбал ва Бухорӣ ва Абӯдовуд ва ибни Моҷаи Қазвинӣ эҳтиҷоҷ кардаанд. Ӯ дар соли 142 аз дунё рафтааст. Ҳамида фарзанде ба номи Муҳаммад дорад, ки дорои панҷ фарзанд аст.

Ба ҳар ҳол авлоди ҳазрати Муслимро панҷ писар зикр кардаанд, ки Абдуллоҳ ва Муҳаммад дар ҳодисаи Карбало шаҳид шуданд ва ду писари дигар дар Кўфа ба дараҷаи волои шаҳодат ноил шуданд, ки дар ҷои худ ба зикри онҳо хоҳем пардохт. Ва аммо аз сарнавишти фарзанди панҷуми ӯ хабаре дар даст нест.¹

Хутбаи Имом (а) дар Макка

Имом (а) ҳангоми ҳаракат аз Макка ба по хоста, ин хутбаро эрон фармуданд:

«Сипос махсуси Худованд аст, он ҷӣ ӯ хоҳад ҳамон шавад, ҳеҷ касро тавони анҷоми коре нест, магар ба кўмаки ӯ. Ва дуруди Худо бар Расулаш!

Марг барои фарзандони Одам монанди гарданбанд бар гардани духтар бастааст ва ман орзуманди мулоқоти ниёғони худ ҳастам, ҳамон тавр, ки Яъқуб муштоқи дидори Юсуф буд. Ва барои ман аз пеш замин, ки бояд шаҳодатгоҳи ман бошад ва пайкари маро дар худ ҷой диҳад, интиҳоб шудааст, бояд худро ба он замин бирасонам. Ва гўё мебинам, ки дар замини Карбало

1 Ашшаҳид Муслим ибни Ақил, Муқаррам 186.

банд-банд маро гургони биёбонҳо дар «Навовис»¹ аз ҳам чудо месозанд! Ва шикамҳои холии худро пур мекунанд! Ва барои одамі гурез аз тақдире, ки қалами қазои илоҳӣ рақам задааст, мақдур нест. Ҳар чӣ ризои Худованд аст, ризои мо хонадони рисолат дар он аст.

Бар балои илоҳӣ - ин имтиҳони бузургу хатир - сабр мекунам ва аҷри собирон бо Худованди Карим аст. Онон ки бо Расули Худо (с) хешовандӣ доранд аз ӯ чудо нагарданд ва дар биҳишт дар ҳузури ӯ хоҳанд буд ва чашми Паёмбари Азим-уш-шаъни Ислом (с) ба дидори онҳо равшан мешавад. Ва ин ваъдаи Худованд аст, ки дар ӯ хилофе нест.

Ҳар кас мехоҳад чони худро дар роҳи мо фидо кунад ва худро барои лиқои Парвардгори худ омода мебинад, бо мо ҳамсафар шавад, ки ман субҳгоҳ ҳаракат хоҳам кард, иншоааллоҳ».^{2 - 3}

Ҳифзи қадосати ҳарам

Ақисӣ меғӯяд: Ҳусайн (а) дар ҳоле ки бо Абдуллоҳ ибни Зубайр маҳрамона сухан меғуфт, хитоб ба мардум фармуд: Ибни Зубайр меғӯяд: Кабӯтаре аз кабӯтарони ҳарам бош! Аммо ман дӯст дорам дар ғангоми кушта шудан фосилаам то хонаи Худо ба андозаи дарозии дастам бошад, ки он назди ман беҳтар аст аз ин ки ба миқдори як ваҷаб бошад! Ва дар назди ман чунон аст, ки

1 «Навовис» мақбараи насоро аст ва мурод аз он дар ин ҷо қаръе аст, ки назди Карбало будааст (Абсор-ул-айн, Самовӣ 17). Ва он чӣ аз калимот зоҳир мешавад «Новус» қаръе аст, ки Банӣ Риёҳ қабилаи Ҳур ибни Язиди Риёҳӣ дар он ҷо сукунат доштанд ва ҳамакнун қабри Ҳур дар он ҷо қарор дорад. (Ал-имом-ул-Ҳусайн ва асҳобуҳ 1/8).

2. الْحَمْدُ لِلَّهِ مَا شَاءَ اللَّهُ وَلَا قُوَّةَ إِلَّا بِاللَّهِ وَصَلَّى اللَّهُ عَلَى رَسُولِهِ، خُطُّ الْمَوْتِ عَلَى وَلَدِ آدَمَ مَخْطُ الْقِلَادَةِ عَلَى جِيدِ الْفَتَاةِ وَمَا أَوْلَهْنِي إِلَى اسْتِلاَقِي أَشْتِيَاقَ يَعْقُوبَ إِلَى يُوسُفَ، وَخَيْرَ لِي مَصْرَعٌ أَنَا لَا قِيَةَ، كَأَنِّي بِإِوْصَالِي تَنْقَطِعُهَا عُسْلَانُ الْفُلُواتِ بَيْنَ النَّوَابِيسِ وَكَرْبَلَا فَيَمْلَأُنِي مَنَى أَكْرَاشاً جَوْفاً وَأَجْرِبَةً سَعْباً، لَا مَحِيصَ عَنْ يَوْمٍ خُطُّ بِالْقَلَمِ، رَضِيَ اللَّهُ رِضَانَا أَهْلَ الْبَيْتِ نَصَبُوا عَلَى بَلَائِهِ وَيُؤَفِّقُنَا أَجْرَ الصَّابِرِينَ، لَنْ تَشُدَّ عَنْ رَسُولِ اللَّهِ لُحْمَتَهُ وَهِيَ مَجْمُوعَةٌ لَهُ فِي حَظِيرَةِ الْقُدْسِ تُقَرُّ بِهِمْ عَيْنُهُ وَيُنْجَزُ بِهِمْ وَعْدُهُ، مَنْ كَانَ بِإِذْلٍ فِينَا مُهْجَتَهُ وَمَوْطَنًا عَلَى لِقَاءِ اللَّهِ نَفْسُهُ فَلْيَرْحَلْ مَعَنَا فَإِنِّي رَاحِلٌ مُصْبِحاً أَنْشَاءَ اللَّهُ تَعَالَى.

3 Ал-малхуф 25.

агар дар Таф¹ кушта шавам беҳтар аз он аст, ки дар ҳарам кушта шавам.²

Ва ин ба хотири ҳурмате аст, ки Имом (а) барои хонаи Худо қоил аст ва барои ҳифзи ин ҳурмату қадосат мўътақид аст, ки дар ҳангоми шаҳодат ҳар чӣ фосилааш аз ҳарам бештар бошад беҳтар аст.

Ибни Зубайр гуфт: Агар дўст дошта бошед ман зимомии умури Маккаро дар даст хоҳам гирифт ва авомири шуморо иҷро хоҳам кард, вале Имом (а) ин пешниҳодро напазируфт ва баъд бо якдигар махфиёна сўҳбат карданд, ки мо нафаҳмидем дар чӣ робитае сўҳбат мекарданд. Ва дар ҳангоми зуҳр, ки мардум ба тарафи Мино мерафтанд, шунидем, ки Имом (а) ба тарафи Кўфа ҳаракат фармуданд.

Ва дар ривояти дигаре омадааст: Абдуллоҳ ибни Зубайр ба Имом (а) гуфт: Ба сўи Макка раҳсипор шав ва дар ҳарам иқомат намо.

Имом (а) фармуд: Ин кори норавое аст ва ман онро ҷоиз намедонам ва агар ман бар Талли Ағфар³ кушта шавам назди ман маҳбӯбтар аст аз он ки дар Макка кушта шавам.⁴

Чаро Имом (а) Ироқро ва дар Ироқ Кўфаро баргузид?

Барои интиҳоби Имом (а) иллатҳои бисёре вучуд дорад, ки ба баъзе аз онҳо ишора мегардад:

1-Сарзамини Ироқ дар он замон ба унвони қалби давлати исломӣ ва маркази амвол ва мардон шинохта мешуд, ки нақши зиёде дар футўҳоти исломӣ доштааст.

2-Кўфа маркази шиаён ва яке аз пойгоҳҳои онон буд ва дар Ироқ, ба хусус Кўфа бисёре аз шиаёни мухлис зиндагӣ мекарданд ва ба ҳамин ҷиҳат Имом Алӣ (а) дар бораи Кўфа

1 «Таф» канори дарёро гўянд ва мурод аз «Таф» он маҳалле аст, ки Ҳусайн (а) дар он шаҳид гардид ва он ҷоро «Таф» меноманд, чун дар канори Фурот қарор дорад. (Маҷмаъ-ул-баҳрайн 5/90).

2 Комил-уз-зиёрот 72.

3 «Талли Ағфар» теппаи сурхрангро гўянд ва ин ишора ба маҳалли шаҳодати он бузургвор аст. (Ал-имом-ул-Ҳусайн ва асҳобуҳ 205).

4 Комил-уз-зиёрот 72.

мефармуд: «Кўфа ганчи имон ва ҷумҷумаи Ислом ва шамшеру найзаи Худост, ки дар ҳар кучо ки бихоҳад қарор медиҳад».

3-Кўфа дар он замон ба унвони бузургтарин пойгоҳи мухолифони ҳукумати умавӣ башумор мерафт ва аҳолии Кўфа бо ҳокимони умавӣ дар ситезу мубориза буданд ва интизори заволи ононро доштанд. Аз ҷумла омилҳое, ки оташи хашму кинаи кўфиёро нисбат ба Банӣ Умайя барафрӯхта буд, интиҳоби нодурусти Муғайра ибни Шўъба ва Зиёд ибни Абих тавассути Муовия ба унвони амир буд, зеро ин ду дар замони аморати худ аз ҳеҷ ситае ба онон фурӯгузор накарда буданд.

4-Яке дигар аз иллатҳои ҳичрати Имом (а) ба Кўфа даъвати мустамирри мардуми Кўфа аз ҳазрат буд, ҳатто дар замони Муовия, ки дар ин робита номаҳои фаровоне низ ба Имом (а) навишта буданд, дар зимн агар Имом (а) ба ҷое ғайр аз Кўфа мерафт, ин савол пеш меомад, ки бо таваҷҷӯҳ ба он ҳама нома, ки барои даъват аз Имом (а) фиристода шуда буд, чаро Имом (а) ҷои дигарро интиҳоб намуд, то мунҷар ба шаҳодати эшон шавад.¹

Имом (а) ва Муҳаммад ибни Ҳанафия

Муҳаммад ибни Довуди Қумӣ аз Имом Содиқ (а) нақл кардааст, ки фармуд: Дар он шабе, ки фардояш Имом (а) аз Макка роҳи Кўфа буд, Муҳаммад ибни Ҳанафия² назди Имом омада гуфт: Эй бародар! Аҳли Кўфаро мешиносӣ, ки бо падару бародарат бевафой карданд, ман хавфи он дорам, ки ҳоли ту монанди онон бошад ва бо ту низ он гуна, ки бо онон карданд, рафтор намоянд. Агар мебинӣ, ки дар Макка бимонӣ (чун ту азизтарин ашхоси ҳарам ҳастӣ) пас бимон.

Имом (а) фармуд: Эй бародар! Аз он хавфнокам, ки Язид маро дар ҳарам ба таври ногаҳонӣ ба қатл бирасонад ва ман

1 Ҳаёт-ул-имом-ил-Ҳусайн 3/11.

2 Пештар ҷароғи гуфтугӯи Муҳаммад ибни Ҳанафия бо Имом (а) шуд, аммо ногуфта намонад, ки зоҳиран Муҳаммад аз Мадина ба Макка омада ва аз Имом (а) дархост кард дар Макка иқомат намояд, ки мавриди қабули он ҳазрат қарор нагирифт.

боиси шикаста шудани ҳурмати ин хона гардам.

Муҳаммад гуфт: Агар аз мондан дар Макка хавф дорӣ, ба сӯи Яман бирав ё ноҳияи дигареро интиҳоб кун, ки дар он ҷо қавитарини мардум ҳастӣ ва касе даст ба ту пайдо намекунад.

Имом (а) фармуд: Дар ин пешниҳод меандешам.

Ҳангоми саҳар Имом (а) ҳаракат кард, чун хабар ба Муҳаммад расид, назди эшон омад ва маҳори шутурро гирифта гуфт: Эй бародар! Ба ман ваъда додӣ, ки дар пешниҳодам бияндешӣ, чӣ сабаб шуд, ки бо ин шитоб аз Макка берун меравӣ?!

Имом (а) фармуд: Баъд аз он ки аз ту ҷудо шудам, хоб дидам, ки Расули Худо (с) назди ман омад ва фармуд: «Эй Ҳусайн! Берун рав, дар ҳақиқат Худованд ирода намуд туро кушта бибинад».

Муҳаммад гуфт: Инно лиллоҳи ва инно илайҳи роҷиун. Пас мақсуд аз бурдани ин занон чист? Ва чӣ гуна аст, ки бо ин ҳол ононро бо худ мебарӣ?

Имом (а) ҷавоб дод: Паёмбар (с) ба ман фармуд: «Хости Худованд бар ин аст, ки онон асир шаванд».

Он гоҳ Муҳаммад ибни Ҳанафия бо Имом (а) видоъ кард ва ҳазрат ҳаракат карданд.¹

Мисвар ибни Махрама

Чун Мисвар² шунид Имом (а) қасди Ироқ дорад, номае навишт ва барои Имом (а) фиристод: Мабодо фирефтаи нома ва даъвати мардуми Ироқ шавед! Агар ибни Зубайр ба шумо мегӯяд бирав ба Ироқ, то аҳолии он диёр ба ёрии шумо бархезанд, бар суҳанаш аҳамият мадиҳед, мардуми Ироқ агар толиби шумо бошанд бар маркаби худ савор шуда, ба ҳузури шумо хоҳанд шитофт ва дар чунин сураат бо азамату қувват назди онҳо ташриф

1 Ал-малҳуф 26.

2 Мисвар соли 2 ҳиҷрат дар Макка мутаваллид шуд, падараш ўро дар соли 8 ба Мадина овард ва бо ин ки дар ҳангоми вафоти Паёмбар (с) 8 сола буд, вале аз эшон ҳадис шунида ҳифз карда буд. Ҳангоме ки Ҳасин ибни Нумайр Маккаро барои ҷанг бо Абдуллоҳ ибни Зубайр муҳосира кард, ў дар ҳоле ки дар Ҳиҷри Исмоил машғули намоз буд, санге ба ў исобат карду ҷон дод ва дар он ҳангом 62 сол аз умраш гузашта буд. (Ал-истиоб 3/1399).

мебаред.

Ҳангоме ки Имом (а) номаро дарёфт кард, отифаву муҳаббати ўро сутуд ва ба оварандаи нома хотирнишон кард, ки ман аз Худо дар ин кори хатир талаби хайр мекунам.¹

Абдуллоҳ ибни Аббос

Абдуллоҳ ибни Аббос низ назди Имом (а) омад, дар ҳоле ки хичрати Имом аз Макка ба тарафи Кўфа ҳатмӣ шуда буд, Имомро савганд дод, ки дар Макка бимонад ва аҳолии Кўфаро мазаммат кард ва ба Имом (а) гуфт: Шумо назди касоне меравед, ки падаратонро кушта ва бародаратонро маҷрӯҳ намуданд ва ҳатман бо шумо низ чунин аъмолеро раво хоҳанд дошт.

Имом (а) фармуд: Инҳо номаҳои аҳолии Кўфа аст, ки барои ман фиристодаанд ва ин номаи Муслим ибни Ақил аст, ки мардуми Кўфа бо ман байъат кардаанд.

Ибни Аббос гуфт: Агар қасди шумо ҳатмӣ аст, аҳли байту фарзандони худро набаред, ки метарсам шуморо ба қатл бирасонанд ва онон назорагари ин саҳнаи ваҳшатнок бошанд.

Вале Имом (а) дархости ўро напазируфт.

Ибни Аббос, ки имтиноӣ ҳазратро мушоҳида кард, гуфт: Савганд ба он Худое, ки ҷуз ӯ худое нест, ки агар медонистам бо гирифтани мўйҳои сар ва пешони ту - ки сабаби ҷамъ шудани мардум дар атрофи мо мешавад - аз назари худ бармегаштӣ, чунин густохиро нисбат ба ту раво медоштам!

Ва ҳангоме ки боз муҳолифати Имомро бо пешниҳоди худ эҳсос кард, аз рӯи ноумедӣ гуфт: Чашми ибни Зубайрро равшан сохтӣ, ки худ ба пой худ аз Макка берун меравӣ ва Ҳичозро ҷавлонгоҳи ӯ қарор медиҳӣ, зеро ибни Зубайр касе аст, ки бо вучуди ту касе ба ӯ эътиное намекунад.²

Ва низ соҳиби китоби Маноқиби Фотима (а) аз Ибни Аббос нақл кардааст, ки гуфт: Бо Имом (а) ҳангоме ки роҳии Ироқ буд мулоқот кардам ва ба ӯ гуфтам: Эй писари Расули Худо! Аз Макка берун наравед.

1 Табақоти ибни Саъд, тарҷумаи ҳоли Имом Ҳусайн (а) 58.

2 Таҷоруб-ул-улам 2/56.

Ҳазрат фармуд: Магар намедонӣ қатлигоҳи ман ва асҳобу ёронам дар он ҷо хоҳад буд?¹

Абдуллоҳ ибни Умар

Ў,² ки аз ҷараёни ҳаракати Имом (а) бохабар шуда буд, ба хидмати Имом (а) омад ва аз он ҳазрат дархост кард, ки бо гумроҳон созиш кунад! Ва ўро аз ҷангу кушта шудан барҳазар дошт.

Имом (а) да ҷавоби ў фармуд: Эй Абӯабдурахмон! Магар намедонӣ, ки як намуна аз ночиз будани дунё дар назди Худои Таоло ин аст, ки сари Яҳё ибни Закариё ба унвони ҳадя назди зани бадкорас аз Банӣ Исроил фиристода шуд?! Оё намедонӣ, ки Банӣ Исроил аз тулӯи ғачр то тулӯи офтоб ҳафтод паёмбари Худоро куштанд ва баъд мисли ин ки ҳеҷ иттифоқе наафтода ва кори ношоистасе рух наодоаст, дар бозорҳо нишаста, машғули хариду фурӯш шуданд?! Худованд дар кайфари онон шитоб накард ва дар вақташ аз онҳо интиқом гирифт. Эй Абдуллоҳ! Аз Худо битарс ва аз ёрии ман рӯй магардон.³

Ҷобир ибни Абдуллоҳ Ансорӣ

Ў низ назди Имом (а) омад ва аз он ҳазрат дархост кард, ки аз Макка берун наравад, вале Имом (а) ҳамон ҷавоби худро, ки ба дигарон дода буд, барои ў такрор кард.⁴

1 Исбот-ул-хулот 2/558.

2 Абдуллоҳ ибни Умар ибни Хаттоб, модари ў Зайнаб духтари Мазъун аст. Дар ҷанги Уҳуд иҷозати ширкат наёфт, зеро ҷаҳордаҳсола буд. Дар соли 73 баъд аз қатли Абдуллоҳ ибни Зубайр дар Макка дар синни 86 солағӣ вафот кард. Ва чун марғаш фаро расид, гуфт: Бар ҳеҷ чизи дунё афсӯс намехӯрам, магар ин ки бо гурӯҳи боғия (Муовия ва аҳли Шом) наҷангидам ва Алиро дар ин амр ёрӣ накардам. (Ал-истиоб 3/950).

3 Биҳор-ул-анвор 44/365. Ва дар Амолии Шайх Садуқ, маҷлиси 30, ҳадиси 1 омадааст, ки Абдуллоҳ ибни Умар ба Имом (а) гуфт: Он ҷои аз баданатро, ки Расули Худо (с) мебӯсид бикушо! Пас он ҳазрат синаи худро кушод ва Абдуллоҳ ибни Умар се бор онро бӯсид ва гуфт: Ё Абӯабдуллоҳ! Туро ба Худо месупорам, медонам, ки туро хоҳанд кушт.

4 Таърих-ул-ислом, Заҳабӣ 1/342.

Абдуллоҳ ибни Зубайр

Ҳамон тавр, ки пештар ёдовар шудем, ибни Зубайр¹ ба Имом (а) пешниҳод кард, ки дар Макка иқомат кунад, то ӯ бо Имом (а) байъат намуда ва мардум низ ба пайравӣ аз ӯ бо Имом (а) байъат кунанд. Ва ин кор ба хоҳири он буд, ки аз худ тўҳматро дур намояд ва мардум ин пешниҳодро ба унвони ҳусни ният ва хайрхоҳии ӯ бардошт кунанд.

Ва дар нақли дигаре омадааст, ки: Чун хабар ба ибни Зубайр расид, ки Имом (а) роҳии Кўфа аст - барои ӯ бисёр гарон буд, ки Имом (а) дар Макка бимонад ва мардум бо вучуди Имом (а) аз итоати фармонҳои ӯ сарпечӣ мекарданд ва ҳеҷ чизе ўро бештар аз хуруҷи Имом (а) аз Макка хушҳол намекард - назди Имом (а) омада гуфт: Чӣ қасде доред? Ба Худо савганд, ки ман аз ҷиҳоду мубориза накардан бар зидди Банӣ Умайя ба хоҳири ситамҳое, ки бар бандагони солаҳи Худо раво медоранд, бисёр хавфнокам ва аз азоби илоҳӣ метарсам!!

Имом (а) фармуд: Қасд дорам ба Кўфа биравам.

Ибни Зубайр гуфт: Худо туро муваффақ бидорад, агар ман ҳам ёроне монанди ёрони ту доштам, аз рафтани ба он диёр имтиноъ намекардам.

Ибни Зубайр бо вучуди ин ки қалбан аз қасди Имом (а) бисёр хушҳол буд, вале барои ҳифзи зоҳир ва маҳфуз мондан аз захми забонҳо ва тўҳматҳои эҳтимолӣ, ба Имом (а) гуфт: Агар шумо дар ҳамин ҷо бимонед ва мо ва мардуми Ҳиҷозро ба байъат фаро хонед, ба сўи шумо хоҳем шитофт ва бо шумо байъат хоҳем кард, зеро шуморо ба амри хилофат сазовортар аз Язид ва падари Язид (Муовия) медонем!²

1 Модараш Асмо духтари Абўбакр аст, дар соли дуҷуми ҳиҷрат мутавааллид шуд. Алӣ (а) фармуд: Зубайр аз мо шумурда мешуд, то ин ки Абдуллоҳ фарзанди ӯ бузург шуд.

Дар соли 64 пас аз марги Муовия ибни Язид, бо ӯ ба хилофат байъат карданд ва мардуми Ҳиҷоз ва Яман ва Ироқ ва Хуросон бар итоати ӯ гардан ниҳоданд. Дар рўзи 17 Ҷимоди-юл-уло ва ё нимаи Ҷимоди-юс-сонӣ дар синни 72 солагӣ дар замони ҳукумати Абдулмалик ибни Марвон дар Макка ба қатл расид ва бадани ўро ба дор овехтанд. (Ал-истиоб 3/905).

2 Нафс-ул-маҳмуд 167.

Номаи Абдуллоҳ ибни Ҷаъфар

Чун ба аҳли Мадина хабар расид, ки Имом (а) қасди рафтан аз Макка ба Ироқро дорад, Абдуллоҳ ибни Ҷаъфар¹ барои он ҳазрат нома навишт, ки: Шуморо ба Худо савганд, аз Макка хориҷ нашавед! Ман бар ин қасде, ки шумо гирифтаед хавфнокам ва метарсам, ки шумо ва аҳли байти шуморо аз дами шамшер бигузaronанд. Ва агар шумо ба шаҳодат бирасед нури замин хомӯш хоҳад шуд, шумо амири мӯъминон ва чароғи ҳидояти ин уммат ҳастед, дар рафтан ба Ироқ шитоб макунед, ман аз Язид ва сардамдорони Бани Умайя барои шумо ва фарзандон ва Аҳли Байт ва дороии шумо хатти амон хоҳам гирифт, вассалом.

Ҷавоби Имом (а)

Имом (а) дар ҷавоб навиштанд: Ман номаатро хонда ва манзуратро дарёфтам, инак туро огоҳ мекунам, ки ман ҷаддам Расули Худоро дар хоб дидам ва ӯ маро ба амре хабар дод, ки ман бояд ба анҷоми он бикӯшам, хоҳ зоҳиран ба нафъи ман бошад ё ба зиёни ман, ба Худо савганд, эй писари амак! Агар ман дар сӯроҳи чунбандае аз чунбандагони замин бошам, инҳо (Бани Умайя) маро берун оварда ва мекушанд. Ба Худо савганд эй писари амак! Бар ман таҷовуз раво хоҳанд дошт, ҳамон гуна, ки қавми яҳуд дар рӯзи шанбе ситаму таҷовузро пешаи худ карданд.²

1 Кунияи ӯ Абӯҷаъфар ва модараш Асмо духтари Умайс аст. Ӯ аввалин мавлуде аст, ки дар Ҳабаша аз Муслимин ба дунё омад ва бо падараш Ҷаъфар ибни Абӯтолиб аз Ҳабаша ба Мадина омад ва аз Расули Худо (с) ҳадис ҳифз намуд ва ривоят кард. Вай марди саховатманде буд, ки ӯро «Баҳр-ул-ҷуд» мегуфтанд. (Ал-истиоб 3/880).

2 Ал-футӯҳ 5/115.

4

Аз Макка то Карбало

Таъқиби Имом (а)

Чун ба Амр ибни Саид ибни Ос хабар доданд, ки Имом (а) аз Макка хориҷ шуда ва ба сӯи Ироқ метозад, фармон дод, то ӯро таъқиб ва дастгир кунанд. Ва маъмуруни ҳукумати пас аз соатҳо рикоб задан ҳангоме ки аз даст ёфтанд ба Имом (а) ноумед шуданд, ба Макка бозгаштанд.¹

Ақбаба ибни Самъон мегӯяд: Чун Имом (а) аз Макка хориҷ гардид, Амр ибни Саид ҷамоатеро ба фармондеҳии бародараш Яҳё фиристод, то Имомро аз рафта ба Ироқ боздошта, ба Макка баргардонад, вале Имом (а) аз бозгашт ба Макка худдорӣ кард, он гурӯҳ бо ёрони Имом (а) даргир шуда ва бо тозиёна бар онҳо ҳамлавар шуданд ва Имом (а) ва ёронаш дар баробари онҳо шуҷоона муқовимат карда, ба тарафи Кӯфа роҳро идома доданд.

Он гурӯҳ гуфтанд: Эй Хусайн! Оё тақвои Худоро пеша намеkunӣ ва аз ҷамоат берун рафта ва байни уммат ҷудой меандозӣ?!

Имом (а) дар ҷавоб ин оятро қироат кард:

لِي عَمَلِي وَلَكُمْ عَمَلُكُمْ أَنْتُمْ بَرِيئُونَ مِمَّا أَعْمَلُ وَأَنَا بَرِيءٌ مِمَّا تَعْمَلُونَ²

1 Ал-иқд-ул-фарид 4/166.

2 Юнус: 41. «Амали ман барои худам ва амали шумо ҳам аз они шумо, аз он чӣ ман мекунам безоред ва ман низ аз аъмоли шумо безорӣ меҷӯям». Мусир-ул-аҳзон 39.

Номаи Валид ибни Утба

Чун ба Валид ибни Утба - амири Мадина - хабар расид, ки Имом (а) ба сӯи Ироқ ҳаракат кардааст, номае барои Убайдуллоҳ ибни Зиёд ба ин мазмун навишт: Аммо баъд, Ҳусайн ба сӯи Ироқ ҳаракат кардааст ва ӯ фарзанди Фотима духтари Расули Худост. Эй писари Зиёд! Ҳазар кун аз ин ки аз ноҳияи ту осебе ба ӯ бирасад, ки бар худ ва қабилаат зиён ворид хоҳӣ кард, зиёне, ки ҳеч чиз ва ҳеч кас наметавонад пеши онро бигирад ва то дунё боқӣ аст ҳеч кас онро фаромӯш нахоҳад кард.

Вале Убайдуллоҳ ба номаи Валид эътиное накард.¹

Муҳосираи роҳҳо

Ҳангоме ки Убайдуллоҳ аз ҳаракати Имом (а) ба ҷониби Кӯфа огоҳ шуд, шахсе ба номи Ҳасин ибни Усомаи Тамимӣ ва баъд шахси дигаре аз фарзандони Ҷашиш ибни Моликро, ки масъулияти ашхоси лашкари ўро бар ўҳда дошт, фиристод ва ӯ дар «Қодисия» фуруд омад ва лашкарро аз «Қодисия» то «Хаффон» ва аз «Қутқутона» то «Лаълаъ»² мустақар намуд.³

Сипас фармон дод мобайни «Воқиса»⁴ то тариқи Шом ва аз он ҷо то роҳи Басраро муҳосира намуданд ва ба касе иҷозати рафту омад аз ин маҳдударо наметоданд. Ва ҳангоме ки Имом (а) аъробро дар миёни роҳ мулоқот кард, аз онҳо дар бораи ин муҳосира пурсиш кард, онҳо гуфтанд: Ба Худо савганд мо наметавонем ин ҳалқаи муҳосираро бишканем ва қудрати ин корро надорем. Пас Имом (а) ба роҳи худ идома дод.⁵

Суфён ибни Уяйна аз Алӣ ибни Язид ва ӯ аз Алӣ ибни Ҳусайн (а) нақл мекунад, ки он ҳазрат фармуд: Пас аз берун рафтан аз Макка дар ҳеч манзиле фуруд наомадем ва аз он ҷо кўч накардем,

1 Бихор-ул-анвор 44/368.

2 Лаълаъ исми кўҳ ва ё манзиле аст байни Кӯфа ва Басра. (Маросид-ул-иттилоъ 3/1205).

3 Ансоб-ул-ашроф 3/166.

4 «Воқиса» маконе дар тариқи Макка ба Ироқ аст. (Мўъҷам-ул-булдон 5/354).

5 Иршоди Шайх Муфид 2/72.

магар ин ки падарам мочарои Яҳё ибни Закариё ва кушта шудани ўро ёдовар мешуд. Ва рўзе фармуд: Аз пастихои дунё назди Худо ин аст, ки сари Яҳё ибни Закариёро ба расми ҳада назди зани бадқорое аз Банӣ Исроил бурданд.¹

Номаи Амр ибни Саид ба Язид

Амр ибни Саид волии Макка хабари ҳаракати Имомро ба Кўфа барои Язид ибни Муовия навишт, Язид чун номаи Амрро хонд, ин шеърро замзама кард:

فَإِنْ لَا تَزُرْ قَبْرَ الْعَدُوِّ فَإِنَّهُ يَزُرُّكَ عَدُوٌّ أَوْ يُلَوِّمَنَّكَ كَاشِحٌ²

Пас ба Убайдуллоҳ номае навишт ба ин мазмун: «Ба ман хабар расида, ки Ҳусайн роҳии Кўфа гардидааст. Асру замони ту аз миёни замонҳо ва шаҳри ту дар миёни шаҳрҳо бо масъалаи Ҳусайн омехтааст ва ту аз миёни коргузорон бо ў рӯ ба рӯи ҳам қарор гирифтаед ва дар ин мочаро ё тан ба бандагӣ хоҳӣ дод ва ё озодагӣ ихтиёр хоҳӣ кард».³

Манозили Макка то Карбало

Имом (а) дар роҳи Макка то Карбало бист манзил (ва ба қавли баъзе бештар)-ро пушти сар гузорид ва дар ин манзилҳо мулоқотҳои қобили таваҷҷўхе доштанд, ки мо ба нақли онҳо ба ихтисор мепардозем:⁴

1-Ал-абтаҳ⁵

Имом (а) дар ин манзил бо Язид ибни Сабити Басрий, ки шарҳи ў гузашт, мулоқот кард.⁶

2-Танғим

1 Тафсири Маҷмаъ-ул-баён 3/502.

2 «Агар назди қабри душман наравӣ ва ўро зиёрат нақунӣ, ў назди ту хоҳад омад ва ё душман туро маломат кунад». Мусир-ул-аҳзон 44.

3 Ал-иқд-ул-фарид 4/169.

4 Тартиби манозили Имомро то Карбало бар ҳасаби он ҷӣ марҳуми Қазвинӣ дар китоби «Ал-имом-ул-Ҳусайн ва асҳобуҳ» овардааст, зикр кардем.

5 «Абтаҳ» маконе байни Макка ва Мино, ки ба Мино наздиктар аст. (Мўъҷам-ул-булдон 1/74).

6 Ал-имом-ул-Ҳусайн ва асҳобуҳ 150.

Имом (а) чун ба «Танъим»¹ расид, дар он ҷо қофилаеро мушоҳида намуд, ки аз Яман меомаданд, пас аз аҳли он қофила шутуронеро барои асосияи худ ва ёронаш иҷора намуда ба онҳо гуфт: Ҳар касе меҳоҳад бо мо ҳамроҳ шавад, мо кирои ӯро пардохт намуда, сўҳбати ӯро некӯ хоҳем дошт. Пас гурӯҳе бо Имом (а) ҳамсафар шуданд ва гурӯҳи дигаре ҷудо гардида, ба роҳи худ идома доданд.²

3-Сифоҳ³

Имом (а) дар ин манзил бо Фараздақи шоир⁴ мулоқот намуд ва ба ӯ гуфт: Барои ман аз мардуми Ироқ сўҳбат кун.

Гуфт: Дилҳои мардум бо шумост ва шамшерҳояшон бо Бани Умайя аст.⁵

4-Водии Ақиқ⁶

Дар инманзил Авн ва Муҳаммад фарзандони Абдуллоҳ ибни Ҷаъфари Тайёр ба хидмати Имом (а) расиданд ва бо худ номае аз падарашон оварда буданд, дар он хоста шуда буд, ки он ҳазрат аз рафтан ба Кўфа мунсариф шуда, ба Макка бозгардад. Ҳамзамон бо навиштани нома Абдуллоҳ ибни Ҷаъфар назди Амр ибни Саид - ҳокими Макка - рафт ва барои Имом (а) амон гирифт ва онро ба ҳамроҳи номае тавассути бародари Амр ба хидмати Имом (а) фиристод ва худ Абдуллоҳ низ омад ва Имомро дар «Зоти Ироқ» мулоқот намуд ва амонномаро барои Имом (а) қироат кард.

Имом (а) ба хостаи онҳо розӣ нашуд ва фармуд: Расули Худоро дар ҳоли дидам, ки ба ман фармон дод, то ба ҳаракати худ идома диҳам ва ман чизеро, ки Расули Худо (с) фармон додааст анҷом хоҳам дод.

1 «Танъим» маконе аст дар Макка, берун аз ҳарам, ки аҳли Макка барои умра аз он ҷо мўҳрим мешаванд. (Маросид-ул-иттилоъ 1/277).

2 Иршоди Шайх Муфид 2/68.

3 «Сифоҳ» маконе байни Ҳунайн ва ҳарам аст. (Мўъҷам-ул-булдон 3/412).

4 Номи Фараздақ Ҳумом фарзанди Ғолиб ибни Саъсаа мебошад.

5 Таърих-ул-халифа, ибни Хайёт 231. Комили ибни Асир 4/40. Ал-иқд-ул-фарид 4/171.

6 «Ақиқ» манзиле, ки Имом (а) дар он ҷо таваққуф намуданд ва ин водӣ дар миёни водии Зулхулайфа аст. (Мўъҷам-ул-булдон 4/139).

Абдуллоҳ ба ҳамроҳи Яҳё ибни Саид аз Имом (а) чудо гардид, дар ҳоле ки ду фарзанди Абдуллоҳ назди Имом (а) монданд ва ба фарзандони худ суфориш кард, то ҳамеша ҳамроҳи Имом (а) бошанд, вале худ узрхоҳӣ кард ва бозгашт.¹

5-Водии Сафро

Вуруди Имом (а) дар водии Сафро² баробар бо рӯзи якшанбе 13 Зилҳиҷча аст.

Мучмаъ ибни Зиёд ва Аббод ибни Муҳочир Имомро дар ин манзил мулоқот карданд ва ҳамроҳи он ҳазрат ба Карбало омада ва ба шарафи шаҳодат ноил гаштанд.³

6-Зоти Ирқ

Рӯзи душанбе 14 Зилҳиҷча Имом (а) дохили «Зоти Ирқ»⁴ шуданд ва Бушр ибни Ғолиби Асадӣ мулоқот намуда, аз мардуми Кӯфа савол кардаанд. Ӯ ҷавоб дод: Дилҳо бо шумо ва шамшерҳо бо Банӣ Умайя аст. Имом (а) фармуд: Рост гуфти Ӯ бародари Асадӣ.⁵

Риёш аз ровии ин ҳадис нақл мекунад: Ман дар байни роҳ бо хаймаи Имом (а) рӯ ба рӯ шудам ва ба ҷониби он хайма рафта, ба Имом (а) салом карда гуфтам: Ӯ фарзанди Расули Худо (с)! Падару модарам ба фидоят, ҷӣ амре сабаб шуд, ки дар ин сарзамини хушк фуруд омадӣ?

Фармуд: Ман аз хавфи ин ҷамоат (Банӣ Умайя) дар ин макон ҳастам ва инҳо номаҳои мардуми Кӯфа аст, вале ҳамин соҳибони номаҳо маро хоҳанд кушт. Ва чун чунин кунанд ҳар кори ҳарому нақӯҳидаеро бетарс аз азоби илоҳӣ анҷом диҳанд ва дар ин ҳол Худо касеро ба сӯи онҳо хоҳад фиристонд ва онҳоро аз дами тег хоҳад гузаронид ва ба хоки мазаллату хорӣ хоҳад нишонид, ба тавре ки залилтар аз қавми Ама⁶ шаванд.¹

1 Абсор-ул-айн 39. Ал-имом-ул-Хусайн ва асҳобуҳ 64.

2 «Водии Сафро» аз ноҳияҳои Мадина ва дорои нахлу зироати зиёд аст. (Мӯъҷам-ул-булдон 3/412).

3 Абсор-ул-айн 115.

4 «Зоти Ирқ» маконе аст, ки хоҷиёни Ироқ дар он ҷо мӯҳрим мешаванд. (Маросид-ул-иттилоъ 2/932).

5 Мусир-ул-аҳзон 42.

6 Мурод аз «қавми Ама» ҳамон қавми Сабо аст.

7-Батн-ур-рама

Рӯзи 15 моҳи Зилҳиҷча баробар бо рӯзи сешанбе буд, Имом (а) ба «Ҳоҷари Батн-ур-рама»² расид.³ Дар ин манзил Имом (а) Қайс ибни Мусаҳҳари Сайдовӣ - ва баъзе гуфтаанд, ки бародари ризоии худ Абдуллоҳ ибни Яқтур - ро бо номае ба сӯи аҳли Кӯфа фиристонд, дар ҳоле ки зоҳиран хабари шаҳодати Муслим ибни Ақил (раҳматуллоҳи алайҳ) ба ӯ нарасида буд. Мазмуни нома ин буд:

«Бисмиллоҳир-Раҳмонир-Раҳим. Аз Ҳусайн ибни Алӣ ба сӯи бародаронаш аз мӯъминин ва муслимин, саломун алайкум, ман Худои Якторо ҳамд мекунам, аммо баъд, номаи Муслим ибни Ақил ба ман расид ва ӯ ба ман хабар додааст аз ҳусни раъйи ашроф ва аҳли машварати шумо бар ёрии мо ва талаби ҳаққи мо. Ва ман аз Худои Мутаол масъалат мекунам, ки дар ҳаққи мо эҳсон намуда ва шуморо ачри бузурге ато намояд. Ман рӯзи сешанбе ҳаштуми Зилҳиҷча (рӯзи тарвия) аз Макка берун омадам, вақте фиристодаи ман назди шумо расид, дар кори худ шитоб кунед ва ҳар чӣ лозимаи кор аст тадорук бибинед, ки дар ҳамин рӯзҳо ман хоҳам расид иншоаллоҳ, вассалому алайкум ва раҳматуллоҳ».⁴

Моҷарои Қайс ибни Мусаҳҳари Сайдовӣ

Имом (а) номаро ба марди шучое ба номи Қайс ибни Мусаҳҳари Сайдовӣ⁵ супурд ва ӯ номаро гирифта бо шитоб рикоб мезад, то ба Қодисия расид, гурӯҳе аз муздурони ибни Зиёд, (ки ҳар касе

1 Ал-бидоя ван-ниҳоя 8/183. Бихор-ул-анвор 44/368.

2 «Батн-ур-рама» маконе аст, ки мардуми Басра ва Кӯфа дар он ҷо ба ҳам мерасанд ва аз он ҷо роҳии Мадина мешаванд. (Маросид-ул-иттилоъ 2/634).

3 Ал-имом-ул-Ҳусайн ва асҳобуҳ 161.

4 Ал-бидоя ван-ниҳоя 8/181.

5 Ӯ Қайс ибни Мусаҳҳар ибни Холид ва марди шарифу шучоъ ва аз мухлисин дар муҳаббати Аҳли Байт (а) аст ва дар ин ки Имом (а) Қайсро аз кучо ба Кӯфа фиристонд, байни муаррихон ихтилоф аст. Дар бештари нақлҳо омадааст, ки он ҳазрат Қайсро аз Батн-ур-рама ба Кӯфа фиристодааст, вале аз нақли Бихор 44/381 чунин истифода мешавад, ки Имом (а) ӯро баъд аз фуруд омадан ба Карбало ба Кӯфа фиристодааст.

бар Ироқ дохил ё хориҷ мешуд тафтиш ва бозрасии баданӣ мекарданд), роҳро бар ӯ гирифтанд, то ӯро тафтиш кунанд, ӯ ночор номаи Имомро пора намуд, то аз мазмуни он огоҳ нашаванд.

Муздурон Қайс ва қитъаҳои номаро назди Убайдуллоҳ фиристоданд, Убайдуллоҳ аз ӯ пурсид: Ту кистӣ?

Ҷавоб дод: Марде аз шиаёни Амир-ул-Мўъминин Ҳусайн ибни Алӣ (а).

Убайдуллоҳ гуфт: Номаро, ки бо ту буд чаро пора намудӣ?

Ҷавоб дод: Барои ин ки ту аз мазмунаш огоҳ нашавӣ!

Убайдуллоҳ гуфт: Номаро кӣ фиристод ва назди кӣ мебарӣ?

Қайс гуфт: Нома аз Ҳусайн (а) ба сӯи гурӯҳе аз аҳли Кўфа буд, ки ман номҳои онҳоро намедонам.

Убайдуллоҳ хашмнок шуд ва фарёд зад: Ба Худо савганд туро харгиз раҳо накунам, магар ин ки номҳои онҳоро биёӣ ва ё ин ки бар минбар боло рафта ва Ҳусайн ва падару бародарашро лаънат кунӣ! Дар ин сурат туро раҳо мекунам, вагарна туро аз дами теғ хоҳам гузаронид!

Қайс дар ҷавоб гуфт: Чун он гурӯҳро намениносам, пешниҳоди дуҷуми туро анҷом хоҳам дод.

Убайдуллоҳ бо ин гумон, ки ӯ аз марг меҳаросад, қабул кард ва дастур дод мардуми Кўфа дар масҷиди аъзами он шаҳр ҷамъ шаванд, то суханони Қайс фиристодаи Имомро дар мадҳи Банӣ Умайя бишунаванд.

Дар ин ҳангом Қайс бар фарози минбар рафт ва пас аз ҳамду санои илоҳӣ бар Расули Худо (с) дуруд фиристод ва бар Алӣ (а) ва фарзандонаш раҳмат фиристод, сипас бар Убайдуллоҳ ва падараш ва сардамдорони ҳукумат аз кўчаку бузург лаънат фиристод ва бо садои баланд гуфт: Эй мардум! Ҳусайн (а) беҳтарин халқи Худо ва фарзанди Фотима духтари Расули Худост ва ман фиристодаи ӯ ба сӯи шумо ҳастам, ман дар яке аз манозил байни роҳ аз ӯ ҷудо шуда, назди шумо омадам, то паёми ӯро бирасонам, ба нидои ӯ лаббайк гӯед.

Маъмурони ибни Зиёд, ки шохиди моҷаро буданд, ҷараёнро

ба Убайдуллоҳ гузориш карданд ва ӯ, ки комилан дар нақшаи худ шикаст хӯрда буд ва ҳашм саропояшро гирифта буд, фарёд зад, ки ӯро ба болои қаср бурда ва ба зераш афкананд, маъмуриони ӯ чунин карданд ва Қайсро ба шаҳодат расонида, устухонҳои ӯро дарҳам шикастанд.

Чун хабари шаҳодати Қайс ба Имом (а) расид, бисёр андӯҳгин гардид ва дар ҳоле ки ашк аз дидагонаш чорӣ буд, мегуфт: «Бор Худоё! Барои мо ва шиаёни мо ҷойгоҳи воло дар назди худ қарор деҳ ва мо ва шиаёни моро дар чивори раҳмати худ мустақар намо, ки ту бар анҷоми ҳар коре қодирӣ».¹

8-Файд

Рӯзи чаҳоршанбе 16 Зилҳиҷҷа Имом ба манзили «Файд» расиданд.²

9-Уҷфур

Имом (а) рӯзи панҷшанбе 17 Зилҳиҷҷа ба манзили «Уҷфур»³ расиданд.⁴

10-Хузаймия

Имом (а) рӯзи ҷумъа 18 Зилҳиҷҷа бар ин макон⁵ фуруд омад ва як шабонарӯз дар ин манзил таваққуф намуд. Ҳангоми субҳ Зайнаби Мукаррама (а) ба назди ӯ омада гуфт: Эй бародар! Оё ба шумо бигӯям, ки шаби гузашта чӣ шундаам?!

Имом (а) фармуд: Чӣ шунидӣ?

Гуфт: Дар нимаи шаб аз хаймаҳо берун рафтам, шундаам хотифе мегуфт:

أَلَا يَا عَيْنُ فَاحْتَفِلِي بِجَهْدٍ وَمَنْ يَنْكِ عَلَى الشُّهْدَاءِ بَعْدِي
عَلَى قَوْمٍ تَسُوقُهُمُ الْمَنَايَا بِمِقْدَارٍ إِلَى أَنْجَازٍ وَعْدٍ^٦

1 Ал-футӯҳ 5/147.

2 Ал-имом-ул-Ҳусайн ва асҳобуҳ 162.

3 «Уҷфур» ҷамъи «ҷуфр», номи ҷоҳе дар манзили байни Файд ва Хузаймия мебошад.

4 Ал-имом-ул-Ҳусайн ва асҳобуҳ 163.

5 «Хузаймия» маконе аз маконҳои ҳоҷиён баъд аз Саълабия аст. (Маросид-ул-иттилоъ 1/466).

6 «Эй чашм! Бикӯш ва аз ашк пур шав, кист баъд аз ман бар ин шаҳидон

Хусайн (а) фармуд: Эй хоҳар! Ҳар чиро ки Парвардгор муқаддар фармудааст, ҳамоно хоҳад шуд.²

11-Шуқуқ

Вуруди Имом (а) дар ин манзил³ баробар бо рӯзи якшанбе 20 Зилҳиҷча будааст.⁴

Дар ин манзил Имом (а) мардеро дид, ки аз ҷониби Кӯфа меояд ва Имом (а) аз ӯ дар бораи мардуми Кӯфа савол намуд ва ӯ вазъияти мардумро бозгӯ кард.

Имом (а) фармуд: Кор дасти Худои Мутаол аст, ҳар чӣ хоҳад анҷом медиҳад ва баъд ин ашъорро иншод фармуд:

فَإِنْ تَكُنِ الدُّنْيَا تُعَذِّبُ نَفْسِيَةً فَدَارُ ثَوَابِ اللَّهِ أَعْلَى وَأَنْبَلُ
وَإِنْ تَكُنِ الْأَمْوَالُ لِلتَّرِكَ جَمْعُهَا فَمَا بَالُ مَتْرُوكٍ بِهِ الْحَرْ يُبْخَلُ
وَإِنْ تَكُنِ الْأَرْزَاقُ قَسَمًا مُقَدَّرًا فَقَلِيلُ حِرْصِ الْمَرْءِ فِي الْكَسْبِ أَجْمَلُ
وَإِنْ تَكُنِ الْأَبْدَانُ لِلْمَوْتِ أَنْشِئَتْ فَقَتْلُ أَمْرِي بِالسَّيْفِ فِي اللَّهِ أَفْضَلُ
عَلَيْكُمْ سَلَامٌ يَا آلَ أَحْمَدٍ فَإِنِّي أَرَانِي عَنْكُمْ سَوْفَ أَرْحَلُ

«Агар дунё нафису гаронбаҳо аст, биҳишт, ки маҳалли подоши илоҳӣ аст гиромитар ва гаронбаҳотар аст. Агар натиҷаи гирдовари амвол ба ҷо гузоридаи онҳост, чаро ҷавонмард нисбат ба он бӯхл меварзад? Агар ризқҳо барои одамиён муқаддар шудааст, ҳар чӣ ҳирс дар касби рӯзӣ камтар бошад, зеботар аст. Агар баданҳо барои марг офарида шудаанд, кушта шудани одамӣ бо шамшер дар роҳи Худо афзал аст. Саломӣ

бигиряд. Қавме, ки марг онҳоро бо худ мебарад, чунон чӣ Худо муқаррар намудааст, то ваъдаи ӯ таҳаққуқ ёбад».

1 Ибни Қулавайҳ дар боби навҳаи париён бар Имом Хусайн (а) аз Умми Салама (р) нақл карда, ки ин ашъорро хангоме ки Имом (а) шаҳид гардид, аз париён шунидааст. (Комил-уз-зиёрот 93).

2 Биҳор-ул-анвор 44/372.

3 «Шуқуқ» манзиле баъд аз «Воқисия» аст барои касе, ки аз Кӯфа ба Макка меравад. (Мӯъҷам-ул-булдон 3/356).

4 Ал-имом-ул-Хусайн ва асҳобуҳ 165.

5 Маноқиби ибни Шаҳрошӯб 4/95.

Худо бар шумо эй хонадони Аҳмад, ман худро мебинам, ки ба зудӣ аз канори шумо кўч хоҳам кард».

12-Зарвад

Рӯзи душанбе 21 Зилҳиҷа буд, ки қофилаи Имом (а) ба «Зарвад»¹ расид² ва он ҷо миқдоре таваккуф намуд.

Мулоқот бо Зухайр ибни Қайн

Дар наздикии хаймаи Имом (а) Зухайр ибни Қайн фуруд омада буд. Ў аз ҳаводорони Усмон ба шумор мерафт ва дар он сол маросими ҳаҷро ба ҷо оварда, ба Кўфа бозмегашт.³

Ҷамоате аз қабилаи Банӣ Фазора ва Буҷайла нақл кардаанд, ки: Мо бо Зухайр ибни Қайн аз Макка бозмегаштем ва дар роҳ ҳамроҳ бо Ҳусайн (а) ва ҳамроҳонаш ҳамроҳ шудем, чун Ҳусайн дар маҳалле фуруд омад, мо дар ҷои дигаре фуруд омадем, вале дар баъзе аз манзилҳо Имом (а) дар маҳалле фуруд омад, ки мо ҳам ночор дар ҳамон ҷо таваккуф кардем. Дар манзили «Зарвад» буд, ки бо Зухайр ибни Қайн нишаста таом меҳӯрдём, ки ногаҳон фиристодаи Ҳусайн (а) бар мо дохил шуд ва салом карда гуфт: Эй Зухайр ибни Қайн! Маро Абоабдуллоҳ Ҳусайн (а) ба сӯи ту фиристод, ки ўро мулоқот кунӣ.

Мо ҳама даст аз таом кашида сукут кардем, ҳамсари Зухайр - ки Дейлам ё Дилҳам духтари Амр буд - гуфт: Субҳоналлоҳ! Фарзанди Паёмбар (с) туро фаро хонда ва касеро дар паят фиристод ва ту аз рафтан худдорӣ мекуни?! Чӣ мешавад агар назди ў рафта ва сухани ўро бишунавӣ!

Зухайр аз ҷой бархост ва ба сӯи Имом (а) рафт, тўле накашид, ки муроҷиат намуд, дар ҳоле ки чехрааш медурахшид, фармон дод, то хаймаҳоро ҷамъ намуда, борҳоро бардошта, дар ҷивори хаймаи Имом (а) хайма зананд. Ва баъд ба ҳамсараш гуфт: Туро талоқ додам, зеро дўст надорам аз ман ҷуз ҳубӣ ба ту бирасад, ман қасд кардам, ки дар рикоби Ҳусайн (а) бошам ва ҷонамро

1 «Зарвад» маконе аст байни Саълабия ва Хузаймия, ки роҳи ҳочиён аз Кўфа мебошад. (Мўъҷам-ул-булдон 4/327).

2 Ал-имом-ул-Ҳусайн ва асҳобух 166.

3 Ҳаёт-ул-имом-ил-Ҳусайн 3/66.

фидои ӯ кунам. Сипас ҳамсари худро бо миқдоре озуқаву мол бо чанд тан аз амакзодаҳояш ҳамроҳ кард, то ӯро ба мақсад бирасонанд, ҳамсари Зухайр бархост ва гирист ва бо ӯ видоъ карда гуфт: Худо ёру мададкори ту бошад ва барои ту ин сафарро ба хайр кунад ва дар рӯзи қиёмат ин аз худгузаштагии маро ба ҷадди Ҳусайн (а) ёдовар бош.¹

Зухайр баъд аз видоъ бо ҳамсараш ба ҳамроҳони худ гуфт: Ҳар касе аз шумо дӯст дошта бошад бо ман биёяд, вагарна ин охири дидори мост! Ва баъд ҳадисеро барои ҳамроҳони худ нақл кард, ки мо дар «Баланҷар»² ҷанг мекардем ва Худованд моро пирӯз кард ва ғаниматҳое ба даст овардем. Салмони Боҳилӣ³ (дар ривояти дигар Салмони Форсӣ омадааст) ба мо гуфт: Оё ба ин фатҳу пирӯзӣ ва гирифтани ғаниматҳо хушҳолу масруред? Гуфтем: Оре! Гуфт: Замоне ки ҳузури бузурги ҷавонони Оли Муҳаммад (яъне Ҳусайн)-ро дарк кардед, ба ҷанг намудан дар канори ӯ ва ёрии ӯ ва ғаниматҳое, ки дар ин роҳ насиби шумо хоҳад шуд, бештар шод бошед! Ман ҳамакнун шуморо ба Худо месупорам.

Иброҳим ибни Саид, ки аз ҳамроҳони Зухайр буд, ривоят кардааст: Ҳангоме ки Зухайр назди Имом (а) рафт, ҳазрат ба ӯ фармуд, ки ман дар Карбало кушта хоҳам шуд ва сарамро Зухр ибни Қайс ба умеди гирифтани ҷоиза назди Язид хоҳад бурд, вале Язид чизе ба ӯ нахоҳад дод!⁴

13-Саълабия

Вуруди Имом (а) дар ин манзил⁵ рӯзи сешанбе 22 Зилҳиҷча будааст.⁶

Хабари шаҳодати Муслим (а)

Абдуллоҳ ибни Сулаймон ва Мунзир ибни Мушмаилли Асадӣ

1 Ал-малҳуф 30.

2 «Баланҷар» шаҳре аст дар атрофи дарёи Хазар. (Маросид-ул-иттилоъ 1/220).

3 Салмон ибни Рабиаи Боҳилӣ аз асҳоби Расули Худост. (Ал-истиъоб 2/632).

4 Исбот-ул-худо 2/588. Далоил-ул-имомат 74.

5 «Саълабия» маконе аст баъд аз манзили «Шуқуқ». (Муъҷам-ул-булдон 2/78).

6 Ал-имом-ул-Ҳусайн ва асҳобуҳ 1/166.

ривоят кардаанд, ки: Чун маносики ҳаҷро ба ҷо овардем, мақсадамон мулҳақ шудан ба Имом (а) буд, то аз кори ӯ огоҳ шавем. Пас бо шитоб ба манзиле ба номи «Зарвад» расидем, он гоҳ марде аз аҳли Кўфа дар гарду ғубори роҳ падидор шуд ва ҳангоме ки Ҳусайнро дид, аз роҳи аслии канора гирифт. Имом (а) ҳам лаҳзае истод, гўё меҳост, ки ӯро мулоқот кунад, вале чунин нашуд ва Имом (а) ба роҳи худ идома дод, мо бо худ гуфтем, ки назди ин мард биравем ва аз аҳволи Кўфа пурсучў намоем, пас назди ӯ рафта салом кардем ва аз ному қабилааш пурсидем.

Гуфт: Бакр ибни Фалони Асадӣ ҳастам.

Мо ҳам ному насаби худро гуфтем ва пурсидем, ки аз Кўфа чӣ хабар аст?

Гуфт: Дар ҳоле аз Кўфа берун омадам, ки Муслим ибни Ақил сафири Имом (а) ва Ҳонӣ ибни Урваро кушта буданд ва дидам, ки он дуру аз пойҳояшон баста дар бозор мекашиданд.

Пас ба иттифоқи ӯ рӯ ба Имом (а) овардем ва ҳамроҳи он ҳазрат рикоб мезадем, то ин ки Имом (а) шабҳангом дар манзили «Саълабия» фуруд омад, мо ба хидмати Имом (а) шарафёб шудем ва гуфтем: Худо бар ту раҳм кунад! Мо хабаре дорем, ки агар хоҳӣ ошкор, вагарна пинҳон бигўем.

Имом (а) назар ба мо ва асҳоби худ карда гуфт: Ман аз инҳо чизеро пинҳон намекунам.

Гуфтем: Он савораро, ки дишаб рӯ ба сўи мо меомад, дидед?

Фармуд: Оре.

Гуфтем: Ў марде аз қабилаи мо (Асадӣ) аст ва ростгўву хирадманд, мегуфт, ки: Муслим ва Ҳониро кушта буданд ва ба чашми худ дидам, ки ононро аз пояшон баста дар бозор мекашиданд.

Ҳазрат фармуд: Инно лиллоҳ ва инно илайҳи роҷиун, раҳматуллоҳи алайҳимо. Ва чанд бор ин каломро такрор кард.

Баъд гуфтем: Туро ба Худо савганд, бо аҳли байти худ аз ҳамин макон бозгард, ки дар Кўфа ёру ёваре надорӣ, метарсем, ки мардуми Кўфа ба душманиии ту бархезанд.

Он ҳазрат ба фарзандони Ақил нигоҳе карда пурсид: Акнун,

ки Муслим кушта шудааст, назари шумо чист?

Гуфтанд: Ба Худо савганд, ки мо бознамегардем, магар он ки интиқоми ўро бигирем ё мо низ ба файзи шаҳодат бирасем.

Имом (а) рӯ ба ҷониби мо карда фармуд: Баъд аз инҳо хайре дар зиндагонии дунё нест, пас чун донистем, ки он ҳазрат қасди рафтан дорад, гуфтем: Аз Худо барои ту талаби хайр мекунем.

Фармуд: Худо ба шумо ду нафар раҳм намояд!

Сипас ёрони Имом (а) гуфтанд: Ба Худо савганд, ки ҷойгоҳи шумо дар Кўфа бо Муслим фарқ дорад, агар ба Кўфа биравед мардум ба сўи шумо бештар хоҳанд шитофт. Ва Имом (а) сукут кард ва сухане нафармуд.¹

Ва баъзе навиштаанд, ки чун хабари шаҳодати Муслим ба Имом (а) расид, гурӯҳе аз ҳамроҳони ҳазрат, ки ба тамаи молу мақоми дунё бо Имом (а) буданд, аз он ҳазрат ҷудо шуда, ўро танҳо гузоштанд ва фақат Аҳли Байт ва чанд тан аз асҳоб боқӣ монданд.²

Марде дар «Саълабия» назди Имом (а) омад ва дар мавриди ин ояти қарима савол кард: «يَوْمَ نَدْعُو كُلَّ أُنَاسٍ بِإِمامِهِمْ».³ Имом (а) фармуд: Яъне пешво ва имоме, ки мардумро ба роҳи рост ҳидоят мекунад ва мардум ҳам ўро иҷобат кунанд ва имоме, ки мардумро ба гумроҳиву залолат даъват кунад ва мардум низ ба даъвати ӯ ҷавоби мусбат диҳанд. Гурӯҳи аввал дар бихишт ва гурӯҳи дуюм дар оташ хоҳанд буд ва ин қавли Худованди Мутаол аст, ки фармуд: «فَرِيقٌ فِي الْجَنَّةِ وَفَرِيقٌ فِي السَّعِيرِ».⁴⁻⁵

Духтари Муслим ибни Ақил

Духтари 13 солаи Муслим ибни Ақил дар канори духтарони Имом (а) зиндагӣ мекард ва шабу рӯз бо онҳо ҳамроҳ буд. Ва чун

1 Иршоди Шайх Муфид 2/73.

2 Биҳор-ул-анвор 44/374.

3 Сураи Исро: 71. «(Ба ёд оваред) рӯзеро, ки ҳар гурӯҳро бо пешвоёнашон фаро меҳонем».

4 Сураи Шўро: 7. «Гурӯҳе дар бихиштанд ва гурӯҳе дар оташи сўзон!».

5 Мақтал-ул-Ҳусайн, Муқаррам 179.

Имом (а) хабари шаҳодати Муслимро шунид, ба хаймаи худ рафт ва духтари Муслимро садо кард ва бо ӯ мулофифату меҳрубонии бисёр намуд. Он духтар гуфт: Ябна Расулуллоҳх! Бо ман монанди бепадарону ятимон рафтор мекунӣ! Магар падарам шаҳид шудааст?!

Имом (а) гирист ва фармуд: Андӯҳгин мабош, агар Муслим нест ман падари ту хоҳам буд ва хоҳарам модари ту ва духтаронам хоҳарони ту ва писаронам дар ҳукми бародарони ту.

Духтари Муслим фарёд баровард ва гирист, писарони Муслим низ гиристанд ва Аҳли Байт дар ин мусибат бо онҳо ҳамроҳӣ карданд ва ба азо пардохтанд. Ва Имом (а) аз шаҳодати Муслим ба шиддат озурдахотир гашт.¹

Ислом овардани насронӣ

Дар баъзе аз мақотил зикр шуда, ки чун Имом (а) ба «Саълабия» расид, марди насроние ба ҳамроҳи модараш назди он ҳазрат омаданд ва Ислом оварданд ва ҳамроҳи ӯ раҳсипори Карбало шуданд.²

14-Забола

Имом (а) ба ҳамроҳи корвони худ субҳи рӯзи чаҳоршанбе аз «Саълабия» ҳаракат карданд ва дар ҳамон рӯз ба манзили Забола³ расиданд.

Баъзе навиштаанд, ки дар ин манзил хабари шаҳодати Абдуллоҳ ибни Яқтур ва Муслим ва Ҳонӣ расид ва он ҳазрат он хабарро барои асҳоб баён карда фармуд: Хабари ногувору ҷонсӯзе ба мо расидааст ва он ин ки Муслим ва Ҳонӣ ва Абдуллоҳ ибни Яқтур ба шаҳодат расиданд ва шиаёни Кӯфа моро беёру ёвар гузоштаанд. Ҳар кас аз шумо хоҳад метавонад бозгардад ва бар ӯ маломате нест, зеро таахҳуде надоштааст.

Ҳамроҳони бевафои Имом (а) аз гирди ӯ пароканда шуданд ва аз рости чап роҳи биёбонро пеш гирифтанд ва танҳо ҳамон касоне, ки аз Мадина ҳамроҳи Имом (а) буданд бо шумори каме

1 Ал-имом-ул-Ҳусайн ва асҳобуҳ 174.

2 Ал-имом-ул-Ҳусайн ва асҳобуҳ 170.

3 Ал-имом-ул-Ҳусайн ва асҳобуҳ 172.

аз мардони дигар, ки дар роҳ ба Имом (а) мулҳақ шуда буданд, боқӣ монданд.

Имом (а) ин корро барои он кард, ки гурӯҳе аз аъроб мепиндоштанд, ки роҳии шаҳре мешаванд, ки мардуми он шаҳр таҳти фармони ҳазрат ҳастанд ва эшон мехост, ки ҳамроҳонаш огоҳона дар ин роҳ қадам бардоранд ва бидонанд, ки бо чӣ мушкилоте рӯ ба рӯ хоҳанд шуд.¹

Пайки Кӯфа

Чун Имом (а) ба «Забола» расид, фиристодаи Муҳаммад ибни Ашъас ва ибни Саъдро мулоқот кард ва он номаеро, ки Муслим ба унвони васият аз онҳо хоста буд, ки бинависанд ва барои Имом (а) бибаранд ва шарҳи он гузашт, ба Имом (а) тақдим карданд. Ҳазрат номаро хонд ва дурустии хабари шаҳодати Муслим ва Ҳониро таъйидшуда дид, саҳт озурдахотир шуд ва ин ранчиш вақте шиддат гирифт, ки қосид хабари шаҳодати Қайс ибни Мусаҳҳарро низ ба Имом (а) расонид.²

Абдуллоҳ ибни Яқтур

Имом (а) бародари ризоии худ Абдуллоҳ³ ибни Яқтурро ба сӯи Муслим - пеш аз огоҳӣ аз шаҳодати ӯ - фиристод, ки ба дасти Ҳасин ибни Тамим гирифтор гашт ва ба назди Убайдуллоҳ бурда шуд. Ӯ фармон дод, ки Абдуллоҳро ба болои қаср бурда, то дар манзари ом Ҳусайн ва падарашро лаънат кунад. Ҳангоме ки ибни Яқтур болои қаср рафт, хитоб ба мардум гуфт: Эй мардум! Ман фиристодаи Ҳусайн фарзанди духтари Расули Худо (с) ҳастам, ба ёрии ӯ бишитобед ва бар писари Марҷона лаънатуллоҳи алайҳ бишӯред.

1 Нафс-ул-маҳмум 184.

2 Нафс-ул-маҳмум 184.

3 Самовӣ нақл кардааст, ки модари Абдуллоҳ ибни Яқтур Имомро ҳизонат карда, вале аз ӯ шир нахӯрдааст. Бинобар ин ӯро бародари ризой мехонанд, монанди Лубоба ҳамсари Аббос ибни Абдулмуталлиб, ки мураббияи он ҳазрат будааст, вале аз ӯ низ шир нахӯрдааст. Зеро ахбори саҳеҳа омадааст, ки он ҳазрат ба ғайр аз шири модараш Фотима (а) ва ангушти ибҳоми Расули Худо (с) аз ҳеч касе шир нахӯрдааст.

Убайдуллоҳ чун чунин дид, фармон дод, то ўро аз болои қаср ба зер андохтанд ва дар ҳоли чон додан буд, ки марде омад ва ўро ба қатл расонид. Ба ў гуфтанд: Вой бар ту! Чаро чунин кардӣ?! Гуфт: Меҳостам ўро роҳат кунам.¹

Аксари нависандагон хабари шаҳодати Абдуллоҳ ибни Яқтур ва Қайс ибни Мусаҳхарро дар манзили Забола зикр кардаанд. Ва баъзе дар манзилҳои дигар ё баъд аз мулоқот бо Ҳур ибни Язиди Риёҳӣ нақл кардаанд, вале қавли саҳеҳ ҳамон манзили Забола мебошад, албатта мумкин аст, ки хабари шаҳодати онҳо дар манзилҳои дигар низ ба Имом (а) дода шуда бошад.²⁻³

15-Қоъ

Рӯзи панҷшанбе 24 Зилҳиҷа буд, ки Имом (а) дохили манзили «Қоъ»⁴ шуданд.⁵

16-Ақабай Батн

Рӯзи чумъа 25 Зилҳиҷа Имом (а) ба ин макон расидаанд.⁶

Талҳа ибни Зайд аз Имом Содик (а) ривоят карда, ки Имом (а) фармуд: Савганд ба Худое, ки ҷонам ба дасти ўст, ҳукумати Бани Умайя барои онҳо гуворо нахоҳад шуд, магар ин ки маро бикӯшанд ва онҳо қотили ман хоҳанд буд.⁷

17-Шароф

Имом (а) рӯзи шанбе 26 Зилҳиҷа дохили манзили «Шароф»⁸ шуданд.⁹

1 Ансоб-ул-ашроф 3/168.

2 Ал-имом-ул-Ҳусайн ва асҳобуҳ 176.

3 Ибни Қутайба ва ибни Мискавайҳ гуфтаанд: Имом (а) Қайсро ба сӯи Муслим фиристод. Ва аммо ибни Яқтурро ба ҳамроҳи Муслим фиристода буд ва чун Муслим бевафоии мардуми Кўфаро мушоҳида кард, ибни Яқтурро ба сӯи Имом (а) фиристод, то он ҳазратро аз он чӣ руҳ додааст огоҳ созад, пас Ҳасин ибни Тамим ўро дастгир намуда ба назди Убайдуллоҳ фиристод. (Абсор-ул-айн 52).

4 Қоъ манзиле дар тариқи Макка баъд аз манзили Ақоба аст. (Мўъҷам-ул-булдон 4/298).

5 Ал-имом-ул-Ҳусайн ва асҳобуҳ 178.

6 Ал-имом-ул-Ҳусайн ва асҳобуҳ 180.

7 Комил-уз-зиёрот 75.

8 «Шароф» манзиле аст байни Воқиса ва Қаръо. (Мўъҷам-ул-булдон 3/331).

9 Ал-имом-ул-Ҳусайн ва асҳобуҳ 181.

Абӯмихнаф аз Абдуллоҳ ибни Салим ва марди дигаре аз қабилаи Бани Асад нақл кардааст, ки Имом (а) дар манзили «Шароф» фуруд омаданд ва саҳаргоҳ ба ҷавонон дастур доданд, ки оби зиёд бардоранд.¹ Ва аз ин манзил ҳаракат карда, аз субҳ то ҳангоми ғуруби офтоб роҳ рафтанд.

Убайдуллоҳ чун аз ҳаракати Имом (а) ба сӯи Кӯфа огоҳ шуд, Ҳасин ибни Тамимро - ки раиси лашкари ӯ буд - ба «Қодисия» фиристонд ва ӯ лашкарашро дар фосилаи «Қодисия» то «Хаффон» ва «Қутқутония» то «Лаълаъ» ва низ аз «Воқиса» то роҳи Шом ва роҳи Басра мустақар кард, то роҳхоро бодикқат зери назар бигиранд, ба тавре ки агар касе аз он маҳдуда хориҷ ва ё дохил гардад огоҳ шаванд.

Имом (а) ба сӯи Ироқ омад, то ин ки гурӯҳе аз аъробро дар роҳ мулоқот кард ва аз онҳо савол намуд, гуфтанд, ки мо чизе ғайр аз ин намедонем, ки мо наметавонем дохил ё хориҷ шавем. Имом (а) дар ҳамон роҳ идома доданд.

Гуфтаанд, ки Ҳасин ибни Тамим бо ҷаҳор ҳазор нафар марди ҷангӣ ба минтақа фиристода шуда буд, ки аз ҷумлаи онҳо Ҳур ибни Язиди Риёҳӣ буд, ки наздик ба ҳазор нафар ҳамроҳаш буданд.

Ва дар ривояти дигаре омадааст, ки Ҳур ибни Язид ба ҳамроҳи ҳазор савора аз Кӯфа ҷудогона ба минтақа фиристода шуда буд.

Абӯмихнаф аз он ду нафар марди Асадӣ нақл кардааст: Дар миёни роҳ ҳангоми зуҳр ногаҳон марде фарёд зад: Аллоҳу Акбар! Имом (а) низ такбир гуфт ва фармуд: Барои чӣ такбир гуфти?

Он мард гуфт: Дар ин макон дарахти хурмо мушоҳида мекунам.

Он ду марди Асадӣ гуфтанд: Дар ин макон дарахти хурмое вучуд надорад.

1 Аз «Шароф» то «Қаръо» ҳафт фарсанг беш набудааст, пас иллати ин дастур, ки оби зиёд бардонад чӣ будааст? Аз руҳдодҳои манзилҳои баъдӣ равшан хоҳад гардид, ки Имом (а) бо огоҳӣ барои сероб кардани ташнагони сипоҳи Ҳур ибни Язид ин фармонро доданд.

Имом (а) фармуд: Шумо чӣ мепиндоред?

Гуфтанд: Инҳо лашкариёни душман ва гарданҳои аспони онҳост.

Имом (а) фармуд: Ман низ онҳоро мебинам.

Пас Имом (а) фармуд: Оё дар ин минтақа паноҳгоҳе вучуд дорад, ки мо ба он ҷо биравем ва ин паноҳгоҳ дар пушти сари мо қарор гирад ва душман дар рӯ ба рӯи мо, то бо онҳо фақат аз як тараф рӯ ба рӯ шавем?

Гуфтанд: Оре, дар ноҳияи чап манзиле ба номи «Зу ҳусам» аст.

Пас Имом (а) ба ҳамон тараф рӯй оварданд, сипоҳи душман низ ба тарафи ин манзил метохт, вале Имом (а) ва ҳамроҳон зудтар расиданд.

18-Зу ҳусам

Имом (а) рӯзи якшанбе баробар бо 27 Зилҳиҷча дохили ин манзил¹ шуд ва дастур дод, ки хаймаҳоро дар ин макон барпо карданд.

Хур ибни Язид бо ҳазор савора ҳангоми зуҳр аз роҳ расид ва баробари Имом (а) бо лашкариёнаш қарор гирифт. Имом (а) рӯ ба асҳоби худ карда фармуд: Ин гурӯҳро сероб кунед ва бар аспони онҳо низ об диҳед.

Ҳангоми намози зуҳр фаро расид, Имом (а) ба Ҳаҷҷоҷ ибни Масруқи Ҷўъфӣ² дастур дод, то азон бигӯяд, ӯ азон гуфт. Ва чун ҳангоми иқоаи намоз шуд, Имом (а) дар ҳоле ки ридое бар дӯш дошт аз хайма берун омад ва пас аз ҳамду санои илоҳӣ фармуд: Эй мардум! Бо узр ба пешгоҳи Парвардгори шумо, ман ба сӯи шумо наомадам, то ин ки номаҳои шумо ба ман расид ва фиристодагони шумо назди ман омаданд ва аз ман хостанд, ки ба назди шумо оям. Ва гуфтед, ки мо имом надорем, бошад, ки ба

1 «Зу ҳусам» номи кӯҳе аст, ки Нўъмон ибни Мунзир дар он ҷо шикор мекардааст. (Мақтал-ул-Ҳусайн, Муқаррам 182).

2 Ӯ муаззини Имом (а) буда ва аз ҷумлаи шаҳидони Карбало аст, ки тарҷумаи ҳоли ӯро баъдан зикр хоҳем кард.

василаи ман Худо шуморо ҳидоят кунад, пас агар бар сари аҳду паймони худ ҳастед ман ба шаҳри шумо меоям ва агар омаданамо нохуш медоред, ман бозгардам.

Он гурӯҳ ҳамчунон дар сукути маънодор фурӯ рафта буданд, пас Имом (а) ба муаззин дастур дод, ки иқома бигӯяд, ӯ иқома гуфт ва Имом (а) ба Ҳур фармуд: Ту бо асҳоби худ намоз мегузори?

Гуфт: На! Мо ба шумо иқтидо хоҳем кард!

Пас имом (а) намози зухрро хонд ва ба ҷойгоҳи худ бозгашт ва Ҳур ба хаймае, ки барояш афрошта буданд дохил шуд.

Дар он офтоби сӯзон ҳар саворае лиҷоми аспи худро гирифта ва дар сояи он ба замин нишаст, то ҳангоми аср шуд ва Имом (а) дастур доданд, ки намози асрро эълон карданд ва намози асрро ба ҷо овард ва рӯ ба мардум карда, пас аз ҳамду санои илоҳӣ фармуд: Эй мардум! Агар тақвои илоҳӣ пеша созед ва ҳақро барои касоне, ки аҳлияти онро доранд бишиносед, Худоро хушнуд месозед, мо Аҳли Байт сазовортар ба сарпарастии шумо ҳастем аз муддаиёне, ки иддаои ҳаққеро мекунанд, ки ба онҳо иртибот надорад ва рафторашон бо шумо бар асоси адолат нест ва дар ҳаққи шумо ҷафо раво медоранд, агар шумо барои мо чунин ҳаққеро қоиладар нестед ва тамоюле ба итоати мо надоред ва номаҳои шумо бо гуфторатон яке нест, ман аз ҳамин ҷо бозхоҳам гашт.

Ҳур гуфт: Ман аз ин номаҳое, ки шумо фармудед хабаре надорам!

Имом (а) ба Ақба ибни Самъон¹ фармуд: Он ду хурчин, ки номаҳои аҳли Кӯфа дар он аст биёвар.

Ақба ду хурчинро овард ва назди Ҳур гузошт. Ҳур гуфт: Мо аз ҷумлаи нависандагони номаҳо набудем ва мо маъмурият дорем ба маҳзи рӯ ба рӯ шудан шуморо ба назди Убайдуллоҳ бибарем.

Имом (а) фармуд: Марг ба ту аз ин пешниҳод наздиктар аст.

1 Ақба ибни Самъон ғуломи Рубоб духтари Имраулқайс завҷаи Имом Ҳусайн (а) будааст. (Абсор-ул-айн 7).

Сипас ба ёронаш фармуд: Бархезед савор шавед, пас онҳо савор шуданд ва Аҳли Байт низ савор шуданд, пас Имом (а) ба ҳамроҳонаш фармуд: Бозгардед! Ва чун хостанд бозгарданд, Ҳур ва ҳамроҳонаш пеши онҳоро гирифтанд. Имом (а) ба Ҳур фармуд: Модарат ба азоят бигиряд! Чӣ меҳохӣ?

Ҳур гуфт: Агар дар ин ҳол ғайр аз шумо касе бо ман чунин сухане мегуфт дарнамегузаштам! Вале ба Худо савганд, ки наметавонам номи модари шуморо ба ғайр аз некӣ бибарам.¹

Имом (а) боз фармуд: Чӣ меҳохӣ?

Ҳур гуфт: Шуморо бояд ба назди Убайдуллоҳ бибарам!

Имом (а) фармуд: Ба Худо савганд аз паи ту нахоҳам омад.

Ҳур гуфт: Ба Худо савганд, ҳаргиз шуморо раҳо накунам. Ва то се мартаба ин суханон радду бадал шуд.

Ҳур гуфт: Ман ба ҷанги шумо маъмур нашудам, вале маъмурам, ки аз шумо ҷудо нашавам, то шуморо ба Кӯфа бибарам, пас агар шумо аз омадан ҳуддорӣ мекунед, роҳро интиҳоб кунед, ки ба Кӯфа хатм нашавад ва ба Мадина ҳам поён наёбад, то ман номае барои Убайдуллоҳ бинависам ва шумо ҳам дар сурати тамоюл номае ба Язид бинависед, то шояд ин амр ба офият поён гирад ва дар пеши ман ин беҳтар аст аз он ки ба ҷангу ситез бо шумо олуда шавам.

Имом (а) аз ноҳияи чапи роҳи «Узайб» ва «Қодисия» ҳаракат карданд, дар ҳоле ки фосилаи онҳо то «Узайб» 38 мил буд ва Ҳур ҳам бо он ҳазрат ҳаракат кард.²

Утба ибни Абул-айзор гӯяд: Имом (а) дар «Зу ҳусам» истод ва пас аз ҳамду санои илоҳӣ ва дуруд бар Паёмбар (с) фармуд:

1 Ҳур ибни Язид метавонист дар ҷавоби Имом (а) риояти адаб нанамуда ва ихонат намояд, вале риояти адаб кард ва ҷойгоҳи илоҳии Имом (а) ўро аз ҷавоби ихонатомез боздошт. Ва шояд яке аз умуре, ки дар ҳидояту начоти ў ва дар поёни қор рӯй овардан ба Имом (а) ва тавба кардан нақши басазое доштааст, ҳамин эҳтирому риояти адаби ў будааст.

Хоразмӣ нақл карда, ки Ҳур ба Имом (а) гуфт: Ба Худо савганд, ман хавфи он дорам, ки агар бо ту ҷанг кунам дар дунёву охират аз зиёнкорон бошам. (Мақтал-ул-Ҳусайн, Хоразмӣ 1/233).

2 Таърихи Табарӣ 5/400.

«Он чиро ки рӯй дода ва пеш омадааст мебинед ва дунё дигаргун шуд, он чӣ некӯ буд аз он рӯй гардонда ва аз он намонда аст, магар таҳмондае монанди он об, ки дар таҳи зарфе бимонад ва онро дур резанд. Ва зиндагӣ пасту ночиз аст мисли чарогоҳи ногувор, магар намебинед, ки ба ҳақ амал намешавад ва аз ботил парҳез намекунанд, мӯъмин бояд ҳақталаб ва моил ба лиқои Парвардгор бошад. Маргро ман ба ғайр аз шаҳодат намеёбам ва зиндагонӣ бо ситамгаронро ғайр аз нангу хиффат намедонам».¹⁻²

Пас аз эроди хутбаи боло, ки дар ниҳояти фасоҳат аст, Зуҳайр ба по хост ва рӯ ба ёрон карда гуфт: Шумо суҳан мегӯед ё ман бигӯям?

Гуфтанд: Ту суҳан оғоз кун.

Пас Зуҳайр Худоро ҳамду сано намуд ва ба Имом (а) гуфт: Эй фарзанди Расули Худо (с)! Мо фарозу баландие, ки дар гуфтори шумо буд, шунидем, эй писари Расули Худо! Ба Худо савганд, ки агар мо метавонистем барои ҳамеша дар ин дунё зиндагӣ кунем ва тамоми дунё ва имконоти онро дар ихтиёр доштем, боз ҳам шамшер задан дар рикоби туро интиҳоб мекардем.

Имом (а) дар ҳаққи ӯ дуо кард ва бар ӯ ҷавоби некӯе дод.³

Хур пайваста ҳамроҳи Имом (а) рикоб мезад ва ҳангоме ки фурсат меёфт ба Имом (а) мегуфт: Аз барои Худо ҳурмати чони худро ниғаҳ дорад, ки ман бар ин боварам, ки агар гарми ситез шавӣ, кушта мешавӣ.

Имом (а) фармуд: Маро аз марг метарсонӣ?! Оё агар маро бикӯшад, дигар марг гиребони шуморо намегирад? Ман ҳамонро мегӯям, ки он мард аз қабилаи Авс бо писари амаки худ гуфт ҳангоме ки меҳост Расули Худоро ёрӣ кунад:

1. أَنَّهُ قَدْ نَزَلَ مِنَ الْأَمْرِ مَا قَدْ تَرَوْنَ وَإِنَّ الدُّنْيَا قَدْ تَغَيَّرَتْ وَتَنَكَّرَتْ وَأَدْبَرَ مَعْرُوفُهَا وَاسْتَمَرَّتْ جِدًّا ۖ فَلَمْ يَبْقَ مِنْهَا إِلَّا صِبَاةٌ كَصِبَاةِ الْإِنَاءِ وَخَسِيسٌ عَيْشٌ كَالْمَرْعَى الْوَبِيلِ، أَلَا تَرَوْنَ أَنَّ الْحَقَّ لَا يُعْمَلُ بِهِ وَأَنَّ الْبَاطِلَ لَا يُتَنَاهَى عَنْهُ، لِيَرْغَبَ الْمُؤْمِنُ فِي لِقَاءِ اللَّهِ مُحِقًّا فَإِنِّي لَا أَرَى الْمَوْتَ إِلَّا شَهَادَةً وَلَا الْحَيَاةَ مَعَ الظَّالِمِينَ إِلَّا بَرَمًا.

2 Таърихи Табарӣ 5/403.

3 Абсор-ул-айн, тарҷумаи ҳоли Зуҳайр 96.

سَأْمُضِي وَمَا بِالْمَوْتِ عَارٌ عَلَى الْفَتَى إِذَا مَا نَوَى حَقًّا وَجَاهِدَ مُسْلِمًا
وَوَاسَى الرِّجَالَ الصَّالِحِينَ بِنَفْسِهِ وَفَارَقَ مَثْبُورًا وَخَالَفَ مُجْرِمًا
فَإِنْ عِشْتُ لَمْ أُنْذَمْ وَإِنْ مِتُّ لَمْ أَلْمُ كَفَى بِكَ ذُلًّا أَنْ تَعِيشَ وَتَرْغَمَا

«Ман меравам ва марг барои ҷавонмард нанг нест агар барои Худо бошад ва мухлисона бикӯшад ва бо мардони неқўкор ба ҷон мувосот намояд, чун бимирад мардум бар марги ӯ андӯх хӯранд ва нобакорон аз сари душманӣ бархезанд. Пас агар зинда мондам пушаймон нестам ва агар бимирам маломат наштавам, зиллат бар ту бас аст, ки зинда бошӣ ва хор гардӣ ва ноком бимонӣ».

Чун Хур ин ашъорро аз Имом (а) шунид канора гирифт ва бо ҳамроҳони худ бо фосилаи каме аз Имом (а) роҳи дигареро интиҳоб кард.¹

19-Бийза

Имом (а) дар ин манзил² асҳоби Хурро мухотаб қарор дод ва баъд аз ҳамду санои илоҳӣ фармуд:

«Эй мардум! Расули Худо (с) фармуд: Ҳар кас султони ситамгареро, ки муҳаррамоти илоҳиро ҳалол ва паймони худовандро шикаста ва бо суннати ман муҳолифат карда ва ситам бар бандагони Худо раво дошта бошад таъйид кунад ва ба инкори ӯ барнахезад, ҷойгоҳаш оташ ва азоби илоҳӣ бошад. Банӣ Умайя ба фармони шайтон аз итоати Худо сарпечӣ намуда ва фасод карданд, ҳудуди илоҳиро иҷро накарда ва байтулмолро махсуси худ сохтанд, ҳароми Худоро ҳалол ва ҳалоли Худоро ҳаром карданд. Ва ман сазовортарини мардум ҳастам ба наҳй кардан ва боздоштани онҳо аз ин гуна аъмоли нописанду нақӯҳида. Шумо ба ман номаҳо навиштед ва фиристодагони худро назди ман фиристодаед ва гуфтед, ки бо ман байъат кардаед ва маро дар ин қиём танҳо намегузored! Акнун агар бар байъат ва паймони худ пайдоред, ки роҳи савоб ҳам ҳамин аст, ман, ки Ҳусайн писари Али ва фарзанди Фотима духтари Расули Худо

1 Комили ибни Асир 4/48.

2 Бийза обе дар макони байни Воқиса ва Узайб аст. (Маросид-ул-иттилоъ 1/244).

(салавотуллоҳи алайҳим) ҳастам, бо шумоям ва хонадонам бо хонадони шумо хоҳанд буд ва ман пешвоии шуморо мепазирам. Ва агар чунин накунад ва бар аҳди худ устувор набошад ва паймонеро, ки бастаед бишканед ва байъати маро нодида бигиред, ба чони худам қасам, ки аз шумо аҷиб нест, зеро бо падару бародарам ва бо писари амакам Муслим ҳамин гуна рафтор кардед. Ҳар кас фиреби шуморо хӯрад, марди ноозмуда аст, шумо аз бахти худ рӯйгардон шудед ва баҳраи худро аз даст додед, ҳар кас паймон шиканад аз зиёни паймоншиканон бархӯрдор хоҳад буд ва Худованд ба зудӣ маро аз шумо бениёз хоҳад кард, вассалому алайкум ва раҳматуллоҳи ва баракотуҳ». ¹⁻²

20-Руҳайма³

21-Узайби ҳаҷонот

Рӯзи дуншанбе 28 Зилҳиҷа Имом (а) бар ин манзил⁴ дохил шуданд,⁵ ки ногаҳон чаҳор савора ба номҳои Нофеъ ибни Ҳилол ва Муҷаммаъ ибни Абдуллоҳ ва Амр ибни Холид ва Тураммоҳ, дар ҳоле ки аспи Нофеъ ибни Ҳилолро ба даст гирифта буданд аз роҳ расиданд ва роҳнамои онҳо Тураммоҳ ибни Адӣ буд. Ҳангоме ки бар Имом (а) дохил шуданд, Ҳур рӯ ба онҳо карда

1. أَيُّهَا النَّاسُ! إِنَّ رَسُولَ اللَّهِ قَالَ: مَنْ رَأَى سُلْطَانًا جَائِرًا مُسْتَحِلًّا لِحَرَامِ اللَّهِ نَاكَثًا عَهْدَهُ مُخَالِفًا لِسُنَّةِ رَسُولِ اللَّهِ يَفْعَلُ فِي عِبَادِ اللَّهِ بِالْإِثْمِ وَالْعُدْوَانِ فَلَمْ يُغَيِّرْ عَلَيْهِ يَفْعَلْ وَلَا قَوْلَ، كَانَ حَقًّا عَلَى اللَّهِ أَنْ يَدْخُلَهُ مَذْحَلُهُ، أَلَا وَإِنْ هُوَ لَا قَدْ لَزِمُوا طَاعَةَ الشَّيْطَانِ وَتَرَكَوا طَاعَةَ الرَّحْمَنِ وَأَظْهَرُوا الْفَسَادَ وَعَطَّلُوا الْحُدُودَ وَأَسْتَأْثَرُوا بِالْفِئَاءِ وَأَحْلَوْا حَرَامَ اللَّهِ وَحَرَّمُوا حَلَالَهُ وَأَنَا أَحَقُّ مِمَّنْ غَيَّرَ، وَقَدْ أَتَيْتَنِي كُتُبُكُمْ وَقَدِمْتَ عَلَيَّ رُسُلُكُمْ بِيَعْيَتِكُمْ أَنْكُمْ لَا تُسَلِّمُونِي وَلَا تَحْذِلُونِي، فَإِنْ أَتَمَمْتُمْ عَلَيَّ بِيَعْيَتَكُمْ تُصِيبُوا رُسُلَكُمْ، فَإِنَّا الْحُسَيْنُ بْنُ عَلِيٍّ وَأَيْنَ فَاطِمَةُ بِنْتُ رَسُولِ اللَّهِ نَفْسِي مَعَ أَنْفُسِكُمْ وَأَهْلِي مَعَ أَهْلِيكُمْ وَلَكُمْ فِي أَسْوَدَ، وَإِنْ لَمْ تَفْعَلُوا وَتَقْضَيْتُمْ عَهْدَكُمْ وَخَلَعْتُمْ بِيَعْيَتِي مِنْ أَعْنَاقِكُمْ فَلَعَمْرِي مَا هِيَ لَكُمْ بِكُفْرٍ لَقَدْ فَعَلْتُمُوهَا بِأَبِي وَأَخِي وَأَيْنَ عَمِّي مُسْلِمٍ، فَالْمَغْرُورُ مَنْ اغْتَرَّ بِكُمْ فَحَظَّكُمْ أَخْطَأْتُمْ وَنَصِيبُكُمْ ضَيَعْتُمْ وَمَنْ نَكَثَ فَإِنَّمَا يَنْكُثُ عَلَى نَفْسِهِ وَسَيُعْزِي اللَّهُ عَنْكُمْ وَالسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ.

2 Мақтал-ул-Ҳусайн, Муқаррам 184.

3 «Руҳайма» номи чашмае аст дар наздикии Кӯфа. (Муъҷам-ул-булдон 3/109).

4 «Узайб» номи водие аст мансуб ба Бани Тамим аст. (Маросид-ул-иттилоъ 2/925).

5 Ал-имом-ул-Ҳусайн ва асҳобуҳ 185.

гуфт: Ин чанд тан аз мардуми Кўфа ҳастанд, ман онҳоро боздошт карда, ба Кўфа бармегардонам.

Имом (а) фармуд: Ман иҷозати чунин кореро ба ту намедихам ва ҳамон тавре ки худро аз газанди ту ҳифз мекунам аз онон низ муҳофизат хоҳам кард, зеро инҳо ёрони мананд, монанди асҳобе, ки бо ман аз Мадина омаданд, пас агар бар он паймон, ки бо ман бастай устувор бошӣ, онҳоро раҳо кун, вагарна бо ту меҷангам.

Хур аз боздошти онҳо сарфиназар кард.

Имом (а) ба онҳо фармуд, ки: Аз Кўфа бароям сухан бигӯед.

Муҷаммаъ ибни Абдуллоҳ гуфт: Ба ашрофи Кўфа ришваҳои зиёде доданд ва чашми молпарастони онҳоро пур карданд, то дилҳои ононро нисбат ба Бани Умайя нарма карда бошанд. Ва инак якдилу якзабон бо ту душманӣ меварзанд, аммо мардуми дигар дилашон бо туст, вале фардо шамшерҳояшон ба рӯи ту кашида хоҳад шуд.

Он гоҳ Имом (а) дар бораи фиристодаи худ Қайс ибни Мусахҳар пурсид.

Гуфтанд: Ёро Ҳасин ибни Тамим гирифт ва назди Убайдуллоҳ фиристод ва ӯ дастур дод, ки ту ва падаратро носазо гӯяд, аммо Қайс бар минбар рафт ва бар ту ва падарат дуруд фиристод ва ибни Зиёд ва падарашро лаънат кард ва мардумро ба ёрии ту фаро хонд ва ононро аз омаданат бохабар кард. Ибни Зиёд дастур дод, то ёро аз болои қаср ба зер афканданд.

Дар ин ҳангом ашк дар чашмони Имом (а) ҳалқа зад ва бар гунааш ҷорӣ шуд ва ин оятро қироат намуд:

فَمِنْهُمْ مَنْ قَضَىٰ نَحْبَهُ وَمِنْهُمْ مَنْ يَنْتَظِرُ وَمَا بَدَّلُوا تَبْدِيلًا¹.

Ва гуфт: Худоё биҳиштро ҷойгоҳи мо ва шиаёнамон қарор деҳ ва моро бо онҳо дар сарои раҳмати худ ҷамъ кун.²

1 Сураи Аҳзоб: 23. «Дар миёни мўъминон мардоне ҳастанд, ки бар сари аҳде, ки бо Худо бастанд, содиқона истодаанд, баъзе паймони худро ба охир бурданд (ва дар роҳи ӯ шарбати шаҳодат нӯшиданд) ва баъзеи дигар дар интизоранд ва ҳаргиз тағйиру табдиле дар аҳду паймони худ надоданд».

2 Комили ибни Асир 4/49.

Сипас Имом (а) рӯ ба ёронаш намуда гуфт: Касе аз шумо роҳи дигареро ғайр аз ин роҳ мешиносад?

Тураммоҳ гуфт: Оре, эй писраи Расули Худо! Ман аз роҳ огоҳам.

Имом (а) фармуд: Пеш рав.

Тураммоҳ дар пеш афтод ва он ҳазрат дар паи ӯ рафтанд.

Тураммоҳ ба Имом (а) гуфт: Бо шумо ёрони андакero мебинам ва ҳамин лашкариёни Хур дар мубориза бар шумо голиб оянд ва ман як рӯз пеш аз омадан аз Кӯфа мардumi анбӯхеро дар беруни шаҳр дидам, пурсидам, ки инҳо киёнанд? Гуфтанд: Лашкаре аст, ки саргарм ҳастанд, ки омодаи ҷанг бо Хусайн гарданд. Ва ман то кунун чунин лашкари азимеро надида будам. Туро ба Худо савганд, то тавонӣ ба онон наздик машав ва агар хоҳӣ, ки дар ҷои амне фуруд биёӣ, ки сангари ту бошад, то тадбири кори худ кунӣ ва туро чораи кор маълум гардад, бо ман биё то туро дар кӯҳи «Аҷо»¹ фуруд оварам. Ба Худо савганд, ки ин кӯҳ сангари мо буда ва ҳаст ва моро аз подшоҳони Ғассон ва Ҳимyar ва Нўъмон ибни Мунзир ҳифз кард. Ва ба Худо савганд, ҳеч гоҳ таслим нашудем ва ин хориго ба худ нахаридем. Қосидеро назди қабилаи Тай дар кӯҳи «Оҷо» ва «Салмо» бифирист, даҳ рӯз нагузарад, ки қабилаи Тай савораву пиёда назди ту оянд ва то ҳар замон хоҳӣ назди мо бош ва агар худoi нокарда иттифоқе рух диҳад ман бо ту паймон мебандам, ки даҳ ҳазор марди Той пеши рӯи ту шамшер зананд ва то зиндаанд нагузоранд дасти ҳеч кас ба ту расад.

Имом (а) фармуд: Худованд туро ва қабилаатро ҷазои хайр диҳад, мо ва ин гурӯҳ, яъне асҳоби Хур паймоне бастаем, ки наметавонам аз он бозгардам ва маълум нест оқибати кори мо ва онҳо ба қучо поён мегирад.²

Тураммоҳ меғӯяд: Ман бо Имом (а) видоъ карда гуфтам: Худо шарри чинну инсро аз ту дур гардонад, ман барои касони худ аз Кӯфа озуқа овардаам ва нафақаи онҳо назди ман аст, ман

1 «Оҷо» номи яке аз ду кӯҳе аст, ки қабилаи Тай дар он ҷо сукунат доштанд ва дар ғарби манзили «Файд» қарор гирифта аст. (Маросид-ул-иттилоъ 1/28).

2 Комили ибни Асир 4/50.

меравам ва озуқаро мерасонам ва баъд ба сӯи ту бозмегардам ва агар ба ту расам албатта туро ёрӣ хоҳам кард.

Имом (а) фармуд: Агар қасди ёрӣ дорӣ, шитоб кун, Худо туро бибахшояд.

Тураммоҳ меғӯяд: Донистам ба ёрии мардон мӯхтоҷ аст, назди аҳли худ рафта, кори онҳоро ислоҳ намуда, васият кардам ва дар бозгашт шитоб мекардам, аҳли ман аз иллати шитобам чӯё шуд, мақсуди худро гуфтам ва аз роҳи Банӣ Саъла равона гаштам, то ба «Узайб» расидам, Самоъа ибни Бадрро мулоқот кардам ва ӯ хабари кушта шудани Имомро ба ман дод! Пас ман бозгаштам.¹

22-Қутқутония

Сипас Имом (а) аз «Узайб» ҳаракат кард ва Ҳур ибни Язид ҳам бо ӯ буд, то рӯзи сешанбе 29 Зилҳиҷҷа ба «Қутқутония»² расид.

23-Қасри Банӣ Муқотил

Имом (а) рӯзи чаҳоршанбе аввали Муҳаррам-ул-ҳароми соли 61 ҳиҷрӣ бар ин манзил³ дохил шуданд.⁴

Дар ин манзил он ҳазрат бо Убайдуллоҳ ибни Ҳурри Чӯъфӣ дидор карданд.⁵

Он ҳазрат бо гурӯҳе ба хаймаи Убайдуллоҳ рафта, пас аз сӯҳбату аҳволпурсӣ, ҳамду сонои илоҳӣ кард ва фармуд: Эй писари Ҳур! Аҳли шаҳри шумо ба ман нома навиштанд, ки ба ёрии ман ҷамоҳанг ҳастанд ва аз ман хостанд, то ба назди онҳо биёям, вале он чӣ ваъда дода буданд нодуруст буд. Ту гуноҳони зиёде дорӣ, оё намехоҳӣ ба василаи тавба он аъмоли ношоистаро аз байн бибарӣ?

1 Нафс-ул-маҳмуд 195.

2 «Қутқутония» маконе наздики Кӯфа аст. (Мӯъҷам-ул-булдон 4/374).

3 Ин қаср мансуб ба Муқотил ибни Ҳисон ибни Саълаба мебошад ва он маконе аст байни Айнуттавр ва Қутқутония. (Мӯъҷам-ул-булдон 4/374).

4 Ал-имом-ул-Ҳусайн ва асҳобуҳ 186.

5 Убайдуллоҳ ибни Ҳурри Чӯъфӣ дар гузашта аз ҳаводорони Усмон буда ва дар ҷанги Сиффин дар лашкари Муовия ҳузур дошта ва баъд аз шаҳодати Алий (а) дар Кӯфа маскан гузидааст. (Василат-уд-дорайн 67).

Гуфт: Чӣ гуна мумкин аст ин ҳама гуноҳон ҷуброн шавад, эй писари Расули Худо?!

Имом (а) фармуд: Фарзанди духтари Паёмбаратро ёрӣ кун.

Убайдуллоҳ гуфт: Ба Худо савганд ман медонам касе, ки аз ту пайравӣ кунад дар рӯзи қиёмат саодатманд хоҳад шуд, вале ёрии ман туро дар ҷанг бо душман бениёз намекунад ва дар Қўфа барои шумо ёваре нест ва ман ҷунин накунам, зеро нафси ман ба марг розӣ нест,¹ вале ин аспӣ маро бигир, аз онӣ ту бошад!

Имом (а) фармуд: Ҳол, ки худ моро ёрӣ намекуни, мо ниёзе ба ту ва аспӣ ту надорем ва гумроҳонро ба ёрии худ натаалабам, вале туро насихат мекунам, агар метавони ба ҷое бирав, ки фарёди моро нашунави ва ҷанги моро назорагар набоди, савганд ба Худо, агар касе бонги моро бишунавад ва моро ёрӣ накунад, Худо ўро бо рӯй дар оташ афканад.²

Амр ибни Қайс

Амр ибни Қайси Машриқӣ гуфт: Бо писари амакам бар Имом (а) дохил шудам ва он ҳазрат дар қасри Банӣ Муқотил буд, бар ў салом карда, сўҳбате намудем. Имом (а) пурсид: Оё ба ёрии ман меой?!

Ман гуфтам: Марде ҳастам, ки оилаи зиёде дорам ва моли бисёре аз мардум назди ман аст ва намедонам кор ба кучо поён меёбад ва хуш надорам амонати мардум аз байн биравад ва писари амакам низ монанди ман ҷавоб дод.

Имом (а) фармуд: Пас аз ин ҷо биравед, ки ҳар кас фарёди

1 Ҷавоби ин шахсро бо ҷавоби Зухайр - ки ҳар ду дар роҳ бо Имом (а) мулоқот карда ва Имом (а) касе дар паи онон фиристод ва онҳоро даъват кард - муқоиса кунед, то маълум шавад чӣ гуна саодат ба файзи шаҳодат ва сарнавишт ба дасти ҳуди инсон рақам зада мешавад. Убайдуллоҳ меғӯяд: Медонам ёрии ту саодатро дар пай хоҳад дошт, вале нафси ман ба марг розӣ намешавад, дар ҳоле ки ба нақли Хоразмӣ Зухайр меғӯяд: Агар ҳазор мартаба кушта шавам дар роҳи ту ва Худо кушта шуданро аз ту ва хонадонат дафъ кунад, боз ҳам дӯст дорам, ки кушта шавам. (Мақтал-ул-Ҳусайн, Хоразмӣ 1/247).

2 Мақтал-ул-Ҳусайн, Муқаррам 189.

моро бишнавад ва ё моро бибинад ва лаббайк нагӯяд ва ба фарёди мо барнахезад, бар Худованд аст, ки ўро бо бинӣ дар оташ андозад.¹

24 - Найнаво

Ақаба ибни Самъон меғӯяд: Дар охирҳои шаб Имом (а) дастур дод аз қасри Банӣ Муқотил об бардошта қўч кунем, чун ҳаракат кардем ва соате рикоб задем, Имом (а) ҳамон гуна, ки савор буд, мухтасаре ба хоб рафт, сипас бедор шуд, дар ҳоле ки мефармуд: «Инно лиллоҳ ва инно илайҳи роҷиун валҳамду лиллоҳи раббил-оламин» ва ду ё се мартаба ин ҷумларо тақрор кард.

Алӣ ибни Ҳусайн ба падараш гуфт: Эй падар! Ҷонам ба фидоят, Худоро ҳамд гуфтӣ ва ояти истирҷоъ хондӣ, иллат чист?

Имом (а) фармуд: Писарам! Дар миёни роҳ мухтасаре ба хоб рафтам, шахсиро дидам, ки бар асп савор буд ва мегуфт: Ин қавм сайр мекунам ва аҷал ҳам ба сӯи онон дар ҳаракат аст, дониستم, ки хабари марги мост, ки ба мо дода шудааст.

Алӣ ибни Ҳусайн гуфт: Эй падар! Худо бадири аз ту дур гардонад, оё мо бар ҳақ нестем?

Имом (а) фармуд: Савганд ба он касе, ки бозгашти бандагон ба сӯи ўст, мо барҳаққем.

Алӣ гуфт: Пас моро боке аз марг нест, ки бимирем ва барҳақ бошем.

Имом (а) фармуд: Худованд туро ҷазои хайр диҳад, он гуна, ки падареро ба фарзандаш ҷазои хайр диҳад.²

Чун сапедаи субҳ дамид, Имом (а) пиёда шуд ва намози субҳ хонд ва бо шитоб савор шуд ва бо ёрони худ ҳаракат карданд. Хур меҳост он ҳазратро ба тарафи Кўфа ҳаракат диҳад, вале Имом (а) ба шиддат пеши ўро гирифт, то чоштгоҳ, ки ба «Найнаво» расиданд. Ногоҳ саворае аз дур падидор шуд, ки мусаллаҳ буд ва аз Кўфа меомад, ҳама истоданд ва ўро тамошо мекарданд, ҳамин

1 Савоб-ул-ағмол ва иқоб-ул-ағмол 308.

2 Таърихи Табарӣ 5/407.

ки расид ба Ҳур ва ҳамроҳонаш салом кард бе он ки ба Имом ва асҳобаш салом намояд. Ва баъд мактуберо ба дасти Ҳур дод, ки аз Убайдуллоҳ ибни Зиёд буд ба ин мазмун: Чун номаи ман ба ту расад ва фиристодаи ман назди ту ояд, Ҳусайнро нигоҳ дор ва корро бар ӯ танг гир ва ӯро дар биёбони бесангар ва бе об фуруд овар! Ва ман ба қосид гуфтаам аз ту ҷудо нагардад, то хабари анҷоми фармони маро биёварад, вассалом.¹

Ибни Нумо аз Ҷобир ибни Абдуллоҳ ибни Самъон нақл кардааст: Ҳангоме ки наздики Найнаво расидем, марде аз қабилаи Кинда, ки номаш Молик ибни Башир буд омад ва номаи Убайдуллоҳ ибни Зиёдро барои Ҳур овард.²

Абӯшаъшо гуфт: Модарат ба азоят бигиряд, чӣ овардӣ?

Гуфт: Чӣ овардам?! Имоми худро фармон бурдам ва ба байъати худ вафодор мондам.

Абӯшаъшо гуфт: Нофармони Парвардгор намудӣ ва имоми худро итоат кардӣ ба чизе, ки сабаби ҳалокати туст, нангу оташ барои худ харидӣ ва имоми ту имоми баде аст, Худои Азза ва Ҷалла мефармояд:

وَجَعَلْنَاهُمْ أُمَّةً يَدْعُونَ إِلَى النَّارِ وَيَوْمَ الْقِيَامَةِ لَا يُنصَرُونَ³

ки имоми ту аз инҳо аст.⁴

Ҳур хидмати Имом (а) омад ва номаро барои он ҳазрат қироат кард, Имом (а) фармуд: Бигуздор дар «Найнаво» ва ё «Ғозириёт» ё «Шуфя»⁵ фуруд оем.

Ҳур гуфт: Мумкин нест, зеро Убайдуллоҳ оварандаи ин номаро бар ман ҷосус гуморидааст.

Зухайр гуфт: Ба Худо савганд, чунон мебинам, ки пас аз ин

1 Комили ибни Асир 4/51.

2 Мусир-ул-аҳзон 48.

3 Сураи Қасас: 41. «Ва онон (фиръавниён)-ро пешвоёне қарор додем, ки ба оташ (-и дўзах) даъват мекунад ва рӯзи растохез ёри нахоҳанд шуд».

4 Нафс-ул-маҳмуд 204.

5 «Ғозирия» қаръа мансуб ба Ғозира аз Банӣ Асад аст ва «Шуфя» номи чоҳе барои қабилаи Банӣ Асад аст. (Мақтал-ул-Ҳусайн, Муқаррам 192).

кор сахттар мегардад, эй писари Расули Худо! Ҷанг бо ин гурӯҳ дар ин соат барои мо осонтар аст аз ҷанг бо онҳо, ки баъд аз инҳо меоянд. Ба ҷони худам қасам, ки баъд аз инҳо касоне меоянд, ки мо тоқати мубориза бо онҳоро надорем.

Имом (а) фармуд: Ман ибтидо бо ин ҷамоат ҷанг намекунам.¹

Зухайр гуфт: Дар ин наздикӣ қаръе аст дар канори Фурот, ки сангар дорад ва Фурот аз ҳама тараф ба он ихота дорад, магар аз як тараф.

Имом (а) фармуд: Номи ин қаръа чист?

Гуфт: Онро «Ақр» гӯянд.

Имом (а) фармуд: Паноҳ мебарам ба Худо аз Ақр!²

Пас он ҳазрат ба Хур нигоҳ карда фармуд: Каме пештар биравем! Пас миқдоре аз масофатро Имом (а) бо Хур ва ҳамроҳонаш паймуданд, то ба замини «Карбало» расиданд.³

1 Иршоди Шайх Муфид 2/84.

2 Ақр ба маконҳое итлоқ мешавад, ки аз ҷумлаи онҳо ақри Бобул дар наздикии Карбалост.

3 Мақтал-ул-Ҳусайн, Муқаррам 191.

5

Дар Карбало

Вуруд ба Карбало

Фуруди Имом (а) ба замини Карбало¹ рӯзи панҷшанбе 2 Муҳаррами соли 61 ҳиҷрӣ будааст.²

Дар Мақтали Абӯисҳоқи Исфариинӣ омадааст, ки: Имом (а) бо ёронаш сайр карданд, то ба шаҳре расиданд, ки дар он ҷо ҷамоате зиндагӣ мекарданд, Имом (а) аз номи он шаҳр пурсиданд, ҷавоб доданд: «Шатти Фурот» аст.

Он ҳазрат фармуд: Оё исми дигаре ғайр аз ин исм дорад?

Ҷавоб доданд: «Карбало».

Пас гирист ва фармуд: Ба Худо савганд ин замин, замини карбу бало аст! Сипас фармуд: Муште аз хоки ин заминро ба ман диҳед, пас онро гирифта бӯ кард ва аз гиребонаш миқдоре хок берун овард ва фармуд: Ин хоке аст, ки Ҷабраил (а) аз ҷониби Парвардгор барои ҷаддам Расули Худо (с) оварда ва гуфта, ки ин хок аз макони турбати Ҳусайн аст, пас он хокро ниҳод ва фармуд: Ҳар ду хок як атру бӯ доштанд.

Дар Тазкираи Сибт омадааст, ки Имом (а) пурсид: Номи ин замин чист?

Гуфтанд: Карбало. Пас гирист ва фармуд: Карбу бало, сипас

1 Карбало: маконе аст, ки Ҳусайн ибни Алӣ (а) дар он кушта шуд ва наздики Кӯфа дар тарафи биёбон қарор гирифта ва дар канори Фурот аст. (Маросиду-ул-иттилоъ 3/1154).

2 Ал-имом-ул-Ҳусайн ва асҳобуҳ 194. Ал-бадъу ват-таърих 6/10.

фармуд: Умми Салама (р) бар ман хабар дод, ки Ҷабраил (а) назди Расули Худо (с) буд ва шумо ҳам назди мо, пас шумо гириsted. Паёмбар (с) фармуд: Фарзандамро раҳо кун! Ман шуморо раҳо кардам, Паёмбар (с) шуморо дар домани худ нишонд, Ҷабраил (а) гуфт: Оё ўро дўст медорӣ? Фармуд: Оре! Гуфт: Уммати ту ўро хоҳанд кушт ва агар меҳоҳӣ хоки он замин, ки ўро дар он хоҳанд кушт ба ту нишон диҳам! Паёмбар (с) фармуд: Оре! Пас Ҷабраил (а) замини Карбалоро ба Паёмбар (с) нишон дод.

Ва чун ба Имом (а) гуфта шуд, ки ин замин Карбалост, хоки он заминро бӯид ва фармуд: Ин ҳамон замин аст, ки Ҷабраил (а) ба ҷаддам Расули Худо (с) хабар дод, ки ман дар он кушта хоҳам шуд.¹

Саййид ибни Товус гуфтааст: Имом (а) чун ба замини Карбало расид, пурсид: Номи ин замин чист? Гуфта шуд: «Карбало».

Фармуд: Пиёда шавед! Ин макон ҷойгоҳи фуруди борҳо ва асосияи мост ва маҳалли рехтани хуни мо ва маҳалли қубури мост, ҷаддам Расули Худо (с) бар ман чунин хабар додааст.²

Гар номи ин замин ба яқин Карбало бувад,

ин ҷо маҳалли рехтани хуни мо бувад.

Дар ин бора ривоятҳои дигаре низ омадааст.³

Сипас асҳоб пиёда шудан ва Ҳур ҳам пиёда шуд ва лашкари ў дар ноҳияи дигаре дар муқобили Имом (а) хайма заданд.⁴

Рӯзи дуҷоми Муҳаррам

Дар ин рӯз Ҳур номае ба Убайдуллоҳ навишт ва дар он нома ўро аз вуруди Имом (а) ба Карбало огоҳ сохт.⁵

1 Ал-имом-ул-Ҳусайн ва асҳобуҳ 197.

2 Ал-малхуф 35.

3 Ал-имом-ул-Ҳусайн ва асҳобуҳ 198. Ва дар Исбот-ул-худот 2/586 ин иборат низ зикр шудааст: «هَيْهَنَا وَاللّٰهُ مَحْشَرُنَا وَنُشْرُنَا».

4 Кашф-ул-ғумма 2/47.

5 Кашф-ул-ғумма 2/47.

Дуои Имом (а)

Имом (а) фарзандону бародарон ва аҳли байти худро чамъ кард ва баъд назаре бар онҳо андохта гирист ва гуфт: Худоё! Мо итрати Паёмбари ту Муҳаммад (с) ҳастем, моро аз ҳарамии ҷаддамон ронданд ва Бани Умайя дар ҳаққи мо ҷафо раво доштанд. Худоё! Ҳаққи моро аз ситамгарон биситон ва моро бар бедодгарон пирӯз гардон.¹⁻²

Умми Кулсум (а) ба Имом (а) гуфт: Эй бародар! Эҳсоси ачибе дар ин водӣ дорам ва андӯҳи ваҳшатноке бар дили ман соя афкандааст.

Имом (а) хоҳари худро тасалли дод.³

Суханони Имом (а)

Имом (а) пас аз вуруд ба сарзамини Карбало ба асҳоби худ фармуд:

«Мардум бандагони дунё ҳастанд ва бар дин монанди чизе, ки таъму мазза дошта бошад нигоҳ мекунанд ва то маззаи онро бар забони худ эҳсос мекунанд, онро нигоҳ медоранд ва ҳангоме ки бинои имтиҳон бошад, шумори диндорон андак мешавад».⁴

Номаи Имом (а) ба аҳли Кӯфа

Имом (а) давоту коғаз талаб кард ва хитоб ба шуморе аз бузургони Кӯфа, ки медонист бар назари худ устувор мондаанд, ин номаро навишт: «Бисмиллоҳир-Раҳмонир-Раҳим. Аз Ҳусайн ибни Али ба сӯи Сулаймон ибни Сурад ва Мусайяб ибни Нуҷба ва Рафоа ибни Шаддод ва Абдуллоҳ ибни Вол ва гурӯҳи мўъминин, аммо баъд, шумо медонед, ки Расули Худо (с) дар ҳаёти худ фармуд: Ҳар кас султони ситамгареро бибинад, ки

1. اللَّهُمَّ إِنَّا عِتْرَةُ نَبِيِّكَ مُحَمَّدٍ قَدْ أُخْرِجْنَا وَطُرِدْنَا وَأُزْعِجْنَا عَنْ حَرَمِ جَدِّنا وَتَعَدَّتْ بَنُو أُمَيَّةَ عَلَيْنَا، اللَّهُمَّ فَخُذْ لَنَا بِحَقِّنا وَأَنْصُرْنَا عَلَى الْقَوْمِ الظَّالِمِينَ

2 Мақтал-ул-Ҳусайн, Муқаррам 193.

3 Вақоеъ-ул-айём, Хиёбонӣ 171.

4 النَّاسُ عِبِيدُ الدُّنْيَا وَالَّذِينَ لَعَنُوا عَلَى أَلْسِنَتِهِمْ يَحُوطُونَ مَا دَرَّتْ مَعَايِشُهُمْ فَإِذَا مُحْصُوا بِالْبَلَاءِ قُلَّ «الدِّيَّانُونَ» Биҳор-ул-анвор 44/383 ва 75/116, ба нақл аз Туҳаф-ул-уқул.

ҳароми Худоро ҳалол намояд ва паймони худро шикаста ва бо суннати ман муҳолифат мекунад ва дар миёни бандагони Худо бо зулму ситам рафтор менамояд ва (бар чунин султоне ҳар кас) қавлан ва амалан эътироз накунад, сазовор аст, ки Худои Мутаол ҳар азоберо, ки бар он султони бедодгар муқаддар мекунад, барои ӯ низ муқаррар дорад. Ва шумо медонед ва ин гурӯҳ (Бани Умайя)-ро мешиносед, ки аз шайтон пайравӣ намуда ва аз итоати Худо сарпечӣ карда ва фасодро зоҳир ва ҳудуди илоҳиро муаттал намуда ва ғаниматҳоро махсуси худ сохтаанд, ҳароми Худоро ҳалол ва ҳалоли Худоро ҳаром кардаанд.

Номаҳои шумо ба ман расид ва фиристодагони шумо ба назди ман омаданд ва гуфтанд, ки шумо бо ман байъат кардаед ва маро ҳаргиз дар майдони мубориза танҳо нахоҳед гузошт ва маро ба душман таслим нахоҳед кард, ҳол агар бар байъати худ пойдоред, ки роҳи савоб ҳам ҳамин аст, ман бо шумоам ва хонадони ман бо хонадони шумо ва ман пешвои шумо хоҳам буд. Ва агар чунин накунад ва бар аҳди худ устувор набошед ва байъати маро аз худ бардоштед, ба чони ҳудам қасам, ки тааҷҷуб нахоҳам кард, зеро рафторатонро бо падару бародарам ва писари амакам Муслим дидаам, ҳар кас фиреби шуморо ҳӯрад марди ноозмудае аст, шумо аз байъати худ рӯйгардон шудед ва баҳраи худро дар ҳамроҳ будан бо ман аз даст додед, ҳар кас паймон шиканад зиёнашро хоҳад дид ва Худованд ба зудӣ маро аз шумо бениёз гардонад, вассалому алайкум ва раҳматуллоҳи ва баракотух».¹

Имом (а) номаро баст ва мӯҳр кард ва ба Қайс ибни Мусаҳҳари Сайдовӣ² дод, то роҳии Кӯфа шавад. Ва чун Имом (а)

1 Ин баёнот, ки дар ин ҷо ба сурати номаи Имом (а) оварда шуд, дар саҳифаҳои пеш ба сурати хутбаи Имом (а) ҳангоми мулоқот бо Ҳур ва лашкариёнаш омадааст. Ва шояд ҳар ду маврид саҳеҳ бошад, дар миёни роҳ ба сурати хутба ва дар Карбало ба сурати нома барои ашрофи Кӯфа.

2 Пештар гузашт, ки Имом (а) дар манзили Батн-ур-рама Қайсро фиристодааст. Ва аз ин нақл чунин истифода мешавад, ки он ҳазрат Қайсро аз Карбало ба Кӯфа фиристод. Ва эҳтимол дорад, ки Абдуллоҳ ибни Яқтурро аз манзили

аз хабари шаҳодати Қайс хабардор гардид, гирия дар гулӯи ӯ печид ва ашкани бар гунааш чорӣ шуд ва фармуд: «Худовандо! Барои мо ва шиаёни мо дар назди худ пойгоҳи волое қарор деҳ ва моро бо онон дар ҷивори раҳмати худ мустақар соз, ки ту бар анҷоми ҳар коре қодирӣ».¹⁻²

Сипас Имом (а) ҳамду санои илоҳиро ба ҷо овард ва бар Муҳаммад ва Оли Муҳаммад дуруд фиристод ва ҳамон хутбаеро, ки мо дар манзили Зу ҳусам аз он бузургвор нақл кардем эрод фармуд.

Изҳороти ёрони Имом (а)

Пас аз суханони Имом (а) Зухайр бархоста гуфт: Эй писари Расули Худо! Гуфтори туро шунидем, агар дунёи мо ҳамешагӣ бошад ва мо дар он ҷовидон будем, мо қиём намудан бо ту ва кушта шудан дар канори туро бар мондан дар дунё муқаддам медоштем.

Сипас Бурайр³ бархоста гуфт: Ябна Расулуллоҳ! Худо ба василаи ту бар мо миннат ниҳод, ки мо дар рикоби ту чиҳод кунем ва бадани мо дар роҳи ту қитъа-қитъа шавад ва ҷадди бузургворат Расули Худо (с) дар рӯзи қиёмат шафеи мо бошад.⁴

Ба баъд Нофеъ ибни Ҳилол аз ҷо бархост ва гуфт: Эй писари Расули Худо! Ту медонӣ, ки ҷаддат Паёмбари Худо (с) натавонист муҳаббати худро дар дилҳои ҳама ҷой диҳад ва ҷунон ҷи меҳост ҳама фармонпазири ӯ нашуданд, зеро дар миёни мардум мунофиқоне буданд, ки навиди ёрӣ медоданд, вале дар дил нияти бевафой доштанд. Ин гурӯҳ дар пеши рӯй аз асал

Батн-ур-рама ва Қайсро аз Карбало ба Кӯфа фиристода бошад.

1 اللَّهُمَّ اجْعَلْ لَنَا وَلِشَيْعَتِنَا مَنْزِلًا كَرِيمًا عِنْدَكَ وَأَجْمَعْ بَيْنَنَا وَإِيَّاهُمْ فِي مُسْتَقَرٍّ رَحِمْتَكَ إِنَّكَ عَلَى كُلِّ شَيْءٍ قَدِيرٌ.

2 Биҳор-ул-анвор 44/381.

3 Бурайр ибни Ҳузайр аз асҳоби Амир-ул-Мўминин (а) ва аз шуюхи Қурроъ дар масҷиди Ҷомеи Кӯфа ва аз тобеин буда аст, дар зўҳду тоат шўҳра буд ва дар миёни қабилаи Ҳамдон шарафу манзилати волое дошт. (Василат-уд-дорайн, 106).

4 Ал-малҳуф, 32.

ширинтар ва дар пушти сар аз ҳанзал талхтар буданд, то Худои Мутаол ўро ба ҷивори раҳмати худ бурд. Ва падарат Алӣ (а) низ чунин буд, гурӯҳе ба ёрии ў бархостанд ва ў бо ноқисин ва қоситин ва мориқин ҷанг кард, то муддати ў низ ба поён расид ва ба ҷивори раҳмати ҳақ шиофт. Ва ту имрӯз назди мо бар ҳамон ҳоли! Ҳар кас паймон шикаст ва байъат аз гардани худ бардошт, зиёнкор аст ва Худо туро аз ў бениёз мегардонад. Бо мо ба ҳар тараф, ки хоҳӣ ба сӯи мағрибу машриқ равона шав, ба Худо савганд, ки мо аз қазои илоҳӣ намеҳаросем ва лиқои Парвардгорро нохуш намедорем ва мо аз рӯи нияту басират ҳар касро бо ту дӯстӣ варзад дӯст дорем ва ҳар касро, ки бо ту душманӣ кунад душман дорем.¹

Номаи Убайдуллоҳ ба Имом (а)

Дар паи хабари Убайдуллоҳ аз вуруди Имом (а) ба Карбало номае ба ин мазмун ба ҳазрат навишт: Ба ман хабар расида, ки дар Карбало омадаӣ ва амир-ул-мўъминин Язид ба ман навиштааст, ки сар бар болин наниҳам ва нони сер нахўрам, то туро ба Худованди Латифу Хабир мулҳақ кунам! Ва ё ба ҳукми ман ва ҳукми Язид ибни Муовия гардан ниҳӣ! Вассалом.

Чун ин номаро Имом (а) хонд, онро дур андохта фармуд: Растагор наshawанд он гурӯҳе, ки хушнудии махлуқро ба ҳашми холиқ хариданд.

Фиристодаи Убайдуллоҳ гуфт: Эй Абоабдуллоҳ! Ҷавоби нома?

Имом (а) фармуд: Ин нома ҷавобе надорад, зеро бар Убайдуллоҳ азоби илоҳӣ лозим ва собит аст.

Чун қосид назди Убайдуллоҳ бозгашт ва ҷавоби Имомро гуфт, ибни Зиёд барошуфт ва ба сӯи ибни Саъд нигарист ва ўро ба ҷанги Ҳусайн фармон дод.

Ибни Саъд, ки шефтаи вилояти «Рай» буд, аз ҷанг бо Ҳусайн (а) узр хост.

Убайдуллоҳ гуфт: Пас он фармони вилояти Райро пас деҳ!

¹ Мақтал-ул-Ҳусайн, Муқаррам 194.

Убайдуллоҳ андаке пеш аз ин ҳодиса дастур дода буд, то ибни Саъд ба сӯи Дастбӣ¹ ҳамроҳ бо чаҳор ҳазор нафар лашкар ҳаракат кунад, зеро дейламиён бар он ҷо мусаллат шуда буданд ва ибни Зиёд фармони аморати Райро ба номи ибни Саъд навишта буд. Ибни Саъд ҳам дар ҳаммоми Аъян² худро омодаи ҳаракат кард, ки хабари ҳаракати Имом (а) ба тарафи Кӯфа ба ибни Зиёд расид ва ӯ ибни Саъдро талаб карда гуфт: Бояд ба ҷониби Ҳусайн рави ва чун аз ин маъмурият фароғат ёфти, он гоҳ ба сӯи Рай равона шав!

Ба ҳамин ҷиҳат ибни Саъд, ки рӯйгардондан аз ҳукумати Рай барояш бисёр ногувор буд, ба ибни Зиёд гуфт: Имрӯзро ба ман мӯҳлат деҳ, то биандешам!

Навиштаанд, ки: Ибни Саъд аз аввали шаб то саҳар дар андешаи ин кор буд ва бо худ мегуфт:

أَتْرُكُ مَلِكَ الرَّيِّ وَالرَّيُّ رَغِبَتِي أَمْ أَرْجِعُ مَذْمُومًا بِقَتْلِ حُسَيْنٍ
وَفِي قَتْلِهِ النَّارُ الَّتِي لَيْسَ دُونَهَا حِجَابٌ وَمَلِكُ الرَّيِّ قُرَّةُ عَيْنِي³⁻⁴

Сипас бо аҳли машварат ин масъаларо дар миён гузошт, ҳама ӯро аз ҷанг бо Ҳусайн наҳй карданд ва Ҳамза ибни Муғайра фарзанди хоҳараш ба ӯ гуфт: Туро ба Худо савганд, аз ин андеша даргузар, зеро ҷанг бо Ҳусайн (а) нофармонии Худост ва қатъи раҳим кардан аст, ба Худо савганд, ки агар ҳамаи дунё аз он ту бошад ва онро аз ту бигиранд беҳтар аз он аст, ки ба сӯи Худо бишитобӣ, дар ҳоле ки хуни Ҳусайн (а) бар гардани ту бошад.

Ибни Саъд гуфт: Ҳамин корро анҷом хоҳам дод иншоаллоҳ!

1 Дастбӣ, асли он даштбӣ, минтақаи васеи байни Рай ва Ҳамдон аст. (Ал-имом-ул-Ҳусайн ва асҳобуҳ 222).

2 «Ҳаммоми Аъян» номи маконе дар Кӯфа аст мансуб ба «Аъян» мавлои Саъд ибни Абӯваққос. (Маросид-ул-иттилоъ 1/423).

3 «Оё ҳукумати Райро раҳо кунам ва ҳол он ки орзуи ман аст? Ё бозгардам ва бо куштани Ҳусайн худро дар маърази мазаммату шамотати халқи Худо қарор диҳам? Дар куштани Ҳусайн оташе аст, ки наметавон аз он гурехт ва ҳукумати Рай ҳам нури чашми ман аст!».

4 Мақтал-ул-Ҳусайн, Муқаррам 197.

Аммор ибни Абдуллоҳ

Аммор ибни Абдуллоҳ аз падараш нақл кардааст, ки: Бар ибни Саъд дохил шудам, дар ҳоле ки роҳии Карбало буд. Ба ман гуфт: Амир маро фармон додааст, ки ба сӯи Ҳусайн ҳаракат кунам. Ман ўро аз ин кор наҳй кардам ва гуфтам: Аз ин қасд бозгард! Ҳангоме ки аз назди ў берун омадам, шахсе назди ман омад ва гуфт: Ибни Саъд мардумро ба ҷанг бо Ҳусайн фаро меҳонад. Ба назди ў рафтам, дар ҳоле ки нишаста буд, чун маро дид рӯй аз ман гардонд, донистам, ки омодаи ҳаракат аст ва аз назди ў берун омадам.

Ибни Саъд назди ибни Зиёд рафта гуфт: Маро ба ин масъулият гуморидӣ ва дар баробари он вилояти Райро ба ман ато кардӣ ва мардум ҳам аз ин муомила огоҳанд, вале пешниҳод дорам, ки гурӯҳе аз ашрофи Кўфа ҳастанд, ки дар ин ҷанг ба ҳамроҳии онон ниёз дорам! Онҳоро назди худ фаро хон, то лашкари маро дар ин роҳ ҳамроҳ бошанд. Сипас номи шуморе аз ашрофро зикр кард. Убайдуллоҳ гуфт: Мо дар ин ки киро хоҳем фиристод аз ту назархоҳӣ нахоҳем кард! Агар бо ин гурӯҳ, ки ҳамроҳи ту ҳастанд аз ўҳдаи анҷоми ин маъмурият бармеояд, ки ҳеч, дар ғайри ин сурат бояд аз аморати Рай чашм бипӯшӣ!

Ибни Саъд чун пофишории Убайдуллоҳро мушоҳида кард, гуфт: Хоҳам рафт.¹

Рӯзи сеюми Муҳаррам

Фиристодани лашкар ба сӯи Карбало

Ибни Саъд баъд аз як рӯз аз вуруди Имом (а) ба Карбало, яъне рӯзи сеюми Муҳаррам бо ҷаҳор ҳазор лашкар аз аҳли Кўфа дохили Карбало шуд.²

Баъзе навиштаанд, ки: Банӣ Зўҳра (қабилаи ибни Саъд) назди ў омада гуфтанд: Туро ба Худо савганд медиҳем, аз ин кор даргузар ва ту довталаби ҷанг бо Ҳусайн машав, зеро ин сабаби душманӣ миёни мо ва Банӣ Ҳошим мегардад.

Ибни Саъд назди Убайдуллоҳ рафт ва истеъфо дод, вале

1 Таърихи Табарӣ 5/409.

2 Иршоди Шайх Муфид 2/84.

Убайдуллоҳ истеъфои ўро напазируфт ва ў таслим шуд.¹

Баъзе аз таърихнависон навиштаанд: Ибни Саъд ду писар дошт, яке ба номи Ҳафс, ки падарро ташвику тарғиб ба рафтан мекард, то бо Имом (а) ҷанг намояд, вале фарзанди дигараш ўро ба шиддат аз ин кор барҳазар медошт. Ва саранҷом Ҳафс низ бо падараш роҳии Карбало шуд.²

Харидории заминҳои Карбало

Аз ҳодисаҳое, ки дар рӯзи сеюм зикр шудааст, ин ки Имом (а) қисмате аз замини Карбалоро, ки қабраш дар он қарор гирифтааст, аз аҳли Найнаво ва Ғозирия ба шаст ҳазор дирҳам харидорӣ кард ва бо онҳо шарт кард, ки мардумро барои зиёрати қабраш роҳнамоӣ намуда ва зоирони ўро то се рӯз меҳмонӣ намоянд.³

Ҳушёрӣ ёрони Имом (а)

Ҳангоме ки ибни Саъд ба Карбало дохил шуд, Азра ибни Қайси Аҳмасиро назди Имом (а) фиристод, то аз ҳазрат савол кунад барои чӣ ба ин макон омадааст?! Ва чӣ қасде дорад?!

Чун Азра аз касоне буд, ки ба Имом (а) нома навишта ва ўро ба Кўфа даъват карда буд аз рафтан ба назди ҳазрат шарм кард, пас ибни Саъд аз ашрофи Кўфа, ки ба Имом (а) нома навишта ва ўро ба Кўфа даъват карда буданд, хост, ки ин корро анҷом диҳанд, тамомии онҳо аз рафтан худдорӣ карданд. Билохира ибни Саъд шахсе ба номи Қурра ибни Қайси Ҳанзалиро фаро хонд ва ба ў гуфт: Эй Қурра! Бо Ҳусайн мулоқот кун ва иллати омаданаширо чўё шав.

Қурра ба тарафи Имом (а) омад, ҳазрат ба асҳобаш фармуд: Оё ин мардро мешиносед?

Ҳабиб ибни Мазохир гуфт: Оре! Ин мард, Тамимӣ аст ва ман ўро ба хусни назар мешинохтам ва гумон намекардам ўро дар ин саҳна мушоҳида кунам.

1 Табақоти ибни Саъд, тарҷумаи ҳоли Имом Ҳусайн 69.

2 Ал-имом-ул-Ҳусайн ва асҳобуҳ 222.

3 Маҷмаъ-ул-баҳрайн 5/461, луғати карбал.

Он гоҳ Қурра омад ва бар Имом (а) салом кард ва паёми худро расонид, Имом (а) фармуд: Мардуми шаҳр ба ман нома навиштанд ва маро даъват кардаанд ва агар аз омадани ман нохушнудед, бозхоҳам гашт.

Қурра чун хост бозгардад, Ҳабиб ибни Мазоҳир ба ӯ гуфт: Эй Қурра! Вой бар ту! Чаро ба сӯи ситамкорон бозмегардӣ?! Ин мардро ёрӣ кун, ки ба василаи падаронаш ба роҳи рост ҳидоят ёфтӣ.

Қурра гуфт: Ман паёми худро ба ибни Саъд бирасонам, сипас дар ин бора андеша хоҳам кард! Пас ба назди ибни Саъд бозгашт ва ӯро аз чараёни амр бохабар кард, ибни Саъд гуфт: Умедворам, ки Худо маро аз ҷанги бо Ҳусайн бираҳонад.¹

Номаи Умар ибни Саъд

Ҳисон ибни Фоид меғӯяд: Ман назди Убайдуллоҳ будам, ки номаи ибни Саъдро оварданд ва дар он нома чунин омада буд: Чун бо лашкариён дар баробари Ҳусайн ва ёронаш пиёда шудам, қосиде назди ӯ фиристода, аз омаданаш ҷӯё шудам. Ӯ дар ҷавоб гуфт: Аҳолии ин шаҳр барои ман нома навишта ва намояндагони худро назди ман фиристода ва аз ман даъват кардаанд, агар омаданамро хуш намедоред, бозхоҳам гашт.

Убайдуллоҳ чун номаи ибни Саъдро хонд, гуфт:

الآن وَقَدْ عَلِقَتْ مَخَالِبُنَا بِهِ يَرْجُوا النُّجَاتَ وَلَاتَ مَنَاصُ

Номаи Убайдуллоҳ ба Умар ибни Саъд

Убайдуллоҳ ба ибни Саъд навишт: Номаи ту ба ман расид ва аз мазмунаш огоҳ шудам, аз Ҳусайн бихоҳ, то ӯ ва тамоми ёронаш бо Язид байъат кунанд, агар чунин кард мо назари худро хоҳем навишт!

Чун ин нома ба дасти ибни Саъд расид, гуфт: Мепиндорам, ки Убайдуллоҳ хоҳони офияту сулҳ нест.³

1 Таърихи Табарӣ 5/410.

2 «Акнун, ки дар ҷанги мо гирифтор шудааст, умеди наҷот дорад, вале ҳоло вақти гурез нест!!».

3 Таърихи Табарӣ 5/411.

Ибни Саъд номаи Убайдуллохро ба Имом (а) нарасонид, зеро медонист, ки он ҳазрат бо Язид ҳаргиз байъат нахоҳад кард.¹

Убайдуллоҳ пас аз фиристордани ибни Саъд ба Карбало, андешаи фиристордани лашкари анбӯҳеро дар сар мепарваронид. Ва баъзе навиштаанд, ки: Мардуми Кӯфа ҷанг кардан бо Ҳусайнро нохуш медоштанд ва ҳар касро ба ҷанги он ҳазрат равона мекард бозмегашт.

Убайдуллоҳ шахсеро ба номи Сувайд ибни Абдурахмон фармон дод, то дар ин масъала (гузеш аз ҷанг) тафтиш кунад ва мутахаллифони назди ӯ барад. Ӯ як нафар шомиро, ки барои анҷоми амри муҳимме аз лашкароҳ ба Кӯфа омада буд гирифт ва назди Убайдуллоҳ бурд. Ва ӯ дастур дод сари он мардро аз танаиш ҷудо намоянд, то каси дигаре ҷуръати сарпечӣ аз дастуроти ӯро накунад. Навиштаанд, ки он марди Шомӣ барои талаби мерос ба Кӯфа омада буд.²

Убайдуллоҳ дар Нухайла

Убайдуллоҳ шахсан аз Кӯфа ба тарафи Нухайла³ ҳаракат кард ва касеро назди Ҳасин ибни Тамим - ки ба Қодисия рафта буд - фиристорд ва ӯ ба ҳамроҳи ҷаҳор ҳазор нафар, ки бо ӯ буданд ба Нухайла омад, сипас Касир ибни Шаҳоби Ҳорисӣ ва Муҳаммад ибни Ашъас ва Қатқоъ ибни Сувайд ва Асмо ибни Хориҷаро талаб кард ва гуфт: Дар шаҳри Кӯфа гардиш кунед ва мардумро ба тоату фармонбардорӣ аз Язид ва аз ман фармон диҳед ва онҳоро аз нофармонӣ ва барпо кардани фитна барҳазар доред ва онҳоро ба лашкароҳ фаро хонед. Пас он ҷаҳор нафар тибқи дастур амал карданд ва се нафари онҳо ба Нухайла назди Убайдуллоҳ бозгаштанд ва Касир ибни Шаҳоб дар Кӯфа монд ва дар миёни кӯчаҳо ва гузаргоҳҳо мегашт ва мардумро ба пайвастан ба лашкари Убайдуллоҳ ташвиқ мекард ва аз ёрии Имом (а) барҳазар медошт.⁴

1 Биҳор-ул-анвор 44/385.

2 Ал-ахборут-тивол 253.

3 «Нухайла» маҳалле аст дар наздикии Кӯфа дар тарафи Шом, ки лашкар дар он ҷо ҷамъ шуданд, то барои ҷанг берун раванд.

4 Ансоб-ул-ашроф 3/178.

Убайдуллоҳ гурӯҳи савораеро байни худ ва ибни Саъд қарор дод, ки ҳангоми ниёз аз вучуди онҳо истифода шавад. Ва ҳангоме ки ӯ дар лашкароҳи Нухайла буд, шахсе ба номи Аммор ибни Абӯсалома қасд кард, ки ӯро террор кунад, вале муваффақ нашуд ва ба тарафи Карбало ҳаракат кард ва ба Имом (а) мулҳақ гардид ва шаҳид шуд.¹

Рӯзи чаҳоруми Муҳаррам

Дар ин рӯз Убайдуллоҳ мардумро дар масҷиди Кӯфа ҷамъ намуд ва худ бар минбар рафта гуфт: Эй мардум! Шумо Оли Абӯсуфёнро озмудед ва онҳоро чунон ки меҳостед ёфтед! Ва Язидро мешиносед, ки сира ва тариқаи некӯе дорад! Ва ба зердастон эҳсон мекунад ва бахшишҳои ӯ ба ҷост ва падараш низ чунин буд. Ва инак Язид дастур додааст, ки баҳраи шуморо аз атоё бештар кунам ва пулро назди ман фиристода, ки дар миёни шумо қисмат кунам ва шуморо ба ҷанг бо душман, Ҳусайн бифиристам! Ин суҳанро ба гӯши ҷон бишунавед ва итоат кунед.

Сипас аз минбар ба зер омад ва барои мардуми Шом² низ атоёе муқаррар кард ва дастур дод, то дар тамоми шаҳр нидо кунанд, ки мардум барои ҳаракат омода бошанд ва худ ва ҳамроҳонаш ба сӯи Нухайла ҳаракат кард ва Ҳасин ибни Нумайр ва Ҳаҷҷор ибни Абҷар ва Шабас ва Шимрро ба Карбало гусел дошт, то ибни Саъдро дар ҷанг қўмак намоянд.³

Пас аз фиристодани ибни Саъд ба Карбало, Шимр аввалин шахсе буд, ки бо чаҳор ҳазор нафар лашкари озмуда барои ҷанг бо Ҳусайн (а) эълони омодагӣ кард ва баъд Язид ибни Рикоби Калбӣ бо ду ҳазор нафар ва Ҳасин ибни Нумайр бо чаҳор ҳазор нафар ва Мазоир ибни Руҳайнаи Мозинӣ бо се ҳазор нафар ва Наср ибни Ҳарша бо ду ҳазор нафар, ки ҷамъан бист ҳазор нафар мешуданд.⁴

1 Ансоб-ул-ашроф 3/180.

2 Аз ин нақл истифода мешавад, ки дар ҷанги бо Имом (а) мардуми Шом ҳам ширкат доштанд.

3 Ал-ахборут-тивол 254.

4 Бихор-ул-анвор 44/386.

Рӯзи панҷуми Муҳаррам

Дар ин рӯз, ки баробар бо рӯзи якшанбе будааст, Убайдуллоҳ мардери дар паи Шабас¹ фиристод, ки дар дор-ул-имора хузур ёбад. Шабас худро ба беморӣ зада буд ва мехост, ки ибни Зиёд ўро аз рафтан ба Карбало маоф дорад, вале Убайдуллоҳ барои ў пайғом фиристод, ки мабодо аз касоне бошӣ, ки Худованд дар Қуръон фармудааст: «Чун ба мўъминин расанд гўянд: Аз имоноварандагонем. Ва ҳангоме ки ба назди ёрони худ - ҳамон шаётинанд - раванд, изҳор доранд: Мо бо шумоем ва мўъмининро ба масхара мегирем».² Ва ба ў хотирнишон кард, ки агар бар фармони мо гардан мениҳӣ ва дар итоати мо ҳастӣ, дар назди мо бояд ҳозир шавӣ.

Шабас шабонгоҳ назди Убайдуллоҳ омад, то ранги гунаи ўро натавонад ба ҳубӣ ташхис диҳад. Ибни Зиёд ба ў марҳабо гуфта ва дар назди худ нишонид ва гуфт: Бояд ба Карбало равӣ, пас Шабас қабул кард ва Убайдуллоҳ ўро ба ҳамроҳи чаҳор ҳазор савора ба сӯи Карбало гусел намуд.³

Сипас Убайдуллоҳ ба шахсе ба номи Зухр ибни Қайс бо панҷсад савора маъмурият дод, ки бар пули сирот⁴ истода ва аз ҳаракати касоне, ки ба қасди ёрии Имом (а) аз Кўфа хориҷ мешаванд, пешгирӣ кунад. Шахсе ба номи Омир ибни Абўсалома, ки барои пайвастан ба Имом (а) роҳӣ буд, аз баробари Зухр ва лашкариёнаш гузашт, Зухр ба ў гуфт: Ман аз қасди ту огоҳам, ки меҳоҳӣ Ҳусайнро ёрӣ кунӣ, бозгард! Вале Омир бар Зухр ва лашкариёнаш ҳамлавар шуд ва аз миёни

1 Шабас ибни Рибъӣ гўё Паёмбарро дарк карда ва муаззини Сачҷоҳ, (ки иддаои нубувват кард) буд, сипас ба Ислом бозгашт ва дар Сиффин аз ҳазрати Алӣ (а) чудо шуд ва ба хавориҷ пайваст ва баъд аз он тавба кард ва билохира аз қотилони Имом Ҳусайн (а) гардид. (Василат-уд-дорайн 89).

2 «وَإِذَا لَفُؤَ الَّذِينَ آمَنُوا قَالُوا آمَنَّا وَإِذَا خَلَوْا إِلَىٰ شَيَاطِينِهِمْ قَالُوا إِنَّا مَعَكُمْ إِنَّمَا نَحْنُ مُسْتَهْزَؤُونَ».

Сураи Бақара: 14.

3 Аволим-ул-улум 17/237.

4 Номи пуле аст, ки мардуми Кўфа барои рафтан ба Карбало аз он гузар мекарданд.

сипоҳиён гузашт ва касе ҷуръат накард, то ўро дунбол кунад. Омир худро ба Карбало расонид ва ба Имом (а) мулҳақ шуд, то ба дараҷаи волои шаҳодат ноил гашт. Ў аз асҳоби Алӣ (а) буд, ки дар ҷандин ҷанг дар рикоби он ҳазрат шамшер задааст.¹

Шумори лашкариёни Умар ибни Саъд

Дар шумори кулли лашкариёне, ки ба ҳамроҳи ибни Саъд дар Карбало ҳузур доштанд, то бо Имом (а) биҷанганд, ихтилоф аст, вале нуктае, ки набояд фаромӯш кард ин аст, ки шумори низомиёни ҷирахоре, ки аз ҳукумати вақт ҳуқуқ, либос, силоҳ ва лавозими ҷангӣ дарёфт мекарданд сӣ ҳазор нафар будааст.²⁻³

Рӯзи шашуми Муҳаррам

Убайдуллоҳ дар ин рӯз номае ба ибни Саъд навишт, ки: Ман аз назари зиёдии лашкар ҷӣ савора бошад ва ҷӣ пиёда ва таҷҳизоти ҷангӣ чизеро аз ту фурӯгузор накардам. Таваҷҷӯҳ дошта бош, ки ҳар рӯзу ҳар шаб гузориши кори туро барои ман мефиристанд!⁴

Вазъияти лашкари душман

Чун мардум медонистанд, ки ҷанг бо Имом (а) дар ҳукми ҷанг бо Худо ва Паёмбари ўст, шуморе дар миёни роҳ аз лашкари душман ҷудо шуда, гурехтанд.

Навиштаанд, ки: Фармондеҳе, ки аз Кўфа бо ҳазорон

1 Мақтал-ул-Ҳусайн, Муқаррам 199.

2 Ал-имом-ул-Ҳусайн ва асҳобуҳ 230. Мақтал-ул-Ҳусайн, Муқаррам 201.

3 Муфаззал ибни Амр аз Имом Содиқ (а) нақл карда, ки фармуд: Ҳусайн ибни Алӣ (а) ба бародараш Имом Ҳасан (а) дохил шуд ва ҷун бар ў назар намуд, гирист. Имом Ҳасан (а) аз иллати гирия савол кард, Имом Ҳусайн (а) фармуд: Барои мусибатҳое, ки бар ту ворид мешавад гирия мекунам. Имом Ҳасан (а) фармуд: Маро ба василаи заҳр шаҳид хоҳанд кард, вале рӯзе монанди рӯзи ту нест эй Абоабдуллоҳ! Сӣ ҳазор мард, ки иддао доранд аз уммати Паёмбар (с) ҳастанд ва худро ба Ислоом мансуб мекунанд бар куштан ва рехтани хуни ту ҷамъ мешаванд. Ҳурмати туро ниғаҳ намедоранд ва занону фарзандони туро асир ва амволатро ғорат менамоянд, дар он ҳангом Худованд лаънати худро бар Банӣ Умайя нозил кунад ва осмон хун биборад ва ҳар чиз, ҳатто ваҳшиҳо ва моҳиҳо бар ту бигирианд. (Ал-маляҳуф 11).

4 Бихор-ул-анвор 44/387.

разманда ҳаракат мекард, чун ба Карбало мерасид, фақат сесад ё чаҳорсад нафар ва ё камтар аз ин ҳамроҳи ӯ буданд ва дигарон ба иллати эътиқоде, ки ба ин ҷанг надоштанд, мегурехтанд.¹

Номаи Имом (а) аз Карбало ба Муҳаммад ибни Ҳанафия

Имом Боқир (а) фармуданд: Имом (а) аз Карбало ба Муҳаммад ибни Ҳанафия номае фиристод, ки матни он чунин буд:

«Ба номи Худованди Бахшандаи Меҳрубон. Номае аст аз Ҳусайн ибни Алӣ ба Муҳаммад ибни Алӣ ва дигар Банӣ Ҳошим. Аммо баъд, мисли ин ки дунё аслан вучуд надошта ва охират ҳамешагӣ ва доим буда ва ҳаст».²

Банӣ Асад ва нусрати Имом (а)

Дар ин рӯз Ҳабиб ибни Мазохир ба он ҳазрат гуфт: Ябна Расулulloҳ! Дар ин наздикӣ тоифае аз Банӣ Асад сукунат доранд, ки агар иҷозат диҳӣ ман ба назди онҳо равам ва онҳоро ба сӯи ту даъват намоям, шояд Худованд шарри ин гурӯҳро аз ту бо ҳузури онҳо дар Карбало дафъ кунад!

Имом (а) иҷозат дод ва Ҳабиб ибни Мазохир шабонгоҳ берун омад ва назди онҳо рафта гуфт: Бехтарин армуғонро барои шумо ба ҳамроҳ овардаам, шуморо ба ёрии писари Паёмбар (с) даъват мекунам, ӯ ёроне дорад, ки ҳар як аз онҳо бехтар аз ҳазор марди ҷангианд ва ҳаргиз ўро танҳо нахоҳанд гузошт ва ўро ба душман таслим нахоҳанд кард. Умар ибни Саъд бо лашкариёни анбӯҳе ўро муҳосира кардааст, чун шумо қавму ашираи ман ҳастед, шуморо ба ин роҳи хайр роҳнамоӣ мекунам. Имрӯз аз ман фармон баред ва ба ёрии ӯ бишито бед, то шарафи дунёву охират аз онҳо шумо бошад. Ман ба Худо савганд ёд мекунам, ки агар як нафар аз шумо дар роҳи Худо бо писари духтари Паёмбараш дар ин ҷо қушта шавад ва шакебой варзад ва умеди савоб аз Худо дошта бошад, Расули Худо (с) дар бихишти аъло рафику ҳамдами ӯ хоҳад буд.

1 Ҳаёт-ул-имом-ил-Ҳусайн 3/118.

2 Комил-уз-зиёрот 75.

Дар ин ҳангом марде аз Банӣ Асад, ки ўро Абдуллоҳ ибни Башир меномиданд ба по хоста гуфт: Ман аввалин касе ҳастам, ки ин даъватро иҷобат мекунам ва раҷази ҳамосие хонд:

قَدْ عَلِمَ الْقَوْمُ إِذْ تَوَاكَلُوا وَأَحْجَمَ الْفُرْسَانُ إِذْ تَثَاقَلُوا
أَنْنَى شُجَاعٌ بَطْلٌ مُقَاتِلٌ كَأَنَّيْ لَيْثٌ عَرِيْنٌ بَاسِلٌ¹

Он гоҳ мардони қабила, ки шуморашон ба навад нафар мерасид ба по хостанд ва барои ёрии Имом (а) ҳаракат карданд. Дар ин ҳангом марде назди ибни Саъд рафта, ўро аз ҷараёни кор огоҳ кард ва ў мардеро ба номи Азрақ бо ҷаҳорсад савора ба сӯи он гурӯҳ равона намуд. Дар дили шаб саворони ибни Саъд дар канори Фурот роҳро бар онҳо бастанд, дар ҳоле ки бо Имом (а) фосилаи чандоне надоштанд.

Тоифаи Банӣ Асад бо саворони ибни Саъд даровехтанд, Ҳабиб ибни Мазохир бар Азрақ бонг зад, ки: Вой бар ту! Бигуздор дигаре ғайр аз ту ин хоририро бар гарданд бигирад.

Ҳангоме ки тоифаи Банӣ Асад донистанд, ки тоби муқовимат бо он гурӯҳро надоранд, дар сиёҳии шаб пароканда шуданд ва ба қабилаи худ бозгаштанд ва шабона аз маҳалли худ кӯч карданд, ки мабодо ибни Саъд шабона бар онҳо битозад.

Ҳабиб ибни Мазохир ба хидмати Имом (а) омад ва ҷараёнро гуфт, Имом (а) фармуд: Ло ҳавла ва ло қуввата илло биллоҳ.²

Рӯзи ҳафтуми Муҳаррам

Дар ин рӯз Убайдуллоҳ ибни Зиёд ба ибни Саъд номае фиристод ва дастур дод, то бо сипоҳиёни худ байни Имом (а) ва асҳобаш ва оби Фурот фосила эҷод карда ва иҷозати нӯшидани ҳатто қатрае обро ба онҳо надихад, ҳамоно гуна, ки аз додани об ба Усмон ибни Аффон худдорӣ шуд!!³

1 «Дар ҳақиқат ин гурӯҳ огоҳанд, ҳангоме ки омодаи ҷанг шаванд ва ҳангоме ки саворон аз сангиниву шиддати амр биҳаросанд, ки ман размандаи шучоъ ва диловарам, гӯё монанди шерпеша мебошам».

2 Биҳор-ул-анвор 44/386.

3 Ансоб-ул-ашроф 3/180.

Ибни Саъд низ фавран Амр ибни Ҳаҷҷочро бо панҷсад нафар дар канори шариаи Фурот мустақар кард ва пеши дастрасии Имом (а) ва ёронашро гирифт. Дар ин ҳангом марде ба номи Абдуллоҳ ибни Ҳасини Азди, ки аз қабилаи Бучайла буд фарёд баровард, ки: Эй Ҳусайн! Ин обро дигар монанди ранги осмонӣ нахоҳӣ дид! Ба Худо савганд, ки қатрае аз онро нахоҳӣ ошомид, то аз ташнагӣ ҷон диҳӣ!

Имом (а) фармуд: Худоё! Ёро аз ташнагӣ бидуш ва ҳаргиз ёро машмули раҳмати худ қарор мадеҳ!

Ҳамид ибни Муслим мегӯяд: Ба Худо савганд, ки пас аз ин гуфтугӯ ба дидори ӯ рафтам, дар ҳоле ки бемор буд, қасам ба он Худое, ки ҷуз ӯ Парвардгоре нест, дидам, ки Абдуллоҳ ибни Ҳасин он қадар об меошомид, то шикамаш боло меомад ва онро болои меовард! Ва боз фарёд мезад: Ташнаам! Боз об менӯшид, то шикамаш варам мекард, вале сероб намешуд! Ва чунин буд, то ҷон дод.¹

Рӯзи ҳаштуми Мухаррам

Чун ташнагӣ Имом (а) ва асҳобашро саҳт озурда кард, он ҳазрат каланде бардошт ва дар пушти хаймаҳо ба фосилаи нуздаҳ гом ба тарафаи қибла заминро канд, оби бас гуворое берун омад, ҳама нӯшиданд ва машқхоро пур карданд, сипас он об нопадид шуд ва дигар нишоне аз он дида нашуд.

Хабари ин мочарои ҳайратовар ва эҷозомез тавассути ҷосусон ба Убайдуллоҳ расид ва пайке назди ибни Саъд фиристонд, ки: Ба ман хабар расида, ки Ҳусайн ҷоҳ меканад ва об ба даст меовард ва худ ва ёронаш менӯшанд. Ба маҳзи ин ки нома ба ту расид, беш аз пеш мувоқибат кун, ки дасти онҳо ба об нарасад ва корро бар Ҳусайн ва асҳобаш бештар саҳт бигир ва бо онон чунон рафтор кун, ки бо Усмон карданд!!

Ибни Саъд тибқи фармони Убайдуллоҳ беш аз пеш бар Имом (а) ва ёронаш саҳт гирифт, то ба об даст наёбанд.²

1 Иршоди Шайх Муфид 2/86.

2 Мақтал-ул-Ҳусайн, Хоразмӣ 1/244.

Мулоқоти Язид ибни Ҳасини Ҳамдонӣ ва Умар ибни Саъд

Чун таҳаммули ташнагӣ, хусусан барои қўдакон дигар имконпазир набуд, марде аз ёрони Имом (а) ба номи Язид ибни Ҳасини Ҳамдонӣ, ки дар зуҳду ибодат машҳур буд, ба Имом (а) гуфт: Ба ман иҷозат деҳ, то назди ибни Саъд рафта, бо ӯ дар мавриди об музокира кунам, шояд аз ин қасд баргардад!

Имом (а) фармуд: Ихтиёр бо туст.

Ӯ ба хаймаи ибни Саъд дохил шуд бе он ки салом кунад, ибни Саъд гуфт: Эй марди Ҳамдонӣ! Чӣ омиле туро аз салом кардан ба ман боздошт?! Магар ман мусулмон нестам ва Худо ва Расулашро намениносам?!

Он марди Ҳамдонӣ гуфт: Агар ту худро мусулмон мепиндорӣ, пас чаро бар Итроти Паёмбар (с) шӯрида ва қасд бар куштани онҳо гирифтаӣ ва оби Фуротро, ки ҳатто ҳайвоноти ин водӣ аз он менӯшанд аз онон музоиқа мекунӣ ва иҷозат намедихӣ, то онон низ аз ин об бинӯшанд ҳатто агар чон бар сари ташнагӣ бигузaronанд?! Ва гумон мекунӣ, ки Худо ва Расулашро мешиносӣ?!

Ибни Саъд сар ба зер андохта гуфт: Эй Ҳамдонӣ! Ман медонам, ки озори ин хонадон ҳаром аст! Аммо Убайдуллоҳ маро ба ин кор маҷбур кардааст ва ман дар лаҳзаҳои ҳассосе қарор гирифтаам ва намедонам чӣ кунам?! Оё ҳукумати Райро раҳо кунам, ҳукумате, ки дар иштиёқи он месўзам? Ва ё ин ки дастонам ба хуни Ҳусайн олуда гардад, дар ҳоле ки медонам кайфари ин кор оташ аст? Вале ҳукумати Рай ба манзлаи нури чашми ман аст. Эй марди Ҳамдонӣ! Дар худам ин гузашту фидокорию, ки битавонам аз ҳукумати Рай чашм бипӯшам намебинам!!

Язид ибни Ҳасин бозгашт ва мочароро ба Имом (а) расонид ва гуфт: Ибни Саъд ҳозир шудааст, ки шуморо барои расидан ба ҳукумтаи Рай ба қатл бирасонад!¹

¹ Кашф-ул-ғумма 2/47.

Овардани об аз Фурот

Ба ҳар ҳол ҳар лаҳза таби ташнагӣ дар хаймаҳо афзун мешуд, Имом (а) бародари худ Аббос ибни Алиро фаро хонд ва ба ӯ маъмурият дод, то ҳамроҳи сӣ нафар савора ва бист нафар пиёда ҷиҳати тадоруки об барои хаймаҳо ҳаракат кунад, дар ҳоле ки бист машки об бо худ доштанд. Онон шабона ҳаракат карданд, то ба наздикии Фурот расиданд, дар ҳоле ки Нофеъ ибни Ҳилол пешопеши онҳо бо парчами махсус ҳаракат мекард.

Амр ибни Ҳачҷоҷ пурсид: Кистӣ?!

Нофеъ худро шинос кард.

Амр гуфт: Эй бародар! Хуш омадӣ, иллати омаданат ба ин чо чист?

Нофеъ гуфт: омадаам, то аз он об, ки моро аз он маҳрум кардаанд, бинӯшам.

Амр гуфт: Бинӯш, гувороят бод.

Нофеъ гуфт: Ба Худо савганд, дар ҳоле ки Ҳусайн (а) ва ёронаш ташнакоманд ҳаргиз ба танҳой об нанӯшам.

Лашкариёни Амр аз ҳамроҳони Нофеъ огоҳ шуданд ва Амр гуфт: Онҳо набояд аз ин об бинӯшанд, моро барои ҳамин ҷиҳат дар ин макон гузоштаанд.

Дар ҳоле ки лашкариёни Амр наздиктар мешуданд, Аббос ибни Алӣ ба пиёдагон дастур дод, то машқҳоро пур кунанд ва пиёдагон низ тибқи дастур амал карданд. Ва чун Амр ва лашкариёнаш хошанд роҳро бар онон бибанданд, Аббос ва Нофеъ бар онҳо ҳамлавар шуданд ва онҳоро ба ҷанг машғул намуданд ва саворагон роҳро бар сипоҳи Амр бастанд, то пиёдагон тавонистанд машқҳои обро аз он минтақа дур карда, ба хаймаҳо бирасонанд.¹

Лашкариёни Амр ба саворон тохтанд ва андаке онҳоро ба ақиб ронданд, то он ки марде аз сипоҳиёни Амр бо найзаи Нофеъ захми амиқе бардошт ва ба иллати хунрезии шадид ҷон дод ва асҳобаш ба назди Имом (а) бозгаштанд.²

1 Мақотил-ут-толибийин 117.

2 Нафс-ул-маҳмуд 219.

Мулоқоти Имом (а) ва Умар ибни Саъд

Имом (а) марде аз ёрони худ ба номи Амр ибни Қарзаи Ансориро назди ибни Саъд фиристод ва аз ӯ хост, ки шабҳангом дар фосилаи ду сипоҳ бо ҳам мулоқоте дошта бошанд ва ибни Саъд пазируфт. Шабҳангом Имом (а) бо бист нафар аз ёронаш ва ибни Саъд бо бист нафар аз сипоҳиёнаш дар маҳаллии таъйиншуда ҳузур ёфтанд.

Имом (а) ба ҳамроҳонаш дастур дод, то баргарданд ва фақат бародараш Аббос ва фарзандаш Алиакбарро дар назди худ нигоҳ дошт. Ва ҳамин тавр ибни Саъд низ ба ғайр аз фарзандаш Ҳафс ва ғуломаш ба дигарон дастури бозгашт дод.

Ибтидо Имом (а) суҳан оғоз карда фармуд: Эй писари Саъд! Оё бо ман ҷанг мекуни ва аз Худое, ки бозгашти ту ба сӯи ўст харосе надорӣ?! Ман фарзанди касе ҳастам, ки ту беҳтар медонӣ! Оё ту ин гурӯхро раҳо намекуни, то бо ман бошӣ? Ва ин сабаби наздикии ту ба Худост.

Ибни Саъд гуфт: Агар аз ин гурӯҳ ҷудо шавам метарсам, ки хонаамро вайрон кунанд!

Имом (а) фармуд: Ман барои ту хонаатро месозам.

Ибни Саъд гуфт: Ман метарсам, ки милкҳоямро аз ман бигиранд.

Имом (а) фармуд: Ман беҳтар аз он ба ту хоҳам дод, аз амволе, ки дар Ҳиҷоз дорам. Ва ба нақли дигаре Имом (а) фармуд, ки: Ман «Бағайбаға»-ро ба ту хоҳам дод ва он мазраи бисёр бузурге буд, ки нахлҳои зиёд ва зироати фаровоне дошт ва Муовия ҳозир шуд онро ба як миллион динор харидорӣ кунад, вале Имом (а) онро ба ӯ нафурӯхт.

Ибни Саъд гуфт: Ман дар Кўфа бар ҷони хонаводаам аз хашми ибни Зиёд бимнокам ва метарсам, ки онҳоро аз дами шамшер бигузаронад.

Имом (а) ҳангоме ки мушоҳида кард ибни Саъд аз қасди худ бознамегардад, аз ҷой бархост, дар ҳоле ки мефармуд: Туро чӣ мешавад?! Худованд ҷони туро ба зудӣ дар бистарат бигирад ва туро дар рӯзи қиёмат наёмурзад, ба Худо савганд, ман медонам

аз гандуми Ироқ ба ғайр аз миқдори андаке нахӯрӣ!

Ибни Саъд бо тамасхур гуфт: Чав моро бас аст!!¹

Ва баъзе навиштаанд, ки: Имом (а) ба ӯ фармуд: Маро мекушӣ ва гумон мекунӣ, ки Убайдуллоҳ вилояти Рай ва Гургонро ба ту хоҳад дод?! Ба Худо савганд, ки гуворои ту нахоҳад буд ва ин аҳде аст, ки бо ман баста шудааст ва ту ҳаргиз ба ин орзуи деринаат нахоҳӣ расид! Пас ҳар коре, ки метавонӣ анҷом деҳ, ки баъд аз ман рӯи шодиро дар дунёву охират нахоҳӣ дид. Ва мебинам, ки сари туро дар Кӯфа бар сари найза мегардонанд! Ва кӯдакон сари туро ҳадаф қарор дода ва ба тарафи ӯ санг меандозанд.²

Номаи Умар ибни Саъд ба Убайдуллоҳ

Баъд аз ин мулоқот ибни Саъд ба лашкаргоҳи худ бозгашт ва ба Убайдуллоҳ номае навишт: Худо оташи фитнаро бинишонид ва мардумро бар як сухану назар муттаҳид кард. Ин Ҳусайн аст, ки меғӯяд ё ба ҳамон макон, ки аз он ҷо омадааст бозгардад ё ба яке аз марзҳои кишвари исломӣ биравад ва монанди яке аз мусулмонон зиндагӣ кунад ва ё ин ки ба Шом рафта, то ҳар чӣ Язид хоҳад дар бораи ӯ анҷом диҳад!! Ва хушнудиву салоҳи уммат дар ҳамин аст!³

Тўҳмат ва бўҳтон

Ақаба ибни Самъон⁴ меғӯяд: Ман аз Мадина то Макка ва аз Макка то Ироқ ҳамроҳи Имом (а) будам ва то лаҳзае, ки он ҳазрат шаҳид шуданд аз ӯ ҷудо нашудам. Он бузургвор на дар Мадина ва на дар Макка ва на дар миёни роҳ ва на дар Ироқ ва на дар баробари лашкариёни душман, то лаҳзаи шаҳодат сухане нагуфт, магар ин ки ман онро шунидам. Ба Худо савганд он чиро

1 Биҳор-ул-анвор 44/388.

2 Сафинат-ул-биҳор 2/270, калимаи Умар.

3 Иршоди Шайх Муфид 2/82.

4 Ақаба ибни Самъон ғуломи Рубоб ҳамсари Имом Ҳусайн (а) аст. Дар рӯзи Ошӯро лашкариёни ибни Саъд ўро гирифта, назди ибни Саъд оварданд. Ва ӯ чун донист, ки Ақаба ғулом аст, амр кард ўро озод намоянд. Ва баъзе аз ҳодисаҳои Карбало, монанди ин ҷараён аз ӯ нақл шудааст.

ки мардум меғўянд ва гумон доранд, ки ў гуфтааст, ки: БигузORED ман дастамро дар дасти Язид бигузORам ё маро ба сарҳадде аз сарҳадҳои ислomӣ бифиристед, чунин сухане нафармуд! Фақат меғуфт: БигузORED ман дар ин замини паҳновар биравам, то бибинам амри мардум ба қучо поён меғирад.¹⁻²

Баъзе навиштаанд, ки: Ибни Саъд касеро назди Убайдуллоҳ фиристонд ва ин паёмро ба ў расонид, ки агар яке аз мардуми Дейлам (киноя аз мардуми бегона) ин матолибро аз ту хоҳад ва ту онҳоро напасирӣ, дар бораи ў ситам раво доштай.³

Ҷавоби Убайдуллоҳ

Чун Убайдуллоҳ номаи ибни Саъдро дар назди ёрони худ қироат кард, гуфт: Ибни Саъд дар садади чораҷӯӣ ва дилсӯзӣ барои худ аст.

Дар ин ҳангом Шимр аз ҷой бархоста гуфт: Оё ин рафторро аз ибни Саъд мепазирӣ?! Ҳусайн ба сарзамини ту ва дар канори ту омадааст. Ба Худо савганд, ки агар ў аз ин минтақа қўч кунад ва бо ту байъат накунад, рӯз ба рӯз нерӯмандтар гашта ва ту аз дастгирии ў оқиз хоҳӣ шуд, инро аз ў напасир, ки шикасти ту дар он аст! Агар ў ва ёронаш ба фармони ту гардан ниҳанд, он гоҳ ту дар уқубат ё афви онон ихтиёр хоҳӣ дошт.

Ибни Зиёд гуфт: Раъйи неқўе аст ва назари ман низ ҳамин аст. Эй Шимр! Номаи маро назди ибни Саъд бибар, то бар Ҳусайн ва ёронаш бирасонад, агар аз қабули ҳукми ман сарпечӣ кунанд бо онҳо бичангад ва агар ибни Саъд ҳозир ба ҷанг нашуд, ту амири лашкар бош ва гардани ибни Саъдро бизан ва назди ман бифирист!

Таҳдид ба азл

Сипас номае ба ибни Саъд навишт, ки: Ман туро ба сӯи Ҳусайн нафиристодам, ки аз ў дафъӣ шар кунӣ! Ва корро ба дарозо бикашонӣ! Ва ба ў умеди саломату осоиши зиндагӣ диҳӣ ва узри

1 Таърихи Табарӣ 5/413. Комили ибни Асир 4/54.

2 Бо таваҷҷўҳ ба ин ривоят ба ин натиҷа мерасем, ки номаи ибни Саъд тўҳмат аст ба он бузургвор ва ибни Саъд бо ин ангеа ин дурўғро ба Имом (а) нисбат дод, ки шояд Убайдуллоҳ пазирад ва ҷанг анҷом нағирад.

3 Мақотил-ут-толибийин 114.

ўро қабул карда ва шафеи ӯ гардӣ! Агар Хусайн ва асҳобаш бар ҳукми ман сар фуруд оварда, таслим шаванд ононро назди ман бифирист ва агар аз қабули ҳукми ман худдорӣ карданд бо сипоҳиёни худ бар онҳо битоз ва ононро аз дами шамшер гузарон ва банд аз банди онон ҷудо кун, ки мустаҳаққи онанд! Ва чун Хусайнро куштӣ, пайкари ӯро дар зерӣ суми аспон лагадкӯб кун, ки ӯ қотеи раҳим ва ситамкор аст! Ва намепиндорам, ки пас аз марги ӯ ин амал (лагадкӯб кардан) ба ӯ зиёне бирасонад, вале суҳане аст, ки гуфтаам ва бояд анҷом шавад!! Пас агар фармони моро итоат кардӣ, тӯро подош диҳам ва агар аз фармони ман сарпечӣ кардӣ, аз лашкари мо канора гир ва масъулияти онҳоро ба Шимр вогузор, ки мо фармони худро ба ӯ додаем, вассалом.¹

Рӯзи нӯҳуми Муҳаррам (Тосӯо)

Шимр номаро аз Убайдуллоҳ гирифта ва аз Нухайла ба лашкаргоҳи Кӯфа шитоб кард ва пеш аз зуҳри рӯзи панҷшанбе 9 Муҳаррам-ул-ҳаром дохили Карбало шуд² ва номаи Убайдуллоҳро барои ибни Саъд қироат кард.

Ибни Саъд ба Шимр гуфт: Вой бар ту! Худо хонаатро вайрон кунад, чӣ паёми баду нангине барои ман овардаӣ! Ба Худо савганд, ки ту Убайдуллоҳро аз қабули он чӣ ки ман барои ӯ навишта будам боздоштӣ ва корро вайрон кардӣ, ман умедворам, ки ин кор ба сулҳ тамом шавад, ба Худо савганд, Хусайн таслим нахоҳад шуд, зеро рӯҳи падараш дар ҷисми ӯст.

Шимр ба ӯ гуфт: Бигӯ бидонам чӣ хоҳӣ кард?! Оё фармони амирро итоат карда ва бо душманаш хоҳӣ ҷангид ва ё канора хоҳӣ гирифт ва ман масъулияти лашкарро ба ӯҳда хоҳам дошт?

Ибни Саъд гуфт: Амирии лашкарро ба ту вогузор намекунам ва дар ту ин шоистагиро намебинам ва ман худ ин корро ба поён мерасонам, ту амири лашкари пиёда бош.

Ва билохира ибни Саъд шомгоҳи рӯзи панҷшанбе 9 Муҳаррам-ул-ҳаром худро барои ҷанг омомда кард.³

1 Аълом-ул-варо 233.

2 Ал-имом-ул-Хусайн ва асҳобуҳ²⁴⁹.

3 Иршоди Шайх Муфид 2/89.

Имом Содиқ (а) фармуд: Тосуо (9 Муҳаррам) рӯзе аст, ки дар он рӯз Имом (а) ва асҳобашро муҳосира карданд ва лашкари Қўфа ва Шом дар атрофи ӯ ҳалқа зада ва ибни Марҷона ва ибни Саъд ба ҷиҳати зиёдии лашкар изҳори шодмонӣ мекарданд. Ва дар ин рӯз Ҳусайнро танҳову ғариб ёфтанд ва донистанд, ки дигар ёваре ба суроғи ӯ нахоҳад омад ва аҳли Ироқ ӯро мадад нахоҳанд кард. Сипас Имом Содиқ (а) фармуд: Падарам фидои он касе, ки ӯро ғарибу танҳо гузоштанд ва дар тазйифи ӯ кӯшиданд.¹

Амоннома

Чун Шимр номаро аз Убайдуллоҳ гирифт, то дар Карбало ба ибни Саъд бирасонад, ӯ ва Абдуллоҳ ибни Абулмуҳил, (ки Уммулбанин² аммаи ӯ буд) ба Убайдуллоҳ гуфтанд: Эй амир! Хоҳарзодагони мо ҳамроҳи Ҳусайн ҳастанд, агар салоҳ мебинӣ номаи амон барои онҳо бинавис! Убайдуллоҳ пешниҳоди онҳоро пазируфт ва ба котиби худ фармон дод, то амонномае барои онҳо бинависад.

Радди амоннома

Абдуллоҳ ибни Абулмуҳил амонномаро ба василаи ғуломи худ - Казмон - ба Карбало фиристонд ва ӯ пас аз вуруд ба Карбало амонномаро барои фарзандони Уммулбанин қироат карда гуфт: Ин амонномае аст, ки Абдуллоҳ ибни Абулмуҳил, ки аз хешони шумост фиристодааст. Онҳо дар ҷавоби ғулом гуфтанд: Саломӣ моро бирасон ва бигӯ: Моро ҳоҷате ба амонномаи ту нест, амони Худо беҳтар аз амони Убайдуллоҳ ва писари Сумайя аст.³

Ҳамчунин Шимр ба наздикии хаймаи Имом (а) омад ва Аббос ва Абдуллоҳ ва Ҷаъфар ва Усмон фарзандони Алӣ ибни

1 Сафинат-ул-биҳор 2/123, калимаи тисъ.

2 Уммулбанин ҳамсари ҳазрати Алӣ (а) мебошад, ҳазрат пас аз вафоти сарвари занони олам Фотимаи Заҳро (а) бо ӯ издивоҷ карданд ва соҳиби фарзандоне шуданд, ки онҳо ҳамроҳи Имом Ҳусайн (а) ба Карбало омада ва ба файзи шаҳодат расиданд.

3 Комили ибни Асир 4/56.

Абӯтолибро, (ки модарашон Уммулбанин аст) садо зад, онҳо берун омаданд. Шимр ба онҳо гуфт: Барои шумо аз Убайдуллоҳ амон гирифтаам! Ва онҳо муттафиқан гуфтанд: Худо туро ва амони туро лаънат кунад, мо амон дошта бошем ва писари Расули Худо (с) амон надоста бошад?!!¹

Эълони ҷанг

Пас аз радди амоннома, ибни Саъд фарёд зад, ки: Эй лашкари Худо! Савор шавед ва шод бошед, ки ба бихишт меравед! Ва саворагони лашкар баъд аз намози аср роҳии ҷанг шуд.

Дар ин ҳангом Имом (а) дар пеши хаймаи худ нишаста ва ба шамшери худ така дода ва сар бар зону ниҳода буд, Зайнаби Кубро шеванкунон ба назди бародар омада гуфт: Эй бародар! Ин фарёди ҳаёхуйро намешунавӣ, ки ҳар лаҳза ба мо наздиктар мешавад?!

Имом (а) сар бардошт ва фармуд: Хоҳарам! Расули Худоро ҳамин ҳол дар ҳоб дидам, ба ман фармуд: Ту ба назди мо меой.

Зайнаб аз шунидани ин сухан бетоб шуд ва бинои беқарорӣ ниҳод.

Имом (а) фармуд: Хоҳарам! Ҷои шеван нест, хомӯш бош, Худо туро машмули раҳмати худ гардонад.

Дар ин миён ҳазрати Аббос ибни Алӣ (а) омад ва ба Имом (а) гуфт: Эй бародар! Ин сипоҳи душман аст, ки то наздикии хаймаҳо омадааст.

Имом (а) дар ҳоле ки бармехост фармуд: Эй Аббос! Ҷонам фидои ту бод! Бар аспи худ савор шав² ва аз онҳо бипурс: Магар чӣ рух додааст? Ва барои чӣ ба ин ҷо омадаанд?!

Ҳазрати Аббос бо бист савора, ки Зухайр ибни Қайн ва Ҳабиб ибни Мазоҳир аз ҷумлаи онон буданд, назди сипоҳи душман омада пурсиданд: Чӣ рух дода ва чӣ меҳаҳед?!

1 Ансоб-ул-ашроф 3/184.

2 «ارْكَبْ بِنَفْسِي أَنْتَ». Ин иборати Имом (а) нисбат ба бародараш Аббос шоистаи таваҷҷӯҳ аст ва аз ҷойгоҳу мартабаи он бузургвор дар назди Имом (а) ҳикоят мекунад.

Гуфтанд: Фармони амир аст, ки ба шумо бигўем ё ҳукми ўро бипазир ва ё омодаи ҷанг шавед!

Аббос гуфт: Аз ҷои худ ҳаракат накунад, то назди Имом (а) рафта паёми шуморо ба ӯ бирасонам. Онҳо пазируфтанд ва Аббос ба танҳой назди Имом (а) омад ва мочароро баён кард. Ва ин дар ҳоле буд, ки бист тан ҳамроҳони ӯ сипоҳи ибни Саъдро насихат мекарданд ва онҳоро аз ҷанг бо Ҳусайн (а) барҳазар медоштанд ва зимнан аз пешравию онҳо ба тарафи хаймаҳо пешгирӣ менамуданд.¹

Суханони Ҳабиб ибни Мазохир ва Зухайр

Ҳабиб ибни Мазохир ба Зухайр ибни Қайн гуфт: Бо ин гурӯҳ бояд суҳан гуфт, хоҳӣ ту ва агар хоҳӣ ман суҳан бигўям.

Зухайр гуфт: Ту ба насихати ин қавм суҳан оғоз кун.

Ҳабиб рӯ ба лашкари душман карда гуфт: Бидонед, ки шумо ҷамоати баде ҳастед, ҳамон гурӯҳе, ки назди Худо дар қиёмат ҳозир шаванд, дар ҳоле ки фарзандони Расули Худо ва аҳли байти ўро қушта бошанд.

Азра ибни Қайс гуфт: Эй Ҳабиб! Ту ҳар чӣ хоҳӣ ва ҳар чӣ метавонӣ худситоӣ кун!

Зухайр гуфт: Эй Азра! Худои Азза ва Љалла Аҳли Байтро аз ҳар палидӣ дур намуда ва онҳоро поку муназзаҳ доштааст, аз Худо битарс, ки ман хайрхоҳи туам, туро ба Худо қасам, аз он гурӯҳ мабош, ки ёрии гумроҳон кунанд ва ба хотири хушнудии онон ҷонхоеро, ки таййибу тоҳиранд бидушанд.²

Азра гуфт: Эй Зухайр! Ту аз шиаъни ин хонадон набуда, балки усмонӣ ҳастӣ.

Зухайр гуфт: Оё дар ин ҷо буданам ба ту намегўяд, ки ман пайрави ин хонадонам?! Ба Худо савганд, ки номае барои ӯ нанавиштам ва қосидеро назди ӯ нафиристодам ва ваъдаи ёрӣ ҳам ба ӯ наодоам, балки ўро дар байни роҳ дидор намуда ва хангоме ки ўро дидам, Расули Худо ва манзилати Имом (а)-ро ба ёд овардам. Ва чун дониستم, ки душман ба ӯ раҳм нахоҳад кард,

1 Иршоди Шайх Муфид 2/89.

2 Нафс-ул-маҳмуд 226.

қасд ба ёрии ӯ гирифтаам, то ҷони худро фидои ӯ кунам, бошад, ки ҳуқуқи Худо ва Паёмбарашро, ки шумо нодида гирифтаед ҳифз карда бошам.¹

Имом (а) ба ҳазрати Аббос фармуд: Агар метавонӣ онҳоро қонеъ кун, ки ҷангро то фардо ба таъхир андозанд ва имшабро мӯҳлат диҳанд, то мо бо Худои худ розу ниёз кунем ва ба даргоҳаш намоз гузорем.² Худои Мутаол медонад, ки ман ба хоҳири ӯ намоз ва тиловати китоби ӯ (Қуръон)-ро дӯст дорам.³

Як шаб мӯҳлат барои розу ниёз

Пас Аббос назди лашкари душман бозгашт ва аз онҳо шаби Ошӯро - барои намозу ибодат - мӯҳлат хост. Ибни Саъд дар мувофиқат бо ин дархост шак дошт ва саранҷом аз лашкариёни худ пурсид, ки чӣ бояд кард?!

Амр ибни Ҳачҷоҷ гуфт: Субҳоналлоҳ! Агар аҳли Дейлам (киноя аз мардуми бегона) ва куффор аз ту чунин дархосте мекарданд сазовор буд, ки бо онҳо мувофиқат кунӣ!

Қайс ибни Ашъас гуфт: Дархости онҳоро иҷобат кун, ба ҷони худам қасам, ки онҳо субҳи фардо бо ту хоҳанд ҷангид.

Ибни Саъд гуфт: Ба Худо савганд, ки агар бидонам чунин кунанд ҳаргиз бо дархости онҳо мувофиқат накунам!⁴

Ва оқибат фиристодаи ибни Саъд ба назди Аббос омада гуфт: Мо ба шумо то фардо мӯҳлат медиҳем, агар таслим шудед шуморо ба назди Ubaydulloh хоҳем фиристод ва агар сарпечӣ кардед, даст аз шумо барнахоҳем дошт.⁵

Хутбаи Имом (а) шаби Ошӯро

Имом (а) ёрони худро наздики ғуруб ба назди худ фаро хонд.

Алӣ ибни Ҳусайн (а) мефармояд: Ман низ хидмати падарам рафтам, то гуфтори ӯро бишунавам, дар ҳоле ки бемор будам, падарам ба асҳоби худ мефармуд:

1 Ансоб-ул-ашроф 3/184.

2 Аълом-ул-варо 234.

3 Ал-малхуф 38.

4 Мақтал-ул-Ҳусайн, Муқаррам 212.

5 Иршоди Шайх Муфид 2/91.

«Худоро ситоиш мекунам беҳтарин ситоишҳо ва ўро сипос меўям дар хушиву нохушӣ. Бор Худоё! Туро сипосгузорам, ки моро ба нубувват гиромӣ доштӣ ва илми Қуръону фикҳи динро ба мо каромат фармудӣ ва ғӯши шунавою чашми бино ва дили огоҳ ба мо ато кардӣ, моро аз зумраи сипосгузoron қарор деҳ. Ман ёрони беҳтару бовафотар аз асҳоби худ суроғ надорам ва аҳли байте фармонбардортар ва ба силаи раҳим пойбандтар аз аҳли байти худ намешиносам, Худо шуморо ба хотири ёрии ман ҷазои хайр диҳад! Ман медонам, ки фардо кори мо бо инҳо ба ҷанг хоҳад анҷомид. Ман ба шумо иҷозат медиҳам ва байъати худро аз шумо бармедорам, то аз сиёҳии шаб барои паймудни роҳ ва дур шудан аз маҳалли хатар истифода кунед ва ҳар як аз шумо дасти як тан аз аҳли байти маро бигиред ва дар рустоҳо ва шаҳрҳо пароканда шавед, то Худованд кушоиши худро барои шумо муқаррар дорад. Ин мардум маро меҳоханд ва чун бар ман даст ёбанд бо шумо коре надоранд».¹⁻²

Ҷавоби ёрони Имом (а)

Бародарони Имом ва фарзандону бародарони ў ва фарзандони Абдуллоҳ ибни Ҷаъфар (фарзандони ҳазрати Зайнаб (а)) ба Имом (а) гуфтанд: Мо барои чӣ аз ту даст бардорем? Барои ин ки пас аз ту зинда бимонем? Худо накунад, ки ҳаргиз чунин рӯзеро бибинем.

Ибтидо Аббос (а) ин суҳанро гуфт ва баъд дигарон аз ў пайравӣ карданд ва суҳанони мушобеҳ бар забон ронданд.

1. أَتْنِي عَلَى اللَّهِ أَحْسَنَ الثَّنَاءِ وَأَحْمَدُهُ عَلَى السَّرِّاءِ وَالضَّرِّاءِ، اللَّهُمَّ إِنِّي أَحْمَدُكَ عَلَى أَنْ أَكْرَمْتَنَا بِالنَّبُوءَةِ وَجَعَلْتَ لَنَا أَسْمَاعاً وَأَبْصَاراً وَأَفْئِدَةً وَعَلَّمْتَنَا الْقُرْآنَ وَفَقَّهْتَنَا فِي الدِّينِ فَاجْعَلْنَا لَكَ مِنَ الشَّاكِرِينَ، أَمَّا بَعْدُ فَإِنِّي لَا أَعْلَمُ أَصْحَاباً أَوْفَى وَلَا خَيْراً مِنْ أَصْحَابِي وَلَا أَهْلَ بَيْتِ أَبِرٍّ وَلَا أَوْصِلَ مِنْ أَهْلِ بَيْتِي فَجَزَاكُمُ اللَّهُ جَمِيعاً عَنِّْي خَيْراً. أَلَا وَإِنِّي لَأَطْنُ يَوْمَنَا مِنْ هَؤُلَاءِ الْأَعْدَاءِ عَدَاً وَإِنِّي قَدْ أَذَنْتُ لَكُمْ جَمِيعاً فَانْطَلِقُوا فِي حِلٍّ لَيْسَ عَلَيْكُمْ مِنِّي ذِمَامٌ، هَذَا اللَّيْلُ قَدْ غَشَيْكُمْ فَأَتَّخِذُوهُ جَمَلاً وَلْيَأْخُذْ كُلُّ رَجُلٍ مِنْكُمْ بِيَدِ رَجُلٍ مِنْ أَهْلِ بَيْتِي فَجَزَاكُمُ اللَّهُ جَمِيعاً ثُمَّ تَفَرَّقُوا فِي الْبِلَادِ فِي سَوَادِكُمْ وَ مَدَائِنِكُمْ حَتَّى يُفَرِّجَ اللَّهُ فَإِنَّ الْقَوْمَ يَطْلُبُونَنِي وَلَوْ أَصَابُونِي لَهُوا عَنْ طَلَبِ غَيْرِي

2 Комили ибни Асир 4/57.

Пас Имом (а) рӯ ба фарзандони Ақил намуд ва фармуд: Бар шумо кушта шудани Муслим кифоят намекунад, биравед, ки ман бар шумо изн додам.

Онҳо гуфтанд: Субҳоналлоҳ! Мардум чӣ мегӯянд?! Мегӯянд мо бузург ва солори худ ва амакзодаҳои худ, ки бехтарини мардум буданд, дар дасти душман раҳо кардем ва бо онҳо ба тарафи душман тире раҳо накардем ва найзаву шамшере алайҳи душман ба кор набурдем!! На! Ба Худо савганд чунин накунем, балки худ ва амвол ва аҳли худро фидои ту созем ва дар канори ту бичангем ва ҳар ҷо ки рӯ кунӣ бо ту бошем, нанг бод бар зиндагии пас аз ту.

Сипас Муслим ибни Авсаҷа ба по хоста гуфт: Баҳонаи мо дар пешгоҳи Худо барои танҳо гузоштани ту чист?! Ба Худо савганд ин найзаро дар синаи онҳо фуру барам ва то дастаи ин шамшер дар дасти ман аст, бар онҳо ҳамла кунам ва агар силоҳе надошта бошам, ки бо он бичангам, санг бардошта ба тарафи онҳо меандозам, ба Худо савганд, ки мо туро раҳо накунем, то Худо бидонад, ки ҳурмати Паёмбарро дар набуди ӯ дар бораи ту маҳфуз доштем. Ба Худо қасам, агар бидонам, ки кушта мешавам ва баъд зинда мешавам ва сипас маро месўзонанд ва бори дигар зинда мегардам ва сипас дар зерӣ пои шутирон баданам дарҳам кўбида мешавад ва то ҳафтад бор ин корро дар ҳаққи ман раво бидоранд, ҳаргиз аз ту ҷудо нагардам, то дар хидмати ту ба истиқболи марг биширобам. Ва чаро чунин накунам, ки кушта шудан як бор аст ва пас аз он каромате аст, ки поёне надорад.

Пас аз ӯ Зуҳайр ибни Қайн бархоста гуфт: Ба Худо савганд дўст дорам кушта шавам, боз зинда гардам ва сипас кушта шавам то ҳазор мартаба, то Худо туро ва аҳли байти туро аз кушта шудан дар амон дорад!

Ва баъд аз Зуҳайр гурӯҳи дигаре аз асҳоб суҳанони ҳамосӣ бар забон ҷорӣ карданд ва Имом (а) дар ҳаққи онҳо дуои хайр фармуд ва ба хаймаи худ бозгашт.¹⁻²

1 Иршоди Шайх Муфид 2/92.

2 Чӣ зебост каломи Худованде, ки мефармояд:

Марг аз асал ширинтар аст

Қосим ибни Ҳасан (а) ба Имом (а) гуфт: Оё ман ҳам дар шумори шаҳидонам?

Имом (а) бо утуфату меҳрубонӣ фармуд: Эй фарзандам! Марг дар назди ту чӣ гуна аст?

Гуфт: Эй амакчон! Марг дар коми ман аз асал ширинтар аст!

Ва ин шеър чӣ зебо дар тавсифи ин навҷавон аст:

Гарчи ман худ кӯдаки навростаам,

Лек даст аз зиндагонӣ шустаам.

Карда дар рӯзи вилодат моми ман,

Боз бо шаҳди шаҳодат коми ман.

Имом (а) фармуд: Амакат фидои ту бод! Оре, ту низ аз шаҳидон хоҳӣ буд, он ҳам пас аз ранҷи сахте. Ва писарам Абдуллоҳ низ кушта хоҳад шуд.

Қосим гуфт: Эй амак! Магар лашкари душман ба хаймаҳо ҳам ҳамла мекунад, то Абдуллоҳи ширхор ҳам шаҳид шавад?!

Имом (а) фармуд: Амакат фидои ту бод! Абдуллоҳ кушта хоҳад шуд, хангоме ки даҳонам аз шиддати ташнагӣ хушк шавад ба хаймаҳо омада об ё шир талаб кунам ва чизе наёбам, фарзандамро талаб мекунам, то аз рутубати даҳонаш бинӯшам, чун ўро назди ман оваранд пеш аз он ки лабонамро бар даҳонаш бигузорам, шақоватпешае аз лашкариёни душман гулӯи фарзанди ширхорамро бо тир пора кунад ва хуни ў бар дастонам ҷорӣ шавад, он гоҳ аст, ки даст ба осмон баланд кунам ва аз Худо талаби сабр намоям ва ба савоби ў дил бандам, дар ин ҳол найзаҳои душман маро ба сӯи худ фаро хонад ва оташ аз хандақи пушти хаймаҳо забона кашад ва ман бар онҳо ҳамла хоҳам кард ва он лаҳза талхтарин лаҳзаҳои дунёст ва он чӣ Худо хоҳад анҷом гирад.

«مِنَ الْمُؤْمِنِينَ رَجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَّنْ قَضَىٰ نَحْبَهُ وَمِنْهُمْ مَّنْ يَنْتَظِرُ وَمَا بَدَّلُوا تَبْدِيلًا» (сураи Аҳзоб: 23). Ва ҳамчунин: «وَالْمُؤْمِنُونَ بَعْدَهُمْ إِذَا عَاهَدُوا وَالصَّابِرِينَ فِي الْبَأْسَاءِ وَالضَّرَّاءِ وَحِينَ الْبَأْسِ» (сураи Бақара: 177), ки аз мисдоқҳои равшани ин оятҳо ҳамин диловароне ҳастанд, ки бо эсори ҷон ва суботу истиқомат ҳам номи худро абадӣ намуданд ва ҳам дарси вафодорӣ ва таслим шудан дар баробари ҳақ ва бурдбориву фидокорию ба инсонҳо омӯхтанд.

Али ибни Хусайн (а) фармуд: Қосим бо шунидани ин суханон зор-зор гирист ва мо низ гириستم ва бонги шевану зорӣ аз хаймаҳо баланд шуд.¹

Истодагӣ то марзи шаҳодат

Аз Али ибни Хусайн (а) нақл шуда, ки фармуд: Чун падарам ба асҳоб фармуданд, ки байъати худро аз шумо бардоштам ва шумо озод ҳастед, асҳоб ва ёрони он ҳазрат бар фидокориву вафодории худ то марзи шаҳодат дар канори Имом (а) пофишорӣ намуданд.

Имом (а) дар ҳаққи онҳо дуо карда фармуданд: Сарҳои худро баланд кунед ва ҷойгоҳи худро бибинед! Ёрон ва асҳоби Имом (а) назар карда ва ҷойгоҳу мақоми худро дар биҳишт мушоҳида карданд ва Имом (а) манзилати волои ҳар кадомро ба онҳо нишон медод.²

Баъд аз ин каромати Имом (а) буд, ки асҳоб бо синаҳои фарох ва чехраҳои барафрӯхта ба истиқболи найзаҳо ва шамшерҳо мерафтанд, то зудтар ба ҷойгоҳе, ки дар биҳишт доранд бирасанд.

Ҳафри хандақ дар атрофи Хаймаҳо

Имом (а) фармон дод, то миқдоре ҷӯбу най, ки дар пушти хаймаҳо буд, дар маҳалле, ки асҳоби ҳазрат шаби Ошӯро монанди хандақ дар атрофи хаймаҳо канда буданд, бирезанд, зеро ҳар лаҳза эҳтимоли ҳамлаи душман аз пушти хаймаҳо мерафт. Имом (а) дастур дод ба маҳзи ҳамлаи душман он ҷӯбоҳо ва найҳоро оташ зананд, то роҳи иртиботи душман бо хаймаҳо қатъ шавад ва фақат аз як тараф, ки ёрони ҳазрат мустақар буданд, ҷанг анҷом гирад. Ва ин тадбир барои асҳоби Имом (а) бисёр судманд буд.³

Таҳкими вазъиятҳо

Имом (а) аз хайма берун омад ва ба асҳоби худ фармон дод, ки

1 Нафс-ул-маҳмуд 230.

2 Хароиҷ 2/848.

3 Ал-имом-ул-Хусайн ва асҳобуҳ 257.

хаймаҳоро наздики якдигар қарор дода ва таноби баъзеро дар беъзеи дигар бибанданд ва лашкари душманро дар рӯ ба рӯи худ қарор дода ва хаймаҳоро дар пушти сар ва дар тарафи рости худ қарор диҳанд, ба гунае ки хаймаҳо дар се тарафи онҳо қарор гирад ва асҳоби Имом (а) фақат аз қисмати рӯ ба рӯ бо душман мувоҷеҳ шаванд.¹ Сипас Имом (а) ва ёронаш ба ҷойгоҳи худ бозгаштанд ва тамоми шабро ба намоз хондан ва истиғфору тазарруъ гузаронданд ва он шаб аслан нахобиданд.²

Ғусли шаҳодат

Имом (а) ҳазрати Алиакбарро бо сӣ нафар савора ва бо бист нафар пиёда фиристод, то об оваранд ва худ ашъоре, ки баъдан зикр хоҳем кард меҳонданд, он гоҳ рӯ ба ёрони худ намуда фармуданд: Бархезед ва об бинӯшед, ки ин охириин тӯшаи шумост ва вузӯ гирифта ғул кунед ва либосҳои худро бишӯед, то кафани шумо бошад.³

Ашъори Имом (а)

Али ибни Ҳусайн (а) мегӯяд: Ман шаби Ошӯро дар каноре нишаста будам ва аммаам Зайнаб низ назди ман буд ва маро парасторӣ мекард, ногаҳон падарам бархост ва ба хаймаи дигаре рафт ва Ҷувин ғуломи Абӯзари Ғифорӣ дар хидмати он ҳазрат буд ва шамшерӣ ӯро ислоҳ мекард ва падарам ин ашъорро меҳонд:

يَا دَهْرُ أَفَّ لَكَ مِنْ خَلِيلٍ كَمْ لَكَ بِالْإِشْرَاقِ وَالْأَصِيلِ
مِنْ صَاحِبٍ وَطَالِبٍ قَتِيلٍ وَالْدَّهْرُ لَا يَقْنَعُ بِالْبَدِيلِ
وَأَنَا الْأَمْرُ إِلَى الْجَلِيلِ وَكُلُّ حَيٍّ سَالِكٌ سَبِيلِي⁴

1 Имом (а) амр кард, ки асҳобаш байни хаймаҳо қарор гирифта ва онҳоро аз се тарафи хаймаҳо ихота намояд ва ин шева барои ин буд, ки душман натавонад ба василаи тир ёрони он ҳазратро ҳадаф қарор диҳад.

2 Ансоб-ул-ашроф 3/186.

3 Амолии Шайх Садуқ, маҷлиси 30.

4 «Эй рӯзгор! Уф бар ту бод, ки дӯсти баде ҳастӣ, чӣ бисёр субҳу шом, ки соҳибу

Ин ашъорро падарам ду ё се бор такрор кард, ман мақсуди ўро ёфтам, пас гирия гулўямро гирифт, вале худдорӣ карда, сукут кардам ва дониستم, ки бало нозил шудааст. Аммо аммаам Зайнаб чун ашъорро шунид, ба хотири риққати қалб ва эҳсоси латифе, ки дошт натавонист худро нигоҳ дорад, ба по хост, дар ҳоле ки либосаш ба замин кашида мешуд назди падарам рафта гуфт: Вой аз ин мусибат! Эй кош маро марг дар коми худ мегирифт ва зиндагонӣ маро тамом мекард! Имрӯз модарам Фотима ва падарам Алӣ ва бародарам Ҳасан дар канорам нестанд, эй чонишини гузаштагон ва паноҳи бозмондагон.

Пас Имом (а) ба сӯи хоҳар нигарист ва фармуд: Хоҳарам! Шакебоии туро шайтон нарубояд! Ва чашмони он ҳазратро ашк фаро гирифт ва гуфт: Агар мурғи қаторо ба ҳоли худ гузорида буданд, меҳобид.¹

Аммаам гуфт: Оё туро ба ситам хоҳанд кушт ва ин дили маро бештар ҷароҳадор карда, месўзонанд?! Пас беҳуш афтод.

Имом (а) бархост ва об бар рӯяш пошид, то ба ҳуш омад. Фармуд: Эй хоҳар! Тақвои Худоро пеша кун ва ба шакебой худро тасаллӣ деҳ ва бидон, ки аҳли замин мемиранд ва аҳли осмон намеронанд ва ҳар чизе фанӣ шавад, магар Худо, ҳамон Худое, ки халқро бо қудрати худ офарид ва боз онҳоро барангезад ва бозгардонад ва ў Худои Фарду Воҳиде аст. Падарам беҳтар аз ман буд, модарам беҳтар аз ман ва бародарам беҳтар аз ман буданд ва рафтанд, ман ва ҳар мусулмоне бояд аз Расули Худо (с) сармашқ бигирем ва дар балоҳо ва мусибатҳо ихтиёри худро аз даст надихем.

Имом (а) хоҳари худро бо ин гуна суҳанон тасаллӣ дод ва ба ў гуфт: Туро ба Худо савганд, ки дар мусибати ман гиребони худро чок мазан ва чеҳраи худро махарош ва пас аз шаҳодатам шевану зорӣ макун.

толиби ҳақ кушта гашта ва рӯзгор бадал намепазирад. Ва умур ба Худои Бузург бозмегардад ва ҳар вучуддорандае аз ин роҳ, ки ман рафтам, рафтани аст».

1 Ин масалро дар ҷое ба кор мебаранд, ки касе маҷбур бар анҷоми коре шавад, ки онро макрӯҳ бидорад.

Алӣ ибни Ҳусайн (а) мегӯяд: Пас аз ин ки аммаам ором гирифт, падарам ўро дар канори ман нишонид.¹

Хоҳаро дар қатли ман зорӣ макун, бо садо баҳрам азодорӣ макун.

Гар хурад силӣ сакина дам мазан, оламе з-ин дам задан барҳам мазан.

Пайвастанӣ гурӯҳе ба Имом (а)

Навиштаанд: Сӣ нафар аз аҳли Кўфа, ки дар лашкари ибни Саъд буданд, ба ӯ гуфтанд: Чаро ғангоме ки фарзанди духтари Расули Худо (с) ба шумо се масъаларо пешниҳод мекунад, то ҷанге дар нагирад, шумо ҳеҷ кадомро намепазиред?! Ва пас аз ин эътироз аз лашкари ибни Саъд ҷудо шуда, ба ёрони Имом (а) пайвастанд.²

Дар тадоруки лиқо

Имом (а) дастур доданд, то хаймаеро ҷиҳати истехмом ва ғул ихтисос диҳанд. Абдурахмон ва Бурайр бар дари хайма ба навбат истода буданд, то дохил шуда ва худро назофат кунанд. Бурайр бо Абдурахмон мазоҳу шўҳӣ мекард! Абдурахмон гуфт, ки: Ҳоло вақти мазоҳ нест! Бурайр гуфт: Хешони ман медонанд, ки ман ҳаргиз на дар ҷавонӣ ва на дар пирӣ аҳли шўҳӣ набудаам, вале чун ба ман башорати саодат дода шудааст, сар аз по намешиносам ва фосилаи миёни худ ва бихиштро ба ғайр аз шаҳодат намебинам.³

Нофеъ ибни Ҳилол ва Имом (а)

Имом (а) дар нимаи шаб берун омад ва хайма ва теппаҳои атрофро нигоҳ мекард, Нофеъ ибни Ҳилол ҳам аз хайма берун омада аз паси он ҳазрат ҳаракат мекард, Имом (а) аз Нофеъ пурсид: Чаро аз паси ман меой?!

Нофеъ гуфт: Ябна Расулуллоҳ! Дидам, ки шумо ба тарафи лашкари душман меравед, бар ҷони шумо хавфнок шудам.

Имом (а) фармуд: Ман атрофро баррасӣ мекунам, то

1 Иршоди Шайх Муфид 2/93.

2 Ал-икд-ул-фарид 4/168.

3 Ал-имом-ул-Ҳусайн ва асҳобуҳ 259.

бибинам, ки фардо душман аз қучо ҳамла хоҳад кард.

Нофеъ мегӯяд, ки: Имом (а) бозгашт, дар ҳоле ки дасти маро гирифта, мефармуд: Ба Худо савганд, ин ваъдаи ҳаққе аст, ки дар он хилофе нест. Пас ба ман фармуд: Ин роҳро, ки дар миёни ду қўҳ қарор гирифтааст мушоҳида мекунӣ? Ҳамакнун дар ин торикии шаб аз ин роҳ бирав ва ҳудро наҷот бидеҳ!

Нофеъ ҳудро бар қадамҳои Имом (а) андохта гуфт: Модарам дар азоям бигиряд агар чунин кунам, Худо бар ман миннат ниҳода, ки дар ҷивори ту шаҳид шавам.

Сипас Имом (а) дохили хаймаи Зайнаб гардид. Нофеъ мегӯяд: Ман дар беруни хайма истода ва мунтазири он ҳазрат будам, шундам, ки ҳазрати Зайнаб ба Имом (а) мегуфт: Оё аз қасди ёронат огоҳӣ? Ва медонӣ, ки туро фардо раҳо нахоҳанд кард?!

Имом (а) фармуд: Ҳамон гуна, ки қўдак ба пистони модар алоқаманд аст, онҳо низ ба шаҳодат алоқа доранд!

Нофеъ мегӯяд: Чун ин суханро шундам, назди Ҳабиб ибни Мазоҳир омада, ўро аз ҷараён огоҳ сохтам. Ҳабиб гуфт: Агар мунтазири дастури Имом (а) набудам, ҳамакнун ба душман ҳамла мекардам.

Нофеъ мегӯяд: Ба ў гуфтам: Имом (а) ҳамакнун назди хоҳараш Зайнаб аст, оё мумкин аст асҳобро ҷамъ намуда ва онҳо сухане бигӯянд, ки занҳо оромиш пайо кунанд?

Ҳабиб ёрони Имомро садо кард, ҳамагӣ омаданд ва дар канори хаймаҳои Аҳли Байт фарёд бароварданд, ки: Эй хонадони Расули Худо! Ин шамшерҳои мост, қасам хўрдаем, ки онҳоро дар ғилоф накарда бо душман мубориза кунем. Ва ин найзаҳои мост, ки дар синаи душман қарор хоҳад гирифт.

Пас занон аз хаймаҳо берун омада гуфтанд: Эй ҷавонмардони поксирит! Аз духтарони Паёмбар (с) ва фарзандони Алӣ (а) ҳимоят кунед.

Дар паи ин сухан ҳамаи асҳоб гиристанд.¹

Рӯъёи Имом (а)

Ҳангоми саҳар ҳазрати Имом (а) ба хоби сабуке фурӯ рафт ва чун

¹ Мақтал-ул-Ҳусайн, Муқаррам 218.

бедор шуд, фармуд: Ёрони ман! Медонед ҳамакнун дар хоб чӣ дидам?

Асҳоб гуфтанд: Ябна Расулуллоҳ чӣ дидӣ?

Фармуд: Сагонеро дидам, ки ба ман ҳамла мекарданд, то маро пора-пора кунанд. Ва дар миёни онҳо саге ду рангро дидам, ки нисбат ба ман аз дигар сагон ваҳшитар ва хуношомтар буд! Гумон мекунам, он ки маро хоҳад кушт марди пес бошад! Ва дар паи ин хоб қаддам Расули Худоро дидам, ки шуморе аз асҳобаш ҳамроҳи ӯ буданд ва ба ман фармуд: Фарзандам! Ту шаҳиди Оли Муҳаммад ҳастӣ ва аҳли осмон ва каррубиёни олами боло аз муждаи омаданат шодӣ мекунанд ва имшаб ҳангоми ифтор¹ назди ман хоҳӣ омад, шитоб кун ва корро ба таъхир маяндош! Ин фариштае аст, ки аз осмон фуруд омадааст, то хуни туро гирифта, дар шишаи сабзранге қарор диҳад.

Ёрони Ман! Ин хоб гӯӣ он аст, ки аҷал наздик аст ва бешак вақти кӯч кардан аз ин ҷаҳони фонӣ расидааст.²

Рӯзи Ошӯро

Сапедадам³ Имом (а) бо асҳобаш намози субҳро хонда ва дасти муборакашро ба сӯи осмон бардошт ва гуфт:

1 Зоҳиран Имом (а) дар рӯзи Ошӯро рӯза будааст, зеро дар иборат чунин омадааст: «فَلْيَكُنْ أَفْطَارُكَ عِنْدِي اللَّيْلَةَ». (Мақтал-ул-Хусайн, Хоразмӣ 1/252).

2 Биҳор-ул-анвор 45/3.

3 Дар ҳадиси муноҷоти Мӯсо омадааст, ки гуфт: Худоё! Чаро уммати Паёмбари худ Муҳаммадро бар умматҳои дигар фазилат додӣ?

Худои Таоло гуфт: Ононро ба ҷиҳати 10 хислат фазилат додам: Намоз, закот, рӯза, ҳаҷ, ҷиҳод, намози ҷумъа, намози ҷамоат, Қуръон, илм ва Ошӯро.

Мӯсо савол кард, ки Ошӯро чист?

Худои Таоло фармуд: Гиристан бар Муҳаммад (с) ва марсияву азодорӣ бар фарзанди духтари Паёмбари баргузида аст. Эй Мӯсо! Ҳар банде аз бандагонам дар он замон, ки ӯ бигиряд ва ё табакӣ кунад дар азои фарзанди Мустафо, ўро подоши бихишт диҳам. Ва ҳеҷ банде аз бандагонам аз моду сарвати худ дар роҳи муҳаббати фарзанди духтари Паёмбар (с) сарф нанамояд, магар ин ки подоши ҳар дирҳамро ҳафтод дирҳам дар дунё ато кунам ва дар бихишт баҳраманд шавад ва аз гуноҳони ӯ даргузарам. Ба иззату ҷалолам савганд, ҳеҷ зан ё марде қатрае аз ашкеш дар рӯзи Ошӯро ва ё ғайри он чорӣ нагардад, магар ин ки ўро подоши сад шаҳид ато намоям. (Маҷмаъ-ул-баҳрайн 3/405 - лугати ашр).

«Худовандо! Ту паноҳи ман ҳастӣ дар мушкилҳо ва умеди ман ҳастӣ дар саҳтиҳо ва малчау ёварам ҳастӣ дар он чӣ ки бар ман нозил шавад. Парвардгоро! Аз чӣ дилзахмҳои ранҷоваре, ки қалбро шикаста ва чораро гусаста ва дӯстро ба норавой дошта ва неши душманро ҳамроҳ, ба ту шикоят мекунам, ки умед ба ту бениёз аз дил додан ба дигарӣ аст, пас дарҳои бастаро бикушо ва равзанаҳои умедро бинамоён, ки тамоми неъматҳо аз он туст ва ҳамаи хубиҳо аз он туст ва ту танҳо мақсуди орзуҳои ман ҳастӣ».¹

Сипас Имом (а) ба по хост ва хутба хонд ва ҳамду санои илоҳӣ намуд ва ба асҳобаш фармуд: Худои Азза ва Ҷалла ба шаҳодати ман ва шумо фармон додааст, бар шумо бод, ки сабру шакебоиро пешаи худ созад.²

Шумори ёрони Имом (а)

Шумори асҳоби Имом (а) дар рӯзи Ошӯро 32 нафар савора ва 40 нафар пиёда будааст. Ва аз Муҳаммад ибни Абӯтолиб нақл шудааст, ки пиёдагон 82 нафар буданд. Саййид ибни Товус аз Имом Боқир (а) нақл кардааст, ки шумори ёрони Имом (а) 45 нафар савора ва 100 нафар пиёда буданд.³

Имом (а) Зухайр ибни Қайро дар майманаи⁴ лашкари худ қарор дод ва Ҳабиб ибни Мазохирро дар майсара⁵ гуморид ва парчамро ба дасти бародараш Аббос супурд ва хаймаҳоро дар пушти сари лашкар қарор дод ва амр кард хандакero, ки пушти хаймаҳо қанда буданд аз най ва ҳезум анбошта ва онҳоро оташ заданд, ки душман натавонад аз пушт ҳамла кунад.⁶

1. اللَّهُمَّ أَنْتَ تَقْتِي فِي كُلِّ كَرْبٍ وَرَجَائِي فِي كُلِّ شِدَّةٍ، وَأَنْتَ لِي فِي كُلِّ أَمْرٍ نَزَلَ بِي ثِقَةٌ وَعُدَّةٌ، كَمْ مِنْ هَمٍّ يُضْعَفُ فِيهِ الْفُؤَادُ وَيَقْلُ فِيهِ الْحَلِيَّةُ وَيَخْذُلُ فِيهِ الصَّدِيقُ وَيَشْمَتُ فِيهِ الْعَدُوُّ أَنْزَلْتَهُ بِكَ وَشَكَوْتُهُ إِلَيْكَ رَغْبَةً مِنِّْي إِلَيْكَ عَمَّنْ سِوَاكَ فَفَرَجْتَهُ وَكَشَفْتَهُ فَأَنْتَ وَلِيُّ كُلِّ نِعْمَةٍ وَصَاحِبُ كُلِّ حَسَنَةٍ وَمُنْتَهَى كُلِّ رَغْبَةٍ.

2 Исбот-ул-васият 126. Мухтасари Таърихи ибни Асокир 7/147. Ва дар Исбот-ул-худот 2/583 ҳамин матлабро Ҳалабӣ аз Имом Содиқ (а) нақл кардааст.

3 Биҳор-ул-анвор 45/4.

4 Тарафи рост.

5 Тарафи чап.

6 Иршоди Шайх Муфид 2/95.

Сипоҳи Умар ибни Саъд

Умар ибни Саъд низ Абдуллоҳ ибни Зухайри Аздиро бар чамъе аз лашкариён, ки аҳли Мадина буданд амир кард ва бар Қайс ибни Апғас ибни Қайс фармондеҳии қабилаи Раба ва Кинадро дод ва бар Абдуллоҳ ибни Абӯсабураи Ҷўфӣ лашкариёни Мазҳачӣ ва Асадиро дод ва бар Хур ибни Язиди Риёҳӣ фармондеҳии қабилаи Тамим ва Ҳамдонро супурд (ва тамоми ин гурӯҳҳо дар саҳнаи ҷанг бо Имом (а) ҳузур доштанд ба ғайр аз Хур ибни Язиди Риёҳӣ, ки тавба кард ва ба лашкари Имом (а) рафт ва ба шаҳодат расид).

Баъд аз тақсими масъулиятҳо - ки решаи қавмӣ дошт - ибни Саъд Амр ибни Ҳачҷоҷи Зубайдиро бар майманаи лашкар ва Шимрро дар майсара ва Урва ибни Қайсро бар саворагони лашкар ва Шабасро бар пиёдагони лашкар гуморид ва парчамро ба Дурайд, ғуломаш супурд.¹

Ҳаракати сипоҳи душман

Лашкари ибни Саъд рӯ ба сӯи хаймаҳо намуда ва атрофи хаймаҳои Имомро муҳосира карданд ва бо хандаке, ки ба дастури ҳазрат дар атрофи хаймаҳо қанда шуда буд ва дар он оташ афрӯхта буданд, рӯ ба рӯ шуданд, Шимр (алайҳиллаъна) наърае баровард, ки: Эй Ҳусайн! Пеш аз фаро расидани қиёмат ва оташи дӯзах ба истиқболи оташ рафтаи?!

Имом (а) фармуд: Ин кист? Гӯё Шимр ибни Зилҷавшан аст!

Гуфтанд: Оре.

Имом (а) бо бонги расое ҷавоб дод: Эй писари зани бузчарон! Ту ба азоби оташ сазовортарӣ.

Муслим ибни Авсаҷа қасд намуд, ки Шимрро ҳадафи тир қарор диҳад, Имом (а) ўро аз ин кор боздошт!

Гуфт: Бигузор то ин фосикро, ки аз сардамдорони ситамкорон аст бо тир бизанам, ки фурсати хубе аст.

Имом (а) фармуд: Ўро бо тир мазан, зеро ман дӯст надорам, ки оғозгари ҷанг бо ин гурӯҳ бошам.²

1 Комили ибни Асир 4/60.

2 Иршоди Шайх Муфид 2/96.

Хутбаи Имом (а)

Имом (а) маркаби худро талаб кард ва бар он савор шуд ва бо садои баланд нидо кард, ба тавре ки мардуми ҳозир дар лашкари ибни Саъд садои он ҳазратро мешуниданд:

«Эй мардум! Сухани маро бишнавед ва дар ҷанг шитоб макунед, то шуморо ба чизе, ки адои он бар ман фариза аст ва ҳаққи шумо бар ман аст, мавъиза кунам ва ҳақиқати амрро бо шумо дар миён бигузорам, агар инсоф додед саодатманд хоҳед шуд ва агар напазируфтед ва аз роҳи адлу инсоф канора гирифтед, қасди худро амалӣ намоед ва бо мо бичангед. Худои Бузург валӣ ва соҳибхитиёри ман аст, ҳамон Худое, ки Қуръонро нозил фармуд ва ихтиёри неқӯкорон ба дасти ӯст».¹

Аҳли ҳарам (хоҳарону духтарони он ҳазрат) чун суханони Имомро шуниданд, ба гиря пардохтанд. Имом (а) бародараш Аббос ва фарзандаш Алиакбарро ба хаймаҳо фиристонд, то ононро хомӯш созанд ва фармуд: Ба ҷони худам қасам, ки баъд аз ин бисёр хоҳанд гирифт.

Чун онҳо сокит шуданд, ҳамду санои илоҳиро ба ҷо овард ва дар ниҳояти фасохат Худоро ёд кард ва бар Паёмбари гиромии Ислому (с) ва фариштагони Худо ва паёмбарони илоҳӣ дуруд фиристонд ва дар идомаи суханони худ фармуд:

«Эй мардум! Насаби маро ба ёд оваред ва бибинед кистам? Ва ба худ оед ва худро маломат кунед ва нигоҳ кунед, ки оё куштан ва шикастани ҳурмати ман равост?!

Оё ман писари духтари Паёмбари шумо ва фарзанди ҷонишин ва писари амаки ӯ нестам?! Ҳамон касе, ки пештар аз ҳама имон овард ва Расули Худоро ба он ҷӣ аз ҷониби Худо оварда буд тасдиқ кард?

1. أَيُّهَا النَّاسُ أَسْمِعُوا قَوْلِي وَلَا تَعْجَلُوا حَتَّىٰ أُعْظِمَكُم بِمَا حَقُّ لَكُمْ عَلَيَّ، وَ حَتَّىٰ أَعْتَدَرَ إِلَيْكُمْ مِنْ مَّقْدَمِي عَلَيْكُمْ، فَإِنْ قَبِلْتُمْ عُذْرِي وَصَدَقْتُمْ قَوْلِي وَأَعْطَيْتُمُونِي النِّصْفَ مِنْ أَنْفُسِكُمْ كُنْتُمْ بِذَلِكَ أَسْعَدُ وَلَمْ يَكُنْ لَكُمْ عَلَيَّ سَبِيلٌ، وَإِنْ لَمْ تَقْبَلُوا مِنِّي الْعُذْرَ وَلَمْ تُعْطُوا النِّصْفَ مِنْ أَنْفُسِكُمْ «فَأَجْمَعُوا أَمْرَكُمْ وَشُرَكَاءَكُمْ ثُمَّ لَا يَكُنْ أَمْرُكُمْ عَلَيْكُمْ غُمَّةً ثُمَّ اقْضُوا إِلَيَّ وَلَا تُنظِرُونِ» «إِنَّ وَلِيَّيَ اللَّهِ الَّذِي نَزَلَ الْكِتَابَ وَهُوَ يَتَوَلَّى الصَّالِحِينَ».

Оё Ҳамза Саййидушшуҳадо амаки ман нест?!

Ва оё Ҷаъфари Тайёр, ки Худованд ду бол ба ӯ каромат фармуд, то дар бихишт ба парвоз дарояд, амаки ман нест?!

Оё шумо намедонед, ки Расули Худо (с) дар бораи ман ва бародарам фармуд: Ин ду сарвари ҷавонони аҳли бихиштан?!

Агар каломи маро бовар накарда ва дар садоқати гуфторам шак доред, ба Худо қасам аз замоне ки донистам Худованд дурӯғгӯёро душман медорад, ҳаргиз сухани дурӯғе нагуфтаам. Дар миёни шумо ашхосе ҳастанд, ки ба дурустиву ростӣ машхуранд ва гуфтори маро таъйид мекунанд, аз Ҷобир ибни Абдуллоҳ Ансорӣ ва Абӯсаиди Худрӣ ва Саҳл ибни Саъди Соидӣ ва Зайд ибни Арқам ва Анас ибни Молик бипурсед, то барои шумо он чиро ки аз Расули Худо (с) шунидаанд бозгӯ кунанд, то сидқи гуфтори ман барои шумо собит шавад. Оё ин гувоҳиҳо ва шаҳодатҳо аз рехтани хуни ман пешгирӣ намекунад?!»¹⁻²

Гуфтугӯи Шимр бо Имом (а)

Дар ин ҷо Шимр гуфт: Агар чунин аст, ки ту мегӯӣ, ман ҳаргиз Худоро бо ақидаи росих ибодат накарда бошам!!

Ҷабиб ибни Мазохир гуфт: Ба Худо савганд, ки туро мебинам Худоро бо тазалзул ва шакки бисёр парастид мекунӣ! Ва ман гувоҳи медиҳам, ки ту рост мегӯӣ ва намедонӣ, ки Имом (а) чӣ мегӯяд!! Худои Бузург бар дили ту мӯҳри ғафлат задааст.

Имом(а) фармуд: Оё шумо дар ин ҳам шак доред, ки ман

1. أَيُّهَا النَّاسُ! أَنَسِبُونِي مَنْ أَنَا ثُمَّ ارْجِعُوا إِلَى أَنْفُسِكُمْ وَعَاتِبُوهَا وَأَنْظُرُوا هَلْ يَحِلُّ لَكُمْ قَتْلِي وَأَنْتَهَاكُ حُرْمَتِي؟ أَلَسْتُ أَبْنُ بِنْتِ نَبِيِّكُمْ وَأَبْنُ وَصِيِّهِ وَأَبْنُ عَمِّهِ وَ أَوَّلُ الْمُؤْمِنِينَ بِاللَّهِ وَالْمُصَدِّقِ لِرَسُولِهِ بِمَا جَاءَ مِنْ عِنْدِ رَبِّهِ؟ أَوَلَيْسَ حَمْرَةُ سَيِّدِ الشُّهَدَاءِ عَمُّ أَبِي؟ أَوَلَيْسَ جَعْفَرُ الطَّيَّارِ عَمِّي؟ أَوَلَمْ يَبْلُغْكُمْ قَوْلُ رَسُولِ اللَّهِ ﷺ لِي وَلَاخِي: هَذَانِ سَيِّدَا شَبَابِ أَهْلِ الْجَنَّةِ؟ فَإِنْ صَدَّقْتُمُونِي بِمَا أَقُولُ وَهُوَ الْحَقُّ، وَاللَّهُ مَا تَعَمَّدَتْ الْكَذِبَ مِنْذُ عَلِمْتُ أَنَّ اللَّهَ يَمَقُّتُ عَلَيْهِ أَهْلَهُ، وَ يَضُرُّ بِهِ مَنْ اخْتَلَقَهُ، وَإِنْ كَذَّبْتُمُونِي فَإِنَّ فِيكُمْ مَنْ إِذَا سَأَلْتُمُوهُ أَخْبَرَكُمْ، سَلُوا جَابِرَ بْنَ عَبْدِ اللَّهِ الْأَنْصَارِيَّ وَ أَبَا سَعِيدٍ الْخَدْرِيَّ وَ سَهْلَ بْنَ سَعْدٍ السَّاعِدِيَّ وَ زَيْدَ بْنَ أَرْقَمَ وَ أَنَسَ بْنَ مَالِكٍ يُخْبِرُوكُمْ أَنَّهُمْ سَمِعُوا هَذِهِ الْمَقَالََةَ مِنْ رَسُولِ اللَّهِ ﷺ لِي وَلَاخِي، أَمَا فِي هَذَا حَاجَزٌ لَكُمْ عَنْ سَفْكِ دَمِي؟!

2 Ҳаёт-ул-имом-ил-Хусайн 3/184.

писари духтари Паёмбари шумо ҳастам?!! Ба Худо савганд, ки дар фосилаи машриқу мағриби олам фарзанди духтари Паёмбар ба ғайр аз ман нест. Вой бар шумо! Оё аз шумо касеро куштаам, ки аз ман хунбаҳои ўро меҳаҳад?!! Оё молеро аз шумо табоҳ намудам ва ё қасосе бар гардани ман аст, ки онро мутолиба мекунад?!

Онҳо сукут карда, хомўш шуданд, зеро сухане барои гуфтан надоштанд.

Баъд, Имом (а) фарёд бароварда фармуд: Эй Шабас ибни Рибъӣ! Эй Ҳаҷҷор ибни Абҷар! Эй Қайс ибни Ашъас! Эй Язид ибни Ҳорис! Оё шумо барои ман нома нанавиштед, ки меваҳо расид ва заминҳо сабз шуд, агар биёӣ лашкари оростае дар хидмати ту хоҳад буд?!!

Қайс ибни Ашъас гуфт: Мо намедонем чӣ меғӯй!! Вале агар ба фармони писари амаки худ таслим шавӣ, ба ғайр аз некӣ нахоҳӣ дид!

Имом (а) фармуд: На! Ба Худо савганд, дастамро монанди ашхоси залилу паст дар дасти шумо нахоҳам гузошт ва аз пеши рӯи шумо монанди бардагон нахоҳам гурехт.

Сипас Имом (а) фармуд: Эй бандагони Худо! Ман ба Худои худ ва Худои шумо паноҳ мебарам, вале аз гарданкашоне, ки ба рӯзи қиёмат имон надоранд безорам ва аз газанди онон низ ба Худо паноҳ мебарам.

Он гоҳ маркаби худро хобонд ва ба Ақаба ибни Самъон дастур дод, то зонуҳои маркабро бибандад.¹

Ибни Абўҷувайрия ва Тамим ибни Ҳасин

Гуфтанд: Абўҷувайрия.

Имом (а) фармуд: Ин кист?

Гуфтанд: Тамим ибни Ҳасин аст.

Абдуллоҳ ибни Ҳавза

Асҳоб ҷавоб доданд, ки ин Ҳусайн аст, чӣ меҳаҳӣ?!

Дар ин ҳангом марде аз лашкари ибни Саъд, ки ўро

¹ Иршоди Шайх Муфид 2/97.

Абӯҷувайрия меномиданд, дар ҳоле ки бар аспе савор буд, рӯ ба сӯи хаймаҳо кард. Ва чун назараш ба оташ афтод фарёд баровард: Эй Ҳусайн! Ва эй асҳоби Ҳусайн! Шодмон бошед ба чашидани оташе, ки дар дунё барафрӯхтаед!

Имом (а) дуо карданд, ки: Бор илоҳо! Азоби оташро дар дунё ба ӯ бичашон! Ва ҳанӯз сухани Имом (а) тамом нашуда буд, ки аспаш ўро дар оташи хандақ афканд!!

Ва баъд марди дигаре ба номи Тамим ибни Ҳасин аз лашкари ибни Саъд наздик омад ва фарёд баровард, ки Эй Ҳусайн! Ва эй асҳоби Ҳусайн! Фуротро намебинед, ки монанди шиками мор ба худ мепечад?! Ба Худо савганд, ки қатрае аз онро нахоҳед чашид, то талхии маргро дар коми худ эҳсос кунед!

Имом (а) фармуд: Ин мард кист?

Ҳазрат фармуд: Ин мард ва падараш аз аҳли оташанд. Худоё! Ўро дар ниҳояти ташнагӣ бимирон!

Ва навиштаанд, ки ташнагии бесобиқае бар Тамим ориз шуд ва аз шиддати ташнагӣ аз асп бар замин афтод ва он қадар помоли шутирон шуд, то ба ҳалокат расид.¹

Имом (а) фармуд: Сухани дурӯғ гуфтӣ, ман назди Парвардгори Бахшандаву Шафеъ меравам, ту кистӣ?

Гуфт: Эй Ҳусайн! Туро ба оташ башорат медиҳам!

Гурӯҳе аз сипоҳиён ба сӯи Имом (а) ҳаракат карданд ва дар миёни онҳо Абдуллоҳ ибни Ҳавзаи Тамимӣ фарёд баровард, ки: Ҳусайн дар миёни шумост?!

Гуфт: Ман ибни Ҳавза ҳастам.

Имом (а) дар ҳоле ки дастҳои муборакро баланд кард ба ҳадде, ки сапедии зери бағалаш намоён гашт, гуфт: Худоё! Ўро дар оташ бисўзон.

Он мард ба ҳашм омад ва ногоҳ аспи ӯ рам кард ва ибни Ҳавза бар замин афтод, дар ҳоле ки пояш ба рикоби асп печида буд, он қадар баданаш бар рӯи хок кашида шуд, ки қисмате аз баданаш чудо шуд ва қисмати дигар ба рикоби асп овезон буд ва саранҷом боқимондаи баданаш ба санг бархӯрд кард ва дар миёни отшаи хандақ афтод ва маззаи оташро чашид.

¹ Чалоъ-ул-уюн, Шуббар 2/173.

Имом (а) ба хотири истичобати дуояш сачдаи шукр ба чо овард ва дастонашро бардошта гуфт: Эй Худо! Мо аз муқаррабони даргоҳи ту, аҳли байти Паёмбари ту ва зуррияти ӯ ҳастем, ҳаққи моро аз ҷабборони ситамгар биситон, ба дурустӣ, ки ту шунаво ва аз ҳар кас ба махлуқи худ наздиктарӣ.

Муҳаммад ибни Ашъас гуфт: Чӣ қаробате байни ту ва Паёмбар (с) аст?!!

Имом (а) фармуд: Худоё! Муҳаммад ибни Ашъас меғӯяд дар миёни ман ва Паёмбарат нисбате нест, Худоё! Имрӯз таъми зиллату хорию худро ба ӯ бичашон, то ман уқубати ӯро бибинам.

Ин дуои Имом (а) низ мустаҷоб шуд ва Муҳаммад ибни Ашъас ба ҷиҳати қазои ҳоҷат аз асп пиёда шуд ва акрабе ӯро газид ва бо либоси олудае ба ҳалокат расид.¹

Танаббӯҳи Масруқ

Масруқ ибни Воили Ҳазрамӣ меғӯяд: Ман дар пеши рӯи лашкари ибни Саъд будам ба ин умед, ки сари Ҳусайнро гирифта, назди Убайдуллоҳ бурда, ҷоиза бигирам!! Аммо чун иҷобати дуои он ҳазратро дар бораи ибни Ҳавза мушоҳида кардам, донистам, ки ин хонадон назди Худо ҳурмату манзилате доранд, бинобар ин аз лашкари ибни Саъд ҷудо шуда бозгаштам ва ба хотири чизҳое, ки аз ин хонадон мушоҳида кардам ҳаргиз бо онҳо ҷанг нахоҳам кард.²

Хутбаи Зухайр ибни Қайн

Зухайр ибни Қайн ба тарафи лашкари душман рафт, дар ҳоле ки бар асп савор буд ва либоси ҷанг ба тан дошт, хитоб ба онон гуфт: Эй мардуми Кӯфа! Аз азоби Худо битарсед, ҳаққи мусулмон бар мусулмон ин аст, ки бародарашро насихат кунад, мо ҳамакнун бародарем ва бар як дин ҳастем модоме, ки ҷанге байни мо рух надодааст ва чун кор ба муқотила кашад шумо як уммат ва мо уммати дигаре хоҳем буд. Худо моро ба василаи хонадони Расулаш дар мақоми имтиҳони бузурге қарор додааст, то моро

1 Иршоди Шайх Муфид 2/102.

2 Комили ибни Асир 4/66.

биёзмояд, ман шуморо ба ёрии ин хонадон ва тарки ёрии Язид ва Убайдуллоҳ фаро меҳонам, зеро шумо дар ҳукумати онҳо ба ғайр аз бадрафторӣ ва қатлу қуштор ва ба дор овехтан ва қуштани қориёни Қуръон, монанди Ҳучр ибни Удай ва асҳоби ӯ ва Ҳонӣ ибни Урва ва амсоли ӯ, надидаед.

Лашкариёни ибни Саъд носазо гуфтанд ва Убайдуллоҳро мадҳу дуо карданд, сипас гуфтанд: Мо аз ин макон намеравем, то Ҳусайн ва ёронашро бикушем ва ё онҳоро назди Убайдуллоҳ бибарем!

Зухайр гуфт: Эй бандагони Худо! Фарзанди Фотима ба муҳаббату ёрӣ сазовортар аз писари Сумайя (Убайдуллоҳ) аст, агар ўро ёрӣ накунед дасти худро ба хуни ӯ олуида накунед, ўро раҳо куне, то Язид ҳар чӣ меҳаҳад бо ӯ рафтор кунад, ба ҷони худам савганд, ки Язид бидуни қуштани Ҳусайн низ аз шумо хушнуд хоҳад буд.

Дар ин миён Шимр тире ба сӯи Зухайр андохта гуфт: Сокит бош! Худо садои туро фурӯ нишонад, ту моро бо зиёд сухан гуфтан озурдӣ.

Зухайр дар ҷавоби Шимр гуфт: Эй аъробизода! Ман бо ту сухан нагӯям, ту ҳайвоне беш нестӣ! Ман гумон надорам ҳатто ду оят аз китоби Худоро бидонӣ, мужда бод бар ту ба расвоии рӯзи қиёмат ва азоби дардноки илоҳӣ.

Шимр гуфт: Худо ту ва имоми туро пас аз соате хоҳад кушт!

Зухайр гуфт: Маро аз марг метарсонӣ?! Ба Худо савганд, дар назари ман шаҳодат бо Ҳусайн (а) беҳтар аз зиндагии ҷовидона бо шумост. Сипас Зухайр рӯ ба мардуми Кўфа бо садои баланде гуфт: Эй бандагони Худо! Ин марди дуруштхӯ шуморо нафиребад, ба Худо савганд, шафоати Расули Худо (а) ҳаргиз ба гурӯҳе, ки хуни фарзандону аҳли байти ўро бирезанд ва ёрони онҳоро бикушанд, нахоҳад расид.¹

Пас марде аз ёрони Имом (а) бонг бардошт: Эй Зухайр! Бозгард, Имом (а) мефармояд: Ба ҷони худам савганд, ҳамон

1 Комили ибни Асир 4/63.

гуна, ки мўъмини Оли Фиръавн қавмашро насиҳат кард, ту низ дар насиҳати ин гумроҳон вазифаатро анҷом додӣ ва дар даъвати онҳо ба роҳи мустақим пофишорӣ намудӣ, агар суде дошта бошад!¹

Хутбаи Бурайр

Бурайр ибни Хузайр аз Имом (а) иҷозат гирифт, ки бо лашкари Кўфа сўҳбат кунад, Имом (а) иҷозат дод ва ӯ наздики лашкари Кўфа омад ва гуфт: Эй гурӯҳи мардум! Худо Паёмбарро барангехт ва ӯ мардумро ба тавҳид ва яктопарастӣ фаро хонд, ҳам башир буд ва ҳам назир, ҳам башорат меод ва ҳам аз оташи дўзах меҳаросонид, ӯ машғали тобноке буд бар сари роҳи инсонҳо. Ин оби Фурот аст, ки ҳайвоноти биёбон аз он менӯшанд, вале онро аз писари духтари Расули Худо (а) музоиқа мекунед!! Подоши Расулulloҳ ин аст?!²⁻³

Муҳаммад ибни Абӯтолиб нақл кардааст, ки: Лашкари душман бар маркабҳои худ савор шуданд ва Имом (а) низ бо ҷамъе аз асҳоб бар аспҳо савор шуданд ва дар пешопеши онҳо Бурайр ҳаракат мекард, Имом (а) ба ӯ фармуд: Бо ин қавм сўҳбат кун.

Бурайр пеш омад ва гуфт: Эй мардум! Тақвои илоҳӣ пеша созед, ин хонадони Паёмбар (с) аст, ки муқобили шумост ва инҳо фарзандону духтарон ва ҳарами Паёмбаранд, чӣ қасде дар бораи онҳо гирифтаед?

Ҷавоб доданд, ки: Мо онҳоро ба Убайдуллоҳ таслим мекунем, то ӯ дар бораи онҳо ҳукм кунад!

Бурайр гуфт: Оё намепазиред ба ҳамон маконе, ки аз он ҷо омадаанд бозгарданд?! Эй мардуми Кўфа! Вой бар шумо! Оё номаҳо ва паймонҳои худро фаромӯш кардаед?! Вой бар шумо!

1 Нафс-ул-маҳмуд 243.

2 Яъне Худои Мутаол дар Қуръон аҷри рисолатро муҳаббат ба ҳешовандони Паёмбар (с) муқаррар намудааст ва шумо ба фарзанди духтари Расулаш об намедихед, дар ҳоле ки ҳатто ҳайвоноти биёбон аз он баҳраманда мебошанд.

3 Абсор-ул-айн 71.

аҳли байти Паёмбарро даъват мекунад ва аҳд мебандад, ки худро фидои онҳо кунад ва ҳангоме ки ба назди шумо омаданд онҳоро ба Убайдуллоҳ таслим мекунад?! Ва дар бораи онҳо аз Фурот ҳам музоиқа мекунад?! Чӣ ҳурмати Паёмбарро бад нигоҳ доштед! Шуморо чӣ мешавад?! Худо шуморо дар қиёмат сероб нагардонад, ки мардуми баде ҳастед!

Марде аз сипоҳи Кўфа гуфт: Мо намедонем чӣ меғўй!

Бурайр гуфт: Худоро сипос меғўям, ки басиратамро дар бораи шумо зиёда кард, бор илоҳо! Ба даргоҳи ту аз аъмоли ин гурӯҳ безорӣ меҷўям. Бор илоҳо! Тарси худро дар миёни онҳо афкан ва чунон кун, ки чун туро мулоқот кунанд аз онҳо ҳашмнок бошӣ.

Сипас лашкари Кўфа ўро ҳадафи тир қарор доданд ва Бурайр бозгашт.¹

Ошўб ва ҳамҳама

Чун ибни Саъд сипоҳи худро барои ҷанг бо Имом (а) омода кард ва парчамҳоро дар ҷои худ қарор дод ва тарафи рости чапи лашкаро муназзам намуд, ба ашхосе, ки дар қалби лашкар буданд гуфт: Дар ҷои худ собит бимонед ва Хусайнро аз ҳар тараф ихота кунед, то ўро монанди ҳалқаи ангиштири дар миён бигиред!

Дар ин миён Имом (а) дар баробари лашкари Кўфа истод ва аз онҳо хост, ки хомўш шаванд, вале онҳо сокит нашуданд!! Имом (а) ба онҳо фармуд:

Вой бар шумо! Чӣ зиёне мебаред агар сухани маро бишнавед?! Ман шуморо ба роҳи рост фаро меҳонам, ҳар кас фармони ман барад бар роҳи савоб бошад ва ҳар кас нофармони ман кунад ҳалок шавад, шумо аз ҳамаи фармонҳои ман сарпечӣ мекунад ва сухани маро гўш намедихед, зеро шикамҳои шумо аз моли ҳаром пур шуда ва бар дилҳои шумо мўҳри шақват ниҳода шудааст. Вой бар шумо! Оё хомўш намешавед ва гўш намедихед?!

¹ Бихор-ул-анвор 45/5.

Пас лашкариёни ибни Саъд якдигарро маломат карда гуфтанд: Гӯш диҳед!!

Хутбаи дуюми Имом (а)

Пас аз сукути сипоҳи лашкари душман Имом (а) фармуд:

Эй мардум! Ҳалоку андӯх бар шумо бод, ки бо он шӯру шаафи зоидулвасф моро фаро хонд, то ба фарёди шумо расем ва мо бо шитоб барои фарёдрасии шумо омадем, вале шумо шамшереро, ки худ дар дасти шумо ниҳода будем ба рӯи мо кашидед ва оташе, ки мо бар душмани худ ва душманони шумо афрӯхта будем барои мо фурузон кардед! Ва дар ҷанг бо дӯстонатон ба ёрии душманонатон бархостед! Бо ин ки онон дар миёни шумо на ба адолат рафтор мекарданд ва на умеди хайре аз онон доред ва бе ин ки аз мо амре содир шуда бошад, ки сазовори ин душманиву таҳочум бошем. Вой бар шумо! Чаро он гоҳ, ки шамшерҳо дар ғилоф ва дилҳо ором ва хотираҳо ҷамъ буд моро раҳо накардед?! Ва монанди магас ба сӯи фитна паридед ва монанди парвона ба ҷони ҳам афтодед, ҳалокат бод бар шумо эй бандагони каниз! Ва бозмондагони аҳзоб! Ва раҳокунандагони китоб! Ва эй таҳрифкунандагони калимоти Худо! Ва фаромӯшкунандагони суннати Расул! Ва кушандагони фарзандони анбиё ва итрату авсиёи пағамбарон! Ва мулҳаққунандагони нокасон ба соҳибони насабҳо! Ва озордиҳандагони мўъминон! Ва фарёдгарони раҳбарони куфр, ки Қуръонро пора карданд!

Оре, ба Худо савганд бевафой ва паймоншиканӣ одати шумост, решаи шумо бо макру бевафой дарҳам омехтааст ва шоҳаҳои шумо бар он парваридааст. Шумо ҳабистарини меваед, дар коми боғбони худ гулӯгир ва дар коми ғосибону роҳзанон гуворо, лаънати Худо бар паймоншиканоне, ки мисоқҳои маҳкамшударо шикастанд, Худоро кафили худ қарор дода будед. Ва ба Худо савганд, ки он паймоншиканон шумо ҳастед! Инак ин Дай ибни Дай (Убайдуллоҳ ибни Зиёд) маро дар миёни ду чиз мухайяр кардааст: ё шамшер кашидан ва ё хор шудан! Ва ҳайҳот, ки мо ба зиллат тан нахоҳем дод, Худо ва Расули ӯ ва мўъминон

барои мо ҳаргиз хорӣ написанданд, доманҳои поке, ки моро парварондаанд ва сарҳои пуршӯр ва мардони ғайратманд ҳаргиз тоати пастонро бар кушта шудани мардона тарҷеҳ надиханд ва ман бо ин ҷамоати андак бо шумо меҷангам ҳар чанд ёварон, маро танҳо гузоштанд.

Сипас ашъореро қироат фармуд, ки тарҷумааш ин аст.

«Агар пирӯз шавем замони дере будааст, ки пирӯз будаем. Ва агар мағлуб шавем боз ҳам мағлуб нашудаем. Одати мо тарс нест, вале кушта шудани мо бо давлати дигарон ҳамроҳ аст».

Сипас фармуд:

Ба Худо савганд эй гурӯҳи куфронпеша! Пас аз ман чандон замоне нахоҳад гузашт, магар ба миқдоре, ки саворае бар маркабаш савор шавад, ки рӯзгор чун санги осие бар шумо бигардад ва шуморо дар дилхураву ларзаи амиқе фурӯ барад. Ва ин аҳде аст, ки падарам аз тарафи ҷаддам бо ман бастааст, пас назари худ ва ҳамроҳони худро бори дигар арзёбӣ кунед, то рӯзгор бар шумо ғаму андӯх наборад! Ман кори худро бар ўҳдаи Худо гузоштам ва медонам, ки чизе бар замин начунбад, магар ба дасти қудрати болиғаи илоҳӣ. Бор Худоё! Борони осмонро аз инҳо дарег кун ва бар онҳо тангиву қаҳтӣ падида овар ва он ғуломи Сақафиро бар онҳо бигумор, то ҷоми захр ба онҳо бичашонад ва интиқоми ман ва асҳобу Аҳли Байт ва шиаёни маро аз онҳо бигирад, ки инҳо моро инкор карданд ва беёвар гузоштанд. Ва ту Парвардгори мо ҳастӣ, ба сӯи ту рӯй овардем ва бар ту таваккул намудем ва бозгашти мо ба сӯи туст.¹⁻¹

1. تَبَّأَ لَكُمْ أَيُّهَا الْجَمَاعَةُ وَضَ تَرَحَّأُ، أَحِينَ اسْتَصْرَحْتُمُونَا وَالْهَيْنَ فَأَصْرَحْنَاكُمْ مُوجِّفِينَ سَلَّيْنَاهُ عَلَيْنَا سَيْفًا كَانَ فِي آيَاتِنَا وَحَشَشْتُمْ عَلَيْنَا نَارًا أَقْتَدَحْنَاهَا عَلَى عُدُونَا وَعَدَوْتُمْ، فَأَصْبَحْتُمْ الْبَا لَفًا عَلَى أَوْلِيَائِكُمْ وَيَدًا لِأَعْدَائِكُمْ بَغِيرَ عَدَلٍ أَفْشَوْهُ فِيكُمْ وَلَا لَأَمَلٍ أَصْبَحَ لَكُمْ فِيهِمْ وَعَنْ غَيْرِ حَدِّثٍ كَانَ مِنَّا وَلَا رَأْيَ تَقِيلَ عَنَّا، فَهَلَّا - لَكُمْ الْوَيْلَاتُ - تَرَكْتُمُونَا وَالسَّيْفُ مَشِيمٌ وَالْجَاشُ طَامِنٌ وَالرَّأْيُ لَمْ يُسْتَحْصَفْ، وَلَكِنْ اسْتَسْرَعْتُمْ إِلَيْهَا كَتَايِرِ الدَّبَى وَتَدَاعَيْتُمْ لَهَا كَتَدَاعَى الْفَرَاشِ، فَسُحْقًا وَبُعْدًا لَطَوَاغِيَتِ الْأُمَّةِ وَشَذَّادِ الْأَحْزَابِ وَنَبَذَةِ الْكِتَابِ وَنَفْتَةِ الشَّيْطَانِ وَمُحَرَّفَى الْكَلَامِ وَمُطَفِّنَى السُّنَنِ وَمُلْحَقَى الْعَهْرِ بِالنَّسَبِ، الْمُسْتَهْزِئِينَ الَّذِينَ جَعَلُوا الْقُرْآنَ عِضِينَ. وَاللَّهُ أَنَّهُ لَحَذَلُ فِيكُمْ مَعْرُوفٌ، قَدْ وَشَجَتْ عَلَيْهِ عُرُوقُكُمْ

Хабар додани Имом (а) аз оқибати кори Умар ибни Саъд

Сипас Имом (а) фармуд: Умар ибни Саъд кучост? Ўро назди ман фаро хонед.

Умар ибни Саъд, дар ҳоле ки дӯст надошт ин мулоқот анҷом шавад, ба назди Имом (а) омад. Ҳазрат ба ӯ гуфт: Ту маро мекушӣ?! Гумон мекуни, ки Дай ибни Дай (ибни Зиёд) ҳукумати Рай ва Гургонро ба ту арзонӣ дорад?! Ба Худо савганд, ки чунин нахоҳад шуд ва ин аҳде аст маъхӯд! Ҳар чӣ хоҳӣ бикун, ки пас аз ман на дар дунё ва на дар охираш шод нагарди ва гӯё мебинам сари тӯро дар Қўфа бар найза насб карда ва қўдакон бар он санг мезананд ва онро ҳадаф қарор медиҳанд!

Ибни Саъд ҳашмгин шуд ва рӯй гардонид! Ва бар лашкари худ гуфт: Дар интизори чӣ ҳастед?! Ҳама якбора бар ӯ ҳамла кунед, ки инҳо як луқма беш нестанд!!²

وَتَوَارَتْ عَلَيْهِ أَصُولُكُمْ فَكُنْتُمْ أَحَبَّ ثَمَرَةٍ، شَجَا لِلنَّاطِرِينَ وَالْكَلَّةَ لِلْغَاصِبِ أَلَا فَلَعْنَةُ اللَّهِ عَلَى النَّاكِثِينَ الَّذِينَ يَنْقُضُونَ الْإِيمَانَ بَعْدَ تَوْكِيدِهَا وَقَدْ جَعَلُوا اللَّهَ عَلَيْهِ كَفِيلًا، أَلَا وَإِنَّ الدَّعَى أَبْنِ الدَّعَى قَدْ رَكَزَ مِنَّا بَيْنَ اثْنَتَيْنِ بَيْنَ الْمَلَّةِ - السَّلَّةِ - وَالذَّلَّةِ وَهَيْهَاتَ مِنَّا الدَّيْنِيَّةُ - الذَّلَّةُ - يَأْبَى ذَلِكَ اللَّهُ وَرَسُولُهُ وَالْمُؤْمِنُونَ وَحَجُورٌ طَابَتْ وَأَنْوَفٌ حَمِيَّةٌ وَنُفُوسٌ أَبْيَّةٌ أَنْ تُؤْثِرَ طَاعَةَ اللَّئَامِ عَلَى مَصَارِعِ الْكِرَامِ وَإِلَى زَاحِفٍ إِلَيْهِمْ بِهِذِهِ الْأُسْرَةِ عَلَى كَلْبِ الْعَدُوِّ - قَلَّةِ الْعَدَدِ - وَكَثْرَةِ الْعَدُوِّ وَخَذَلَةَ النَّاصِرِ. ثُمَّ أَنْشَأَ يَقُولُ:

فَإِنْ نَهَرُمْ فَهَرَامُونَ قَدَمًا وَإِنْ نَهَرُمْ فَغَيْرُ مَهْرَمِينَا
وَمَا إِنْ طَبْنَا جُبْنَ وَلَكِنْ مَنَائِيْنَا وَدَوْلَةُ آخِرِينَا

أَلَا ثُمَّ لَا تَلْبَثُونَ بَعْدَهَا إِلَّا كَرَيْثٍ مَا يُرْكَبُ الْفَرَسُ حَتَّى تَدُورَ بِكُمْ الرِّحَى، عَهْدَ عَهْدَةٍ إِلَى أَبِي عَنْ جَدَى فَاجْمَعُوا أَمْرَكُمْ وَشُرَكَائَكُمْ ثُمَّ كِيدُونِي جَمِيعًا فَلَا تُنْظَرُونِ «إِنِّي تَوَكَّلْتُ عَلَى اللَّهِ رَبِّي وَرَبِّكُمْ مَا مِنْ دَآئِبَةٍ إِلَّا هُوَ آخِذٌ بِنَاصِيَتِهَا إِنَّ رَبِّي عَلَى صِرَاطٍ مُسْتَقِيمٍ». اللَّهُمَّ أَحْبِسْ عَنْهُمْ قَطْرَ السَّمَاءِ وَأَبْعَثْ عَلَيْهِمْ سَبِينَ كَسْبَنِي يُوسُفَ وَسَلَطْ عَلَيْهِمْ غَلَامَ تُقَيْفٍ يَسْتَقْبِلُهُمْ كَاسًا مُصَبَّرَةً وَلَا يَدْعُ فِيهَا أَحَدًا إِلَّا قَتْلَةً بَقْلَةً وَضَرْبَةً بِضَرْبَةٍ وَنَنْتَقِمُ لِي وَلِأَوْلِيَائِي وَأَهْلِ بَيْتِي وَأَشْيَاعِي مِنْهُمْ فَإِنَّهُمْ غَرَوْنَا وَكَذَّبُونَا وَخَذَلُونَا وَأَنْتَ رَبُّنَا عَلَيْكَ تَوَكَّلْنَا وَإِلَيْكَ أَنْتَبْنَا وَإِلَيْكَ الْمَصِيرُ.

Бешак тарҷумаи хутбаи Имом (а) мунъакискунандаи тамоми он чӣ дар хутбаи он бузургвор аст намебошад, чун матни арабии хутба дарбардорандаи латоиф ва зарофатҳое аст, ки зебоии он омехта бо матни араби аст ва тарҷумаи он ба таври комил гӯи он зарофатҳо ва зебоиҳо нест.

1 Биҳор-ул-анвор 45/9.

2 Биҳор-ул-анвор 45/10.

Хутбаи дигаре аз Имом (а)

Пас он ҳазрат дар баробари лашкари душман омад, дар ҳоле ки ба сафҳои онҳо менигарист, ки монанди сел меҳурӯшиданд ва ба ибни Саъд назар кард, ки дар миёни ашрофи Кӯфа истода буд, пас хутбае¹ хонд ва фармуд:

«Худоеро ҳамд мекунам, ки дунёро офарид ва онро хонаи фанову завол муқаррар намуд ва аҳли дунёро дар аҳволи мухталифу гуногун қарор дод, он ки фиреби дунёро ҳӯрад беҳирад аст ва он ки фирефтаи дунё гардад нагунбахт аст, мабодо дунё шуморо фиреб диҳад, ки дунё умеди ҳар касро, ки ба он гарояд қатъ кунад ва тамаи он касро, ки ба он дил бандад ба ноумедӣ мубаддал намояд. Шуморо мебинам барои анҷоми коре дар ин ҷо ҷамъ шудед, ки Худоро ба хашм овардаед ва рӯй аз шумо бартофта ва иқобашро бар шумо нозил карда ва аз раҳмати худ шуморо дур сохтааст. Худои мо Парвардгори некӯе аст ва шумо бандагони бад ҳастед, ки ба тоати ӯ иқрор карда ва ба Расулаш имон оварда, вале бар сари зуррияти ӯ тохтед ва қасд бар қатли онҳо гирифтед, шайтон бар шумо ғолиб гардид ва Худои бузургро аз ёд бурдед, ҳалок бод бар шумо ва он ҷӣ меҳоҳед. Инно лиллоҳ ва инно илайҳи роҷиун. Инҳо ҷамоате ҳастанд, ки пас аз имон кофир шуданд, дур бод раҳмати Парвардгор аз ситамгарон».²

1 Дар ин ки Имом (а) рӯзи Ошӯро чанд мартаба ба майдон омада ва бо лашкари Кӯфа сӯҳбат кардааст, таърих гӯё нест, мо дар ин ҷо се хутба аз он ҳазрат нақл кардем ва равшан нест он бузургвор ин суҳанонро як бор иншо кардаанд ва аҳли таърих онро аз ҳам ҷудо намудаанд ё он ки дар ҷанд навбат эрод кардаанд. Ва баъзе шумори ин хутбаҳоро беш аз се зикр кардаанд. (Василат-уд-дорайн 298).

2. الْحَمْدُ لِلَّهِ الَّذِي خَلَقَ الدُّنْيَا فَجَعَلَهَا دَارَ فَنَاءٍ وَ زَوَالٍ، مُتَصَرِّفَةً بِأَهْلِهَا حَالًا بَعْدَ حَالٍ، فَالْمَغْرُورُ مِنْ غَرَّتِهِ الشَّقِيُّ مَنْ فَنَنَتْهُ، فَلَا تَغْرُوكُمْ هَذِهِ الدُّنْيَا فَإِنَّهَا تَقْطَعُ رَجَاءَ مَنْ رَكَنَ إِلَيْهَا وَتُخَيِّبُ طَمَعَ مَنْ طَمَعَ فِيهَا، وَارَاكُمْ قَدْ اجْتَمَعْتُمْ عَلَى أَمْرٍ قَدْ اسْتَخَطْتُمْ اللَّهَ فِيهِ عَلَيْكُمْ وَأَعْرَضَ بَوَجْهِهِ الْكَرِيمِ عَنْكُمْ وَأَحْلَلَ بِكُمْ نَقْمَتَهُ وَجَنَّبَكُمْ رَحْمَتَهُ، فَنِعْمَ الرَّبُّ رَبُّنَا وَيَسَّ الْعَبِيدُ أَنْتُمْ، أَقْرَرْتُمْ بِالطَّاعَةِ وَأَمَنْتُمْ بِالرَّسُولِ مُحَمَّدٍ ﷺ ثُمَّ أَنْكُمْ زَحَفْتُمْ إِلَى دُرَيْتِهِ وَعَثَرْتِهِ تُرِيدُونَ قَتْلَهُمْ، لَقَدْ اسْتَحْوَذَ عَلَيْكُمُ الشَّيْطَانُ فَأَنْسَاكُمْ ذِكْرَ اللَّهِ الْعَظِيمِ،

Дар ин миён ибни Саъд рӯ ба ашрофи Кӯфа карда гуфт: Вой бар шумо! Бо ӯ такаллум кунед, ба Худо савганд ин писари ҳамон падар аст, ки агар як рӯз ҳам идомаи сухан диҳад аз сухан гуфтан очиз намешавад!

Пас Шимр пеш омада гуфт: Эй Ҳусайн! Ин чӣ сухан аст, ки мегӯӣ? Ба мо бифаҳмон, то бифаҳмем!

Имом (а) фармуд: Мегӯям аз Худо битарсед ва маро макушед, зеро куштан ва рехтани обрӯи ман ҷоиз нест, ман фарзанди Расули Худо (с) Паёмбари шумо ҳастам ва ҷаддаи ман Ҳадиҷа ҳамсари Паёмбари шумост. Ва шояд сухани Пайғамбар (с) ба шумо расида бошад, ки фармуд: Ҳасан ва Ҳусайн ду сарвари ҷавонони аҳли биҳиштанд.¹

Ҳур ибни Язид

Имом (а) аз маркаб пиёда шуд ва ба Ақаба ибни Самъон дастур дод, ки онро бибадад, дар ин миён сипоҳи Кӯфа барои ҷангу китол ба тарафи Имом (а) ва асҳоб рӯй овард!

Ҳур ибни Язиди Риёҳӣ² ҳангоме ки қасди ҳатмии он гурӯҳро барои ҷанг дид, назди ибни Саъд омада гуфт: Оё бо Ҳусайн ҷанг мекуни?!

Гуфт: Оре, ба Худо савганд, ҷанге, ки камтаринаш ин бошад, ки сарҳо ва дастҳо ҷудо гардад!!

Ҳур гуфт: Он чӣ Ҳусайн баён кард барои шумо кифоят накард?!

Ибни Саъд гуфт: Агар кор ба дасти ман буд мепазируфтам, вале амири ту Убайдуллоҳ намепазирад!!

Ҳур бозгашт ва марде аз қабилааш ҳамроҳи ӯ буд ба номи Қурра ибни Қайс. Ҳур ба ӯ гуфт: Эй Қурра! Оё аспи худро об

فَتَبَّأَ لَكُمْ وَلِمَا تُرِيدُونَ، إِنَّا لَنَالِيهِ رَاجِعُونَ، هَؤُلَاءِ قَوْمٌ كَفَرُوا بَعْدَ إِيمَانِهِمْ فَبُعْدَ لِّلْقَوْمِ الظَّالِمِينَ.

1 Биҳор-ул-анвор 45/5.

2 Ӯ Ҳур ибни Язид ибни Ночия ибни Итоб аст. Ӯ дар миёни қавми худ чӣ дар замони ҷоҳилият ва чӣ пас аз Исломи шариф будааст ва ҷадди ӯ (Итоб) радиф ва надими Нӯъмон ибни Мунзир подшоҳи Ҳияра будааст. (Василат-уд-дорайн 127).

додай? Гуфт: Надодаам. Қурра мегӯяд: Ман эҳсос кардам, ки ӯ меҳоҳад аз ҷанг канора гирад ва агар аз қасдаш маро огоҳ мекард, ман ҳам ба ӯ мепайвастам.

Пас Хур кам-кам ба хаймагоҳи Хусайн (а) наздик мешуд, марде ба ӯ гуфт: Ин чӣ ҳолате аст, ки дар ту мебинам?

Хур гуфт: Ба Худо савганд, Худо дар миёни бихишту дӯзах мебинам. Ва ба Худо қасам чизеро бар бихишт иваз намекунам, гарчи маро пора-пора карда, дар оташам бисўзонанд. Сипас бар аспи худ наҳиб зад ва ба Имом (а) пайваст ва ба он ҳазрат гуфт: Эй писари Расули Худо! Ҷони ман ба фидои ту бод, ман касе будам, ки бар ту саҳт гирифта ва дар ин макон фуруд овардам ва гумон намекардам, ки ин гурӯҳ бо ту чунин рафтор намоянд ва сухани туро напазиранд. Ва ба Худо савганд агар медонистам, ки ин гурӯҳ бо ту чунин хоҳанд кард, ҳаргиз даст ба чунин коре намезадам. Ва ман ба даргоҳи Худои Бузург тавба мекунам аз он чӣ ки анҷом додаам, оё тавбаи ман пазируфта мешавад?

Имом (а) фармуд: Оре, Худо тавбаи туро мепазирад, пиёда шав!

Хур гуфт: Ман барои ту савора бошам беҳтар аз он аст, ки пиёда шавам, рӯи ин асп мудард мубориза мекунам ва дар поёни кор фуруд хоҳам омад.

Имом (а) фармуд: Худо туро биёмурзад! Он чиро, ки қасд кардаӣ анҷом деҳ.

Сипас Хур муқобили лашкари Кўфа истод ва гуфт: Эй аҳли Кўфа! Модаратон дар азоятон бигиряд, ин бандаи солеҳи Худоро даъват кардед ва гуфтед дар роҳи ту ҷон хоҳем дод, вале инак шамшерҳои худро бар рӯи ӯ кашида ва ўро аз ҳар тараф ихота кардаед ва намегузореде, ки дар ин замини паҳновар ба ҳар кучо, ки меҳоҳад биравад ва монанди асир дар дасти шумо гирифтор мондааст. Ў ва занону духтарони ўро аз нўшидани оби Фурот манъ кардед, дар ҳоле ки қавми яҳуду насоро аз он менўшанд ва ҳатто ҳайвонот дар он меғалтанд. Ва инҳо аз ташнагӣ ба ҷон омадаанд! Шумо поси ҳурмати Паёмбарро дар бораи хонадони ӯ нигоҳ надоштед, Худо дар рӯзи ташнагӣ шуморо сероб нагардонад.

Дар ин ҳол гурӯҳе бо тир бар ӯ ҳамлавар шуданд, ӯ пеш омад ва дар муқобили Имом (а) истод.¹

Ҳотифе аз ғайб

Навиштаанд, ки Хур ба Имом (а) гуфт: Ҳангоме ки Убайдуллоҳ ибни Зиёд маро сӯи ту равона кард ва аз қаср берун омадам, аз пушти сар овозе шунидам, ки мегуфт: Эй Хур! Шод бош, ки ба хайре рӯй овардӣ! Чун ба пушти сарам нигаристам касеро надидам! Бо худ гуфтам ин чӣ башорате аст, ки ман ба ҷанги Ҳусайн (а) меравам?! Ва ҳаргиз тасаввур намекардам, ки саранҷом аз шумо пайравӣ хоҳам кард.

Имом (а) фармуд: Ба роҳи хайр ҳидоят шудӣ.²

Фармони ҳамла

Амр ибни Ҳаҷҷоҷ фарёд баровард ва ба сипоҳи Кўфа гуфт: Эй нодонҳо! Шумо медонед бо чӣ касоне меҷангед?! Инҳо шучоон ва диловарони Кўфа ҳастанд! Шумо бо касоне меҷангед, ки худро омодаи марг сохтаанд! Касе ба танҳой ба майдони онҳо наравад, инҳо шуморашон кам аст ва замони кўтоҳе боқӣ хоҳанд монд, ба Худо савганд агар онҳоро сангборон кунед кушта хоҳанд шуд!!

Ибни Саъд гуфт: Рост гуфти, назари ту дуруст аст, касеро бифирист, то ба лашкариёни Кўфа бигўяд, ки ба танҳой ба майдон наравад.³

Имом (а) дар ин ҳангом даст бар маҳосин гирифта гуфт: Худо бар қавми яҳуд он гоҳ ҳашм гирифт, ки барои ӯ фарзанд қоил шуданд ва бар уммати Масеҳ он ҳангом, ки ўро яке аз се худои худ донистанд ва бар зартуштиён вақте ки бандагии моҳу хуршедро пазируфтанд ва ғазаби Худо инак дар бораи ин қавм ба ниҳоят расид, ки бар куштани писари духтари Паёмбари худ якдилу якзабон муттафиқ шуданд! Ба Худо қасам он чӣ аз ман мевоҳанд иҷобат нахоҳам кард, то он ки дар хуни худ оғушта ба лиқои Парвардгорам ноил шавам.⁴

1 Аълом-ул-варо 238.

2 Мусир-ул-аҳзон 59.

3 Иршоди Шайх Муфид 2/103.

4 Ал-малхуф 42.

Шаҳодати асҳоби Имом (а)

Ибни Саъд ба ёрони Имом (а) наздик шуд ва Зувайдро садо карда гуфт: Парчамро наздик овар, ў парчамро наздик овард, пас ибни Саъд тирро бар камон ниҳод ва ба сӯи ёрони Имом (а) андохта гуфт: Гувоҳ бошед, ки ман аввалин касе будам, ки ба сӯи онҳо тир андохтам!! Сипас дигарон низ тир бар камон ниҳода, асҳоби Имомро нишона гирифтанд,¹ ки баъд аз ин иқдом касе аз ёрони Имом (а) намонд, ки он тирҳо ба ў исобат накарда бошад. Ва ҳамин кор сабаб шуд, то панҷоҳ тан аз ёрони Имом (а) ба шаҳодат бирасанд.²

Пас Имом (а) ба ёронаш фармуд: Ин тирҳо фиристодаҳои ин ҷамоат аст! Ба по хезед ва бишитобед ба сӯи марге, ки аз он чорае нест, Худо шуморо биёмурзад.

Пас асҳоби он ҳазрат қисмате аз рӯзро ҷанг карданд, то он ки гурӯҳи дигаре аз ёрони Имом (а) шаҳид шуданд.³

Номҳои шуҳадони ҷамлаи аввал

Ибни Шаҳрошӯб шумори шуҳадони асҳоби Имомро дар ҷамлаи аввал 40 нафар зикр кардааст, ки номи 28 нафари онҳоро бурдааст. Ва сипас мегӯяд: Даҳ нафар аз онҳо аз маволии Ҳусайн (а) ва ду нафар аз маволиёни Алӣ (а) будаанд,⁴ вале мо барои овардани тарҷумаи мухтасаре аз ҳар кадоми онҳо дар ин ҷо номҳои оноро аз китоби «Абсор-ул-айн»-и Самовӣ зикр мекунем, ки баъзе аз онҳо бар асоси нақли дигарон дар ҷамлаи аввал шаҳид нашудаанд ва мавориди ихтилоф дар зайл зикр гардидааст:

1-Адҳам ибни Умайя

Аз шиаёни Басра буд, ки дар хонаи Мория⁵ иҷтимоъ

1 Иршоди Шайх Муфид 2/101.

2 Биҳор-ул-анвор 45/12.

3 Ал-малҳуф 42.

4 Маноқиби ибни Шаҳрошӯб 4/113.

5 «Мория» зане аз шиаёни Басра буда ва хонаи ў маҳалли иҷтимоъ ва тасмимгирии шиаён будааст.

мекарданд. Ў бо Язид ибни Сабит аз Басра ба Макка омад ва ба Имом (а) пайваст.¹

2-Умайя ибни Саъд

Ў аз асҳоби Алӣ (а) ва аз тобиин ва сокини Кўфа будааст. Ва чун аз омадани Имом (а) ба Карбало огоҳӣ ёфт, дар айёми муҳодана² ба хидмати Имом (а) омад.³

3-Бушр ибни Умар

Ў аз тобиин буд ва диловариин фарзандони ў дар ҷангҳо машҳур аст. Дар айёми муҳодана хидмати Имом (а) омад.⁴

4-Ҷобир ибни Ҳаҷҷоҷ

Ҷобир аз ёрони шуҷои Имом (а) буда ва пеш аз зухри рўзи Ошўро ба шаҳодат расид.⁵

5-Ҳубоб ибни Омир

Ў дар Кўфа сукунат дошта ва аз шиаён аст ва бо Муслим ибни Ақил байъат кард ва дар байни роҳ ба Имом (а) мулҳақ гардид.⁶

6-Ҷибилла ибни Алӣ

Аз шуҷоони Кўфа ва аз ибтидои кор бо Муслим буд ва сипас назди Имом (а) омад.⁷

7-Ҷунода ибни Каъб

Аз Макка ҳамроҳи Имом (а) буд ва ў ва хонаводааш ба ҳамроҳи Имом (а) ба Карбало омаданд.⁸

8-Ҷундаб ибни Ҳаҷири Киндӣ

Ў аз бузургон ва саршиносони шиа ва аз асҳоби Алӣ (а) буд ва дар байни роҳ пеш аз бархўрди Имом (а) бо Ҳур ба хидмати он

1 Абсор-ул-айн 112. Ва дар «Василат-уд-дорайн» 99 омадааст, ки ў аз асҳоби Расули Худо (с) буда ва аз он ҳазрат ҳадис нақл кардааст.

2 «Муҳодана» айёмеро гўянд, ки байни ду лашкар музокира будааст ва кор ба ҷанг наанҷомидааст.

3 Абсор-ул-айн 114.

4 Абсор-ул-айн 103.

5 Абсор-ул-айн 112.

6 Абсор-ул-айн 113. Ва дар «Василат-уд-дорайн» 117 омадааст, ки ў ба майдон омад ва мубориза кард ва шаҳид шуд.

7 Абсор-ул-айн 124.

8 Абсор-ул-айн 94.

ҳазрат расид ва ба Карбало омад. Аҳли таърих гуфтаанд, ки ӯ дар оғози ҷанг ба шаҳодат расид, баъзе фарзанди ӯ Ҳачир ибни Ҷундабро гуфтаанд, ки дар ҳамон оғози ҳамла шаҳид шудааст, вале собит нашудааст, ки бо падараш шаҳид шуда бошад.¹

9-Ҷавин ибни Молик

Ӯ шиа ва дар миёни қабилаи Банӣ Тамим будааст ва ё бо онон барои ҷанг бо Имом (а) берун омад. Ва чун ибни Саъд шартҳои Имомро напазируфт, ӯ низ монанди гурӯҳи дигаре даст аз сипоҳи Кўфа кашид ва шабҳангом² ба сӯи хаймагоҳи Имом (а) кўч кард.³

10-Ҳорис ибни Имраулқайс

Ӯ аз шучоони номдор буд ва шўҳрате дар ҷангҳо ба даст оварда буд ва бо сипоҳи ибни Саъд ба Карбало омад ва чун онҳо каломи Имомро напазируфтанд, ба Имом (а) пайваст.⁴

11-Ҳорис ибни Набаҳон

Падари ӯ Набаҳон - ғуломи Ҳамза ибни Абдулмуталлиб - савораи шучоъ буд ва фарзандаш Ҳорис аз пайвастагони ба Имом Алӣ ва Имом Ҳасан (а) буд ва бо Имом (а) ба Карбало омад ва шаҳид шуд.⁵

12-Ҳачҷоҷ ибни Бадр

Ӯ аҳли Басра аст ва ҳамон касе, ки ҷавоби номаи Имомро аз Басра ба хидмати Имом (а) дар Карбало овард. Ин номаро Имом (а) ба Масуъд ибни Умар навишта буданд ва Ҳачҷоҷ ибни Бадр бо Имом (а) буд, то дар аввалин ҳамла пеш аз зуҳри Ошўро ба шаҳодат расид. Ва баъзе шаҳодати ўро баъд аз зуҳр ҳангоми мубориза зикр кардаанд.⁶

13-Ҳулос ибни Амр

Ӯ ва бародараш Нўъмон аз асҳоби Алӣ (а) ҳастанд ва Ҳулос

1 Абсор-ул-айн 104.

2 Шуморе аз лашкариёни ибни Саъд, ки дар ҳудуди сӣ нафар буданд, шаби Ошўро ба Имом Ҳусайн (а) пайвастанд.

3 Абсор-ул-айн 113.

4 Абсор-ул-айн 103.

5 Абсор-ул-айн 55.

6 Абсор-ул-айн 122.

дар Кўфа фармондеҳи нерӯҳои он ҳазрат будааст. Ў ибтидо бо лашкари ибни Саъд ба Карбало омад ва чун ибни Саъд шароити Имомро напозирuft, шабона ба хаймагоҳи Имом (а) пайваст.¹

14-Зоҳир ибни Амр

Шуҷои ботаҷриба ва диловари машҳур ва аз дӯстони машҳури Аҳли Байт буд. Ў аз ёрони Амр ибни Ҳамақ - саҳобаи машҳур - ба шумор мерафт. Ва чун Зиёд ибни Абих дар талаби Амр баромад, Зоҳир бо ӯ буд ва дар қавлу феъл бо ӯ ҳамроҳӣ дошт, он гоҳ, ки Муовия Амрро таъқиб мекард, дар таъқибии Зоҳир низ буд ва саранҷом Амр ба дасти Муовия ба қатл расид ва Зоҳир худро пинҳон мекард ва дар соли 60 ҳиҷрий чун маносики ҳаҷро ба ҷо овард, бо Имом (а) мулоқот кард ва ҳамроҳи ҳазрат ба Карбало омад.²

15-Зухайр ибни Салим

Он гоҳ, ки лашкари Кўфа ба ҷанги бо Имом (а) қасд карданд, ӯ аз ҷумлаи касоне буд, ки шаби Ошӯро ба хидмати Имом (а) омад ва ба асҳоби он ҳазрат пайваст³ ва монанди муштоқон ҷангид, то ин ки дар ҳамлаи аввал шаҳид шуд ва баъд аз расидан ба файзи шаҳодат ба файзи дигаре низ ноил гашт ва он ин ки дар зиёрати Ноҳияи Муқаддаса салом бар ӯ омадааст.⁴

16-Солим (ғуломи Омир ибни Муслим)

Ў ғуломи Омир буд ва дар Басра сукунат дошт ва Омир аз шиаъни он шаҳр башумор мерафт. Ва ҳангоме ки Язид ибни Сабит бо фарзандони худ ва бо баъзе дигарон дар Макка ба хидмати Имом (а) расиданд, ин ду низ ба ҳамроҳи онҳо ба ҳазрат мулҳақ шуда, ба Карбало омаданд.⁵

17-Солим ибни Амр

Ў аҳли Кўфа ва аз шиаън буд ва дар айёми муҳодана, ки ҳанӯз кори Имом (а) бо лашкари Кўфа ба ҷанг наанҷомида буд, ба Карбало омад ва ба асҳоби Имом (а) мулҳақ шуд.⁶

1 Абсор-ул-айн 109.

2 Абсор-ул-айн 103.

3 Абсор-ул-айн 109.

4 Танқеҳ-ул-мақол 1/452.

5 Абсор-ул-айн 111.

6 Абсор-ул-айн 108.

18-Сивор ибни Абӯҳимяр

Ў низ пеш аз ағози ҷанг ба Имом (а) ва ёронаш мулҳақ шуд ва дар ҳамлаи аввал маҷрӯҳ гардид. Ўро лашкари Кўфа асир карда, назди ибни Саъд бурданд, ибни Саъд хост ўро ба қатл бирасонад, хешони ў, ки дар сипоҳи Кўфа буданд аз ибни Саъд хостанд, ки ўро озод намояд. Ва чун ў маҷрӯҳ шуда буд, пас аз шаш моҳ ба шаҳодат расид ва дар иборати зиёрати ноҳия омадааст:

«السَّلَامُ عَلَى الْجَرِيحِ الْمَأْسُورِ سِوَارِ بْنِ أَبِي حَفْصٍ الْفُهَمِيِّ»¹

19-Шабиб ибни Абдуллоҳ

Ў диловари шучое буд, ки бо Сайф ва Молик фарзандони Сарез ба хаймагоҳи лашкари Имом (а) пайваستاаст ва пеш аз зуҳри рӯзи Ошўро аз ҷумлаи касоне буд, ки дар ҳамлаи аввал шаҳид шуданд.²

20-Оиз ибни Муҷаммаъ

Ў ба ҳамроҳи падараш Муҷаммаъ ибни Абдуллоҳ дар байни роҳ ба Имом (а) мулҳақ шуд ва Ҳур хост нагузорад, Имом (а) фармуд: Инҳо ёрони мананд ва набояд онҳоро аз ин кор боздорӣ. Онҳо ба Имом (а) мулҳақ шуданд ва роҳнамои онҳо Тураммоҳ буд. Ва соҳиби китоби «Ҳадоиқ» ўро дар шумори шаҳидони ҳамлаи аввал зикр карда ва дигарон гуфтаанд, бо падараш дар як ҷо шаҳид шудаанд ва ин пеш аз ҳамлаи аввал дар оғози ҷанг будааст.³

21-Омир ибни Муслим

Ў аз аҳли Басра ва аз шиаён буд, ба ҳамроҳи ғуломаш Солим бо Язид ибни Сабит аз Басра ба Макка омад, ба Имом (а) мулҳақ гардид.⁴

22-Абдуллоҳ ибни Башир

Ў аз диловарони машҳур ва аз ҳимоякунандагони ҳақ ба шумор мерафт, номи ў ва падараш дар ҷангҳо машҳур аст. Абдуллоҳ ибни Башир бо лашкари ибни Саъд ба Карбало омад

1 Мақтал-ул-Ҳусайн, Муқаррам 254.

2 Абсор-ул-айн 79.

3 Абсор-ул-айн 86.

4 Абсор-ул-айн 111.

ва пеш аз оғози ҷанг ба Имом (а) пайваст ва дар аввалин ҳамла пеш аз зуҳри Ошӯро ба шаҳодат расид.¹

23-Абдуллоҳ ибни Язид

Ӯ ба ҳамроҳи падараш аз Басра ба Макка омад ва ба хидмати Имом (а) расид, сипас ба ҳамроҳи он ҳазрат ба Карбало омадааст.²

24-Убайдуллоҳ ибни Язид

Ӯ низ ба ҳамроҳи падараш Язид ибни Сабит ва бародараш ва гурӯҳи дигаре аз аҳли Басра дар Макка ба Имом (а) мулҳақ шуданд.³

25-Абдурахмон ибни Абдурраб

Ӯ аз асҳоби Расули Худо (с) ва аз мухлисини асҳоби Алӣ (а) аст. Ӯ аз Макка ҳамроҳи Имом (а) буда ва ба Карбало омадааст.⁴

26-Абдурахмон ибни Масъуд

Ӯ ва падараш аз шиаён ва аз шучоони машҳур буданд, бо ибни Саъд ба Карбало омаданд ва пеш аз оғози ҷанг ба хидмати Имом (а) расиданд ва бар ӯ салом карда назди ҳазрат монданд ва дар ҳамлаи аввал ба шаҳодат расиданд.⁵

27-Умар ибни Забиа

Ӯ⁶ савораи пештозе буд, ки бо ибни Саъд ба Карбало омад ва баъд ба ҳалқаи ёрони Имом (а) пайваст.⁷ Ибни Ҳаҷар дар китоби «Исоба» гуфтааст, ки Амр ибни Забиа аз номдорони ҷангҳо ва марди шучоъ будааст ва ифтихори дарки Расули Худоро дорад.⁸

28-Аммор ибни Ҳассон

Аз шиаёни мухлис ва аз шучоони машҳур буд, падараш Ҳассон аз асҳоби Алӣ (а) буд ва дар ҷангҳои Ҷамал ва Сиффин

1 Абсор-ул-айн 101.

2 Абсор-ул-айн 101.

3 Абсор-ул-айн 110.

4 Абсор-ул-айн 93.

5 Абсор-ул-айн 112.

6 Баъзе ӯро Амр ибни Забъа сабт кардаанд ва дар зиёрати ноҳия омадааст: «السلام على عمرو بن ضبيعة الضبيعي». (Василат-уд-дорайн 177).

7 Абсор-ул-айн 113.

8 Василат-уд-дорайн 177.

дар роҳи дифоъ аз он ҳазрат мубориза кард ва шаҳид шуд. Аммор аз Макка дар хидмати Имом (а) буд ва аз он ҳазрат чудо нашуд, то дар рӯзи Ошӯро дар ҳамлаи аввал ба файзи шаҳодат ноил гашт.¹

29-Аммор ибни Салома

Аз асҳоби Расули Худо ва аз ёрони Алӣ (а) дар ҷангҳо буд ва ҷангоме ки дар Карбало ба хидмати Имом (а) омад, дар ҳамлаи аввал шаҳид шуд.²

30-Қосим ибни Ҳабиби Аздӣ

Ӯ аз шиаёни Кӯфа буд ва бо лашкари ибни Саъд ба Карбало омад ва пеш аз оғози ҷанг ба ёронони Имом (а) пайваст.³

31-Қосит ибни Зухайр

Ӯ⁴ аз асҳоби Амир-ул-Мўъминин Алӣ (а) ва аз ҷумлаи ёрони Имом Ҳасан (а) буд ва дар Кӯфа монд ва дар ҷангҳо, махсусан дар ҷанги Сиффин ҳузур дошт. Чун Имом (а) ба карбало омад, шабона ба он ҳазрат пайваст.⁵

32-Кардус ибни Зухайр

Аз асҳоби Алӣ (а) буда ва ҳамроҳи ду бародараш шабона ба Имом (а) дар Карбало пайваст.⁶

33-Канона ибни Атиқ

Ӯ аз паҳлавонони Кӯфа ва аз зумраи зоҳидон ва қориёни Қуръон аст. Дар Карбало хидмати Имом (а) омад ва дар ҳамлаи аввал шаҳид шуд. Ва баъзе шаҳодати ўро баъд аз ҳамлаи аввал зикр кардаанд.⁷

34-Муслим ибни Касир

1 Абсор-ул-айн 113.

2 Абсор-ул-айн 79.

3 Абсор-ул-айн 109.

4 Ӯ аз фармондеҳони Алӣ (а) дар ҷанги Сиффин буда ва дар ҷанги Ҷамал ва Наҳравон дар хидмати он ҳазрат ширкат доштааст. Ва дар зиёрати ноҳия омадааст:

«السلام على قاسط و كردوس ابني زهير التغلبي». (Василат-уд-дорайн 184).

5 Абсор-ул-айн 114.

6 Абсор-ул-айн 114.

7 Абсор-ул-айн 114.

Аз тобиини Кўфа ва аз ёрони Амир-ул-Мўъминин Алӣ (а) буд ва дар яке аз ҷангҳо як пойи ӯ осеб дид ва маълул шуд. Ва шояд ба ҳамин ҷиҳат ӯро «Аъраҷ» мегуфтанд. Ҳангоме ки Имом (а) ба Карбало дохил шуд, аз Кўфа ба сӯи он ҳазрат ҳаракат кард ва дар канори ӯ ба шаҳодат расид.¹

35-Масъуд ибни Ҳаҷҷоҷ

Ӯ ва фарзандаш аз шиаъни маъруф ва аз шуҷоони машҳур буданд ва дар айёми муҳодана ба Карбало омада хидмати Имом (а) расиданд ва назди Имом монданд ва ҳар ду дар аввалин ҳамла ба файзи шаҳодат расиданд.²

36-Муқсит ибни Зухайр

Ӯ ва ду бародараш аз асҳоби Амири Мўъминон (а) ва аз муҷоҳидони пештози он ҳазрат дар ҷангҳои Ҷамал ва Сиффин ва Нахравон буданд. Вақте Имом (а) ба Карбало омад, шабона ба хидмати он ҳазрат расида ва ба файзи шаҳодат ноил шуд.³

37-Наср ибни Абҷунайзар

Падари ӯ⁴ аз фарзандони мулуки аҷам ё аз авлоди Наҷшош аст ва фарзанди ӯ - Наср - баъд аз Имом Алӣ (а) ва Имом Ҳасан (а) дар хидмати Имом Ҳусайн (а) буд ва аз Мадина ҳамроҳи ҳазрат ба Макка омад ва аз он ҷо ба Карбало ва дар он ҷо ба шаҳодат расид. Ибтидо савора буд, вале аспи ӯро пай карданд ва дар ҳамлаи аввал ба шаҳодат расид.⁵

38-Нўъмон ибни Амри Росибӣ

Ӯ ва бародараш аз аҳли Кўфа ва аз асҳоби Алӣ (а) ҳастанд. Вақте ибни Саъд суҳанони Имомро напазируфт, шабона ба хидмати он ҳазрат омад ва дар канори ӯ ба шаҳодат расид.⁶

39-Наим ибни Аҷалон

Ӯ ва бародараш Назр ва Нўъмон ҳар се аз асҳоби Амири

1 Абсор-ул-айн 108.

2 Ибсор-ул-айн 112.

3 Ибсор-ул-айн 114.

4 Мубаррид дар «Комил» ӯро аз фарзандони мулуки аҷам зикр кардааст, ки ба Ислум рағбат пайдо кард ва дар қўдакӣ ба дасти Расули Худо (с) Ислум овард. (Василат-уд-дорайн 199).

5 Ибсор-ул-айн 54.

6 Ибсор-ул-айн 109.

Мўъминон (а) ба шумор мерафтанд ва дар ҷанги Сиффин дар рикоби он ҳазрат буданд ва аз шучоон ва аз шоирон башумор мерафтанд. Назр ва Нўъмон аз дунё рафтанд ва Наим дар Кўфа боқӣ монд. Вақте Имом (а) ба сӯи Ироқ омад, ӯ ба хидмати эшон расид ва дар рўзи Ошўро ба азми ҷанг пеш омад ва дар ҳамлаи аввал ба файзи шаҳодат ноил омад.¹

40-Зухайр ибни Бушри Хасъамӣ

Соҳиби маноқиб ўро аз ҷумлаи шуҳадои ҳамлаи аввал зикр кардааст.² Вале дар масодири дигар номи ӯ ёфт нашуд.

Нузули наср

Аз Имом Содиқ (а) нақл шудааст, ки фармуд: Аз падарам шундам, ки мефармуд: Вақте ки асҳоби Имом (а) бо сипоҳи ибни Саъд даргир шуданд ва оташи ҷанг барафрӯхта шуд, ба фармони Худо фариштагони осмонҳо бар Имом (а) фуруд омаданд ва ин масъала Имомро бар сари ду роҳӣ қарор дод: пирўзӣ бар душманон ва ё мулоқоти Худо ва шаҳодат. Ва он бузургвор мулоқоти Худоро баргузид.³

Истиғоса

Дар ин ҳангом Имом (а) фарёд баровард, ки:

أَمَّا مِنْ مُّغِيثٍ لِّوَجْهِ اللَّهِ! أَمَّا مِنْ ذَابٍّ يَذُبُّ عَنْ حَرَمِ رَسُولِ اللَّهِ!

Оё фарёдрасе ҳаст, ки моро ба хотири Худо ёрӣ кунад?! Оё мудофие ҳаст, ки аз ҳарами Расули Худо дифоъ намояд?!⁴

Номҳои шаҳидони дигар

Пас аз он ки гурӯҳе аз ёрони Имом (а), ки номашонро қаблан ёдовар шудем, дар аввалин ҳамла ҷон бохтанд ва шарбати шаҳодат нӯшиданд, навбати фидокорӣ ба асҳоби дигар ва ҳамчунин ба аҳли байти он ҳазрат аз Банӣ Ҳошим расид, ки ҳар

1 Ибсор-ул-айн 94.

2 Маноқиб ибни Шахрошўб 4/113.

3 Биҳор-ул-анвор 45/12. Ва дар Кофӣ 1/465 ин ҳадис бо каме ихтилоф аз Абдулмалик ибни Аъян аз ҳазрати Абўҷаъфар Боқир (а) нақл шудааст.

4 Ал-малҳуф 49.

кадом ба майдони разм шитофта ва ба истиқболи шамшерҳо ва найзаҳо рафтанд ва либоси сурхи шаҳодатро ба қомати худ пӯшониданд ва ба лиқои илоҳӣ ва ризвони Худо пайвастанд ва дар ҷивори раҳмат ва алтофи Ҳақ орамиданд, ки ба тартиб дар оғоз номи асҳоб ва сипас аҳли байти он ҳазратро зикр хоҳем кард:

1-Абдуллоҳ ибни Умайр

Ў¹ падари Ваҳаб ва марди шучоу шарифе будааст ва дар Кӯфа сарое наздики «Беър-ул-ҷўъд»²-и Ҳамдон дошт, ҳамсараш Умми Ваҳаб аст. Ў рӯзе ба лашкаргоҳи Кӯфа дар Нухайла омад ва сипоҳи Кӯфаро мушоҳида кард, ки омодаи ҳаракат ба сӯи Карбало ҳастанд, савол кард, ба ӯ гуфта шуд, ки ин сипоҳ барои ҷанг бо Ҳусайн фарзанди духтари Расули Худо (с) мераванд.

Абдуллоҳ ибни Умайр гуфт: Ба Худо савганд ман муштоқи ҷиҳод бо аҳли ширк ҳастам ва умедворам ҷанг бо ин ҷамоат, ки бо писари духтари Паёмбарашон меҷанганд, аз назари савоб камтар аз ҷиҳод бо мушрикони набошад. Пас назди ҳамсараш Умми Ваҳаб омад ва ӯро аз ин мочаро огоҳ ва қасди ҳудашро гӯшзад кард, ҳамсараш гуфт: Дуруст андешидаӣ, Худованд туро ба беҳтарин роҳҳо ва дурустарин андешаҳо раҳнамоӣ кунад, ҳамин корро бикун ва маро низ бо худ бибар.

Пас шабҳангом ҳамсарашро бардошт ва ҳаракат кард, то дар Карбало ба хидмати Имом (а) расид.

Вақте ибни Саъд ба сӯи Имом (а) тир андохт ва сипоҳи Кӯфа ба тарафи хаймагоҳи Имом (а) тир андохтанд, ғуломи Зиёд ибни Абих ба номи Ясор ва ғуломи Убайдуллоҳ ба номи Солим ба майдон омаданд ва аз сипоҳиёни Имом мубориз талаб карданд. Ҳабиб ибни Мазоҳир ва Бурайр ибни Ҳузайр аз ҷой бархостанд, ки ба майдон бираванд, Имом (а) монев шуд, Абдуллоҳ ба по хост ва аз ҳазрат иҷозат хост, Имом (а) ба ӯ назар кард ва ӯро

1 Куняи ӯ Абӯваҳаб ва аз қабилаи Бани Улайм аст. (Василат-уд-дорайн 168).

2 Дар Маочим-ул-буддон ҷоеро ба номи «Беър-ул-ҷўъд» наёфтам ва он ҷӣ аз нишонаҳо машҳуд аст, номи ҷоҳе аст дар Кӯфа.

марди гандумгун ва баландқомат ва дорои бозуҳои қавӣ ва синаи кушод ёфт, фармуд: Гумон дорам, ки ҳарифони худро аз пой дароварӣ, агар меҳохӣ ба ҷониби онон рав.

Пас Абдуллоҳ ибни Умайр ба майдон шитофт. Солим ва Ясор, ки дар майдон истода буданд аз насаби ӯ савол карданд, ӯ худро муаррифӣ намуд, он ду гуфтанд: Мо туро наметиносем! Пас Зухайр ё Ҳабиб ё Бурайрро ба майдон талаб карданд ва Ясор пештар аз Солим истода буд, Абдуллоҳ гуфт: Аз ҷанг бо мардум нанг дорӣ?! Ҳар кас ба ҷанги ту ояд беҳтар аз ту хоҳад буд. Пас бар ӯ ҳамла бурд ва ӯро бо шамшер зад, то ӯро ба қатл расонд ва дар он ҷанг, ки саргарми мубориза бо ӯ буд, Солим ба ӯ ҳамла кард. Ёрони Имом фарёд бароварданд, ки: Солим оҳанги ту кардааст! Ӯ аҳамият надод ва Солим бо шамшер бар ӯ ҳамла кард. Абдуллоҳ дасти худро пеш овард ва ангуштони дасти чапаш қатъ шуд, вале ба Солим амон надод ва ӯро бо шамшер заду кушт ва рӯ ба сӯи Имом кард ва дар баробари он ҳазрат раҷаз меҳонд, дар ҳоле ки ҳар ду ҳарифи худро кушта буд:

إِنْ تُنْكِرُونِي فَأَنَا ابْنُ كَلْبٍ حَسْبِي بَيْتِي فِي غَلِيمٍ حَسْبِي
إِنِّي امْرُءٌ ذُو مِرَّةٍ وَعَصِبَ وَلَسْتُ بِالْخَوَارِ عِنْدَ الْحَرْبِ
إِنِّي زَعِيمٌ لَكَ أُمَّ وَهَبٍ بِالطَّغْنِ فِيهِمْ مَقْدَمًا وَالضَّرْبِ¹

Пас Умми Ваҳаб ҳамсари Абдуллоҳ амуди хаймаро гирифта рӯ ба сӯи ҳамсари худ оварда гуфт: Падару модарам ба фидоят бод! Дар баробари ин зуррияти Расули Худо мубориза кун.

Абдуллоҳ ӯро ба сӯи занон бозгардонид, Умми Ваҳаб либоси ҳамсари худро гирифта мегуфт: Ҳаргиз туро раҳо намекунам, то дар канорат кушта шавам.

Абдуллоҳ дар ҳоле ки дасти росташ дар асари хуни кушта

1 «Агар маро наметиносед, ман фарзанди қабилаи Калб ҳастам, кифоят мекунад, ки байти ман дар қабилаи Бани Улайм аст. Марде ҳастам, ки нерӯямро аз тег бихоҳед ва агар маро мушките пеш ояд, заиф набошам. Эй Умми Ваҳаб! Ман таахҳуд мекунам, ки бо найзаву шамшер задан ба душман рӯй кунам».

шудагон ба дастаи шамшер часпида буд ва ангуштони дасти чапаш қатъ шуда буданд, натавонист ҳамсарашро бозгардонад.

Имом (а) омад ва фармуд: Худо шумо хонадонро ҷазои хайр диҳад, ба сӯи занон бозгард ва бо онон бош, Худо туро раҳмат кунад, бар занон ҷанг нест, пас ӯ бозгашт.

Амр ибни Ҳаҷҷоҷ бар майманаи лашкари Имом (а) ҳамла кард ва ёрони Имом (а) истодагӣ карданд ва Шимр бар майсараи лашкар ҳамла кард, вале ёрони Имом (а) истиқомат мекарданд ва бо найза ба онҳо ҳамла мебуданд.

Абдуллоҳ - ин муборизи шердил - ки дар тарафи рости лашкари Имом (а) меҷангид, гурӯҳе аз онҳоро кушт. Дар ин ҷанг Ҳонӣ ибни Собити Ҳазрамӣ ва Букайр ибни Ҳаййи Таймӣ бар ӯ ҳамла бурда ва ўро шаҳид карданд, пас сипоҳи ибни Саъд якбора пиёдаву савора ба ёрони Имом (а) ҳамлавар шуданд ва ҷанги сахте даргирифт ва аксари асҳоби Имом (а) бар рӯи замин афтоданд. Вақте ғубори майдон фурӯ нишаст, ҳамсари Абдуллоҳ ба сӯи ҷасади ӯ ба роҳ афтод ва бар болини ӯ нишаст ва хок аз рухсори ӯ пок карда гуфт: Биҳишти Худо бар ту гуворо бод! Аз Худое, ки биҳиштро рӯзии ту кард меҳохам, ки маро дар биҳишт ҳамроҳи ту қарор диҳад.

Дар ин асно Шимр ба ғуломаш дастур дод, то найзаи худро бар сари ӯ фуруд овард ва дар асари ин зарба Умми Ваҳаб ба орзуи худ расид ва дар канори ҳамсари шаҳидаш ҷон дод.¹

2-Сайф ибни Ҳорис

3-Молик ибни Абдуллоҳ

Ин ду бародари² модарӣ ба ҳамроҳи ғуломашон Шабиб рӯзи Ошӯро ҷангоме ки Имом (а)-ро дар он ҳол мушоҳида карданд, гиракунон ба хидмати Имом (а) омада, ба лашкари эшон мулҳақ шуданд.

¹ Ибсор-ул-айн 106.

² Ин ду бародари модарӣ ҳастанд ва падарони онҳо Ҳорис ва Абдуллоҳ фарзандони Сарӣ ибни Ҷобир аз қабилаи Ҳамдон ҳастанд. (Василат-уд-дорайн 154).

Имом (а) ба онҳо фармуд: Эй фарзандони бародарам! Чаро гирия мекунед?! Ба Худо савганд баъд аз гузашти соате чашмонатон равшан хоҳад шуд.

Гуфтанд: Худо моро фидои ту гардонад, бар худамон намегирием, балки барои ин гирия мекунем, ки шуморо дар муҳосираи ин гурӯҳ мебинем ва қудрат надорем, то ба чизе беш аз ҷонамон аз ту ҳимоят кунем!

Имом (а) фармуд: Худо шуморо ба хотири ин ҳамроҳиву ёрӣ бехтарин подоше, ки ба муттақин медиҳад, ато намояд.

Ин ду бародар истода буданд ва Ҳанзола ибни Асъад мардуми Кӯфаро мавъиза менамуд ва мубориза кард, то ба шаҳодат расид, он гоҳ ин ду бародар ба сӯи сипоҳи Кӯфа ҳаракат карда, рӯ ба Имом (а) намуда гуфтанд: Ассалому алайка Ябна Расулиллоҳ! Имом (а) фармуд: Раҳмат ва салому баркати Худо бар шумо бод!

Пас, дар ҳоле ки ҳамоҳанг мубориза мекарданд ва яке аз дунболи дигарӣ буд, ҳар ду ба ғайзи шаҳодат ноил омаданд.¹

4-Амр ибни Холиди Сайдовӣ²

5-Саъд мавлои Амр³

6-Ҷобир ибни Ҳорис

7-Муҷаммаъ ибни Абдуллоҳ⁴

Ин чаҳор бузургвор бо ҳам бар аҳли Кӯфа ҳамла бурданд ва вақте дар майдони душман қарор гирифтанд, сипоҳи Кӯфа онҳоро муҳосира карда, аз дигар ёрони Имом (а) ҷудо карданд,

1 Ибсор-ул-айн 78.

2 Амр ибни Холид дар Кӯфа марди шариф ва аз мухлисони Аҳли Байт (а) буд, ӯ бо Муслим ибни Ақил қиём кард ва вақте аҳли Кӯфа ӯро танҳо гузоштанд, Амр чорае ҷуз махфӣ шудан надошт ва дар ихтифӯъ буд, то он ки шунид фиристодаи Ҳусайн (Қайс ибни Мусаҳҳар) ба шаҳодат расид, худ ва мавлояш Саъд ҳаракат карданд ва ба Имом (а) мулҳақ шуданд. (Василат-уд-дорайн 176).

3 Ӯ ба дунболи Амр ибни Холид дар роҳ ба Имом (а) пайваст, ӯ марди шарифу ҳимматбаланд буд ва дар Карбало шаҳид гардид. (Ибсор-ул-айн 68).

4 Муҷаммаъ ибни Абдуллоҳ аз тобиин ва аз асҳоби Амирулмўъминин (а) буд ва дар ҷанги Сиффин ҳузур дошт. Падари ӯ Абдуллоҳ аз асҳоби Расули Худост. (Василат-уд-дорайн 192).

Имом (а) бародараш Аббос (а)-ро фиристонд, то онҳоро бо шамшер аз ҳалқаи муҳосира наҷот диҳад, дар ҳоле ки онҳо комилан захмӣ шуда буданд, вале дар аснои роҳ душман боз бо шамшер бар онҳо ҳамла бурд ва бо ин ки мачрӯҳ буданд мубориза карданд, то дар канори ҳам ба шаҳодат расиданд.¹

Дар ин ҳангом дубора Амр ибни Ҳаҷҷоҷ бо сипоҳаш бар майманаи асҳоби Имом (а) ҳамла карданд ва вақте ба Имом (а) наздик шуданд, ёрони Имом бар зону нишаста, найзаҳоро ба сӯи онҳо гирифтанд, бинобар ин аспҳои сипоҳи Амр натавонистанд қадам аз қадам бардоранд ва ҳангоми бозгашт асҳоби Имом (а) бар онон тир зада, шуморе аз эшонро кушта ва гурӯҳеро мачрӯҳ сохтанд.²

8-Бурайр ибни Ҳузайр

Ва вақте ки ҷанг шиддат пайдо кард, марде аз сипоҳи Кўфа ба номи Язид ибни Маъқал ба майдон омад ва Бурайрро нидо кард, ки: Кори Худоро дар бораи худ чӣ гуна мебинӣ?

Бурайр гуфт: Ба Худо савганд, ки Ё дар ҳаққи ман некӣ кард ва кори туро дар масири шар қарор дод. Язид гуфт: Дурӯғ мегӯӣ ва қабл аз ин дурӯғӣ набудӣ! Ва ман гувоҳӣ медиҳам, ки ту аз гумроҳонӣ!

Бурайр гуфт: Оё меҳохӣ бо ту мубоҳила кунам, то Худо дурӯғро лаънат кунад ва он касро, ки бар ботил аст ба қатл бирасонад?

Ё пазируфт ва бо ҳам даровехтанд ва ду зарбат радду бадал шуд ва Язид зарбате бар Бурайр ворид кард, ки зиёне бар ӯ нарасид ва Бурайр шамшер бар сари ӯ ҳавола кард ва кулоҳи ӯро шикоят ва ба мағзи сараш расид ва рӯи замин афтод ва дар ҳоле ки шамшери Бурайр дар сари ӯ фуру рафта ва Бурайр онро такон медод, ки аз сари ӯ берун оварад, марди дигаре аз сипоҳи Кўфа ба номи Разӣ ибни Мункиз бар Бурайр ҳамла кард ва соате бо якдигар мубориза карданд, то Бурайр ӯро бар замин зада, рӯи

1 Мақтал-ул-Ҳусайн, Муқаррам 239.

2 Иршоди Шайх Муфид 2/102.

синаи ӯ нишаст, он мард фарёд зад: Кучоянд ёрон, то маро начот диҳанд?! Каъб ибни Ҷобир ба ёрии ӯ шитофт, ба ӯ гуфта шуд: Ин мард Бурайр ибни Хузайр қорӣ аст, ки дар масҷиди Кўфа менишаст ва бар мо Қуръон меомӯхт, ӯ эътиное накард ва бо найза ба Бурайр ҳамла кард ва онро бар пушти Бурайр ниҳод.

Вақте Бурайр тезии найзаро дар пушти худ эҳсос кард, худро ба рӯи Разӣ афканд ва рӯи ӯро бо дандон гирифт ва қисмате аз бинии ӯро барканд, Каъб найзаро фишор дод ва Бурайрро аз рӯи Разӣ канор зад ва ӯро бо шамшер ба шаҳодат расонд, ризвони Худо бар ӯ бод.¹

Афиф² меғӯяд: Гўё ман Разӣ ибни Мунқизро менигарам, ки аз ҷой бармехост ва дар ҳоле ки ғуборро аз ҷомааш пок мекард ба Каъб ибни Ҷобир меғуфт: Эй бародари Азӣ! Хидмате ба ман кардӣ, ки ҳаргиз онро фаромӯш нахоҳам кард.

Юсуф ибни Язид меғӯяд, ки: аз Афиф пурсидам, ки ту худ мубоҳилаи Бурайрро бо Язид ибни Маъқал шоҳид будӣ?

Афиф гуфт: Оре, ба чашм дидам ва ба гўш шунидам.

Каъб - қотили Бурайр - вақте аз Карбало бозгашт, ҳамсараш ва хоҳараш Навор ба ӯ гуфтанд: Ту душмани писари Фотима (а)-ро ёрӣ кардӣ ва қории бузурги Қуръон - Бурайр - ро куштӣ ва гуноҳи бузургеро анҷом додӣ! Ба Худо савганд, ки ҳаргиз бо ту калимае сухан нахоҳам гуфт.³

Навиштаанд, ки: Каъб аз кардаи худ пушаймон шуд ва ашъореро ба назм даровард, ки дар он ҳузну андӯҳи худро ба хотири иртиқоби ин ҷурми бузург ёдовар шудааст. Аз ҷумлаи ашъори ӯст ин шеъри машҳур:

وَلَمْ تَرَ عَيْنِي مِثْلَهُمْ فِي زَمَانِهِمْ وَلَا قَبْلَهُمْ فِي النَّاسِ إِذْ أَنَا يَافِعُ
أَشَدُّ قِرَاعًا بِالسُّيُوفِ لَدَى الْوُغَا أَلَا كُلُّ مَنْ يَحْمِي الذَّمَّارَ مُقَارِعٌ⁴

1 Комили ибни Асир 4/66.

2 Ӯ Афиф ибни Зухайр, аз касоне буд, ки шоҳиди воқеаи Карбало буданд.

3 Нафс-ул-маҳмум 261 ба нақл аз Табарӣ.

4 «Аз он рўзе, ки болиғ шудам, дидагонам монанди он родмардонро на дар он

9-Амр ибни Қарза ибни Каъби Ансорӣ

Падари ӯ саҳобаи Расули Худо (с) ва аз ёрони Амири Мўъминон (а) буд ва дар ҷангҳои Имом Алӣ (а) ширкат дошт ва он ҳазрат ӯро ба вилояти Форс гуморида буд ва дар соли 51 бадрудӣ ҳаёт гуфт. Ӯ дорои фарзандоне аст, ки машхуртарини онҳо Амр ва Алӣ аст, ки Амр дар айёми муҳодана дар Карбало хидмати Имом (а) расид ва Имом ӯро барои иршод назди ибни Саъд мефиристодааст ва ин ҷараён то омадани Шимр идома дошт ва вақте Шимр ба Карбало омад, ин иртибот қатъ шуд.²

Ӯ рӯзи Ошӯро аз Имом (а) изн гирифт ва ба майдон омад, дар ҳоле ки ин раҷазро меҳонд:

قَدْ عَلِمْتُ كَتِيبَةَ الْأَنْصَارِ أَنِّي سَاحِمِي حَوْزَةِ الدِّمَارِ
ضَرْبَ غُلَامٍ غَيْرِ نَكْسٍ شَارِي دُونَ حُسَيْنٍ مُّهْتَجِي وَدَارِي³

Пас Амр соате размид ва назди Имом (а) бозгашт ва дар баробари он ҳазрат истод, то аз ӯ дар баробари душман дифоъ кунад.⁴

Ибни Нумо меғӯяд: Ӯ сару синаи худро сипари тирҳо қарор дода буд ва намегузошт, ки тир ба Имом (а) расад ва пас аз ҷароҳатҳои зиёде, ки бардошта буд ба Имом (а) гуфт: Эй писари Расули Худо! Ба аҳди худ вафо кардам?!

Он ҳазрат (а) фармуд: Оре, ту зудтар аз ман дар бихишт хоҳӣ буд, саломи маро ба Расули Худо бирасон ва бигӯ, ки ман ҳам ба дунболи ту хоҳам омад.

Амр пас аз шунидани ин суханони башоратомез ба рӯи замин

замон ва на қабл аз он надид. Шадидтарин зарбаҳоро бо шамшерҳо дар саҳнаҳои ҷанг мезаданд, оре ҳар он кас, ки ҳимоят аз доираи масъулияти худ кунад, чунин аст».

1 Ҳаёт-ул-имом-ил-Ҳусайн 3/209.

2 Василят-уд-дорайн 173.

3 «Сипоҳи ансор донидаанд, ки ман аз касе, ки масъулияти ҳифзи ҷонаш бо ман аст, ҳимоят ҳифозат мекунам. Зарбаҳои ман монанди зарбаҳои ҷавоне аст, ки аз саҳна намегурезад, ҷону моли ман фидои Ҳусайн бод!».

4 Нафс-ул-маҳмуд 262.

афтод ва ҷон таслим кард. Саломи Худо бар ӯ бод.

Аммо бародараш Алӣ, ки бо ибни Саъд ба Карбало омада буд, вақте бародараш кушта шуд, аз миёни сипоҳи Кўфа берун омад ва нидо дод: Эй Хусайн! Бародари маро фирефтӣ ва ӯро куштӣ!

Имом (а) фармуд: Ман ӯро нафирефтам, Худо ӯро ҳидоят кард ва ту ба гумроҳӣ кашида шудӣ.

Гуфт: Худо маро бидуштад агар туро накушам ва ё ба дасти ту кушта наштавам! Ва ба тарафи Имом ҳамла кард.

Нофеъ ибни Ҳилол ӯро бо зарбати найза бар рӯи замин андохт ва ёронаш омада, ӯро аз маърака берун бурданд ва захмҳояшро мудово карданд, то беҳбуд ёфт.¹

10-Саъд ибни Ҳорис

11-Абулхутуф ибни Ҳорис

Ин ду бародар² бо ибни Саъд ба Карбало омада буданд, вақте рӯзи Ошӯро шуд ва Имом (а) нидо мекард: «Касе ҳаст, ки моро ёри кунад» ва занону кўдакон бо шунидани садои Имом (а) шеван мекарданд, аз дидани ин манзара тоб наёварданд ва шамшер ба рӯи сипоҳи Кўфа ва душманони Имом (а) кашиданд ва он қадар муборизаи худро идома доданд, то шаҳид шуданд.³

Бархе навиштаанд, ки: Ин ду бародар дар лаҳзаҳои охири Имом (а) ва пас аз шаҳодати асҳоб ба файзи шаҳодат ноил омаданд.⁴

12-Нофеъ ибни Ҳилол

Аз асҳоби Амири Мўъминон (а) ва марди бузургвору шучоъ ва қории Қуръон ва нависандаи ҳадис буд ва дар ҷангҳои Ҷамал

1 Нафс-ул-маҳмуд 262.

2 Саъд ибни Ҳорис ибни Саламаи Ансорӣ ва бародараш Абулхутуф ҳар ду аз хаворич буданд ва бо ибни Саъд барои ҷанг бо Хусайн (а) ба Карбало омаданд, баъд аз зуҳри рӯзи Ошӯро ҳангоме ки садои занону кўдакони Оли Расул (с)-ро шуниданд, гуфтанд, ки ин Хусайн писари духтари Паёмбар (с) аст ва мо умеди шафоати ҷадди ӯро рӯзи қиёмат дорем, пас чӣ гуна бо ӯ ҷанг кунем? Бинобар ин ба ёрони Имом (а) пайвастанд. (Василат-уд-дорайн).

3 Мақтал-ул-Хусайн, Муқаррам 240.

4 Ибсор-ул-айн 94.

ва Сиффину Нахравон дар хидмати Алӣ (а) шамшер мезад ва ҳамон гуна ки қаблан зикр шуд, вақте Имом (а) ба тарафи Ироқ омад, Нофеъ ва се нафар аз ёронаш дар миёни роҳ ба он ҳазрат пайвастанд ва ба файзи шаҳодат ноил гаштанд.¹

13-Абушшаъсои Киндӣ

Номи ӯ Язид ибни Зиёд² аст ва бо ибни Саъд ба Карбало омада буд ва вақте кор ба муқотила анҷомид ва суҳанони Имомро рад карданд, ба ҷониби Хусайн (а) омад.

Ӯ бар сипоҳи душман ҳамла кард ва низдаҳ нафарро ба қатл расонид ва баъд ба шаҳодат расид.³

14-Муслим ибни Авсаҷа

Ӯ марди шариф, обиду зоҳид буд ва аз асҳоби Расули Худо (с) башумор мерафт. Шуҷоати ӯ дар ҷангҳо ва футуҳоти исломӣ ҳамеша вирди забонҳо буд.⁴

Амр ибни Ҳачҷоҷ, ки дар майсараи лашкари ибни Саъд қарор гирифта буд, бар майманаи лашкари Имом (а) - ки Зухайр ибни Қайн фармондеҳии онро бар ӯҳда дошт - ҳамлавар шуд ва ин даргирӣ дар ноҳияи Фурот анҷом гирифт ва соате ба тӯл анҷомид ва дар он Муслим ибни Авсаҷаи Асадӣ бар рӯи замин афтод ва ба файзи шаҳодат ноил омад.

15-Хур ибни Язиди Риёҳӣ

Хур марди шарифе дар миёни қавми худ буд⁵ ва оқибат ба нидои Ҳақ лаббайк гуфт ва бо шодӣ ба истикболи шаҳодат рафт ва фарзанди Паёмбарро ёрӣ кард.

16-Ҳабиб ибни Мазоҳир

Ӯ аз асҳоби Расули Худо (с) буд ва дар Кӯфа сукунат дошт ва аз ёрони Алӣ (а) буд ва дар тамоми ҷангҳо дар хидмати он ҳазрат шамшер мезад ва аз ҷумлаи асҳоби хосси он ҳазрат ва аз

1 Ибсор-ул-айн 87.

2 Дар зиёрати ноҳия омадааст: «Салом бар Язид писари Муҳочирӣ Киндӣ». (Василат-уд-дорайн 103).

3 Мақтал-ул-Хусайн, Муқаррам 243.

4 Ибсор-ул-айн 61.

5 Тарҷумаи ҳоли Хурро қаблан дар пайнавишт ёдовар шудем.

ҳомилони улуми он бузургвор аст, ӯ аз ҷумлаи касоне аст, ки муштоқона ба ёрии Имом (а) шитофтанд.¹

Ҳабиб пеш аз намози зуҳр ба шаҳодат расидааст.

Охирин намоз

Ҳангоме ки вақти намози зуҳр фаро расид, марде аз ёрони он ҳазрат ба номи Абӯсамомаи Соидӣ ба он ҳазрат гуфт: Эй Абоабдиллоҳ! Ман фидоят шавам, ин гурӯҳ ба мо наздик шудаанд ва ба Худо савганд, ки пеш аз ту ман бояд кушта шавам ва дӯст дорам вақте Худоро мулоқот мекунам бо ту намоз хонда бошам.

Имом (а) сар ба сӯи осмон бардошт ва фармуд: Намозро тазаккур додӣ, Худо туро аз намозгузoron қарор диҳад.

Он гоҳ Имом (а) ба Зухайр ва Саид ибни Абдуллоҳ гуфт, ки дар пеши он ҳазрат биистанд, то ӯ намози зуҳр бигузорад. Пас Имом (а) бо нима аз ёронаш намози хавф ба ҷой оварданд.²

17-Саид ибни Абдуллоҳи Ҳанафӣ³

Саид ибни Абдуллоҳи Ҳанафӣ дар пеши Имом истод ва Имом намоз гузорид ва ӯ дар асари тирборони душман ба рӯи замин афтод, дар ҳоле ки мегуфт: Худоё! Ин гурӯхро лаънат кун, монанди лаъни қавми Оду Самуд ва саломи маро ба Паёмбарат бирасон. Ҳамчунин мегуфт: Парвардгоро! Ин захмхоро барои дарки савоби ту дар роҳи нусрати фарзанди Паёмбарат бар ҷони худ харидам.

Он гоҳ ба тарафи Имом (а) нигоҳе карда гуфт: Оё ба аҳди худ вафо кардам, эй писари Расули Худо?!

Имом (а) фармуд: Оре, ту дар бихишт пешопеши ман қарор хоҳӣ дошт.⁴

18-Абӯсамомаи Соидӣ

1 Нафс-ул-маҳмум 302.

2 Биҳор-ул-анвор 45/21.

3 Ӯ аз шиъаи маъруф дар Кӯфа буд, ҳам соҳиби шучоат ва ҳам аҳли ибодат будааст. (Василат-ул-дорайн 146).

4 Мақтал-ул-Ҳусайн, Муқаррам 246. Танқеҳ-ул-мақол 2/28.

Номи ӯ Амр ибни Абдуллоҳ ибни Каъб ва аз тобиин буд ва марди диловар ва аз шахсиятҳои шиа башумор мерафт. Аз асҳоби Амири Мўъминон (а) буд ва дар ҷангҳо бо он ҳазрат ширкат мекард ва баъд аз Амири Мўъминон (а) аз асҳоби Имом Ҳасани Мучтабо (а) гардид. Ӯ бо Нофеъ ибни Ҳилол дар аснои роҳ ба Имом (а) мулҳақ гардид ва дар рӯзи Ошӯро пас аз он ки бо Имом (а) намоз гузорид ба он ҳазрат гуфт: Ё Абоабдллоҳ! Тасмим гирифтаам, ки ба ёрони худ мулҳақ шавам ва дӯст надорам, ки зинда бимонам ва туро кушта бибинам.

Имом (а) ба ӯ изни дод ва фармуд: Мо ҳам баъд аз соате ба шумо мулҳақ мешавем. Пас ӯ саргарми набарди шадид бо сипоҳи куфр шуд, то бар тани ӯ ҷароҳоти зиёде расид ва дар ин аҳвол марде ба номи Қайс ибни Абдуллоҳ Соидӣ, ки писари амаки ӯ буд ва бо Абӯсамома собиқаи душманӣ дошт, ўро ба қатл расонд ва шаҳодати ӯ баъд аз шаҳодати Ҳур буд.¹

19-Салмон ибни Мазориб

Ӯ писари амаки Зуҳайр ибни Қайн буд ва ҳамроҳи ӯ ба ҳаҷ омада буд ва вақте Зуҳайр дар байни роҳ ба Имом (а) пайваст, Салмон ибни Мазориб низ ба Имом (а) мулҳақ гардид ва ба Карбало омад ва дар рӯзи Ошӯро баъд аз адои намози зуҳр бо Имом, қабл аз Зуҳайр ба шаҳодат расид.²

20-Зуҳайр ибни Қайни

Ӯ дар қабилаи худ марди шучоу шарифе буд ва дар Кўфа иқомат дошт ва шучоати ӯ дар ҷангҳо машҳур буд. Дар ибтидои кор аз тарафдорони умавиҳо буд ва пас аз мулоқот бо Имом (а) дар асари ҳидояти илоҳӣ аз ақидаи худ даст кашид ва аз шиаёни Алӣ (а) ва Аҳли Байт (а) шуд ва ҳамроҳи Имом (а) ба Карбало омад.³

Рӯзи Ошӯро баъд аз гузоридаи намоз бо Имом (а) дасти худро рӯи шонаи Имом (а) ниҳод ва ин раҷазро хонд:

أَقْدِمُ هُدَيْتَ هَادِيًا مَّهْدِيًا الْيَوْمَ تَلْقَى جَدَّكَ النَّبِيَّ

1 Ибсор-ул-айн 69.

2 Ибсор-ул-айн 100.

3 Ибсор-ул-айн 95.

وَحَسَنًا وَالْمُرْتَضَىٰ عَلَيَّا وَذَا الْجَنَاحَيْنِ الْفَتَى الْكَمِيَّ

وَأَسَدَ اللَّهِ الشَّهِيدَ الْحَيَّ¹

Сипас ба майдон омад ва муборизаи сахте бо сипоҳи Қўфа кард,² то он ки як саду бист нафар аз ононро ба қатл расонд.

Ў аз зумраи асҳоби вафодоре буд, ки пешопеши Имом (а) шамшер мезад, то ба дараҷаи волои шаҳодат ноил омад.³

21-Ҳаҷҷоч ибни Масруқи Ҷўфӣ

Ў аз шиаён ва аз асҳоби Амири Мўъминон (а) буд ва дар Қўфа сукунат дошт. Вақте Имом (а) ба Макка ҳаракат кард, аз Қўфа ба Макка омад ва пас аз мулоқот бо Имом (а) дар хидмати ӯ буд ва дар вақтҳои намоз барои ҳазрат азон меғуфт ва дар рўзи Ошўро, ки оташи ҷанг шўълавар гардид, Ҳаҷҷоч пеш омад ва аз Имом иҷозати ҷанг гирифт ва ба майдон рафт ва муддате мубориза кард ва ба тарафи Имом (а) бозгашт ва дар ҳоле ки баданаш ғарқи хун буд, ин раҷазро меҳонд:

الْيَوْمَ الْقِيَّ جَدَّكَ النَّبِيَّ ثُمَّ أَبَاكَ ذَا النُّدَىٰ عَلَيَّا

ذَاكَ الَّذِي نَعَرَفُهُ الْوَصِيَّ⁴⁻⁵

Имом (а) фармуд: Ман ҳам ба шумо мулҳақ гушта ва онҳоро мулоқот хоҳам кард, сипас Ҳаҷҷоч ба майдон бозгашт ва он қадар мубориза кард, то шаҳид шуд.⁶

22-Язид ибни Муғфали Ҷўфӣ

Ў аз шуарои хуб ва аз шуҷоони шиа ва аз асҳоби Алӣ (а) дар ҷанги Сиффин башумор мерафт. Ў дар Макка ба ҳамроҳи Ҳаҷҷоч ибни Масруқ ба Имом (а) мулҳақ шуд ва рўзи Ошўро назди Имом

1 «Ба пеш эй ҳидоятшудаи раҳнамо, имрӯз ҷаддат Набии Акрамро дидор хоҳӣ кард. Ва ҳамчунин Ҳасани Мучтабо ва Алии Муртазоро. Ва Ҷаъфари Тайёр он ҷавонмарди шучоъ ва Ҳамзаи шери Худо шаҳиди зиндари».

2 Нафс-ул-маҳмуд 277.

3 Нафс-ул-маҳмуд 181.

4 «Имрӯз ҷаддат Набии Мукаррамро дидор хоҳам кард, сипас падарат Муртазо Алиро. Он касе, ки ӯро васии Паёмбар мешиносем».

5 Мақтал-ул-Ҳусайн, Муқаррам 254.

6 Ибсор-ул-айн 89.

(а) омад ва барои мубориза изн гирифт ва ба майдон рафт ва он чунон шуҷоона ҷангид, ки душманро ба ҳайрат водошт ва пас аз он ки гурӯҳро ба қатл расонид ба файзи шаҳодат ноил омад.¹

23-Ҳанзала ибни Асъади Шабомӣ

Аз бузургони шиа ва марди фасеҳу шуҷоъ ва қории Қуръон буд ва фарзанде дошт ба номи Алӣ, ки дар таърих аз ӯ ёд шудааст. Ҳанзала баъд аз вуруди Имом (а) ба Карбало ба лашкариёни он ҳазрат мулҳақ шуд ва Имом Ёро ба унвони расул назди Умар ибни Саъд мефиристод ва вақте рӯзи Ошӯро фаро расид, назди Имом омад ва аз он ҳазрат барои чиҳод изн гирифт ва дар пеши Имом истод ва шурӯъ ба сухан гуфтан бо лашкари Кўфа кард ва гуфт: Эй мардум! Ман бар оқибати кори шумо бимнокам, монанди рӯзи Аҳзоб ва сарнавишти қавми Нӯҳ ва Оду Самуд. Эй мардум! Ман аз расвоии шумо дар рӯзи қиёмат метарсам, он рӯзе, ки ҳеҷ ниғаҳдорандае ҷуз Худо нест ва касе, ки гумроҳ шуд, роҳе ба сӯи ҳидоят надорад. Эй мардум! Ҳусейнро накушед, ки Худованд шуморо ба азоби худ мубтало созад ва касе, ки ифтироъ мебандад, зиён хоҳад бурд.

Имом Ҳусейн (а) ба ӯ фармуд: Ҳангоме ки ту ин гурӯҳро ба ҳақ даъват кардӣ ва онон напазируфтанд ва тасмим ба рехтани хуни ту ва ёронат гирифтанд ва дасти худро ба хуни бародарони солеҳи ту олуда карданд, инҳо муставҷиби азоб шуданд.

Ҳанзала ибни Асъад ба Имом (а) арз кард: Рост гуфтӣ, фидоят шавам, оё иҷозат медиҳӣ, ки ба мулоқоти Парвардгори шитофта ва ба бародаронам мулҳақ шавам?

Он ҳазрат иҷозат дод ва фармуд: Бирав ба сӯи чизе, ки беҳтар аз дунё ва он чӣ дар он аст, ҷаҳоне, ки ҳадде напазирад ва салтанате, ки завола наёбад.

Ҳанзала гуфт: Ассалому алайка Ё Абобдиллоҳ, саллаллоҳу алайк ва ало аҳли байтик, мулоқоти мо ва шумо дар биҳишт!

Имом фармуд: Омин! Омин!

Сипас ба сипоҳи Кўфа ҳамла кард ва саранҷом бар ӯ ҳамла

¹ Ибсор-ул-айн 91.

карданд ва ўро ба шаҳодат расониданд, ризвонуллоҳи Таоло алайҳ.¹

24-Обис ибни Абўшабиб²

Ў аз қабилаи Банӣ Шокир мебошад, ки тоифае аст аз Ҳамдон. Обис аз риҷоли шиа ва аз раисони онҳо ва марди шучоу хатиби тавоно ва обиди пурталовшу мутаҳаҷҷиде буд.³⁻⁴

Обис дар рўзи Ошўро мегуфт: Имрўз рўзе аст, ки барои саодати хеш бо ҳар чӣ дар тавон дорем, бояд талош кунем, зеро баъд аз имрўз ҳисоб аст ва амал ба кор наёяд.

Он гоҳ назди Имом (а) омада гуфт: Ё Абоабдиллоҳ! Ба Худо савганд дар рўи замин хоҳ наздик хоҳ дур, касе азизтар ва маҳбӯбтар аз ту назди ман нест, агар ман чизе азизтар аз ҷону ҳунам доштам, ки фидоят кунам ва қушта шуданро аз ту дафъ кунам, ҳар оина тақдим мекардам, сипас гуфт: «Салом бар ту эй Абоабдиллоҳ, ман гувоҳӣ медиҳам, ки бар роҳи шумо ва падари шумо устуворам ва ба роҳи рост ҳидоят меёбам», сипас бо шамшер ба сўи душман омад.

1 Ибсор-ул-айн 77.

2 Баъзе ўро Обис ибни Шабиб овардаанд (Тазаллум-уз-Заҳро 192), вале дар Ибсор-ул-айн 74 ва Танқеҳ-ул-мақол 2/112 ўро Обис ибни Абўшабиб забт кардаанд.

3 Асосан қабилаи Банӣ Шокир аз алоқамандони Аҳли Байт (а) будаанд, хусусан ихлоси зиёде нисбат ба Амири Мўъминон (а) доштаанд. Наср ибни Музоҳим дар китоби «Вақъату Сиффин» нақл кардааст, ки Амири Мўъминон дар ҷанги Сиффин фармуд: Агар шумори қабилаи Банӣ Шокир ба ҳазор нафар мерасид, ҳаққи ибодати Худо ба ҷо оварда мешуд. Ва Банӣ Шокир аз шучоони ҷанг буданд, ки онҳоро «Фитён-ус-сабоҳ» ё ҷавонмардони субҳ меномиданд. Абўмихнаф меғўяд: Вақте Муслим ибни Ақил ба Кўфа омад ва дар хонаи Мухтор мустақар гашт ва шиаён назди ў гирд омаданд, Муслим номаи Имомро ба онҳо қироат кард, ҳама гиря карданд ва ҳаждаҳ ҳазор нафар ё бештар бо ў байъат карданд, Обис ибни Шабиб бархост ва гуфт: Ман шуморо аз мардум хабар намедиҳам, зеро намедонам дар дилҳои онҳо чӣ қасде аст, вале аз худам меғўям, ман даъвати шуморо иҷобат карда ва бо душмани шумо меҷангам ва дар ёрии шумо шамшер мезанам, то ин ки Худоро мулоқот намоям ва ҳадафе ҷуз таҳсили ризояти Худо надорам. Он гоҳ Ҳабиб бархост ва каломи Обисро таъйид намуд.

Ҳангоме ки мардум бо Муслим ибни Ақил байъат карданд, номае ба Имом (а) навишта ва онро тавассути Обис ибни Шабиб ба Макка ирсол дошт. (Василат-уд-дорайн 158).

4 Ибсор-ул-айн 74.

*Вақти он омад, ки ман урён шавам, қисм бугзорам саросар қон шавам.
Озмудам марги ман дар зиндагист, чун раҳам зин зиндагӣ пояндагист.
Он чӣ гайр аз шӯришу девонагист, андарин раҳ равӣ дар бегонагист.*

Рабӣ мегӯяд: Савганд ба Худо ўро дидам, ки беш аз дусад размандаро тору мор кард, пас бар ў аз ҳар тараф ҳамла бурданд ва ўро шаҳид карданд ва ман шоҳид будам, ки сари Обис дар дасти мардоне буд ва мунозиа мекарданд, ин мегуфт ман Обисро куштаам ва дигарӣ мегуфт ман куштаам. Ибни Саъд гуфт: Душманӣ накунед, савганд ба Худо як нафар наметавонад ин мардро кушта бошад.¹

Аз шӯри ту пур кавну макон шуд Обис,

Дар сӯги ту хун, дили ҷаҳон шуд Обис.

Тан аз ту ва ту бараҳнатар аз тани хеш,

Урётар азин наметавон шуд Обис.²

25-Шавзаб ибни Абдуллоҳ

Ў аз риҷоли шиа ва аз далерони камназири номдор ва ҳофизи ҳадис аз Амири Мўъминон (а) буд ва маҷлиси ҳадис дошт, ки шиаён назди ў омада, ҳадис ёд мегирифтанд. Бо Обис ибни Абӯшабиб аз Кўфа ба Макка омад ва то рӯзи Ошўро назди Имом (а) монд ва вақте ҷанг оғоз шуд, ба мубориза пардохт. Обис ўро талаб кард ва аз қасди ў мабнӣ бар ёрии Имом (а) ва шаҳодат дар роҳи ў савол кард ва ў қасди худро бар шаҳодат иброз намуд ва монанди далерон ба мубориза пардохт, то ба шаҳодат расид.³

26-Ҷавн ибни Абӯмолик

Ў бардаи гандумгунаи Абӯзари Ғифорӣ буд, ки назди Имом (а) омад ва барои мубориза иҷозат хост. Имом (а) фармуд: Ту аз ҷониби мо изн дорӣ ва барои офият ҳамроҳи мо омадаӣ, худро ба машаққат маяндоз!

Гуфт: Ман дар роҳатӣ бошам ва дар саҳтӣ шуморо танҳо бигузорам?! Ба Худо савганд ҳар ҷанд бӯи бадани ман бад ва ҳасаби ман баланд нест, вале Имоми бузургворе мисли ту бӯи маро хуш ва баданамро мутаҳҳар ва ранги рӯи маро сафед

1 Мақтал-ул-Хусайн, Хоразмӣ 2/22.

2 Шеър аз Муҳаммад Алии Муҷоҳидӣ (Парвона) аст.

3 Ибсор-ул-айн 76.

мекунад ва маро ба бихишт мужда медиҳад! Ба Худо савганд, ки аз шумо чудо нагардам, то хуни сиёҳи ман бо хуни шарифи шумо омехта гардад.

Ва шуҷоона ба ҷанги душман пардохт ва бисту панҷ нафар аз ононро ба қатл расонд, то ин ки шаҳид шуд.¹

27-Абдурахмони Ирҳабӣ

Ӯ аз тобиин ва марди шуҷоу диловаре буд ва ҳамроҳи Қайс ибни Мусаҳҳар бо номаҳои мардуми Кӯфа дар Макка дар шаби дувоздаҳуми моҳи Рамазон ба хидмати Имом расид ва Имом (а) Абдурахмонро ҳамроҳи Муслим ибни Ақил ба Кӯфа фиристод ва ӯ дубора бозгашт ва аз ҷумлаи ёрони Имом буд. Дар рӯзи Ошӯро вақте он ҳолро мушоҳида намуд, изн гирифт ва Имом (а) ба ӯ иҷозат дод, пас ба майдон омад ва мубориза кард, то ин ки ба шаҳодат расид.²

28-Ғуломи Туркӣ

Ӯ ғуломи Имом (а) ва аз қориёни Қуръон буд, изн гирифт ва ба майдон омад ва мубориза мекард.

Ва гурӯҳе аз сипоҳиёни душманро кушт, сипас ба иллати захмҳои ворида бар рӯи замин афтод. Имом (а) омад ва гирия кард ва чехра бар чехрааш ниҳод.

Ғулом ҳамин, ки чашмашро кушод ва Имом (а)-ро бар болини худ мушоҳида кард, лабҳанде зад ва сипас ҷон дод.³

29-Анас ибни Ҳорис

Ӯ аз асҳоби Расули Худо аст, ки дар ғазваҳои Бадр ва Ҳунайн дар хидмати он ҳазрат буд ва аҳодисе аз Паёмбари Ақрам (с) нақл кардааст, ки аз ҷумлаи онҳо ин ҳадис аст, ки Расули Худо (с) фармуд: «Ин фарзандам Ҳусайн дар замини Карбало кушта хоҳад шуд. Ҳар кас дар он ҷо бошад, бояд ӯро ёрӣ кунад».⁴⁻⁵

Ӯ рӯзи Ошӯро аз Имом (а) изн гирифт ва саллаи худро ба

1 Нафс-ул-маҳмуд 290.

2 Ибсор-ул-айн 77.

3 Биҳор-ул-анвор 5/30.

4 «انّ ابني هذا - يعني الحسين - يُقتل بِأَرْضِ كَرْبَلَا فَمَنْ شَهِدَ مِنْكُمْ فَلْيَنْصُرْهُ».

5 Усд-ул-ғоба 1/349.

камар баст ва бо порчае абрӯҳои худро ба боло бурда баст. Имом (а) вақте ўро бо ин ҳайъат мушоҳида намуд, гиря кард ва фармуд: «Шакараллоҳу лака ё шайх». Ў бо ҳамон куҳансолӣ ҳаждаҳ нафар аз лашкариёни Кўфаро ба қалт расонида ва он гоҳ шаҳид шуд, ризвонуллоҳи Таоло алайҳ.¹

30-Абдуллоҳ ибни Урва

31-Абдурахмон ибни Урва

Ин ду бародар, чаддашон аз асҳоби Амири Мўъминон (а) буда ва дар Карбало ба Имом (а) мулҳақ шуданд ва дар рўзи Ошўро ба назди он ҳазрат омада ва салом карданд ва гуфтанд: Дўст дорем, ки дар ҳузурат мубориза карда ва аз ҳарими ту дифоъ кунем.

Имом (а) фармуд: Офирин бод бар шумо! Ва ин ду бародар дар наздикии Имом (а) бо душман мубориза карданд, то ин ки шаҳид шуданд.²

Ва дар зиёрати ноҳия барои онҳо салом омадааст.³

32-Амр ибни Ҷунода

Амр ибни Ҷунодаи Ансорӣ баъд аз шаҳодати падараш Ҷунода ибни Ҳориси Ансорӣ ба хидмати Имом (а) омад, дар ҳоле ки ёздаҳ сол бештар надошт. Имом (а) ба ў иҷозат надод ва фармуд: Падари ин кўдак дар ҳамлаи аввал шаҳид шудааст ва шояд модараш аз ин кор нохушнуд бошад. Он кўдак гуфт: Модарам ба ман фармон додааст, ки ба майдон биравам. Вақте Имом (а) сухани ўро шунид ба ў изн дод,⁴ пас ба майдон рафт ва шаҳид шуд ва сари ўро аз тан ҷудо карда ба сӯи Имом (а) партоб

1 Мақтал-ул-Ҳусайн, Муқаррам 252.

2 Ибсор-ул-айн 104.

3 Василят-уд-дорайн 165.

4 Мақтал-ул-Ҳусайн, Муқаррам 253. Василят-уд-дорайн 114. Баъзе ўро фарзанди Муслим ибни Авсаҷа медонанд медонанд ва гуфтаанд: Вақте ба майдон омад ин рачазро меҳонд:

أَمِيرِي حُسَيْنٌ وَنِعْمَ الْأَمِيرُ سُرُورُ فُؤَادِ الْبَشِيرِ النَّذِيرِ
عَلِيٌّ وَفَاطِمَةُ وَالِدَاهُ وَهَلْ تَعْلَمُونَ لَهُ مِنْ نَظِيرِ

«Ҳусейн амири ман ва ў некӯ амире аст, ки боиси шодии дили Паёмбари башорат диҳанда ва назир аст. Алӣ ва Фотима падару модари ўянд, оё шумо монанди ўро суроғ доред». (Нафс-ул-маҳмуд 293).

намуданд. Модараш он сарро гирифт ва хоку хуни онро пок кард ва онро бар сари марде аз сипоҳи Кўфа, ки дар наздикии ӯ қарор дошт, кўбид ва ӯро ба ҳалокат расонид, баъд ба хайма бозгашт ва амуди хайма - ва ба қавле шамшере - ро гирифт ва ин раҷазро хонд:

أَنَا عَجُوزٌ سَيِّدِي ضَعِيفُهُ خَاوِيَةٌ بِأَلِيَّةٍ نَحِيفُهُ
أَضْرَبُكُمْ بِضَرْبَةٍ عَنِيفَةٍ دُونَ بَنِي فَاطِمَةَ الشَّرِيفَةِ¹

Сипас ба душман ҳамла кард ва ду нафарро кушт, он гоҳ Имом (а) ӯро ба хайма бозгардонд.²

33-Возеҳи Туркӣ

Ӯ марди шуҷоъ ва қориӣ Қуръон ва туркзабон буд ва бо Ҷунода ибни Ҳорис ба ҳузури Имом (а) омада буданд ва гумон дорам ҳамон касе аст, ки аҳли мақотил зикр кардаанд, ки рӯзи Ошӯро дар муқобили сипоҳи Кўфа истод ва пиёда бо шамшер мубориза мекард ва раҷаз меҳонд ва вақте рӯи замин афтод, ба Имом (а) истиғоса кард, Имом бар болини ӯ омад ва даст бар гардани ӯ ниҳод, дар ҳоле ки ӯ чон меод ва ӯ бо худ меболид, ки кӣ монанди ман аст, дар ҳоле ки писари Расули Худо (а) чеҳраашро бар чеҳраам гузоридааст, сипас ба малакути аъло пайваст.³

34-Рофеъ ибни Абдуллоҳ

Ӯ бо мавлояш Муслим ибни Касир ҳангоме ки Имом (а) ворида Карбало шуда буд, хидмати он ҳазрат расид ва дар ҷанг бо сипоҳи Кўфа ширкат кард ва баъд аз Муслим ибни Касир ва намози зуҳр мубориза кард ва шаҳид шуд.⁴

35-Язид ибни Сабит

Ӯ аз асҳоби Абуласвад ва аз шиаёни Басра ва дар миёни қавмаш шарифу бузургвор будааст. Бо ду фарзандаш аз Басра ба

1 «Ман пиразани заифу нотаваонам, наҳифу солхўрдаам, шуморо бо зарбати сахте мезанам, то аз фарзандони Фотимаи Шарифа дифоъ намоям».

2 Биҳор-ул-анвор 45/28.

3 Ибсор-ул-айн 85.

4 Ибсор-ул-айн 108.

Макка омад ва бо Имом (а) раҳсипори Карбало шуд ва пас аз мубориза бо душман ба шаҳодат расид.¹

36-Бакр ибни Ҳай

Ӯ бо ибни Саъд ва сипоҳи Кўфа ба ҷанг бо Имом (а) омада буд, рӯзи Ошўро, ки оташи ҷанг шўълавар гардид мутаваҷҷеҳи Имом (а) шуд ва тавба кард ва аз сипоҳи Кўфа ҷудо гардид ва бо онҳо мубориза кард ва дар ҳузури Имом (а) шаҳид шуд.²

37-Зарғома ибни Молик

Ӯ аз шиаёни Кўфа ва аз касоне буд, ки бо Муслим байъат карда буд. Вақте мардум Муслимро танҳо гузоштанд, ӯ бо сипоҳи ибни Саъд ба Карбало омад ва ба Имом (а) мулҳақ гардид ва бо сипоҳи Кўфа ҷанг кард ва дар ҳузури Имом (а) баъд аз намози зуҳр дар мубориза бо душманон ба шаҳодат расид.³

38-Мучаммаъ ибни Зиёд

Ӯ дар манозили Ҷуҳайна атрофи Мадина ба асҳоби Имом (а) пайваст ва баъд аз хабари шаҳодати Муслим ҳамчунон бо Имом буд, то дар Карбало баробари он ҳазрат ба шаҳодат расид.⁴

39-Уббод ибни Муҳочир

Ӯ низ дар миёни роҳ дар манзиле, ки аз манозили Ҷуҳайна буд ба Имом (а) мулҳақ шуд ва дар Карбало бо он ҳазрат ба шаҳодат расид.⁵

40-Ваҳаб ибни Ҳубоби Калбӣ

Пас Ваҳаб изни ҷиҳод гирифт ва раҳсипори майдон гардид, қитоли некӯе бо душман намуд ва бар саҳтиҳо ва нороҳатиҳо шакебой кард ва ба сӯи ҳамсар ва модараш, ки дар Карбало бо ӯ буданд, баргашт, пас ба модараш гуфт: Оё аз ман розӣ шудӣ?

Гуфт: Аз ту розӣ нашавам, магар он замон, ки пеши рӯи Ҳусайн (а) ва дар роҳи ӯ кушта гардӣ.

Ҳамсараш ба ӯ гуфт: Маро ба мотами худ андӯҳнок макун.

1 Нафс-ул-маҳмуд 284.

2 Ибсор-ул-айн 113.

3 Ибсор-ул-айн 114.

4 Ибсор-ул-айн 115.

5 Ибсор-ул-айн 115.

Модараш гуфт: Эй писараки ман! Аз дархости ҳамсарат рӯй гардон ва дар ҳузури Ҳусайн (а) чанг кун, то дар рӯзи қиёмат ба шафоати ҷаддаш ноил шавӣ.

Пас чангид, то дасташ қатъ шуд, ҳамсараш ҷўbero ба даст гирифт ва ба сӯи ӯ равона шуд ва бар ӯ гуфт: Падару модарам фидоят, аз ҳарами Паёмбар дифоъ кун ва муқотала намо.

Ваҳаб хост ўро бозгардонад, худдорӣ кард, Имом (а) ба ӯ гуфт: Бозгард, Худо туро аз Аҳли Байт ҷазои хайр диҳад, пас ба хайма бозгашт ва Ваҳаб муқотала намуд, то ба шаҳодат расид.¹

41-Ҳабашӣ ибни Қайс ибни Салама

Ҷадди ӯ аз асҳоби Расули Худост ва аз қабилаи Наҳм аст ва падари ӯ низ гӯё маҳзари Паёмбари Гиромиро дарк карда буд. Ӯ дар айёме, ки ханўз дар Карбало сўхбат аз чанг набуд ба хидмати Имом (а) омад ва ҳамроҳи он ҳазрат шаҳид шуд.²

42-Зиёд ибни Урайб

Аз қабилаи Ҳамдон ва куняи ӯ Абўумра аст, марди мутаҳаччид ва аҳли ибодат буд. Падари ӯ аз асҳоби Паёмбар буд ва худи ӯ низ маҳзари Паёмбари Гиромиро дарк карда буд. Меҳрони Коҳилӣ мегӯяд: Дар Карбало ҳузур доштам, мардеро дидам, ки саҳт меҷангид ва ҳар гоҳ ки бар сипоҳи Кўфа ҳамла мекард, онҳоро пароканда месохт.

Савол кардам: Ӯ кист?

Гуфтанд: Ӯ Абўумраи Ҳанзалӣ аст.

Пас шахсе ба номи Омир ибни Наҳшал роҳро бар ӯ гирифт ва ўро ба шаҳодат расонид ва сари ўро аз бадан ҷудо кард.³

43-Уқба ибни Салт

Ин мард низ дар миёни роҳи Макка ба Карбало дар яке аз манозили Ҷуҳайна ба хидмати Имом (а) омад ва аз ӯ ҷудо нашуд, то дар Карбало ба шаҳодат расид.⁴

1 Мусир-ул-аҳзон 62.

2 Ибсор-ул-айн 79.

3 Ибсор-ул-айн 80.

4 Ибсор-ул-айн 115.

44-Қаънаб ибни Умар

Ў аз шиаёни Басра ва бо Ҳаҷҷоҷ ибни Бадр аз Басра ба Макка омад ва ба ёрони Имом (а) мулҳақ шуд ва дар рӯзи Ошӯро баробари он ҳазрат ба шаҳодат расид.¹ Ва дар зиёрати ноҳия омадааст: «Ассалому ало Қаънаб ибни Умар - ин - Намирий».²

45-Анис ибни Маъқал

Ў низ марди шучое буд ва пас аз муборизаи саҳт ба файзи шаҳодат ноил омад.³

46-Қурра ибни Абӯқурра

Ў ба дифоъ аз фарзандони Расули Худо (с) пардохт ва бо душман ҷангид ва баъд аз ба ҳалокат расонидани шасту шаш нафар аз сипоҳи душман ба шаҳодат расид.⁴

47-Абдурахмон ибни Абдуллоҳи Язанӣ

Ў низ барои расидан ба файзи азими шаҳодат роҳии майдон гардид ва монанди дигар ёрони Имом (а) мубориза кард ва шаҳид шуд.

48-Яҳёи Мозинӣ

Ин диловар низ бо хондани раҷаз - ки ҳокӣ аз шучоати ӯ ва надоштани хавфу тарс аз марг буд - монанди лашкаре бар душман ҳамла бурд ва саранҷом дар баробари Имом (а) ба шаҳодат расид.⁵

49-Мунҷиҳ

Шайх Тўсӣ ўро аз асҳоби Имом (а) зикр кардааст, ки дар Карбало бо он ҳазрат шаҳид шуд.⁶

50-Сувайд ибни Амр

Марди шарифу касир-ус-салот буд ва дар майдони ҷанг монанди шери хашмгин мубориза мекард ва дар рӯёруй бо болоҳову саҳтиҳо бисёр муқовим буд ва ӯ охирин нафар аз ёрони Имом (а) аст, ки шаҳид шудааст.

1 Ибсор-ул-айн 125.

2 Василат-уд-дорайн 184.

3 Ҳайт-ул-Имом-ил-Ҳусайн 3/236.

4 Ҳайт-ул-Имом-ил-Ҳусайн 3/238. Василат-уд-дорайн 180.

5 Ҳайт-ул-Имом-ил-Ҳусайн 3/237.

6 Танқеҳ-ул-мақол 3/247.

Навиштаанд, ки: ӯ чароҳоти зиёде бардошта ва дар миёни куштагон афтода буд, баъд аз замоне ба хуш омад ва шунид, ки меғҷянд: Ҳусайн кушта шудааст, дар худ қуввате ёфт ва ба по хост ва бо ханчаре, ки ҳамроҳ дошт соате бо душман мубориза кард, то ӯро Урва ибни Бикор ва Зайд ибни Варқоъ шаҳид карданд.¹

Хитоби Имом (а) ба ёронаш

Имом (а) асҳоби худро мухотаб қарор дод ва фармуд: Пойдорӣ кунед эй бузургзодагон! Марг монанди пуле аст, ки шуморо аз саҳтихову дардҳои дунё ба сӯи биҳишти васеу неъматҳои доими илоҳӣ гузар медиҳад. Кадам як аз шумо тарки зиндонро ба умеди орамидан дар қаср наменвисанд?! Падарам аз Расули Худо (с) бароям ҳадис кард, ки фармуд: Дунё зиндони мўъмин ва биҳишти кофир аст ва марг пули мўъмин ба сӯи биҳишт ва пули кофир ба сӯи ҷаҳим аст, на ба ман дурӯғ гуфта шуда ва на ман дурӯғ меғҷям.²

Асҳоби Имом (а) барои рафтан ба сӯи майдону мубориза ва шаҳодат дар баробари он ҳазрат бар якдигар пешӣ мегирифтанд³ ва муборизаи саҳте карданд, то ин ки рӯз ба нима расид, Ҳасин ибни Нумайр, ки фармондеҳии тирандозони сипоҳи Кўфаро бар ӯҳда дошт, вақте муқовимати асҳоби Имомро دید, ба сипоҳи панҷсад нафараи худ фармон дод, то ёрони Имомро тирборон кунанд.

Дар асари ин тирандозӣ шумори дигаре аз ёрони Имом (а) маҷрӯҳ шуданд ва шуморе аз аспҳо низ аз пой даромаданд. Чун шумори ёрони Имом (а) андак буд, лизо ҳар вақт як нафар аз онон ба шаҳодат мерасид, ҷои холии ӯ дар миёнаи асҳоб қомилан намоён мешуд, вале аз сипоҳи душман ба иллати қасрат ҳар қадар, ки аз онон кушта мешуд дар зоҳир нуқсоне падида намеомад.⁴

1 Ибсор-ул-айн 101. Қомили ибни Асир 4/79.

2 Маониюл-ахбор 274.

3 Мусир-ул-аҳзон 67.

4 Иршоди Шайх Муфид 2/104.

Имом (а) рӯ ба ибни Саъд карда гуфт: Барои он чӣ ки имрӯз ту мушоҳида мекунӣ, рӯзе хоҳад буд, ки туро озурда хоҳад кард.

Сипас Имом (а) дасташро ба сӯи осмон баланд кард ва гуфт: Эй Худо! Аҳли Ироқ моро фирефтанд ва бо мо найранг карданд ва бо бародарам Ҳасан ибни Алӣ (а) карданд он чӣ карданд. Худоё! Шерозаи умури ононро аз ҳам пора кун!¹

Муборизаи ёрони Имом (а)

Ибни Саъд вақте дид, ки ӯ ва ёронаш тавони муқовимат дар муқобили Имом (а) ва асҳобашро надоранд, афродашро фиристод, то хаймаҳоро аз ҷониби чапу рост аз ҷо бикананд, то битавонанд ёрони Имомро муҳосира кунанд. Барои рӯерӯӣ бо ин хилаи ҷангӣ, асҳоби Имом дар гурӯҳҳои се нафара ва чаҳор нафара афроди душманро, ки дар ҳоли кандани хаймаҳо ва ғорат кардани онҳо буданд, аз дами тиру шамшер меғузaronиданд ва аспҳои онҳоро аз пой медароварданд, пас ибни Саъд дастур дод, то хаймаҳоро бисўзонанд.²

Имом (а) фармуд: Бигузored онҳоро бисўзонанд, то ба дасти худ роҳи гузари худро баста бошанд. Ва ҳамон гуна ки Имом пешбинӣ фармуд, шуд.³

Ҳамла ба хаймаҳо

Сипоҳиёни таҳти амри Шимр тибқи дастури ибни Саъд ба оташ задани хаймаҳо машғул шуданд ва Шимр ба хаймаи Имом (а) наздик шуд ва бо найза ба сӯи хайма ишора рафт ва фарёд зад: Оташ биёваред, то ин хаймаро бо касоне, ки дар он ҳастанд бисўзонам!⁴

Аҳли ҳарам дар ҳоле ки фарёд мезаданд аз хайма берун

1 Табақоти ибни Саъд, тарҷумаи ҳоли Имом Ҳусайн 72.

2 Аз ин нақл чунин бармеояд, ки бархе аз хаймаҳои Имом ва ёронашро қабл аз шаҳодати Имом низ ба оташ кашида ва сўзониданд.

3 Комили ибни Асир 4/69.

4 Қасд бар сўзонидани хаймаҳои Имом Ҳусайн (а) мочарои Сақифа ва паёмадҳои онро ба хотир меоварад ва гӯё Шимр бо ин амал аз касоне, ки қасд бар сўзонидани хонаи ҳазрати Фотима (а) гирифтанд, илҳом гирифтааст.

рехтанд, Имом (а) бар сари Шимр фарёд зад: Эй писари Зулҷавшан! Ту оташ талаб мекунӣ, ки хаймаи маро бо аҳли байтам бисўзонӣ?! Худо туро дар оташи азоби худ бисўзонад.

Ҳамид ибни Муслим, ки дар он ҷо ҳузур дошт, ба Шимр гуфт: Паноҳ мебарам ба Худо! Оташ задани хаймаҳо сазовор нест, оё меҳохӣ ин кўдакони маъсум ва занони бепаноҳро дар оташ бисўзонӣ ва бо дасти худ азоби абадии худро фароҳам созӣ?! Ба Худо қасам, ки иктифо ба куштани мардони инҳо амири туро хушҳол мекунад, чӣ ниёзе ба куштани кўдакону занон аст?!

Шимр пурсид: Ту кистӣ?

Ҳамид ибни Муслим аз тарси ҷон худро муаррифӣ накард, то аз газанди ӯ дар амон бошад.¹

Шабас ба Шимр гуфт: Туро то ба ин ҳад қаси-юл-қалб наменинохтам ва рафторе аз ин зишттар аз ту надида будам, оё меҳохӣ бо занон муқобила кунӣ ва онҳоро битарсонӣ?!

Дар ин ҳангом Шимр - лаънатуллоҳи алайҳ - бозгашт.²

Заҳҳок ибни Абдуллоҳ

Ў³ аз қабилаи Ҳамдон буд ва дар миёни роҳ ба Имом (а) ва ёронаш пайваст. Вақте ёрони Имом (а) шаҳид шуданд ва он ҳазрат танҳо монд, назди Имом (а) омад ва гуфт: Ман бо шумо будам ва меҳостам то вақте ки асҳоби вафодоратон ба шаҳодат нарасидаанд, аз шумо дифоъ кунам. Акнун, ки ҳама рафтанд ва шумо танҳо мондаед ман дар худ қудрати дифоъ аз шуморо намебинам, иҷозат деҳ то аз роҳе, ки омадаам бозгардам.

Имом (а) ба ӯ иҷозат дод ва ӯ фирорро бар қарор тарҷеҳ дод ва ҷосусони ибни Саъд роҳро бар ӯ гирифтанд ва ҳангоме ки ӯро шинохтанд, раҳояш карданд ва ӯ аз Карбало рафт.⁴

1 Таърихи Табарӣ 5/438.

2 Ал-бидоя ван-ниҳоя 8/198.

3 Ин мард аз ҷумла касоне аст, ки аз саодати шаҳодат маҳрум монд ва аз Имом изн хост ва бозгашт ва баъзе аз воқеаҳоро ӯ нақл кардааст.

4 Ансоб-ул-ашроф 3/197.

Тавҷеҳи аҳмақона ва эътироф ба шучоат ва бузургвории ёрони Имом (а)

Ба яке аз касоне, ки дар сипоҳи Кӯфа ҳузур дошт, гуфта шуд: Вой бар ту! Чаро ту фарзанди Паёмбарро куштӣ?!

Он мард гуфт: Даҳонат хурд бод! Ту агар мидидӣ он чиро ки мо дар Карбало дидем, ту ҳам ҳамин корро мекардӣ. Онҳо даст ба қабзаи шамшер мебурданд ва монанди шерони ғуррада ба мо ҳамла мекарданд ва худро дар даҳони марг меандохтанд. Амон қабул намекарданд, рағбате ба молу манולי дунё надоштанд. Ҳеч чиз наметавонист дар миёни эшон ва марг фосила бияндозад. Агар бо онҳо намечангидем, ҳамаи моро аз дами шамшер мегузарониданд, чӣ гуна метавонистем аз ҷанг кардан бо онҳо худдорӣ кунем?!¹

Ибни Аммора аз падараш нақл мекунад, ки: Аз ҳазрати Содиқ (а) савол кардам ва гуфтам: Аз асҳоби Имом (а) ва иқдоми онҳо бар фидокорӣ ва эсори ҷон маро огоҳ кун.

Он ҳазрат фармуд: Пардаву ҳичоб аз баробари онон бардошта шуд ва манозили хешро дар бихишт мушоҳида карданд, ба тавре ки бар шаҳодат ва кушта шудан шитоб мекарданд, то бо ҳур ҳамоғӯш гашта, ба сӯи ҷойгоҳи худ дар бихишт бираванд.²

Ин шоири араб чӣ зебо ҳолати асҳоби Имомро тарсим кардааст:

جَادُوا بِأَنفُسِهِمْ فِي حُبِّ سَيِّدِهِمْ	وَالْجُودُ بِالنَّفْسِ أَقْصَى غَايَةِ الْجُودِ
السَّابِقُونَ إِلَى الْمَكَارِمِ وَالْعُلَى	وَالْحَائِزُونَ غَدَاً حِيَاضَ الْكَوْثَرِ
لَوْلَا صَوَارِمُهُمْ وَوَقْعُ نِبَالِهِمْ	لَمْ تَسْمَعْ الْأَذَانُ صَوْتَ مُكَبَّرٍ ³

1 Шарҳи Наҳҷ-ул-балоғаи ибни Абилҳадид 3/263.

2 Илал-уш-шаройеъ 1/229.

3 «Инон дар роҳи муҳаббати Имомашон аз ҷони худ гузаштанд ва эсори нақди ҷон болотарин мартабаи ҷуду бахшиш аст. Онон, ки бо макорим ва маротиби олия пешӣ гирифтанд, ҳамонҳое ҳастанд, ки фардо аз Кавсар

Шуҳадои Бани Ҳошим

Пас аз ин ки ёрони Имом (а) яке пас аз дигарӣ ба хидмати он ҳазрат омаданд ва изн гирифтанд ва ҷонона мубориза карданд, то ба файзи шаҳодат ноил омаданд, ҷуз аҳли байти хосси он ҳазрат дигар касе барои дифоъ аз ҳарими ҳурмати Имом (а) боқӣ намонд ва навбати фидокорӣ ба Аҳли Байт расид.² Инак ба шарҳи аҳвол ва тавсифи ҷонбозиҳои онон мепардозем:

Али ибни Ҳусайн (а)

Ҳазрати Али ибни Ҳусайн (Алии Акбар) дар ёздаҳуми моҳи Шабъони³ соли 33 ҳичрат мутаваллид шуд.⁴ Ў аз ҷадди бузургвораи Али ибни Абӯтолиб (а) ҳадис нақл мекард ва ибни Идрис дар «Сароир» ба ин матлаб ишора намудааст. Куняи ӯ Абулҳасан ва мулаққаб ба Акбар аст, зеро ӯ бар асоси ривояти мувассас бузургтарин фарзанди Имом (а) буд.⁵ Модараш Лайли духтари Абӯмурра ибни Урва ибни Масъуди Сақафӣ аст.⁶ Ва аз назари вичоҳат ва таносуби андом касе ҳамтои ҳазрати Али Акбар набуд.

Дар рӯзи Ошӯро ба маҳзи ин ки аз падар изни ҷангидан талабид, Имом (а) ба ӯ иҷозат фармуд, пас нигоҳе аз сари меҳр бар ӯ андохт ва баъд сари худро ба зер афканд ва ашк дар чашмони муборакаш ҳалқа зад⁷ ва ангушти саббобаи худро ба тарафи осмон боло бурд ва гуфт: Худоё! Гувоҳ бош, ҷавонеро барои ҷанг бо куффор ба майдон фиристодам, ки аз назари ҷамолу камол ва ҳулку ҳўй шабехтарини мардум ба Расули ту буд ва мо ҳар вақт муштоқи дидори Паёмбари ту мешудем ба чеҳраи ӯ назар мекардем. Худоё! Баракоти заминро аз онҳо дарег

хоҳанд нўшид. Агар шамшерҳо ва тирҳои он родмардон набуд, гўшҳо садои азони муаззинро намешунид».

1 Сафинат-ул-бихор.

2 Иршоди Шайх Муфид 2/106.

3 Али-ул-Акбари Муқаррам 12.

4 Али-ул-Акбари Муқаррам 12. Ба нақл аз Ҳадоиқ-ул-вирдия.

5 Ибсор-ул-айн 21.

6 Иршоди Шайх Муфид 2/106. Комили ибни Асир 4/74.

7 Нафс-ул-маҳмуд 307.

дор ва ҷамъияти онҳоро пароканда соз ва дар миёни онҳо ҷудойафкан ва умарои онҳоро ҳеҷ гоҳ аз онон розӣ магардон! Зеро инон моро даъват карданд, ки ба ёрии мо бархезанд ва акнун бар мо метозанд ва аз куштани мо ибое надоранд.

Сипас Имом (а) рӯ ба ибни Саъд карда фарёд зад: Худо насли туро қатъ кунад ва ҳеҷ корро бар ту муборак нагардонад ва бар ту касеро бигуморад, ки баъд аз ман сари туро дар бистар аз тан ҷудо кунад ва риштаи насли туро қатъ кунад, ки ту қаробати ман бо Расули Худоро нодида гирифтӣ, пас бо овози баланд ин оятро тиловат кард:

إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ وَآلَ عِمْرَانَ عَلَى الْعَالَمِينَ * ذُرِّيَّةً بَعْضُهَا مِنْ بَعْضٍ وَاللَّهُ سَمِيعٌ عَلِيمٌ¹

Дар ин ҳангом Алии Акбар хурӯшид ва бар сипоҳи Кӯфа ҳамла кард,² дар ҳоле ки ин раҷазро мехонд:

أَنَا عَلِيُّ بْنُ حُسَيْنٍ بْنِ عَلِيٍّ نَحْنُ وَبَيْتُ اللَّهِ أَوْلَىٰ بِالنَّبِيِّ
أَطْعَمُكُمْ بِالرُّمَحِ حَتَّى يَنْتَنِي أَضْرِبُكُمْ بِالسَّيْفِ أَحْمَىٰ عَنْ أَبِي
ضَرَبَ غُلَامٌ هَاشِمِيٌّ غُلَوِيٍّ وَاللَّهِ لَا يَحْكُمُ فِينَا ابْنُ الدَّعْيِ³

Ва чандин бор бар сипоҳи душман тохт ва бисёре аз сипоҳиёни Кӯфаро кушт, то ин ки душман аз қасрати кушта шудагон ба хурӯш омад.

Ва ривоят шудааст, ки он бузургвор бо ин ки ташна буд, як саду бист нафарро кушт, он гоҳ назди падар омад, дар ҳоле ки захмҳои зиёде бардошта буд ва гуфт: Эй Падар! Ташнагӣ маро

1 Сураи Оли Имрон ояти 33-34. «Худованд Одам ва Нӯҳ ва Оли Иброҳим ва Оли Имронро бар ҷаҳониён бартарӣ дод. Онҳо фарзандон (ва наслҳое) буданд, ки баъзе аз баъзеи дигар гирифта шуда буданд ва Худованд Шунаво ва Доност».

2 Биҳор-ул-анвор 45/42.

3 «Ман Алӣ писари Ҳусайн фарзанди Алӣ ҳастам, ба Худо савганд, ки мо ба Расули Худо аз ҳама қас наздиктарем. Он қадар бо найза бар шумо занам, ки ҳам шавад, аз падарам ҳимоят кунам ва бо шамшер бар шумо зарбате фуруд оварам. Он гуна, ки аз ҷавони Ҳошими Алаӣ зебандааст, писари Зиёдро кучо расад, ки дар бораи мо ҳукм кунад».

кушт ва сангинии силоҳ маро ба заҳмат андохт, оё чуръаи обе хаст, ки тавони идомаи размидан бо душманро пайдо кунам?!

Имом (а) гирия кард ва фармуд: Во ғавсоҳ! Эй писари ман! Андаки дигаре ба муборизаи худ идома деҳ, дере намегузарад, ки ҷадди бузургворат Расули Худоро зиёрат хоҳӣ кард ва туро аз обе сероб кунад, ки дигар ҳаргиз эҳсоси ташнагӣ накуни.

Бархе аз муаррихон навиштаанд,¹ ки Имом (а) ба ӯ фармуд: Эй писарам! Забони худро наздик ор! Ва баъд забони ӯро дар даҳон гирифт ва макид ва ангуштариҳои худро ба ӯ дод ва фармуд: Онро дар даҳон бигузор ва ба сӯи душман бозгард. Умедворам, ки ҳанӯз рӯз ба поён нарасида бошад, ки ҷаддат Расули Худо ҷоме ба ту нӯшонад, ки ҳаргиз ташна нагарди. Пас ба майдон бозгашт ва ин раҷазро мехонд:

أَلْحَرْبُ قَدْ بَأْنَتْ لَهَا الْحَقَائِقُ وَظَهَرَتْ مِنْ بَعْدِهَا مَصَادِقُ
وَاللّٰهُ رَبُّ الْعَرْشِ لَا نَفَارِقُ جُمُوعَكُمْ أَوْ تُغَمَّدَ الْبَوَارِقُ²

Ва ҳамчунон меразмид, то он ки шумори афроде, ки ба дасти ӯ ба ҳалокат расиданд ба дусад нафар расид.³

Лашкариёни ибни Саъд аз куштани Алӣ ибни Ҳусайн парҳез мекарданд, вале Мурра ибни Мунқизи Абдӣ, ки аз диловариҳои ӯ ба танг омада буд, гуфт: Гуноҳи ҳамаи араб бар гардани ман, агар ин ҷавон бар ман бигузарад ва ман доғи ӯро бар дили падараш нанишонам! Пас Алии Акбар ба ӯ расид, дар ҳоле ки бар он сипоҳ ҳамлавар буд, Мурра роҳ бар ӯ гирифт ва бо найзае ӯро аз асп бар замин андохт, он гурӯҳ дар атрофи ӯ ҷамъ шуданд ва бо шамшер пора - порааш карданд.⁴

Ва баъзе нақл кардаанд, ки Мурра ибтидо бо найза ба пушти ӯ зад ва баъд бо шамшер зарбате ба фарқи он бузургвор ворид

1 Мақтал-ул-Ҳусайн, Хоразмӣ 2/31.

2 «Ҷанг аст, ки ҷавҳари мардонро ошкор месозад ва дурусти иddaоҳо пас аз ҷанг зоҳир мешавад. Ба Худои Арш савганд, ки аз шумо ҷудо нагардам, магар он ки теғҳои шумо ғилоф шавад».

3 Нафс-ул-маҳмуд 308.

4 Иршоди Шайх Муфид 2/106.

кард, ки фарқи муборакашро шикофт ва ӯ даст ба гардани аспи худ андохт, вале асп, ки зоҳиран хун рӯи чашмонашро гирифта буд, ӯро дар миёни сипоҳи душман бурд ва душман аз ҳар тараф бар ӯ тохт ва бадани муборакашро пора - пора кард,¹ ки дар ин ҳангом фарёд зад: Ассалому алайка ё абатоҳ! Ин ҷаддам Расули Худост, ки маро сероб кард ва ӯ имшаб дар интизори туст,² туро салом мерасонад ва меғӯяд: Дар омаданат ба назди мо шитоб кун. Сипас фарёд зад ва ба шаҳодат расид.³

Имом (а) бар болини Алӣ омад ва чехра бар чехрааш ниҳод ва гуфт: Худо бикишад гурӯҳеро, ки туро куштанд ва густохӣ аз ҳад гузарониданд ва ҳурмати Расули Худоро шикастанд. Пас аз ту хок бар сари дунё бод!⁴

Дар ин ҳол садои гирияи он ҳазрат баланд шуд, ба гунае ки касе то он замон садои гирияи ӯро нашунида буд,⁵ он гоҳ сари Алиро бар домон гирифт ва дар ҳоле ки хунро аз дандонҳояш пок мекард ва бар чехрааш бўса мезад, гуфт: Фарзандам! Ту ҳам аз меҳнати дунё осуда шудӣ ва ба сӯи раҳмати ҷовидонаи Ҳақ раҳсипор гаштӣ ва падарат пас аз ту танҳо мондааст, вале ба зудӣ ба ту мулҳақ хоҳад шуд.⁶

Дар ин ҳангом Зайнаби Кубро (а) бо шитоб аз хайма берун омад, дар ҳоле ки фарёд мезад: Эй бародарзодаам! Фарзанди бародарам! Ва худро бар рӯи Алӣ ибни Ҳусайн афканд. Имом (а) ӯро аз рӯи куштаи Алии Акбар бардошт ва ба хайма бозгардонд ва ба ҷавонон дастур дод, то ҷасади Алиро аз майдон берун баранд ва онон пайкари Алии Акбарро дар баробари хаймае, ки дар муқобили он мубориза мекарданд бар замин ниҳоданд.⁷

Имом (а) ба хайма бозгашт, дар ҳоле ки ғамгин буд, Сакина

1 Мақтал-ул-Ҳусайн, Муқаррам 259. Аддамъат-ус-сокиба 4/331.

2 Ибсор-ул-айн 23.

3 Мақотил-ут-толибийин 116.

4 Ал-малхуф 48.

5 Нафс-ул-маҳмуд 311.

6 Зариат-ун-наҷот 128.

7 Иршоди Шайхи Муфид 2/107.

(а) пеш омад ва аз падар суроғи бародарашро гирифт ва Имом (а) хабари шаҳодати ўро ба духтараш дод, Сакина (а) дар ҳоле ки фарёд мезад хост аз хайма хориҷ шавад, Имом (а) иҷозат надод ва фармуд: Эй Сакина! Тақвои Худо пеша кун ва шакебо бош.

Сакина (а) гуфт: Эй падар! Чӣ гуна сабр кунад касе, ки бародарашро куштаанд.¹

Хонадони Ақил ибни Абӯтолиб (а)

1-Абдуллоҳ ибни Муслим ибни Ақил

Ў фарзанди Руқайя духтари Амири Мўъминон (а) буд ва баъд аз Алӣ ибни Ҳусайн ба майдон омад,² дар ҳоле ки раҷаз мехонд ва мегуфт:

الْيَوْمَ الْقِيَامُ مُسْلِمًا وَهُوَ أَبِي وَفْتَنِيَّةٌ بَادُوا عَلَى دِينِ النَّبِيِّ
لَيْسُوا كَقَوْمٍ عَرَفُوا بِالْكَذِبِ لَكِنْ خِيَارٌ وَكِرَامُ النَّسَبِ³

Навиштаанд, ки: Дар се ҳамлаи мутаволӣ наваду ҳашт нафарро аз сипоҳи Кўфа ба дўзах фиристод.⁴ Марде ба номи Амр ибни Сабех тире ба сӯи ӯ партоб кард, дар ҳоле ки Абдуллоҳ⁵ ба тарафи ӯ метохт ва вақте дид, ки пешонии ўро нишон гирифтааст, даст бар пешонии худ гузошт, то аз исобати тир ба пешонии худ пешгири кунад, вале он тир дасти ўро ба пешонӣ дўхт ва вақте хост дасти худро ҷудо кунад, натавонист. Дар ин ҳол Амр ибни Сабех найзаи худро ба қалби ӯ фурӯ бурд ва ўро ба шаҳодат расонид.⁶

2-Муҳаммад ибни Муслим ибни Ақил

Баъд аз шаҳодати Абдуллоҳ ибни Муслим ибни Ақил, Банӣ

1 Аддамъат-ус-сокиба 4/332.

2 Ибсор-ул-айн 50.

3 «Имрӯз падарам Муслимро мулоқот хоҳам кард, бо он гурӯҳе, ки бар дини Паёмбари Худоянд. Онҳо монанди гурӯҳе, ки машҳур ба дурӯғ ҳастанд, набошанд, балки аз хубону дорои насаби карим ҳастанд».

4 Василят-уд-дорайн 231.

5 Баъзе барои Муслим ибни Ақил ду фарзанд зикр кардаанд, ҳар ду ба номи Абдуллоҳ ва ҳар ду дар Карбало шаҳид шуданд, ки модари яке аз онҳо Руқайя духтари Амири мўъминон ва модари дигарӣ каниз будааст. (Василят-уд-дорайн 231).

6 Иршоди Шайх Муфид 2/107.

Ҳошим ва фарзандони Абӯтолиб ба сурати Ҳамоҳанг бар сипоҳи Кӯфа ҳамла карданд¹ ва Имом (а) фарёд зад: Эй амакзодагони ман! Сабру муқовимат пеша созед. Ва эй аҳли байти ман! Шакебо бошед, ки баъд аз имрӯз дигар ҳаргиз рӯи сахтиву мусибатро нахоҳед дид.²

Ва дар ин ҳамла буд, ки Муҳаммад ибни Муслим ба рӯи замин афтод ва ўро Абӯмарҳами Азди ва Луқайт ибни Аёси Ҷўҳнӣ ба шаҳодат расониданд.³

3-Ҷаъфар ибни Ақил

Модари ӯ Ҳавсоъ духтари Амр ибни Омир аст. Ӯ ба майдон омад ва шамшерзанон меғуфт:

أَنَا الْغُلَامُ الْبَاطِحِيُّ الطَّالِبِيُّ مِنْ مَعْشَرٍ فِي هَاشِمٍ وَغَالِبٍ
فَنَحْنُ حَقًّا سَادَةُ الدَّوَابِّ فِينَا حُسَيْنٌ أَطِيبُ الْأَطَائِبِ⁴

Ва понздаҳ нафар аз сипоҳи Кӯфаро кушт ва ўро саранҷом марде ба номи Бушр ибни Хавт ба шаҳодат расонд.⁵⁻⁶

4-Абдурахмон ибни Ақил

Ӯ ба майдон омад ва раҷаз хонд ва аз лашкари душман Ҳабдаҳ савораро ба дўзах равона кард ва шахсе ба номи Усмон ибни Холиди Ҷўҳнӣ ўро ба шаҳодат расонд.⁷

5-Абдуллоҳ ибни Ақил

Ба ӯ Абдуллоҳи Акбар лақаб дода буданд, ба майдон омад ва мубориза кард ва оқибат ба дасти Усмон ибни Холид ва марде аз қабилаи Ҳамдон шаҳид шуд.⁸

1 Ибсор-ул-айн 50.

2 Бихор-ул-анвор 45/36.

3 Ибсор-ул-айн 50.

4 «Ман ғуломи Абтаҳии Толибӣ аз хонадони Ҳошим ва Ғолиб ҳастам, мо дар ҳақиқат аз бузургону содот ҳастем ва Ҳусайн (а) дар миёни мо покизатарини покизагон аст».

5 Ибсор-ул-айн 51.

6 Бархе гуфтаанд: Абдуллоҳ ибни Урваи Ҳасъамӣ ибтидо тире ба ӯ зад ва он гоҳ Бушр ба сӯи ӯ рафт, дар ҳоле ки модараш пеши хайма истода буд ва тамошо мекард, ўро шаҳид кард ва дар зиёрати ноҳия омадааст: «Ассалому ало Ҷаъфар ибни Ақил ибни Абӯтолиб, лааналлоҳу қотилаҳу ва ромияҳу Бушр ибни Хавтин-ил-Ҳамдонӣ».

7 Маноқиби ибни Шаҳрошўб 4/105.

8 Мақотил-ут-толибийин 93.

6-Муҳаммад ибни Абӯсаид ибни Ақил

Вақте Имом (а) шаҳид шуд, навҷавоне аз хайма берун омад, дар ҳоле ки дилхураву музтариб буд ва ба тарафи чапу рости худ бо дилхура нигоҳ мекард, саворае бар ӯ ҳамла кард ва зарбате бар ӯ ворид сохт, аз ному нишонаш пурсидам, гуфтанд, ки ӯ Муҳаммад ибни Абӯсаид ибни Ақил аст, аз ному нишони он савора пурсидам, гуфтанд: Лақит ибни Аёси Чўхнӣ аст.

Ҳонӣ ибни Сабити Ҳазраи мегӯяд: Ман дар Карбало ғангоми кушта шудани Имом (а) ҳузур доштам ва мо даҳ нафар савора будем ва ман даҳумин нафари онҳо будам, ки аспҳоро дар майдон ба ҷавлон даровардем, ногаҳон навҷавоне аз аҳли байти Ҳусайн аз хайма берун омад, дар ҳоле ки чўбе дар даст ва пероҳане дар бар дошт ва ба росту чапи худ менигарист, дар ин ғангом саворае ба ӯ наздик шуд ва бадани ӯро бо шамшер пора кард.

Ҳишомӣ Калбӣ ноқили ин хабар мегӯяд: Ҳонӣ ибни Сабит худ қотили он навҷавон буд, вале аз тарс номи худро зикр накардааст.¹

Хонадони Ҷаъфар ибни Абӯтолиб (а)**1-Авн ибни Абдуллоҳ ибни Ҷаъфар**

Фарзанди Зайнаби Кубро Ақилаи Банӣ Ҳошим духтари Алӣ ибни Абӯтолиб (а) аст.²

Абдуллоҳ ибни Ҷаъфар ду фарзанди худро ба номи Авн ва Муҳаммад назди Имом (а) фиристод ва он ду дар водии Ақик ба Имом (а) мулҳақ шуданд.

Ва се нафар аз саворони сипоҳи душман ва ҳаждаҳ нафар аз пиёдагон онҳоро ба қатл расонид, он гоҳ Абдуллоҳ ибни Қутна бар ӯ ҳамла кард ва ӯро бо шамшер ба шаҳодат расонид.³

2-Муҳаммад ибни Абдуллоҳ ибни Ҷаъфар

Фарзанди Хавсоъ духтари Ҳафса аст. Баъзе гуфтаанд ӯ қабл аз бародараш Авн ба майдон омад ва даҳ нафар аз он гурӯҳро кушт, сипас душман бар ӯ ҳамлавар шуд ва саранҷом ӯро шахсе ба

1 Ибсор-ул-айн 51.

2 Мақотил-ут-толибийин 91.

3 Ибсор-ул-айн 39.

номи Омир ибни Нахшали Тамимӣ ба шаҳодат расонид.¹

3-Абдуллоҳ ибни Абдуллоҳ ибни Ҷаъфар

Ӯ низ фарзанди Хавсоъ духтари Ҷафса буд ва ба ёрии Имом (а) омада буд, ки ба шаҳодат расид.² Ва гуфтаанд, ки ӯро Бушр ибни Ҳувайтари Қонасӣ ба қатл расонид.³

4-Қосим ибни Муҳаммад ибни Ҷаъфар

Ӯ ҳамеша ҳамроҳи писари амакаш, Имом (а) буд ва ҳаргиз аз ӯ ҷудо намешуд, Имом (а) духтари амакаш Умми Кулсум, ки духтари Абдуллоҳ ибни Ҷаъфар ва модараш Зайнаби Кубро (а) буд, ба ӯ тазвиҷ намуд.

Қосим ба ҳамроҳи ҳамсараш ба Карбало омад ва баъд аз Авн ба майдон рафт ва ҷамъи зиёде аз душманонро кушт, ки баъзе шумори саворагони онҳоро ҳаштод нафар ва пиёдагони онҳоро дувоздаҳ нафар зикр кардаанд, то он ки ҷароҳатҳои зиёде бардошт, пас аз ҳар сӯ бар ӯ ҳамлавар шуданд ва ӯро шаҳид карданд.⁴

Фарзандони Имом Ҳасан (а)

1-Қосим ибни Ҳасан (а)

Модараш Рамла ном дошт⁵ ва ӯ навҷавоне буд, ки ҳанӯз ба ҳадди булуғ нарасида буд, вақте барои иҷозати майдон рафтан хидмати Имом (а) расид, Имом (а) бар ӯ назар афканд ва даст бар гардани ӯ андохт ва ҳар ду гиря карданд, то аз ҳол рафтанд, он гоҳ барои мубориза аз Имом изн хост, вале Имом ибн кард, Қосим ба дасту пои Имом бўса зад, то он ҳазрат бар ӯ рухсат дод, пас ба майдон омад, дар ҳоле ки ашкани ба гунаҳояш ҷорӣ буд ва ин раҷазро мехонд:

إِنْ تُنْكِرُونَ فَإِنَّا ابْنُ الْحَسَنِ سَبَطَ النَّبِيُّ الْمُصْطَفَى الْمُؤْتَمَنَ
هَذَا حُسَيْنٌ كَالْأَسِيرِ الْمُرْتَهَنِ بَيْنَ أَنْاسٍ لَا سَقُوءَ صَوْبَ الْمُرْنِ

1 Ибсор-ул-айн 40.

2 Мақотил-ут-толибийин 92.

3 Маноқиби ибни Шаҳрошӯб 4/106.

4 Танқех-ул-мақол 2/24.

5 Ибсор-ул-айн 36.

6 «Агар маро намениносед, ман фарзанди Имом Ҳасан ҳастам, ки ӯ фарзанди

Навиштаанд, ки чехраи ӯ монанди қурси моҳ буд, пас ҷанги шадида кард ва бо ҳамон кўдакӣ сию панҷ нафарро ба қатл расонид.

Ҳамид ибни Муслим гӯяд: Ман дар миёни сипоҳи Кўфа истода будам ва ба ин навҷавон назар мекардам, ки пероҳане дар бар ва наълайне ба по дошт, пас банди яке аз онҳо пора шуд ва фаромӯш намекунам, ки банди наълайни пои ҷапи ӯ буд, Амр ибди Саъди Азди ба ман гуфт, ки: Ман бар ӯ ҳамла хоҳам кард.

Ба ӯ гуфтам: Субҳоналлоҳ! Чӣ манзуре дорӣ? Ба Худо қасам, ки агар ӯ маро бикушад, ман дасти худро ба сӯи ӯ дароз накунам, ин гурӯҳ, ки атрофи ӯро гирифтаанд, ӯро бас аст.

Ӯ гуфт: Ман ба ӯ ҳамла хоҳам кард.

Пас ба Қосим ҳамла кард ва зарбате бар фарқи ӯ зад, ки бо чехра ба замин афтод ва фарёд баровард: Эй амакҷон! Пас Ҳусайн (а) бо шитоб омад ва аз миёни сафҳо гузашт, то бар болини Қосим расид ва зарбате бар қотили Қосим зад, ӯ дасти худро пеш овард, дасташ аз оринҷ ҷудо гардид ва кўмак талабид, сипоҳи Кўфа барои наҷоти ӯ шитофтанд ва ҷанги шадида даргирифт ва синаи ӯ дар зерӣ суми аспон хурд шуд,¹ ғубор фазои майдонро пур карда буд, вақте ғубор нишаст, Имом (а)-ро дидам, ки бар сари Қосим истода ва Қосим поҳои худро бар замин мекашад. Имом (а) фармуд: Чӣ қадар бар амаки ту саҳт аст, ки ӯро ба кўмак бихонӣ ва аз дасти ӯ коре барнаояд ва ё агар коре ҳам битавонад анҷом диҳад, барои ту суде надошта бошад, аз раҳмати Худо дур бод қавме, ки туро куштанд.²

Он гоҳ Имом (а) Қосимро ба сина гирифт ва ӯро аз майдон берун бурд.

Ҳамид ибни Муслим гӯяд: Ман ба поҳои он навҷавон нигоҳ

Паёмбари Худо, баргузидаву мўътаман аст. Ин Ҳусайн аст, ки монанди асир дар миёни гурӯҳе, ки Худо онҳоро аз боронаш сероб накунад».

1 Дар ин ки бадани Қосим зерӣ суми аспон рафта ё қотили ӯ кӣ буд ихтилоф аст ва локин зоҳири иборати Шайх Муфид дар Иршод ва дигарон ин аст, ки бадани қотили ӯ зерӣ суми аспон рафтааст.

2 Бихор-ул-анвор 45/34.

мекардам ва медидам, ки бар замин кашида мешавад ва Имом синаи худро ба синаи ӯ часпонида буд. Бо худ гуфтам, ки ӯро ба кучо мебарад? Дидам ӯро овард ва дар канори куштаи фарзандаш Алӣ ибни Хусайн ва дигар шуҳадои хонадони худ қарор дод.¹

Дар «Кифоят-ут-толиб» омадааст: Вақте Қосим аз рӯи асп бар замин афтод ва амакашро садо зад, модараш истода буд ва наззорагари саҳна буд ва Хусайн (а) дар ҳоле ки Қосимро ба сина гирифта буд ин ашъорро мехонд:

غَرِيبُونَ عَنْ أَوْطَانِهِمْ وَدِيَارِهِمْ	تَنْوُحُ عَلَيْهِمْ فِي الْبَرَارِ وَحُوشِهَا
وَكَيْفَ وَلَا تَبْكِي الْغُيُونَ لِمَغْشَرٍ	سُيُوفُ الْأَعَادِي فِي الْبَرَارِ تَنْوُشُهَا
بُدُورٍ تَوَارَى نُورُهَا فَتَغَيَّرَتْ	مَحَاسِنُهَا تَرْبُ الْفَلَاحِ نَعُوشُهَا ²

2-Абӯбакр ибни Ҳасан (а)

Ӯ ва бародараш Қосим аз як падару модар буданд. Аз Имом Боқир (а) нақл аст, ки ӯро марде ба номи Уқбаи Ғанавӣ ба шаҳодат расонид.³

3-Абдуллоҳ ибни Ҳасан (а)

Дар ҳоле ки сипоҳи Кўфа Имом (а)-ро муҳосира карда буд, Абдуллоҳ ибни Ҳасан (а), ки ҳанӯз ба ҳадди булуғ нарасида буд, мехост худро бо шитоб ба Имом (а) бирасонад, Зайнаби Кубро хост, то ӯро аз ин амал боздорад, вале ӯ муқовимат мекард ва мегуфт: Ба Худо қасам, ки аз амакам ҳаргиз ҷудо намегардам. Дар ин ҳангом Баҳр ибни Каъб - ва баъзе гуфтаанд Ҳармала ибни Коҳил - бо шамшер ба Имом (а) ҳамла кард, Абдуллоҳ ба ӯ гуфт:

1 Нафс-ул-маҳмум 323.

2 «Аз хонахову ватанҳояшон дур афтоданд ва ваҳшиён дар биёбон бар онҳо навҳа мекунанд. Чӣ гуна чашмҳо нагиряд бар гурӯҳе, ки шамшерҳои душманон ононро дар бар гирифтааст? Моҳҳое, ки нури онон хомӯш ва баданҳои зебои ононро хоки биёбон дигаргун кард». (Василат-уд-дорайн 252).

3 Абулфараҷ шаҳодати ӯро қабл аз Қосим навиштааст, вале Табарӣ ва Ҷазарӣ ва Шайх Муфид шаҳодати ин навҷавонро баъд аз Қосим зикр кардаанд. (Нафс-ул-маҳмум 325).

Эй писари зани бадкора! Мехоҳӣ амакамро бикушӣ? Ва ӯ шамшери худро ба тарафи он кӯдак фуруд овард, Абдуллоҳ дасти худро сипар қарор дод ва шамшер дасти ӯро қитъа-қитъа ва онро ба пӯсти он овезон кард, пас ӯ фарёд зад: Эй модар!

Имом (а) он кӯдакро дар оғӯш кашада гуфт: Эй писари бародар! Дар ин саҳтӣ шакебо бош ва аз Худои худ чашми некӣ дор, то туро ба падарони некӯкорат мулҳақ кунад. Ҳармала тире ба ӯ зад, дар ҳоле ки дар домони Имом қарор дошт ва он кӯдак ба шаҳодат расид.¹

Шаҳаиш бигрифт ҳамчун ҷони ширин

бигуфт эй ёдгори ёри дерин.

Чаро берун шудӣ аз хирғаҳ эй ҷон,

намебинӣ магар пайкони паррон.

Ба ногаҳ золиме з-он қавми гумроҳ,

ҳаволат кард теге бар сари шоҳ.

Барои ҳифзи шаҳ кӯдак ҳазар кард,

бари он тег дасти худ сипар кард.

Чудо гардид дасти кӯдак аз тан,

ба шаҳ гуфто бибин чун кард бо ман.

Чу дидаи Ҳармала он қуфри бадбахт,

бизад бар синааш тире чунон саҳт.

Ки кӯдак ҷон доду бемаҳобо,

Парид аз дасти шаҳ то назди бобо.

4-Ҳасан ибни Ҳасан (а)

Яке дигар аз фарзандони Имоми Мучтабо (а) Ҳасани Мусанно аст, ӯ рӯзи Ошӯро ба майдон омад ва монанди далерони размҷӯ чангид, то ба замин афтод. Ҳангоме ки сипоҳи Кӯфа барои ҷудо кардани сарҳои шуҳадо омаданд, диданд, ки ӯ ҳанӯз зиндааст ва рамаке дар ӯ боқӣ аст, Асмоъ ибни Хориҷа, ки аз хешони модарии ӯ буд висотат кард ва ӯро бо худ ба Кӯфа бурд ва мудово кард, то захмҳои тани ӯ илтиём ёфт ва баъд аз Кӯфа ба Мадина рафт.²

Фарзандони Амири Мўъминон Алӣ (а)

1-Абдуллоҳ ибни Алӣ (а)

1 Ал-малҳуф 51.

2 Ҳаёт-ул-имом-ил-Ҳусайн 3/256.

Модари ӯ Фотима Уммулбанин аст ва ҳангоми шаҳодати Амири Муъминон (а) кӯдаки шашсолае будааст. Ҳангоме ки асҳоби Имом (а) ва гурӯҳе аз аҳли байти ӯ шаҳид шуданд, Аббос ибни Алӣ (а) бародарони худро, ки аз тарафи модар бо ӯ яке буданд хонд ва гуфт: Ба майдон равед.

Аввалини онҳо Абдуллоҳ ибни Алӣ, ки аз Усмон ва Ҷаъфар бузургтар буд ба по хест, Абулфазл ба ӯ гуфт: Эй бародар! Ба майдон бирав, то туро дар роҳи Худо кушта бинам ва ту фарзанде надорӣ, пас ӯ ба майдон омад ва раҷаз меҳонд ва шамшер мезад ва мубориза мекард, то он ки марде ба номи Ҳонӣ ибни Сабит ба ӯ ҳамла кард ва бо шамшер зарбате бар сари ӯ ворид кард ва ӯро шаҳид намуд.¹

2-Усмон ибни Алӣ (а)

Ӯ баъд аз бародараш Абдуллоҳ ибни Алӣ (а) ба майдон рафт, дар ҳоле ки бисту як сол аз умри ӯ мегузашт.² Ва ин раҷазро меҳонд:

إِنِّي أَنَا عُثْمَانُ ذُو مَفَاخِرٍ شَيْخِي عَلِيٌّ ذُو الْفِعَالِ الطَّاهِرِ
صِنُّ النَّبِيِّ ذِي الرَّشَادِ السَّائِرِ مَا بَيْنَ كُلِّ غَائِبٍ وَحَاضِرٍ³

Хавло ибни Язид тире бар ӯ зад ва ӯро ба шаҳодат расонид. Ва бархе навиштаанд, ки: дар асари он тир аз асп ба рӯи замин афтод ва марде аз қабилаи Банӣ Абон бар ӯ ҳамла кард ва ӯро шаҳид намуд ва сари ӯро аз бадан ҷудо кард.⁴

3-Ҷаъфар ибни Алӣ (а)

Ӯ ҳангоми шаҳодати Алӣ (а) ду сола буд ва бо бародараш Имом Ҳасан (а) дувоздаҳ сол ва бо бародараш Имом Ҳусайн (а) бисту як сол зиндагӣ кард ва ривоят шудааст, ки Амири

1 Ибсор-ул-айн 34.

2 Соҳиби Ибсор-ул-айн синни ин навҷавонро 23 сол зикр кардааст ва ин саҳеҳтар ба назар мерасад, зеро бародараш Ҷаъфар аз ӯ кӯчактар буда ва ӯ 21 сола будааст.

3 «Ман Усмон соҳиби мафохир ҳастам, шайхам Алӣ соҳиби кирдори пок аст, бародари Паёмбар соҳиби истиқомату ҳидоят, миёни ҳар ғоибу ҳозир аст».

4 Нафс-ул-маҳмуд 327. Аз Алӣ (а) ривоят шуда, ки: Ман ин фарзандамро бо номи бародарам Усмон ибни Мазъун ном ниҳодам.

Мўъминон (а) ўро ба номи бародараш Чаъфар номгузорӣ кард, ба хотири алоқае, ки ба бародараш дошт. Ў низ ба майдон рафт ва ин раҷазро меҳонд:

أَنَا جَعْفَرُ ذُو الْمَعَالِي ××× ابْنُ عَلِيٍّ الْخَيْرِ ذُو النَّوَالِ
ذَاكَ الْوَصِيُّ ذُو السَّنَا وَالْوَالِي ××× حَسْبِي بَعْمَى جَعْفَرٍ وَالْخَالِ
أَحْمِي حُسَيْنًا ذِي النَّدَى الْمَفْضَالِ^{۱-۲}

ва мубориза кард, то он ки Хавло ибни Язид бар ў ҳамлавар гардид ва ўро ба шаҳодат расонид ва баъзе қотили ўро Ҳонӣ ибни Сабит зикр кардаанд.³

4-Абӯбакр ибни Алӣ (а)

Муаррихон номи ўро зикр накардаанд ва Абӯбакр куняи ўст ва модари ў Лайло духтари Масъуд ибни Холид аст. Ў низ ба майдон омад ва раҷаз хонд ва мубориза кард, то ин ки ба дасти марде аз қабилаи Ҳамдон шаҳид шуд.⁴

5-Муҳаммад ибни Алӣ (а)

Ў Муҳаммади Асғар аст ва Амири Мўъминон (а) фарзанди дигаре ба номи Муҳаммад дорад, ки аз ў бузургтар будааст, лизо ўро Муҳаммади Асғар мегўянд, модари ў Умми Валад аст. Ўро марде аз қабилаи Банӣ Абон ба шаҳодат расонид,⁵ баъзе модари ўро Асмоъ бинти Умайс навиштаанд.⁶

6-Аббоси Асғар⁷

1 «Ман Чаъфар соҳиби маротиб ҳастам, фарзанди Алии неқӯ хислату соҳибкарам, ў ки васии Паёмбар ва дорои мартабаи баланду волое аст, амакам Чаъфар маро кофӣ аст, Ҳусейнро ҳимоят мекунам, ки соҳиби фазлу карам аст».

2 Маноқиби ибни Шаҳрошӯб 4/107.

3 Ибсор-ул-айн 35.

4 Мақотил-ут-толибиййин 86.

5 Мақотил-ут-толибиййин 85.

6 Таърихи Табарӣ 6/89.

7 Баъзе эҳтимол додаанд, ки аз фарзандони Амири Мўъминон (а) ду нафар ба номи Аббос дар Карбало шаҳид шуданд: Яке Аббоси Асғар аст, ки шаби Ошӯро ба шаҳодат расидааст, ки модари ў Саҳбои Саълабия аст ва дигарӣ Аббоси Акбар аст, ки рӯз Ошӯро шаҳид шудааст, бо се бародари дигараш, ки модарашон Фотима Уммулбанин мебошад.

Муқаррам Аббоси Асғарро аз ҷумлаи авлоди Алӣ (а) зикр кардааст, ки ў ва Умари

Аз Қосим ибни Асбағи Мучошай нақл шудааст, ки гуфт: Вақте ки сарҳои шуҳадоро воридаи Кўфа мекарданд, савораеро дидам, ки сари ҷавонеро, ки маҳосин надошт ба гардани аспи худ овехта буд ва чехраи он ҷавон мисли моҳи шаби ҷаҳордаҳ медурахшид. Вақте ки асп сарашро ба зер мебурд, он сари нозанин ба замин мерасид. Аз он савора савол кардам, ки: Ин сари кадом мазлум аст, ки ба гардани аспи худ овехтай?!

Гуфт: Сари Аббос ибни Алӣ.

Гуфтам: Ту кистӣ?

Гуфт: Ҳармала ибни Коҳили Асадӣ.

Қосим гуфт: Чанд рӯзе нагузашт дидам, ки рӯи Ҳармала сиёҳ шуд.¹

7-Аббос ибни Алӣ (а)

Ӯ дар соли бисту шаши ҳиҷрӣ мутаваллид шуд ва модари бузургвори он ҳазрат Уммулбанин Фотима духтари Ҳузум ибни Холид аст.

Алӣ (а) ба бародараш Ақил - ки олими ансоб ва аҳбори араб буд - фармуда буд: Барои ман занеро, ки фарзандони шучое биёварад интиҳоб кун. Ақил Фотима духтари Ҳузумро муаррифӣ кард ва гуфт: Дар араб шучоътар аз падарони ӯ касеро намениносам. Алӣ (а) бо ӯ издивоҷ кард ва аввалин фарзанде, ки аз Уммулбанин ба дунё омад Аббос (а) буд, ки ӯро ба сабаби зебоии симо Қамари Банӣ Ҳошим лақаб дода буданд ва куняи ӯ Абулфазл аст ва пас аз Аббос аз Уммулбанин се фарзанд ба тартиб: Абдуллоҳ ва Усмон ва Ҷаъфар мутаваллид шуданд. Аббос ибни Алӣ ҷаҳордаҳ сол бо падараш Амири Мўъминон (а) буд ва мобақии умри худро дар канори ду бародараш зиндагӣ кард ва ҳангоми шаҳодат сию ҷаҳор сол аз умри шарифаш гузашта буд. Ӯ дар шучоат беназир буд ва ҳангоме ки бар асп савор мешуд, пой муборакаш ба замин мерасид.

Атраф аз як модар буданд ба номи Саҳбо ва нақл кардааст, ки ин бузургвор шаби Ошӯро барои овардани об ба шариаи Фурот рафт ва дар он ҷо шаҳид гардид. (Ал-Аббос, Муқаррам 52. Василат-уд-дорайн 262).

1 Тазкират-ул-хавос 281.

Аз Имом Содиқ (а) нақл шудааст, ки фармуд: Амакам Аббос ибни Алӣ (а) басирати нофиз ва имони маҳкаму пойдоре дошт ва дар рикоби Имом (а) чиҳод намуд ва некӯ мубориза кард, то ба шаҳодат расид.

Ва нақл шудааст, ки рӯзе Алӣ ибни Ҳусайн (а) ба фарзанди Аббос (а), ки номаш Убайдуллоҳ буд назар кард ва гиря намуд, сипас фармуд: Ҳеҷ рӯзе бар Расули Худо (с) саҳттар аз рӯзи ҷанги Уҳуд, ки Ҳамза ибни Абдулмутталиб шаҳид гардид набуд ва баъд аз он рӯзи ҷанги Мавтаъ, ки Ҷаъфар ибни Абӯтолиб (а) писарамаки ӯ шаҳид гашт. Ва ҳеҷ рӯзе монанди рӯзи Ҳусайн (а) набуд, си ҳазор нафар гирди ӯ ҷамъ шуданд, ки худро аз ин уммат медонистанд ва бо хуни Ҳусайн (а) ба Худо тақарруб меҷустанд ва Ҳусайн (а) онҳоро мавъиза фармуд, вале напазируфтанд, то ўро ба ситам шаҳид карданд.

Сипас Имом Сачҷод (а) фармуд: Худо амакам Аббос (а)-ро раҳмат кунад! Ў худро фидои бародараш Ҳусайн (а) намуд ва эсор кард, то ин ки ҳар ду дасти ӯ қатъ шуд ва Худованд ба ӯ монанди Ҷаъфари Тайёр ду бол ато фармуд, ки дар биҳишт бо ғариштагон парвоз кунад. Ва фармуд: Барои Аббос (а) назди Худои Мутаол манзилат ва дараҷае аст, ки тамоми шуҳадо дар рӯзи қиёмат ба он дараҷаву манзилат ғибта меҳӯранд.¹

Шуморе аз муаррихон навиштаанд: Аббос (а) вақте танҳоии Имом (а)-ро дид, назди ӯ омад ва гуфт: Оё маро рухсат медиҳӣ, то ба майдон равам?

Имом (а) гиряи шадиде кард ва он гоҳ гуфт: Эй бародар! Ту соҳиби парчам ва аламдори ман ҳастӣ.

Аббос (а) гуфт: Эй бародар! Синаам танг ва аз зиндагӣ хаста шудаам ва меҳоҳам аз ин мунофиқон хунхоҳӣ кунам.

Имом (а) фармуд: Барои ин кӯдакон каме об таҳия кун.

Аббос (а) ба майдон омад ва сипоҳи Кўфаро мавъиза кард ва онҳоро аз азоби Худо тарсонд, вале асаре накард, пас бозгашт ва мочароро ба бародар гуфт, дар он ҳангом буд, ки фарёди алаташи кӯдаконро шунид, пас бар маркаб савор шуд ва машку

1 Ибсор-ул-айн 25.

найзаи худро гирифт ва оҳанги Фурот намуд, чаҳор ҳазор аз сипоҳи душман, ки бар Фурот гуморида шуда буданд, ўро ихота карданд ва ҳадафи тир қарор доданд, Аббос (а) онҳоро пароканда кард ва ҳаштод нафар аз ононро кушт, то воридаи Фурот шуд ва вақте хост, ки миқдоре об бинӯшад, ёди ташнагии Хусайн (а) ва Аҳли Байт ва кўдакон ўро аз нӯшидани об боздошт, пас обро рехт ва ба қавле ин ашъорро хонд:

يَا نَفْسُ مِنْ بَعْدِ الْحُسَيْنِ هُوَنِي وَبَعْدَهُ لَا كُنْتُ أَنْ تَكُونِي
هَذَا الْحُسَيْنُ شَارِبُ الْمُنُونِ وَتَشْرِبِينَ بَارِدَ الْمَعِينِ¹

Ва машкро аз об пур кард ва бар шонаи рости худ андохт ва роҳии хаймаҳо шуд, лашкари Кўфа роҳро бар ў бастанд ва аз ҳар тараф ўро муҳосира намуданд, Аббос (а) бо онҳо пайкор мекард ва ин раҷазро мехонд:

لَا أَرْهَبُ الْمَوْتَ إِذَا الْمَوْتُ زُقَى حَتَّى أُوَارَى فِي الْمَصَالِيتِ لُقَا
نَفْسِي لِنَفْسِ الْمُصْطَفَى الطُّهْرِ وَقَا إِنِّي أَنَا الْعَبَّاسُ أَغْذُو بِالسَّقَا
وَلَا أَخَافُ الشَّرَّ يَوْمَ الْمُلْتَقَى²

То ин ки Навфали Азрақ дасти рости ўро аз бадан чудо кард, он гоҳ машкро бар дўши чапи худ ниҳод ва парчамро ба дасти чап гирифт ва ин раҷазро хонд:

وَاللَّهِ إِنْ قَطَعْتُمْ يَمِينِي إِنِّي أُحَامِي أَبَدًا عَنْ دِينِي
وَعَنْ إِمَامٍ صَادِقٍ الْيَقِينِ نَجِّلِ النَّبِيَّ الطَّاهِرَ الْأَمِينِ³

Дасти чапи ҳазратро низ ҳамон малъун аз муч чудо кард ва

1 «Эй нафс! Зиндагӣ баъд аз Хусайн хориву зиллат аст ва баъд аз ў намонӣ, то ин зиллатро бибинӣ. Ин Хусайн аст, ки шарбати марг менӯшад ва ту оби сарду гуворо менӯшӣ?!».

2 «Аз марг ҳаргиз намахаросам, вақте ки фарёд занад, то ҳангоми муқобила бо шучоон ононро бо шамшер ба зер афканам. Ман нафси худро ҳофизу ниғаҳбони писари Паёмбар қарор додаам. Ман Аббосам, ки мақоми саққой дорам ва дар рўзи мулоқот аз марг бим надорам». (Маноқиби ибни Шаҳрошўб 4/108).

3 «Ба Худо қасам агар дасти ростамро чудо кардед, ман ҳамеша ҳомии динам хоҳам буд ва ҳомии Имоме, ки дар имонаш содиқ аст ва фарзанди Паёмбари Поку Амин аст».

низ нақд шудааст, ки дар он ҳангом Ҳаким ибни Туфайл, ки дар пушти дарахти хурмо камин карда буд, шамшере бар дасти чапи ӯ зад ва онро аз бадан ҷудо кард, он ҳазрат парчамро ба синаи худ часпонид ва ин раҷазро мехонд:

يَا نَفْسُ لَا تَخْشَى مِنَ الْكُفَّارِ وَأَبْشِرِي بِرَحْمَةِ الْجَبَّارِ
مَعَ النَّبِيِّ السَّيِّدِ الْمُخْتَارِ قَدْ قَطَعُوا بِبَغْيِهِمْ يَسَارِي
فَأَصْلِهِمْ يَا رَبِّ حَرَّ النَّارِ

Пас машкро ба дандон гирифт, он гоҳ тире ба машк хӯрд ва обҳои он фурӯ рехт:

Пас фурӯ борид бар ӯ тири тез

Машк шуд бар ҳолати ӯ ашкрез

Он чунон гириид бар ӯ чашми машк

То ки чашми машк шуд холӣ зи ашк.

Ва тири дигаре бар синаи муборакаш исобат кард ва баъзе гуфтанд, ки тир бар чашми ҳазрат нишаст ва бархе навиштаанд, ки бо амуди оҳанин бар фарқи муборакаш заданд, ки аз асп бар замин афтод ва фарёд баровард ва Имом (а)-ро садо зад.

Он ҳазрат бар болини Аббос омад ва вақте он ҳолро дид, фармуд:

«الآن انكسر ظهري وقلت حيلتي»

«Акнун камарам шикаст ва роҳи чора ба рӯям баста шуд».²

Ва вақте чашми тирхӯрда ва тани дар хун тапидаи Аббосро бар рӯи замин дар канори Фурот дид, ҳам шуд ва дар канори ӯ нишаст, зор-зор гирия кард, то Аббос ҷон супурд,³ сипас ӯро ба сӯи хайма бурд.⁴

1 «Эй нафс! Аз кофирон маҳарос ва ба раҳмати Худо шод бош, бо Паёмбар, ки ӯ Мавлои Барғузидаи Худост, инон ба ситам дасти чапамро қатъ карданд. Парвардигоро! Онҳоро ба гармии оташ бисӯзон».

2 Бихор-ул-анвор 45/42.

3 Дар баъзе аз кутуб омадааст: Имом (а) сари Аббос (а)-ро дар доман гирифт ва хун аз чашмонаш пок кард ва ӯро дид, ки мегиряд, фармуд: Бародар аз чӣ мегирӣ? Абулфазл (а) гуфт: Чӣ гуна нагириям эй бародар ва эй нури чашмам?! Ва Хусайн (а) нишаста буд, ки Аббос (а) фарёд зад ва рӯҳи покаш ба малакути аъло пайваст, Хусайн (а) фарёд баровард: Во аҳо! Во Аббосоҳ! (Василат-уд-дорайн 274).

4 Бихор-ул-анвор 45/41. Ибсор-ул-айн 40.

Баъзе ҳам гуфтаанд: Имом (а) бадани Аббос (а)-ро ба хоѝри касрати ҷароҳатҳо натавонист аз қатлгоҳаш ба ҷое, ки аҷсоди шуҳадо дар он ҷо буд, ҳамла кунад.¹⁻²

Он гоҳ Имом (а) бар душман ҳамла кард ва аз тарафи рости чап бар онон шамшер мезад ва он сипоҳ аз муқобилаш мегурехтанд ва он ҳазрат мегуфт: Кучо мегурезед? Шумо бародарамро куштед! Кучо мегурезед? Шумо бозуи маро шикастед! Сипас ба танҳой ба ҷойгоҳи аввали худ бозмегашт.

Аббос (а) охирин шаҳид аз асҳоби Имом (а) буд ва баъд аз ӯ кўдаконе аз оли Абўтолиб (а), ки силоҳ надоштанд, шаҳид шуданд.³

Дар баъзе аз кутуб омадааст: Ҳангоме ки Аббос (а) ва Ҳабиб ибни Мазоҳир (а) шаҳид шуданд, осори шикастагӣ дар чехраи Имом (а) зоҳир шуд, пас бо ғаму андӯҳ нишаст ва ашқаш бар чехраи муборакаш ҷорӣ шуд.⁴

Сакина наздик омад ва аз падар суроғи амакаш Аббос (а)-ро гирифт, Имом (а) хабари шаҳодаташро ба ӯ дод, дар он ҳол Зайнаб (а) фарёд баровард: Во аҳо! Во Аббосоҳ! Во зайъатано баъдак!

Дар ин замон занони ҳарам ба гиря даромаданд ва Имом (а)

1 Ад-дамъат-ус-сокиба 4/324.

2 Қосим ибни Асбағ мегӯяд: Марде аз қабилаи Банӣ Абонро дидма, ки чехрааш сиёҳ шуда буд ва қаблан ӯро дида будам, ки рӯи сафеду чехраи зебӯе дошт, аз иллати тағйири чехрааш ҷӯё шудам? Ӯ гуфт, ки: Дар Карбало марди қавӣ ва зебо чехраеро куштам, ки миёни чашмонаш асари саҷда намоён буд, аз он замон ҳар шаб вақте ба хоб меравам, назди ман омада маро ба сӯи ҷаҳаннам мекашонанд ва ман фарёд мезанам ва афроди қабилаи ман шабона фарёди маро мешунаванд.

Қосим ибни Асбағ мегӯяд: Ин хабар дар ҳама ҷо мунташир шуд, то зане аз ҳамсояғони ӯ гуфт: Фарёди ӯ шабҳо хобро аз чашми мо рабудаст, ман бо гурӯҳе назди ҳамсари ӯ рафта, мочароро аз ӯ ҷӯё шудем? Ӯ гуфт: Оре, матлаб ҳамоно гуна аст, ки худӣ ӯ гуфтааст.

Қосим ибни Асбағ мегӯяд: Он диловари хушчехрае, ки ба дасти ин нобакор ба шаҳодат расид, ҳазрати Аббос ибни Алӣ (а) будааст. (Ибсор-ул-айн 32).

3 Ибсор-ул-айн 30.

4 Зариат-ун-наҷот 125.

гирия кард ва фармуд: Во зайъатано баъдак!¹ Во инқитоа захроҳ!
Сипас ин ашъорро қироат фармуд:

أَخِي يَا نُورُ عَيْنِي يَا شَقِيقِي فَلَيْ قَدْ كُنْتَ كَالرُّكْنِ الْوَثِيقِ
أَيَا ابْنَ أَبِي نَصَحْتَ أَخَاكَ حَتَّى سَقَاكَ اللَّهُ كَأْسًا مِنْ رَحِيقِ
أَيَا قَمَرًا مُنِيرًا كُنْتَ عَوْنِي عَلَى كُلِّ النَّوَائِبِ فِي الْمَضِيقِ
فَبَعْدَكَ لَا تَطِيبُ لَنَا حَيَاةٌ سَنُجْمَعُ فِي الْغَدَاةِ عَلَى الْحَقِيقِ
أَلَا اللَّهُ شَكْوَائِي وَصَبْرِي وَمَا الْقَاهُ مِنْ ظَمَأٍ وَضِيقٍ²

8-Муҳаммад ибни Аббос ибни Алӣ (а)

Ибни Шахрошӯб дар баёни шуҳадои Банӣ Ҳошим бо Имом (а) зикр кардааст, ки: Баъзе гуфтаанд Муҳаммад ибни Аббос ибни Алӣ ибни Абӯтолиб (а) низ шаҳид шудааст.³

Охириин лаҳзаҳо ва қўдакони ширхор

Имом (а) ба хайма омад ва фарзандаш Абдуллохро назди вай оварданд, он ҳазрат ўро дар домани худ нишонид, дар ин асно марде аз қабилаи Банӣ Асад тире партоб кард ва он тифлро шаҳид намуд, пас Имом (а) хуни он тифлро гирифт ва чун дасташ пур шуд онро рӯи замин рехт⁴ ва фармуд: Парвардгоро! Агар борони осмонро аз мо манъ фармудӣ хайри моро дар ин хун қарор деҳ ва интиқоми моро аз ин гурӯҳи ситамгар бигир. Он гоҳ он тифлро овард ва дар канори шуҳадои дигар қарор дод.⁵

1 Мақтал-ул-Ҳусайн, Муқаррам 270.

2 «Бародарам эй нури чашму пораи танам! Ту барои ман монанди рукни мутмаинне будӣ. Эй писари падарам! Холисона размидӣ, то аз паймонае, ки дар он раҳиқи биҳиштӣ аст нӯшидӣ. Эй моҳи мунири ман! Ту дар тамоми масоибу саҳтиҳо қўмакам будӣ. Баъд аз ту зиндагӣ барои мо талх аст, фардо ману ту дар канори ҳамдигар хоҳем буд. Бидон, ки ба Худо шикоят ва барои ӯ сабр мекунам ва аз ташнагиву саҳтӣ, ки дидам ба ӯ паноҳ мебарам». (Василат-уд-дорайн 273).

3 Маноқиби ибни Шахрошӯб 4/112.

4 Дар ривояти дигаре омадааст, ки Имом (а) он хунҳоро ба тарафи осмон рехт ва қатрае аз хун ба замин бознагашт. (Ибсор-ул-айн 24).

5 Иршоди Шайх Муфид 2/108.

Дар нақли дигаре омадааст, ки: Имом (а) муқобили хаймаҳо омад ва ба Зайнаб (а) гуфт: Фарзанди кўчакамро назди ман оред, то бо ӯ видоъ кунам, пас ӯро гирифт ва чехраашро наздик овард, то ӯро бибӯсад, Ҳармала ибни Коҳили Асадӣ тире раҳо кард ва гулӯи он кўдакро дарид ва ӯро қурбонӣ кард.

Пас Имом (а) ба Зайнаб (а) фармуд: Кўдакро бигир, он гоҳ дасти худро зер хуни гулӯи ӯ гирифт ва чун дасташ аз хун пур шуд ба сӯи осмон пошид ва гуфт: «Чун Худо мебинад он чиро ки боло бар ман нозил шуд, боло бар ман осон гашт».¹

Ҳишом ибни Муҳаммади Калбӣ нақл кардааст, ки: Чун Имом (а) сипоҳи Кўфаро дид, ки дар рехтани хунаш исрор меварзанд, Қуръонро гирифт ва онро боз кард ва рӯи сар ниҳод ва фарёд баровард: Байни ман ва шумо Китоби Худо ва ҷаддам Муҳаммад Расули Худо (с), эй қавм! Хуни маро ба чӣ чиз ҳалол мешуморед?

Дар ин ҳол Имом (а) назар кард ва тифлро дид, ки аз ташнагӣ мегиряд, ӯро рӯи даст гирифт ва гуфт: Эй ҷамоат! Агар ба ман раҳм намекунад, пас ба ҳоли ин кўдаки ширхор раҳм кунед. Дар ин асно марде аз сипоҳи Кўфа бо тире он кўдаки бегуноҳро ба қатл расонд. Имом (а) бо мушоҳидаи ин аҳвол гирия мекард ва мефармуд:

«Худовандо! Дар миёни мо ва инҳо доварӣ кун, ки моро даъват карданд, то ба ёриямон бишитобанд, вале шамшерҳои худро ба рӯи мо кашиданд».

Баъзе зикр кардаанд, ки нидое дар осмон шунида шуд, ки: Эй Ҳусайн! Кўдакро ба мо бисупор, ки дар бихишт барои ӯ ширдихандае ҳаст.²

Пас аз ин ки он тифл шаҳид шуд, Имом (а) бо ғилофи шамшер наздики хайма қабри кўчаке канд ва ӯро бо ҳамон ҳолат ба хок супурд.³

Ва нақл шудааст, ки бар ҷанозаи ӯ намоз гузорид ва ӯро ба хун оғушта сохт ва баъд дафн намуд.⁴

1 Нафс-ул-маҳмум 349.

2 Тазкират-ул-хавос 143.

3 Ибсор-ул-айн 24.

4 Нафс-ул-маҳмум 351. Мақтал-ул-Ҳусайн, Муқаррам 273.

Навзоди шаҳид

Имом (а) дар ҳоле ки бар аспи худ савор ва роҳии майдон буд, кўдакero, ки дар ҳамон соат мутаваллид шуда буд назди он ҳазрат оварданд, Имом (а) дар гўши фарзанди худ азон гуфт ва коми ўро бардошт, дар он ҳангом тире бар ҳалқи он тифл исобат кард ва ўро ба шаҳодат расонид. Имом (а) тирро аз ҳулкуми он тифл берун кашид ва кўдакро ба хунаш оғушт ва гуфт: Ба Худо қасам ту гиromитар аз ноқай (ноқайи Солеҳ) дар пешгоҳи Худои Таоло ва ҷадди ту Расули Худо (с) гиromитар аз Солеҳ Паёмбар аст дар пешгоҳи Худо. Он гоҳ ҷанозаи хунолуди кўдакро овард ва назди дигар фарзандон ва бародарзодагонаш ниҳод.¹

Шумори шуҳadoи Аҳли Байт (а)

Аҳли таърих дар шумори шуҳadoи Аҳли Байт (а) ихтилоф кардаанд, ки ба бархе аз он ақвол ишора мекунем:

1-«17 нафар», ин адад аз Имом Содиқ (а) нақл шудааст. Дар ҳадисе омадааст, ки он ҳазрат фармуд: Хуне аст, ки Худо онро талаб хоҳад кард, онон ки аз авлоди Фотима шаҳид шуданд ва мусибате монанди мусибати Ҳусайн нест, ки бо ў ҳабдаҳ нафар аз аҳли байти худ шаҳид шуданд ва дар роҳи Худо сабр пеша сохта ва холисона ҷон бохтанд.

Ба аз Муҳаммад ибни Ҳанафия нақл шудааст, ки: ҳабдаҳ нафар бо Ҳусайн кушта шуданд, ки ҳамаи онҳо аз Фотима духтари Асад модари Амири Мўъминон (а) мебошанд.

Дар зиёрати ноҳия номи ҳабдаҳ нафар аз Аҳли Байт зикр шудааст ва Шайх Муфид ҳам ҳамин ададро зикр кардааст ва шояд ҳамин наздиктар ба ҳақиқат бошад.

2-«16 нафар», ин қавл аз Ҳасани Басрӣ нақл шудааст, ки меғўяд: Бо Ҳусайн ибни Алӣ (а) шонздаҳ нафар кушта шуданд, ки монанду назире дар рӯи замин надоштанд.

3-«15 нафар», ин ададро Муғира ибни Навфал дар шеър, ки дар марсияи онон сурудааст, зикр кардааст.

4-«19 нафар».

¹ Таърихи Яъқубӣ 2/245.

5-«20 нафар».

6-«23 нафар».

7-«27 нафар» аз авлоди Фотима бинти Асад.

8-«78 нафар» инро Нассоба Саййид Абӯмуҳаммад Ҳусайни Ҳусайнӣ зикр кардааст ва шояд шумори тамоми шуҳадои Карбало бошад, на шуҳадои Аҳли Байт.

9-«30 нафар», ки дар ҳадиси Абдуллоҳ ибни Синон омадааст.

10-«13 нафар», инро Масъудӣ дар Муруҷ-уз-заҳаб зикр кардааст.

11-«14 нафар», ин ададро Хоразмӣ зикр кардааст.¹

Ашъори Имом Ҳусайн (а)

Ҳангоме ки Имом (а) тифли ширхорро дафн кард, ба по хост ва ин ашъорро қироат кард:

كَفَرَ الْقَوْمُ وَقَدْماً رَغِبُوا	عَنْ ثَوَابِ اللَّهِ رَبِّ الشَّقَلَيْنِ
قَتَلُوا قَدْماً عَلِيّاً وَابْنَهُ	حَسَنَ الْخَيْرِ كَرِيمَ الطَّرَفَيْنِ
حَنَقاً مِنْهُمْ وَقَالُوا اجْمَعُوا	نَفْتَكُ الْآنَ جَمِيعاً بِالْحُسَيْنِ
يَا الْقَوْمِ مِنْ أَنْاسٍ رُدِّلِ	جَمَعُوا الْجَمْعَ لِأَهْلِ الْحَرَمَيْنِ
ثُمَّ صَارُوا وَتَوَاصَوْا كُلُّهُمْ	بِاجْتِيَاحِي لِرِضَاءِ الْمُلْحِدَيْنِ
لَمْ يَخَافُوا اللَّهَ فِي سَفَكِ دَمِي	لِعُبَيْدِ اللَّهِ نَسْلِ الْكَافِرَيْنِ
وَابْنِ سَعْدٍ قَدْ رَمَانِي عَنْوَةً	بِجُنُودِ كَوْكُوفِ الْهَاطَلَيْنِ
لَا لِشَيْءٍ كَانَ مِنِّي قَبْلَ ذَا	غَيْرَ فَخْرِي بِضِيَاءِ الْفَرَقْدَيْنِ
بِعَلِيٍّ الْخَيْرِ مِنْ بَعْدِ النَّبِيِّ	وَالنَّبِيِّ الْقَرَشِيِّ الْوَالِدَيْنِ
خَيْرَةَ اللَّهِ مِنَ الْخَلْقِ أَبِي	ثُمَّ أُمِّي فَأَنَا ابْنُ الْخَيْرَتَيْنِ
فِضَّةٌ قَدْ خُلِصَتْ مِنْ ذَهَبٍ	فَأَنَا الْفِضَّةُ وَابْنُ الذَّهَبَيْنِ

¹ Ҳаёт-ул-имом-ил-Ҳусайн 3/309.

مَنْ لَهُ جَدُّ كَجَدِّى فِي الْوَرَى أَوْ كَشَيْخِى فَأَنَا ابْنُ الْقَمَرَيْنِ
 فَاطِمُ الزَّهْرَاءِ أُمِّى وَأَبِى قَاصِمُ الْكُفْرِ بَبْدَرٍ وَحَنَيْنِ
 عُرْوَةُ الدِّينِ عَلِىُّ الْمُرْتَضَى هَازِمُ الْجَيْشِ مُصَلَّى الْقِبْلَتَيْنِ
 وَلَهُ فِي يَوْمٍ أَحَدٍ وَقْعَةٌ شَفَتْ الْغُلَّ بِقَبْضِ الْعُسْكَرَيْنِ
 ثُمَّ بِالْأَحْزَابِ وَالْفَتْحِ مَعًا كَانَ فِيهَا حَتَفُ أَهْلِ الْفَيْلَقَيْنِ
 فِي سَبِيلِ اللَّهِ مَاذَا صَنَعَتْ أُمَّةُ السُّوءِ مَعًا بِالْعِتْرَتَيْنِ
 عِتْرَةُ الْبِرِّ النَّبِيِّ الْمُصْطَفَى وَعَلَى الْقَرَمِ يَوْمَ الْجَحْفَلَيْنِ
 عَبْدُ اللَّهِ غَلَامًا يَافِعًا وَقُرَيْشٌ يَعْبُدُونَ الْوَتْنَيْنِ
 وَقَلَى الْأَوْتَانِ لَمْ يَسْجُدْ لَهَا مَعَ قُرَيْشٍ لَا وَلَا طَرْفَةَ عَيْنٍ¹

1 «Инҳо ба Худо кофир шуданд ва аз савоби илоҳӣ аз дер замон рӯйгардониданд. Алиро дар гузашта куштанд ва фарзандаш Ҳасан, зодаи беҳтарин халқро шаҳид карданд. Ва ин натиҷаи кинаи инҳо буд, он гоҳ гуфтанд: Акнун бар Ҳусайн ба таври ҷамъӣ ҳамла барем. Эй вой бар гурӯҳе, ки паст ҳастанд, ҷамъиятро гирд оварданд барои аҳли ду ҳарам. Сипас ҳаракат карданд ва якдигарро суфориш намуданд бар куштани ман барои хушнудии ду мулҳид (Убайдуллоҳ ва Язид). Аз Худо бар рехтани хунам натарсиданд, ба амри Убайдуллоҳ, ки зодаи ду кофир аст. Ибни Саъд бо лашкараш монанди қатароти борон бар ман тир заданд. Маро ҷурму гуноҳе дар гузашта набуд, ҷуз ин ки фаҳр мекардам ба нури фарқадайн (ду ситора): Алӣ беҳтарин халқи Худо баъд аз Паёмбар. Ва Паёмбар, ки волидайнӣ ӯ ҳар ду аз Қурайшанд. Баргузидаи Худо аз халқ падарам Алӣ аст, сипас модарам, пас ман фарзанди ду баргузида ҳастам. Нуқрае, ки аз тилло холис гардида, ман ҳамон нуқра ҳастам ва фарзанди ду тилло. Кӣ монанди ҷадди ман дар дунё дорад, ё монанди падарам, пас ман фарзанди ду моҳ ҳастам. Модарам Фотимаи Заҳро ва падарам шиканандаи сипоҳи куфр аст дар Бадру Ҳунайн. Ресмони маҳками дин Алии Муртазо аст ва парокандакунандаи лашкари душман ва намозгузор ба ду қибла. Барои ӯ дар ҷанги Уҳуд воқеае аст, ки ҳарорати он фурӯкаш кард бо гирифтани ду сипоҳ. Сипас дар Аҳзобу Фатҳ, ки дар он нобудии ду сипоҳи азим буд. Дар роҳи Худо ҷӣ карданд, уммати бадқирдор бо итрати Паёмбар ва Алӣ. Итрати некӯ кирдори Набии Мустафо ва Алии бузургвору шучоъ ғангоми муқобила бо сипоҳ. Ӯ Худоро дар қўдакӣ парастид дар ҳоле ки Қурайш ду бутро мепарастиданд. Ӯ бутҳоро раҳо кард

Истиғосаи Имом (а)

Вақте Имом (а) баданҳои поку пора-пораи ёронашро дид, ки бар рӯи хоки Карбало афтодааст ва дигар касе намондааст, ки аз ӯ химоят кунад ва низ бетобии Аҳли Байтро мушоҳида фармуд, дар баробари сипоҳи Кўфа истод ва фарёд баровард, ки:

«Оё касе ҳаст, ки аз ҳарами Расули Худо дифоъ кунад? Ва оё худопарасте дар миёни шумо вучуд дорад, ки дар бораи зулме, ки бар мо рафтааст аз Худо битарсад? Ва оё касе ҳаст, ки ба фарёдрасии мо ба Худо дил баста бошад? Ва оё касе ҳаст, ки дар кўмак кардан ба мо чашми умед ба аҷру савоби илоҳӣ дўхта бошад?»²

Занони ҳарам вақте ки инро аз Имом (а) шуниданд садои онҳо ба гиря баланд шуд.³

Ва Имом Саҷҷод (а) вақте истиғосаи падарро шунид аз хайма берун омад ва ӯ чунон бемор буд, ки наметавонист шамшери худро ҳамл кунад ва бо ин заъфи шадид ба сӯи майдон ҳаракат кард, дар ҳоле ки Умми Кулсум аз пушти сар ӯро садо зад, ки: Эй фарзанди бародарам! Бозгард. Ва он ҳазрат мегуфт: Эй амма! Маро бигузор, ки дар ҳузури писари Расули Худо (с) мубориза кунам.

Имом (а) фармуд: Эй хоҳар! Ӯро нигаҳ дор, ки замин ҳолӣ аз насли Оли Муҳаммад (с) нашавад.⁴

Ин истиғосаи Имом (а) дар дили душман асаре нагузошт, бинобар ин Имом (а) муқобили ҷасадҳои мутаҳҳари ёронаш омад ва фармуд:

Эй Ҳабиб ибни Мазоҳир! Ва эй Зуҳайр ибни Қайн! Ва эй Муслим ибни Авсаҷа! Эй далерон ва эй по дар рикобони рӯзи корзор! Чаро шуморо нидо мекунам, вале каломӣ маро намешунавед?! Ва шуморо фаро меҳонам, вале маро иҷобат

ва онҳоро сачда накард бо Қурайш, ҳатто ба миқдори тарфат-ул-айн» (чашм ба ҳам задан).

1 Ал-аҳтиҷот 2/101.

2 Ҳаёт-ул-имом-ил-Ҳусайн 3/274.

3 Ал-малҳуф 51.

4 Бихор-ул-анвор 45/46.

намекунед?! Шумо хуфта ва ман умед дорам, ки сар аз хоби ширин бардоред, ки инҳо пардагиёни Оли Расуланд, ки баъд аз шумо ёваре надоранд, аз хоб бархезед эй каримон ва дар баробари ин исёну тугён аз Оли Расул дифоъ кунед.

Дар баъзе аз ривоёт омадааст, ки он баданҳои пок ба ҳаракат даромаданд, то ба нидои Имоми Мазлуми худ лаббайк гуфта бошанд ва ба забони ҳол ва ё бо лисони қол мегуфтанд: «Мо барои иҷрои фармонҳои ту ҳозирем ва дар интизори мақдами мубораки ту ҳастем».¹

Суфориши Имом Ҳусайн (а) ба Имом Сачҷод (а)

Аз Имом Сачҷод (а) нақл шудааст, ки фармуд: Падарам дар рӯзи шаҳодаташ маро ба сина часпонид, дар ҳоле ки хун аз сару пояш мечӯшид ва ба ман фармуд: Эй фарзандам! Ин дуоро, ки таълим мекунам, ҳифз кун, ки онро модарам Фотимаи Заҳро (а) ба ман таълим дод ва ӯ аз Расули Худо (с) ва Расули Худо аз Ҷабраил (а) нақл кардаанд. Ҳангоме ки ҳочати бисёр муҳим ва ғами бузург ва амри азиму душворе ба ту рӯ кунад, биғӯ:

«بِحَقِّ يَسِّ وَالْقُرْآنِ الْحَكِيمِ وَبِحَقِّ طَهٍّ وَالْقُرْآنِ الْعَظِيمِ، يَا مَنْ يَقْدِرُ عَلَى خَوَائِجِ السَّائِلِينَ، يَا مَنْ يَغْلُمُ مَا فِي الضَّمِيرِ، يَا مُنْفَسًا عَنِ الْمَكْرُوبِينَ، يَا مُفَرِّجًا عَنِ الْمُغْمُومِينَ، يَا رَاحِمَ الشَّيْخِ الْكَبِيرِ، يَا رَازِقَ الطِّفْلِ الصَّغِيرِ، يَا مَنْ لَا يَخْتَاجُ إِلَى النَّفْسِ، صَلِّ عَلَى مُحَمَّدٍ وَآلِ مُحَمَّدٍ وَأَفْعَلْ بِي كَذَا وَكَذَا».²

Видои Имом (а)

Дар ин ҳангом Имом (а) барои видоъ ба сӯи хаймаҳо омад ва фармуд: «Эй Сакина! Эй Фотима! Эй Зайнаб! Эй Умми Кулсум! Бар шумо аз ман салом!».

Сакина фарёд баровард: Эй падар! Оё тан ба марг додай?

Имом (а) фармуд: Чӣ гуна чунин набошад, касе, ки на ёре дорад ва на ёваре?

Сакина гуфт: Эй падар! Моро ба ҳарами ҷаддамон бозгардон!

Имом (а) фармуд: Агар мурғи қуторо раҳо мекарданд, меҳобид.³

1 Ал-муфид фй зикр-ас-сибт-иш-шаҳид 115.

2 Нафс-ул-маҳмуд 347.

3 Ин масалро дар ҷое ба кор мебаранд, ки касе маҷбур бар анҷоми коре шавад, ки онро бад бинад.

Хонумҳои ҳарам бо шунидани суханони Имом (а) ба зориву шеван пардохтанд, Имом (а) онҳоро сокит фармуд ва рӯй ба Умми Кулсум намуда гуфт: Эй хоҳар! Туро васият мекунам, ки худдор бошӣ! Он гоҳ Сакина фарёдкунон ба сӯи Имом (а) омад ва он ҳазрат Сакинаро бисёр дӯст медошт, ўро ба сина часпонид ва ашки ўро пок карда гуфт:

سَيَطُولُ بَعْدِي يَا سَكِينَةُ فَأَعْلَمِي مِنْكِ الْبُكَاءُ إِذَا الْحِمَامُ دَهَانِي
لَا تُخْرِقِي قَلْبِي بِدَمْعِ حَسْرَةٍ مادامَ مَنَى الرُّوحُ فِي جُثْمَانِي
فَإِذَا قُتِلْتُ فَأَنْتِ أُولَى بِالَّذِي تَأْتِينَنِي يَا خَيْرَةَ النَّسَوَانِ¹

Духтари се сола

Ҳангоме ки Имом (а) бо аҳли ҳарам видоъ кард ва иродаи майдон фармуд, духтари се солаи худро бӯсид ва он тифл аз шиддати ташнагӣ фарёд баровард: «Эй падарҷон! Ташнаам!». Он ҳазрат фармуд: Эй духтари кӯчаки ман! Сабр кун, то бароят обе биёварам.

Пас он ҳазрат равонаи майдон шуд ва ба сӯи Фурот рафт, дар ин замон марде аз сипоҳи Кӯфа омада гуфт: Эй Ҳусайн! Лашкар ба хаймаҳо ҳамла оварданд.

Он ҳазрат аз Фурот берун омад ва худро бо шитоб ба хаймаҳо расонид. Он духтари кӯчак ба истиқболи падар омад ва гуфт: Эй падари меҳрубон! Барои ман об овардай?!

Имом (а) аз шунидани ин сухан ашк аз дидагонаш ҷорӣ шуд ва фармуд: Азизам! Ба Худо савганд, ки таҳаммули ташнагӣ ва беқарории ту бар ман душвор аст, пас ангушти худро дар даҳони он тифл гузорид ва даст бар пешонии ў кашид ва ўро тасалли дод. Ва вақте Имом (а) хост аз хайма берун равад, он тифл ба сӯи

1 «Эй Сакина! Бидон, ки гирия кардани ту пас аз шаҳодати ман тӯлонӣ хоҳад буд. Дили маро бо ашки ҳасрати худ масъун, модоме, ки ҷон дар тани ман аст. Ва ҳангоме ки кушта гардам ту авло ҳастӣ, ки дар азои ман нишинӣ, эй баргузидаи занон».

2 Нафс-ул-маҳмуд 346.

Имом (а) давид ва домани Имомро гирифт, Имом (а) фармуд: Эй фарзандам! Назди ту хоҳам омад.¹

Аз Имом Боқир (а) нақл шудааст, ки: Имом (а) вақте ҳангоми шаҳодаташ расид, духтари бузургаш Фотимаро фаро хонд ва номаи печидае ба ӯ дод ва васияте ба сурати шифоҳӣ ба ӯ фармуд ва Алӣ ибни Ҳусайн (а) ба гунае бемор буд, ки умеди бехбудии ӯро зоҳиран надоштад ва Фотима он навиштаро ба Алӣ ибни Ҳусайн (а) таслим кард ва пас аз ӯ ба мо расид.²

Муборизаи Имом (а)

Он гоҳ Имом (а) дар ҳоле ки шамшерашро бараҳна карда буд, дар баробари сипоҳи душман истод ва ин шеърро қироат фармуд:

كَفَانِي بِهَذَا مَفْخَرًا حِينَ أَفْخَرُ	أَنَا ابْنُ عَلِيٍّ الطُّهْرِ مِنْ آلِ هَاشِمٍ
وَنَحْنُ سِرَاجُ اللَّهِ فِي الْخَلْقِ نَزْهَرُ	وَجَدَى رَسُولُ اللَّهِ أَكْرَمُ مَنْ مَشَى
وَعَمِّي يُدْعَى ذَا الْجَنَاحَيْنِ جَعْفَرُ	وَفَاطِمُ أُمِّي مِنْ سُلَالَةِ أَحْمَدٍ
وَفِينَا الْهُدَى وَالْوَحْيُ بِالْخَيْرِ يُذَكَّرُ	وَفِينَا كِتَابُ اللَّهِ أَنْزَلَ صَادِقًا
نُطُولُ بِهِذَا فِي النَّامِ وَنَجْهَرُ	وَنَحْنُ أَمَانُ اللَّهِ لِلنَّاسِ كُلِّهِمْ
بِكَأْسِ رَسُولِ اللَّهِ مَا لَيْسَ يُنْكَرُ	وَنَحْنُ وُلَاةُ الْحَوْضِ نَسْقَى وَلاَتَنَا
وَمُبْغِضُنَا يَوْمَ الْقِيَامَةِ يَخْسَرُ ³	وَشِيعَتُنَا فِي الْحَشْرِ أَكْرَمُ شِيعَةٍ

1 Махзан-ул-букоъ, Мулло Солеҳи Бурғонӣ, маҷлиси нухум.

2 Бихор-ул-анвор 46/17.

3 «Ман фарзанди Алии пок аз хонадони Ҳошимам ва фахр мекунам ва ин фахр маро кифоят мекунад. Ҷаддам Расули Худо бехтарин касе, ки рӯи замин ҳаракат кард ва мо машғалҳои нуронии илоҳӣ дар миёни халқем. Модарам Фотима аз сулолаи Аҳмад аст ва амакам Ҷаъфар аст, ки соҳиби ду бол мебошад. Дар миёни мо китоби Худо ба сидқ нозил шуд ва дар мо ҳидоят ваҳӣ ба ҳубӣ зикр мешавад. Мо амони Худоем барои тамоми мардум, ки ошқору пинҳон онро баён мекунем. Мо соҳибони ҳавзем, дӯстонро сероб мекунем бо косаи Расули Худо ва ин қобили инкор нест. Шиаёни мо дар миёни мардум гиromитарин пайравонанд ва душмани мо рӯзи қиёмат зиёнкор аст».

Сипас ононро ба мубориза талабид ва ҳар кас ба майдон қадам мениҳод ўро ба қатл мерасонид, то гурӯҳи зиёде аз душманро кушт, пас бар майманаи сипоҳи душман ҳамла кард ва меғуфт:

أَلَمْؤْتُ أَوْلَى مِنْ رُكُوبِ الْعَارِ وَالْعَارُ أَوْلَى مِنْ دُخُولِ النَّارِ^۲

Он гоҳ бар майсара ҳамлавар мешуд ва мефармуд:

أَنَا الْحُسَيْنُ بْنُ عَلِيٍّ أَلَيْتُ أَنْ لَا أَنْتُنِي

أَحْمَى عِيَالَاتِ أَبِي أَمْضَى عَلَى دِينِ النَّبِيِّ^{۳-۴}

Навиштаанд: Имом (а) ҳазору нӯхсаду панҷоҳ нафар аз сипоҳи душманро ба ғайр аз маҷрӯҳон ба қатл расонид, то ин ки ибни Саъд фарёд баровард: Вой бар шумо! Медонед бо кӣ мубориза мекунед?! Ин фарзанди Алӣ ибни Абӯтолиб кушандаи араб аст! Пас, аз ҳар тараф бар ӯ битозед. Пас аз судури ин фармон саду ҳаштод нафар бо найза ва чаҳор ҳазор нафар бо тир ба он ҳазрат ҳамлавар шуданд.⁵

Имом (а) бар Аъвари Суламӣ ва Амр ибни Ҳачҷоҷ, ки бо чаҳор ҳазор нафар бар шариаи Фурот ниғаҳбон буданд ҳамла кард ва аспи худро аз шариаи Фурот ронд. Вақте асп сар дар об бурд, ки бинӯшад, Имом фармуд: Ту ташнай ва ман ҳам ташнаам. Валлоҳ, ки об нанӯшам, то ту об нахӯрӣ ва чун асп сухани Имомро шунид сар бардошт ва об нанӯшид, гӯё сухани Имомро фаҳмид. Имом (а) фармуд: Бинӯш, ки ман низ бинӯшам! Пас Имом (а) дасташро дароз кард ва муште аз об бардошт.

Шимр ба Имом гуфт: Ба Худо савганд, ки ба он дастрасӣ пайдо нахоҳӣ кард.

1 Ал-эҳтиҷоҷ 2/103.

2 «Мурдан беҳ аз олуда шудан ба ору нанг ва ор беҳ аз дохил шудан дар оташ».

3 «Ман Ҳусайн ибни Алӣ ҳастам, қасам ёд кардам, ки таслим наштам, иёлоти падарамро ҳимоят мекунам ва пайрави дини Набиин Акрам бошам».

4 Мақтал-ул-Ҳусайн, Муқаррам 274.

5 Маноқиби ибни Шахрошӯб 4/110.

Пас марде ба Имом (а) гуфт: Фуротро мебинӣ, ки монанди шиками моҳиён чилва мекунад?! Ба Худо савганд, ки аз он нанӯшӣ, то ташналаб чон диҳӣ.

Имом (а) фармуд: Худоё! Ўро ташна бимирон.

Навиштаанд, ки: Пас аз он мочаро фарёд мезад: Маро об диҳед! Барояш об меоварданд ва он қадар об менӯшид, ки аз даҳонаш мерехт, боз фарёд мезад: Маро сероб кунед! Ташнагӣ маро кушт. Ва чунин буд то чон дод.¹

Бархе ҳам гуфтаанд, ки: дар он ҳангом саворае гуфт: Эй Абоабдиллоҳ! Ту аз хӯрдани об лаззат мебарӣ, дар ҳоле ки ҳарими туро ғорат мекунад?!²

Пас Имом (а) аз шариа берун омад ва бар он қавм ҳамла кард, то худро ба хаймаи Оуллоҳ расонид ва дид, ки саропардааш ҳанӯз аз дастбурди душман дар амон монадааст.²

Охирин хутба

Имом (а) дар охирин хутбаи худ бо баёни балиғу расое душманонро аз мафтун шудан ба дунё ва мағрур шудан ба он барҳазар дошт ва аз навиштаи муаррихон чунин бармеояд, ки он ҳазрат ба фосилаи кӯтоҳе пас аз эроди ин хутбаи пуршӯр ба шаҳодат расид ва он хутба чунин аст:

«Эй бандагони Худо! Тақвои Худо пеша созед ва аз дунё ҳазар кунед, агар дунё барои касе боқӣ мемонд ва касе дар дунё ҷовидон буд, анбиёи илоҳӣ сазовортарини мардум ба бақо ва авло ба ризову хушнудӣ ва розитар ба қазои илоҳӣ буданд, вале Худои Таоло дунёро барои балову озмоиш офаридааст ва аҳли онро барои фано ҳалқ фармудааст, ҳар чизи наве кӯҳна мешавад ва неъматҳои он аз байн меравад ва сурури он ба талхӣ мубаддал

1 Мақотил-ут-толибийин 86.

2 Маноқиби ибни Шаҳрошӯб 4/58. Марҳум Шаҳронӣ мегӯяд: Ин гуна ғафлату фиреб шоистаи мақоми имомат нест, ҳар чанд Ҷаллудӣ ноқили ин ҷараён аз машоҳири ахбориён аст ва Амири Мўъминон (а) фармуд: «Ман аз фиребе ғафлат намекунам». Ва агар аз имомат ҳам сарфиназар кунем, зиракӣ ва тезхушии онон қобили инкор нест. (Тарҷумаи Нафс-ул-маҳмуд 249).

мегардад. Дунё манзили мондан нест, балки маҳалли тўша гирифтанд аст, пас тўша бигиред, ки беҳтарини тўшаҳо тақво аст ва тақвои Худоро пеша созед, то растагор шавед».^{1 - 2}

Охирин видоъ

Сипас Имом (а) барои бори дуввум ба хаймаҳо омад ва бо аҳли байти худ видоъ фармуд ва онро ба сабру шакебой фаро хонд ва ба савобу аҷри илоҳӣ ваъда дод ва фармон дод, ки либосҳои худро пӯшида омодаи бало шаванд ва ба онон фармуд: Худро барои саҳтиҳо муҳайё кунед ва бидонед, ки Худои Таоло ҳофиз ва ҳомии шумост ва ба зудӣ шуморо аз шарри душманон наҷот хоҳад дод ва оқибати амри шуморо хатми ба хайр хоҳад намуд ва душманон шуморо ба анвои балоҳо гирифтор хоҳад сохт ва дар ивази ранҷҳо ва саҳтиҳое, ки мекашед, шуморо аз анвои неъматҳо ва кароматҳо бархӯрдор хоҳад кард, пас шиква макунед ва сухане нагӯед, ки аз қадру арзиши шумо бикоҳад.³

Он гоҳ фармуд: Либосеро барои ман оред, ки касе дар он тамаъ накунад, то онро зеро либосҳоям бипӯшам, ки аз баданам берун наёваранд. Пас либоси кӯтоҳеро барои ӯ оварданд, он ҳазрат фармуд: На, ин либоси аҳли зиллат аст. Он гоҳ либоси кӯҳнаеро гирифта, онро пора-пора намуд ва дар бар кард.⁴ Пас шалвореро талаб намуд ва онро чок зад ва пӯшид ва чунин кард, ки онро берун наёваранд.

Ва вақте хост ба тарафи майдон равад, нигоҳе ба сӯи духтараш намуд, ки аз занон ҷудо гашта ва дар гӯшае мегиристу нудба мекард. Имом (а) назди ӯ омад ва ўро тасалли дод ва ин забони ҳоли ўст:

1. عِبَادَ اللَّهِ اتَّقُوا اللَّهَ وَكُونُوا مِنَ الدُّنْيَا عَلَى حَذَرٍ فَإِنَّ الدُّنْيَا لَوْ بَقِيَتْ لِأَحَدٍ وَبَقِيَ عَلَيْهَا أَحَدٌ لَكَانَتْ لِلنَّبِيِّاءِ أَحَقُّ بِالْبَقَاءِ وَأَوْلَى بِالرِّضَاءِ وَأَرْضَى بِالْقَضَاءِ، غَيْرَ أَنَّ اللَّهَ تَعَالَى خَلَقَ الدُّنْيَا لِلْبَلَاءِ وَخَلَقَ أَهْلَهَا لِلْفَنَاءِ، فَجَدِيدُهَا بَالٌ وَنَعِيمُهَا مُضْمَلٌ وَسُرُورُهَا مُكَفَّهٌ وَالْمَنْزِلُ بُلْغَةٌ وَالذَّارُ قَلْعَةٌ، فَتَزَوَّدُوا فَإِنَّ خَيْرَ الزَّادِ التَّقْوَى وَاتَّقُوا اللَّهَ لَعَلَّكُمْ تُفْلِحُونَ.

2 Ҳаёт-ул-имом-ил-Ҳусайн 3/282.

3 Нафс-ул-маҳмум 355.

4 Ал-малхуф 51.

هَذَا الْوِدَاعُ عَزِيزَتِي وَالْمُلْتَقَى يَوْمَ الْقِيَامَةِ عِنْدَ حَوْضِ الْكَوْثَرِ
 فَدَعَى الْبُكَاءَ وَلِلنَّاسِ تَهْنِئَتِي وَاسْتَشْعَرِي الصَّبْرَ الْجَمِيلَ وَبَادِرِي
 وَإِذَا رَأَيْتَنِي عَلَى وَجْهِ الثَّرَى دَامِي الْوَرِيدِ مُبْضَعًا فَتَصَبَّرِي¹

Ҳамлаи ваҳшиёна

Он гоҳ ибни Саъд фарёд баровард ва ба сипоҳи Кўфа гуфт: Модоме, ки Ҳусайн дар канори хаймаҳо бо аҳли байти худ машғули видоъ аст, бар ӯ ҳамла кунед, ки агар аз онон фориғ шавад шуморо аз ҳам ба тавре пароканда мекунад, ки маймана аз майсара шинохта нашавад. Пас бар он ҳазрат ҳамла карда, ўро тирборон намуданд, ба гунае ки тирҳо аз миёни таноби чодурҳо ва хаймаҳо мегузашт ва пероҳани баъзе аз занонро пора мекард. Пас Имом (а) бар сипоҳи душман ҳамла кард ва монанди шери хашмгине бар онон тохт, дар ҳоле ки аз ҳар тараф борони тир меборид ва он бузургвор синаашро сипари он тирҳо қарор меод.²

Дар ин ҳангом Имом (а) ба сипоҳи Кўфа фармуд: Барои чӣ бо ман ҷанг мекунад? Оё ҳаққеро тарк кардам ё суннатеро тағйир додаам? Ва ё шариатеро табдил кардаам?!

Он ҷамоат посух доданд: На, вале бо ту қитол мекунем ба хотири кинае, ки аз падарат дорем. Ва он чӣ бо падарону пирамардони мо дар рӯзи Бадр ва Ҳунайн кардааст.³

Вақте Имом (а) ин суҳанро аз он гурӯҳ шунид, саҳт гирия кард ва баъд ба тарафи чапу рост нигарист, вале касе аз ансорашро надид, магар ин ки ҳок бар пешонии онҳо нишаста ва шаҳид шуда буданд.⁴

1 «Эй азизи ман! Ин охири ҷанг аст ва мулоқот рӯзи қиёмат назди Ҳавзи Кавсар хоҳад буд. Гирияро раҳо кун ва барои асорат муҳайё бош, бурдбории некӯро шиори худ қарор деҳ. Ва вақте пайкари қитъа-қитъаи маро рӯи ҳок мушоҳида кардӣ, дар ҳоле ки аз рағоям хун ҷорӣ аст, шакебой кун».

2 Мақтал-ул-Ҳусайн, Муқаррам 277.

3 Ал-Имом-ул-Ҳусайн ва Асҳобуҳ 306.

4 Зариат-ун-наҷоти Гарморҷӣ 134.

Тири се шўъба

Имом (а) истод, то лаҳзае истироҳат намояд, дар ҳоле ки бар асари мубориза ва шиддати гармо тавонаш кам шуда буд, ногоҳ санге бар пешонии муборакаш исобат кард, пас либоси худро гирифт, ки хунро аз чеҳрааш пок намояд, тири сешўъбаи оҳанин ва заҳролуд бар синаи муборакаш - ва бар асоси баъзе ривоёт - бар қалби мубораки ҳазраташ нишаст.

Имом (а) фармуд: «Бисмиллоҳи ва биллоҳи ва ало миллати Расулиллоҳ» ва сар ба сӯи осмон бардошта гуфт: Худоё! Ту медонӣ, ки инҳо касеро мекушанд, ки дар рӯи замин фарзанди паёмбаре ҷуз ӯ нест. Сипас тирро гирифта аз пушт берун овард ва хун монанди новдон ҷорӣ шуд. Он гоҳ дасташро зери он заҳм гирифт ва вақте аз хун лабрез шуд, ба осмон пошид ва аз он хун қатрае бознагашт. Боз дасти муборакашро аз хун пур кард ва бар чеҳра ва маҳосинаш молид ва фармуд: Ҳамин гуна бошам, то ҷаддам Расули Худоро мулоқот кунам ва бигӯям: Эй Расули Худо! Маро ин гурӯҳ куштанд.¹

Таҳочум ба хаймаҳо

Сипас боз ҳам он ҳазрат бо душман ҷанг мекард, то ин ки Шимр омад ва байни ӯ ва хаймаҳо ва аҳли байти он ҳазрат ҳоил шуд.² Имом (а) бар сипоҳи Кўфа фарёд зада фармуд: Вой бар шумо эй пайравони оли Абӯсуфён! Агар дине надоред ва аз рӯзи қиёмат тарсе надоред, лоақал дар дунё озода бошед, агар аз нажоди араб ҳастед ба ҳасаби худ бозгардед!

Шимр нидо кард: Чӣ мегӯӣ, эй писари Фотима?!

Имом (а) фармуд: Ман бо шумо ҷанг мекунам ва шумо бо ман ҷанг доред, занонро гуноҳе нест, ба ин гурӯҳи таҷовузгари худ суфориш кун, то зинда ҳастам мутаарризи ҳарами ман нашаванд.

Шимр гуфт: Ин чунин хоҳам кард, эй писари Фотима!

¹ Биҳор-ул-анвор 45/53.

² Мусир-ул-аҳзон 72.

Он гоҳ рӯ ба лашкар кард ва фарёд зад: Аз ҳарам ва саропардаи ин мард дур шавед ва оҳанги худӣ ўро кунед, ки ба ҷони худам савганд, ки ў куфви кариме аст.

Пас сипоҳи Қўфа бо силоҳ рӯ ба он ҳазрат кард ва он бузургвор бар онҳо ҳамла мекард ва онон бар он ҳазрат ҳамла мебуданд ва дар он ҳол дар талаби ҷуръае об буд, ки наёфт, то ҳафтоду ду захм бар баданаш ворид шуд.¹

Ва гуфтаанд: Он қадар тир бар бадани муборакаш исобат карда буд, ки зиреҳи он ҳазрат монанди хорпушт пур аз тир шуда буд ва тамоми ин тирҳо дар қисмати пеш ва пеши рӯи он ҳазрат буд.²

Пас муддати нисбатан тўлоние аз рӯз сипарӣ шуд ва мардум аз куштани он ҳазрат парҳез карда ва ҳар кадом ин корро ба дигарӣ воғузор менамуданд. Дар ин ҳангом Шимр фарёд зад: Вой бар шумо! Модаратон дар азоятон бигиряд! Чӣ интизоре доред? Ўро бикӯшед. Пас аз ҳар ҷониб ба ў ҳамлавар шуданд.³

Баъзе навиштаанд, ки: Имом (а) се соат рӯи замин афтода буд ва ба осмон назар мекард ва мегуфт: «Бар қазои ту сабр мекунам, ки ҳеҷ маъбӯде ғайр аз ту нест, эй фарёдраси фарёдгарон!». Пас чиҳил нафар аз лашкар ба сӯи ў шитофтанд, то сар аз баданаш ҷудо созанд ва ибни Саъд мегуфт: Дар куштани ў шитоб кунед.

Шабас дар ҳоле ки шамшер дар даст дошт наздики Имом (а) омад, ки сар аз тани он бузургвор ҷудо намояд. Он ҳазрат назаре ба ў намуд, ки ў шамшерро раҳо кард ва дар ҳоле ки фарёд мезад гурехт.⁴

Дуои Имом (а)

Вақте кор бар Ҳусайн (а) сахт шуд, сар ба сӯи осмон бардошт ва гуфт:

«Эй Худои баланд мартаба ва дорои қудрату салтанати азим

1 Ал-малҳуф 50. Биҳор-ул-анвор 45/51.

2 Маноқиби ибни Шаҳрошўб 4/111.

3 Комили ибни Асир 4/78.

4 Тазаллум-уз-Заҳро 211.

ва тадбириу иқоби шадид, бениёз аз халоиқ ва дорои кибриёи пахновару густарда ва бар ҳар чӣ хоҳӣ қудрат дорӣ, раҳмати ту қариб ва ба ваъдаи худ амал хоҳӣ кард, неъматӣ ту тамои ва балои ту неқӯ, вақте хонда шавӣ наздик ва бар махлуқот ихота дошта ва тавбаи тоибро мепазирӣ, бар ҳар чӣ ирода кунӣ нерӯманд ва бар он чӣ анҷом диҳӣ тавоно, вақте туро сипос гӯянд подош диҳӣ ва вақте туро ёд кунанд, ёдашон кунӣ, туро меҳонам, дар ҳоле ки мӯҳтоҷам ва рағбат ба сӯи ту дорам, дар ҳоле ки фақирам, ба ту паноҳ мебарам, дар тарсу ҳарос ва дар саҳтиҳо мегирям ва дар ҳоли заъф аз ту қўмак мегирям ва бар ту таваккул мекунам ва маро кофӣ аст. Худоё! Байни мо ва қавми мо ту ҳукм фармо, инҳо моро фирефта ва моро танҳо гузоштанд ва бо мо ғадар намуданд ва мо итрати Паёмбари туем ва фарзанди ҳабиби ту Муҳаммад (с), ки ўро ба рисолат баргузидӣ ва ўро амини ваҳии худ қарор додӣ. Пас барои кори мо фараҷу кушоише қарор деҳ, эй меҳрубонтарини меҳрубонон».^{1 - 2}

Муноҷоти Имом (а)

Имом (а) дар охириин лаҳзаҳои умри шарифаш бо Худо розу ниёз намуда, бо ин ҷумлаҳо муноҷот мекард:

«Бар қазову ҳукми ту, эй Худо сабр пеша созам, Худое ғайри ту нест, эй фарёдраси фарёдгарон! Парвардгоре барои ман ғайр аз ту нест ва маъбуде ғайри ту надорам, бар ҳукми ту сабр мекунам, эй фарёдраси касе, ки ғайри ту фарёдрасе надорад ва эй касе, ки абадӣ ва доимӣ ҳастӣ ва мурдагонро зинда мекуни, эй

1. اللَّهُمَّ مُتَعَالَى الْمَكَانِ عَظِيمِ الْجَبَرُوتِ شَدِيدِ الْمَحَالِ غَنِيٌّ عَنِ الْخَلَائِقِ عَرِيضُ الْكِبَرِيَاءِ قَادِرٌ عَلَى مَا تَشَاءُ قَرِيبُ الرَّحْمَةِ صَادِقُ الْوَعْدِ سَابِغُ النِّعَمَةِ حَسَنُ الْبَلَاءِ قَرِيبٌ إِذَا دُعِيَ مُحِيطٌ بِمَا خَلَقْتَ قَابِلُ التَّوْبَةِ لِمَنْ تَابَ إِلَيْكَ قَادِرٌ عَلَى مَا أَرَدْتَ تَذَرِكُ مَا طَلَبْتَ شَكُورٌ إِذَا شَكَرْتَ ذَكُورٌ إِذَا ذَكَرْتَ، أَدْعُوكَ مُحْتَاجاً وَأَرْغَبُ إِلَيْكَ فَقِيراً وَأَفْرَغُ إِلَيْكَ خَائِفاً وَأَبْكِي مَكْرُوباً وَأَسْتَعِينُ بِكَ ضَعِيفاً وَأَتَوَكَّلُ عَلَيْكَ كَافِياً، اللَّهُمَّ احْكُم بَيْنَنَا وَبَيْنَ قَوْمِنَا فَإِنَّهُمْ غَرُّونا وَخَذَلُونَا وَعَذَرُوا بِنَا وَنَحْنُ عَتْرَةُ نَبِيِّكَ وَوُلْدُ حَبِيبِكَ مُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ الَّذِي اصْطَفَيْتَهُ بِالرَّسَالَةِ وَأَتَمَمْتَهُ عَلَى الْوَحْيِ، فَاجْعَلْ لَنَا مِنْ أَمْرِنَا فَرَجاً وَمَخْرَجاً، يَا أَرْحَمَ الرَّاحِمِينَ.

2 Мақтал-ул-Ҳусайн, Муқаррам 282.

Огоҳ ва Шоҳиду Нозир бар тамоми кирдору афъоли махлуқи худ! Ту дар миёни ман ва ин гурӯҳ ҳукм кун, ки ту бехтарини ҳукмкунандагонӣ».^{1 - 2}

Шаҳодати Имом (а)

Ҳангоме ки дар асари қасрати ҷароҳатҳо ва ташнагӣ заъф бар он бузургвор боло гирифт, Шимр фарёд зад: Ҷаро мунтазир ҳастед? Ҳусайн ҷароҳоти зиёде бардошта ва найзаҳо ўро аз пой даровардааст, аз ҳар тараф бар ў ҳамла кунед, модаратон дар азои шумо бигиряд!

Пас аз ҳар тараф бар ў ҳамлавар шуданд. Ҳасин ибни Тамим тире бар даҳони он ҳазрат зад ва Абӯайюби Ғанавӣ тире бар ҳалқи нозанинаш ва Зуръа ибни Шарик зарбате бар китфи Имом (а) ворид сохт ва Синон ибни Анас найзае бар синаи мубораки он ҳазрат зад ва Солеҳ ибни Ваҳаб найзае бар паҳлӯи он бузургвор ворид кард, ки он ҳазрат бар гунаи рост рӯи замин афтод. Он гоҳ он ҳазрат нишаст ва тирро аз ҳалқи шарифаш баровард, дар ин ҳол ибни Саъд ба Имом (а) наздик шуд.³

Фарёди Ақила (а)

Зайнаби Кубро (а) аз хайма берун омад ва фарёд мезад: Во аҳо! Во Саййидоҳ! Во аҳла байтоҳ! Эй кош осмон бар замин суқут мекард ва эй кош кӯҳҳо хурду пароканда бар ҳомун мерехт.⁴ Пас бар ибни Саъд фарёд зад: Вой бар ту! Абӯабдуллоҳро мекушанд ва ту тамошо мекуни? Ў ҳеҷ ҷавобе надод. Зайнаб (а) фарёд баровард ва гуфт: Вой бар шумо! Оё дар миёни шумо мусулмоне нест? Боз ҳеҷ кас посух надод.⁵

Ва баъзе нақл кардаанд, ки: Ибни Саъд ашқаш ҷорӣ гардид, вале чехраашро аз Зайнаб (а) баргардонд.⁶

1 صَبْرًا عَلَىٰ قَضَائِكَ يَا رَبِّ، لَا إِلَهَ سِوَاكَ، يَا غِيَاثَ الْمُسْتَغِيثِينَ، مَا لِي رَبُّ سِوَاكَ وَلَا مَعْبُودٌ غَيْرُكَ، صَبْرًا عَلَىٰ حُكْمِكَ يَا غِيَاثَ مَنْ لَا غِيَاثَ لَهُ، يَا دَائِمًا لَا نَفَادَ لَهُ يَا مُحْيِيَ الْمَوْتَى، يَا قَائِمًا عَلَىٰ كُلِّ نَفْسٍ بِمَا كَسَبَتْ، أَحْكُمْ بَيْنِي وَبَيْنَهُمْ وَأَنْتَ خَيْرُ الْحَاكِمِينَ.

2 Мақтал-ул-Ҳусайн, Муқаррам 283.

3 Биҳор-ул-анвор 45/55.

4 Ал-малхуф 51. Комили ибни Асир 4/78.

5 Иршоди Шайх Муфид 2/112.

6 Комили ибни Асир 4/78.

Ҳилол ибни Нофеъ

Ҳилол меғӯяд: Мо бо асҳоби ибни Саъд истода будем, ки ногаҳон дидем касе фарёд мезад: Эй амир! Башорат, ки инак Шимр Ҳусайнро ба қатл расонд.

Ҳилол меғӯяд: Ман миёни ду саф омадам ва ҷон додани Имомро тамошо мекардам! Ба Худо қасам ҳеҷ куштаи ба хун оғуштаеро неқўтар ва дурахшандатар аз ӯ надидам, нури чехраи ӯ ва зебоии ҳайъати ӯ андешаи қатли вайро аз ёди ман бурд ва дар он ҳол шарбате аз об меҳост, шунидам марде меғуфт: Ҳаргиз об нахӯрӣ, то бар оташ дароӣ ва аз ҳамими он бинӯшӣ. Ва Имом (а)-ро шунидам, ки дар посух мефармуд: Ман назди ҷаддам меравам ва дар бихишт дар канори ӯ хоҳам буд ва аз оби гуворо бинӯшам ва аз он чӣ шумо бо ман кардед ба ӯ шикоят кунам. Пас ҳамаи ҷамоат дар ғазаб шуданд, ки гӯё Ҳудованд дар дили онҳо раҳмат наёфарида буд ва ман гуфтам: Ба Худо қасам дигар дар ҳеҷ кор бо шумо шарик нашавам.¹

Охирин лаҳзаҳо

Пас замоне гузашт ва ҳар кас, ки наздики он бузургвор мешуд ва куштани Имом (а) бар ӯ мумкин буд, бозмегашт ва кароҳат дошт, ки он ҳазратро ба қатл бирасонад, сипас шахсе, ки ўро Молик ибни Нумайри Киндӣ меғуфтанд ва ӯ марди шақӣ ва бебок буд наздики Имом (а) омад ва шамшере бар сари он бузургвор зад, ки кулоҳро қатъ карда, ба сари мубораки он ҳазрат расид, ки хун ҷорӣ гардид. Имом (а) он кулоҳро андохт ва кулоҳеро талаб кард ва бар сар гузошт ва ба он мард фармуд: Ҳаргиз бо он даст обу таом нахӯрӣ ва Худо туро бо золимон маҳшур гардонад! Он марди Киндӣ кулоҳи Имомро бардошт ва баъд аз он ҳамеша дар фақру мискинӣ басар мебурд ва дастонаш монанди одамҳои шал аз кор афтод.²

Ва вақте он бузургвор аз асп бар рӯи замин фуруд омад, хост бар ҷониби рост бихобад, вале аз касрати ҷароҳатҳо мумкин нашуд, сипас бар паҳлӯи чап хост бихобад, аммо нашуд, пас

1 Нафс-ул-маҳмум 366.

2 Ансоб-ул-ашроф 3/203.

миқдоре аз рамлу хокро гирд овард ва монанди болиште дуруст кард ва сар бар он ниҳод ва сипоҳи Кўфа дар ҳайрат буданд, ки ӯ дар чӣ ҳолате аст? Баъзе меғуфтанд: Ӯ аз дунё рафтааст ва баъзе меғуфтанд: Тавони ҷанг кардан надорад.¹

Фармони қатл

Ибни Саъд ба марде, ки дар тарафи рости ӯ буд гуфт: Вой бар ту! Пиёда шав ва ўро ба қатл бирасон, Хавло ибни Язид шитоб кард, то сари Имомро ҷудо созад, Синон ибни Анаси Нахай лаънатуллоҳи алайҳ пиёда шуд ва бо шамшер бар гулӯи шарифи он ҳазрат мезад ва меғуфт: Валлоҳ! Ман сари туро ҷудо мекунам ва медонам ту писари Расули Худо ҳастӣ ва падару модарат беҳтарини мардум аст, сипас сари муқаддаси он бузургворро аз бадан ҷудо кард.²

Таъйини қотил

1-«Шимр ибни Зилҷавшан». Ибни Абдулбир аз Халифа ибни Хайёт нақл кардааст: Он касе, ки Имом (а) - ро ба қатл расонид, Шимр аст ва амири лашкари ибни Саъд будааст.³ Ва навиштааст, ки: Шимр дар ҳашм шуд ва рӯи синаи мубораки Имом (а) нишаст ва маҳосини он бузургворро гирифт, вақте хост Имомро ба қатл бирасонад, Имом лабҳанде зад ва фармуд: Оё маро мекушӣ ва медонӣ ман кистам?

Шимр гуфт: Туро хуб мешиносам, модарат Фотимаи Заҳро ва падарат Алии Муртазо ва ҷаддат Муҳаммади Мустафо аст, туро мекушам ва боке надорам. Пас Имомро бо дувоздаҳ зарбати шамшер ба шаҳодат расонд ва сари мубораки он ҳазратро ҷудо кард.⁴

2-«Синон ибни Анаси Нахай». Ӯ ба Хавло гуфт: Сари Ҳусайнро аз бадан ҷудо кун, Хавло вақте хост чунин кунад, футуре дар ӯ пайдо шуд ва ларза бар андомаш афтод, Синон ўро

1 Ал-муфид фй зикр-ас-сибт-иш-шаҳид 123.

2 Ал-малхуф 52.

3 Ал-истиоб 1/395. Ибсор-ул-айн 14.

4 Бихор-ул-анвор 45/56.

гуфт: «Худо бозуятро суст гардонад, чаро меларзӣ?». Пас худ пиёда гашт ва сари Имомро ҷудо сохт ва ӯро ба дасти Хавло дод.¹

3-«Хавло ибни Язид». Ӯ бар Имом ҳамла бурд ва сари муқаддаси он бузургворро ҷудо намуд ва назди Убайдуллоҳ ибни Зиёд бурд ва гуфт:

أَوْقِرْ رِكَابَ فَضَّةٍ وَذَهَبًا إِنِّي قَتَلْتُ الْمَلِكَ الْمُحْجَبَا
قَتَلْتُ خَيْرَ النَّاسِ أَمَّا وَأَبَا وَخَيْرَهُمْ إِنْ يَنْسُبُونَ نَسَبًا²⁻³

Шевани малоика

Вақте Имом (а) ба шаҳодат расид малоикаи осмон ба шеван омаданд ва гуфтанд: Парвардгоро! Ин Ҳусайн баргузидаи ту ва фарзанди Паёмбари туст, пас Худованди Азза ва Ҷалла тимсоли ҳазрати Қоим (Имом Маҳдӣ (а))-ро барои малоика зоҳир гардонид ва фармуд: Бо ин Қоим аз хуни Ҳусайн интиқом хоҳам гирифт.⁴

Хабари шаҳодат

Ровӣ меғӯяд: Канизе аз ноҳияи хаймаи Имом (а) берун омад, марде ба ӯ гуфт: Ё аматаллоҳ! Мавлои ту кушта шудааст.

Он каниз меғӯяд: Ман бо шитоб ба сӯи бонуи худ ба ҳарам бозгаштам ва фарёд задам ва занони ҳарам низ ба по хоста, ҳамроҳи ман фарёд заданд.⁵

Ҳама аз хаймаҳо берун давиданд, Вале солори Зайнабро надиданд.

Охирин шаҳид

Сувайд ибни Мутоъ дар миёни шуҳадо дар асари ҷароҳоти зиёд афтода буд, (зоҳиран ӯ дар ҳамлаи аввал дар асари тирҳои

1 Комили ибни Асир 4/78. Ансоб-ул-ашроф 3/203.

2 «Рикоби маро аз тиллову нуқра лабрез кун, ман подшоҳи бузургро ба қатл расондам, беҳтарини мардумро аз назари модар ва падар куштам ва беҳтарини мардум аз назари нажоду насабро».

3 Ал-истиоб 1/393. Кашф-ул-ғумма 2/51. Маноқиби ибни Шаҳрошӯб 4/111. (Ал-Имом-ул-Ҳусайн ва асҳобуҳ 315).

4 Кофӣ 1/465.

5 Ал-малҳуф 55.

душман рӯи замин афтода ва аз ҳуш рафта буд), вақте ба ҳуш омад шунд, ки мегӯянд: «Ҳусайн кушта шуд», дар худ эҳсоси сабукӣ кард, ки метавонад бархезад ва бо ӯ ҳарбае буд ва шамшери ӯро гирифта буданд, пас бо ҳамон ҳарба соате бо душман ҷанг кард, то ӯро Урва ибни Битон ва Зайд ибни Руқод ба қатл расониданд ва ӯ охирин нафар аз асҳоби Имом (а) буд, ки шаҳид гардид.¹

Дигаргунии олам

Пас аз шаҳодати Имом (а) сипоҳи Кӯфа се такбир гуфтанд, замин саҳт ларзид ва шарқу ғарб торик шуд ва мардумро зилзилаву барқ фурӯ гирифт ва аз осмон хун борид ва ҳотифе аз осмон нидо кард: Ба Худо савганд, Имом фарзанди Имом ва бародари Имом ва падари Имомон, Ҳусайн ибни Алӣ кушта шуд.²

Ровӣ гуфт: Дар он вақт ғубори шадид ҳамроҳ бо торикиву тӯфони сурхе, ки имкони дидан намегузошт осмонро фаро гирифт, ки он гурӯҳ гумон карданд азоб бар онҳо нозил гардидааст ва соатҳо идома дошт.³

Довуд ибни Фарқад аз Имом Содиқ (а) нақл кардааст, ки ҳазрат фармуд: Вақте Ҳусайн ибни Алӣ (а) шаҳид шуд, осмон то як сол нилгун гардид. Сипас фармуд: Осмону замин бар Ҳусайн ибни Алӣ (а) як сол гирия кард ва бар Яҳё ибни Закариё низ гирия карда буд. Ва сурхии осмон ҳамон гирияи он аст.⁴

Монанди ин ривоётро ҳамчун Масъудӣ, Суютӣ ва дигарон дар китобҳои худ овардаанд ва ровиёни онҳо Имом Содиқ (а), Халлод, Абӯқубайл ва дигарон мебошанд.

Мардуми Мадина шомгоҳи он рӯз, ки Ҳусайн (а) кушта шуд, ҳотифиро шуниданд, ки мегуфт:

مَسَحَ الرَّسُولُ جَبِينَهُ فَلَهُ بَرِيقٌ فِي الْخُدُودِ

أَبَوَاهُ مِنْ غُلْيَا قُرَيْشٍ وَجَدَهُ خَيْرَ الْجُدُودِ - ١

1 Комили ибни Асир 4/79. Ва Ансоб-ул-ашроф 3/204.

2 Зариат-ун-наҷот 147.

3 Ал-малхуф 53.

4 Биҳор-ул-анвор 45/210.

5 «Паёмбар даст ба пешони худ гирифта ва ашк бар гунаҳояш ҷорӣ аст.

Таърихи шаҳодат

Имом (а) дар рӯзи ҷумъа даҳуми Мухаррами соли 61 ҳиҷрӣ баъд аз намози зуҳр ба шаҳодат расид ва дар он ҳангом аз синни муборакаш 56 солу чанд моҳ гузашта буд.²

Билозарӣ нақл кардааст, ки: Шаҳодати он ҳазрат рӯзи шанбе будааст, мусодиф бо Ошӯро ва гуфта шуда, ки рӯзи ҷумъа будааст.³

Ва ибни Шахрошӯб низ рӯзи шанбе даҳуми Мухаррамро рӯзи шаҳодати он бузургвор нақл намуда, сипас меғӯяд: Гуфта шудааст, ки рӯзи ҷумъа баъд аз намози зуҳр будааст ва гуфта шуда, ки рӯзи душанбе будааст.⁴

Шумори захмҳои Имом (а)

Ривоят шудааст, ки дар перохани он бузургвор як саду чанд нишона аз тиру найзаву шамшер мушоҳида шуд ва аз Имом Содик (а) нақл шуда, ки: Бар бадани Имом (а) ҷои 33 захми найза ва 34 захми шамшер пайдо карданд.⁵

Пас аз шаҳодат

Гуфтаанд: Пас аз шаҳодати Имом (а) сипоҳи душман барои ғорат кардани либосҳои Имом (а) аз якдигар сибқат гирифтанд.

Табарӣ аз Абӯмихнаф нақл кардааст, ки: Либосҳои Имомро аз бадани муборакаш берун оварданд, шалвори он ҳазратро Баҳр ибни Каъби Тамимӣ гирифт. (Дар Ал-малҳуф ривоят намуда, ки ӯ замингир ғашт ва поҳои ӯ хушк шуд ва аз ҳаракат монд). Ва перохани ӯро Исҳоқ ибни Ҳаёти Ҳазрамӣ бардошт ва пӯшид, (пас мӯи ӯ рехт ва пес шуд). Ва саллаи он ҳазратро Аҳбаш ибни Мурсад ва ё Ҷобир ибни Язид бар сар баст (ва девона шуд). Ва

Падару модари Ҳусайн аз барҷастагони Қурайш ҳастанд ва ҷадди ӯ беҳтарини аҷдод аст».

1 Ал-бадъу ват-таърих 6/13.

2 Мақотил-ут-толибийин 78.

3 Ансоб-ул-ашроф 3/187.

4 Маноқиби ибни Шахрошӯб 4/77.

5 Ал-малҳуф 54. Ансоб-ул-ашроф 3/203.

кулоҳи он ҳазратро, ки аз хаз (як навъ ҳайвон) буд, Молик ибни Башири Киндӣ ғорат кард ва вақте ҳамсараш аз ин чараён огоҳ шуд, байни эшон ихтилоф афтод, (ӯ низ фақиру тангдаст боқии умрашро гузаронид). Ва зиреҳи «батроъ»-и он бузургворро Умар ибни Саъд бардошт ва вақте Мухтор ўро кушт, он зиреҳро ба қотили ӯ Абўумра вогузор намуд. Ва зиреҳи дигари он ҳазратро Молик ибни Нумайр гирифта пўшид (ва девона шуд). Қатифаи (чомаи) он бузургворро Қайс ибни Ашъас бардошт, ки аз чинси хаз буд ва пас аз он ўро Қайси қатифа номиданд (ва Хоразмӣ нақл кардааст, ки ӯ ба марази чузом гирифтор шуд ва ашхоси хонаводааш аз ӯ дурӣ мекарданд ва ўро дар мазбала (хокрўба) андохтанд, то ин ки мурд ва сағҳо гўшти бадани ўро қабл аз марг хўрданд). Ва кафши он ҳазратро марде аз қабилаи Банӣ Авд бардошт, ки ўро Асвад меғуфтанд ва шамшери ўро марде аз қабилаи Банӣ Наҳшал гирифт ва пас аз он ба дасти Ҳабиб ибни Бадил афтод ва дар Ал-малхуф омада, ки ин шамшери ба ғорат рафта ғайр аз Зулфиқор аст, ки он аз заҳоири нубувват ва имомат аст.

Ибни Шахрошўб меғўяд: Камони он ҳазрат ва мутааллиқоташро Дуҳайл ибни Хусаймаи Чўъфӣ ва Ҷарир ибни Масъуд ва Саълаба ибни Асвад бардоштанд ва ангуштари он ҳазратро - он гуна ки дар аксари мақотил омадааст - Бучдал ибни Салими Калбӣ бардошт ва ангушти он ҳазратро бо ангуштар қатъ намуд ва ин ангуштар ғайр аз он ангуштаре аст, ки аз заҳоири нубувват аст, зеро онро Имом (а) он тавр ки Шайх Садуқ аз Муҳаммад ибни Муслим нақл кардааст, дар дасти ҳазрати Алӣ ибни Хусайн (а) намуд.

Муҳаммад ибни Муслим меғўяд: Аз Имом Содиқ (а) дар бораи хотами Имом (а) савол намудам, ки баъд аз эшон ба дасти кӣ расид? Ва ба Имом (а) гуфтам, ки гўё ангуштари он бузургворро душман бурдааст. Фармуд: Чунин нест, ки меғўянд, ба дурустӣ, ки Хусайн (а) ба фарзандаш Алӣ ибни Хусайн (а) васият намуд ва хотами худро дар ангушти ӯ намуд ва корро ба ӯ вогузор кард.¹

1 Ал-Имом-ул-Хусайн ва асҳобух 361.

Ибни Зоида меғӯяд: Шуҳадои дигар ва асҳоб ва аҳли байти он бузургворро низ сипоҳи Кўфа урён намуда ва либосашонро ғорат намуданд.¹

Ғорати хаймаҳо

Душман дар ғорати хаймаҳои Ҳусайнӣ бар якдигар сибқат мегирифтанд, ба гунае ки чодурро аз сари занон мекашиданд, духтарони Оли Расул аз саропардаи худ берун омада ва ҳама гирия мекарданд ва аз фироқи азизону бузургони худ шеван мекарданд.

Ҳамид ибни Муслим ривоят кардааст, ки: Занеро дидам аз қабилаи Банӣ Бакр ибни Воил бо шавҳараш дар сипоҳи ибни Саъд буд ва ҳангоме ки дид он гурӯҳ бар занони Ҳусайн ва хаймаҳои онҳо ҳамла бурда, ғорат мекунанд, шамшере ба даст гирифт ва ба сӯи хаймаҳо омада, қабилаи худро садо зад ва гуфт: Эй оли Бакр ибни Воил! Оё духтарони Расули Худоро тороҷ мекунанд? «Ҳеҷ фармоне ҷуз фармони Худованд нест, ба хунҳоии Расули Худо бархезед». Шавҳараш ўро гирифт ва ба ҷои худ бозгардонд.

Ровӣ гуфт: сипоҳиёни ибни Саъд занонро аз хаймаҳо берун намуда, оташ дар он афканданд, ки занон ба берун давиданд, дар ҳоле ки ҷомаҳояшон дуздида шуда буд, сару пойи онҳо бараҳна буд.² Он гоҳ як марди пасте аз сипоҳи душман ба Умми Кулсум ҳамла бурд ва гӯшвораи ўро аз гӯшаш гирифт ва он хабис дар ҳоле ки гирия мекард ба Фотима бинти Ҳусайн (а) рӯ кард ва халҳолашро аз пояш кашид.

Духтари Имом (а) бо тааҷҷуб ба ў гуфт: Чаро гирия мекуни?

Ў дар посух гуфт: Чӣ гуна нагириям, дар ҳоле ки амволи духтари Расули Худоро ғорат мекунам.

Фотима бинти Ҳусайн (а) вақте ин утуфатро дид ба ў гуфт: Пас чунин макун!

1 Биҳор-ул-анвор 45/179.

2 Ал-малҳуф 55.

Он мард гуфт: Ҳарос дорам, ки дигарӣ онро бардорад.¹

Пас он чӣ дар хаймаҳо аз амволу баҳраҳо буд ба ғорат бурданд. Шимр қитъаи тиллоеро дар хайма ёфт ва онро ба духтараш дод, то барои ҳудаш зеваре бисозад. Он тиллоро назди тиллосоз бурд ва вақте он тиллоро дар оташ гузошт аз байн рафт.²

Ҳамид ибни Муслим мегӯяд: Ба Худо савганд ман дидам, ки сипоҳиёни ибни Саъд, ки ба хаймаҳо ҳамла бурда буданд бар сари соҳиб шудан ба ҷомаҳои занон бо ҳам низоъ мекарданд ва онҳоро мебурданд.

Шимр бо гурӯҳе аз пиёдабандон ба хаймаи Алӣ ибни Ҳусайн (а) омаданд ва ӯ бар фироши худ хобида ва саҳт бемор буд, ҳамроҳони Шимр ба ӯ гуфтанд, ки ин беморро ба қатл намерасонӣ?

Ҳамид ибни Муслим мегӯяд: Ман гуфтам: Субҳоналлоҳ! Оё навҷавонон³ ҳам кушта мешаванд? Ин кӯдак аст ва беморӣ ӯро бас аст. Пас ман исрор намудам, то ин ки онҳоро аз куштани ӯ боздоштам.⁴

Шимр гуфт: Ибни Зиёд маро амр кардааст, ки фарзандони Ҳусайнро ба қатл бирасонам, вале ибни Саъд дар пешгирии аз куштани ӯ муболиға кард. Хусусан вақте Зайнаб духтари Амири Мўъминон (а) аз қасди Шимр огоҳ шуд, омад ва гуфт: Ӯ ҳаргиз кушта нашавад, то ман кушта нашавам, он гоҳ аз ӯ даст кашиданд.⁵

Фотима бинти Ҳусайн (а) мегӯяд: Мардеро дидам, ки занонро бо сари найзаҳои худ таъқиб мекарданд, баъзе аз онҳо ба баъзе паноҳ мебурданд ва ҷомаҳои зевари ононро рабуда буданд. Ва он

1 Амолии Шайх Садуқ, маҷлиси 31, ҳадиси 2.

2 Ҳаёт-ул-имом-ил-Ҳусайн 3/301.

3 Гарчи Имом Саҷҷод (а) дар он ҳангом 23 сола буд, вале ин таъбири Ҳамид ибни Муслим барои пешгирии аз қатли Имом будааст, зеро аз муқаррароти ҷангҳои садри Ислои он буд, ки кӯдаконро намекуштанд.

4 Иршоди Шайх Муфид 2/112.

5 Мақтал-ул-Ҳусайн, Муқаррам 301.

мард вақте маро дид, оҳанги маро намуд, ман гурехтам. Ў маро дунбол намуд ва бо найза бар ман ҳамла кард, ки ман бо чехраи худ афтодам ва беҳуш шудам. Ва вақте ба ҳуш омадам, аммаам Умми Кулсумро дидам, ки бар болини ман нишаста гиря мекунад.¹

Ҳамида духтари Муслим

Ҳазрати Муслим ибни Ақилро духтаре буд, ки ёздаҳ сол дошт ва номи ӯ Ҳамида ва модараш Умми Кулсум духтари Алӣ ибни Абӯтолиб (а) аст. Ва баъзе номи ӯро Отика ва модари ӯро Руқайя духтари Алӣ ибни Абӯтолиб ва умрашро ҳафт сол гуфтаанд ва дар рӯзи Ошӯро вақте лашкар ба хаймаҳо ҳучум бурданд, ба шаҳодат расид.²

Оташ задани хаймаҳо

Дар ин ҳангом душман барои сӯзонидани хаймаҳои Аҳли Байт (а) даст заданд, дар ҳоле ки занону фарзандон дар хаймаҳо буданд, пас шӯълаҳои аз оташ оварданд, дар ҳоле ки яке аз онҳо фарёд мезад: «Саропардаи золимонро бисӯзонед!». Ва онҳо дар хаймаҳо оташ афканданд. Духтарони Расули Худо (с) аз хаймаҳо хориҷ шуда мегурехтанд, дар ҳоле ки оташ онҳоро аз пушти сар дунбол мекард. Баъзе аз кӯдакони یتим домани аммаро гирифтаанд, то аз оташ дар амон бимонанд ва аз зулми душманон маҳфуз бошанд ва баъзе дар биёбон гурезон ва баъзе ба он ситамгароне, ки дилҳояшон ҳолӣ аз меҳрубониву утуфат буд, фарёд мезаданд.

Имом Саҷҷод (а) дар тӯли ҳаёташ баъд аз шаҳодати Имом (а) ҳаргоҳ, ки хотираҳои талхи рӯзи Ошӯроро ба ёд меовард, бо ашқу андӯҳи фаровон мефармуд: Ба Худо савганд ҳеҷ гоҳ ба аммаҳо ва хоҳаронам назар намекунам, ҷуз ин ки гиря гулӯямро мегирад ва ёд мекунам он лаҳзаҳоро, ки онҳо аз хайма ба хаймаи дигар мегурехтанд ва мунодии сипоҳи Кӯфа фарёд мезад, ки: Хаймаҳои ин ситамгаронро бисӯзонед!³

1 Мақтал-ул-Ҳусайн, Муқаррам 300.

2 Маолиқ-сибтайн 1/266.

3 Ҳаёт-ул-имом-ил-Ҳусайн 3/298.

Ҳамид ибни Муслим мегӯяд: Ибни Саъд назди хаймаҳои Имом омад, занон бархоста рӯ дар рӯи ӯ фарёд бароварданд ва гирия карданд, пас ӯ ба асҳобаш гуфт: Касе ҳақ надорад, ки дар хаймаҳои ин занон дарояд ва мутаарризи ин ҷавони бемор (Имом Саҷҷод (а)) шавад. Занон аз ӯ хостанд, то либосҳои ғоратшудаи ононро бар эшон бозгардонад, то худро бипӯшонанд. Ибни Саъд гуфт: Касе, ки аз матои ин занон чизе бардоштааст, бозгардонад. Ба Худо савганд касе аз он гурӯҳ чизеро бознагардонд. Пас ибни Саъд гурӯҳеро ба хайма ва саропардаи занон ғумошт ва дастур дод онҳоро ниғаҳдорӣ кунанд, то касе аз хаймаҳо хориҷ нагардад ва ононро озор надиҳанд. Он гоҳ ибни Саъд ба ҷодури худ бозгашт.¹

Муаллифи китоби «Маоли-юс-сибтайн» нақл кардааст, ки: Шомгоҳи рӯзи Ошӯро ду тифл дар асари даҳшат ва ташнагӣ ҷон супурданд ва вақте Зайнаби Кубро (а) барои ҷамъ кардани занону тифлон ҷустуҷӯ мекард, он ду тифлро наёфт, то ин ки онҳоро дар ҳоле ки даст дар гардани якдигар доштанд пайдо кард, ки онҳо аз дунё рафта буданд.²

Дархости ҷоиза

Пас, Синон ибни Анас бар дари хаймаи ибни Саъд омад ва бо садои баланд фарёд зад:

أَوْقِرْ رِكَابَ فَضَّةٍ وَذَهَبًا إِنِّي قَتَلْتُ الْمَلِكَ الْمُحَجَّبَ
قَتَلْتُ خَيْرَ النَّاسِ أُمًّا وَأَبَا وَخَيْرَهُمْ إِنْ يَنْسُبُونَ نَسَبًا
وَأَخَيْرَهُمْ فِي قَوْمِهِمْ مَرْكَبًا³

Ибни Саъд гуфт: Гувоҳӣ медиҳам, ки ту девонай! Ва ҳаргиз

1 Иршоди Шайх Муфид 2/113.

2 Василят-уд-дорайн 297.

3 «Рикоби маро аз тиллову нуқра лабрез кун, ман подшоҳи бузургеро ба қатл расондам, беҳтарини мардумро аз назари модару падар куштам ва беҳтарини мардум аз назари наҷоду насабро ва волотарини онҳо дар миёни қабилаи худро».

оқил набудай! Баъд дастур дод ва ўро ба даруни хайма оварданд ва вақте Синон ворида хайма шуд бо чўбдастии худ бар ў чанд зарба навохт ва гуфт: Эй аҳмақ! Ин чунин сухан мегўй?! Ба Худо савганд, агар ибни Зиёд аз ту бишнавад, гарданатро хоҳад зад!¹

Саргашта бонувон, васати оташи хиём

Чун дар миёни об, нуқуши ситораҳо

Атфоли хурдсол, зи атрофи хаймаҳо

Ҳар сў давон, чу аз дили отаи шарораҳо

Ғайр аз ҷигар, ки дастраси ашқие набуд

Чизе намонд дар бари эшон зи пораҳо

Ангушт рафт дар сари ангуштарӣ ба бод

Шуд гўшҳо дарида паи гўшвораҳо

Сибти шаҳе, ки номи ҳумоюни ў баранд

Ҳар субҳу зухру шом, фарози манораҳо

Дар хоку хун фитодаву тозанд бар танаи

Бо наълҳо, ки нола барорад зи хораҳо

Авҷи бедодгарӣ

Он гоҳ ибни Саъд барои ин ки фармони ибни Зиёдро ба ҷо оварда бошад, дар миёни асҳобаш фарёд зад: «Кист, ки довталаб бошад ва бар пайкари Ҳусайн асп битозад, то сина ва пушти ўро зери суми аспҳо лағадмол намояд?!».

Шимр пешдастӣ намуд ва асп бар бадани мутаҳҳари Имом (а) тохт² ва даҳ нафари дигар аз сипоҳи Кўфа иҷобат карданд, ки номҳои онҳо иборат аст аз:

1-Исҳоқ ибни Ҳувайя 2-Ахнас ибни Мурсад 3-Ҳаким ибни Туфайл 4-Амр ибни Сабех 5-Раҷоъ ибни Мунқиз 6-Солим ибни Ҳусаймаи Чўъфӣ 7-Воҳид ибни Ноим 8-Солех ибни Ваҳаб 9-Ҳонӣ ибни Сабит 10-Усайд ибни Молик

Онон бо асп бар бадани Имом (а) тохтанд, ба гунае ки синаи мубораки он бузургворро дарҳам кўбиданд.

Пас ин даҳ нафар омаданд ва дар баробари ибни Зиёд истода, мукофот талаб карданд, ибни Зиёд гуфт: Шумо кистед? Усайд ибни Молик - яке онон лаънатуллоҳи алайҳим - гуфт:

1 Ансоб-ул-ашроф 3/205.

2 Ҳаёт-ул-имом-ил-Ҳусайн 3/303.

نَحْنُ رَضَضْنَا الصَّدْرَ بَعْدَ الظَّهْرِ بِكُلِّ يَغْيُوبٍ شَدِيدٍ النَّاسِرِ¹

Убайдуллоҳ фармон дод, то мукофоти ночизе ба онон доданд.²

Ҳамчуни нақл шудааст, ки онҳо сина ва камари Имом (а) -ро зери лагади аспҳо кӯбиданд.³

Асҳоби маҷрӯҳи Имом (а)

Баъзе аз ёрони Имом (а) ба сабаби ҷароҳот дар майдон афтода буданд ва сипоҳи ибни Саъд онҳоро ба қатл нарасониданд ва ин афрод иборат буданд аз:

1-Савор ибни Ҳумайри Ҷобирӣ, ўро дар ҳоле ки маҷрӯҳ шуда буд аз маъракаи қитол берун бурданд ва баъд аз гузашти шаш моҳ дар асари он ҷароҳатҳо даргузашт.

2-Амр ибни Абдуллоҳ, ў низ дар майдони ҷанг дар асари ҷароҳатҳо афтода буд, ки ўро интиқол доданд ва баъд аз як сол аз дунё рафт.

3-Ҳасан ибни Ҳасан (а), ў фарзанди Имом Ҳасани Мучтабо (а) ва дар канори амаки гиromияш Имом (а) бо сипоҳи Кўфа мубориза намуд, то дар асари ҷароҳатҳо ба замин афтод ва вақте асҳоби ибни Саъд барои ҷудо намудани сарҳо омаданд, ўро диданд, ки рамаке дар бадан дорад. Марде ба номи Асмоъ ибни Хориҷа, ки аз хешони модарии ў буд, аз куштани ў монеъ шуд ва ўро бо худ ба Кўфа бурд ва ҷароҳатҳои ўро мудово кард, то ин ки илтиём ёфт, он гоҳ аз Кўфа ба Мадина мунтақил гардид.⁴

Модарони шуҳадо, ки дар Карбало буданд

Самовӣ нақл кардааст, ки дар Карбало 9 нафар шаҳид шуданд, ки модарони онон низ дар Карбало ҳузур доштанд:

1-Абдуллоҳ ибни Ҳусайн (а), модараш Рубоб аст.

1 «Мо синаи Ҳусайнро дарҳам кӯбидем баъд аз он ки пушти ўро лагадмол кардем, бо аспони азимчусса ва тезтоз».

2 Ал-малхуф 56.

3 Ал-Имом-ул-Ҳусайн ва асҳобуҳ 367.

4 Ҳаёт-ул-имом-ил-Ҳусайн 3/312.

2-Авн ибн Абдуллоҳ ибни Чаъфар, модараш Зайнаби Кубро (а) аст.

3-Қосим ибни Ҳасан (а), модараш Рамла аст.

4-Абдуллоҳ ибни Ҳасан (а), модараш духтари Шалили Баҷалӣ аст.

5-Абдуллоҳ ибни Муслим, модараш Руқайя духтари Алӣ (а) аст.

6-Муҳаммад ибни Абӯсаид ибни Ақил.

7-Амр ибни Чунода, ки модараш ўро фармон дод, то бо душман бичангад.

8-Абдуллоҳ Калбӣ, ки ў низ бар асоси он чӣ Товусӣ зикр кардааст, модараш ўро ба ҷиҳод тарғиб мекард.

9-Алӣ ибни Ҳусайн (а), модараш Лайло аст, ки бар асоси он чӣ дар баъзе аз ахбор омадааст, дар хайма истода буд ва дуо мекард. Ва ҳангоме ки он бузургворро шаҳид карданд ў шохиди шаҳодати фарзандаш буд.¹

Ва дар Танқеҳ-ул-мақол омадааст, ки Мунҷиҳ низ ба ҳамроҳи модараш Ҳусния дар Карбало ҳузур доштааст.²

Шаҳидон аз саҳобаи Паёмбар (с)

Аз саҳобаи Паёмбар (с), ки дар воқеаи Карбало ба шаҳодат расиданд, панҷ нафар буданд:

1-Анас ибни Ҳарси Коҳилӣ, ки ҳамаи муаррихон шаҳодати ўро дар Карбало зикр кардаанд.

2-Ҳабиб ибни Мазоҳири Асадӣ, ибни Ҳаҷар зикр кардааст.

3-Муслим ибни Авсаҷаи Асадӣ, Муҳаммад ибни Саъд дар «Табақот» зикр кардааст.

4-Ҳонӣ ибни Урваи Муродӣ, ки дар Кўфа бо Муслим ибни Ақил шаҳид шуд ва беш аз ҳаштод сол син дошт.

5-Абдуллоҳ ибни Яқтури Ҳимярӣ, ки синни ў бо синни Имом (а) баробар буд, ў низ қабл аз Имом (а) дар Кўфа шаҳид шуд.³

1 Ибсор-ул-айн 130.

2 Танқеҳ-ул-мақол 3/247.

3 Ибсор-ул-айн 128.

Шумори шуҳадои Карбало

1-«Ҳафтоду ду нафар». Ин теъдодро Билозарӣ нақл кардааст ва меғӯяд: Тамоми касоне, ки бо Ҳусайн (а) кушта шудаанд аз асҳоб ва ёрони ӯ ҳафтоду ду мард будааст.¹ Ва Шайх Муфид ҳамин теъдодро зикр кардааст ва меғӯяд: Имом (а) бо асҳобаш субҳи Ошӯро омодаи қитол шуданд ва бо Имом (а) сию ду нафар савора ва чиҳил нафар пиёда буданд.² Ва ҳамин ададро ибни Асир дар таърихаш овардааст.³ Ва боз ҳамин теъдодро Муҳаммад ибни Ҷарири Табарӣ дар «Далоил-ул-имомат» нақл кардааст⁴ ва ҳамин қавл машҳур аст.

2-Дар ривоятҳои дигар омили шуҳадои Карбало 61-78-82-87 ва 145 нақл шудааст.⁵

Ёроне, ки ба шаҳодат нарасиданд

Чанд тан аз ёрони Имом (а) буданд, ки аз дасти ситамгарони мучриме, ки ташнаи рехтани хунҳои Аҳли Байти Маъсумин буданд, наҷот ёфтанд, ки онон иборатанд аз:

1-Имом Зайн-ул-обидин (а), он бузургвор дар Карбало бемор буд. Шимр хост он ҳазратро ба қатл бирасонад, аммо Зайнаб (а) омад ва аз куштани ӯ мумониат кард.⁶

2-Имом Муҳаммад ибни Алӣ Боқир (а), он бузургвор дар воқеаи Карбало қўдаке буд, ки ду солу чанд моҳ аз умри шарифаш бештар нагузашта буд.⁷

3-Ҳасан ибни Ҳасан (а), шарҳи ҳоли ӯро қаблан зикр кардем.⁸

4-Умар ибни Ҳасан.

1 Ансоб-ул-ашроф 3/205.

2 Иршоди Шайх Муфид 2/95.

3 Комили ибни Асир 4/10.

4 Далоил-ул-имомат 71.

5 Нафс-ул-маҳмуд 236. (Шифо-ус-судур 1/241).

6 Ал-мунтазами ибни Ҷавзӣ 5/341.

7 Мақтал-ул-Ҳусайн, Муқаррам 305. Вале бинобар қавли саҳеҳтар вилодати ҳазрати Боқир (а) дар соли 57 ва умри шарифаш дар воқеаи Карбало наздик ба чаҳор сол будааст.

8 Иршоди Шайх Муфид 2/25.

5-Зайд ибни Ҳасан, вақте асиронро мунтақил карданд, ин се нафар аз авлоди Имом Ҳасан (а) аз ҷумлаи асирон буданд.¹

6-Қосим ибни Абдуллоҳ, ӯ яке дигар аз фарзандони Абдуллоҳ ибни Ҷаъфари Тайёр аст.

7-Муҳаммад ибни Ақил.²

8-Уқба ибни Самъон, ӯ ғуломи ҳазрати Рубоб аст,³ сипоҳиёни Кўфа ӯро гирифта, назди ибни Саъд оварданд, ибни Саъд бар ӯ гуфт: Ту кистӣ? Уқба гуфт: Ман мамлук ва ғуломам. Ӯро озод намуданд.⁴

9-Мурқатъ ибни Самомаи Асадӣ, ӯ низ бо Имом (а) буд ва он чӣ тир дошт ба сӯи душман афканд ва бо онон ҷанг кард, пас гурӯҳе аз қабилааш омада бар ӯ амон доданд ва назди онон рафт, вақте Убайдуллоҳ аз воқеа огоҳ шуд, ӯро ба «Зора» таъйид кард.⁵

10-Муслим ибни Рабоҳ, ӯ бо Имом (а) буд ва хидмати он ҳазратро мекард ва вақте Имом (а) кушта шуд, ӯ раҳой пайдо кард ва наҷот ёфт ва ӯ ҳамон касе аст, ки баъзе аз воқеаҳои Карбалоро ривоят мекунад.⁶

11-Заҳҳок ибни Абдуллоҳ, дар гузашта шарҳи ҳоли ӯро баён кардем.

Тифлони Муслим ибни Ақил

Вақте Ҳусайн ибни Алӣ (а) шаҳид гардид, ду писари кӯчак аз лашкаргоҳаш асир шуданд ва онҳоро назди Убайдуллоҳ оварданд, ӯ зиндонбонро эҳзор кард ва ба ӯ гуфт: Ин ду кӯдакро ба зиндон бибар ва ҳӯроки хуб ва оби сард ба онҳо мадеҳ ва бар онҳо сахтгирӣ кун.

Ин ду кӯдак дар зиндон рӯзҳо рӯза мегирифтанд ва шаб ду кулча нони ҷав ва як кӯза об барои онҳо меоварданд. Як сол ба

1 Мақотил-ут-толибийин 119.

2 Ҳаёт-ул-имом-ил-Ҳусайн 3/314.

3 Рубоб духтари Имраилқайс, модари ҳазрати Сакина, духтари Имом Ҳусайн (а) аст.

4 Ансоб-ул-ашроф 3/205.

5 Комили ибни Асир 4/80.

6 Ҳаёт-ул-имом-ил-Ҳусайн 3/313.

ҳамин минвол гузашт, яке аз онҳо ба дигарӣ гуфт: Эй бародар! Муддате аст мо дар зиндонем ва умри мо табоҳ ва тани мо ранҷур шудааст. Имшаб, ки зиндонбон биёяд мо худро ба ӯ мешиносонем, шояд дилаш ба ҳоли мо бисўзад ва моро озод кунад.

Шаб ҳангоме ки зиндонбони пир нону об овард, бародари кўчактар ба ӯ гуфт: Эй шайх! Оё Муҳаммад (с)-ро мешиносӣ? Ҷавоб дод: Чӣ гуна нашиносам?! Ӯ Паёмбари ман аст. Гуфт: Ҷаъфар ибни Абўтолибро мешиносӣ? Дар ҷавоб гуфт: Чӣ гуна Ҷаъфарро нашиносам?! Ӯ писари амак ва бародари Паёмбари ман аст. Гуфт: Мо аз хонадони Паёмбари ту Муҳаммад (с) ва фарзандони Муслим ибни Ақил ибни Абўтолиб ҳастем, ки як сол аст дар дасти ту асирем ва дар зиндон ба мо саҳт мегири.

Зиндонбон саҳт нороҳат шуд ва барои ҷуброни бемеҳриҳои худ бар пои он ду бўса мезад ва мегуфт: Ҷонам ба қурбони шумо эй итрати Паёмбари Худо (с), ин дари зиндон ба рӯи шумо кушодааст, ҳар кучо меҳроҳед биравед. Ва ду қулча нони ҷав ва як кўза об дар ихтиёри онҳо қарор дод ва баъд роҳи гурезро ба онҳо нишон дод ва гуфт: Шабҳо роҳ равед ва рӯзҳо пинҳон шавед, то Худо асбоби наҷоти шуморо фароҳам созад.

Он ду кўдак¹ аз зиндон берун омада ба дари хонаи пиразане расиданд, пас ба ӯ гуфтанд: Мо ду кўдаки ғариб ва ноошно ҳастем, имшаб моро меҳмон кун ва вақте субҳ шавад хоҳем рафт. Пиразан гуфт: Азизонам! Шумо кӣ ҳастед, ки аз ҳар гуле хушбўтаред? Гуфтанд: Мо аз хонадони Паёмбарем, ки аз зиндони Убайдуллоҳ гурехтаем. Пиразан гуфт: Азизонам ман домоди бадқоре дорам, ки дар воқеаи Карбало ба тарафдорӣ аз ибни Зиёд ҳузур доштааст ва метарсам, ки шуморо бибинад ва пас аз шинохтан ба қатл бирасонад. Гуфтанд: Мо ҳамин имшабро назди ту хоҳем буд ва субҳ ба роҳи худ идома медиҳем. Пиразан барои онҳо таом овард ва он ду пас аз хўрдани таом хобиданд.

1 Номи он ду кўдак Муҳаммад ва Иброҳим буд, ки Муҳаммад аз Иброҳим бузургтар будааст. (Риёз-ул-аҳзон 6).

Бародари кўчак ба бародари бузург гуфт: Биё имшаб пеши ҳам бихобем, метарсам марг моро аз ҳам чудо кунад. Посе аз шаб гузашта буд, ки домоди он пиразан дари хонаро ба садо даровард, пиразан пурсид: Кистӣ? Гуфт: Домоди ту. Гуфт: Чаро ин қадар дер омадӣ? Гуфт: Вой бар ту! Пеш аз он ки аз хастагӣ бияфтам дарро бикушо. Пурсид: Магар чӣ иттифоқ афтодааст? Гуфт: Ду кўдак аз зиндони Убайдуллоҳ гурехтаанд ва амир фармон додааст, ки ба ҳар кас, ки сари яке аз онҳоро биёварад, ҳазор дирҳам мукофот бидиҳад ва барои ду сар ду ҳазор дирҳам хоҳад дод. Ва ман хеле талош кардам, то онҳоро пайдо кунам, вале мутаассифона натавонистам. Пиразан гуфт: Аз Расули Худо (с) битарс, ки рўзи қиёмат душмани ту бошад. Гуфт: Чӣ мегӯӣ? Бояд дунёро ба даст овард. Пиразан гуфт: Дунёи беохират ба чӣ дарде меҳӯрад? Гуфт: Ту аз онҳо тарафдорӣ мекуنى, мисли ин ки аз онҳо хабар дорӣ, бояд туро назди амир бибарам. Пиразан гуфт: Амир аз мани пиразан, ки дар гўшаи биёбон зиндагӣ мекунам чӣ мехоҳад?! Гуфт: Дарро бикушо, то имшабро истироҳат карда, субҳ ба ҷустуҷӯи онҳо бархезам. Пиразан дарро ба рӯи ӯ боз кард ва ӯ ворида хона шуд ва пас аз хўрдани таом ба истироҳат пардохт. Нимаи шаб буд, ки садои он ду кўдак ба гўшаш хўрд, аз ҷо ҷаст ва дар торикии шаб ба ҷустуҷӯи онҳо пардохт ва вақте наздики онҳо расид, пурсиданд: Кистӣ? Гуфт: Ман соҳиби хонаам, шумо кистед? Бародари кўчактар, ки зудтар бедор шуда буд, бародари бузургтарро бедор кард ва ба ӯ гуфт: Аз он чӣ метарсидем ба суроғамон омад, сипас ба ӯ гуфтанд: Агар бо ту ба ростӣ сухан бигўем, дар амони ту хоҳем буд? Гуфт: Оре. Гуфтанд: Амоне, ки Худо ва Расулаш мўхтарам медоранд? Гуфт: Оре. Гуфтанд: Бар амони худ Худо ва Расулашро гувоҳ мегирӣ? Гуфт: Оре. Гуфтанд: Мо аз итрати Паёмбари ту ҳастем, ки аз зиндони Убайдуллоҳ гурехтаем.

Ӯ, ки аз шиддати хушҳолӣ сар аз пой намешинохт, гуфт: Аз марг гурехта, ба марг гирифтор шудед! Сипос Худоеро, ки шуморо ба дасти ман асир кард. Сипас он ду кўдаки ятимро маҳкам баст, то нагурезанд.

Дар сапедадам ғуломи сиёхеро, ки «Фалич» ном дошт садо зад ва гуфт: Ин ду кўдакро гардан бизан ва сари онҳоро бароям биёвар, то назди Убайдуллоҳ бурда, ду ҳазор дирҳам чоиза бигирам.

Ғулом шамшер бардошт ва онҳоро пеш кашид, то дар канори Фурот онҳоро ба шаҳодат бирасонад ва вақте аз хона дур шуданд, яке аз онҳо гуфт: Эй ғуломи сиёҳ! Ту ба Билол муаззини Паёмбар шабоҳат дорӣ. Гуфт: Ба ман дастур дода шудааст, ки гардани шуморо бизанам, шумо магар кӣ ҳастед? Гуфтанд: Мо аз хонадони Паёмбарем ва аз тарси ҷон аз зиндони ибни Зиёд гурехтем ва ин пиразан моро меҳмон кард ва инак домодаш меҳоҳад моро бидушад. Он ғуломи сиёҳ дасту пой онҳоро бӯсид ва гуфт: Ҷонам ба қурбони шумо эй итрати Паёмбар, сипас шамшерро дур андохт ва худро ба Фурот афканд ва гурехт ва дар посухи соҳиби худ гуфт: Ман ба фармони ту ҳастам, то замоне ки таҳти фармони Худо бошӣ ва вақте нофармонии Худо кунӣ, ман аз ту итоат намекунам.

Домоди пиразан баъд аз ин ҷараён писараҷро хост ва гуфт: Ман асбоби осоиши тӯро аз ҳалолу ҳаром фароҳам мекунам ва дунёи тӯро обод хоҳам кард, зуд ин ду кўдакро гардан бизан ва сарҳои ононро биёвар, то назди Убайдуллоҳ бурда чоиза бигирам. Фарзандаш шамшерро гирифт ва кўдакони пеш кашид ва ба тарафи Фурот равона гашт, яке аз онҳо гуфт: Эй ҷавон! Ман аз азоби дўзах барои ту метарсам. Гуфт: Шумо кӣ ҳастед? Гуфтанд: Мо аз итрати Паёмбар Муҳаммад Расулуллоҳ (с) ҳастем, падарат меҳоҳад моро бидушад. Он писар ҳам пас аз огоҳӣ ононро бӯсид ва монанди ғуломи сиёҳ шамшерро дур андохт ва худро ба Фурот афканд, падараш фарёд зад: Ту ҳам нофармонӣ кардӣ? Гуфт: Фармони Худо аз фармони ту муқаддам аст.

Он мард гуфт: Ҷуз худам касе онҳоро намекушад. Шамшерро гирифт ва он ду кўдакро ба канори Фурот бурд ва тег кашид. Вақте чашми кўдакон ба шамшери бараҳна афтод, гиря карданд ва гуфтанд: Эй мард! Моро дар бозор бифурӯш ва маҳол, ки рӯзи

қиёмат Паёмбари Худо (с) душмани ту бошад. Гуфт: Сари шуморо ба ибни Зиёд мебарам ва чоиза мегирам. Гуфтанд: Хешии мо бо Расули Худоро нодида мегири? Гуфт: Шумо бо Расули Худо пайванде надоред. Гуфтанд: Эй мард! Моро назди Ubaydulloх бибар, то хуша дар бораи мо ҳукм кунад. Гуфт: Ман бояд бо рехтани хуни шумо худро ба ӯ наздик кунам. Гуфтанд: Эй мард! Ба кӯдакии мо раҳм кун! Гуфт: Худо дар дилам раҳме наёфаридааст. Гуфтанд: Пас бигузор мо чанд рақъат намоз бихонем. Гуфт: Ба ҳоли шумо суде надорад, бихонед.

Онҳо чаҳор рақъат намоз хонданд ва чашм ба осмон кушоданд ва фарёд бароварданд, ки: Ё Ҳайю ё Ҳаким, ё аҳқам-ал-ҳокимин, миёни мо ва ӯ ба ҳақ ҳукм кун.¹

Сипас он мард бархост ва аввал гардани бародари бузургро зад ва сарашро дар порчае гузорид, пас бародари кӯчак худро дар хуни бародари бузург ғалтонид ва гуфт: Меҳоҳам Расули Худоро мулоқот кунам, дар ҳоле ки оғушта ба хуни бародарам бошам. Он мард гуфт: Айб надорад, туро ҳам ба ӯ мерасонам. Ёро ҳам кушт ва сарашро дар ҳамон порча гузошт ва бадани ҳар ду ро ба оби Фурут андохт ва сари он ду ро назди ибни Зиёд бурд.

Ибни Зиёд бар тахт нишаста ва асои хайзаронӣ дар даст дошт, сарҳоро пеши ибни Зиёд гузошт, ибни Зиёд ҳамин ки чашмаш ба онҳо афтод, се бор бархосту нишаст ва гуфт: Вой бар ту! Онҳоро дар кучо пайдо кардӣ?! Гуфт: Пиразане аз хешони ман онҳоро меҳмон карда буд. Ибни Зиёд гуфт: Аз меҳмон ин гуна меҳмондорӣ кардӣ? Сипас аз ӯ пурсид: Дар ҳангоми кушта шудан бо ту чӣ гуфтанд? Ва он мард тамоми ҷараёноро барои ибни Зиёд бозгӯ кард. Ибни Зиёд пурсид: Чаро онҳоро зинда наёвардӣ, то ба ту чаҳор ҳазор дирҳам чоиза диҳам? Гуфт: Дилам роҳ надод, ҷуз он ки бо хуни онҳо худро ба ту наздик кунам.

1 Аз Мунтахаб нақл шудааст, ки: Он мард вақте хост кӯдаконро ба қатл бирасонад ҳамсари ӯ пеш омад ва гуфт: Аз ин ду кӯдаки ятим даргузар ва он чиро аз Ubaydulloх орзу дорӣ аз Худо талаб кун. Худованд дар ивази он чоизае, ки Ubaydulloх ба ту диҳад чандин баробар рӯзии ту гардонад, вале таъсир накард. (Риёз-ул-аҳзон 6).

Ибни Зиёд гуфт: Охирин сухани онон чӣ буд? Гуфт: Дастҳоро ба тарафи осмон бардоштанд ва гуфтанд: Ё Ҳайю ё Ҳаким, ё аҳкам-ал-ҳокимин, миёни мо ва ӯ ба ҳақ ҳукм кун.

Ибни Зиёд гуфт: Худо дар миёни ту ва он ду ба ҳақ ҳукм кард. Пас дар маҷлис рӯ ба ҳозирон карда гуфт: Кист, ки кори ин нобакорро бисозад? Марди шомие аз ҷой бархост ва гуфт: Ман.

Убайдуллоҳ гуфт: Ёро ба ҳамон ҷое, ки ин ду кӯдакро куштааст бибар ва гардан бизан, вале мағзур, ки хуни ӯ бо хуни онҳо дар ҳам омезад ва сари ёро назди ман биёвар. Он марди шомӣ фармон бурд ва тибқи дастури ибни Зиёд он мардро дар канори Фурот ба сазои амали нангинаш расонид ва сарашро барои ибни Зиёд бурд.

Навишаанд, ки: Сари ёро бар найза карда, дар кӯчаҳо мегардонданд ва кӯдакон бо партоби сангу тир онро нишона мегирифтанд ва мегуфтанд: Ин аст кушандаи итрати Расули Худо (с).¹

Талафоти душман

Ҳаҷми хасорот ва талафоти душман бағоят сангину зиёд буд. Ёрони Имом (а) бо вучуди камии теъдодашон душманро торумор карда ва заработи мӯҳлике бар онҳо ворид карда буданд, ба гунае ки баъзе аз муаррихон гуфтаанд: Хонае дар Кӯфа набуд, магар он ки аз он садои навҳаву гиря баланд буд. Дар баъзе аз мақотил шумори куштагони лашкари ибни Саъдро ҳашт ҳазору ҳаштод нафар зикр намудаанд.²

Албатта бо таваҷҷӯҳ ба шучоати фавқулоддаи Имом (а) ва бародарону фарзандон ва дигар азизони ӯ ва низ эсору фидокории асҳоби он ҳазрат, ин адад муболиғаомез ба назар намерасад, ба унвони намуна танҳо Имом (а) ҳазору нӯҳсаду панҷоҳ танро ба қатл расонидааст.³ Ҳамчунин ҳазрати Аббос ибни Алӣ (а) вақте яктана ба шариа ҳамла намуд, ки аз он чаҳор

1 Амолии Шайх Садук, маҷлиси 19, ҳадиси 2.

2 Ҳаёт-ул-имом-ил-Ҳусайн 3/315.

3 Маноқиби ибни Шахрошӯб 4/110.

ҳазор нафар ниғаҳбонӣ мекарданд, ҳама аз ҳам пароканда шуданд ва шумори зиёде аз онон ба хоки мазаллат ғалтиданд,¹ ки адади мақтулонро қабл аз вуруд ба шариа, бар ҳасби он ҷӣ ривоят шудааст ҳаштод нафар зикр кардаанд² ва лашкари душман дар баробари ҳазрати Алии Акбар (а) нотаवону ҳайрон монда буд ва бо он ки ташнаком буд, як саду бист нафарро ба қатл расонид,³ ки баъзе ин теъдодро ду сад нафар зикр кардаанд.⁴ Ва ҳамин тавр дигар азизон аз Аҳли Байт ва асҳоби шучоу фидокори Имом (а).

Синни Имом (а) ҳангоми шаҳодат

Дар бораи синни он бузургвор гуфта шудааст, ки дар рӯзи шаҳодат панҷоҳу ҳашт сол дошт, ки ҳафт солро дар канори ҷаддаш Расули Худо (с) ва сӣ сол бо падараш Амири Мӯъминон (а) ва даҳ сол низ бо бародараш Имом Ҳасан (а) ва муддати имомати он ҳазрат баъд аз бародараш ёздаҳ сол будааст.⁵

Сари муқаддаси Имом (а)

Ибни Саъд сари муқаддаси Имом (а)-ро дар ҳамон рӯз (рӯзи Ошӯро) ба василаи Хавло ибни Язиди Асбаҳӣ ва Ҳамид ибни Муслими Азди назди Убайдуллоҳ фиристод.⁶ Пас Хавло бо он сари муқаддас ба Кӯфа омад ва ба ҷониби қасри Убайдуллоҳ рафт, вақте дари қасрро баста дид, ба сӯи хонаи худ омад ва он сари муқаддасро зери таште қарор дод.

Ҳишом мегӯяд: Падарам барои ман аз Навор духтари Молик (ҳамсари Хавло) нақл кард, ки гуфт: Шабҳангом дидам, ки Хавло чизеро ба хона оварда, зери ташт пинҳон мекунад, аз ӯ савол кардам: Ин чист? Гуфт: Чизе барои ту овардаам, ки ҳамеша бениёз бошӣ. Инак сари Ҳусайн дар сарои туст. Навор гуфт: Ба ӯ

1 Мақтал-ул-Ҳусайн, Муқаррам 268.

2 Биҳор-ул-анвор 45/41.

3 Нафс-ул-маҳмуд 309.

4 Мақтал-ул-Ҳусайн, Муқаррам 259.

5 Иршоди Шайх Муфид 2/133. Ансоб-ул-ашроф 3/219. Ва ақволи дигаре дар синни мубораки он ҳазрат вучуд дорад: 55-56-57 сол. (Муруч-уз-заҳаб 3/62), (Далоил-ул-имомат 70), (Сифат-ус-сафва 1/387), (Мақотил-ут-толибийин 78).

6 Ал-малхуф 60.

гуфтам: Вой бар ту! Мардум симу зар ба хона меоваранд ва ту сари писари духтари Паёмбарро? Ба Худо савганд, ки ҳаргиз бо ту дар як хона зиндагӣ намекунам ва аз бистар бархостам ва ба сахни хона рафтам, ба Худо савганд, ки нуреро дидам, ки монанди сутун аз осмон то он ташт пайваста буд ва мурғони сафедеро дидам, ки бар гирди он ташт то бомдод мечархиданд ва вақте субҳ шуд, Хавло он сарро назди Убайдуллоҳ бурд.¹

Тақсими сарҳои муқаддас

Ибни Саъд фармон дод, ки сарҳои ёрони дигар ва асҳоби Имом (а)-ро аз баданҳо ҷудо сохта ва хоку хунро аз онҳо шуста ва ин ҳафтоду ду сарро бо Шимр ва Қайс ва Амр ба Кўфа фиристод.²

Ва ривоят шудааст, ки қабिलाҳо он сарҳои муқаддасро байни худ тақсим карданд:

1-Қабилаи Карда, ки раиси онҳо Қайс ибни Ашъас буд, сенздаҳ сар.

2-Қабилаи Ҳавозин ба фармондеҳии Шимр, дувоздаҳ сар.

3-Қабилаи Тамим, ҳабдаҳ сар.

4-Қабилаи Банӣ Асад, шонздаҳ сар.

5-Қабилаи Музҷаҳ, ҳафт сар.

6-Боқимонда аз мардум, сенздаҳ сар.³

Сафар аз Карбало

Ибни Саъд баъд аз шаҳодати Имом (а) ду рӯзи дигар дар Карбало монд, он гоҳ ба сӯи Кўфа кўч кард ва духтарону хоҳарон ва кўдакони Имом (а)-ро бо худ ба Кўфа бурд, дар ҳоле ки Алӣ ибни Ҳусайн (а) ҳамчунон бемор буд.⁴

1 Таърихи Табарӣ 5/445. Баъзе навиштаанд: Ҳомили сари Имом (а) марде ба номи Бушр ибни Молик ба назди Убайдуллоҳ рафт, вақте он сари муқаддасро назди Убайдуллоҳ ниҳод, гуфт:

اِنَّمَا رِكَابُ فَضَّةٍ وَذَهَبٍ فَقَدْ قَتَلْتُ الْمَلِكَ الْمُحَجَّبَا

«Маркабамро аз симу зар лабрез кун, ки ман подшоҳи бо фарру шукӯҳро куштам».

Ибни Зиёд аз каломи ӯ дар ғазаб шуд ва гуфт: Агар медонистӣ, ки ӯ чунин аст, пас чаро ӯро куштӣ? Ба Худо савганд чизе ба ту надиҳам ва туро ба ӯ мулҳақ кунам. Пас гардани ӯро бизад. (Кашф-ул-ғумма 2/232).

2 Иршоди Шайх Муфид 2/113.

3 Ал-малхуф 60.

4 Комили ибни Асир 4/81.

Ва дар нақли дигаре омадааст, ки: Ибни Саъд лаънатуллоҳи алайҳ рӯзи Ошӯро ва рӯзи дигарро, яъне рӯзи ёздаҳум то заволи офтоб дар Карбало монд ва куштагони худро ҷамъоварӣ намуд ва бар онҳо намоз хонд ва дафн намуд. Ва бадани муқаддаси Хусайн (а) ва ёронашро ҳамон гуна бар рӯи хок афтода раҳо кард. Он гоҳ ба Ҳамид ибни Букайр дастур дод, ки дар миёни лашкар барои ҳаракат ба сӯи Кӯфа фарёд бизанад.¹

Шумори асирон

Бо баррасӣ ва тафҳус дар китобҳои мақтал ва масодири мухталиф ба таври дақиқ дар ҷое наёфтам, ки омери занону кӯдакон аз Банӣ Ҳошим ва ғайри онҳо, ки ҳамроҳи Имом (а) ба Карбало омада буданд ва баъд аз шаҳодати Имом (а) ононро асир карда ва ба Кӯфа бурданд, чӣ қадар будааст. Ва мо теъдоде аз асирони Банӣ Ҳошим ва ғайри онҳоро ба таври пароканда аз масодир ҷамъоварӣ намудем, ки зайлан номҳои онҳоро меоварем:

Асирон аз мардони Банӣ Ҳошим

- 1-Имом Алӣ ибни Хусайн Зайн-ул-обидин (а).
- 2-Имом Муҳаммад ибни Алӣ ибни Хусайн (а).
- 3-Ҳасан ибни Ҳасан (а).
- 4-Муҳаммад Асғар ибни Алӣ ибни Абӯтолиб (а), бинобар қавле.
- 5-Умар ибни Ҳасан ибни Алӣ ибни Абӯтолиб (а).
- 6-Зайд ибни Ҳасан ибни Алӣ ибни Абӯтолиб (а).
- 7-Фарзанди Муслим ибни Ақил.
- 8-Фарзанди дигаре аз Муслим ибни Ақил.²

Асирон аз занони Банӣ Ҳошим

- 1-Ҳазрати Зайнаби Кубро (а) духтари ҳазрати Амири Мўъминон Алӣ (а), ӯ ҳамроҳи бародараш Имом (а) дар Карбало буд ва аз он ҷо ҳамроҳи асирони дигар ба Шом рафт.

1 Нафс-ул-маҳмуд 385. Вале дар Комили ибни Асир 4/81 омадааст, ки ибни Саъд баъд аз шаҳодати Имом (а) ду рӯз дар Карбало монд ва сипас ба сӯи Кӯфа ҳаракат кард.

2 Муқаррам дар «Китоб-уш-шаҳид Муслим ибни Ақил» 189 аз Риёз-ул-аҳзон нақл кардааст, ки номи онон Муҳаммад ва Иброҳим будааст.

2-Умми Кулсум, ки ӯ Зайнаби Суғро мебошад, ӯ бо бародараш Имом (а) ба Карбало омад ва бо ҳазрати Сачҷод (а) ба Шом ва аз он ҷо ба Мадина рафт.¹

3-Фотима духтари Амири Мўъминон (а).

4-Фотима духтари Имом (а).

5-Сакина духтари Имом (а).

6-Рубоб духтари Имраилқайс, ҳамсари Имом (а).

7-Духтари чаҳор солаи Имом (а), ҳазрати Руқайя.

8-Руқайя ҳамсари Муслим ибни Ақил.

9-Духтари Муслим ибни Ақил.

10-Хавсоъ, ки машҳур ба «Уммуссағр» мебошад, ҳамсари Ақил ва модари Ҷаъфар ибни Ақил. Ӯ дар Карбало ҳамроҳи фарзандаш омада буд.²

11-Умми Кулсуми Суғро, духтари Абдуллоҳ ибни Ҷаъфар ва Зайнаби Кубро (а), ки ҳамроҳи шавҳараш Қосим ибни Муҳаммад ибни Ҷаъфар ба Карбало омад ва шавҳараш шаҳид шуд.

12-Рамла модари Қосим фарзанди Имом Ҳасани Муҷтабо (а).

13-Шаҳрбону модари тифле аст, ки аз хайма берун омад ва Ҳонӣ ибни Сабит ӯро шаҳид кард. Ва ин бону ғайр аз модари ҳазрати Сачҷод (а) аст.

14-Лайло духтари Масъуд ибни Холиди Тамимӣ, модари Абдуллоҳи Асфар, ки дар Карбало шаҳид шуд. Ва ин бону аз ҳамсарони Амири Мўъминон (а) аст ва ғайр аз Лайло модари ҳазрати Алии Акбар аст.

15-Фотима духтари Имом Ҳасани Муҷтабо (а) ва модари ҳазрати Имом Боқир (а), ки ҳамроҳи Имом Зайнулобидин (а) ба Карбало омад ва бо қофилаи асирон ба Шом рафт.³

Асирон аз занони ғайри Банӣ Ҳошим

1-Ҳусния хидматгор ҳазрати Зайнулобидин (а), ки ҳамроҳи писараш Мунҷиҳ ба Карбало омад, пас Мунҷиҳ ба дараҷаи шаҳодат расид.

1 Танқеҳ-ул-мақол 3/73.

2 Раёҳин-уш-шариат 3/317

3 Раёҳин-уш-шариат 3/15.

2-Ҳамсари Абдуллоҳ ибни Умайр, ки ҳамроҳи шавҳараш ба Карбало омад ва ўро ба дифоъ аз Аҳли Байт (а) тарғиб мекард ва Абдуллоҳ хост ҳамсарашро бозгардонад, вале ў напазируфт. Имом (а) ўро ба хайма бозгардонд.

3-Фақиҳа модари Қориб ибни Абдуллоҳ. Қориб ҳамроҳи модараш Фақиҳа ба Макка ва аз он ҷо ба Карбало омад ва дар ҳамлаи аввал шаҳид шуд.

4-Баҳрия духтари Масъуди Хазраҷӣ, ки ҳамроҳи шавҳараш Ҷунода ибни Каъб ва фарзандаш Амр ибни Ҷунода ба Карбало омад.

5-Каниси Муслим ибни Авсаҷа, ки баъзе ўро Умми Халаф ҳамсари Муслим зикр кардаанд.

6-Физзаи Ходима, ки дар баъзе аз ривоёт омадааст, ки дар Карбало ҳузур доштааст.

Қофилаи асирон

Ибни Саъд худ бо бозмондагони Ҳусайн (а) омодаи рафтан шуд, ки гилемҳоро ба ҷиҳози шутурон андохта ва занонро бар онон савор карданд ва корвониён ҳангоми тарки сарзамини Карбало бо он ҳама доғҳо, мусибатҳо ва хотироте, ки аз азизони худ ба хотир доштанд, он сарзаминро тарк мекарданд.

Фарзандону хоҳарони Имом (а) ва бозмондагони дигар аз Аҳли Байт (а) ва низ занону кӯдакони баъзе аз ёрони Имомро бар шутурҳои бемаҳмил нишониданд, дар ҳоле ки сару рӯи онон кушода буд ва ҳурмати итрати Расули Худо (с)-ро нигоҳ надоштанд ва ононро ҳамчун асирони аҷнабӣ ба асорат бурданд ва ҳарими Худоро дар ин маврид низ шикастанд.

Албатта Дейнаварӣ мегӯяд: Занону духтаронро дар қачоваҳои рӯпӯшдор нишониданд,¹ (ки эй кош ин нақл саҳеҳ бошад).

Зайнаб (а) дар қатлгоҳ

Ҳангоми ҳаракати корвон бонувон ба ибни Саъд гуфтанд: Шуморо ба Худо савганд, моро аз канори куштагонамон гузар

1 Нафс-ул-маҳмуд, тарҷумаи Шаъронӣ 275.

дихед. Вақте он асирон баданҳои пора-пораи шуҳадоро мушоҳида карданд, ки дар зери суми аспҳо лагадкӯб шудаанд, фарёд бароварданд ва бар чехраи худ латма заданд.

Ва баъзе нақл кардаанд, ки: Банӣ Умайя бадани Имом (а) ва асҳобашро рӯи замин гузориданд ва занонро аз рӯи қасду инод бар шаҳидони Оли Расул (с) гузар доданд ва вақте Умми Кулсум бародараш Ҳусайн (а)-ро мушоҳида кард, ки рӯи замин афтода ва оғушта ба хоку хун ва урён аст, худро аз болои шугур бар замин афканд ва бадани бародарро дар оғӯш гирифт.

Қурра ибни Қайс меғӯяд: Ман ба он занон нигоҳ мекардам, вақте бар куштагон гузар карданд, фарёд бароварданд ва латма ба чехраи худ заданд ва агар ҳар чиро фаромӯш кунам, калимоти Зайнаб духтари Фотима (а)-ро дар он лаҳзае, ки ба бародараш Ҳусайн (а) гузашт фаромӯш нахоҳам кард. Ба Худо савганд, ки беқарорихо ва суханони Зайнаб ҳар дӯсту душманеро ба гиря водошт.¹

Хитобҳои Зайнаби Кубро (а)

Хитоби аввал

Зайнаби Кубро (а) дастҳои худро дар зери он пайкари муқаддас бурд ва ба тарафи осмон боло овард ва гуфт:

«الهِ تَقَبَّلْ مِنَّا هَذَا الْقُرْبَانَ»

«Худовандо! Ин қурбониро аз мо қабул кун!».²

Хитоби дуюм

Пас бо забони гила он базъат-ул-Батул

Рӯ кард бар Мадина, ки Айюҳар – Расул

«Эй Расули Худо! Эй он ки малоикаи заминро осмон бар ту дуруд мефиристанд. Ин Ҳусайни туст, ки аъзои ӯро пора-пора карданд, сари ӯро аз қафо буриданд. Ин Ҳусайни туст, ки ҷасади ӯ дар саҳро афтода, дар ҳоле ки бодҳо бар ӯ мевазанд ва хок бар ӯ менишонанд».^{3 - 1}

1 Комили ибни Асир 4/81. Ал-малҳуф 56.

2 Мақтал-ул-Ҳусайн, Муқаррам 307.

3. «يَا مُحَمَّدَاهُ! صَلِّ عَلَيْكَ مَلَائِكَةُ السَّمَاءِ! هَذَا الْحُسَيْنُ بِالْعَرَاءِ، مُرْمَلٌ بِالدِّمَاءِ، مُقَطَّعُ الْأَعْضَاءِ، وَبَنَاتُكَ سَبَايَا وَذُرِّيَّتُكَ مُقْتَلَةٌ، تَسْفَى عَلَيْهَا الصَّبَا، فَأَبْكْتَ كُلَّ عَدُوٍّ وَصَدِيقٍ».

Пас ҳар дӯсту душманеро гирёнд.

Хитоби сеюм

Пас рӯ дар Бақеу ба Заҳро хитоб кард,

мурғи ҳавову моҳии дарё кабоб кард.

К-эй мӯниси шикастадилон ҳоли мо бибин,

моро ғарибу бекасу беақрабо бибин.

Баъд аз он хитоб ба модари худ гуфт:

«Эй модар! Духтари Хайр-ул-башар! Назаре ба саҳрои Карбало афкан ва фарзанди худро бибин, ки сараш бар найзаи муҳолифон ва танаши дар хоку хун ғалтон аст. Ин чигаргӯшаи туст, ки дар ин саҳро рӯи хок афтодааст. Ва духтарони худро бибин, ки саропардаҳои ононро сӯзониданд ва эшонро бар шутурони бараҳна савор карданд ва ба асирий мебаранд. Мо фарзандони туем, ки дар ғурбат гирифтор шудаем».

Хитоби чаҳорум

Сипас бо чашми хунфишоне рӯй ба ҷасади Сарвари Шаҳидон кард ва гуфт:

بَابِي مَنْ أَضْحَى عَسْكَرُهُ فِي يَوْمِ الْاِثْنَيْنِ نَهَبَا، بَابِي مَنْ فَسْطَاطُهُ مَقْطَعُ الْعُرَى، بَابِي مَنْ لَا غَائِبٌ فَيَرْتَجَى وَلَا جَرِيحٌ فَيُدَاوَى، بَابِي مَنْ نَفْسِي لَهُ الْفِدَاءُ، بَابِي الْمَهْمُومُ حَتَّى قَضَى، بَابِي الْعَطْشَانُ حَتَّى مَضَى، بَابِي مَنْ شَيْبَتُهُ تَقْطُرُ بِالْدِّمَا، بَابِي مَنْ جَدُّهُ رَسُولُ اللَّهِ السَّمَاءُ، بَابِي مَنْ هُوَ سَبْطُ نَبِيِّ الْهُدَى، بَابِي مُحَمَّدٌ الْمُصْطَفَى، بَابِي خَدِيجَةُ الْكُبْرَى، بَابِي عَلِيٌّ الْمُرْتَضَى، بَابِي فَاطِمَةُ الزَّهْرَاءِ سَيِّدَةُ النِّسَاءِ، بَابِي مَنْ رُدَّتْ لَهُ الشَّمْسُ وَصَلَّى.

«Ба фидои он кас, ки сипоҳаш рӯзи душанбе ғорат шуд. Ба фидои он кас, ки ресмони хаймаашро қатъ карданд. Ба фидои он кас, ки на ғоиб аст, то умеди бозгашташ бошад ва на маҷрӯҳ аст, ки умеди беҳбудияш бошад. Ба фидои он кас, ки ҷони ман фидои ҷони ӯ бод. Ба фидои он кас, ки бо диле андӯҳнок ва бо лабе ташна ўро шаҳид карданд. Ба фидои он кас, ки аз маҳосинаш хун мечакид. Ба фидои он кас, ки ҷадди ӯ Расули Худост ва ӯ фарзанди Паёмбар Муҳаммади Мустафо ва Хадичаи Кубро ва Алии Муртазо ва Фотимаи Заҳро Саййидаи занон аст. Ба фидои он кас, ки офтоб барои ӯ бозгашт, то намоз гузорад».²

1 Комили ибни Асир 4/81.

2 Ал-малхуф 56.

Хитоби панҷум

Он гоҳ асҳоби Паёмбарро мухотаб қарор дод ва гуфт:

يا حُزْنَاهُ! يا كُرْبَاهُ! الْيَوْمَ مَاتَ جَدِّي رَسُولُ اللَّهِ، يَا أَصْحَابَ مُحَمَّدَاهُ! هَوْلًا، ذُرِّيَّةُ الْمُصْطَفَى يُسَاقُونَ سَوْقَ السَّيَا.¹

Имрӯз чаддам Расули Худо аз дунё рафт! Эй асҳоби Муҳаммад! Инон зуррияи Расули Худо ҳастанд, ки ононро монанди асирон мебаранд.

Аз гуфтори Зайнаб (а) ҳамаи сипоҳиёни душман ба гиря даромаданд ва ваҳшиёни сахро ва моҳиёни дарё беқарорӣ карданд.

Ровӣ меғӯяд, ки: Аксари мардум дар он вақт диданд, ки аз чашмони аспҳо ашк ҷорӣ буд ба тавре ки суми аспҳо тар шуд.²

Ба захмҳои танат чун ишора мекардам

Ба доман аз мижа ҷорӣ, ситора мекардам

Барои рафтан то Кӯфа, доштам тардид

Ба мусҳафи баданат истихора мекардам

Зи сели гиряи ларзони хеш дар Кӯфа

Хароб, пояи дор-ул-имора мекардам

Кабӯтарони ҳарами туру ба ҳар манзил

Ба қасди манзили дигар, шумора мекардам

Шаббе, ки як тан аз онон миёни раҳ гум шуд

Ба сина пераҳани сабр пора мекардам

Ба ташти зар, ба лабат ҷӯби хайзарон мезад

Язиду ман ба таҳайюр назора мекардам

Ба сина чангзанон хира мешудам ба Рубоб

Чу ёди ташнагии ширхора мекардам

Ба қатра қатраи ашкам азин сафар (Тоиб)!

Ҳамора об, дили санги хора мекардам.³

Сакина ва пайкари Имом (а)

Он гоҳ Сакина духтари Имом (а) ҷасади мунаввари падари худро

1 Бихор-ул-анвор 45/59.

2 Мӯҳриқ-ул-қулуби Нароқӣ, маҷлиси понздаҳум.

3 Шеър аз Ҳусейн Ахавони Кошонӣ (Тоиб) аст.

дар бар гирифт ва бо чигари сӯхта менолид, то ҷамии ҳозиронро ба гирия даровард, он қадар гирия кард ва бар сари худ зад, ки беҳуш шуд.

Ҳазрати Сакина худ ҳадис мегуфт, ки: Аз падарам шунидам, ки мефармуд:

شِيعَتِي مَا اِنْ شَرِبْتُمْ عَذْبَ مَاءٍ فَادْكُرُونِي
اَوْ سَمِعْتُمْ بِغَرِيبٍ اَوْ شَهِدْتُمْ فَادْكُرُونِي

«Эй шиаёни ман! Вақте об нӯшидед, ташнагии маро ёд кунед. Ё агар номи ғарибе ва ё шаҳидеро шунидед, барои ман нудба кунед».

Пас касеро тавон набуд, ки ўро аз бадани мутахҳари падараш дур созад, то он ки гурӯҳе аз сипоҳиёни душман омаданд ва бо қаҳр ўро аз бадани Имом (а) ҷудо карданд.¹

Имом Зайнулобидин (а) фармуд: Вақте дар рўзи Таф (Ошўро) бар мо он ситамҳо расид ва падарам бо ёронаш кушта шуданд ва ҳарамии ўро бар ҷиҳози шутурон савор карданд ва ба ҷониби Кўфа равона карданд, ман куштагонро бар замин афканда дидам, ки ба хок супурда нашуда буданд ва бар ман гарон буд ва аз он ҷӣ медидам саҳт ошуфта ҳол будам ва наздик буд, ки аз ин дард ҷон диҳам. Аммаам Зайнаб (а) осори он ҳузуро дар ман дид ва ба ман гуфт: Эй бозмондаи ҷадду падару бародаронам! Чаро ин гуна бетобӣ мекуни ва ҷони худро дар маърази хатар қарор додай?! Гуфтам: Ҷӣ гуна бетобӣ накунам ва бесабрӣ наварзам, дар ҳоле ки мебинам падару бародарон ва амакҳову амакбаччаҳоям ва касони ман бар замин афтода ва ба хун оғуштаанд, дар ҳоле ки ҷомаҳояшонро рабудаанд ва на касе онҳоро кафан кардааст ва на ба хок супурдааст. Ҳеҷ кас наздики онҳо намеравад. Гўё хонаводаи Дейлам ва Хазар ҳастанд. (Киноя аз хонадони бегонаанд).

Аммаам гуфт: Инҳо туро ба ҷазаъ наёварад, ки ин аҳде аст аз

1 Ал-малҳуф 56. Мақтал-ул-Ҳусайн, Муқаррам 308.

Расули Худо (с) бо чадду падарат (а) ва Худованд паймоне гирифтааст аз ҷамоате аз ин уммат, ки саркашони замин онҳоро намешиносанд, аммо ғариштагони осмонҳо онҳоро мешиносанд ва онҳо ин устухонҳои парокандаро ҷамъ намуда ва бо ин пайкарҳои хунолуд ба ҳок месупоранд ва дар ин сарзамин (Карбало) барои қабри падарат Ҳусайн (а) нишоне барпо доранд, ки осори он аз байн наравад ва ҳар андоза, ки душманон ва сардамдорони қуфр ва пайравони залолат дар нобуд кардани ин осор бикӯшанд, шинохтатар ва азимтар гардад.¹

Аҷсоди мутаҳҳари шуҳадо

Ҳамон гуна, ки қаблан ҳам гуфтем, Имом (а) дар рӯзи Ошӯро хаймаеро омода намуд ва дастур дод, то ҳар як аз Аҳли Байт ва асҳоб ба шаҳодат бирасад, бадани ӯро ба он хайма мунтақил намоянд. Ва танҳо бадане, ки ба ин хайма мунтақил нашуд, (шояд ба иллати ҷароҳатҳои сангин ва пора-пора будан ва танҳои Ҳусайн (а)), бадани мутаҳҳари Қамари Банӣ Ҳошим Ҳазрати Абулфазли Аббос (а) буд.

Навиштаанд: Ҳар гоҳ баданеро ба хаймаи шуҳадо меоварданд, Имом (а) мефармуданд: Куштагоне монанди Паёмбарон ва Оли Паёмбарон. Ва Алӣ (а) дар васфи шуҳадои Карбало фармуда буданд: Инҳо бузургони шуҳадо дар дунё ва охират ҳастанд ва ҳеҷ кас то кунун бар эшон сибқат нагирифтааст ва ҳаргиз бар онҳо муқаддам нахоҳад шуд.

Мушоҳидоти марде аз Банӣ Асад

Марде аз Банӣ Асад меғӯяд: Пас аз рафтани қофилаи Карбало ман ба майдони набард омадам, сахнаи аҷибе буд, ҷасадҳои мутаҳҳари аҳли байти Расули Худо (с) ва ёрони Имом (а) ғарқи дар хун рӯи замин афтода буданд ва ҳок бар онҳо нишаста буд, манзараи бисёр ҳузноваре буд, аз баданҳои мутаҳҳари онон нур ба осмон метобид ва насиме, ки бар он ҷасадҳои азиз мегузашт атрогин буд, дар ин ҳангом шереро дидам, ки дар канори ҷасади мутаҳҳари ҳазрати Ҳусайн (а) омад ва худро ба хуни мубораки

¹ Комил-уз-зиёрот 261.

Имом (а) оғушта кард ва чунон нола мекард, ки то кунун нашунида будам ва он чӣ ки бар таачҷуби ман афзуд, он буд, ки хангоми шаб нигоҳе ба сахнаи корзор кардам, дар канори ҳар бадан нуре дидам, ҳамчун шамъе, ки медурахшад ва садои гиряву нола аз канори он азизон ба гӯш мерасид.¹

قَدْ غَيَّرَ الطَّغْنُ مِنْهُمْ كُلَّ جَارِحَةٍ إِلَّا الْمَكَارِمَ فِي أَفْنٍ مِنَ الْغَيْرِ

«Захми найзаҳову шамшерҳо ҳамаи он баданҳоро дигаргун карда буд, вале макориму бузургвории онҳо аз тағйир дар амон монда буд».

Дар он миён пайкари Саййиди Ҷавонони Биҳишт ба гунае буд, ки аз мушоҳидаи он ҳатто диле, ки монанди санг саҳт аст пора мешуд, вале анвори илоҳӣ аз атрофи он бадани мутаҳҳар сотиғ ва бўи атр аз ҷавониби он пайкари муқаддас ба машом мерасид.²

Дафни ҷасадҳои мутаҳҳар

Дар баъзе аз масодир омадааст: Гурӯҳе аз қабилаи Банӣ Асад омаданд, то бадани мутаҳҳари Имом (а) ва ёронро дафн намоянд, аммо чун баданҳо сар надоштанд ва ҳатто либоси ононро рабуда буданд ва бештари баданҳо бар асари заработи шамшер пора-пора буд, қобили шиносӣ набуданд ва Банӣ Асад ҳайрон монда буданд. Дар ин ҳангом Имоми Ҷаҳорум (а) ташриф овард ва баданҳоро ба Банӣ Асад муаррифӣ намуд ва худ ба дафни бадани мутаҳҳар ва муқаддаси падари бузургвораи иқдом кард, дар ҳоле ки ба шиддат гиря менамуд, мефармуд:

طُوبَى لَأَرْضٍ تَضَمَّنَتْ جَسَدَكَ الطَّاهِرَ، فَإِنَّ الدُّنْيَا بَعْدَكَ مُظْلِمَةٌ وَالْآخِرَةُ بِبُورِكَ مُشْرِفَةٌ،
أَمَّا اللَّيْلُ فَمُسَهَّدٌ وَالْحَزَنُ فَسَرْمَدٌ، أَوْ يَخْتَارُ اللَّهُ لِأَهْلِ بَيْتِكَ دَارَكَ الَّتِي أَنْتَ بِهَا مُقِيمٌ، وَعَلَيْكَ
مِنِّي السَّلَامُ يَا بَنَ رَسُولِ اللَّهِ وَرَحْمَةُ اللَّهِ وَبَرَكَاتُهُ.

«Офарин бар он замин, ки пайкари поки ту ро дар бар гирифта, дунё пас аз ту торик ва охират ба нури ту равшан аст, дигар шабҳо хоб надорам ва андӯҳамро поёне нест, то ин ки

1 Мадина-ул-маоҷиз 4/70.

2 Мақтал-ул-Ҳусайн, Муқаррам 318.

Худованд аҳли байти туро ба ту мулҳақ гардонад ва дар маъвои ту ҷой диҳад, дуруди ман бар ту эй фарзанди Расули Худо ва раҳмати Худованд бар ту бод».

Сипас рӯи қабри мутахҳар навишт:

«هَذَا قَبْرُ الْحُسَيْنِ بْنِ عَلِيٍّ بْنِ أَبِي طَالِبٍ الَّذِي قَتَلُوهُ غَطَّشَانَا غَرِيباً»

«Ин қабри Хусайн ибни Алӣ ибни Абӯтолиб аст, ки ўро ташнаву ғариб куштанд».

Он гоҳ бадани муқаддаси ҳазрати Алӣ ибни Хусайн (Алии Акбар) (а)-ро поини пои ҳазрат ба ҳок супурданд ва баъд ба дастури Имом Саҷҷод (а) шуҳадои Аҳли Байт (а)-ро наздики қабри Имом (а) дар як маҳал ба ҳок супурданд. Ва Банӣ Асад ҳамроҳи Имом Саҷҷод (а) барои дафни Қамари Банӣ Ҳошим (а) ба тарафи наҳри Алқама ҳаракат карданд ва бадани мутахҳари Ҳазрати Абулфазли Аббос ибни Алӣ (а)-ро дар ҳамон ҷо ки шаҳид шуда буд ба ҳок супурданд, дар ин ҳангом Имом Саҷҷод (а), дар ҳоле ки ба шиддат гиря мекард, фармуд:

عَلَى الدُّنْيَا بَعْدَكَ الْغَفَا يَا قَمَرَ بَنِي هَاشِمٍ وَعَلَيْكَ مِنِّي السَّلَامُ مِنْ شَهِيدٍ مُحْتَسِبٍ وَرَحْمَةُ اللَّهِ وَبَرَكَاتُهُ.

«Пас аз ту - эй Қамари Банӣ Ҳошим - ҳок бар сари дунё биборад, бар ту дуруд мефиристам ва раҳмати Худоро бар ту металабам».^{1,2}

Сипас Банӣ Асад асҳобро дар як маҳал дафн намуданд ва Ҳабиб ибни Мазохирро ҳамон ҷое, ки акнун ҳаст (наздики болои сари Имом (а)) дафн карданд, ба хотири шаъну мартабае, ки дар

1 Ҳаёт-ул-имом-ил-Хусайн 3/324.

2 Баъзе аз муаррихон дафни Имом (а)-ро ба дигарон нисбат додаанд, масалан гуфтаанд, ки Банӣ Асад Имом (а)-ро дафн карданд ва ӯ ғуломи Зухайр ва ӯ ҷамъе аз яҳудиён ва ё... ки ҳамаш ботил аст, зеро мутаавлии кафну дафни ҳар имоме, имоми баъд аз ўст. Ва дар ин робита ривоёте дар Кофӣ ва дигар кутуби ҳадисӣ мазкур аст.

Аз Имом Боқир (а) ривоят шудааст, ки: Ҳазрати Алӣ ибни Хусайн (а) ба сурати пинҳонӣ омад ва бар падари бузуртвораи намоз хонд ва он гоҳ ўро дафн кард. (Ҷалов-ул-ужони Шуббар 2/216). (Биҳор-ул-анвор 48/270).

қабилаи худ дошт, чун ӯ аз Банӣ Асад ва раиси онҳо буд.¹

Ва дар Комили Баҳой омадааст: Хур ибни Язид дар ҳамон маҳалле, ки кушта шуда буд дафн гардид ва меғӯяд: Банӣ Асад бар қабилаҳои дигари араб фахр мекарданд ба ин ки мо бар Имом (а) ва асҳобаш намоз гузорида ва онҳоро дафн намудаем.²

Ҷасадҳо дар рӯз дафн шуданд ё дар шаб?

Баъзе аз арбоби мақотил бар ин ҳастанд, ки дафн дар рӯзи дувоздахум будааст. Ва баъзе бар ин ҳастанд, ки чараёни дафн дар шаби сенздаҳум будааст. Ва ба назар мерасад, ки саҳеҳтарини ақвол ин аст, ки аҷсоди мутаҳҳар дар шаби дувоздахум дафн шудаанд.³

1 Ал-Имом-ул-Ҳусайн ва асҳобуҳ 375.

2 Нафс-ул-маҳмум 388.

3 Ал-Имом-ул-Ҳусайн ва асҳобуҳ 380 ва 382.

6

Дар Кўфа

Вуруди асирон ба Кўфа

Муслими Чассос (гачкор) мегӯяд: Убайдуллоҳ ибни Зиёд маро барои таъмири дор-ул-имора назди худ хонд ва ман саргарми сафедкорию дор-ул-имора будам, ки ногаҳон ғавғову фарёдхоеро аз дур шунидам. Аз хидматкоре, ки ҳамроҳи ман буд, пурсидам: Чӣ шудааст, ки Кўфаро пур аз нолаву фарёд мебинам?! Гуфт: Ҳамакнун сари як хориҷиеро, ки бар Язид шӯрида буд, меоваранд. Аз номи он пурсидам, гуфт: Ҳусайн ибни Алӣ.

Муслим гӯяд: Лаҳзае чанд даранг кардам ва ҳамин ки он хидматкор барои анҷоми коре маро тарк кард, аз шиддати нороҳативу андӯҳ он чунон бо дасти худ ба рӯи худ задам, ки тарсидам чашмам осеб дида кӯр шуда бошад. Даст аз гачкорӣ кашидам ва дастони худро шустам ва аз роҳе, ки дар пушти қаср қарор дошт, аз дор-ул-имора берун омадам, то ба наздикии хокрӯба расидам. Дар он ҷо истодам ва дидам, ки мардум дар интизори асирон ва сарҳои кушташудагон ҳастанд. Дар ин асно чихил маҳмилро мушоҳида кардам, ки бар рӯи чихил шутур ҳамл мешуд ва дар он маҳмилҳо аҳли байти Расули Худо (с) ва духтарони Фотимаи Заҳро (а) қарор доштанд.

Ногаҳон Имом Саҷҷод (а)-ро мушоҳида кардам, ки бар рӯи шутури бараҳнае ва ҳолӣ аз чихози шутурон савор аст ва аз рағҳои гардани ӯ (ба хотири занҷире, ки бар гардани ӯ гузорида буданд), хун чорӣ буд ва дар ҳоле ки гиря мекард, мегуфт:

يَا أُمَّةَ السُّوءِ! لَا سَفِيًّا لِرَبِّعِكُمْ! يَا أُمَّةَ لَمْ تُرَاعَ جَدَّنَا فِينَا!
 لَوْ أَنَّنَا وَرَسُولُ اللَّهِ يَجْمَعُنَا يَوْمَ الْقِيَامَةِ مَا كُنْتُمْ تَقُولُونَا!
 تَسِيرُونَا عَلَى الْأَقْتَابِ عَارِيَةً كَأَنَّنَا لَمْ نُشِيدَ فِيكُمْ دِينَا!
 بَنَى أُمِّيَّةٌ مَا هَذَا الْوُقُوفُ عَلَى تِلْكَ الْمَصَائِبِ لَمْ تُصْغُوا لِدَاعِينَا!
 تُصَفِّقُونَ عَلَيْنَا كَفَّكُمْ فَرَحًا! وَأَنْتُمْ فِي فِجَاجِ الْأَرْضِ تَسُبُّونَا!
 أَلَيْسَ جَدِّي رَسُولُ اللَّهِ وَيَلَكُمْ أَهْدَى الْبَرِّيَّةِ مِنْ سُبُلِ الْمُضِلِّينَا!
 يَا وَقْعَةَ الطَّفِّ قَدْ أَوْرَثْتَنِي حُزْنًا وَاللَّهِ يَهْتِكُ أَسْتَارَ الْمُسَيِّئِينَ!

Муслим гўяд: Дидам мардуми Кўфа ба кўдакони (гуруснае), ки дар маҳмилҳо нишаста буданд, нону хурмо ва чормағз медоданд. Умми Кулсум аз мушоҳидаи ин рафтори ноҳанҷор фарёд баровард, ки: Эй мардуми Кўфа! Садақа бар мо Аҳли Байт ҳаром аст ва нону хурморо аз дасту даҳони кўдакон мегирифт ва мардум (бар ин ғафлат ва ҳатки хурмате, ки карда буданд), ашк мерехтанд.

Ва боз Умми Кулсум сар аз маҳмил берун кард ва бар онон ниҳеб зад, ки: Эй мардуми Кўфа! Мардонатон моро мекушанд ва занонатон ба ҳоли мо мегириянд?! Дар миёни мо ва шумо Худо довар аст ва дар рӯзи қиёмат байни мо ва шумо доварӣ хоҳад кард.

Муслим мегўяд, ки: Дар ин асно садои шеване баланд шуд ва

1 «Эй уммати бад (кирдор)! Бар хонаҳоятон борон наборад. Эй уммате, ки ҳурмати ҷадди моро дар мавриди мо риоят накардед! Агар дар рӯзи қиёмат мо ва Расули Худо гирд оем, шумо чӣ посухе ба Расули Худо (дар робита бо ин фоҷиа) хоҳед дод? Моро бар шутурони урён савор мекунед, гўё мо ҳамон касоне нестем, ки асоси динро дар миёни шумо маҳкам сохтем. Эй Банӣ Умайя! Аз ин мусибатҳое, ки бар мо ворид омадааст огоҳед, вале гўё фарёди моро намешунавед. Аз фарти шодиву шааф каф мезанед, (ки мо асир шудаем). Ва моро аз нуқтаҳои парокандае аз паҳнои замин бо ҳолати асирӣ савқ медиҳед. Вой бар шумо! Оё ҷадди мо Расули Худо мардуми дунёро аз гумроҳӣ наҷот надод ва ба роҳи рост ҳидоят накард?! Эй ҳодисаи Карбало! Маро андӯхгин кардӣ, Худованди Мутаол парда аз рӯи кори бадкорон бархоҳад дошт ва ононро расво хоҳад кард».

дидам, ки сарҳои муқаддаси шуҳадои Карбалоро, ки дар пешопеши онҳо сари муқаддаси Имом (а) буд, ба сӯи мо меоваранд.

Сари мубораки Имом (а) монанди моҳ ва ба равшаноии ситораи Зӯҳра медурахшид ва шабеҳтарини мардум ба Расули Худо (с) буд ва маҳосини мубораки ӯ ба ранги сиёҳи хизоб шуда ва симои нуронии ӯ монанди қурси моҳ, ки аз уфуқ дамида бошад, чилвагарӣ мекард ва бод мӯҳои маҳосини мубораки ӯро ба ҷониби рости чап мебард.

Дар ин ҳангом чашми Зайнаби Кубро (а) бар он сари нуронии Имом (а) афтод ва пешонии худро чунон ба қисмати пешини маҳмил зад, ки хун аз зери мақнаае, ки бар чехра дошт, ҷорӣ шуд.

Пас ба он сари нуронӣ ишора кард ва гуфт:

يا هَلالاً لَمّا اسْتَتَمَ كَمالاً	غَالَهُ خَسْفُهُ فَأَبى غُرُوباً!
ما تَوَهَّمْتُ يا شَقِيقَ فُؤادى	كان هذا مُقَدَّراً مَكْنُوباً!
يا أُخى! فَاطِمَةُ الصَّغِيرَةِ كُلَّها	فَقَدَّ كادَ قَلْبُها أَنْ يَذُوباً!
يا أُخى! قَلْبُكَ الشَّقِيقُ عَلَيْنَا	ما لَهُ قَدْ قَسَى وَصارَ صَلِيباً!
يا أُخى لو تَرى عَلَيَّ لَدى النّاسِ	مَعَ الْيَتِيمِ لا يُطِيقُ جَواباً!
كُلّما أَوْجَعُوهُ بِالضَّرْبِ نادا	كَ بَذْلٍ يَفِضُ دَمْعاً سَكُوباً!
يا أُخى ضُمَّهُ إِلَيْكَ وَقَرَّبَهُ	وَسَكَنَ فُؤادَهُ الْمَرُغُوباً!
ما أُنْزَلَ الْيَتِيمَ حِينَ يُنادي	بِأَبِيهِ وَلا يَراهُ مُجِيباً!¹ –

1 «Эй ҳилоли ман, ки ба камол расидӣ, вале хусуф туро фаро гирифтӣ гуруб кардӣ! Ман ҳаргиз гумон намекардам, эй пораи дилам, ки чунин рӯзе дар сарнавишти мо рақам ҳӯрда бошад. Эй бародари ман! Бо ин духтари кӯчаки худ Фотима сӯҳбат кун, ки наздик аст, ки дили ӯ аз шиддати ин мусибат об гардад. Эй бародари ман! Дилат бо мо меҳрубон буд, чӣ шуд он шафқату меҳрубонӣ, ки туро бо мо буд. Эй бародари ман! Кош писари худ Алиро дар ҳангоми асорат медидӣ, ки бо ятимони ту дигар тавони сухан гуфтан надошт.

Аввалин саре, ки бар найза рафт

Ибни Аъсами Кўфӣ нақл мекунад, ки: Ибни Саъд аҳли байти Паёмбари Худо (с)-ро бар шутурони бараҳнаву урён савор кард ва монанди асирон ба Кўфа овард, вақте ба он шаҳр расиданд, Убайдуллоҳ дастур дод, то сари мубораки Имом (а)-ро берун баранд ва бо асирон ба Кўфа дароваранд. Пас он сари муборакро бар найза заданд ва сарҳои дигарро низ чунин карданд. Ва пешопеши онҳо сари мубораки Имомро ҳаракат медоданд, то ворид шаҳри Кўфа шуданд. Он гоҳ сарҳои покро дар кўчаву бозор гардониданд.

Осим аз Зурр¹ ривоят намудааст, ки: Аввалин саре, ки дар Исломи бар найза ҳаракат дода шуд, сари Ҳусайн ибни Алӣ (а) буд ва ҳаргиз он шумори зану марди гирён то он рӯз дида нашуда буд.

Ҷазарӣ мегӯяд: Аввалин саре, ки дар Исломи бар ҷўб ҳамл шуд, ба қавле сари Ҳусайн (а) буд, вале қавли саҳеҳ он аст, ки аввалин саре, ки бар найза заданд, сари Амр ибни Ҳамақи Ҳузайфӣ аст.²⁻³

Шутурони урён

Марде мегӯяд: Дар бозори Кўфа нишаста будам ва аз шаҳодати Ҳусайн (а) огоҳ набудам, вале мардери дар ҳайрати шадид ва даҳшати бузурге меидидам ва иллати онро наметонистам. Дар он

Ҳар гоҳ ёро мезаданд, туро ба зорӣ садо мезад ва сели ашк аз чашмони ё сарозер мешуд. Эй бародари ман! Ёро дар оғӯши худ бифишор ва ёро ба назди худ фаро хон ва дили ёро, ки саҳт ранҷидааст, ба даст ор. Чӣ андоза хору залил аст, он ятиме, ки падари худро бихоҳад, вале ҷавоби падарро нашнавад».

1 Осим ибни Абҷунҷуд қорӣ маъруфе аз аз қорӣни ҳафтгона, ки қироати ёро бар қироатҳои дигар тарҷеҳ додаанд ва расми Қуръонҳои имрӯзӣ бар тибқи қироати ёст ва ё шогирди Зурр ибни Ҳубайш, ки аз бузургони тобиин ва аз қибори асҳоби Абдуллоҳ ибни Масъуд, марди олим ба Қуръон буда ва аз Амири Мўъминон Алӣ (а) Қуръонро фаро гирифта ва дар соли 83 дар синни 120 солагӣ аз дунё рафт. (Тарҷумаи Нафс-ул-маҳмуд 293. Ал-истиоб 2/563).

2 Амр ибни Ҳамак, шарҳи ҳоли ё дар фаслҳои пеш баён гардид.

3 Нафс-ул-маҳмуд 402.

хангом садои такбиру таҳлил ба гўшам расид, бархостам бибидам чӣ шудааст?! Ногаҳон сарҳоро бар болои найза мушоҳида кардам ва занону духтарони кўчакеро, ки бар шутурҳои урғуну бечихоз савор буданд ва сарҳи онҳо аз шарм ба поин афтода буд, назора кардам ва чавонеро бар шутур савор дидам, ки ба занҷир кашида шуда буд ва сараш бараҳна ва аз поҳои ӯ хун ҷорӣ буд ва дар миёни касоне, ки он сарҳи муқаддасро ҳаракат медоданд, мардеро дидам, ки бар найзаи ӯ саре нуронитар аз сарҳи дигар буд ва осори кушта шудан дар он сар ба чашм намехурд ва он мард бо садои баланд меғуфт:

أَنَا صَاحِبُ الرُّمَحِ الطَّوِيلِ! أَنَا صَاحِبُ السَّيْفِ الصَّغِيرِ!

أَنَا قَاتِلُ دِينَ النَّاصِلِ!¹

Хотуне аз байни асирон бар ӯ ниҳеб зад, ки: Вой бар ту! Бигў:

وَمَنْ نَاغَاهُ فِي الْمَهْدِ جَبْرَائِيلُ وَمَنْ بَغَضَ خَدَامَهُ مِيكَائِيلُ وَإِسْرَافِيلُ وَعِزْرَائِيلُ وَمَنْ
عَتَقَاؤُهُ صَلَافُ اللَّهِ وَمَنْ اهْتَزَّ لِقَتْلِهِ عَرْشُ رَبِّ الْجَلِيلِ، وَقُلْ يَا وَيْلَكَ أَنَا قَاتِلُ مُحَمِّ الْمُصْطَفَى
وَعَلِيٍّ الْمُتَرَضَّى وَفَاطِمَةَ الزَّهْرَاءِ وَالْحَسَنَ الْمُزَكَّى وَأَيْمَةَ الْهُدَى وَمَلَائِكَةَ السَّمَاءِ وَالنَّابِيَاءِ
وَالْأَوْصِيَاءِ.

«Ин касе аст, ки Ҷабраил (а) дар гаҳвора ўро «алла» меғуфт ва Мекоилу Исрофил ва Азроил аз хидматгузорони ӯ буданд ва Салсоил аз озод шудагони ўст. Ва ӯ касе аст, ки Арши Худо аз кушта шудани ӯ ба ларза даромадааст. Вой бар ту! Ба мардум бигў, ки: Ман қотили Муҳаммади Мустафо ва Алии Муртазо ва Фотимаи Заҳро ва Ҳасани Музаққо ва Аиммаи Худо ва малоикаи осмон ва анбиёву авсиё ҳастам».

Ровӣ меғӯяд: Аз он зан номашро пурсидам, посух дод: Ман Зайнаб духтари Алӣ ибни Абӯтолиб (а) ва ин асирон духтарони Паёмбар (с) ва Алӣ (а) ҳастанд.²

Карбалоро месурӯд ин бор, рӯи найзаҳо

Бо дусад эҳоми мағнодор, рӯи найзаҳо

1 «Ман соҳиби найзаи баланд ва соҳиби шамшери сайқалшуда ва кушандаи касе ҳастам, ки ҳақиқати динро дорад».

2 Ад-дамъат-ус-сокиба 5/46.

Найнавое шеъри ӯ, аз нои ҳафтоду ду най
 Мисли як тарҷеъ шуд такрор, рӯи найзаҳо
 Чӯби хуши най ба ҳафтодуду гул озин шудаст
 Лолаҳоро сар ба сар бишмор, рӯи найзаҳо
 Захмии доғанд ин гулҳои пар-пар эй насим!
 Пои худ оромтар бигзор, рӯи найзаҳо
 Ё бар ин найзори хун имшаб матоб эй моҳтоб!
 Ё қадам оҳистатар бардор, рӯи найзаҳо
 Ёд дорӣ осмон! Бо ахтарон хуришед гуфт:
 Ваъдаи дидорамон ин бор, рӯи найзаҳо?!
 Қофила дар раҷъати сурх асту фитна дар камин
 Чашми мири корвон бедор, рӯи найзаҳо
 Савти Қуръон аст ин, ё бо Худо дар гуфтугӯст
 Рубарӯ, бепарда, дар анзор, рӯи найзаҳо?!
 Хоҳараш бар чӯби маҳмил зад сари худро, ки оҳ!
 Тиратар бодо зи шомӣ тор, рӯи найзаҳо
 Эй далели корвон! Лахте бирон аз кӯчаҳо
 Балки афтад сояи девор рӯи найзаҳо
 Бо бародар гуфт Зайнаб: Роҳи дин ҳамвор шуд
 Гарчи роҳи туст ноҳамвор, рӯи найзаҳо
 Зингиён оина мебанданд бар най? Ё Худо
 Парда бармедорад аз рухсор, рӯи найзаҳо
 Саҳнаи авҷу уруҷасту тулӯъ равшанӣ
 Сайр кун! Сайри таҷаллизор, рӯи найзаҳо
 Чашми мо оинаосо гарқи ҳайрат шуд чу дид
 Як ҷамолу он ҳама рухсор рӯи найзаҳо¹

Як хабари ғайбӣ аз Амири Мўъминон Алӣ (а)

Зайнаби Кубро (а) меғӯяд: Пас аз он ки ибни Мулҷам фарқи мубораки падарамро шикоят ва ман осори шаҳодатро дар симои он ҳазрат мушоҳида кардам, гуфтам: Эй падар! Умми Айман ҳадисе аз Расули Худо (с) барои ман нақл кардааст, ки дӯст дорам онро аз забони шумо бишнавам. Падарам ба ман фармуд: «Духтарам! Ҳадис ҳамон аст, ки Умми Айман ба ту гуфт» ва гӯё туро мебинам, ки бо занони дигар аз аҳли байти

1 Шеър аз Муҳаммад Али Мучохидӣ (Парвона) аст.

Расули Худо (с) дар ин шаҳр, дар ҳоле ки дар ҷанги душман асир ва бар худ бимнокед, пас бояд дар ин мусибати ногувор шакебо бошед, савганд ба он, ки доноро шикоят ва ҷаниро офарид, он рӯз дӯсти Худо дар рӯи замин ба ғайр аз шумо ва шиаён ва дӯстони шумо набошад.¹

Хутбаҳои оташин дар Кўфа

Хутбаи ҳазрати Зайнаб (а)

Ҳангоме ки занони Кўфа бо мушоҳидаи авзоъ ва аҳволи қорвониёни ҳусайнӣ зорӣ мекарданд ва гиребонҳои худро ҷок мезаданд ва мардони кўфӣ низ ҳамроҳи онон гиря мекарданд, ҳазрати Зайнаби Кубро (а) бар сари мардум фарёд зад, ки: Хомӯш бошед!

Бо ин фарёд на танҳо он ҷамоати анбӯҳ соқит шуданд, балки занги шутирон низ аз садо афтод.

Он гоҳ ҳазрати Зайнаби Кубро (а) пас аз ҳамду ситоиши Парвардгор ва дуруд бар Расули Худо (с) хитоб ба онон фармуд:

«Эй мардуми Кўфа! Эй ҷамоати найрангу афсун ва бебаҳрагон аз ғайрату ҳамият! Ашки ҷашматон хушк мабод ва нолаҳоятон ором нагирад. Масали шумо масали он зане аст, ки тору пуди тофтаи худро дарҳам бирезад ва риштаҳои онро аз ҳам ҷудо кунад. Шумо савгандҳоятонро дастовези фасоду нобудии худ қарор додед. Шумо чӣ доред, ҷуз лофу ғурур ва душманиву дурӯғ?! Ва монанди канизони хидматкор хушомадгӯию суханчинӣ кардан. Ва ё монанди сабзае, ки аз фузулоти ҳайвоне тағзия мекунад ва бар он мерӯяд. Ва ё монанди нуқрае, ки рӯи гӯрҳоро бо он зинату ороиш кунанд, дорои зоҳири фиребандаву зебо, вале даруни зишту нописанде дорад. Барои охирати худ чӣ тӯшаи баде андӯхта аз пеш фиристодед, то Худойро ба ҳашм оваред ва азоби ҷовидонаи ўро ба номи худ рақам занед!

Оё шумо (шумоён, ки савгандҳоятонро ноида гирифтед ва

¹ Бихор-ул-анвор 45/183.

паймонҳоятонро шикастед), барои бародарам - Ҳусайн - гирия мекунад?! Гирия кунед, ки шоистаи гирия кардан ҳастед, бисёр гирия кунед ва андак бихандед, ки нанги (ин куштори бераҳмона) гиребонгири шумо аст ва доғи ин нанги (абадӣ) дар домони шумо хоҳад монд, он чунон доғи нанге, ки ҳаргиз аз (домони) худ натавонед шуст. Ва чӣ гуна меҳоҳед ин доғи нангро бишӯед, дар ҳоле ки чигаргӯшаи Расули Худо (с) ва саййиди ҷавонони биҳиштро (бо афсуну найранг) куштед?! Ҳамон касе, ки дар ҳангоми ҷанг сангару паноҳгоҳи шумо буд ва дар ҳангоми сулҳ сабаби оромишу илтиёми шумо ва на монанди захме, ки бо даҳони хунолуд ба рӯи шумо бихандад. Дар саҳтихову душвориҳо умедатон ба ӯ буд ва дар носозгорихову ситезаҳо ба ӯ рӯй меовардед. Огоҳ бошед, ки тӯшаи роҳе, ки аз пеш барои сафари (охирати) худ фиристодед, тӯшаи баде буд ва бори сангини гуноҳе, ки то рӯзи қиёмат бар дӯшхоятон сангини хоҳад кард, гуноҳи бас бузургу нописанде аст.

Нобудӣ бод бар шумо, он ҳам чӣ нобудӣ! Ва сарнагунӣ бод бар (парчами) шумо, он ҳам чӣ сарнагунӣ! Талоши (бесамаратон) ҷуз ноумедӣ самар надод, дастони шумо (барои ҳамеша) бурида шуд ва колоятон (ҳатто дар ин бозори дунё) зиён кард, ҳашми илоҳиро ба ҷони худ харидед ва мазаллату сарафкандагии шумо ҳатмӣ шуд. Оё шумо медонед, ки чӣ чигаре аз Расули Худо шикафтед ва чӣ паймоне шикастед ва чӣ гуна пардагии ҳарамро аз парда берун кашидед ва чӣ ҳурмате аз онон даридед ва чӣ хунҳоеро рехтед?! Кори бас шигифте кардед! Он чунон шигифт, ки наздик аст аз ҳароси (ин ҳодиса) осмонҳо аз ҳам бипошад ва заминҳо аз ҳам бишикофад ва кӯҳҳо аз ҳам фурӯ резад.

(Чӣ мусибате!), мусибате бас душвору ҷонфарсо ва тоқатсӯзу шум ва дарҳам печидаи парешоне, ки аз он роҳи гурезе нест ва дар бузургиву азамат монанди дарҳам фишурдагии замину осмон аст. Оё тааҷҷуб мекунад, агар (дар ин мусибати дилхарош) ҷашми осмон хун биборад?! Ҳеҷ кайфаре аз кайфари охират барои шумо хоркунадатар нест ва онон (сардамдорони ҳукумати умавӣ) дигар аз ҳеҷ сӯе ёрӣ нахоҳанд шуд, ин мӯҳлат

шуморо мағрур насозад, ки Худованди Бузург аз шитобзадагӣ дар корҳо поку муназзаҳ аст ва аз поймол шудани хуни (беғуноҳон, чаро) бихаросад, (ки ӯ интиқомгиранда аст) ва дар камини мо ва шумост».¹

Он гоҳ Зайнаби Кубро (а) ин абётро хоҳд:

مَاذَا تَقُولُونَ إِذْ قَالَ النَّبِيُّ لَكُمْ مَاذَا صَنَعْتُمْ وَأَنْتُمْ آخِرُ الْأُمَمِ
بِأَهْلِ بَيْتِي وَأَوْلَادِي وَتَكْرُمَتِي مِنْهُمْ أَسَارِي وَمِنْهُمْ ضَرْجُوا بِدَمِ
مَا كَانَ ذَاكَ جَزَائِي إِذْ نَصَحْتُ لَكُمْ أَنْ تَخْلِفُونِي بِسُوءٍ فِي ذَوِي رَحِمِي
إِنِّي لَأَخْشَى عَلَيْكُمْ أَنْ يَحِلَّ بِكُمْ مِثْلُ الْعَذَابِ الَّذِي أَوْدَى عَلَى إِرَمٍ²

Ровӣ мегӯяд, ки: Пас аз ин хутбаи Зайнаби Кубро (а) мардуми

1 أَمَا بَعْدُ: يَا أَهْلَ الْكُوفَةِ! يَا أَهْلَ الْخَنْدَلِ وَالْعَدْرِ وَالْمَكْرَةِ! أَلَا فَلَا رَقَائَتْ الْعِبَرَةَ وَلَا هَدْيَتِ الرَّفْرَةَ إِنَّمَا مَثَلُكُمْ كَمَثَلِ الَّتِي نَقَضَتْ غَزْلَهَا مِنْ بَعْدِ قُوَّةٍ أَنْكَاثًا تَتَخَذُونَ آيْمَانَكُمْ دَخَالًا بَيْنَكُمْ هَلْ فِيكُمْ إِلَّا الصُّلَفَ وَالْعُجْبَ وَالشَّنْفَ وَالْكَذِبَ وَمَلَقَ الْأُمَاءِ وَعَمَزَ الْأَعْدَاءِ أَوْ كَمَرَعَى عَلَى دِمْنَةٍ أَوْ كَفَضَةَ عَلَى مَلْحُودَةٍ الْأَبْنَسِ مَا قَدَّمْتُ لَكُمْ أَنْفُسَكُمْ أَنْ سَخَطَ اللَّهُ عَلَيْكُمْ وَفِي الْعَذَابِ أَنْتُمْ خَالِدُونَ.
أَتَبْكُونَ أَخِي؟! أَجَلٌ وَاللَّهِ فَابْكُوا فَإِنَّكُمْ أَحْرِيَاءُ بِالْبُكَاءِ فَابْكُوا كَثِيرًا وَاضْحَكُوا قَلِيلًا فَقَدْ ثَلَيْتُمْ بِعَارِهَا وَمُنَيْتُمْ بِشِنَارِهَا وَلَنْ تَرْحَضُوهَا أَبَدًا وَأَنْتِ تَرْحَضُونَ قَتْلَ سَلِيلِ خَاتَمِ النَّبَوَّةِ وَمَعْدِنِ الرِّسَالَةِ وَسَيِّدِ شَبَابِ أَهْلِ الْجَنَّةِ وَمَلَانِ حَرْبِكُمْ وَمَعَاذِ حَرْبِكُمْ وَمَقَرِّ سَلَامِكُمْ وَأَسَى كَلِمَتِكُمْ وَمَقَرِّ نَارِلَتِكُمْ وَالْمَرْجِعِ عِنْدَ مَقَالَتِكُمْ وَمَدْرَةِ حُجَجِكُمْ وَمَنَارِ مُحَبِّتِكُمْ. أَلَا سَاءَ مَا قَدَّمْتُ لَكُمْ أَنْفُسَكُمْ وَسَاءَ مَا تَزْرُونَ لِيَوْمِ بَعْتِكُمْ فَتَعَسَا نَفْسًا وَنَكْسًا لَقَدْ خَابَ السَّعْيُ وَتَبَّتِ الْأَيْدِي وَخَسِرَتِ الصِّفْقَةُ وَبُؤْتُكُمْ بِغَضَبِ مِنَ اللَّهِ وَضُرِبَتْ عَلَيْكُمْ الذِّلَّةُ وَالْمَسْكَنَةُ. أَتَدْرُونَ أَيَّ كَيْدٍ لِمُحَمَّدٍ ﷺ فَرَّقْتُمْ؟ أَيَّ عَهْدٍ نَكَثْتُمْ؟ أَيَّ كَرِيمَةٍ لَهُ أَبْرَرْتُمْ؟ أَيَّ حُرْمَةٍ لَهُ هَنَكْتُمْ؟ أَيَّ دَمٍ لَهُ سَفَكْتُمْ؟ لَقَدْ جِئْتُمْ شَيْئًا إِنْ تَكَادُ السَّمَوَاتُ يَنْقَطِرْنَ مِنْهُ وَتَنْشَقُّ الْأَرْضُ وَتَخِرُّ الْجِبَالُ هَدًّا. لَقَدْ جِئْتُمْ بِهَا شَوْهَاءَ خَرْقَاءَ صَلْعَاءَ عَنَقَاءَ سَوْدَاءَ فَقَمَاءَ خَرْقَاءَ كَطِلَاعِ الْأَرْضِ أَوْ مَلَأَ السَّمَاءَ. أَفَعَجِبْتُمْ أَنْ تُمَطِّرَ السَّمَاءُ دَمًا؟ وَالْعَذَابُ الْآخِرَةُ أَخْزَى وَهُمْ لَا يُنْصَرُونَ فَلَا يَسْتَجِيبُكُمْ الْمَهْلُ فَإِنَّهُ عَزَّوَجَلَّ لَا يَحْفَرُهُ الْبِدَارُ وَلَا يُخْشِي عَلَيْهِ قُوَّةُ النَّارِ وَإِنْ رَبَّكُمْ لِبَالِمِرْصَادٍ.

2 «Чӣ хоҳед гуфт, ҳангоме ки Расули Худо аз шумо бипурсад: Ин чӣ коре буд, ки кардед, дар ҳоле ки шумо уммати охирин будед (ва бар умматҳои пешин шараф доштед)?! Ба пардагирӣ ҳарими ман ва фарзандону азизони ман (нигоҳ кунед), ки гурӯҳе (дар ҷанги шумо) асиранда ва гурӯҳи дигаре оғушта ба хуни худанд. Подоши ман, ки хайрхоҳи шумо будам, ин набуд, ки дар ҳақи аҳли байтам ҷафо кунед. Тарси он дорам, ки азобе бар шумо фуруд ояд, монанди азобе, ки қавми Ирамро ба ҳалокату нобудӣ кашид».

Кўфаро дидам, ки ҳайратзада дастони худро ба дандон мегазиданд, пирамарди солхўрдаеро дар канори худ мушоҳида кардам, ки чунон гиря мекард, ки маҳосини сафедаш аз ашк тар шуда буд ва даст ба қониби осмон бардошта мегуфт: Падару модарам фидои шумо бод, пирони шумо беҳтарин солхўрдагону занони шумо беҳтарин занон ва қўдакони шумо беҳтарин қўдакон ва дудмони шумо дудмони карим ва фазлу раҳмати шумо раҳмати бузурге аст. Он гоҳ ин байтро замзама кард:

كُھُولُكُمْ خَيْرُ الْكُھُولِ وَنَسَلُكُمْ
اِذَا عَدَّ نَسْلُ لَا يَبُورُ وَلَا يَخْزَى¹

Имом Зайнулобидин (а) рӯ ба Зайнаб (а) карда фармуд: Аммаҷон! Ором бигиред, онон ки мондаанд, бояд аз рафтагони худ ибрат бигиранд ва Худоро шукр, ки ту олимаи ғайри муалламай ва наёмӯхтаи хирадмандӣ ва гиряву зории мо рафтагонро ба мо бознамегардонад.

Он гоҳ Имом Зайнулобидин (а) аз маркаби худ поин омад ва хаймае барпо кард ва ба танҳой Аҳли Байтро аз маркабҳо фуруд овард ва дар хайма ҷой дод.²

Хутбаи Фотимаи Суғро (а)

Навиштаанд, ки Фотимаи Суғро (а) ин хутбаро (хитоб ба мардуми Кўфа) эрод фармуд:

«Худойро сипос мегўям ба шумораи регҳо ва адади шинҳо ва ўро меситоям ба азамату сангинии Арш то фарш. Ба ў имон овардаам ва низ бар ў таваккул мекунам. Ва гувоҳӣ медиҳам, ки маъбуде ҷуз Худованди Ягона нест. Ва Муҳаммад (с) банда ва фиристодаи ўст, ҳамон Расуле, ки фарзандони ўро (ташнаком) дар канори Фурот сар буриданд, бо он ки онон касеро нақушта буданд, то мавриди интиқому қисос қарор гиранд.

Бор Илоҳо! Ба ту паноҳ мебарам аз ин ки сухани дурўғу норавое ба ту нисбат диҳам ва бар хилофи он чӣ нозил кардаӣ, сухане бар забон оварам.

1 «Пирони шумо беҳтарин пирон ва вақте наслу табори шумо шумурда шавад, ҳаргиз зиллату хусрон надорад».

2 Ал-аҳтиҷот 2/109.

Паёмбари ту барои ҷонишини хеш Алӣ ибни Абӯтолиб паймон гирифт, вале ҳаққи ўро ғасб карданд ва ўро бегуноҳ куштанд, ҳамон тавр ки дирӯз фарзанди ўро дар хонае аз хонаҳои Худо шаҳид карданд, ҳамонҳо ки ба забон мусулмон буданд, ки нобуд бод ин мусулмонӣ.

(Парвардгоро! Ин мардум) Алиро ёрӣ накарданд, на дар замони ҳаёти ӯ ва на дар ҳангоми реҳлат, то ин ки ўро ба ҷивори раҳмати худ фаро хондӣ, ки ӯ ахлоқи писандида ва ниҳоди поку зебандае дошт. Фазоили ӯ шўҳрати омму хос ва роҳу равиши ӯ равшану ошкор, аз нақўҳиш намеҳаросид ва аз маломати ҳеҷ кас тарсе надошт, ўро аз кўдакӣ ба Ислом ҳидоят кардӣ ва дар бузургӣ хулку ҳўи некӯ додӣ ва маноқиби ўро сугудӣ. Ў бо ту ва Паёмбари ту рафтори бо ихлосу содиқонае дошт, то ўро ҳам ба ҷивори раҳмати худ фаро хондӣ. Ў ба дунё ҳеҷ алоқаи рағбате надошт ва мўҳтоҷи он набуд, балки майлу рағбати ӯ ба охират буд, дар роҳи ту мучоҳидат кард, то ўро писандидӣ ва баргузидӣ ва ба сироти мустақим ҳидоят намудӣ.

Ҳон эй мардуми Кўфа! Эй аҳли найранг ва бевафоиву худхоӣ! Мо хонадоне ҳастем, ки Худо моро ба шумо ва шуморо ба василаи мо озмуни худ қарор дод, мо аз ўҳдаи ин озмуни илоҳӣ некӯ баромадем. Худованд (ҳазонаҳои) илму ҳикмати худро ба мо каромат кард ва мо ниғаҳбони ин хазонаҳои ӯ ҳастем. Ва он ҳуҷҷате, ки бар кураи хокӣ ва бандағони худ гуморидааст, мо ҳастем. Моро ба каромати худ гиромӣ дошт ва ба сабаби Паёмбари худ Муҳаммад (с) моро бар бисёре аз офаридағони худ бартарӣ дод. Аммо шумо моро (бо ин ҳама собиқаҳои равшан ва таъкидоти илоҳӣ ва суфориши Расули Худо (с)) инкор кардед ва (дар ҳаққи мо) носипосӣ варзидед, рехтани хуни моро ҳалол ва ғорату чаповули амволи моро мубоҳ донистед, гўё мо аз насли турк ва тоторем! Дирӯз ҷадди бузурги моро куштед ва (имрӯз) аз шамшерҳои (бараҳнаи шумо) хуни мо (Аҳли Байт) мечакад! (Чун кори мо ба ин ҷо кашид), ба хогири кинаҳое, ки аз мо дар синаҳоятон доштед, чашматон равшанӣ гирифт ва дилҳои шумо шодмон шуд. Шумо (ҳамон касоне

ҳастед, ки) ба Худои ҷаҳониён дурӯғ бастед ва бо ӯ аз дари найранг даромадед ва найранги Худо аз шумо бештару корсозтар аст.

Зинҳор! Ки аз рехтани хуни мо ва ғорати амволи мо шодмон мабошед, зеро ин мусибате, ки бар мо фуруд омад, сарнавиште буд, ки дар китоби (машияти илоҳӣ) ва пеш аз офариниш (барои мо аҳли байти Рисолату Имомат) рақам хӯрда буд ва ин барои Худо кори осоне аст, то шумо ба он чӣ аз даст рафтааст, андӯх махӯред ва ба он чӣ бар шумо иноят фармудааст, хушнуд набошед ва Худованд ҳар киро, ки бар худ биболад, дӯст надорад.

(Эй мардуми найрангбозу беимон!). Нобуд гардед! (Ки нобудӣ шуморо гуворост) ва дар интизори кайфари илоҳӣ бошед, ки гӯё ба зудӣ аз роҳ мерасад ва (ингор мебинам, ки) болоҳои осмонӣ мудом бар шумо хоҳад борид ва шуморо ба нобудӣ кашида ва дар ҳамин дунё ба ҷони яқдигар хоҳед афтод ва дар рӯзи қиёмат низ дар азоби ҷовидонаи илоҳӣ басар хоҳед бурд, зеро нисбат ба мо ба ноҳақ ситам кардед ва лаънату нафрини Худо бар ситамгарон бод!

Вой бар шумо! Оё медонед бо кадомин даст нисбат ба мо ситам кардед? Ва бо кадомин ҳайъат ба рехтани хуни мо тан додед? Ва бо кадомин по дар ҷанги (нобаробар) бо мо мубориза кардед?! Дилҳоятон (мисли санги хоро) сахт, ҷигарҳоятон пур аз хашму нафрат ва олудагӣ аст ва дилҳову гӯшҳо ва чашмҳои шуморо мӯҳр кардаанд.

Иблис тамоми бадиҳоро дар назари шумо зебо ҷилва дод ва шуморо (ба орзуҳои пуч) умедвор сохт ва бар рӯи чашмони шумо пардаи (фаромӯшиву ғафлат) кашид, ки акнун роҳро (аз ҷоҳ) наметиносед.

Эй мардуми Кӯфа! Нобуд гардед, ки шуморо бо Расули Худо (с) кинахову душманиҳо аст ва дар садади интиқоми ӯ баромадед, он гоҳ бо бародари Расули Худо (с) Алӣ ибни Абӯтолиб (а) - ҷадди бузургворамон - ва низ бо фарзандони ӯ, ки итрати Паёмбар ва аз баргузидагону покон (-и рӯи замин) буданд бевафой кардед, (то кор ба он ҷо кашид), ки яке аз шумо бар худ биболид ва ин шеърро гуфт:

«Мо Алӣ ва фарзандони ӯро куштем, бо найзаҳову шамшерҳои ҳиндӣ. Ва занони онҳоро монанди асирони турк, асир кардем ва бо онон ҷангидем ва ононро куштем».

Хок бар даҳони ту бод! (Эй гӯяндаи ин шеър!), оё ба куштори гурӯҳе бар худ меболи, ки Худованд ононро покизаву таййиб қарор дод ва аз ҳар палидиву олудагӣ дар амонаш ниғаҳ дошт?! Оре! Дар ин ғам бисӯз ва ҳамчун падарат монанди сағ бадани худро бар замин бисой!

(Дар охират) барои ҳар кас ҳамон чизе аст, ки аз пеш фиристодааст. Вой бар шумо! Ки нисбат ба бартариву волой ва мазияте, ки Худованд ба мо каромат фармудааст, рашк меварзад:

«Гуноҳи мо чист, ки агар дарёҳои (фазлу дониши) мо саросари ҷаҳонро фаро гирифт, вале дарёи ту чунон кӯчак аст, ки ҳатто як ҳайвони кӯчаки дарёиро наменпӯшонад?!».

Ва ин фазли Худост, ки ба ҳар кас бихоҳад медиҳад ва касе, ки Худо нуре барои ӯ қарор надода бошад, ҳеҷ гоҳ нуре нахоҳад дошт».

Ровии ин хабар нақл кардааст, ки бо шунидани ин хутбаи расову гиро, мардум бар гиря даромаданду гуфтанд: Эй духтари покони! Бас аст, ки дилҳои моро сӯхтӣ ва синаҳои моро барафрӯхтӣ ва дар даруни мо оташ задӣ. Ва дар ин ҳангом Фотимаи Суғро (а) лаб аз суҳан барбаст».¹⁻¹

1. الْحَمْدُ لِلَّهِ عَدَدَ الرَّمْلِ وَالْحَصَى، وَزِينَةَ الْعَرْشِ إِلَى الثَّرَى، أَحْمَدُهُ وَأُؤْمِنُ بِهِ وَأَتَوَكَّلُ عَلَيْهِ، وَأَشْهَدُ: أَنْ لَا إِلَهَ إِلَّا اللَّهُ، وَحْدَهُ لَا شَرِيكَ لَهُ، وَأَنَّ مُحَمَّدًا عَبْدُهُ وَرَسُولُهُ، وَأَنَّ أَوْلَادَهُ ذُبُحُوا بِسَطِّ الْفُرَاتِ مِنْ غَيْرِ دَخَلٍ وَلَا تَرَاتٍ، اللَّهُمَّ إِنِّي أَعُوذُ بِكَ أَنْ أَفْتَرِيَ عَلَيْكَ الْكَذِبَ، وَأَنْ أَقُولَ خِلَافَ مَا أَنْزَلْتَ عَلَيْهِ مِنْ أَخَذِ الْعُهُودِ لَوَصِيَّهِ عَلِيِّ بْنِ أَبِي طَالِبٍ عَلَيْهِ السَّلَامُ، الْمَسْلُوبِ حَقَّهُ، الْمَقْتُولِ مِنْ غَيْرِ ذَنْبٍ، كَمَا قُتِلَ وَلَدُهُ بِالْمَسِ فِي بَيْتِ مَنْ بَيَّوتَ اللَّهُ، وَبِهَا مَعْشَرُ مُسْلِمَةٍ بِالسِّنْتِهِمْ، تَغْسَأُ لِرُؤُسِهِمْ! مَا دَفَعْتُ عَنْهُ ضَيْمًا فِي حَيَاتِهِ وَلَا عِنْدَ مَمَاتِهِ، حَتَّى قَبَضْتَهُ إِلَيْكَ مَحْمُودَ النَّقِيبَةِ، طَيِّبَ الضَّرِيبَةِ، مَعْرُوفَ الْمَنَاقِبِ، مَشْهُورَ الْمَذَاهِبِ، لَمْ تَأْخُذْهُ فِيكَ لَوْمَةً لَائِمًا، وَلَا عَذْلًا عَازِلًا، هَدَيْتَهُ يَا رَبُّ لِلْإِسْلَامِ صَغِيرًا، وَحَمَدْتَ مَنَاقِبَهُ كَبِيرًا، وَلَمْ يَزَلْ نَاصِحًا لَكَ وَلِرَسُولِكَ صَلَوَاتِكَ عَلَيْهِ وَآلِهِ حَتَّى قَبَضْتَهُ إِلَيْكَ، زَاهِدًا فِي الدُّنْيَا غَيْرَ حَرِيصٍ عَلَيْهَا، رَاعِيًا فِي الْآخِرَةِ مُجَاهِدًا لَكَ فِي سَبِيلِكَ، رَضِيئَةً فَاخْتَرْتَهُ، وَهَدَيْتَهُ إِلَى طَرِيقِ مُسْتَقِيمٍ.

أَمَّا بَعْدُ يَا أَهْلَ الْكُوفَةِ! يَا أَهْلَ الْمَكْرِ وَالْغَدْرِ وَالْخِيَلَاءِ، إِنَّا أَهْلُ بَيْتِ ابْنَتِنَا اللَّهُ بِكُمْ، وَابْنَتَاكُمْ بِنَا، فَجَعَلَ بِلَانِنَا

Хутбаи Умми Кулсум (а)

Умми Кулсум - духтари Амири Мӯъминон Алӣ (а) - дар ҳамон рӯз, дар ҳоле ки садои ӯ ба гиря баланд буд аз пушти парда ин хутбаи расоро эрод кард:

«Эй кӯфӣён! Симоятон зишту нописанд бод! Ки Хусайнро (дар майдони ҷанг ва дар дасти душман) танҳо гузоштед ва ўро куштед (ва ба ин ҳам басанда накардед) ва амволи ўро ба ғорат

حَسَنًا، وَجَعَلَ عِلْمُهُ عِنْدَنَا وَفَهْمُهُ لَدَيْنَا، فَنَحْنُ عَيْبَةُ عِلْمِهِ، وَوَعَاءُ فَهْمِهِ وَحَكْمَتِهِ، وَحُجَّتُهُ فِي السَّارِضِ فِي بِلَادِهِ لِعِبَادِهِ، أَكْرَمَنَا اللَّهُ بِكَرَامَتِهِ، وَفَضَّلَنَا بِنَبِيِّهِ صَلَّى اللَّهُ عَلَيْهِ وَآلِهِ عَلَى كَثِيرٍ مِنْ خَلْفِهِ تَفَضُّلاً، فَكَذَّبْتُمُونَا، وَكَفَرْتُمُونَا، وَرَأَيْتُمْ قِتَالَنَا حَلَالًا، وَأَمْوَالَنَا نَهَبًا، كَأَنَّا أَوْلَاءُ التُّرْكِ أَوْ كَابِلٌ، كَمَا قَتَلْتُمْ جَدَّنَا بِالْأَمْسِ، وَسَيُوفُكُمْ تَقَطَّرُ مِنْ دِمَائِنَا أَهْلُ الْبَيْتِ لِحَقْدٍ مُتَقَدِّمٍ، فَرَتَ بِذَلِكَ عُيُونُكُمْ، وَفَرَحَتْ بِهِ قُلُوبُكُمْ، اجْتِرَاءً مِنْكُمْ عَلَى اللَّهِ، وَمَكْرًا مَكْرَتُمْ وَاللَّهُ خَيْرُ الْمَاكِرِينَ، فَلَا تَدْعُوَنَا أَنْفُسُكُمْ إِلَى الْجَذَلِ بِمَا أَصَبْتُمْ مِنْ دِمَائِنَا وَنَالَتْ أَيْدِيكُمْ مِنْ أَمْوَالِنَا، فَإِنَّ مَا أَصَابَنَا مِنَ الْمَصَائِبِ الْجَلِيلَةِ، وَالرَّزَايَا الْعَظِيمَةِ فِي كِتَابٍ مِنْ قَبْلِ أَنْ نَبْرَأَهَا إِنَّ ذَلِكَ عَلَى اللَّهِ يَسِيرٌ لِكَيْلَا تَأْسَوْا عَلَى مَا فَاتَكُمْ وَلَا تَفْرَحُوا بِمَا آتَاكُمْ وَاللَّهُ لَا يُحِبُّ كُلَّ مُخْتَالٍ فَخُورٍ.

تَبَّأَ لَكُمْ! فَانْتَظَرُوا اللَّعْنَةَ وَالْعَذَابَ، فَكَأَن قَدْ حَلَّ بِكُمْ، وَتَوَاتَرَتْ مِنَ السَّمَاءِ نَقِمَاتٌ فَيَسْحَتُكُمْ بِمَا كَسَبْتُمْ وَيُذِيقُ بَعْضُكُمْ بِأَسَ بَعْضٍ، ثُمَّ تُخَلَّدُونَ فِي الْعَذَابِ الْأَلِيمِ يَوْمَ الْقِيَامَةِ بِمَا ظَلَمْتُمُونَا، أَلَا لَعْنَةُ اللَّهِ عَلَى الظَّالِمِينَ، وَيَلِكُمُ أَتَدْرُونَ أَيُّهُ يَدَ طَاعَتِنَا مِنْكُمْ، أَوْ أَيُّهُ نَفْسَ نَزَعَتْ إِلَى قِتَالِنَا، أَمْ بَايَعَهُ رَجُلٌ مَشِيئَتُ الْيَنَّا، تَبْعُونَ مُحَارِبَتِنَا؟ فَسَتْ قُلُوبُكُمْ، وَغَلَطَتْ أَكْبَادُكُمْ، وَطَبِعَ عَلَى أَفْئِدَتِكُمْ، وَخُتِمَ عَلَى سَمْعِكُمْ وَبَصَرِكُمْ، وَسَوَّلَ لَكُمْ الشَّيْطَانُ وَأَمَلَى لَكُمْ وَجَعَلَ عَلَى بَصَرِكُمْ غِشَاوَةً فَانْتُمْ لَا تَهْتَدُونَ.

تَبَّأَ لَكُمْ يَا أَهْلَ الْكُوفَةِ! كَمْ تَرَاتِ لِرَسُولِ اللَّهِ صَلَّى اللَّهُ عَلَيْهِ وَآلِهِ قَبْلَكُمْ، وَدُحُولُهُ لَدَيْكُمْ، ثُمَّ عَدَرْتُمْ بِأَخِيهِ عَلِيِّ بْنِ أَبِي طَالِبٍ عَلَيْهِ السَّلَامُ جَدِّي، وَبَنِيهِ عَتَرَةَ النَّبِيِّ الطَّيِّبِينَ الْأَخْيَارِ، وَافْتَخَرْتُمْ بِذَلِكَ مُفْتَخِرُونَ فَقَالَ:

نَحْنُ قَتَلْنَا عَلِيًّا وَبَنَى عَلِيٌّ
بِسَيُوفِ هِنْدِيَّةٍ وَرِمَاحٍ
وَسَبَبْنَا نِسَاءَهُمْ سَبِيَّ تَرْكٍ
وَنَطَحْنَاهُمْ فَأَيُّ نَطَاحٍ

فَقَالَتْ: بِفَيْكِ أَيُّهَا الْقَائِلُ الْكُفْكُثُ وَلَكِ الْاَلْتَلْبُ افْتَخَرْتَ بِقَتْلِ قَوْمِ زَكَاهُمْ اللَّهُ وَطَهَّرَهُمْ، وَأَذْهَبَ عَنْهُمْ الرَّجْسَ، فَكُظِمَ وَأَفْعَ كَمَا أَفْعَى أَبُوكَ، وَإِنَّمَا لِكُلِّ امْرِءٍ مَا قَدَّمَتْ يَدَاهُ، حَسَدْتُمُونَا وَيْلًا لَكُمْ عَلَى مَا فَضَّلَنَا اللَّهُ.

فَمَا ذُنُوبُنَا إِنْ جَاشَ دَهْرًا بُحُورُنَا
وَبَحْرُكُ سَاحِلٍ لَا يُوَارِي الدَّعَامِصَا

ذَلِكَ فَضْلُ اللَّهِ يُؤْتِيهِ مَنْ يَشَاءُ، وَمَنْ لَمْ يَجْعَلِ اللَّهُ لَهُ نُورًا فَمَا لَهُ مِنْ نُورٍ.

قال: فارتفعت الاصوات بالبكاء وقالوا: حسبك يا بنت الطيبين! فقد احرقت قلوبنا، وانضجت نحورنا،

واضرمت اجوافنا، فسكنت عليها وعلى أبيها وجدها السلام

1 Ал-ахтиҷоч 2/104.

бурдед! Гӯё ки он амвол аз тариқи ирс ба шумо расидааст. Пардагиёни ҳарами ўро асир кардед ва ононро мавриди шиканҷаву озор қарор додед, нобуд гардед! Оё медонед чӣ визру ваболеро ба гардан гирифтед?! Ва чӣ гуноҳи гаронбореро бар дӯши худ ниҳодед?! Ва чӣ хунҳои (поку муқаддасеро бар рӯи замин) рехтед?! Ва чӣ бонувони гаронқадреро (дар азои чигаргӯшагони худ) доғдор кардед?! Ва чӣ духтаронеро ғорат намудед?! Ва чӣ амволеро (аз мо аҳли байти Расулату Имомат) ба тороч бурдед?! Мардонеро, - ки баъд аз Расули Худо (а) - аз беҳтаринҳо буданд аз дами тег гузаронидед! Гӯё отифаву эҳсоси меҳрубонӣ аз дилҳои шумо решақан шуд. Огоҳ бошед, ки ҳизби Худо пирӯз ва ҳизби шайтон (шикастхӯрда ва) зиёнкоранд».¹

Он гоҳ ин абётро бар забон чорӣ кард:

قَتَلْتُمْ أَخِي صَبْرًا فَوَيْلٌ لَّكُمْ	سَتَجْزُونَ نَارًا حَرُّهَا يَنْوَقُّدُ
سَفَكْتُمْ دِمَاءَ حَرَمِ اللَّهِ سَفَكَهَا	وَحَرَمَهَا الْقُرْآنُ ثُمَّ مُحَمَّدُ
أَلَا فَأَبْشِرُوا بِالنَّارِ أَنْكُمْ غَدًا	لَفِي سَقَرٍ حَقًّا يَقِينًا تَخْلُدُوا
وَأَنِّي لَأَبْجِي فِي حَيَاتِي عَلَى أَخِي	عَلَى خَيْرٍ مِّنْ بَعْدِ النَّبِيِّ سَيُولَدُ
بِدِمْعٍ غَزِيرٍ مُّسْتَهْلٍ مُّكَفَّفٍ	عَلَى الْخَدِّ مَنَى دَائِمًا لَيْسَ يَجْمَدُ ²

1. يَا أَهْلَ الْكُوفَةِ! سَوْءَ لَكُمْ، مَا لَكُمْ خَذَلْتُمْ حُسَيْنًا وَقَتَلْتُمُوهُ وَأَنْتَهُنَّ أَمْوَالُهُ وَوَرِثَتُمُوهُ وَسَيَبِيتُمْ نِسَاءَهُ وَتَكْتَبُمُوهُ! فَنَبَأَ لَكُمْ وَسَحَقًا! وَيَلْعَنُكُمْ أَتَدْرُونَ أَيَّ دَوَاهٍ دَهَنَكُمْ؟ وَأَيَّ وَزْرٍ عَلَى ظُهُورِكُمْ حَمَلْتُمْ؟ وَأَيَّ دِمَاءٍ سَفَكْتُمُوهَا؟ وَأَيَّ كَرِيمَةٍ اهْتَضَمْتُمُوهَا؟ وَأَيَّ صَبِيَّةٍ سَلَبْتُمُوهَا؟ وَأَيَّ أَمْوَالٍ نَهَبْتُمُوهَا؟ قَتَلْتُمْ خَيْرَ رِجَالٍ بَعْدَ النَّبِيِّ وَنَزَعَتِ الرَّحْمَةُ مِنْ قُلُوبِكُمْ، أَلَا إِنَّ حِزْبَ اللَّهِ هُمُ الْغَالِبُونَ وَحِزْبُ الشَّيْطَانِ هُمُ الْخَاسِرُونَ.

2 «Бародари маро ба зорӣ куштед, модаратон ба азоятон бинишинад, кайфари шумо оташи шўълавар ва барафўхтаи дўзах аст. Хунҳои покеро ба замин рехтед, ки Худованд бар онҳо ҳурмат қоилад буд ва низ Қуръони Карим ва Расули Худо Муҳаммади Мустафо (с). Ҳон! Шуморо ба оташи дўзах башорат медиҳам, ки шумо фардо бешак дар қаъри ҷаҳаннам ба азоби абадӣ гирифтор хоҳед буд. Ман пеш аз марг ва дар замони ҳаёти худ бар (мазлумияти) бародарам мегирям, бар касе, ки баъд аз Расули Худо аз беҳтаринҳо буд. (Он ҳам гирия кардане) бо қатароти ашқи фаровон, ки (мудом) бар сафҳаи чеҳраам меғалтад ва ҳаргиз хушк намеғардад».

Ровӣ гӯяд: Пас аз он рӯз, дигар ҳеҷ кас зану марди бисёроеро чун он рӯз гирён надидааст.¹

Хутбаи таърихии Имом Саҷҷод (а)

Дар ин асно Имом Зайнулобидин (а) аз саропардаи худ берун омад ва бо ишора мардумро ба сукут даъват кард, нафасҳо дар синаҳо монд ва сукути мутлақ ҳама чоро фаро гирифт, он гоҳ Имом Саҷҷод (а) ин гуна хутбаи таърихии худро эрод фармуд: Пас аз ҳамду санои илоҳӣ, аз Расули Худо (с) ёд кард ва бар ӯ дуруд фиристонд ва хитоб ба мардум гуфт:

«Эй мардум! Ҳар кас маро мешиносад, медонад, ки ман кистам. Ва он ки маро намешиносад (бидонад, ки) ман Алӣ фарзанди Ҳусайн ҳастам, ки ӯро дар канори Фурот (бо коми хушкдаву ташна) бидуни ҳеҷ гуноҳе аз дами шамшер гузарониданд. Ман фарзанди он касе ҳастам, ки пардаи ҳарими хурмати ӯро дариданд ва амволи ӯро ба ғорат бурданд ва афроди хонаводаи ӯро ба занҷири асорат кашиданд. Ман фарзанди он касе ҳастам, ки ӯро ба зорӣ куштанд ва ҳамин ифтихор моро бас аст.

Эй мардум! Шуморо ба Худо савганд, оё ба хотир доред, ки ба падарам номаҳо навиштед (ва ӯро даъват кардед), вале бо ӯ найранг бохтед?! (Ба хотир доред, ки) бо ӯ паймони (вафодорӣ) бастед ва бо ӯ (ва намояндаи ӯ) байъат кардед, вале (дар ҳангоми ҳодиса) ӯро танҳо гузоридед?! (Ва ба ин ҳам басанда накардед) ва бо ӯ ба пайкор бархостед?! Шуморо ҳалокату нобудӣ бод! Чӣ тӯшаи (баде аз пеш) барои худ фиристондед. Ва раъйи шумо (чӣ қадар зишту нописанд буд). Ба ман бигӯед, ки бо кадом чашм мехоҳед ба рӯи Расули Худо (с) бингаред, ҳангоме ки ба шумо бигӯяд: Итрати маро куштед, ҳарими хурмати маро шикастед, пас шумо дигар аз уммати ман ба ҳисоб намеоед?!».²

1 Луҳуф 65.

2 أَيُّهَا النَّاسُ مَنْ عَرَفَنِي فَقَدْ عَرَفَنِي! وَمَنْ لَمْ يَعْرِفَنِي فَأَنَا عَلِيُّ بْنُ الْحُسَيْنِ، الْمَذْبُوحُ بِشَطِّ الْفِرَاتِ مِنْ غَيْرِ دَحْلٍ وَلَا تَرَاثٍ، أَنَا ابْنُ مَنْ أَنْتَ هَكَذَا حَرِيمُهُ، وَسَلْبُ نَعِيمِهِ، وَأَنْتَ هَبَ مَالُهُ، وَسَيَّيَ عِيَالُهُ، أَنَا ابْنُ مَنْ قُتِلَ صَبْرًا، فَكَفَى بِذَلِكَ فَخْرًا.

Вақте суҳанони Имом (а) ба ин ҷо расид аз ҳар тараф садои он ҷамоати бешумор ба гиря баланд шуд ва ба ҳамдигар меғуфтанд: (Дидед), ки нобуду ҳалок шудед, дар ҳоле ки намедонед?

Имом Сачҷод (а) дар дунболаи суҳанони худ фармуд:

«Раҳмати Худо бар он кас бод, ки панди маро бипазираду суфориши маро дар робита бо Худо ва Расули Худо ва дудмони ӯ ба хотир бисупорад, зеро ман ба некӣ аз Расули Худо (с) пайравӣ мекунам ва рафтори ӯро дар пеш мегирам».

Мардум яксадо бонг заданд, ки: Эй писари Паёмбари Худо! Мо фармонбардори (фармонҳои) ту ҳастем ва паймони туро мӯҳтарам ва дилҳои худро ба ҷониби ту маътуф медорем! Ва ҳавои туро дар сар мепарварем, раҳмати Худо бар ту бод, ту фармон бидеҳ, то бо ҳар он ки бо ту даромезад, биситезем ва бо ҳар кас, ки таслими фармони ту бошад, аз дари ошӣ дароем ва Язидро (аз тахти қудрат ба зер кашем ва ӯро) асир кунем ва аз касоне, ки бар шумо Аҳли Байт ситам раво доштанд, безорӣ ҷуста ва интиқоми хуни покони шуморо аз онон бигирем!

Имом Сачҷод (а) фармуд:

«Ҳайҳот! Эй бевафоёни найрангбоз! Дар миёни шумо ва хостаҳои шумо пардае кашида шудааст, оё мехоҳед, ки бо ман низ ҳамон гуна, ки бо падарони ман рафтор кардед, амал кунед?! (Хотирҷамъ бошад, ки ба ёваҳои шумо тартиби асар намедихам ва) ҳаргиз ҷунин нахоҳад шуд, (ки шумо маро ба роҳе, ки мехоҳед, савқ диҳед). Ба Худои роқисоти¹ равона ба сӯи Мино савганд, ки ҳанӯз он захми амиқе, ки дирӯз аз қатлиому куштори падарам ва фарзандон ва (асҳоби) ӯ дар қалби ман падида омадааст, илтиём наёфтааст ва ҳанӯз доғи реҳлати Расули Худо (с)-ро фаромӯш накарда будам, ки аламҳову мусибатҳои падарам

أَيُّهَا النَّاسُ نَاشِدَتُكُمْ بِاللَّهِ هَلْ تَعْلَمُونَ أَنَّكُمْ كُنتُمْ إِلَى أَبِي وَحْدَعْتُمُوهُ، وَأَعْطَيْتُمُوهُ مِنْ أَنْفُسِكُمُ الْعَهْدَ وَالْمِيثَاقَ وَالْبَيْعَةَ ثُمَّ قَاتَلْتُمُوهُ وَحْدَلْتُمُوهُ؟ فَتَبَّ لَكُمْ مَا قَدَّمْتُمْ لِأَنْفُسِكُمْ وَسَوْءَ لِرَأْيِكُمْ، بِأَيَّةِ عَيْنٍ تَنْظُرُونَ إِلَى رَسُولِ اللَّهِ صَلَّى اللَّهُ عَلَيْهِ وَآلِهِ، يَقُولُ لَكُمْ: قَتَلْتُمْ عِزِّي، وَأَنْتَهَكْتُمْ حُرْمَتِي، فَلَسْتُمْ مِنْ أُمَّتِي.

1 Роқисот ба шутуроне гуфта мешавад, ки зоирони хонаи Худоро аз Макка ба Мино ва Арафот мебаранд.

ва фарзандони падарам ва ҷадди бузургворам, мӯи сару рӯи маро сафед кард ва ҳанӯз маззаи талхи онро дар гулӯи худ эҳсос мекунам ва андӯҳи ин аламҳои ҷонфарсо ҳанӯз дар қафаси синаи ман мондааст. Хостаи ман аз шумо ин аст, ки (ҳадди ақал бепарво бошед), на аз мо тарафдорӣ кунед ва на бо мо аз дари ҷангу душманӣ дароед!».¹

Пас Имом Сачҷод (а) хутбаи худро бо ин абёт поён дод:

لَا غُرُوْا اِنْ قُتِلَ الْحُسَيْنُ وَشَيْخُهُ قَدْ كَانَ خَيْرًا مِنْ حُسَيْنٍ وَاَكْرَمًا
فَلَا تَفْرَحُوْا يَا اَهْلَ كُوفَةٍ بِالَّذِي اَصَابَ حُسَيْنٌ كَانَ ذَٰلِكَ اَعْظَمًا
قَتِيلٍ بِشَطِّ النَّهْرِ نَفْسِيْ فِدَاءُهُ جَزَاءُ الَّذِي اَرَادَهُ نَارُ جَهَنَّمَ²⁻³

Қасри иморати Кӯфа

Убайдуллоҳ ибни Зийёд пас аз бозгашт аз лашкаргӯҳи Нухайла ба қасри имора, сари муқаддаси Имом (а)-ро дар пеши худ ниҳод, ки ногаҳон аз дару девори қаср хун ҷӯшид ва шӯълаҳои оташ дар қисматҳое аз қаср падидор шуд ва ба сӯи тахти Убайдуллоҳ забона кашид, Убайдуллоҳ беирода аз ҷо бархост ва по ба гурез гузошт, то ба яке аз ҳучраҳои қаср паноҳ барад. Дар ин ҳангом сари муқаддаси Имом (а) ба суҳан даромад, ба гунае ки Убайдуллоҳ ва бархе аз касоне, ки дар он ҷо ҳузур доштанд, шуниданд, ки фармуд: «Ба кучо мегурезед, агар оташ дар ин дунё ба ту нарасад дар қиёмат ҷойгоҳи ту дар оташ хоҳад буд». Ва пас

1. هَيْهَاتَ هَيْهَاتَ! أَيُّهَا الْغَدْرَةُ الْمَكْرَةُ! حِيلَ بَيْنَكُمْ وَبَيْنَ شَهَوَاتِ أَنْفُسِكُمْ، أَتُرِيدُونَ أَنْ تَأْتُوا إِلَيَّ كَمَا أَتَيْتُمْ إِلَيَّ آبَائِي مِنْ قَبْلُ، كُلًّا وَرَبِّ الرَّاqَصَاتِ إِلَيَّ مِنِّي، فَإِنَّ الْجُرْحَ لَمَّا يَنْدَمِلُ! قُتِلَ أَبِي بِالْأَمْسِ، وَأَهْلُ بَيْتِهِ مَعَهُ، فَلَمْ يُسْنِنِي تَكُلَّ رَسُولِ اللَّهِ صَلَّى اللَّهُ عَلَيْهِ وَآلِهِ، وَتَكُلَّ أَبِي وَبَنِي أَبِي وَجَدِّي شَقَّ لِهَازِمِي، وَمِرَارَتُهُ بَيْنَ حَنَاجِرِي وَحَلْفِي، وَغُصَصُهُ تَجْرِي فِي فِرَاشِ صَدْرِي. وَمَسْأَلَتِي أَنْ لَا تَكُونُوا لَنَا وَلَا عَلَيْنَا

2 «Шигифтовар нест, агар Ҳусайн кушта шуд ва падари бузургвораи Алӣ, ки беҳ аз Ҳусайн буд, ӯ низ кушта шуд. Эй аҳли Кӯфа! Шодмон набошед ба ин мусибате, ки бар Ҳусайн ворид шуд, ки ин мусибати бузурге аст. Ҷонам фидои он ки дар канори наҳри Фурут шаҳид шуд ва кайфари он кас, ки ӯро кушт, ҷаҳаннам аст».

3 Бихор-ул-анвор 45/112.

аз он, оташ хомӯш шуд ва сари муқаддас аз суҳан боз истод. Ва ин руҳдоди аҷибу шигифт чунон даҳшате дар нозирони саҳна эҷод кард, ки қаблан назари он мушоҳида нашуда буд.¹

Маҷлиси ибни Зиёд

Сипас аҳли байти Имом Ҳусайн (а)-ро ба қасри ибни Зиёд бурданд ва Зайнаби Кубро (а) хоҳари Имом (а) дар миёни онон буд, ки ба сурати ношинос ва дар ҳоле ки либосҳои кўҳнае дар бар дошт, вориди маҷлис шуд ва дар гўшае аз қаср нишаст ва канизон гирди ӯ ҷамъ шуданд.

Ибни Зиёд пурсид: Ин кӣ буд, ки дар он ҷо бо гурӯҳе аз занон нишаст?!

Зайнаби Кубро (а) посух надод. Ва барои бори дуюм ва сеюм саволи худро такрор кард, то яке аз он канизон гуфт:

«هَذِهِ زَيْنَبُ بِنْتُ فَاطِمَةَ بِنْتِ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ!»

«Ин Зайнаб духтари Фотима духтари Расули Худо (с) аст».

Ибни Зиёд рӯ ба ҷониби Зайнаб (а) намуда гуфт: Худоро сипос, ки шуморо расво карда кушт ва гуфтаҳои шумо нодуруст баромад.

Зайнаби Кубро (а) дар посух фармуд: Худоро сипос, ки моро ба Паёмбари худ Муҳаммад (с) гиромӣ дошт ва моро аз палидиҳо пок гардонид. Фосиқ аст, ки расво мешавад ва нобакор аст, ки дурӯғ мегӯяд ва ӯ мо нестем, балки дигарӣ аст.²

Ибни Зиёд гуфт: Кори Худоро бо бародарат ва аҳли байти худ чӣ гуна дидӣ?!

Зайнаби Кубро (а) фармуд: Ман чизе ҷуз некию шоистагӣ аз ҷониби Худованд надидам, инҳо гурӯҳе буданд, ки Худованд шаҳодатро бар эшон тақдир карда буд ва ба сӯи ҷойгоҳи абадии худ шитофта ва дар он орамиданд ва Худованд рӯзи қиёмат миёни ту ва онон доварӣ хоҳад кард ва аз ту хунхоҳӣ мекунад, дар он рӯз хоҳӣ дид, ки пирӯз кӣ аст! Модарат ба азоят бинишинад, эй писари Марҷона!

1 Мақтал-ул-Ҳусайни Муқаррам 323.

2 Иршоди Шайхи Муфид 2/115.

Убайдуллоҳ бо шунидани ин ҷумалот хашмгин шуд ва гӯё қасд бар қатли Зайнаби Кубро (а) гирифт.¹ Амр ибни Ҳурайс ба Убайдуллоҳ гуфт: Ў зан аст ва занро бар суҳанаш маломат накунад.

Ибни Зиёд гуфт: Худованд қалби маро бо куштани Ҳусайн ва аҳли байти ту тасалли дод.

Зайнаб (а)-ро риққате даст дод ва гирия карда гуфт: Ба ҷони худам савганд, ки сарвари маро куштӣ ва шоҳи умри маро қатъ кардӣ ва решаи маро аз ҷо кандӣ, агар тасаллии хоҳири ту дар ин будааст, пас оромиши худро ёфтаӣ.

Ибни Зиёд гуфт: Ин зан суҳанони мавзуну ҳамоҳанг бар забон меоварад ва падараш ҳам чунин буд ва шоири моҳире ба шумор мерафт.

Зайнаби Кубро (а) фармуд: Занро кучо ва сачаъгӯй кучо?! Он чӣ бар забонам ҷори шуд, сӯзи синаи ман буд² ва ман дар шигифтам аз касе, ки ба куштани Имомон тасаллии хотир пайдо мекунад ва медонад, ки дар рӯзи ҷазо аз ӯ интиқом гирифта хоҳад шуд.³

Фармони қатли Имом Сачҷод (а)

Он гоҳ Убайдуллоҳ ибни Зиёд ба сӯи Алӣ ибни Ҳусайн (а) нигоҳ кард ва гуфт: Ин кист?! Гуфта шуд: Алӣ ибни Ҳусайн (а) аст.

Ибни Зиёд гуфт: Магар Худо Алӣ ибни Ҳусайнро накушт?!

Алӣ ибни Ҳусайн (а) фармуд: Маро бародаре буд, ки номи ӯ низ Алӣ ибни Ҳусайн буд ва мардум ӯро куштанд.

Убайдуллоҳ гуфт: Балки Худо кушт!

Алӣ ибни Ҳусайн (а) фармуд:

«اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا»⁴

«Худо ҷонҳоро дар ҳангоми маргашон мегирад ва арвоҳоро, ки намурданд, низ дар ҳангоми хоб мегирад».

1 Ал-малхуф 67.

2 Иршоди Шайх Муфид 2/115.

3 Мусир-ул-аҳзон 91.

4 Зумар: 42.

Ибни Зиёд хашмгин шуду гуфт: Дар посухи ман бо часорат сухан мегӯй?! Ўро бурда гардан бизанед!

Зайнаб (а) вақте чунин дид, Имом Саҷҷод (а)-ро дар оғӯши худ кашида гуфт: Эй писари Зиёд! Ҳар чӣ аз мо хун рехтӣ туро бас аст, ба Худо аз ӯ ҷудо нахоҳам шуд, агар қасди куштани ӯро дорӣ маро низ бо ӯ бидуш!

Ибни Зиёд лаҳзае ба Зайнаб ва Алӣ ибни Ҳусайн (а) нигоҳ карду гуфт: «Хешии чӣ аҷиб аст?!». Ба Худо савганд, ки ин зан дӯст дорад бо бародарзодааш кушта шавад, гумон мекунам, ки ин ҷавон ба ҳамин беморӣ даргузарад.¹

Алӣ ибни Ҳусайн (а) рӯ ба аммааш Зайнаб (а) карду гуфт: Эй амма! Бигузор то ман сӯҳбат кунам. Он гоҳ рӯ ба ибни Зиёд карда гуфт:

«أَبِالْقَتْلِ تُهَدِّدُنِي يَا بَنَ زِيَادٍ! أَمَا عَلِمْتَ أَنَّ الْقَتْلَ لَنَا عَادَةٌ وَكَرَامَتُنَا الشَّهَادَةُ»

«Аз марг маро метарсонӣ, эй писари Зиёд?! Магар намедонӣ, ки кушта шудан одати мост ва шаҳодат дар роҳи Худо барои мо қаромат аст».

Ибни Зиёд дастур дод, ки Имом Саҷҷод (а) ва Аҳли Байт (а)-ро ба хонае, ки ҷанби масҷиди Абзами Кӯфа қарор дошт, ҷой диҳанд.²

Ибни Зиёд ва сари муқаддаси Имом Ҳусайн (а)

Муаррихон навиштаанд, ки: Ибни Зиёд ҷӯбдастии худро бар чашмон ва даҳону бинии ва мубораки Имом (а) мезад ва мегуфт: Чӣ қадар дандонҳои зебӯе дорад.

Зайд ибни Арқам бархост ва дар ҳоле ки гиря мекард, фарёд зад: Ҷӯбатро аз лабу даҳони Ҳусайн (а) бардор, ки ман бо чашми худам дидам, ки Расули Худо (с) лабони мубораки худро бар ҳамин лабу даҳон гузорида буд.

Ибни Зиёд ба ӯ гуфт: Худо чашмонатро бигирёнад, эй душмани Худо! Агар пирамарди солхӯрдае набудӣ ва ақли худро аз даст надода будӣ, гарданатро мезадам!

1 Иршоди Шайх Муфид 2/116.

2 Ал-малхуф 68.

Зайд гуфт: Пас матлаби муҳимтаре барои ту меғўям, Расули Худо (с)-ро дидам, ки Ҳасанайн (Имом Ҳасан ва Имом Ҳусайн алайҳимо салом)-ро бар зонуҳои худ нишонида буд ва дасти мубораки худро бар сари онҳо ниҳода буд ва мефармуд:

«اللَّهُمَّ إِنِّي أَسْتَوْدِعُكَ إِيَّاهُمَا وَصَالِحِ الْمُؤْمِنِينَ»

«Худоё! Ин ду азиз ва шоистаи мўъминонро ба ту супурдам» ва ту бо амонати Расули Худо (с) чунин мекуни?!¹

Он гоҳ Зайд, дар ҳоле ки гиря мекард, аз қаср берун омад ва бо садои баланд мегуфт: Бардае молики озодмарде шудааст, эй мардуми араб! Аз ин ба баъд шумо бардаед, ки писари Фотима (а)-ро куштед ва зинозодаеро бар худ ҳоким кардед.²

Дар ин ҳангом Рубоб ҳамсари Имом (а) аз ҷой бархост ва сари мутаҳҳари Имом (а)-ро бардошт ва дар доман ниҳода гуфт:

وَاحْسَيْنًا فَلَا نَسِيتُ حُسَيْنًا أَقْصَدْتُهٗ أَسِنَّةُ الْأَعْدَاءِ

غَادَرُوهُ بِكَرْبَلَاءَ صَرِيحاً لَا سَقَى اللَّهُ جَانِبِي كَرْبَلَاءَ³⁻⁴

Зиндони Кўфа

Убайдуллоҳ дастур дод, ки Аҳли Байт (а)-ро ба зиндон баргардонанд ва тавассути қосидон хабари қатли Имом (а)-ро дар ҳама ҷо мунташир кард.⁵

Табарӣ нақл кардааст, ки: Пас аз шаҳодати Имом Ҳусайн (а) ва вуруди қорвони асирон ба Кўфа, Убайдуллоҳ дастур дод ононро зиндонӣ кунанд. Аҳли Байт (а) дар зиндон басар мебурданд, ки ногаҳон санге дар зиндон афтод ва ба он номае баста шуда буд, вақте номаро кушоданд, дар он навишта шуда буд, ки: Пайки тундраре ба сӯи Шом назди Язид рафтааст ва чараёни шуморо барои ӯ гузориш кардаанд, он қосид дар фалон

1 Биҳор-ул-анвор 45/118.

2 Таърихи Табарӣ 5/230.

3 «Вой Ҳусайни ман! Ҳаргиз фаромўшат намекунам, чӣ гуна найзаҳои он ситамгарон бар ҷони азизи ту нишаст ва акнун дар Карбало танҳо афтодаи, Худованд сарзамини Карбалоро сероб нагардонад».

4 Нафс-ул-мамхум 408 ба нақл аз Тазкират-ул-хавос.

5 Амолии Шайх Садуқ, маҷлиси 31, ҳадиси 3.

рӯз аз Кўфа берун рафт ва фалон муддат дар роҳ аст, то ба Шом бирасад ва фалон муддат низ дар роҳи бозгашт сипарӣ хоҳад шуд ва дар фалон рӯз ба Кўфа мерасад, агар садои такбир шунидед бидонед, ки фармони куштани шуморо овардааст ва агар садои такбир нашунидед, амон ва саломатӣ аст, иншоаллоҳ.

Ҳанӯз ду ё се рӯз ба бозгашти он пайк монда буд, ки боз санге дар миёни зиндон афтод, ки бар он коғазе бо теги сартароше баста шуда буд ва дар нома омада буд, ки: Агар васияте доред бикунед, ки дар фалон рӯз дар интизори бозгашти он пайк хоҳем буд. Он рӯз фаро расид, вале садои такбир шунида нашуд ва Язид навишта буд, ки асиронро ба Димишқ равона кунанд.¹

Номаи Убайдуллоҳ ба Язид

Убайдуллоҳ ба Язид номае навишт ва ўро аз шаҳодати Ҳусайн (а) ва Аҳли Байт (а) бохабар сохт. Вақте он нома ба дасти Язид расид ва аз мазмуни он иттилоъ ҳосил кард, дар ҷавоби он нома ба Убайдуллоҳ дастур дод, ки сари муқаддаси Ҳусайн (а) ва сарҳои дигар шаҳидонро ба ҳамроҳи асирон ва лавозиме, ки бо худ доранд ба Шом гусел кунад.²

Ибни Зиёд дастур дод, то сари муқаддаси Имом (а)-ро дар миёни кўчаҳои Кўфа бигардонанд.

رَأْسُ ابْنِ بَنْتٍ مُحَمَّدٍ وَوَصِيِّهِ	لِلنَّاطِرِينَ عَلَى فَنَاءِ يُرْفَعُ
وَالْمُسْلِمُونَ بِمَنْظَرٍ وَيَسْمَعُ	لَا مُنْكَرٌ مِنْهُمْ وَلَا مُتَفَجِّعُ
كُحِلَتْ بِمَنْظَرِكَ الْغُيُورُ عِمَائَةً	وَأَصَمَّ رُزُوكَ كُلُّ أُذُنٍ تَسْمَعُ
أَيَقُظْتُ أَجْفَانًا وَكُنْتُ لَهَا كَرَى	وَأَنْمَتَ عَيْنَا لَمْ تَكُنْ بِكَ تَهْجَعُ
مَا رَوْضَةً إِلَّا تَمَنَّتْ أَنَّهَا	لَكَ حُفْرَةٌ وَلِحَظًا قَبْرَكَ مَضْجَعُ ³

1 Таърихи Табарӣ 5/234.

2 Ал-малхуф 71.

3 «Сари писари духтари Паёмбар ва васии ў баробари дидагони мардум рӯи найза баланд мешавад. Муқобили чашму ғўши муслимин аст ва ҳеҷ кас на инкор мекунад ва но зорӣ менамояд. Чашмҳо аз дидани мусибати ту кўр шаванд ва азову мусибати ту ҳар ғўши шунавоеро кар намояд. Дидагоне, ки

Мочарои Кўфа пас аз вуруди асирон

Аз Зайд ибни Арқам ривоят шудааст, ки: Он сари муқаддас бар ман гузашт, бар фарози найзае буд ва ман дар чойгоҳи худ нишаста будам ва вақте ба муқобили ман расид, гӯш фаро додам ва шунидам, ки ин оятро тиловат мекард:

«أَمْ حَسِبْتَ أَنَّ أَصْحَابَ الْكَهْفِ وَالرَّقِيمِ كَانُوا مِنْ آيَاتِنَا عَجَبًا»²

«Магар пиндоштӣ, ки аз ҷумлаи оёт ва нишонаҳои мо, ки Асҳоби Каҳф ва Рақиманд, шигифтангез будаанд?»

Ба Худо савганд, ки пас аз мушоҳидаи ин сахна ба худ ларзидам ва фарёд баровардам, ки: Эй писари Расули Худо! Сари муқаддаси ту аҷибтару шигифтангезтар аз Асҳоби Каҳфу Рақим аст.³⁻⁴

ту сабаби хоби онҳо будӣ, бедор ва чашмеро, ки аз тарси ту ба хоб намерафт, хобонидӣ. Ҳеч боғу гулистоне нест, магар он ки орзу дорад қабру оромгоҳи ту бошад».

1 Ал-малҳуф 68.

2 Сураи Каҳф ояти 9.

3 Иршоди Шайх Муфид 2/117.

4 Бе шак сухан гуфтани сари муқаддаси Имом Ҳусайн (а) мўъҷизаи боҳирае аст, ки ҳар шунавандаву бинандаеро ба худ ҷазб мекунад. Матлабе, ки сазовори тааммулу диққат аст ва надидаам, ки касе то кунун мутаарризи он шуда бошад, ба ҷуз Риез-ул-аҳзон 55, ин аст, ки оё тиловати Қуръон тавассути сари муқаддасро, масалан Зайд ибни Арқам фақат дар Кўфа мешунид ва ё ҳама монанди Зайд мешуниданд?! Ва агар дигарон низ шуниданд, чаро зикр накардаанд? Ва агар савти Қуръони Имом Ҳусайн (а)-ро ҳамаи мардум мешуниданд, чӣ басо инқилобе дар Кўфа дар ҳамон ҳангом рух меод ва ҳатто душманони Аҳли Байт (а)-ро ин манзараи эъҷобангез дигаргун мекард. Бо бархе аҳли назар ин матлабро тарҳ кардам, ақидаи онон низ чунин буд, ки ин таҷаллиёт фақат барои гурӯҳе, ки дар хабар омадааст, будааст. Масалан дар Карбало Ҳамид ибни Муслим меғӯяд: «Ба Худо савганд, ки нури рӯи Имом Ҳусайн (а) ва ҷамолу ҳайбати ӯ маро машғул сохт, аз он ки ба фикри куштани ӯ бошам». Он чиро, ки ӯ меидид касоне, ки санг бар пешонӣ мезаданд, намедиданд ва монанди бузурги насронӣёни Начрон, ки гуфт: Ман чеҳраҳоро мебинам, ки барои мубоҳила омадаанд ва агар аз Худо бихоҳанд, ки кўҳро аз чой бардорад, бархоҳад дошт. Хулоса бояд гуфт, ки: ҳамон гуна ки мардум аз назари идрок гуногунанд, аз назари эҳсос низ инсонҳо гуногунанд ва ба қавли шоир:

Онон, ки ба чашми хеш диданд туро, рафтанду ба пои дил расиданд туро.

Абдуллоҳ ибни Афифи Азди

Убайдуллоҳ барои ин ки мабодо дар Кӯфа шӯрише ба вуҷуд ояд ва ё инқилобе шакл гирад, дастур дод мардумро дар масҷиди Кӯфа гирдоваранд, он гоҳ бар фарози минбар рафт ва Худойро ҳамду сано гуфт ва дар зимни каломаш гуфт: Ҳамд Худоеро, ки ҳақ ва аҳли ҳақ ва ҳақиқатро пирӯз кард! Ва Язид ва пайравонашро нусрат дод ва каззоб писари каззобро бикушт.

Абдуллоҳ¹ ибни Афифи Азди аз ҷой бархост ва гуфт: Эй писари Марҷона! Каззоб ибни каззоб² туй ва падарат ва он кас, ки ту ва падаратро бар ин мансаб гуморид, эй душмани Худо! Фарзанди анбиёро аз дами шамшер меғузaronӣ ва ин гуна часуруна бар минбари мўъминон суҳан меғўй?!

Ибни Зиёд бо шунидани ин эътироз дар ҳашм шуду гуфт: Ин кӣ буд?!

Абдуллоҳ Азди гуфт: Эй душмани Худо! Ман будам, Аҳли Байти Покеро, ки Худованд ҳар палидиرو аз онон дур сохтааст, мекушӣ ва гумон дорӣ, ки мусулмонӣ?! Во ғавсоҳ! Писарони муҳочирону ансор кучоянд? Аз ин тугёнғари малъун писари малъун, ки Паёмбари Худо (с) бо забони худ ўро лаънат кард, интиқом намегиранд?!

Оташи ҳашми ибни Зиёд шўлавартар гашт ва рағҳои гарданаш баромаду гуфт: Ўро назди ман оред! Маъмурон аз ҳар тараф ба тарафи Абдуллоҳ Азди ҳучум оварданд, то ўро бигиранд. Бузургони қабилаи «Азд», ки амакбаччаҳои Абдуллоҳи Азди буданд, ба по хоста, ўро аз дасти маъмурони Убайдуллоҳи малъун раҳой доданд ва аз дари масҷиди Кӯфа берун бурданд.

Ибни Зиёди ба маъмурони худ дастур дод, ки: Ин нобинои Аздиро, ки Худо дилашро монанди чашмаш қўр сохтааст, гирифта, ба назди ман оваред!

В-он кўрдилон, ки бар дилат тир заданд, диданд туро, вале надиданд туро.

1 Ў аз бузургони шиа ва аз зуҳҳоди асри худ будааст ва як чашми худро дар ҷанги Ҷамал ва дигариро дар Сиффин дар рикоби Алӣ (а) аз даст дод ва мулозими масҷиди Кӯфа гардид ва рўзҳо то шаб машғули ибодату намоз будааст. (Сафинат-ул-бихор 2/135).

2 Каззоб яъне дурўғу.

Вақте қабилаи Азд аз ин чараён огоҳ шуданд, даври ҳам гирдомаданд ва қабоили Яман низ иҷтимоъ карда ва бо онон ҳамдаст шуданд, то аз Абдуллоҳи Азди дифоъ кунанд.

Вақте ин хабар ба ибни Зиёд расид, қабоили Музирро талабид ва ононро ба қўмаки Муҳаммад ибни Ашъас фиристод ва дастур дод, ки бо онон то пои ҷон мубориза кунанд.

Ровӣ меғӯяд: Ҷанги шадиде дар миёни ду тараф рух дод, гурӯҳе кушта шуданд ва саранҷом маъмурони Убайдуллоҳ дари хонаи Абдуллоҳи Азди рошарасти вориди хонаи ӯ шуданд. Духтари Абдуллоҳ бо фарёд падари худро аз ҳамлаи онон бо хабар сохт ва Абдуллоҳ ба ӯ гуфт: Натарс, шамшери маро ба ман бирасон! Ӯ шамшербадаст аз худ дифоъ мекарду мегуфт:

أَنَا ابْنُ ذِي الْفَضْلِ عَفِيفِ الطَّاهِرِ عَفِيفُ شَيْخِي وَابْنُ أُمِّ عَامِرٍ
كَمْ دَارِعَ مِنْ جَمْعِكُمْ وَحَاسِرٍ وَبَطْلٌ جَدَّتْهُ مُغَادِرٌ¹

Ровӣ меғӯяд: Духтари Абдуллоҳи Азди ба падари худ мегуфт: Кош мард будам ва ҳамдӯши ту бо ин табаҳқорон, ки кушандагони Итрати Поки Расули Худо (с) ҳастанд, мубориза мекардам. Сипоҳиёни ибни Зиёд атрофи хонаи Абдуллоҳи Азди гирифта ва ба ӯ ҳамла мекарданд ва ӯ, ки нобино буд, бо ҳидоятӣ духтараш бо онон меҷангид ва аз худ дифоъ мекард ва аз ҳар тараф, ки бар ӯ ҳамла мекарданд, духтараш фарёд мезад, ки аз фалон сӯ омаданд, то саранҷом ба ӯ наздик шуданд, духтараш фарёд баровард, ки: Во заллоҳ! Падарамро ихота карданд ва касе нест, ки ӯро ёрӣ кунад.

Абдуллоҳ шамшерашро мечархонид ва мегуфт:

أَقْسِمُ لَوْ يُسَفِّحُ لِي عَنْ بَصَرِي ضَاقَ عَلَيْكُمْ مَوْرِدِي وَمَصْدَرِي²

Ва билохира ӯро дастгир карданд ва ба назди Убайдуллоҳ

1 «Ман писари Афиф соҳиби фазлу поксирӣшт, Афиф падарам ва ӯ писари Умми Омир аст. Ӯ бисёр зиреҳпӯшу сарбараҳна ва паҳлавони торочкунандаи шуморо ба замин афкандам».

2 «Савганд меҳӯрам, ки агар чашмам боз буд (нобино набудам), роҳи рафту омадро барои шумо танг мекардам».

оварданд, вақте чашми Убайдуллоҳ ба ӯ афтод гуфт: Сипос Худоро, ки туро расво кард!

Абдуллоҳ гуфт: Эй душмани Худо! Чӣ гуна Худо маро расво кард?! Ба Худо қасам, агар чашмам нобино набуд, роҳи зиндагӣ бар шумо танг мегардид.

Абдуллоҳ гуфт: Алҳамду лиллоҳи Раббил-оламин, ман аз Худо шаҳодатро талаб мекардам, пеш аз он ки модарат туро бизояд ва аз Худо орзу карда будам, ки ба дасти манфуртарини халқ, ки Худо ӯро беш аз ҳама душман дорад, ба шаҳодат бирасам.

Ибни Зиёд дастур дод, то сари ӯро аз бадан ҷудо кунанд ва маъмурон гардани ӯро заданд ва баданаширо дар шӯразори Кӯфа ба дор овехтанд.¹

Ҷундаб ибни Абдуллоҳ

Ҷундаб пирамарде аз шиаёни Амири Мўъминон (а) буд. Ибни Зиёд ӯро назди худ фаро хонд. Вақте ӯро ҳозир сохтанд, ба Ҷундаб гуфт: Ё адувваллоҳ! (Эй душмани Худо!). Оё ту аз ёрони Абӯтуроб нестӣ?!

Посух дод: Оре, ба хотири он узрхоҳӣ намекунам.

Ибни Зиёд гуфт: Бояд бо рехтани хуни ту худро ба Худо наздик кунам!

Ҷундаб ибни Абдуллоҳ гуфт: Дар ин сурат Худо ҳаргиз туро ба худ наздик накунад, балки туро аз худ дур хоҳад сохт.

Убайдуллоҳ гуфт: Ин пирамарде аст, ки ақлаширо аз даст додааст ва дастур дод, то озод карданд.²

Пушаймони Умар ибни Саъд

Ибни Саъд вақте аз Карбало ба Кӯфа бозгашт ва ба қасри дор-ул-имора назди Убайдуллоҳ рафт, Убайдуллоҳ ба ӯ гуфт: Он фармонеро, ки ман дар бораи куштани Хусайн барои ту навишта будам, назди ман ор.

1 Биҳор-ул-анвор 45/119.

2 Мусир-ул-аҳзон 94.

Ибни Саъд гуфт: Он фармон гум шудааст.

Убайдуллоҳ ибни Зиёд гуфт: Бояд он фармонро биёварӣ.

Ибни Саъд гуфт: Он номаро гузоштаам, то агар пиразанони Қурайш ба ман эътироз кунанд, он нома узрхоҳии ман бошад. Сипас гуфт: Ба Худо савганд, ки ман ба ту дар бораи Ҳусайн насиҳате кардам, ки агар падарам Саъд маро мавриди машварат қарор дода буд, ҳаққи ўро адо карда будам.

Усмон ибни Зиёд - бародари Убайдуллоҳ ибни Зиёд - гуфт: Рост мегӯӣ, кош авлоди Зиёд то қиёмат ҳама зан буданд ва дар бинии онон ҳалқа овехта буд ва Ҳусайн кушта намешуд. Ва Убайдуллоҳ ибни Зиёд инкор накард.¹

Ибни Саъд аз назди ибни Зиёд бархост ва аз қасри дор-ул-имора берун омада гуфт: Ба Худо савганд, ки ҳеҷ кас зиёнкортар аз ман бознагашт! Аз Убайдуллоҳ фармон бурдам ва нисбат ба Худо нофармонӣ кардам ва риштаи хешовандиро пора кардам.²

Мардуми Кўфа аз ибни Саъд канора гирифтанд ва бар ҳар гурӯҳе, ки мегузашт, аз ў рӯй бармегардонданд ва вақте ба масҷид мерафт, мардум берун мерафтанд ва ҳар кас ўро медид, дашном медод, пас дар хонаи худ нишаст, то кушта шуд.³

Мухтор дар қасри дор-ул-имора

Ибни Зиёд вақте асирони Аҳли Байт (а)-ро дар маҷлиси худ ҳозир кард, дастур дод, то Мухторро, ки аз рӯзи шаҳодати Муслим ибни Ақил дар зиндон басар мебурд, ба дор-ул-имора оваранд. Вақте Мухтор ворида қаср шуд, вазъияти nobасомонеро мушоҳида кард - гӯё сари муқаддаси Имом (а)-ро ба ў нишон дод - Мухтор ба шиддат нолид ва суҳаноне дар миёни ў ва Убайдуллоҳ радду бадал шуд ва Мухтор бо дурушти ба ў посух дод ва ибни Зиёд ҳашмгин шуд ва дастур дод, ки Мухторро ба зиндон баргардонанд.

Баъзе навиштаанд, ки: Ибни Зиёд бо тозиёнаи худ зарбате бар чашму рӯи Мухтор зад ва чашми ў осеб дид.⁴

1 Таърихи Табарӣ 5/236.

2 Биҳор-ул-анвор 45/118.

3 Нафс-ул-маҳмуд 414.

4 Мақтал-ул-Ҳусайни Муқаррам 329. Риёз-ул-аҳзон 54.

Мардуми Мадина ва хабари шаҳодат

Ибни Зиёд вақте сари муқаддаси Имом (а)-ро назди Язид фиристонд, шахсе ба номи Абдулмалик ибни Абӯҳорисро ба сӯи Мадина гусел дошт, то хабари шаҳодати Имом (а)-ро ба ҳокими вақти Мадина - Амр ибни Саид ибни Ос - бирасонад ва ўро ба қатли Ҳусайн башорат диҳад.

Абдулмалик мегӯяд: Ман бар маркаби худ савор шудам ва ба сӯи Мадина ҳаракат кардам ва вақте ба Мадина расидам, марде аз Қурайш аз ман пурсид: Чӣ хабаре овардаӣ?!

Гуфтам: Хабарро назди амир хоҳӣ шунид.

Гуфт: Инно лиллоҳи ва инно илайҳи роҷиун! Ба Худо савганд, ки Ҳусайн кушта шудааст.

Абдулмалик мегӯяд: Вақте бар ҳокими Мадина ворид шудам, пурсид: Чӣ хабар?!

Гуфтам: Хабаре, ки амирро масрур кунад! Ҳусайн ибни Алӣ кушта шуд!

Гуфт: Бирав ва мардумро аз кушта шудани Ҳусайн огоҳ кун.

Абдулмалик мегӯяд: Берун омадаму фарёд задам ва мардумро аз чараён бохабар сохтам, ба Худо қасам, ки нолаву шеване монанди нолаву шевани Банӣ Ҳошим дар хонаҳояшон барои шаҳодати Ҳусайн нашунидам. Ва сипас ба назди Амр ибни Саид бозгаштам, вақте маро дид, изҳори шодиву сурур кард ва ин байтро хонд:

عَجَّتْ نِسَاءُ بَنِي زَيْدٍ عَجَّةً كَعَجِجٍ نِسْوَتِنَا غَدَاةَ النَّارِ

Сипас гуфт: «Ин гираву шеван дар муқобили гираву шеван бар Усмон аст!».²

Суханони куфромези Амр ибни Саид

Он гоҳ Амр ибни Саид ба минбар рафт ва хабари кушта шудани Имом (а)-ро ба мардум дод ва барои Язид дуо кард ва хутбае хонд ва ба сӯи қабри мубораки Расули Худо (с) ишора карда гуфт: «يَوْمٌ بِيَوْمٍ بَدْرٍ» - «Рӯзе дар баробари рӯзи Бадр!», ки гурӯҳе аз

1 «Занони Банӣ Зиёд фарёде заданд, монанди фарёди занони мо дар ҷанги Ирнаб».

2 Бихор-ул-анвор 45/121 ба нақл аз Ал-муфид.

ансор ин сухани ўро инкор намуданд.¹

Марде ба номи Абдуллоҳ ибни Соиб ба по хост ва гуфт: Агар Фотима зинда буд ва сари муқаддаси Ҳусайнро меид, бешак бар ў гиря мекард (ва ту шодӣ мекуни?!).

Амр рӯ ба ў карда гуфт: Мо нисбат ба Фотима аз ту наздиктар ҳастем! Падари ў амаки мост ва шавҳари ў бародари мо ва фарзанди ў фарзанди мо! Ва агар Фотима зинда буд, чашмонаш гиря мекард ва ҷигараш месўхт, вале бар қатли Ҳусайн моро маломат намекард.²

Абдуллоҳ ибни Ҷаъфар

Вақте хабари шаҳодати Имом (а) ва фарзандони Абдуллоҳ ибни Ҷаъфар дар Мадина интишор ёфт, гурӯҳе барои таслият ба назди ў омаданд ва яке аз наздикони ў, ки гӯё Абул-аслом буд, гуфт: Ин доғҳо барои хотири Абӯабдуллоҳ Ҳусайн ба мо расид!

Абдуллоҳ ибни Ҷаъфар аз ин сухан саҳт ошуфта шуд ва кафши худро ба сӯи ў партоб карда гуфт: Эй фарзанди палид! Оё дар бораи Ҳусайн (а) чунин меғӯӣ? Ба Худо савганд, ки агар ман низ бо ў будам, дӯст доштам, ки аз вай ҷудо нагардам, то бо ў кушта шавам. Валлоҳ, ки аз самими қалб шаҳодати фарзандонро нохушоянд намедонам ва таҳаммули доғи онон барои ман осон аст, зеро дар рикоби бародар ва писари амакам Ҳусайн (а) кушта шудаанд.

Он гоҳ рӯй ба ҳозирон карда гуфт: Шаҳодати Ҳусайн (а) бар ман саҳт гарону душвор аст ва Худоро сипос меғӯям - гарчи худам ҳамроҳӣ ва ҷонбозӣ накардам - фарзандони ман дар роҳи ў аз ҷони худ гузаштанд.³

Шайх Тўсӣ ривоят кардааст, ки: Вақте хабари шаҳодати Имом (а) ба Мадина расид, духтари Ақил ибни Абӯтолиб (а) бо гурӯҳе аз занону хешон аз хонаи худ берун омад ва вақте ба наздикии қабри Расули Худо (с) расид, фарёд кашид ва рӯ ба сӯи муҳочирону ансор карда гуфт:

1 Шарҳи Наҳҷ-ул-балоғаи ибни Абилҳадид 4/72.

2 Биҳор-ул-анвор 45/122.

3 Таърихи Табарӣ 5/235.

مَاذَا تَقُولُونَ إِذْ قَالَ النَّبِيُّ لَكُمْ
 يَوْمَ الْحِسَابِ وَصِدْقِ الْقَوْلِ مَسْمُوعٌ
 خَذَلْتُمْ عِرَتِي أَوْ كُنْتُمْ غِيْبًا
 وَالْحَقُّ عِنْدَ وَلِيِّ الْأَمْرِ مَجْمُوعٌ
 أَسْلَمْتُمْهُمْ بِأَيْدِي الظَّالِمِينَ فَمَا
 مِنْكُمْ لَهُ الْيَوْمَ عِنْدَ اللَّهِ مَشْفُوعٌ
 مَا كَانَ عِنْدَ غَدَاةِ الطِّفِّ إِذْ حَضَرُوا
 تَلَكَّ الْمَنَایَا وَلَا عَنْهُمْ مَذْفُوعٌ¹

Умми Салама (р)

Шаҳр ибни Ҳушаб меғӯяд: Ман назди Умми Салама (р) ҳамсари Расули Худо (с) будам, ки ногаҳон зане фарёд зада гуфт: Ҳусайн кушта шуд!

Умми Салам гуфт: «فَعَلُوهَا مَلَأَ اللَّهُ قُبْرَهُمْ نَارًا» «Ин корро анҷом доданд ва Ҳусайнро куштанд, Худованд гӯрҳояшонро пур аз оташ бигардонад!».²

Нидое аз ғайб

Шаби он рӯз, ки Амр - ҳокими Мадина - хутба хонд ва хабари кушта шундани Имом (а)-ро барои мардуми Мадина бозгӯ кард, мардуми Мадина дар нимаи шаб нидоеро шуниданд, ки касе соҳиби нидоро намедид, вале садояшро ҳама мешуниданд, ки мегуфт:

أَيُّهَا الْقَاتِلُونَ جَهْلًا حُسَيْنَا
 أَبَشِّرُوا بِالْعَذَابِ وَالتَّنْكِيلِ
 كُلُّ أَهْلِ السَّمَاءِ يَدْعُو عَلَيْكُمْ
 مِنْ نَبِيٍّ وَمُرْسَلٍ وَقَبِيلِ
 قَدْ لَعْنَتْكُمْ عَلَى لِسَانِ ابْنِ دَاوُدَ
 وَمُوسَى وَصَاحِبِ الْإِنْجِيلِ³

1 «Чӣ хоҳед гуфт дар рӯзи қиёмат, ки фақат гуфтори сидқ пазируфта мешавад, вақте Паёмбар (с) ба шумо гӯяд: Итратамро махзул сохта, ё магар шумо ғойб будед ва ҳақ назди соҳиби амр гирд ояд. Шумо ононро ба дасти ситамгарон супурдед, пас имрӯз барои шумо назди Худо чизе барои шафоат нест. Ҳангоме ки онон дирӯз дар Таф назди куштагон ҳузур доштанд ва аз Итрати Паёмбар (с) дифоъ нашуд». Амолии Шайх Тўси 1/88.

2 Биҳор-ул-анвор 45/124.

3 «Эй касе, ки Ҳусайнро ба нодонӣ куштед! Башорат бод шуморо азобу шиканҷа. Ҳамаи аҳли осмон шуморо лаънат кунанд, Паёмбар ва фаришта ва

Ва низ Ҳалабӣ аз Имом Содик (а) нақл кардааст, ки: Вақте Ҳусайн (а) кушта шуд, касоне аз мо аз ҳотиферо шуниданд, ки мегуфт: Имрӯз бало бар ин уммат нозил гардид ва дигар шодиву суруре нахоҳанд дид, то Қоими шумо (Имом Маҳдӣ (а)) қиём кунад ва дилҳои шуморо шифо диҳад ва душманони шуморо бикӯшад ва хунҳои кунад.¹

Интишори хабари шаҳодат дар Макка

Вақте хабари шаҳодати Ҳусайн (а) ба Макка расид ва Абдуллоҳ ибни Зубайр аз он огоҳ шуд, хутба хонду гуфт: Аҳли Ироқ мардуми бевафою табаҳкор ва аҳли Кӯфа бадтарин мардуми Ироқанд! Ҳусайнро фаро хонданд, то ўро амири хеш гардонанд ва умури оноро ба даст гирад ва дар дафъи шарри душман ёварашон бошад ва маолими Исломо, ки Банӣ Умайя аз байн бурдаанд, дубора баргардонад, вале вақте ба назди эшон рафт, бар ў шӯриданду ўро куштанд ва аз ў хостанд, ки дасти худро дар дасти он нобакори малъун писари Зиёд бигузорад, вале Ҳусайн (а) марги шарофатмандонаро бар зиндагии нангин баргузид, Худо раҳмат кунад Ҳусайнро ва расво созад қотили ўро ва лаънат кунад касеро, ки ба қатли ў фармон дод. Оё пас аз ин мусибат, ки бар Абоабдиллоҳ фуруд омад, касе ба аҳду паймони Банӣ Умайя пойдор хоҳад монд?! Ва ё паймони ин бевафоёни ҷафокорро бовар хоҳад кард?! Ба Худо қасам, ки Ҳусайн рӯзҳо рӯздор буду шабҳо ба ибодати Худо меистод ва ба Расули Худо аз ин табаҳкорзода наздиктар буд ва ба ҷои Қуръон ба овози тараб гӯш намедод ва ба ҷои тарс аз Худои Таоло ба лаҳву лаъб наменпардохт ва ба ҷои рӯза майгусорӣ намекард ва дар ивази шабзиндадорӣ ба садои наю мизмор гӯш фаро намедод ва маҷолиси зикрро ба шикору маймунбозӣ бадал намекард! Афсӯс, ки ўро куштанд! Пас ин мардум ҷазои кори худро хоҳанд дид.²

Ибни Халлакон аз Умар ибни Абдулазиз ривоят кардааст, ки ў гуфт: Агар ман аз он гурӯҳе будам, ки Ҳусайн (а)-ро кушта буданд ва Худо маро мебахшид ва иҷозати вуруд ба биҳиштро ба

таифаҳои дигар. Шумо лаънат шудаед бар забони Сулаймон ва Мӯсо ва Исои соҳиби Инҷил». Иршоди Шайх Муфид 2/124.

1 Комил-уз-зиёрот 336.

2 Таърихи Табарӣ 5/239.

ман медоданд, ман ба хотири шарм аз Расули Худо (с) ворида биҳишт намешудам.¹

Рабиъ ибни Хусайм

Вақте хабари шаҳодати Хусайн (а) ба Рабиъ² расид, гиря кард ва гуфт: Ҷавонмардонеро куштанд, ки агар Расули Худо (с) онҳоро медид, дўст медошт ва бо дасти худ ба онҳо таом медод ва онҳоро ба рӯи зонуи худ менишонд.³

Ибни Абилҳадид гуфтааст, ки: Рабиъ бист сол сухан нагуфт ва хомӯш монд, то ин ки Хусайн (а)-ро куштанд ва як ҷумла гуфт ва он ин буд: «Оё ўро куштанд?!». Сипас ин оятро хонд:

اللَّهُمَّ فَاطِرَ السَّمَاوَاتِ وَالْأَرْضِ عَالِمَ الْغَيْبِ وَالشَّهَادَةِ أَنْتَ تَحْكُمُ بَيْنَ عِبَادِكَ فِي مَا كَانُوا فِيهِ يَخْتَلِفُونَ⁴

«Эй Худое, ки офаринандаи осмонҳову заминӣ ва доно ба ниҳону аёнӣ! Ту худ миёни бандагонат дар онҷӣ ихтилоф кардаанд, доварӣ хоҳӣ кард».

Он гоҳ дубора сукут кард, то аз дунё рафт.⁵

Аз Имом Боқир (а) нақл шудааст, ки: Дар Кўфа барои изҳори суруру шодмонӣ аз кушта шудани Хусайн ибни Алӣ (а), чаҳор масҷид ба номҳои масҷиди Ашғас ва масҷиди Ҷарир ва масҷиди Саммок ва масҷиди Шабас ибни Рибъӣ бино гардид.⁶

Басра ва Ҳасани Басрӣ

Вақте хабари шаҳодати Имом (а) ба Ҳасани Басрӣ расид, саҳт гиря кард, сипас гуфт: Хортарин умматанд, ки фарзанди нобакори онҳо фарзанди Паёмбарашонро ба қатл расонид.⁷

1 Қамқоми Заххор 543.

2 Рабиъ ибни Хусайм яке аз зуҳҳоди ҳаштгона мебошад, ў аз асҳоби Амири Мўъминон (а) аст ва ў дар соли 61 ва ё 63 аз дунё рафт. (Мўъҷаби ричол-ул-ҳадис 8/174).

3 Маноқиби ибни Шаҳрошўб 3/384.

4 Зумар ояти 46.

5 Нафс-ул-маҳмуд 419.

6 Биҳор-ул-анвор 45/189.

7 Ансоб-ул-ашроф 3/227.

Аз Кўфа то Шом

Фиристодани Аҳли Байт (а) ба Шом

Ибни Зиёд Заҳр ибни Қайсро хонд, то сари мубораки Имом (а)-ро бо сарҳои дигар шуҳадои Карбало ба Шом назди Язид ибни Муовия бибарад¹ ва Абӯбарда ибни Авф ва Ториқ ибни Абӯзубёни Азди ро бо ӯ ҳамроҳ кард.²

Аммо Саййид ибни Товус меғӯяд: Вақте Язид номаи Убайдуллоҳро дарёфт кард ва бар мазмуни он огоҳ шуд, посухи он номаро фиристод ва ба Убайдуллоҳ фармон дод, ки сари Имом (а) ва сарҳои ёрони он ҳазратро ба ҳамроҳи занону кўдакон ба Шом бифиристад. Ибни Зиёд Муфҷир ибни Саълабаро хонд ва он сарҳои пок ва Аҳли Байт (а)-ро ба ӯ супорид ва ӯ ононро монанди осирони қуффор, дар ҳоле ки аҳолии шаҳрҳо ба тамошои эшон ва сарҳои муборак мепардохтанд, ба Шом бурд.³

Имом Боқир (а) фармудааст: Аз падарам Алӣ ибни Ҳусайн (а) пурсидам, ки чӣ гуна ёро аз Кўфа ба Шом ҳаракат доданд?!

1 Баид нест ҳамон гуна, ки ибни Саъд сари Имом (а)-ро зудтар аз Аҳли Байт (а) ва дар ҳамон рӯзи Ошӯро ба Кўфа фиристод, Убайдуллоҳ низ қабл аз фиристодани Аҳли Байт (а) ба Шом ибтидо сари муқаддаси Имом Ҳусайн (а)-ро ба Язид фиристода ва баъд аз он Аҳли Байт (а)-ро бо дигар сарҳо равонаи Шом карда бошад, ҳамон гуна ки аз нақли Шайх Муфид истифода мешавад ва зиндонӣ кардани Аҳли Байт (а), ки Табарӣ ва дигарон онро таъйид кардаанд, сиҳҳати ин матлабро таъйид мекунад.

2 Таърихи Табарӣ 5/232. Иршоди Шайх Муфид 2/118.

3 Ал-мулҳуф 71.

Фармуд: Маро бар шутуре, ки урён буд ва чиҳоз надошт савор карданд ва сари муқаддаси падарамро бар найзае насб карда буданд ва занони моро пушти сари ман бар қотирҳое, ки зерандоз надошт савор карданд ва атроф ва пушти сари моро гурӯҳе бо найза ихота карда буданд ва вақте яке аз мо гиря мекард, бо найза ба сари ӯ мезаданд, то он ки вориди Димишқ шудем.¹

Ва дар Мунтахаб омадааст, ки: Убайдуллоҳ Шимр ва Хавло ва Шабас ва Амр ибни Ҳаҷҷочро фаро хонд ва ҳазор саворро ҳамроҳи онон кард ва тўшаи роҳашонро фароҳам сохт ва дастур дод, то асирони Аҳли Байт (а)-ро ба Шом бибаранд ва ба ҳар шаҳру диёре, ки расиданд, ононро бигардонанд.²

Манозили Кўфа то Шом

Дар ин ҷо ба баёни манозиле, ки Аҳли Байт (а) байни Кўфа то Шом бар онҳо гузаштанд, мепардозем:

Тартиби манозиле, ки Аҳли Байт (а) дар онҳо фуруд омаданд ва ё гузаштанд дуруст маълум нест ва дар китобҳои мўътабар наомадааст ва дар бештари онҳо ҷӣ гунагии сафари эшон мазкур нест ва ибни Асир дар Комил баъзеро зикр намуда ва дар Мақтали Абўмихнаф ҳар якро мураттабан навиштааст. Ва мо дар ин ҷо ба ҳаводисе, ки дар баъзе аз манозили байни роҳ рух додааст, низ ишора мекунем.³

Аҳли Байт ва сари муқаддаси Имом (а) ва шуҳадои дигарро аз манозил ва маконҳое мегузарониданд ва дар бисёре аз манозил пеш аз он ки ворид шаванд, қосиде мефиристоданд ва аз вуруди худ дар он минтақа бар воли ва аҳолии он ҷо хабар медоданд, Ҳокимон ва аҳолии он манотиқ ба пешвози онҳо ба дарвозаҳои шаҳру минтақаи худ меомаданд ва вақте сарҳои муқаддаси Имом (а) ва шуҳадоро, ки дар маърази тамошои умумӣ қарор медоданд ва ба дарвозаҳои шаҳр овезон менамуданд, баъзе аз

1 Биҳор-ул-анвор 45/145.

2 Мунтахаби Турайҳӣ 2/480.

3 Қамқоми Заххор 547.

мардум бо дидани ин саҳна хушҳол мешуданд ва баъзе низ ба гиря мепардохтанд. Дар ин миён аҳолии баъзе аз ин манотиқ ба коргузорони Убайдуллоҳ ва Язиди малъун роҳ надода ва санг ба сўяшон партоб мекарданд ва бо лаънату нафрин аз назди худ меронданд.

Аммо манозиле, ки то Шом аз онҳо гузар карданд, иборатанд, аз:

1-Манзили аввал

Дар аввалин манзиле, ки дар он маъмурони ибни Зиёд, ки ҳомили сари мубораки Имом (а) буданд, аз маркабҳои худ фуруд омаданд, машғули майгусорӣ гардиданд, ногаҳон дасте аз девор падидор шуд ва бо қаламе аз оҳан ин чанд байтро бо хуни худ бар девор навишт:

أَتَرْجُو أُمَّةً قَتَلَتْ حُسَيْنًا شَفَاعَةَ جَدِّهِ يَوْمَ الْحِسَابِ¹

Бо мушохидаи ин саҳнаи аҷиб онон бархоста ва он сари муқаддасро тарк карда ва по ба гурез гузоштанд ва сипас бозгаштанд.²

Ва ибни Ҳаҷар дар Савоик ба ҳамин кайфият матлаби болоро нақл кардааст³ ва боз меғӯяд, ки: Ин шеърро сесада сол қабл аз баъсати Хотам-ун-набиййин (с) бар санге навишта ёфтанд ва низ дар яке аз канисаҳои румиён ин ашъор навишта шуда буд ва касе надонист дар чӣ замоне навишта шудааст.⁴

1 «Оё уммате, ки Ҳусайнро куштанд, дар рӯзи ҳисоб умеди шафоати ҷадди ўро доранд».

2 Биҳор-ул-анвор 45/305.

3 Савоик-ул-мўҳриқа 192.

4 Қамқоми Заххор 544. Ва Маҷлисӣ (р) дар Биҳор 45/236 аз Табарӣ нақл кардааст, ки ҳомилони сари муқаддаси Имом (а) дар аввалин манзил, ки ба Шом мерафтанд, садои навҳаи фариштагонро шуниданд:

أَنْبَشِرُوا بِالْعَذَابِ وَالتَّكْذِيبِ أَيُّهَا الْقَاتِلُونَ جَهْلًا حُسَيْنًا
مِنْ نَبِيِّ وَمُرْسَلٍ وَقَتِيلٍ كُلُّ أَهْلِ السَّمَاءِ يَدْعُو عَلَيْكُمْ
وَمُوسَى وَصَاحِبِ الْأَنْجِيلِ قَدْ لَعَنْتُمْ عَلَى لِسَانِ ابْنِ دَاوُدَ

«Эй касоне, ки ба нодонии худ Ҳусайнро куштед! Башорат бод шуморо азобу шиканча. Ҳама аҳли осмон шуморо лаънат кунанд, Паёмбар ва фаришта ва дигар тавоиф. Шумо бар забони Сулаймон ва Мӯсо ва Исои соҳиби Инҷил лаънат шудаед».

2-Такрит**3-Машҳад-ун-нуқта**

Ҳомилони сари муқаддас дар аснои роҳ ба ин макон расиданд ва сари муқаддасро бар рӯи санги бузурге, ки он ҷо буд ниҳоданд, ногаҳон қатрае хун аз сари муқаддас бар он санг чакид ва пас аз он ҳар сола дар рӯзи Ошӯро аз он санг хун меҷўшид ва мардум аз атроф гирди он саҳра ҷамъ мешуданд ва маҷлиси азо ва мотам барои Имом (а) барпо медоштанд.

Ва он саҳра то айёми Абдулмалик ибни Марвон ба ҷои худ буд ва ӯ дастур дод, ки он сангро аз он ҷо мунтақил кунанд ва дигар маълум нашуд, ки онро қучо бурданд. Вале мардум бинои ёдбӯде дар маҳалли он санг эҳдос карданд ва боргоҳе бар рӯи он қарор доданд ва он ҷоро «Нуқта» ё «Машҳад-ун-нуқта» номиданд.¹

4-Води-юн-нахла**5-Мусил****6-Насибайн****7-Айн-ул-варада****8-Раққа****9-Ҷавсақ****10-Даавот****11-Ҳалаб****12-Қиннасарайн**

Натанзӣ дар Ҳасоис нақл кардааст, ки: Маъмурони ибни Зиёд ҳамроҳи сари Имом (а) дар манзиле ба номи «Қиннасарайн»² фуруд омаданд, марди роҳибе аз савмаи худ берун омад ва мушоҳида кард, ки аз он сари муқаддас нуре аст ба сӯи осмон. Роҳиб ба назди ҳомилони сар омад ва даҳ ҳазор дирҳам ба онон дод ва он сари муқаддасро гирифта ба савмаи худ бурд, пас

1 Мақтал-ул-Ҳусайни Муқаррам 346.

2 Қиннасарайн шаҳре аст дар Шом байни Ҳалаб ва Ҳамс воқеъ шудааст ва қўҳе дар он ҷо вучуд дорад, ки мегўянд қабри ҳазрати Солеҳ паёмбар дар он ҷост ва дар он осори пои шутур дида мешавад. (Муъҷам-ул-булдон 4/403).

садое шунид, ки ҳотифе мегуфт: Хушо ба ҳоли ту! Ва хушо ба ҳоли он кас, ки ҳурмати ин сарро шинохт.

Роҳиб сар бардошта гуфт: Ё Раб! Ба ҳаққи Исо, бар ин сар иҷозат фармо, ки бо ман суҳан бигӯяд.

Дар ин ҳангом он сари муқаддас ба суҳан даромад ва фармуд: Эй роҳиб! Чӣ меҳаҷӣ?!

Роҳиб гуфт: Ту кистӣ?

Он сари муқаддас фармуд: «Ман писари Муҳаммади Мустафо ва Алии Муртазо ва Фотимаи Заҳро ва куштаи Карбало ва мазлуми ташна ҳастам». Ва баъд аз ин ҷумалот сукут кард.

Он роҳиб рӯяшро бар рӯи он ҳазрат ниҳода гуфт: Рӯямро бар намедорам, то ин ки бигӯӣ, ки дар рӯзи қиёмат шафеи ман ҳаҷӣ буд.

Боз он сари муқаддас ба суҳан даромада гуфт: Ба дини ҷаддам Муҳаммад (с) дохил шав.

Пас роҳиб гуфт: «Ашҳаду ан ло илоҳа иллоллоҳ ва ашҳаду анна Муҳаммадан Расулуллоҳ», пас он ҳазрат шафоати ўро қабул кард.

Вақте он гурӯҳ субҳ карданд, он сари муқаддасро аз роҳиб гирифта ҳаракат карданд ва вақте ба миёни роҳ расиданд, диданд, ки он даҳ ҳазор дирҳам ба санг мубаддал шудааст.

13-Мааррат-ун-Нўъмон

14-Шизар

15-Куфри Толиб

16-Сайбур

17-Ҳамот

18-Ҳамс

19-Баълабак

20-Димишқ

Ба ҳар ҳол аҳли байти Расули Акрам (с)-ро ҳамроҳи сарҳои нурунӣ ва пок ба Димишқ оварданд, вақте ба дарвозаи Димишқ расиданд, Умми Кулсум (а) Шимр лаънатуллоҳи алайҳро садо зад ва фармуд: Моро аз дарвозае вориди Димишқ кунед, ки мардум камтар чамъ шуда бошанд ва сарҳоро аз миёни

махмилҳо дур кунед, то назари мардум ба онон ҷалб шуда ба номусҳои Расули Худо (с) нигоҳ накунад.

Шимри Малъун комилан бар хилофи хости Умми Кулсум (а) амал кард ва корвони Аҳли Байт (а)-ро дар рӯзи аввали моҳи Сафар аз дарвозае, ки барои вуруди корвон зинат дода шуда буд ва мардуми зиёде дар он ҷо ҷамъ шуда буданд, вориди Димишқ намуд ва Аҳли Байти Исмаил (а) ва сарҳои муқаддасро дар ин дарвоза нигоҳ дошт, то дар маърази тамошои мардум қарор гиранд, сипас ононро дар назди дари масҷиди ҷомеи Димишқ, дар ҷойгоҳе, ки асиронро нигоҳ медоранд, нигоҳ дошт.

Дар баъзе аз нақлҳо омадааст, ки Аҳли Байт (а)-ро се рӯз дар ин дарвоза нигоҳ доштанд.

Анбиё ва сари мутаҳҳар

Ибни Луҳайға мегӯяд: Таовфи Хонаи Худо мекардам, ки ногаҳон мардери дидам, ки пардаи Хонаи Худоро гирифта мегӯяд: «Худоё маро биёмурз, ҳарчанд медонам, ки аз гуноҳе, ки кардаам, нахоҳӣ гузашт».

Ба ӯ гуфтам: Эй бандаи Худо! Битарс ва бо Худо чунин сухан магӯй, ки агар гуноҳони ту ба шумораи донаҳои борон ва барги дарахтон ҳам бошад, Худованд туро мебахшад, зеро ӯ Омурзандаи Мехрубон аст.

Гуфт: Наздики ман ой, то достони худро барои ту бигӯям.

Наздики ӯ рафтам, гуфт: Ибни Зиёд маро бо панҷоҳ нафар ҳамроҳи сари мутаҳҳари Имом (а) ба Шом фиристод ва одати мо чунин буд, ки вақте дар минтақае фуруд меомадем, он сари муқаддасро дар сандуқе мениҳодем ва дар атрофи он нишаста шароб мехӯрдём. Яке аз шабҳо ҳамроҳони ман шароб нӯшиданд ва маст шуданд, вале ман он шаб шароб нанӯшидам. Торикии шаб ҳама ҷоро фаро гирифт ва нимаи шаб фаро расид, нури шадидеро мушоҳида кардам ва гӯё дарҳои осмонро дидам, ки кушода шуд. Ҳазрати Одам ва Нӯҳ ва Иброҳим ва Исмоил ва Исҳоқ ва Муҳаммади Мустафо (с) ва Ҷабраили Амин бо гурӯҳе аз фариштагон ба замин омаданд, ибтидо Ҷабраил (а) назди сандуқ

омад ва сари муқаддаси Имом (а)-ро берун овард ва дар оғўш гирифта бўсид ва паёмбарон низ чунин карданд ва вақте навбат ба Расули Худо (с) расид, саҳт гирия кард ва паёмбарон (а) ба ӯ таслият гуфтанд, сипас Ҷабраил (а) гуфт: Ё Расулаллоҳ! Ҳукми Борӣ Таоло чунин аст, ки ҳар чӣ дар бораи ин уммат фармон диҳӣ, итоат кунам. Агар хоҳӣ заминро биларзонам ва ҳамоно тавр ки бо қавми Лут рафтор кардем, бо инҳо низ чунин кунам.

Паёмбар (с) фармуд: Намехоҳам, ки кайфари инҳо дар ин ҷаҳон бошад, зеро маро бо инҳо дар пешгоҳи адли худовандӣ мавқифи дигаре аст ва дар рӯзи қиёмат бо онон душманӣ хоҳам намуд.

Он гоҳ дидам, ки фариштагон ба сӯи мо ҳучум оварданд, то моро бикушанд, ман фарёд кардам, ки: Ал-амон ал-амон! Ё Расулаллоҳ!

Паёмбар (с) фармуд: «Бирав, ки Худо туро наёмурзад».¹

¹ Ал-малхуф 72.

8

Дар Шом

Вазъияти эътиқодии мардуми Шом

Дар ин ҷо вазъияти рӯҳӣ ва эътиқодии мардуми Шомро ба ихтисор баён мекунем:

Шом ва навоҳии он, ки Муовия қариб чиҳил сол бар он ҳукумат дошт ва аҳолии он ҳама навмусулмон буданд ва аз рӯзе, ки аз масеҳият ба Ислом гаравиданд, ҷуз хонадони Абӯсуфён ва дастнишондеҳҳои онон, ки дар ин минтақа ҳукумат мекарданд, касеро наметинохтанд, бинобар ин исломи мардуми Шом исломе буд, ки Банӣ Умайя ба онҳо таълим дода буданд.

Бинобар ин, Аҳли Байт (а) дар чунин минтақае ворид шуданд, ки Муовия ононро бо исломи дилхоҳи худ тарбият карда буд ва аз назари ахлоқ ва дастуроти амалии Ислом аз Муовия ва дастнишондеҳони ӯ пайравӣ мекарданд. Фаромӯш накунем, ки дар ҷанги Сиффин Муовия бо латоиф-ул-ҳиял он ҷамъияти анбӯхро, ки беш аз сад ҳазор нафар буданд, ба муҳолифат бо Амири Мўъминон (а) ҷамъ кард ва он чунон бар зидди Алӣ (а) таблиғот карда буд, ки мардуми Шом Алӣ ва аҳли байти ӯро воҷиб-ул-қатл медонистанд ва бар минбарҳо онҳоро дашном медоданд.

Ба ҳамин хотир он қадар бар Аҳли Байт (а) дар Шом саҳт гузашт, ки вақте аз яке аз Аҳли Байт (а) савол карданд, ки: Дар ин сафар дар кучо ба шумо саҳттар гузашт?! Дар посух фармуд: Шом! Ва то се мартаба онро такрор фармуд.

Дар ҳамин робита нақл шудааст, ки Имоми Чаҳорум (а) фармуд:

فَيَا لَيْتَ لَمْ أَنْظُرْ دِمَشْقَ وَلَمْ أَكُنْ يَرَانِي يَزِيدُ فِي الْبِلَادِ أَسِيرَهُ¹

Албатта дар миёни аҳолии шаҳрҳои Шом афроди алоқаманд ба аҳли байти Паёмбар вучуд доштанд, ки бо тарафдорони Бани Умайя ва аҳёнан бо ҳомилони сари муқаддаси Имом (а) бархӯрд карда ва даргир шудаанд, вале шумори онҳо нисбат ба муҳолифон бисёр кам будааст.

Шавоҳид бар ин муддао зиёд аст, аз ҷумла вақте корвони асиронро ба дари масҷиди Шом оварданд, пирамарди шомие пеш омаду гуфт: Худоро сипос меғўям, ки шуморо кушту нобуд кард ва Язидро бар шумо пирӯз намуд ва шаҳрҳоро аз мардони шумо раҳой бахшид!

Алӣ ибни Ҳусайн (а) ба ӯ фармуд: Эй пирамард! Оё Қуръон Хондаӣ?

Гуфт: Оре!

Фармуд: Оё ин оятро хондаӣ: «قُلْ لَّا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ»

«Бигў: Ман ҳеҷ подоше аз шумо бар рисолатам дархост намекунам, ҷуз дўст доштани наздиконам (аҳли байтам)».?!

Пирамард гуфт: Оре, тиловат кардаам!

Имом Сачҷод (а) фармуд: Мо наздикони Паёмбар ҳастем, эй пирамард! Оё ин оятро қироат кардаӣ:

«وَأَعْلَمُوا أَنَّمَا غَنِمْتُمْ مِّنْ شَيْءٍ فَأَنَّ لِلَّهِ خُمُسَهُ وَلِلرَّسُولِ وَلِذِي الْقُرْبَىٰ»

«Бидонед, ки ҳар гуна ғанимате ба даст оваред, хумси (якпанҷуми) он барои Худо ва барои Паёмбар ва барои Зилқурбо аст»?!

Гуфт: Оре!

Алӣ ибни Ҳусайн (а) фармуд: Қурбо мо ҳастем, эй пирамард! Оё ин оятро қироат кардаӣ:

1 «Эй кош воридаи Димишқ нашуда будам ва Язид маро ин гуна дар ҳар шаҳру диёре асир намедид». Риёз-ул-аҳзон 108.

«إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا»

«Худованд фақат меҳоҳад палидиву гуноҳро аз шумо Аҳли Байт дур кунад ва комилан шуморо пок созад»?!

Он пирамард гуфт: Оре!

Алӣ ибни Хусайн (а) фармуд: Эй пирамард! Мо Аҳли Байт ҳастем, ки ба ояти таҳорат ихтисос дода шудаем!

Ровӣ меғӯяд: Он пирамард сукут кард ва аз он суҳане, ки гуфта буд пушаймон шуд, он гоҳ рӯ ба Алӣ ибни Хусайн (а) карда гуфт: Туро ба Худо савганд! Шумо ҳамон Аҳли Байт ҳастед?!

Алӣ ибни Хусайн (а) фармуд: Ба Худо савганд бе шак мо Аҳли Байти Исмат ва Таҳорат ҳастем ва ба ҳаққи ҷаддамон Расули Худо (с) мо ҳамон хонадон ҳастем.

Он пирамард гиря кард ва саллаи худро аз сар гирифт ва бар сӯи осмон бардошта гуфт: Худоё! Ман аз душманони Оли Муҳаммад (с) хоҳ аз инсиён бошад ва хоҳ аз чинниён ба даргоҳи ту безорӣ меҷӯям. Сипас ба ҳазрат гуфт: Оё барои ман тавбаву бозгаште вучуд дорад?

Алӣ ибни Хусайн (а) фармуд: Оре! Агар тавба кунӣ Худо туро мебахшад ва ту бо мо хоҳӣ буд.

Он пирамард гуфт: Ман аз он чӣ гуфта ва кардаам тавба мекунам.

Ровӣ меғӯяд: Хабарӣ тавбаи он пирамард ба Язид расид ва дастур дод, то ўро гардан бизананд.

Саҳл ибни Саъд Соидӣ

Саҳл¹ меғӯяд: Ба сӯи Байт-ул-муқаддас ҳаракат кардам, то ба Димишқ расидам, шаҳреро дидам бо рӯдхонаҳои пуроб ва

1 Саҳл ибни Саъд ибни Молики Соидии Ансорӣ аст ва ҳангоми вафоти Паёмбар (с) 15 сола буд ва ў то замони Ҳаҷҷоч дар қайди ҳаёт буд ва гуфта шудааст, ки ў 100 сол умр кард ва охири нафар аз саҳобаи Расули Худо (с) буд, ки аз дунё рафт. Ў худ мегуфт: Агар ман бимирам шумо аз касе намешунавед, ки бидуни восита бигӯяд: «Расули Худо фармуд!». Ў дар соли 88 бадрудӣ ҳаёт гуфтааст. (Ал-истиоб 2/664).

дарахтони анбӯх, ки бар дару девори он пардаҳои дебо овехта шуда буд ва мардум шодӣ мекарданд ва занонро дидам, ки доираву табл мезаданд. Бо худ гуфтам барои шомӣён иде нест, ки мо надонем! Пас гурӯҳро дидам, ки бо якдигар суҳан мегуфтанд, ба онон гуфтам: Барои мардуми Шом иде ҳаст, ки мо аз он беҳабарем?!

Гуфтанд: Эй пирамард! Гӯе ту марди аъробӣ ва биёбонгарде ҳастӣ!

Гуфтам: Ман Саҳл ибни Саъд ҳастам, ки Муҳаммад (с)-ро дидаам.

Гуфтанд: Эй Саҳл! Тааҷҷуб намекунӣ, ки чаро осмон хун намеборад? Ва замин сокинони худро фуру намебарад?!

Гуфтам: Магар чӣ рӯй додааст?!

Гуфтанд: Ин сари Хусайн фарзанди Муҳаммад (с) аст, ки аз Ироқ ба армуғон овардаанд!

Гуфтам: Во аҷабо! Сари Хусайн (а)-ро овардаанд ва мардум шодӣ мекунад?! Аз кадом дарвоза ворид мекунад?! Онон ишора ба дарвозае намуданд, ки онро боби Соот мегуфтанд.

Дар он ҳангом, ки бо он афрод саргарми гуфтугӯ будам, дидам, ки парчамҳо яке пас аз дигарӣ намоён шуд, ибтидо сари нуронӣ ва зебоеро бар сари найзае дидам, ки эҳсос кардам меҳандад ва он сари мубораки ҳазрати Абулфазли Аббос ибни Алӣ (а) буд, сипас савореро дидам, ки найзае дар даст дошт ва сари мубораки Имом Хусайн (а) бар он қарор дошт ва он сар аз назари чехра шабехтарини мардум ба Расули Худо (с) буд ва шукӯҳу азамати ғавқуллодае дошт ва аз ӯ нур метобид, маҳосинаш ҳокӣ аз пирӣ буд, аммо хизоб шуда буд, чашмони кушода ва абрӯҳои борику пайвастае дошт, пешонии муборакаш баланд ва миёни бинии ҳазрат миқдоре баромада буд ва дар ҳоле ки лабҳанде бар лабони муборакаш дошт, чашм ба сӯи машриқ дӯхта буд ва бод маҳосини шарифашро ба чапу рост ҳаракат медод, гӯе Амири Мўъминон Алӣ (а) буд. Ва он найзаро марде ба номи Амр ибни Мунзир дар даст гирифта буд ва пеш меомад.

Умми Кулсум (а)-ро дидам, ки чодари бисёр кӯҳнаеро бар сар гирифта ва рӯи худро баста буд.

Бар Имом Зайнулобидин ва аҳли байти ӯ салом карду худро муаррифӣ намудам, гуфтанд: Агар битавонӣ чизе ба ин найзадор, ки сари Имом (а)-ро мебарад, бидеҳ то пештар биравад ва дар ин ҷо наистад, ки мо аз тамошочиён дар заҳмат ҳастем.

Рафтам ва сад дирҳам ба он найзадор додам, ки шитоб кунад ва аз бонувон дур шавад, кор ба ин минвол буд то сарҳоро ба назди Язид бурданд.

Саҳл ибни Саъд меғӯяд: Сари муқаддаси Имом (а)-ро дар ҳоле ки дар миёни зарфе ниҳода буданд ба маҷлиси Язид ворид карданд, ман ҳам бо онон ворид шудам. Язид бар тахт нишаст ва бар сари ӯ тоҷи ба дурру ёқут зинатшуда буд ва атрофи ӯро гурӯҳи зиёде аз пирамардони Қурайш гирифта буданд. Касе, ки сари мубораки Имом (а)-ро бо худ ҳамл мекард, ҳангоме ки по дар маҷлиси Язид ниҳод, ин ду байтро хонд:

أَوْقَرُ رِكَابٍ فَضَّةً وَذَهَبًا إِنِّي قَتَلْتُ السَّيِّدَ الْمُحَجَّبَا!
قَتَلْتُ خَيْرَ النَّاسِ أُمًّا وَأَبَا وَخَيْرَهُمْ إِنْ يُنْسَبُونَ نَسَبًا¹

Язид аз ӯ пурсид: Агар медонистӣ, ки ӯ бехтарини мардум аст, чаро ӯро куштӣ?!

Он мард гуфт: Ба умеди гирифтани мукофот аз ту ӯро куштам.

Язид дастур дод ӯро гардан заданд.²

1 «Шутурамро аз симу зар сангинбор кун, ки ман подшоҳи бо фарру шукӯҳеро куштам. Касеро куштам, ки аз ҷиҳати падару модар бехтарини мардум аст ва нажоди ӯ аз ҳама волотар аст».

2 Шояд яке аз далелҳои фармони қатли ҳомили сар тавассути Язид ба хоҳири хондани ашъор будааст, ки дар он ҳам ба мадҳи Имом (а) пардохта ва ҳам аз Алӣ (а) ва Фотима (а) - ки Банӣ Умайя шадидан бо онон душман буданд - ба унвони «бехтарини мардум» ёд кардааст. Ва вақте он мард ин шеърро хонд, ҳашми Язид шиддат гирифт, ба ҷиҳати душманӣ бо аҳли байти Паёмбар (с) ва Алӣ (а), ки назди ӯ мадҳу сано карда шуд ва ҳамчунин тарс аз аксуламали ҳозирон ва огоҳии онон аз ҳақиқатҳо ва эҳтимоли шӯриш бар зидди ӯ ва танаффур аз қору рафтори ӯ ва ё ба хоҳири фиреб ва дигаргун ҷилва додани кор барои ҳозирон.

Шеъри Имом Сачҷод (а)

Дар ин ҳангом Алӣ ибни Ҳусайн (а) ин абётро қироат фармуданд:

أَقَادُ ذَلِيلًا فِي دِمَشْقَ كَأَنَّنِي مِنْ الزَّئِجِ عَبْدٌ غَابَ عَنْهُ نَصِيرُهُ
وَجَدَى رَسُولُ اللَّهِ فِي كُلِّ مَشْهَدٍ وَشَيْخِي أَمِيرُ الْمُؤْمِنِينَ أَمِيرُهُ
فَيَا لَيْتَ لَمْ أَنْظُرْ دِمَشْقَ وَلَمْ أَكُنْ يَرَانِي يَزِيدُ فِي الْبِلَادِ أَسِيرُهُ¹

Саҳл гӯяд: Дар Шом ҳучраеро дидам, ки дар он панҷ зан ва пиразане ононро ҳамроҳӣ мекард, ки қади ҳамидае дошт. Ҳангоме ки сари муқаддаси Имом (а) баробари он пиразан расид, санге гирифт ва ба тарафи он сари муқаддас партоб кард.

Вақте ин саҳнаи дардоварро дидам, гуфтам: Худоё! Ўро ҳалок кун ба ҳаққи Муҳаммад ва Оли Муҳаммад.

Иброҳим ибни Талҳа

Иброҳим ибни Талҳа ибни Убайдуллоҳ ба Имом Сачҷод (а) гуфт: Эй Алӣ ибни Ҳусайн! Намерӯй кӣ пирӯз шуд?!

Имом (а) фармуд: Андаке сабр кун, то ҳангоми намоз фаро расад ва баъд аз азону иқома хоҳӣ донист, ки пирӯзӣ бо кӣ будааст.

Маҷлиси Язид

Пас аз ин ки қорвони асиронро вориди Шом карданд, равонаи масҷиди ҷомеи шаҳр шуданд ва дар масҷид мунтазир монданд, то иҷозати вуруд ба маҷлиси Язидро бигиранд. Дар ин ҳангом Марвон ибни Ҳакам ба масҷид омад ва аз ҳодисаи Карбало пурсид, барои ӯ шарҳ доданд ва ӯ чизе нагуфту рафт. Пас аз ӯ Яҳё ибни Ҳакам омад ва ӯ низ аз ҷараёни Карбало ҷӯё шуд, барои ӯ низ мочароро нақл карданд, ӯ аз ҷой бархост, дар ҳоле ки

1 «Маро дар Димишқ ба хорӣ мебаранд, гӯё бардае аз зангиён ҳастам, ки ёваре надорад. Дар ҳоле ки дар ҳамаи машоҳид ҷадди ман Расули Худо ва шайхӣ ман Амири Мӯъминон, ки ӯ амир аст. Эй кош ман ба Димишқ дохил намешудам ва Язид маро дар шаҳрҳо асир намедид». Риёз-ул-аҳзон 108.

мегуфт: Ба Худо савганд дар рӯзи қиёмат аз дидори Муҳаммад маҳрум ва аз шафоати ӯ дур хоҳед монд ва ман аз ин пас бо шумо якдил набошам ва дар ҳеҷ амре шуморо ҳамроҳӣ нахоҳам кард.¹

Иқозати вуруд ба маҷлиси Язид содир шуд ва Аҳли Байт (а)-ро дар ҳоле ки дасти мардҳо - ки дувоздаҳ нафар буданд - ба гарданашон баста шуда буд ва ҳамаи асирон низ ба якдигар занҷирбанд шуда буданд, ворида маҷлиси Язид намуданд.

Язид дар қасри худ дар маҳалле мушриф бар Ҷирун² ништа буд ва вуруди сарҳои муқаддас ва қорвони Аҳли Байт (а)-ро мушоҳида мекард ва ин ашъорро замзама мекард:

لَمَّا بَدَتْ تِلْكَ الْحُمُولُ وَأَشْرَفَتْ تِلْكَ الشُّمُوسُ عَلَى رَبِّي جِيرُونِ
نَعَبَ الْغُرَابُ فَقُلْتُ صَبِحَ أَوْ لَا تَصْبِحْ فَلَقَدْ قَضَيْتُ مِنَ الْغَرِيمِ دِيُونِي³

Пас аз ворид намудани асирон ба маҷлиси Язид, эшонро дар муқобили ӯ нигоҳ доштанд, Имом Саҷҷод (а) ба Язид фармуд: Агар Расули Худо (с) моро дар ин ҳолат бибинад, гумон дорӣ бо ту чӣ хоҳад кард?

Ба Фотима духтари Имом (а) фарёд зад: Эй Язид! Оё духтарони Расули Худо (с) бояд ин гуна ба асорат гирифта шаванд?

Аҳли маҷлис бо шунидани ин ҷумлаи духтари Имом (а) ба гиря афтоданд, ба гунае ки садои гиряи эшон шунида мешуд.

Язид вақте вазъиятро ин гуна дид, ночор дастур дод дастҳои Имоми Чаҳорум (а)-ро бикушоянд.

1 Таърихи Табарӣ 5/234.

2 Ҷирун дар Димишқ ибтидо мусаллои собион буда ва сипас юнониҳо дар он макон ба таъзими дини худ пардохта ва баъд аз он ба дасти яҳуд афтод ва ҳамчунин замоне дар ихтиёри бутпарастон буд ва дари ин биноро, ки аз биноҳои бисёр зебо будааст, «Боби Ҷирун» мегуфтанд ва сари ҳазрати Яҳё ибни Закариё Паёмбари Худо (а)-ро бар ҳамин Боби Ҷирун овехтанд ва пас аз он сари Ҳусайн ибни Алӣ (а) дар ҳамин ҷо овехта шуд ва макони он дар ҳамин масҷиди Умавии кунунӣ аст. (Мақтал-ул-Ҳусайни Муқаррам 348).

3 «Он қофилаҳо падида шуданд ва он офтобҳо бар баландиҳои Ҷирун тобиданд. Зоғ фарёд кашид, гуфтам: Фарёд бизанӣ ё назанӣ ман аз қарздори худ талаби худро гирифтам». Нафс-ул-маҳмуд 435.

Дар ин ҳангом сари мубораки Имом (а)-ро дар ҳоле ки шустушӯ дода ва маҳосини мубораки ҳазратро шона зада буданд, дар таште аз тилло қарор дода ва дар муқобили Язид гузоридаанд ва Язиди малъун бо чӯбе, ки дар даст дошт бар дандонҳои мубораки Имом (а) мезад.¹

Язид гуфт:

نُفِّلْتُ هَاماً مِنْ أَنْاسٍ أَعَزَّةٍ عَلَيْنَا وَهُمْ كَانُوا أَعَقَّ وَأَظْلَمًا²

Яҳе ибни Ҳакам гиря карда гуфт:

لَهُامٌ بِجَنْبِ الطِّفِّ أَذْنَى قَرَابَةٍ مِنْ ابْنِ زِيَادِ الْعَبْدِ ذِي النَّسَبِ الْوَعْلِ

سُمِّيَتْ أُمِّي نَسْلُهَا عَدَدَ الْحَصَى وَبِنْتُ رَسُولِ اللَّهِ لَيْسَتْ بِذِي نَسْلِ³

Язид бар синаи ӯ кӯбида гуфт: Хомӯш бош!

Сипас Язид рӯ ба аҳли маҷлис карда гуфт: Ин мард (Имом Ҳусайн (а)) меболид ва мегуфт: Падари ман аз падари Язид ва модари ман аз модари ӯ ва ҷадди ман аз ҷадди ӯ беҳтар аст ва ман худро аз ӯ беҳтар медонам ва ҳаминҳо буд, ки ӯро кушт!!!

Аммо сухани ӯ, ки падарам аз падари Язид беҳтар аст, кори падари ман бо падари ӯ ба доварӣ кашида шуд ва Худо ба нафъи падари ман доварӣ кард!

Ва аммо сухани ӯ, ки модарам аз модари Язид беҳтар аст, оре ба ҷони худам савганд, ки бе шак Фотима духтари Расули Худо беҳтар аз модари ман аст.

Ва аммо гуфтаи ӯ, ки ҷаддам аз ҷадди ӯ беҳтар аст, бале! Мусалламан касе, ки ба Худо ва рӯзи қиёмат имон дорад, наметавонад бигӯяд, ки ҷадди ман аз Муҳаммад (с) беҳтар аст.

Ва аммо ин ки гуфт: ман аз Язид беҳтарам, пас шояд ӯ ин

1 Ахбор-уд-дувал ва осор-уд-ували Қирмонӣ 108.

2 «Сарҳоро шикоят аз касоне, ки азиз буданд ва онҳо озордиҳандатару ситамкортар буданд».

3 «Он касоне, ки дар Таф буданд аз ибни Зиёди барда, ки насаби пасте дорад, ба мо наздиктаранд. Насли Сумайя модари Зиёд ба шумораи регҳост, аммо аз духтари Паёмбар насл ба ҷой намонд».

оятро тиловат накардааст: «قُلِ اللَّهُمَّ مَالِكَ الْمُلْكِ» - «Бор Илоҳо! Молики ҳукуматҳо Туй».

Он гоҳ Язид ба Имом Сачҷод (а) гуфт: Эй писари Ҳусайн! Падарат робитаи хешовандиро нодида гирифт ва мақому манзилати маро дарнаёфт ва бо салтанати ман даровехт ва Худо он гуна ки дидӣ, бо ӯ рафтор кард!

Алӣ ибни Ҳусайн (а) ин оятро тиловат фармуд:

مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِّن قَبْلُ أَنْ نَبْرَأَهَا إِنَّ ذَلِكَ عَلَى اللَّهِ يَسِيرٌ¹

«Ҳеҷ мусибате (нохоста) дар замин ва на дар вучуди шумо рӯй намедихад, магар ин ки ҳамаи онҳо қабл аз он ки заминро биёфаринем, дар Лавҳи Маҳфуз сабт аст. Ва ин амр барои Худо осон аст».

Язид ба фарзанди худ Холид гуфт: Посухи ӯро бидеҳ! Вале Холид надонист, ки чӣ ҷавобе гӯяд. Язид гуфт: Бигӯ:

وَمَا أَصَابَكُمْ مِنْ مُصِيبَةٍ فَبِمَا كَسَبَتْ أَيْدِيكُمْ وَيَعْفُو عَنْ كَثِيرٍ²

«Ҳар мусибате ба шумо расад, ба хотири аъмоле аст, ки анҷом додаед ва бисёро афв мекунад».

Ибни Шахрошӯб гуфтааст: Пас аз он Алӣ ибни Ҳусайн (а) фармуд: Эй писари Муовия ва Ҳинд ва Саҳр! Нубуввату пешвой ҳамеша дар ихтиёри падарону ниёғони ман будааст, пеш аз он ки ту зода шавӣ! Ба ростӣ, ки дар ҷанги Бадр ва Уҳуд ва Аҳзоб парчами Расули Худо (с) дар дасти ҷаддам Алӣ ибни Абӯтолиб (а) ва парчами кофирон дар дасти падар ва ҷадди ту буд!

Он гоҳ Алӣ ибни Ҳусайн (а) ин шеърро хонд:

مَاذَا تَقُولُونَ إِذْ قَالَ النَّبِيُّ لَكُمْ
مَاذَا فَعَلْتُمْ وَأَنْتُمْ آخِرُ الْأَمَمِ
بِعَثْرَتِي وَبِأَهْلِي بَعْدَ مُفْتَقَدِي
مِنْهُمْ أَسَارِي وَمِنْهُمْ ضَرْجُوا بِدَمٍ³

1 Оли Имрон оят 26.

2 Ҳадид оят 22.

3 Шӯро ояти 30.

Сипас Имом Чаҳорум (а) идома дода фармуд: Эй Язид! Вой бар ту! Агар медонистӣ, ки чӣ амали зиштеро муртакиб шудай ва бо падарам ва Аҳли Байт ва бародару амакҳои ман чӣ кардай, мусалламан ба қўхҳо мегурехтӣ ва бар рӯи хокистар менишастӣ ва фарёди вовайло баланд мекардӣ, ки сари падарам Ҳусайн фарзанди Фотима ва Алиро бар сари дарвозаи шаҳр овехтай ва мо амонати Расули Худо дар миёни шумо ҳастем, туро ба хориву пушаймониҳои фардо башорат медиҳам ва пушаймониҳои фардо замоне аст, ки мардум дар рӯзи қиёмат гирд оянд.²

Дар нақли дигаре омадааст, ки Язид рӯ ба Зайнаби Кубро (а) карда гуфт: Сухан бигӯ.

Ҳазрати Зайнаби Кубро (а) ба Имом Саҷҷод (а) ишора намуда фармуд: Эшон суҳангӯи мост.

Сипас Имом Саҷҷод (а) ин ашъорро хонд:

لَا تَطْمَعُوا أَنْ تُهَيِّئُونَا فَنُكْرِمَكُمْ وَأَنْ نَكْفَ الْأَذَى عَنْكُمْ وَتَوَدُّونَا

وَاللَّهُ يَعْلَمُ إِنَّا لَا نُحِبُّكُمْ وَلَا نَلُومُكُمْ أَنْ لَا تُحِبُّونَا³

Язид гуфт: Рост гуфти эй ҷавон! Вале падар ва ҷадди ту хостанд, ки амир бошанд ва Худоро сипос, ки ононро кушту хунашонро рехт.⁴

Фотима духтари Ҳусайн (а)

Дар ин ҳангом марди шомие, дар ҳоле ки ба Фотима духтари Имом (а) ишора мекард, ба Язид гуфт: Ин канизро ба ман бибахш!

Фотима дар ҳоле ки меларзид худро ба сӯи аммааш Зайнаб кашонида ва ҷодури ўро гирифта гуфт: Аммаҷон! Ятим шудам, каниз ҳам бишавам?

1 «Чӣ посух медиҳед ҳангоме ки Паёмбар ба шумо гӯяд: Чӣ кардед дар ҳоле ки шумо охириин умматед, ба Итрат ва аҳли байтам баъд аз фикдони ман, бархеро асир ва баъзеро оғушта ба хун намудаед».

2 Бихор-ул-анвор 45/135.

3 «Ин интизорро надошта бошед, ки шумо ба мо ихонат кунед ва мо шуморо гиромӣ бидорем. Ва мо аз озор намудани шумо худдорӣ кунем, вале шумо дар озори мо бикӯшед. Худо медонад, ки мо шуморо дӯст намедорем ва шуморо ба хогири ин ки моро дӯст намедоред, сарзаниш намекунем».

4 Бихор-ул-анвор 45/175.

Зайнаби Кубро (а) рӯ ба он марди шомӣ карда гуфт: На ту ва на Язид, ҳеҷ кадом тавони каниз намудани ин духтарро надоред!

Язид хитоб ба Зайнаб (а) гуфт: Ба Худо савганд, ки метавонам ва агар бихоҳам чунин мекунам.

Зайнаб (а) фармуд: Валлоҳ! Ҳаргиз Худованд чунин қудрату салтанате ба ту надодааст, магар ин ки аз Ислом рӯй гардонӣ ва ба дини дигаре дарой.

Язид аз хашм барафрӯхту гуфт: Бо ман чунин суҳан мегӯй?! Падар ва бародари ту аз дин берун рафтанд!

Зайнаб (а) фармуд: Ту ва падару ҷаддат дини Худо ва дини падару бародарамро пазируфтед, агар мусулмон бошӣ!

Язид гуфт: Эй душмани Худо! Дурӯғ мегӯй!

Зайнаб (а) фармуд: Ту ба зоҳир амирӣ ва золимона носазо медиҳӣ ва бо қудрату султае, ки акнун дорӣ, зӯр мегӯӣ!

Дар ин ҷо Язид эҳсоси шарм кард ва соқит шуд.

Ба дар ривоят омадааст, ки марди шомӣ пурсид: Магар ин духтар кист?

Язид гуфт: Ё Фотима духтари Ҳусайн ва он Зайнаб духтари Алӣ ибни Абӯтолиб аст.

Марди шомӣ гуфт: Ҳусайн, писари Фотима ва Алӣ?!

Язид гуфт: Оре!

Марди шомӣ гуфт: Эй Язид! Худо туро лаънат кунад, ки аҳли байти Паёмбар (с)-ро мекушӣ ва фарзандони ӯро асир мекунӣ! Ба Худо савганд, ман гумон мекардам, ки инҳо асирони Рум ҳастанд.

Язид ба марди шомӣ гуфт: Ба Худо савганд туро низ ба онон мулҳақ хоҳам кард ва дастур дод то гарданаҷро бизананд.

Дар ин ҳангом Язид дастур дод ҷӯбдастии ӯ, ки аз ҷӯби хайзарон буд, барояш оварданд ва дар муқобили ҷашмони Аҳли Байт (а) бо он ҷӯб бар лабу дандони мубораки Имом (а) мезад.

Зайнаб (а) бо дидани ин саҳна даст ба гиребон бурд ва фарёд зад: «Ё Ҳусайноҳ! Ё Ҳабиба Расулиллоҳ! Эй писари Маккаву Мино! Эй писари Фотимаи Заҳро, Саййидаи нисо! Эй писари духтари Мустафо!».

Нолаи ҳазрат чунон ҷонсӯз буд, ки ҳар кас, ки дар он маҷлис буд ба гиря водошт ва Язид ба дасти худ он сари муқаддасро дар пеши рӯи худ гузорид. Ногоҳ садои зани ҳошимие аз қасри Язид ба гӯш расид, ки меғуфт: «Ё Ҳабибоҳ! Ё Саййида аҳли байтоҳ! Ябна Муҳаммадоҳ! Ё қатила авлод-ил-адъиё!».

Вақте ин садо ба гӯши ҳозирон дар маҷлис расид, бори дигар ба гиря даромаданд.

Язид вақте ки овои гиряи занони Аҳли Байт (а) ва фарёди «Во Ҳусайноҳ!»-и ононро шунид, аз рӯи шамотат гуфт:

يَا صَبِيحَةَ تُحَمَّدٍ مِنْ صَوَائِحِ مَا أَهْوَنَ الْمَوْتِ عَلَى النَّوَائِحِ¹

Сипас даст бурд ва ҷӯби хайзаронро бардошт ва бо он бар лабу дандони он ҳазрат (а) мезад ва ин ашғорро, ки мансуб ба Абдуллоҳ ибни Заъбарӣ² аст, хонд:

لَيْتَ أَشْيَاخِي بِبَدْرِ شَهْدُوا جَزَعَ الْخَزْرَجِ مِنْ وَقْعِ الْأَسَلِ

لَاهُلُوا وَاسْتَهْلُوا فَرَحًا وَلَقَالُوا يَا يَزِيدُ لَا تَشَلْ

لَعَبْتَ هَاشِمٌ بِالْمُلْكِ فَلَا خَبْرُ جَاءَ وَلَا وَحْيٌ نَزَلَ

لَسْتُ مِنْ خَنْدِفٍ إِنْ لَمْ أَنْتَقِمْ مِنْ بَنِي أَحْمَدَ مَا كَانَ فَعَلٌ³

1 «Ин фарёд аз заноне, ки шеван мекунад, раво ва писандида аст. Чӣ осон аст марги азизон бар заноне, ки навҳа ба музд мекунад».

2 Абдуллоҳ ибни Заъбарӣ аз душманони сарсаҳти Расули Худо (с) дар асри ҷоҳилият аст, ки нисбат ба Расули Худо (с) ва асҳоби ӯ бо забон ва аз таҳти қалб душманӣ меварзид ва вақте Расули Худо (с) Маккаро фатҳ кард, гурехт ва ба Наҷрон рафт, вале баъд ба назди Паёмбар (с) омада изҳори пушаймонӣ кард ва мусулмон шуд.

3 «Кош касони ман, ки дар ҷанги Бадр кушта шуданд, зорӣ кардани қабилаи Ҳазраҷро аз задани найза медиданд. Дар он ҳол аз шодӣ фарёд мезаданду меғуфтанд: Эй Язид! Дастат шал мабод, Бани Ҳошим бо салтанат бозӣ карданд, на хабаре омад ва на ваҳйе нозил шуд. Ман аз дудмони Хиндиф набошам, агар интиқом нагирам аз фарзандони Аҳмад, ба хотири он чӣ ӯ кард». Абдуллоҳ ин ашғорро пас аз ҷанги Уҳуд ва кушта шудани ёрону асҳоби Расули Худо суруд. Ва дар он орзу кард, ки эй кош куштагони мо дар Бадр мебуданд ва медиданд, ки чӣ гуна қабилаи Ҳазраҷ аз задани найза зорӣ мекарданд! Албатта ҳамон гуна ки аз байти дуюм ва сеюм маълум аст, фақат

Абӯбарзаи Асламӣ гуфт: Эй Язид! Вой бар ту! Бар дандонҳои Хусайн писари Фотима чӯб мезанӣ, дар ҳоле ки ман шоҳид будам, ки Расули Худо (с) ҳамин лабҳо ва дандонҳоро мебӯсид ва ба Ҳасан (а) ва Хусайн (а) мефармуд: «Шумо ду саййиди ҷавонони аҳли биҳиштед, Худованд қотили шуморо набуд кунад ва ўро мавриди лаънати худ қарор диҳад ва дўзахро барои ӯ омода созад».

Язид бо шунидани ин ҷумалот дар ҳашм шуд ва дастур дод ўро аз маҷлис берун карданд.

Язид ҳамон гуна ки бо чӯб бар лабу даҳони мубораки Имом (а) мезад, рӯ ба сари муборак карда гуфт: Эй Хусайн! Навохтани маро чӣ гуна дидӣ?!

Канизе, ки аз қасри Язид берун омада буд, вақте он сахнаи диҳарошро дид, гуфт: Худо дасту поятро аз бадан ҷудо кунад ва ба оташи дунё пеш аз оташи охират бисўзонад, эй малъун! Дандонҳоро, ки Расули Худо (с) борҳо онро мебӯсид, бо чӯб мезанӣ?!

Язид гуфт: Ин чӣ суҳане аст, ки дар ин маҷлис бар забон меоварӣ?! Худо сар аз баданат ҷудо кунад!

Канизак гуфт: Эй Язид! Ман дар ҳолате миёни хобу бедорӣ будам ва мушоҳида кардам, ки дари осмон кушода шуд ва нардбоне аз нурро дидам, ки бар замин омад ва ду навҷавон, ки либосҳои сабзранг дар бар доштанд, аз он нардбон ба зер омаданд, бисоте аз забарҷади биҳишти барои онҳо густарда шуд, ки нури он аз шарқ то ғарбро фаро гирифт - ва он бисот дар миёни хонае буд - ногоҳ марде бо чехрае монанди моҳ ва миёнқомат аз он нардбон ба зер омад ва дар канори он бисот нишаст ва бо садои баланд фармуд: Падарам Одам! Ба зер ой! Падарам Иброҳим! Ва эй бародарам Мўсо! Ва эй бародарам Исо! Ба зер оед! Сипас бонуеро дидам, ки истода ва мӯи худро парешон карда ва фарёд мезанад: Ҳавво! Сора! Хоҳарам Марям! Ва модарам Ҳадиҷа ба зер оед! Ва хотифе гуфт: Ин Фотимаи Заҳро духтари Муҳаммади Мустафо ва ҳамсари Алии Муртазо ва

байти аввали он аз Абдуллоҳ аст ва бақия аз ҳуди Язид мебошад.

модари Саййид-уш-шуҳадо, Ҳусайн куштаи замини Карбало салавотуллоҳи алайҳим аҷмаин аст.

Он гоҳ Фотимаи Заҳро (а) гуфт: Эй падар! Намебинӣ, ки уммати ту бо фарзандам Ҳусайн чӣ кор карданд?!

Расули Худо (с) ба шиддат гиря кард ва ҳамроҳони ӯ низ бо ӯ гиря карданд, сипас рӯ ба ҷониби ҳазрати Одам намуда гуфт: Падарам Одам! Намебинӣ, ки ситамгарон баъд аз ман бо фарзандам Ҳусайн чӣ кор карданд?! Шафоати ман дар рӯзи қиёмат ба онон нахоҳад расид.

Ҳазрати Одам гиря кард ва дигарон низ гиря карданд ва фариштагони Худо ба гиря даромаданд, сипас гурӯҳи зиёдеро дидам, ки қариб ҳаштод ҳазор мард буданд ва дар пешопеши онҳо навҷавоне қарор дошт ва парчами сабзранге дар дасташ буд ва дар дасти он гурӯҳи бешумор силоҳҳои оташин буд ва онҳоро ҳаракат медоданд ва мегуфтанд: Эй оташ! Соҳиби ин хона - Язид ибни Муовия - ро бигир! Ва дар он ҳангом туро дидам, ки фарёд мезанӣ: Оташ! Оташ! Ва кучо роҳи гурезе аз оташ аст?!

Язид вақте ки хоби канизакро шунид, гуфт: Вой бар ту! Ин чӣ суҳане буд?! Меҳостӣ маро дар баробари мардум шарманда кунӣ?! Сипас дастур дод, то сар аз бадани он канизак ҷудо карданд!¹

Язид шароб менӯшад

Сипас Язид оби ҷав талаб кард² ва аз он менӯшид ва ба ёрони худ меод ва мегуфт: Ин шароби мубораке аст ва аз баракати он ин аст, ки аввалин боре, ки мо аз он менӯшем, сари душмани мо (Ҳусайн) бар сари суфраи мост ва хони таоми мо ба ҳамин хотир густардааст ва бо хиёли роҳат таом меҳӯрем ва шароб менӯшем.

1 Риёз-ул-аҳзон 122.

2 Ҳиравӣ аз ҳазрати Имом Ризо (а) нақл карда, ки аввалин касе, ки дастури сохти оби ҷавро дод ва барои ӯ таҳия карданд, Язид буд ва аввалин ҷое, ки нӯшид бар сари суфрае буд, ки сари муқаддаси Ҳусайн (а)-ро гузорида буданд ва душманони Аҳли Байт (а) бар он суфра таому шароб меҳӯрданд ва бар ин мусибати бузург шодмонӣ мекарданд ва бинобар ин ҳазрати Имом Ризо (а) фармуд: Пайравони мо ҳаргиз оби ҷав намехӯранд, чун он махсуси душманони мост. (Уюну ахбор-ир-Ризо 2/22).

Сакина (а) мефармояд: Ба Худо савганд, ки ман аз Язид кофиртар, ситамкортар ва сангдилтар надидаам.¹

Сафири Рум ва маҷлиси Язид

Сафири Рум, ки шоҳиди ин саҳнаҳои дилхарош буд, рӯ ба Язид карда гуфт: Ин сари кист, ки дар муқобили ту аст?!

Язид бо тааҷҷуб пурсид: Барои чӣ ин саволро мекуни?

Гуфт: Вақте ба Рум бозгардам, мардум аз ман дар бораи он чӣ дидаам савол мекунанд ва бояд иллати ин шодиву сурурро бидонам, ки бо Қайсари Рум дар миён бигузoram, то ӯ низ хушнуд гардад! Язид гуфт: Ин сари Ҳусайн писари Фотима духтари Муҳаммад (с) аст.

Сафир пурсид: Ин Муҳаммад (с) ҳамон Паёмбари шумост?!

Язид гуфт: Оре.

Сафир дигар бора пурсид: Падари ӯ кист?

Язид гуфт: Алӣ ибни Абӯтолиб, амакбаччаи Расули Худо аст.

Сафир гуфт: Нобуд гардед бо чунин дине, ки доред! Дини ман аз дини ту беҳтар аст, зеро падари ман аз наберагони Довуд аст ва миёни ман ва Довуд падарони бисёре қарор гирифтаанд ва маро пайравони динамон эҳтиром мекунанд ва ҷои суми он харе, ки Исо як бор бар он савор шуда буд, дар калисое аст, ки мардум ба зиёрати он мераванд ва шумо фарзанди Паёмбари хешро мекушед! Бо ин ки ҷуз духтаре дар миёна восита нест! Ин дини шумо чӣ гуна дине аст?!²

Дар нақли дигаре омадааст, ки: Язиди вақте ки ин суҳанонро шунид, гуфт: Бояд ин насрониро кушт, ки моро дар мамлакати худ расво намуд.

Сафир вақте ки чунон дид, гуфт: Акнун, ки маро хоҳӣ кушт, пас ин суҳанро низ гӯш кун: Шаби гузашта Расули Худо (с)-ро дар хоб дидам ва ӯ маро ба бихишт мужда дод ва ман аз ин хоб басте дар ҳайрат будам, акнун таъбири он хоб бар ман ошкор шуд, ки он башорат дуруст будааст. Сипас шаҳодатайнро гуфт ва

1 Қамқоми Заххор 577.

2 Бихор-ул-анвор 45/141.

сари мубораки Имомро ба сина гирифта мебӯсид ва гирия мекард, то ўро куштанд.¹

Дар ривояте омадааст, ки: Аҳли маҷлис дар ҳангоми қатли сафири подшоҳи Рум, аз сари мубораки Имом (а) шуниданд, ки бо садои расо ва баёни шевое фармуд: «Ло ҳавла ва ло қуввата илло биллоҳ!».²

Хутбаи ҳазрати Зайнаби Кубро (а)

Ҳазрати Зайнаб, Ақилаи Банӣ Ҳошим (а) вақте ки ҷасорату беҳаёии Язидро то ин ҳад дид ва аз тарафи дигар ҷавву фазои маҷлисро бисёр муносиб дид, ба по хост ва фармуд:

«Сипос Худоеро сазост, ки Парвардгори ҷаҳониён аст ва дуруди Худо бар Паёмбар ва аҳли байти ӯ бод! Худои Таоло рост гуфт, ки фармуд: Оқибати онон, ки кори зишт карданд ин буд, ки оёти Худоро инкор намуда ва онро ба масхара гирифтанд.

Эй Язид! Акнун, ки ба гумони худ бар мо саҳт гирифтаӣ ва роҳи ақтори заминро офоқи осмон ва роҳи ҷораро ба рӯи мо бастай ва моро монанди асирон ба гардиш даровардӣ, мепиндорӣ, ки Худо туро азиз ва моро хору залил сохтааст?! Ва ин пируӣ ба хотири обрӯи ту назди Худост?! Пас аз рӯи кибр меҳиромӣ ва бо назари уҷбу такаббур менигарӣ! Ва ба худ хурраму шодон мебоӣ, ки дунё ба ту рӯй оварда ва корҳои ту ораста ва ҳукумати моро ба ту ихтисос додааст! Андаке охистатар! Оё каломи Худои Таолоро фаромӯш кардаӣ, ки фармуд: «Гумон накунад онон, ки ба роҳи куфр рафтанд, мӯҳлате, ки ба онон диҳем ба ҳоли онон беҳтар хоҳад буд, балки мӯҳлатро барои имтиҳон медиҳем, то бар саркашӣ бияфзоянд ва ононро азобе аст, ки хору залилкунанда мебошад».

Эй писари озодшудаи ҷадди бузурги мо! Оё адолат аст, ки ту занону канизони худро дар парда бинишонӣ ва пардагӣни Расули Худо (с)-ро асир карда ва аз шаҳре ба шаҳри дигар бибарӣ?! Пардаи обрӯи онҳоро бидарӣ ва чехраи ононро

1 Ал-малхуф 79.

2 Мақтал-ул-Ҳусайни Муқаррам 355.

бикушой, ки мардум ба онҳо чашм бидўзанд ва дуру наздик ва пасту шариф чехраи онҳоро бинигарад, аз мардони онон касе ба ҳамроҳашон нест, на ёву ниғаҳдоранда ва на мададкоре.

Чӣ гуна метавон умед баст ба дилсўзиву ғамгусории касе, ки модараш чигари поконро ҷавида ва гўшташ аз хуни шаҳидон рӯидааст?! Ва ин рафтор аз он кас, ки пайваста чашми душманӣ ба мо дўхтааст, дур набошад ва ин гуноҳи бузургро чизе нашумурӣ ва худро бар ин кирдори зишту нописанд гунаҳкор напирдорӣ ва ба аҷдои кофири худ мубоҳоту таманнои ҳузурашонро кунӣ, то куштори бераҳмонаи туро бибинанду шод шаванд ва аз ту ташаккур кунанд! Ва бо чўб бар лабу дандони Абӯабдиллоҳ Саййиди ҷавонони биҳишт мезанӣ! Ва чаро чунин накуни ва нагӯӣ, ки ин ҷароҳатро даридӣ ва решаашро решакан сохтӣ ва сўхтӣ. Ва хуни фарзандони Паёмбар (с)-ро - ки аз Оли Абдулмутталиб ва ситорагони рӯи замин буданд - рехтӣ ва акнун гузаштагони худро мехонӣ.

Шакебой бояд кард, ки дере нагузарад, ки ту ҳам ба онон мулҳақ шавӣ ва орзу кунӣ, ки эй кош дастат хушк шуда буд ва забонат лол буди он суҳанро бар забон намеовардӣ ва он кори зиштро анҷом намедодӣ! Бор Илоҳо! Ҳаққи моро биситон ва интиқоми моро ту бигир ва бар ин ситамкорон, ки хуни моро рехтаанд, ҳашму азоби худро фуруғи фирист!

Ба Худо савганд, эй Язид! Ки пўсти худро шикоятӣ ва гўшти бадани худро пора-пора кардӣ. Ва Расули Худоро мулоқот хоҳед кард, бо он бори сангине, ки бар дўш дорӣ, хуни дудмони он ҳазратро рехтӣ ва пардаи ҳурмати ўро даридӣ ва фарзандони ўро ба асирӣ бурдӣ, дар ҷое, ки Худованд парешонии ононро ба ҷамъият мубаддал карда ва доди онҳоро биситонад. «Ва мапиндор онон, ки дар роҳи Худо кушта шудаанд, мурдаанд, балки зинда ва назди Худо рўзӣ меҳўранд». Ҳамин бас аст, ки Худованд ҳоким ва Муҳаммад (с) ҳасми ўст ва Ҷабраил (а) пуштибони ўст ва ҳамон кас, ки роҳро барои ту ҳамвор сохт ва туро бар муслимин мусаллат кард, ба зудӣ хоҳад ёфт, ки подоши ситамкорон чӣ қадар подоши баде аст ва хоҳад донист, ки кадом

як аз шумо бадтар ва сипоҳи кадом як нотавонтар аст.

Агар мусибатҳои рӯзгор бо мо чунин кард, ки бо ту сухан гӯям, аммо ман арзиши туро кам ва сарзаниши туро бузург медонам ва туро бисёр нақӯҳиш мекунам, чӣ кунам?! Дидаҳо гирёну дилҳо сӯзон аст, басе ҷои шигифт аст, ки ҳизби Худо ба дасти ҳизби шайтон кушта шаванд ва хуни мо аз панҷаҳои шумо бичакад, пораҳои гӯшти бадани мо аз даҳони шумо берун бияфтад ва он баданҳои поку мутаҳҳарро гургҳои ваҳшии биёбон дарёбанд ва гузаргоҳи дому дадон қарор гирад!

Он чӣ имрӯз барои худ ғанимат медонӣ, фардо барои ту ғаромат аст ва он чиро аз пеш фиристодаӣ, хоҳӣ ёфт. Худо бар бандагон ситам раво надорад ва бар Ё шиква мекунам ва бар Ё эътимод меҷӯям. Пас ҳар найранге, ки дорӣ бикун ва ҳар талоше, ки метавонӣ бинамо ва ҳар кӯшише, ки дорӣ ба кор гир. Ба Худо савганд, ёди моро аз дилҳо ва ваҳии моро маҳв натавонӣ кард ва ба ҷалоли мо ҳаргиз нахоҳӣ расид ва доғи нанги ин ситамро аз домони худ натавонӣ шуст, раъю назари ту безътибору нопойдор ва замони давлати ту андак ва ҷамъияти ту ба парешонӣ хоҳад кашид, дар он рӯз, ки ҳолифе фарёд занад, ки: Ало лаънатуллоҳи алаал-қавм-из-золимин вал-ҳамду лиллоҳи Раббил-оламин.¹

Сипос Худоеро, ки аввали моро ба саодату омурзиш ва охири моро ба шаҳодату раҳмат рақам зад. Ва аз Худо меҳоҳам, ки ононро аҷри ҷазил иноят кунад ва бар подоши онон бияфзояд. Худи ӯ бар мо халифаи некӯе аст ва ӯ меҳрубонтарини меҳрубонон аст ва фақат бар ӯ таваккул мекунем».^{2 - 1}

1 Огоҳ бошед, ки лаънати Худо бар қавми ситамгар бод ва ҳамду ситоиш махсуси Парвардигори оламиён аст!

2. الْحَمْدُ لِلَّهِ رَبِّ الْعَالَمِينَ، وَالصَّلَاةُ عَلَىٰ جَدِّي سَيِّدِ الْمُرْسَلِينَ، صَدَقَ اللَّهُ سُبْحَانَهُ كَذَلِكَ يَقُولُ: «ثُمَّ كَانَ عَاقِبَةُ الَّذِينَ أُسَافُوا السُّوْأَىٰ أَنْ كَذَّبُوا بِآيَاتِ اللَّهِ وَكَانُوا بِهَا يَسْتَهْزِئُونَ».

أَظَنَنْتَ يَا يَزِيدُ حِينَ أَخَذْتَ عَلَيْنَا أَقْطَارَ الْأَرْضِ، وَأَفَاقَ السَّمَاءِ فَأَصْبَحْنَا تُسَاقُ كَمَا تُسَاقُ الْأَسَارَى، أَنْ يَنَا عَلَى اللَّهِ هَوَانًا وَبِكَ عَلَيْهِ كَرَامَةٌ وَأَنَّ ذَلِكَ لِعَظَمِ خَطْرِكَ عِنْدَهُ فَشِمَخْتَ بِأَنْفِكَ وَتَنَظَّرْتَ فِي عَطْفِكَ جَدْلَانِ مَسْرُورًا حَيْثُ رَأَيْتَ الدُّنْيَا لَكَ مُسْتَوْفَقَةً وَالْأُمُورَ مُتَسَفِّقَةً وَحِينَ صَفَا لَكَ مُلْكُنَا وَخَلَصَ لَكَ سُلْطَانُنَا.

Он гоҳ Язид рӯ ба шомииён карда гуфт: Назари шумо дар

فَمَهْلًا مَهْلًا أَنْسَيْتَ قَوْلَ اللَّهِ عَزَّوَجَلَّ: «وَلَا يَحْسَبَنَّ الَّذِينَ كَفَرُوا أَنْمَّا نُمَلِّي لَهُمْ خَيْرٌ لَأَنْفُسِهِمْ إِنَّمَا نُمَلِّي لَهُمْ لِيُزَادُوا إِثْمًا وَلَهُمْ عَذَابٌ مُهِينٌ».

أَمِنْ الْعَدْلِ يَا بَنِي الطُّلَقَاءِ تَحْدِيرُكَ حَرَائِرُكَ وَأَمَانُكَ وَسَوْفُكَ بَنَاتِ رَسُولِ اللَّهِ صَلَّى اللَّهُ عَلَيْهِ وَآلِهِ وَسَلَّمَ سَبَايَا، قَدْ هَتَكَتِ سُتُورَهُنَّ وَأَبْدَيْتِ وُجُوهَهُنَّ، تَحْدُوا بِهِنَّ الْأَعْدَاءُ مِنْ بَلَدٍ إِلَى بَلَدٍ يَسْتَشْرِقُهُنَّ أَهْلُ الْمَنَاهِلِ وَالْمَنَاقِلِ وَيَتَصَفَّحُ وُجُوهَهُنَّ الْقَرِيبُ وَالْبَعِيدُ وَالْدِّينِيُّ وَالشَّرِيفُ، لَيْسَ مَعَهُنَّ مِنْ رِجَالِهِنَّ وَلِيٌّ، وَلَا مِنْ حُمَاتِهِنَّ حَمِيٌّ، وَكَيْفَ يُرْتَجَى مُرَاقِبَةٌ مِنْ لَفْظِ قُوَّةِ أَكْبَادِ الْأَرْكَامِ وَنَبْتِ لَحْمِهِ مِنْ دِمَاءِ الشُّهَدَاءِ وَكَيْفَ لَا يَسْتَبْطِئُ فِي بُغْضِنَا أَهْلَ الْبَيْتِ مَنْ كَانَ نَظَرُ الْإِنَّا بِالشَّنْفِ وَالشَّنَانِ وَالْحَاخِ وَالْأَصْغَانِ ثُمَّ تَقُولُ غَيْرَ مَتَأْتِمٍ وَلَا مُسْتَعْظِمٍ:

لَاهُلُوا وَاسْتَهْلُوا فَرَحًا ثُمَّ قَالُوا يَا يَزِيدُ لَا تُشَلِّ

مُنْتَحِيًا عَلَى ثَنَائِي أَبِي عَبْدِ اللَّهِ سَيِّدِ شَبَابِ أَهْلِ الْجَنَّةِ - وَكَانَ مَقْبَلُ رَسُولِ اللَّهِ صَلَّى اللَّهُ عَلَيْهِ وَآلِهِ - تَنَكُّهُهَا بِمُخَصَّرَتِكَ، قَدْ التَّمَعَ وَكَيْفَ لَا تَقُولُ ذَلِكَ وَقَدْ نَكَاتِ الْقُرْخَةُ وَاسْتَأْصَلَتِ الشَّافَةُ بِارِاقَتِكَ دِمَاءَ ذُرِّيَّةِ مُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ، وَنُجُومِ الْأَرْضِ مِنْ آلِ عَبْدِ الْمُطَّلِبِ، وَتَهْتَفُ بِأَشْيَاخِكَ زَعَمْتَ أَنَّكَ تُنَادِيهِمْ، فَلْتَرِدَّنْ وَشَيْكًا مَوْرِدَهُمْ وَلْتَوَدَّنْ أَنَّكَ شَلَلْتَ وَبَكَمْتَ، وَلَمْ تَكُنْ قُلْتَ مَا قُلْتَ وَفَعَلْتَ مَا فَعَلْتَ.

اللَّهُمَّ خُذْ بِحَقِّنَا، وَانْتَقِمْ مِنْ ظَالِمِنَا، وَاحْلُلْ غَضَبَكَ بِمَنْ سَفَكَ دِمَائَنَا وَقَتْلَ حُمَاتِنَا، فَوَاللَّهِ مَا فَرِيتَ إِلَّا جِلْدَكَ، وَلَا حَزَرْتَ إِلَّا لَحْمَكَ، وَلْتَرِدَّنْ عَلَى رَسُولِ اللَّهِ بِمَا تَحْمَلُتُ مِنْ سَفَكِ دِمَاءِ ذُرِّيَّتِهِ، وَانْتَهَكْتَ مِنْ حُرْمَتِهِ فِي عَثَرَتِهِ وَلَحْمَتِهِ حَيْثُ يَجْمَعُ اللَّهُ شَمْلَهُمْ، وَيَلْمُ شَعْنَهُمْ وَيَأْخُذُ بِحَقِّهِمْ «وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ» وَكَفَا بِاللَّهِ حَاكِمًا وَبِمُحَمَّدٍ صَلَّى اللَّهُ عَلَيْهِ وَآلِهِ وَسَلَّمَ خَصِيمًا، وَبِجَبْرِئِيلَ ظَهِيرًا، وَسَيِّعِلْمٍ مَنْ سِوَى لَكَ وَمَكْنَكٍ مِنْ رِقَابِ الْمُسْلِمِينَ، بِئْسَ لِلظَّالِمِينَ بَدَلًا، وَأَيْكُمُ شَرُّ مَكَانًا وَأَضْعَفُ جُنْدًا.

وَلَكِنْ جَرَّتْ عَلَى الدَّوَاهِي مُخَاطَبَتُكَ إِنِّي لَأَسْتَصْغِرُ قَدْرَكَ وَأَسْتَعْظِمُ تَقْرِيعَكَ وَأَسْتَكَثِّرُ تَوْبِيخَكَ، لَكِنَّ الْعُيُونَ عَبْرَى وَالصُّدُورَ حَرَى أَلَا فَالْعَجَبُ كُلُّ الْعَجَبِ لِقَتْلِ حَرْبِ اللَّهِ النُّجَبَاءِ بِحَرْبِ الشَّيْطَانِ الطُّلَقَاءِ، فَهَذِهِ الْأَيْدِي تَنْتَفِئُ مِنْ دِمَائِنَا وَالْأَفْوَاهُ تَتَحَلَّبُ مِنْ لُحُومِنَا وَتِلْكَ الْجُنُثُ الطَّوَاهِرُ الزَّوَائِي تَنْتَابُهَا الْعَوَاسِلُ وَتَعْرِفُهَا أَمَهَاتُ الْفَرَاعِلِ.

وَلَكِنْ اتَّخَذْتَنَا مَغْنَمًا لِتَجِدَ بِنَا وَشَيْكًا مَغْرَمًا حِينَ لَا تَجِدُ إِلَّا مَا قَدَّمْتَ يَدَاكَ وَمَا رُبُّكَ بِظَلَّامٍ لِلْعَبِيدِ وَالْإِلَى اللَّهِ الْمُشْتَكَى وَعَلَيْهِ الْمُعُولُ، فَكُنْ كَيْدَكَ، وَاسْعَ سَعْيِكَ وَنَاصِبِ جَهْدَكَ فَوَاللَّهِ لَا تَمَحُو ذِكْرَنَا، وَلَا تُمِيتُ وَحِينَا وَلَا تُدْرِكُ أَمَدَنَا وَلَا تَرَحُّصُ عَنْكَ عَارِنَا، وَهَلْ رَأَيْكَ إِلَّا فَنَدًا، وَأَيَّامَكَ إِلَّا عَدَدًا، وَجَمْعَكَ إِلَّا بَدَدًا؟ يَوْمَ يُنَادِ الْمُنَادِي: أَلَا لَعْنَةُ اللَّهِ عَلَى الظَّالِمِينَ.

وَالْحَمْدُ لِلَّهِ رَبِّ الْعَالَمِينَ الَّذِي خَتَمَ لَأَوْلَانَا بِالسَّعَادَةِ وَالْمَغْفِرَةِ، وَلَا خَرِنَا بِالشَّهَادَةِ وَالرَّحْمَةِ وَنَسْأَلُ اللَّهَ أَنْ يُكْمِلَ لَهُمُ الثَّوَابَ وَيُجِبَ لَهُمُ الْمَزِيدَ وَيُحْسِنَ عَلَيْنَا الْخِلَافَةَ، إِنَّهُ رَحِيمٌ وَدُودٌ، حَسْبُنَا اللَّهُ وَنِعْمَ الْوَكِيلُ.

1 Бихор-ул-анвор 45/133.

бораи ин асирон чист? Оё эшонро аз дами шамшер бигузaronем?

Яке аз ҳамроҳони ӯ гуфт: Эшонро бикуш.

Нўмон ибни Башир¹ гуфт: Бибин, ки агар Расули Худо (с) буд, бо онон чӣ мекард, ҳамон кун.²

Масъудӣ нақл мекунад, ки: Имом Боқир (а) - ки дар он ҳангом фақат ду солу чанд моҳ аз синни муборакаш гузашта буд - дар муқобили Язид истод ва пас аз ҳамду санои Худо фармуд: Атрофиён ва касони ту бар хилофи мушовирони Фиръавн раъй доданд! Чун ӯ вақте аз атрофиёни худ дар бораи Мӯсо ва Ҳорун назархоҳӣ кард, гуфтанд:

«أَرْجَةُ وَأَخَاهُ وَأُرْسِلُ فِي الْمَدَائِنِ حَاشِرِينَ»

«Ў ва бародарашро мўҳлат деҳ ва расулоне раҳсипори шаҳрҳо гардон, то ҷодугарон гирд оянд, пас аз он ки ҷодугарон омаданд ононро озмоиш кун!».

Ва инон ба қатли мо ишора карданд ва ин бесабаб нест!

Язид пурсид: Сабаб чист?!

Имом Боқир (а) фармуд: Онон зираку оқил буданд ва инҳо нодон! Зеро ҷуз нопокон паёмбарон ва фарзандони ононро касе намекушад!

Язид сар ба зер андохт, пас дастур дод ононро аз маҷлис берун баранд.³

Фотима ва Сакина духтарони Имом (а), ки ба сари падар нигоҳ мекарданд, дигар тоби таҳаммул надоштанд. Фотима фарёд кашид: «Эй Язид! Духтарони Паёмбарро асир мекуни?!». Дар ин ҳангом бори дигар садои гиряву нолаи ҳозирон баланд шуд ва замзамаҳои эътироз аз атрофи маҷлис ба гӯш мерасид.

Язид, ки фазои маҷлисро ба шиддат бар зидди худ медид, рӯ

1 Нўмон ибни Башир аз ансор аст ва падараш Башир аз асҳоби Расули Худост ва ӯ дар замони Муовия амири Кўфа буд ва дар соли 65 дар Ҳамс ба қатл расид.

2 Қамқоми Заххор 565.

3 Исбот-ул-васит 170.

ба духтарони Имом (а) карда гуфт: «Эй духтари бародарам! Ман ба он чӣ кардаанд, розӣ набудам». Ва ба қавле ба ибни Марҷона бад гуфт ва ҳама чизро ба ӯ нисбат дод.

Ба ҳар ҳол дастур дод, то сари муқаддаси Имом (а)-ро дар қаср биёвезанд ва Аҳли Байтро ба хонае, ки барои онҳо омода шуда буд, бибаранд ва Алӣ ибни Ҳусайн (а) низ бо онон буд ва он хона дар канори қасри Язид буд.

Садои нолаи ҷонгудои занону духтарони Аҳли Байт (а) ҳама чоро пур карда буд ва мардуми Шом бо эшон ҳамнола шуда буданд. Занони Язид ва духтарони Муовия ва Абӯсуфён низ зару зеварҳои худро дур афканданд ва либоси азо пӯшида дар канори Аҳли Байт (а) ба нолаву азо пардохтанд.

Хутбаи ҳазрати Саҷҷод (а)

Ҳазрати Алӣ ибни Ҳусайн (а) аз Язид дархост намуд, ки дар рӯзи ҷумъа ба ӯ иҷозат диҳад, то дар масҷид хутба бихонад. Язид рухсат дод. Вақте рӯзи ҷумъа фаро расид, Язид яке аз хатибони муздури худро бар минбар фиристод ва дастур дод, то ҳар чӣ метавонад ба Алӣ (а) ва Ҳусайн (а) иҳонат намояд ва дар ситоиши шайхан ва Язид суҳан биронад ва он хатиб чунин кард.

Имом Саҷҷод (а) аз Язид хост, то ба ваъдаи худ вафо намуда ва ба ӯ рухсат диҳад, то хутба бихонад. Язид аз ваъдае, ки ба Имом (а) дода буд, пушаймон шуд ва қабул накард. Муовия писари Язид ба падараш гуфт: Хутбаи ин мард чӣ таъсире дорад? Бигузор, то ҳар чӣ меҳаҳад бигӯяд.

Язид гуфт: Шумо истеъдодҳои ин хонадонро намедонед, онон илму фасоҳатро аз ҳам ба ирс мебаранд, аз он метарсам, ки хутбаи ӯ дар шаҳр фитна барангезад ва ваболи он гиребонгири мо гардад.

Ба ҳамин ҷиҳат Язид аз қабули ин пешниҳод саркашӣ кард ва мардум аз Язид бо исрор хостанд, то Имом Саҷҷод (а) низ бар минбар равад.

Язид гуфт: Агар ӯ ба минбар равад, фуруд нахоҳад омад, магар ин ки ман ва хонадони Абӯсуфёнро расво карда бошад.

Ба Язид гуфта шуд: Ин навҷавон чӣ тавонад кард?!

Язид гуфт: Ў аз хонадоне аст, ки дар кўдакӣ комашро бо илм бардоштаанд.

Билохира дар асари пофишории шомииён Язид мувофиқат кард, ки Имом (а) ба минбар равад.

Он гоҳ ҳазрати Саҷҷод (а) ба минбар рафта ва пас аз ҳамду санои илоҳӣ хутбае эрод кард, ки ҳамаи мардум гиря карданд ва беқарор шуданд. Фармуд:

«Эй мардум! Худованд ба мо шаш хислат ато фармуда ва моро ба ҳафт хусусият бар дигарон фазилат бахшидааст. Ба мо илм, бурдборӣ, саховат, ғасоҳат, шуҷоат ва муҳаббат дар дили мўъминонро арзонӣ дошт. Ва моро бар дигарон бартарӣ дод ба ин ки Паёмбари Бузургӣ Ислои, Сиддиқ (Амири Мўъминон Алӣ (а)), Ҷаъфарӣ Тайёр, Шери Худо ва Шери Расули Худо (с) (Ҳамза) ва Имом Ҳасан (а) ва Имом Ҳусайн (а) ду фарзанди бузургвори Расули Акраи (с) ва Маҳдӣ, ки даҷҷолро мекушад аз мо қарор дод.

(Бо ин муаррифии кўтоҳ) ҳар кас маро шинохт, ки шинохт ва барои онон, ки маро нашинохтанд, бо муаррифии падарон ва хонадонаи худро ба онон мешиносонаи.

Эй мардум! Ман фарзанди Маккаву Миноям, ман фарзанди Замзаму Сафояи, ман фарзанди касе ҳастам, ки Ҳаҷар-ул-асвадро бо ридои худ ҳамл кард ва дар ҷои худ насб фармуд, ман фарзанди беҳтарини тавоғқунандагон ва саъйқунандагои, ман фарзанди беҳтарин ҳаҷқунандагон ва талбиягўён ҳастам, ман фарзанди онаи, ки бар Буроқ савор шуд, ман фарзанди паёмбаре ҳастам, ки дар як шаб аз Масҷид-ул-ҳаром ба Масҷид-ул-ақсо сайр кард, ман фарзанди онаи, ки Ҷабраил (а) ўро ба Сидрат-ул-мунтаҳо бурд ва ба мақоми қурби рубубӣ ва наздиктарин ҷойгоҳи мақоми Борӣ Таоло расид, ман фарзанди онаи, ки бо малоикаи осмон намоз гузорид, ман фарзанди он паёмбарам, ки Парвардгори Бузург ба ў ваҳй кард, ман фарзанди Муҳаммади Мустафо ва Алии Муртазои, ман фарзанди касе ҳастам, ки бинии гарданкашонро ба хок молид, то ба калимаи Тавҳид иқрор карданд. Ман фарзанди он касе ҳастам, ки баробари Паёмбар бо ду шамшер ва бо ду найза меразмид ва ду бор ҳиҷрат ва ду бор байғат кард ва дар Бадру Ҳунаин бо кофирон

чангид ва ба андозаи чашм бар ҳам задане ба Худо куфр наварзид, ман фарзанди солиҳи мўъминон ва вориси анбиё ва азбайнбарандаи мушрикони амираи мусулмонон ва фуруғи чиҳодгарон ва зинати ибодаткунандагон ва ифтихори гирикунадагонам, ман фарзанди бурдбортарини бурдборон ва афзали намозгузoron аз аҳли байти Паёмбар ҳастам, ман фарзанди онам, ки Ҷабраил (а) ўро таъйид ва Мекоил ўро ёрӣ кард, ман фарзанди онам, ки аз ҳарами мусулмонон ҳимоят фармуд ва бо мориқину ноқисин ва қоситин чангид ва бо душманонаш мубориза кард, ман фарзанди беҳтарини Қурайшам, ман фарзанди аввалин касе ҳастам аз мўъминин, ки даъвати Худо ва Паёмбарро пазируфт, ман фарзанди аввал сибқатгирандае дар имон ва шиканандаи камари мутаҷовизон ва азбайнбарандаи мушриконам, ман фарзанди онам, ки ба масобаи тире аз тирҳои Худо барои мунофиқон ва забони ҳикмати убоди Худованд ва ёрикунадаи дини Худо ва валии амри ӯ ва бўстони ҳикмати Худо ва ҳомили илми илоҳӣ буд. Ў чавонмард, саховатманд, некӯчехра, ҷомеи хайрҳо, саййид, бузургвор, абтаҳӣ, розӣ ба хости Худо, дар мушкилот пешқадам, шакебо, доиман рӯздор, аз ҳар олудагӣ покиза ва бисёр намозгузор буд. Ў ришта сулҳҳои душманони худро аз ҳам гусехт ва шерозаи аҳзоби куфрро аз ҳам пошид. Ў дорои қалби собиту қавӣ ва иродаи маҳкаму устувор ва азми росихе буд ва монанди шери шучое, ки вақте найзаҳо дар ҷанг ба ҳам дармеомехт, онҳоро монанди осӣе хурду нарм ва монанди бод онҳоро пароканда месохт. Ў шери Ҳичоз ва Саййиду бузурги Ироқ аст, ки маккиву маданӣ ва хифиву ақабӣ ва бадриву уҳудӣ ва шаҷариву муҳочирӣ аст, ки дар ҳамаи ин саҳнаҳо ҳузур дошт. Ў саййиди араб аст ва шери майдони набард ва вориси ду машғар ва падари ду фарзанд: Ҳасан ва Ҳусайн аст. Оре ӯ, ҳамон ӯ, (ки ин сифоту хусусиёти арзанда махсуси ӯст), ҷаддам Алӣ ибни Абӯтолиб аст».¹

¹ أَيُّهَا النَّاسُ! أُعْطِينَا سِتًّا وَفُضِّلْنَا بِسَبْعٍ: أُعْطِينَا الْعِلْمَ وَالْحِلْمَ وَالسَّمَاةَ وَالْفَصَاةَ وَالشُّجَاعَةَ وَالْمَحَبَّةَ فِي قُلُوبِ الْمُؤْمِنِينَ، وَفُضِّلْنَا بِأَنَّ مَنَا النَّبِيَّ الْمُخْتَارَ مُحَمَّدًا وَمَنَا الصِّدِّيقَ وَمَنَا الطَّيَّارَ وَمَنَا أَسَدَ اللَّهِ وَأَسَدَ رَسُولِهِ وَمَنَا سِبْطًا هَذِهِ الْأُمَّةِ وَمَنَا الْمَهْدِيَّ الَّذِي يَقْتُلُ الدَّجَالَ. مَنْ عَرَفَنِي فَقَدْ عَرَفَنِي وَمَنْ لَمْ يَعْرِفَنِي أَنْبَأْتُهُ بِحَسْبِي وَنَسْبِي. أَيُّهَا النَّاسُ! أَنَا ابْنُ مَكَّةَ وَمِنِّي، أَنَا ابْنُ زَمْزَمَ وَالصَّفَا، أَنَا ابْنُ مَنْ حَمَلَ الرُّكْنَ بِأَطْرَافِ الرُّدَا، أَنَا ابْنُ خَيْرِ مَنْ

Он гоҳ гуфт: «Ман фарзанди Фотимаи Заҳро Бонуи бонувони ҷаҳонам».

Ва он қадар ба ин ҳимосаи муфохираомез идома дод, ки шевани мардум ба гирия баланд шуд. Язид бимнок шуд ва барои он ки мабодо инқилобе анҷом пазирад, ба муаззин дастур дод, то азон бигӯяд, балки бо ин найрангаш Имом Саҷҷод (а)-ро сокит кунад.

Муаззин бархост ва азонро оғоз кард, ҳамин ки гуфт: Аллоҳу Акбар, Имом Саҷҷод (а) фармуд: чизе бузургтар аз Худованд вучуд надорад. Ва вақте гуфт: Ашҳаду ан ло илоҳа иллоллоҳ, Имом Саҷҷод (а) фармуд: Мӯ ва пӯст ва ғӯшту хунам ба яктоии Худо гувоҳи медиҳад. Ва ҳангоме ки гуфт: Ашҳаду анна Муҳаммадан Расулulloҳ, Имом Саҷҷод (а) ба ҷониби Язид рӯй карда фармуд: Ин Муҳаммад, ки номаш бурда шуд, оё ҷадди ман аст ва ё ҷадди ту?! Агар иддао кунӣ, ки ҷадди туст, пас дурӯғ

حَجَّ وَلَبَّى، أَنَا ابْنُ خَيْرٍ مَنْ حُمِلَ عَلَى الْبِرَاقِ فِي الْهَوَاءِ، أَنَا ابْنُ مَنْ أُسْرِيَ بِهِ مِنَ الْمَسْجِدِ الْحَرَامِ إِلَى الْمَسْجِدِ الْأَقْصَى، أَنَا ابْنُ مَنْ بَلَغَ بِهِ جَبْرَيْلُ إِلَى سِدْرَةِ الْمُنْتَهَى، أَنَا ابْنُ مَنْ دَنَا فَتَدَلَّى فَكَانَ قَابَ قَوْسَيْنِ أَوْ أَدْنَى، أَنَا ابْنُ مَنْ صَلَّى بِمَلَائِكَةِ السَّمَاءِ، أَنَا ابْنُ مَنْ أَوْحَى إِلَيْهِ الْجَبَلُ مَا أَوْحَى، أَنَا ابْنُ مُحَمَّدٍ الْمُصْطَفَى، أَنَا ابْنُ عَلِيٍّ الْمُرْتَضَى، أَنَا ابْنُ مَنْ ضَرَبَ خِرَاطِيمَ الْخَلْقِ حَتَّى قَالُوا: لَا إِلَهَ إِلَّا اللَّهُ، أَنَا ابْنُ مَنْ ضَرَبَ بَيْنَ يَدَي رَسُولِ اللَّهِ بِسَيْفَيْنِ وَطَعَنَ بِرُمَحَيْنِ وَهَاجَرَ الْهَجْرَتَيْنِ وَبَايَعَ الْبَيْعَتَيْنِ وَقَاتَلَ بَبْدَرٍ وَحُنَيْنَ وَلَمْ يَكْفُرْ بِاللَّهِ طَرْفَةَ عَيْنٍ، أَنَا ابْنُ صَالِحِ الْمُؤْمِنِينَ وَوَارِثِ النَّبِيِّينَ وَقَامِعِ الْمُلْحِدِينَ وَيَعْصُوبِ الْمُسْلِمِينَ وَنُورِ الْمُجَاهِدِينَ وَزَيْنِ الْعَابِدِينَ وَتَاجِ الْبَاكِيَيْنِ وَأَصْبَرَ الصَّابِرِينَ وَأَفْضَلَ الْقَائِمِينَ مِنْ آلِ يَاسِينَ رَسُولِ رَبِّ الْعَالَمِينَ، أَنَا ابْنُ الْمُؤَيَّدِ بِجَبْرَيْلَ، الْمَنْصُورِ بِمِيكَائِيلَ، أَنَا ابْنُ الْمُحَامِي عَنْ حَرَمِ الْمُسْلِمِينَ وَقَاتِلِ الْمَارِقِينَ وَالنَّاكِثِينَ وَالْقَاسِطِينَ وَالْمُجَاهِدِ أَعْدَاءَ النَّاصِبِينَ، وَأَفْخَرُ مَنْ مَشَى مِنْ قَرَيْشٍ أَجْمَعِينَ، وَأَوَّلُ مَنْ أَجَابَ وَاسْتَجَابَ اللَّهُ وَلِرَسُولِهِ مِنَ الْمُؤْمِنِينَ، وَأَوَّلِ السَّابِقِينَ، وَقَاسِمِ الْمُعْتَدِينَ وَمُبِيدِ الْمُشْرِكِينَ، وَسَهْمٍ مِنْ مَرَامِي اللَّهِ عَلَى الْمُتَافِقِينَ، وَلِسَانِ حِكْمَةِ الْعَابِدِينَ وَنَاصِرِ دِينِ اللَّهِ وَوَلِيِّ أَمْرِ اللَّهِ وَبُسْتَانِ حِكْمَةِ اللَّهِ وَعَيْبَةِ عِلْمِهِ، سَخِيٍّ، بَهِيٍّ، بَهْلُولٍ، زَكِيٍّ، أَبْطَحِيٍّ، رَضِيٍّ، مَقْدَامٍ، هُمَامٍ، صَابِرٍ، صَوَامٍ، مُهَذَّبٍ، قَوَامٍ، قَاطِعِ الْأَصْلَابِ وَمُفَرِّقِ الْأَحْزَابِ، أَرْبَطَهُمْ عَنَانًا وَأَتْبَتَهُمْ جَنَانًا وَأَمْضَاهُمْ عَزِيمَةً وَأَشَدَّهُمْ شَكِيمَةً، أَسَدٌ بَاسِلٌ، يَطْحَنُهُمْ فِي الْحُرُوبِ إِذَا ارْتَدَلَتِ الْأَسِنَّةُ وَقَرَّبَتِ الْأَعْنَةُ طَحْنَ الرَّحَى، وَيَذَرُوهُمْ فِيهَا ذَرَوُ الرِّيحِ الْهَشِيمِ، لَيْثُ الْحِجَازِ وَكَبِشُ الْعِرَاقِ، مَكِيٌّ مَدَنِيٌّ خَفِيٌّ عَقَبِيٌّ بَذْرِيٌّ أَحَدِيٌّ شَجَرِيٌّ مُهَاجِرِيٌّ، مِنَ الْعَرَبِ سَيِّدُهَا وَمِنَ الْوَعَى لَيْثُهَا، وَارِثُ الْمَشْعَرَيْنِ وَأَبُو السَّبْطَيْنِ: الْحَسَنِ وَالْحُسَيْنِ، ذَاكَ جَدِّي عَلِيُّ ابْنِ أَبِي طَالِبٍ.

гуфти ва кофир шудӣ. Ва агар ҷаддӣ ман аст, пас чаро аҳли байти ӯро кушти ва ононро аз дами шамшер гузаронидӣ?!».¹

Сипас муаззин бақияи азонро гуфт ва Язид пеш омад ва намози зуҳрро гузорид.²

Дар нақли дигаре омадааст, ки: Вақте муаззин гуфт: Ашҳаду анна Муҳаммадан Расулуллоҳ, Имом Сачҷод (а) саллаи худро аз сар гирифт ва ба муаззин гуфт: Туро ба ҳаққи ин Муҳаммад, ки лаҳзае даранг кун, он гоҳ рӯ ба Язид карда гуфт: Эй Язид! Ин Паёмбар ҷадди ман аст ё ҷадди ту? Агар гӯӣ, ки ҷадди ман аст, ҳама медонанд, ки дурӯғ мегӯӣ ва агар ҷадди ман аст, пас чаро падари маро аз рӯи ситам кушти ва моли ӯро тороҷ кардӣ ва аҳли байти ӯро ба асорат гирифтӣ?! Ин ҷумалотро гуфт ва даст бурд ва гиребон чок зад ва гирия карду гуфт: Ба Худо савганд, ки агар дар ҷаҳон касе бошад, ки ҷаддаш Расули Худост, он манам. Пас чаро ин мард падарамро кушт ва моро монанди румиён асир кард?! Он гоҳ фармуд: Эй Язид! Ин ҷиноятро муртакиб шудӣ ва боз мегӯӣ, ки: Муҳаммад Расули Худост?! Ва рӯ ба қибла меистӣ?! Вой бар ту! Дар рӯзи қиёмат ҷадду падари ман душмани ту ҳастанд.

Пас Язид фарёд зад, ки муаззин иқома бигӯяд! Дар миёни мардум ҳаёху бархост, баъзе намоз гузориданд ва гурӯҳе намоз нахонда пароканда шуданд.³

Бозтоби хутбаи Имом Сачҷод (а)

Ҳангоме ки Имом Сачҷод (а) он хутбаи расоро эрод фармуд,

1. ثُمَّ قَالَ: أَنَا ابْنُ فَاطِمَةَ الزَّهْرَاءِ، أَنَا ابْنُ سَيِّدَةِ النِّسَاءِ. فَلَمْ يَزَلْ يَقُولُ: أَنَا أَنَا، حَتَّى ضَجَّ النَّاسُ بِالْبُكَاءِ وَالنَّحِيبِ، وَخَشِيَ يَزِيدُ أَنْ يَكُونَ فِتْنَةً فَأَمَرَ الْمُؤَدِّنَ فَقَطَعَ الْكَلَامَ، فَلَمَّا قَالَ الْمُؤَدِّنُ: اللَّهُ أَكْبَرُ اللَّهُ أَكْبَرُ، قَالَ عَلِيٌّ: لَا شَيْءَ أَكْبَرُ مِنَ اللَّهِ، فَلَمَّا قَالَ الْمُؤَدِّنُ: أَشْهَدُ أَنْ لَا إِلَهَ إِلَّا اللَّهُ، قَالَ عَلِيُّ ابْنِ الْحُسَيْنِ: شَهِدَ بِهَا شَعْرِي وَبَشَرِي وَلَحْمِي وَدَمِي، فَلَمَّا قَالَ الْمُؤَدِّنُ: أَشْهَدُ أَنَّ مُحَمَّدًا رَسُولُ اللَّهِ، التَفَتَ مِنْ فَوْقِ الْمَنْبَرِ إِلَى يَزِيدَ فَقَالَ: مُحَمَّدٌ هَذَا جَدِّي أَمْ جَدُّكَ يَا يَزِيدُ؟ فَإِنْ زَعَمْتَ أَنَّهُ جَدُّكَ فَقَدْ كَذَبْتَ وَكَفَرْتَ وَإِنْ زَعَمْتَ أَنَّهُ جَدِّي فَلَمْ قَتَلْتَ عَتَرَتَهُ؟

2 Биҳор-ул-анвор 45/137.

3 Нафс-ул-маҳмуд 451.

мардуми ҳозир дар масҷидро сахт таҳти таъсир қарор дод ва ангеаи бедорию дар онон барангехт ва ба онон чуръату часорат бахшид. Яке аз уламои бузурги яҳуд, ки дар маҷлиси Язид ҳузур дошт, аз Язид пурсид: Ин навҷавон кист?!

Язид гуфт: Алӣ ибни Ҳусайн аст.

Савол кард: Ҳусайн кист?

Язид гуфт: Фарзанди Алӣ ибни Абӯтолиб аст.

Боз пурсид: Модари ӯ кист?

Язид гуфт: Духтари Муҳаммад (с).

Яҳудӣ гуфт: Субҳоналлоҳ! Ин фарзанди духтари Паёмбари шумост, ки ӯро куштаед?! Шумо чӣ чонишини баде барои фарзандони Расули Худо будед?! Ба Худо қасам, ки агар паёмбари мо Мӯсо ибни Имрон дар миёни мо фарзанде мегузошт, мо гумон мекардем, ки ӯро то сарҳадди парастии бояд эҳтиром кунем ва шумо дирӯз паёмбаратон аз дунё рафт ва имрӯз бар фарзанди ӯ шӯридед ва ӯро аз дами шамшери худ гузаронидед?! Вой бар шумо уммат!

Язид дар ҳашм шуд ва фармон дод, то ӯро бизананд, он олими бузурги яҳудӣ ба по хост, дар ҳоле ки мегуфт: Агар мехоҳед маро бикӯшед, боке надорам! Ман дар Таврот ёфтаам, ки касе, ки фарзанди паёмбарро мекушад, ӯ ҳамеша малъун хоҳад буд ва ҷойгоҳи ӯ дар ҷаҳаннам аст.¹

Сипас Язид дастур дод, то сари муқаддаси Имом (а)-ро бар сари дари кохи худ биёвезанд.

Ҳинд - духтари Абдуллоҳ ибни Омир - ҳамсари Язид вақте шунид, ки Язид сари Имом (а)-ро бар сари дари хонааш овехтааст, пардаеро, ки Язидро аз ҳарамсарои ӯ ҷудо мекард, пора кард ва бидуни рӯсарӣ ба сӯи Язид давид, дар он ҳангом Язид дар маҷлиси умумӣ нишаста буд, Ҳинд ба Язид гуфт: Эй Язид! Сари фарзанди Фотима духтари Расули Худо бояд бар сари дари хонаи ман овехта шавад?! Язид аз ҷой бархост ва ӯро пӯшонид ва гуфт: Оре барои Ҳусайн нола кун! Ва бар фарзанди

¹ Ҳаёт-ул-Имом-ил-Ҳусайн 3/395.

духтари Паёмбар ашк бирез! Ки ҳамаи қабилаи Қурайш бар ӯ гирия мекунанд! Убайдуллоҳ ибни Зиёд дар куштани ӯ шитоб кард, ки Худо ӯро бикушад!¹

Ин корҳо сабаб гардид, ки Язид аз он ғуруру шодӣ, ки дар оғози кор дошт ва бар лабони мубораки Имом (а) бо чӯб мезад ва шеър мехонд, даст бардорад ва бо нисбат додани қатли Имом (а) ба Убайдуллоҳ худро сафед кунад.

Дар Комили ибни Асир нақл шудааст, ки: Вақте сари Имомро ба Шом оварданд, нахуст Язид шод шуд ва аз кори ибни Зиёд изҳори хушнудӣ намуд ва барои ибни Зиёд ҷоизаҳову ҳадяҳое фиристод. Андаке, ки аз моҷаро гузашт, ҳашму нафрати мардумро аз ин амали зишт эҳсос кард ва дид, ки мардум ба ӯ дашном медиҳанд, аз кардаву гуфтаи худ пушаймон шуд ва мегуфт: Худованд писари Марҷонаро лаънат кунад, ки корро он чунон бар Ҳусайн саҳт гирифт, ки роҳи марғро осонтар шумурд ва шаҳид гардид. Ва мегуфт: Магар дар миёни ман ва ибни Зиёд чӣ буд, ки маро ин чунин мавриди ҳашми мардум қарор дод ва тухми душмани маро дар дили некӯкорону гунаҳкорон кошт?!²

Суютӣ мегӯяд: Язид ибтидо ба қатли Имом (а) ва ёронаш хурсанд шуд ва сипас вақте ки муслимин ӯро бар ин кораш маломат карданд ва мардум бар ӯ ҳашмгин шуданд, пушаймон шуд ва бар мардум ҳақ дод, ки бар ӯ ғазаб кунанд.³

Албатта ин амр дар таърих собиқа дорад, ки амирону фармонравоён ва подшоҳон вақте амалеро анҷом медоданд, ки мардумро ба ҳашм меовард, талош мекарданд, ки барои тасбити иқтидори худ, он амали зиштро ба дигарон нисбат дода ва худро табриа кунанд. Ва дар ҳамин росто Язид пас аз хутбаи Ақила, Зайнаб (а) ва хутбаи Алӣ ибни Ҳусайн (а) ва эътирози Абӯбарзаи Асламӣ ва ҳамсари худ Ҳинд духтари Абдуллоҳ ибни Омир ва дигарон, ногоҳ роҳи сиёсии худро тағйир дод ва қатли Имом (а)-ро ба Убайдуллоҳ ибни Зиёд нисбат дода мегуфт: «Худованд

1 Биҳор-ул-анвор 45/142.

2 Қамқоми Заххор 577.

3 Таърих-ул-хулафо 208.

ибни Марҷонаро лаънат кунад», дар ҳоле ки пас аз мочарои Ошӯро Убайдуллоҳ ба Шом омад ва Язид ба ӯ моли фаровоне бахшид ва дар назди худ нишонд ва ӯро ба ҳарамсарои худ бурд ва шароб хӯрданд ва дар ҳоли мастӣ шеърхонӣ мекард.

Табарӣ мегӯяд: Нахуст Язид аз қатли Имом (а) хушҳол шуд ва ба хотири он манзилати Убайдуллоҳ назди ӯ некӯ шуд ва сипас дере нагузашт, ки пушаймон гардид.

То он ҷо ки мегӯяд: Язид гуфт: «Худо писари Марҷонаро лаънат кунад! Маро назди муслимин мабғуз кард ва дар дили онҳо тухми душманиро нисбат ба ман кошт ва некӯкору табаҳкор бар ман ғазаб карданд».

Аз ин нақл равшан аст, ки тазалзули мавқеияти иҷтимоӣ ва хашми мардум нисбат ба ӯ, Язидро водор ба тағйири равиш кард.¹

Минҳол ибни Амр

Имом Саҷҷод (а) рӯзе дар бозори Шом бо Минҳол ибни Амр мулоқот кард. Минҳол ба хидмати Имом (а) омада савол кард: «Эй писари Расули Худо! Шабро чӣ гуна сипарӣ кардӣ?!». Имом Саҷҷод (а) фармуд: Дар ин уммат мо монанди Банӣ Исроил гирифтори фиръавниёнем! Мардонро куштанд ва занонро бева карданд! Эй Минҳол! Араб бар аҷам меболад, ки Муҳаммади Мустафо (с) аз мост! Ва қабилаи Қурайш бар қабилаҳои дигар мубоҳот мекунад, ки Расули Худо қурашӣ аст! Ва инак мо фарзандони Расули Худо ҳастем, ки ҳаққи мо ғасб гардида ва хуни мо ба ноҳақ рехта шуда ва моро аз хонумони худ овора кардаанд! Фаинно диллоҳи ва инно илайҳи роҷиун аз ин мусибат, ки бар мо гузашт.²

Ҳарс ибни Каъб низ аз Фотима духтари Имом (а) нақл мекунад, ки гуфт: Язид моро дар маконе ҷой дод, ки офтоб ба таври мустақим ба мо метобид, ба ҳадде, ки пӯсти бадани мо сӯхта ва рехта мешуд.³

1 Таърихи Табарӣ 5/255.

2 Ал-малхуф 81.

3 Амолии Шайх Садуқ, маҷлиси 31, ҳадис 4.

Нафрати мардуми Шом аз Язид

Мардуми Шом вақте ки аз ситамҳои норавои Язид нисбат ба хонадони Паёмбар (с) огоҳ шуданд, аз ӯ мутанаффир шуда ва ӯро дашном медоданд. Ва Язид вақте ки чунин дид, рафтори худро нисбат ба Аҳли Байт (а) тағйир дод, (бе шак ин тағйири рафтор барои ҳифзи ҷойгоҳи иҷтимоӣ буд). Ба тавре ки Табарӣ нақл мекунад: Язид бар сари суфраи таом наменишаст, магар ин ки Алӣ ибни Ҳусайн (а)-ро фаро меҳонд ва ӯро бар сари ҳамон суфра менишонд, ки бо ӯ таом бихӯрад.¹

Язид ба Алӣ ибни Ҳусайн (а) гуфт: Ман аз падарат Ҳусайн дар шигифтам, ки чаро фарзандони худро Алӣ ном ниҳодааст?!

Ҳазрати Саҷҷод (а) фармуд: Падарам Ҳусайн падарашро бисёр дӯст медошт ва ба ҳамин сабаб фарзандонашро Алӣ ном ниҳод.²

Рӯъёи Ҳинд

Ҳинд - ҳамсари Язид - меғӯяд: Шабе дар хоб дидам, ки даре аз осмон кушода шуд ва фариштагон гурӯҳ-гурӯҳ фуруд омада ва дар канори сари муқаддаси Имом (а) гирд омаданд ва замзама мекарданд, ки: «Ассалому алайка ё Абобдиллоҳ! Ассалому алайка ябна Расулиллоҳ!». Дар ин ҳол пораи абреро дидам, ки гӯё аз осмон фуруд омад, ки мардони зиёде бар он савор буданд ва дар миёни онон марди нурониеро дидам, ки чехрааш монанди курси моҳ буд, ки худро бар рӯи сари мубораки Имом (а) андохт ва лабу дандонҳои Ҳусайн (а)-ро мебӯсид ва мегуфт: Эй фарзандам! Туро куштанд ва туро нашинохтанд ва туро аз ҳӯрдани об боздоштанд?! Эй фарзандам! Ман ҷадди ту Расули Худоям ва ин падарат Алии Муртазо ва ин бародарат Ҳасани Мучтабо ва ин амакат Ҷаъфари Тайёр ва ин Ақил ва инҳо Ҳамза ва Аббос ҳастанд, сипас номи ҳамаи Аҳли Байтро яке пас аз дигарӣ баршумурд.

1 Таърихи Табарӣ 5/233.

2 Риёз-ул-аҳзон 125.

Ҳинд гӯяд: Аз хоб ваҳшатзада бедор шудам ва рӯ ба сари муқаддаси Имом (а) кардам, дидам, ки атрофи он сари муқаддасро ҳолаи нуре ихота кардааст, ба суроғи Язид рафтам ва ўро дар ҳучрае, ки торик буд ва рӯи худро ба ҷониби девор намуда буд, дидам, ки меғуфт: «Маро бо Ҳусайн чӣ кор?!». Вақте ки ба чехраи ӯ нигоҳ кардам, осори андӯхро дар он ошкор дидам ва хоби худро барои ӯ таъриф кардам ва ӯ дар ҳоле ки сар ба зер андохта буд, ба суҳанони ман гӯш мекард.¹

Мочарои духтараки хурдсол ва сари мубораки Имом (а)

Баъзе гуфтаанд: Язид Аҳли Байт (а)-ро дар маҳалли харобае ҷой дод, дар ҳоле ки занону хонадони нубувват ва Аҳли Байти Таҳорат ҷараёни шаҳодати Ҳусайн (а) ва Аҳли Байт ва ёронашро аз қўдакон махфӣ нигоҳ дошта ва меғуфтанд, ки падаронашон ба сафар рафтаанд. Ва ин ҷараён идома дошт, то ин ки Язид Аҳли Байт (а)-ро дар сарои хеш ҷой дод.

Имом (а) духтари хурдсоле дошт, ки ҷаҳор сол аз умри муборакаш меғузашт, шабе аз хоб парид, дар ҳоле ки саҳт парешон ба назар мерасид ва ҷўёи падараш шуд ва пурсид: Падарам кучост, ки ман ҳамакнун ўро дидам?!

Бонувони ҳарам вақте ин суҳанро аз ӯ шуниданд, гиря карданд ва қўдакони дигар низ нолаву зорӣ сар доданд.

Вақте садои шеван ва гиряи онон баланд шуд, Язид аз хоб бедор шуд ва пурсид: Ин гиряву зорӣ аз кучост?

Пас аз ҷустуҷў Язидро аз ҷараён боҳабар карданд, Язид гуфт: Сари падарашро назди ӯ бибаред!

Он сари муқаддасро дар зер сарпўше қарор дода дар муқобили ӯ ниҳоданд.

Қўдак пурсид: Ин чист?

Гуфтанд: Сари падарат Ҳусайн аст.

Духтари Имом (а) сарпўшро бардошт ва вақте чашмаш ба сари мубораки падар афтод, нолае аз дил кашид ва бетоб шуд ва гуфт: Эй падар! Кӣ туро ба хунат рангин кард?! Кӣ рағҳои туро

¹ Бихор-ул-анвор 45/196.

бурид?! Эй падар! Кӣ маро дар қўдакӣ ятим кард?! Эй падар! Баъд аз ту ба кӣ дил бибандам?! Ва кӣ яtimi туро бузург хоҳад кард?! Эй падар! Аниси ин занону асирон кист?! Эй кош ман фидоят шуда будам! Эй кош ман нобино шуда будам! Эй кош ман дар хок орамида будам ва маҳосини ба хун рангиншудаи туро намедидам!

Он гоҳ лаби кўчаки худро ба лабҳои падар ниҳод ва гиряи шадиде кард ва аз хуш рафт! Ҳар чӣ талош карданд ба хуш наёмад ва ин азизи Ҳусайн (а) дар Шом ба шаҳодат расид.¹

Азодорӣ дар Шом

Дар Комили Баҳой омадааст, ки: Умми Кулсум касеро ба назди Язид фиристод, то иҷозат диҳад барои Имом (а) азодорӣ кунанд. Язид ҳам мувофиқат кард ва дастур дод, ки Аҳли Байтро ба Дорул-ҳиҷора бибаранд, то дар он ҷо ба азодорӣ бипардозанд. Аҳли Байт (а) дар он макон ҳафт рӯз азодорӣ намуданд ва ҳар рӯз гурӯҳи зиёде аз занони Шом гирди онон ҷамъ мешуданд ва азодорӣ мекарданд.

Марвон ба назди Язид рафт ва ӯро аз иҷтимои мардум дар он маҳал огоҳ карда гуфт: Рӯҳияи мардуми Шом дигаргун шудааст ва мондани Аҳли Байт дар Шом ба салоҳи подшоҳии ту нест, бояд муқаддамоти сафари эшонро фароҳам сози ва ононро ба Мадина гусел дорӣ, ки агар инҳо дар ин ҷо бимонанд, кори ҳукумати ту тамом аст.²

Язид ва се хостаи Имом Саҷҷод (а)

Вақте Язид қасд намуд, ки Аҳли Байтро ба Мадина бозгардонад, Имом Саҷҷод (а) се чизро аз Язид хост.

Язид гуфт: Он се хостое, ки анҷоми онҳоро ваъда додаам, барои ман бозгӯ, то онҳоро бароварда созам.

Ҳазрати Саҷҷод (а) фармуд:

1 Нафс-ул-маҳмуд 456.

2 Қамқоми Заххор 579.

Аввал он ки бори дигар меҳоҳам чехраи мубораки падарамро бибинам.

Дуюм он ки бигӯй ҳар чӣ аз мо ба ғорат бурдаанд, ба мо бозгардонанд.

Сеюм он ки агар қасд бар куштани ман гирифтаӣ, шахси аминеро бо ин занон ҳамроҳ кун, то ононро ба ҳарами ҷаддашон бирасонад.

Язид гуфт: Хостаи аввали ту ҳаргиз барварда нахоҳад шуд ва аммо хостаи дуюмро ҷандин баробар ҷуброн мекунам ва дар мавриди хостаи сеюм касе ҷуз ту ҳамроҳи занон нахоҳад буд.

Имом (а) фармуд: Амволи туро намехоҳем ва моли ту бар ту арзонӣ бод ва он чиро аз мо ба ғорат бурдаанд ба мо бозгардон, зеро дар миёни онҳо мағзали рӯмол ва гарданбанди перохани Фотимаи Заҳро (а) қарор дорад.

Язид фармон дод, то онҳоро бозгардониданд ва худ ду сад динар бар онҳо афзуд ва Имом Сачҷод (а) он динарҳоро ба мустамандон бахшид ва Язид дастур дод, ки асирони Аҳли Байт (а)-ро ба ватани худ Мадина бозгардонанд.¹

Бозгардонидани Аҳли Байт (а) ба Мадина ба хости ҳудашон анҷом гирифт ва Язид дар ҳангоми ҳаракати онон миқдори зиёде аз амволро ҳамроҳи қорвон қард ва ба Умми Кулсум гуфт: Инҳо ивази мусибатҳое аст, ки ба шумо ворид шудааст.

Умми Кулсум фарёд зад: Чӣ қадар ту беҳаёю бешармӣ? Бародарам Ҳусайн ва аҳли байти ӯро мекушӣ ва дар муқобил молу манол ба мо медиҳӣ?! Ҳаргиз ин амволро қабул намекунем.²

Рӯъёи Сакина

Ибни Нумо ривоят кардааст, ки ҳазрати Сакина (а) ҳангоме ки дар Димишқ буд, хоб дид, ки: Панҷ маркаб аз нурро оварданд, ки бар ҳар як аз онҳо шахси бузург савор аст ва малоика ӯро ихота кардаанд ва роҳнамое бо онҳо меравад, пас он маркабҳо рафтанд

1 Ал-малхуф 82 ва Қамқоми Заххор 579.

2 Бихор-ул-анвор 45/197.

ва он роҳнамо ба сӯи ман омада гуфт: Эй Сакина! Ҷаддат Расули Худо бар ту салом мерасонад. Дар посух гуфтам: Салом бар Расули Худо бод ва бар ӯ гуфтам: Ту кистӣ? Гуфт: Ман хидматкоре аз хидматгузори бихишт мебошам. Бар ӯ гуфтам: Ин саворон кистанд? Гуфт: Аввал Одам Сифватуллоҳ ва дуюм Иброҳим Халилуллоҳ ва сеюм Мӯсо Калимуллоҳ ва чаҳорум Исо Рӯҳуллоҳ. Сакина гӯяд: Гуфтам: Ин ки даст бар маҳосини худ гирифтааст ва гоҳе фуруд меояд ва гоҳе бармехезад кист? Гуфт: Ин ҷадди ту Расули Худост (с). Гуфтам: Оҳанги кучо дорад? Гуфт: Назди падарат Ҳусайн меравад. Сакина гӯяд: Пас ман ба сӯи ҷаддам шитофтам, то ӯро аз он ҷӣ ситамгарон бо мо пас аз ӯ карданд, боҳабар кунам, ногаҳон қачоваҳое аз нурро мушоҳида кардам, ки дар ҳар қадам аз онҳо зане буд, гуфтам: Ин занон кистанд? Гуфт: Аввали Ҳавво Уммул-башар ва дуюм Осия духтари Музоҳим ва сеюм Марям духтари Имрон ва чаҳорум Ҳадиҷа духтари Хувайлид аст. Пас ба он хидматкор гуфтам: Ин панҷум кист, ки дасти худро рӯи сараш гузошта, гоҳе фуруд меояд ва гоҳе бармехезад? Гуфт: Ин модаркалони ту Фотимаи Заҳро (а) духтари Муҳаммад (с), модари падари ту мебошад. Гуфтам: Савганд ба Худо, ӯро хабар диҳам, ки бо мо ҷӣ карданд, пас назди ӯ рафта, дар баробари ӯ гиря кардам ва гуфтам: Эй модар! Савганд ба Худо, ки ҳаққи моро инкор карданд ва ҷамъи моро мутафарриқ намуданд. Эй модар! Савганд ба Худо ҳарими моро мубоҳ шумурданд ва эй модар! Савганд ба Худо, ки Ҳусайн падари моро куштанд. Пас модарам гуфт: Эй Сакина! Дигар суҳан магӯ, ки чигарамро мачрӯҳ ва банди диламро пора кардӣ, ин перохани падарат Ҳусайн (а) аст, ки ҳамроҳи ман аст ва аз ман ҷудо нашавад, то Худоро бо ӯ мулоқот кунам. Сипас аз хоб бедор шудам ва хостам онро пинҳон кунам, пас барои аҳли худ гуфтам, ки баъд аз он байни мардум шойеъ гардид.¹

1 Тазаллум-уз-Заҳро (а) 76.

9

Аз Шом то Мадина

Ҳаракат аз Шом

Ба ҳар ҳол пас аз ҳафт рӯз, ки Аҳли Байт (а) дар Шом буданд, ба дастури Язид Нўъмон ибни Башир¹ васоили сафари ононро фароҳам намуд ва ба ҳамроҳи марди амине ононро равонаи Мадинаи Мунаввара кард.²

Дар ҳангоми ҳаракат Язид Имом Сачҷод (а)-ро фаро хонд, то бо ӯ видоъ кунад ва гуфт: Худо писари Марҷонаро лаънат кунад! Агар ман бо падарат Ҳусайн мулоқот карда будам, ҳар хостае, ки дошт қабул мекардам ва кушта шуданро ба ҳар наҳве, ки буд, гарчи баъзе аз фарзандонам кушта мешуданд, аз ӯ дур мекардам, вале ҳамоно гуна ки дидӣ шаҳодати ӯ қазои илоҳӣ буд. Вақте ба ватан рафти ва дар он ҷо истикрор ёфтӣ, пайваста бо ман мукотиба кун ва ҳоҷоту хостаҳои худро барои ман бинавис.³

Он гоҳ дубора Нўъмон ибни Баширро хост ва барои риояти ҳол ва ҳифзи обрӯи Аҳли Байт (а) ба ӯ суфориш кард, ки шабҳо Аҳли Байтро ҳаракат диҳад ва дар пешопеши онон худ ҳаракат кунад ва агар Алӣ ибни Ҳусайнро дар байни роҳ ҳоҷате бошад,

1 Нўъмон ибни Башир ҳамоно касе аст, ки ҳангоми вуруди Муслим ибни Ақил ба Кўфа, аз тарафи Язид амири Кўфа буд ва Язид ӯро барканор кард ва ба ҷои ӯ Убайдуллоҳ ибни Зиёдро ба аморати Кўфа баргузид. Нўъмон ба Шом омад ва аз ҳаводорони Муовия ва Язид буд. Пас аз ҳалокати Язид мардумро ба байъати Абдуллоҳ ибни Зубайр даъват кард, аҳолии Ҳамс бо ӯ муҳолифат карда, ӯро баъд аз Марҷи Роҳит дар соли 64 ҳиҷрийи куштанд. (Ал-истиоб 4/1496).

2 Қамқоми Заххор 579.

3 Таърихи Табарӣ 5/233.

бароварда созад. Ва низ сӣ савора дар хидмати эшон маъмур сохт ва ба ривояте худи Нўъмон ибни Баширро ва ба қавле Башир ибни Ҷазламро бо онон ҳамроҳ кард.¹

Ва ҳамон гуна ки Язид суфориш карда буд, ба оҳистагӣ ва бо мудоро масофатро тай карданд ва ба ҳангоми ҳаракат фиристодагони Язид монанди ниғаҳбонон гирдогирди ононро мегирифтанд ва вақте дар маконе фуруд меомаданд аз атрофи онон дур мешуданд, ки ба осонӣ битавонанд вузӯ гиранд.

Арбаин

Аҳли Байт (а) ба сафари худ идома доданд, то ба дуруҳии ҷоддаи Ироқ ва Мадина расиданд. Вақте ки ба ин макон расиданд аз амири корвон хостанд, то ононро ба Карбало бибарад ва ӯ ононро ба сӯи Карбало ҳаракат дод. Вақте ки ба Карбало расиданд, Ҷобир ибни Абдуллоҳи Ансориро² диданд, ки бо танаҷанд аз Банӣ Ҳошим ва хонадони Паёмбар (с) барои зиёрати Имом (а) омада буданд, ҳамзамон бо онон ба Карбало ворид шуданд ва саҳт гирия карданд ва нолаву зорӣ намуданд ва занони рустоҳои ҳамсоя низ ба онон пайвастанд.³ Зайнаб (а) дар миёни ҷамъи занон омад ва бо садои андӯшноке, ки дилҳоро ҷарихадор мекард, мегуфт: «Во бародарам! Во Ҳусайн! Во Ҳабиба Расулиллоҳ! Во писари Маккаву Мино! Во писари Фотимаи Заҳро! Во писари Алии Муртазо! Оҳ! Оҳ!». Пас беҳуш гардид.

Он гоҳ Умми Кулсум бо садои баланд мегуфт: Имрӯз Муҳаммади Мустафо ва Алии Муртазо ва Фотимаи Заҳро аз дунё рафтаанд. Ва занони дигар низ ба чеҳраи худ зада, гирияву шеван мекарданд.

Сакина вақте чунин дид, фарёд зад: Во Муҳаммадох! Во ҷаддох! Чӣ саҳт аст бар ту, таҳаммули он чӣ бо аҳли байти ту

1 Қамқоми Заххор 579.

2 Ӯ Ҷобир ибни Абдуллоҳ ибни Амри Ансорӣ аст, модараш Нусайба духтари Уқба мебошад. Дар байъати Ақабаи Сония дар Макка бо падараш ҳузур дошт, вале қўдак буд. Баъзе ӯро аз ширкаткунандагон дар ҷанги Бадр зикр кардаанд. Ӯ бо Паёмбар (с) дар 18 ғазва ширкат намуд ва баъд аз Расули Худо дар Сиффин дар хидмати Алӣ (а) буд ва ӯ аз касоне аст, ки суннати Паёмбар (с) аз ӯ бисёр нақл шудааст. Ӯ дар охири умр нобино гардид ва дар соли 74 ё 78 ва ё 79 дар синни 94 солагӣ дар Мадина реҳлат намуд. (Ал-истиоб 1/219).

3 Ал-малҳуф 82.

кардаанд, ононро аз дами тег гузарониданд ва баъд урён намуданд!¹

Атиййи Авфӣ² меғӯяд: Бо Ҷобир ибни Абдуллоҳ ба қасди зиёрати қабри Ҳусайн (а) берун омадам ва вақте ба Карбало расидем, Ҷобир наздики шатти Фурот рафт ва ғусл кард ва ридое монанди шаҳси мўҳрим бар тан намуд ва кисаеро кушод, ки дар он бӯи хуше буд ва худро муаттар кард ва ҳар қадаме, ки мебардошт зикри Худо меғуфт, то ба назди қабри Ҳусайн (а) расид ва ба ман гуфт: Дастамро ба рӯи қабр бигузор. Вақте чунин кардам, бар рӯи қабр аз хуш рафт.

Ман бар рӯи Ҷобир об пошидам, то ба хуш омад, он гоҳ се мартаба гуфт: Ё Ҳусайн! Пас гуфт: «Ҳабибе, дўсташро иҷобат намекунад!» ва баъд изофа кард: Чӣ таманноӣ ҷавоб дорӣ, ки Ҳусайн дар хуни худ оғушта ва байни сару тани ӯ ҷудой афтодааст! Ва гуфт:

Ман гувоҳӣ медиҳам, ки ту фарзанди беҳтарини паёмбарон ва фарзанди бузурги мўъминон мебошӣ, ту фарзанди сулолаи хидояту тақвой ва панҷумин нафар аз асҳоби кисою абой, ту фарзанди бузурги нақибон ва фарзанди Фотима саййидаи бонувонӣ. Ва чаро чунин набошад, ки дасти Саййид-ул-мурасалин туро таом дод ва дар домани парҳезгорон парвариш ёфтӣ ва аз пистони имон шир хӯрдӣ ва пок зистӣ ва пок аз дунё рафтӣ ва дилҳои мўъминонро аз фироқи худ андӯхгин кардӣ. Пас салому ризвони Худо бар ту бод, ту бар ҳамон тариқа рафтӣ, ки бародарат Яҳё ибни Закариё шаҳид гашт.

Он гоҳ чашмашро ба атрофи қабр гардонид ва гуфт:

Салом бар шумо эй арвоҳе, ки дар канори Ҳусайн нузул карда, орамидаед. Гувоҳӣ медиҳам, ки шумо намозро барпо дошта закотро адо намудед ва ба маъруф амр ва аз мункар наҳй кардед. Ва бо мулҳидону куффор муборизаву ҷиҳод карда Худоро то ҳангоми мурдан ибодат намудед.

Ва изофа намуд: Ба он Худое, ки Паёмбарро ба ҳақ барангехт, мо ба он чӣ шумо шуҳадо дар он ворид шудаед, шарик ҳастем.

1 Ад-дамъат-ус-сокиба 5/162.

2 Атиййи Авфӣ аз асҳоби Амири Мўъминон (а) аст, аз қабилаи Ҳамдон.

Атиия мегӯяд: Ба Ҷобир гуфтам: Мо коре накардем! Инон шаҳид шудаанд.

Гуфт: Эй Атиия! Аз Ҳабибам Расули Худо (с) шунидам, ки мефармуд: «Ҳар кас гурӯҳеро дӯст дошта бошад, бо ҳамонҳо махшур гардад ва ҳар кас амали ҷамоатеро дӯст дошта бошад, дар амали онҳо шарик хоҳад буд».

Ҳаракат аз Карбало

Агар занону кӯдакон дар канори қабри шуҳадо мемонданд, худро дар асари шевану зорӣ ва гираву навҳа кардан ҳалок менамуданд, бинобар ин Алӣ ибни Ҳусайн (а) фармон дод, то бори шуторонро бибанданд ва аз Карбало ба тарафи Мадина ҳаракат кунанд. Вақте борхоро бастанд ва омодаи ҳаракат шуданд, Сакина (а) аҳли ҳарамро бо нолаву фарёд ба ҷониби мазори муқаддаси Имом (а) барои видоӣ ҳаракат дод ва ҳамагӣ дар атрофи қабр гирд омаданд. Сакина (а) қабри падарро дар оғӯш гирифт ва шадидан гираву кард ва ба саҳтӣ нолид ва ин абётро замзама кард:

أَلَا يَا كَرْبَلَا نُودِغِكَ جِسْمًا بَلَا كَفَنٍ وَلَا غُسْلٍ دَفِينًا
أَلَا يَا كَرْبَلَا نُودِغِكَ رُوحًا لَأَحْمَدَ وَالْوَصِيَّ مَعَ الْأَمِينَا¹

Подоши ҳамроҳии хуб

Ҳорис ибни Каъб мегӯяд: Фотима духтари Алӣ ибни Абӯтолиб (а) ба ман гуфт: Ба хоҳарам Зайнаб (а) гуфтам: Ин марди шомӣ, ки аз Шом ба ҳамроҳии мо омад, шароити хидматро неқӯ ба ҷой овард, ба ҷост, ки ўро подоше диҳем.

Зайнаб (а) гуфт: Ба Худо савганд, ки чизе надорем, ки ба ў ҳадя кунем, ба ҷуз ҳамин зеварҳо.

Гуфтам: Ҳаминҳоро ба ў хоҳем дод!

Фотима духтари Алӣ (а) мегӯяд: Ман дастбанду бозубанди худро берун овардам ва хоҳарам низ чунин кард ва онҳоро барои он марди шомӣ фиристодем ва узр хоста ва барои ў пайғом

1 «Эй Карбало! Баданеро дар ту ба вади гузоришем, ки бидуни ғуслу қафан мадфун шуд. Эй Карбало! Касеро ба ёдгор дар ту ниҳодем, ки ў рӯҳи Аҳмад ва васии ўст». Ад-дамъат-ус-сокиба 5/163.

фиристодем, ки ин подоши ҳамроҳии хуби ту бо мост.

Он марди шомӣ зеварҳои моро пас фиристод ва гуфт: Агар ман барои дунё ҳам ин хидматро карда будам, подоше камтар аз ин низ сазовори ман буд, вале ба Худо савганд, ки он чӣ кардаам, барои хушнудии Худо буда ва ба поси хешовандии шумо бо Расули Худо (с) будааст.¹

¹ Таърихи Табарӣ 5/233.

10

Дар Мадина

Башир дар Мадина

Корвони Аҳли Байт (а) ба ҷониби шаҳри Мадина раҳсипор шуд.

Башир ибни Ҷазлам меғӯяд: Ба оромӣ мерафтем, то ба шаҳри Мадина наздик шудем, ҳазрати Саҷҷод (а) фармуд, то бор аз шутирон бардошта, хаймаҳоро барафроштанд ва аҳли ҳарам дар он хаймаҳо фуруд омаданд. Имом Саҷҷод (а) маро талабид ва фармуд: Худои Таоло падарат Ҷазламро раҳмат кунад, ки шоири неқӯе буд, оё тӯро аз шеър баҳрае ҳаст?!

Гуфтам: Оре, эй писари Расули Худо!

Фармуд: Ҳамакнун воридаи шаҳри Мадина шав ва хабари шаҳодати Абӯабдуллоҳ (а) ва вуруди моро ба мардум иблож кун!

Башир гӯяд: Бар аспӣ хеш савор шудам ва бо шитоб воридаи шаҳри Мадина шудам ва ба ҷониби Масҷиди Набавӣ рафтам, вақте ба он ҷо расидам, бо садои баланду расое ин ашъорро, ки муртаҷалан суруда будам, хондам:

يَا أَهْلَ يَثْرِبَ لَا مُقَامَ لَكُمْ بِهَا قَتَلَ الْحُسَيْنُ وَأَذْمَعِيَ مِذْرَارُ
الْجِسْمُ مِنْهُ بِكَرْبَلَا مُضَرَّجٌ وَالرَّأْسُ مِنْهُ عَلَى الْقَنَازَةِ يُدَارُ^۱

Сипас рӯ ба мардуми Мадина карда гуфтам: Ин Алӣ ибни

1 «Эй мардуми Мадина! Дигар ин ҷо ҷои иқомати шумо нест, ки Хусайн кушта шуд ва ашқи ман дар азои ӯ равон аст. Пайкари мутаҳҳараш дар Карбало ба хоку хун оғушта аст ва сари мунавварашро бар рӯи найза аз шаҳре ба шаҳри дигар мебаранд».

Ҳусайн (а) аст, ки бо аммаҳову хоҳаронаш дар беруни шаҳри Мадина фуруд омадаанд ва ман фиристодаи ӯям, ки шуморо аз мочарое, ки бар онон рафтааст, огоҳ созам.

Вақте ин хабарро ба мардум расонидам, дар Мадина ҳеч зане намонд, магар ин ки аз хонаи худ берун омад, дар ҳоле ки гиряву зорӣ мекард. Ва ман монанди он рӯзро ба ёд надорам, ки гурӯҳи зиёде аз мардум якдигарро якҷабон гиря кунанд ва бар мусулмонон талхтар аз он рӯзро надидам.¹

Истиқбол аз корвони Карбало

Башир гӯяд: Мардуми Мадина якпорча ба сӯи корвон ҳаракат карданд ва ман низ аспамро бо шитоб рондам ва дидам, ки мардум ҳамаи роҳҳоро бо ҳузури худ бастаанд, ба ночор аз асп пиёда шудам ва бо заҳмат аз миёни мардум гузаштам ва худро ба хаймаҳои Аҳли Байт (а) расонидам.

Алӣ ибни Ҳусайн (а) дохили хайма буд, берун омад ва дастмоле дар дасти он ҳазрат буд, ки ашк аз рухсори муборакаш пок мекард, марде минбаре овард ва он ҳазрат бар он нишаст ва ашк аз дидагонаш ҷорӣ буд, садои мардум ба гиря баланд шуд ва занон нолаву зорӣ мекарданд ва мардум аз ҳар тараф ба он ҳазрат дилдорию таслият меғуфтанд, он минтақа пур аз шевану фарёд шуда буд, то он ки ҳазрати Саҷҷод (а) бо дасти хеш ишора кард, ки соқит шаванд ва сипас ин хутбаро эрод фармуд:

Хутбаи Имом Саҷҷод (а)

«Ҳамду сипос Худовандеро сазост, ки Парвардгори оламиён ва Молики рӯзи ҷазо ва офаринандаи ҳамаи халоиқ аст, он Худое, ки мақомаш он қадар рафеъ аст, ки гӯё дар баландтарин мартабаи осмонҳо қарор гирифта (ва аз дастраси ақлу фикри баландпарвозони башарӣ бисёр дур аст) ва он қадар ба одамай наздик аст, ки ҳатто замзамаҳоро мешунавад. Ўро бар саҳтиҳои бузург ва осебҳои замона ва озору ҳаводиси ногувор ва мусибатҳои дилхарош ва балоҳои ҷонсӯз ва мусибатҳои бузургу саҳт ва ранҷовару бунёнсӯз сипосгузорам.

¹ Нафс-ул-маҳмуд 467.

Эй мардум! Худованди Таборак ва Таоло - ки ҳамд махсуси ўст - моро ба мусибатҳои бузурге мубтало кард ва шикофи бузурге дар Ислом падида омад, Абӯабдуллоҳ Ҳусайн ва итраташ кушта шуданд. Аҳли ҳарам ва кӯдакони ўро асир карданд ва сари мубораки ўро дар шаҳрҳо бар найза гардониданд. Ва ин мусибате аст, ки монанде надорад.

Эй мардум! Кадом як аз мардони шумо баъд аз шаҳодати ў метавонад шодӣ кунад?! Ё кадом диле аст, ки ба хотири ў ғамгин набошад?! Ва ё кадом чашме аст, ки битавонад ашки худро ниғаҳ дорад ва онро аз рехтан боздорад?! Ҳафт осмон, ки дорои бинои шадиде аст, дар шаҳодати ў гиря карданд, дарёҳо бо амвоҷашон ва осмонҳо бо арконашон ва замин аз ҳамаи ҷавониб ва дарахтону шоҳаҳои дарахтон ва моҳиёну лучҷаҳои дарёҳо ва фариштагони муқарраб ва низ сокинони осмонҳо ҳама бар ў гиря кардан.

Эй мардум! Кадом диле аст, ки аз кушта шудани ў аз ҳам нашикофад?! Ва ё кадом диле аст, ки бар ў нанолад?! Ё кадом гӯше аст, ки садои шикоферо, ки дар Ислом падида омадааст, бишнавад ва кар нашавад?!

Эй мардум! Мо субҳ кардем, дар ҳоле ки ронда шудем, аз ҳам пароканда шудем ва аз ватани худ дур афтодем, гӯё мо фарзандони турку Кобул будем, бе он ки ҷурме карда ё нописанде муртакиб шуда бошем, бо мо чунин карданд, ҳатто чунин чизеро дар мавриди ниёғони бузургвори пешини худ нашунидаем, «Ва ин ҷуз макр чизе нест».

Ба Худо савганд, ки агар Расули Худо (с) ба ҷои он суфоришҳо ба ҷанг бо мо фармон меод, беш аз ин наметавонистанд коре анҷом диҳанд! Инно лиллоҳи ва инно илайҳи роҷиун. Чӣ мусибати бузург ва дардноку дилхароше ва чӣ андӯҳи талху бунёнкане?! Аз Худо аҷри ин мусибатро, ки ба мо рӯй овардааст, хоҳонам, ки ў пирӯз ва интиқомчӯ аст».¹

1 اَلْحَمْدُ لِلّٰهِ رَبِّ الْعَالَمِينَ، مَا لَكَ يَوْمَ الدِّينِ، بَارِيَّ الْخَلْقِ أَجْمَعِينَ، الَّذِي بَعْدَ فَارْتَفَعَ فِي السَّمَاوَاتِ الْعُلَى وَقَرَّبَ فَشْهَدَ النَّجْوَى، نَحْمَدُهُ عَلَى عَظَائِمِ الْأُمُورِ وَفَجَائِعِ الدُّهُورِ وَالْمِ الْفَجَائِعِ وَمَضَاضَةِ اللَّوَاغِ وَجَلِيلِ الرُّزْءِ وَعَظِيمِ الْمَصَائِبِ الْفَاطِمَةِ الْكَاطَةِ الْفَاحِشَةِ الْجَائِحَةِ.

Савҳон ибни Саъсаа

Дар ин ҳангом Савҳони¹ Абдӣ аз ҷой бархост - ӯ марди замингире буд - ва аз Имом (а) узрхоҳӣ кард, ки поҳои ман алилу нотавон аст. Имом Сачҷод (а) узри ӯро пазируфт ва хушнудии худро аз ӯ иброз дошт ва бар падараш Саъсаа дуруд фиристод.²

Муҳаммад ибни Ҳанафия

Башир мегӯяд: Муҳаммад ибни Ҳанафия аз омадани Аҳли Байт (а) ва шаҳодати бародараш Ҳусайн (а) иттилоъ надошт, пас аз шунидан сайҳае зад ва гуфт: Ба Худо савганд, ки монанди ин зилзиларо надидаам, магар рӯзе, ки Расули Худо аз дунё рафт, ин сайҳаву шеван чист?! Ва чун саҳт бемор буд, касеро қудрати он

أَيُّهَا الْقَوْمُ! إِنَّ اللَّهَ وَلَهُ الْحَمْدُ ابْتَلَانَا بِمَصَائِبٍ جَلِيلَةٍ وَتَلَمَّةٍ فِي الْأَسْلَامِ عَظِيمَةٍ، قُتِلَ أَبُو عَبْدِ اللَّهِ الْحُسَيْنِ عَلَيْهِ السَّلَامُ وَعَثَرَتْهُ وَسَبِيَّ نِسَائُهُ وَصَبِيَّتُهُ وَدَارُوا بِرَأْسِهِ فِي الْبُلْدَانِ مِنْ فَوْقِ عَالِي السَّنَانِ وَهَذِهِ الرَّزِيَّةُ الَّتِي لَا مِثْلَها رَزِيَّةٌ.

أَيُّهَا النَّاسُ! فَأَيُّ رَجَالَاتٍ مِنْكُمْ تَسْرُونَ بَعْدَ قَتْلِهِ! أَمْ أَيُّ فُؤَادٍ لَا يَحْزَنُ مِنْ أَجْلِهِ! أَمْ أَيُّ عَيْنٍ مِنْكُمْ تَحْسِبُ دَمْعَهَا وَتَنْسِي عَنْ أَنْهَامِهَا! فَلَقَدْ بَكَتِ السَّمَاءُ الشَّدَادُ لِقَتْلِهِ وَبَكَتِ الْبِحَارُ بِأَمْوَاجِهَا وَالسَّمَاوَاتُ بِأَرْكَانِهَا وَالْأَرْضُ بِأَرْجَائِهَا وَالْأَشْجَارُ بِأَغْصَانِهَا وَالْحَيَاتُ وَلَجَّ الْبِحَارُ وَالْمَلَائِكَةُ الْمُقَرَّبُونَ وَأَهْلُ السَّمَاوَاتِ أَجْمَعُونَ. يَأَيُّهَا النَّاسُ! أَيُّ قَلْبٍ لَا يَتَصَدَّعُ لِقَتْلِهِ! أَمْ أَيُّ فُؤَادٍ لَا يَحْنُ إِلَيْهِ! أَمْ أَيُّ سَمْعٍ يَسْمَعُ هَذِهِ التَّلَمَّةَ الَّتِي تَلِمَتْ فِي الْأَسْلَامِ وَلَا يُصَمُّ.

أَيُّهَا النَّاسُ! أَصْبَحْنَا مَطْرُودِينَ مُشْرَدِينَ مَذْودِينَ وَشَاسِعِينَ عَنِ الْأَمْصَارِ كَأَنَّا أَوْلَادُ تَرْكٍ وَكَائِلٌ مِنْ غَيْرِ جُرْمٍ اجْتَرَمْنَاهُ وَلَا مَكْرُوهٍ ارْتَكَبْنَاهُ وَلَا تَلَمَّةٍ فِي الْأَسْلَامِ تَلَمَّنَاهُ، مَا سَمِعْنَا بِهِذَا فِي آبَائِنَا الْأَوَّلِينَ «إِنَّ هَذَا أَلَا اخْتِلَاقٌ»^۱.

وَاللَّهُ لَوْ أَنَّ النَّبِيَّ صَلَّى اللَّهُ عَلَيْهِ وَآلِهِ تَقَدَّمَ إِلَيْهِمْ فِي قِتَالِنَا كَمَا تَقَدَّمَ إِلَيْهِمْ فِي الْوَصَايَةِ بِنَا لَمَا أَرْدَادُوا عَلَى مَا فَعَلُوا بِنَا، فَإِنَّا لَنَلِيهِ رَاجِعُونَ مِنْ مُصِيبَةٍ مَا أَعْظَمَهَا وَأَوْجَعَهَا وَأَفْجَعَهَا وَأَكْظَهَا وَأَفْظَعَهَا وَأَمَرَهَا وَأَفْدَحَهَا فَعِنْدَ اللَّهِ نَحْتَسِبُ فِيهَا أَصَابِنَا وَمَا بَلَغَ بِنَا فَإِنَّهُ عَزِيزٌ ذُو انْتِقَامٍ.

1 Падараш Саъсаа ибни Савҳон марди баландмартаба ва аз асҳоби Амири Мўъминон (а) аст. Аз Имом Содиқ (а) нақл шудааст: Касе аз асҳоби Амири Мўъминон Алӣ (а) набуд, ки ҳаққи Имом Алӣ (а)-ро бишиносад, магар Саъсаа ва асҳобу ёрони Саъсаа. Ӯ дорои маноқиби бисёре аст ва ибни Абдулбир ӯро аз асҳоби Расули Худо (с) донистааст. Саъсаа аз касоне аст, ки аҳдномаи Амири Мўъминон (а)-ро ба Молики Аштар нақл кардааст. (Танқех-ул-мақол 2/98).

2 Ал-малхуф 85.

набуд, ки моҷароро ба ӯ бигӯяд, зеро бар чони ӯ бимнок буданд.

Муҳаммад дар пурсиши худ пофишорӣ кард, яке аз ғуломонаш ба ӯ гуфт: Эй фарзанди Амири Мӯъминон! Бародарат Хусайн (а) ба Кӯфа рафт ва мардум бо ӯ найранг карданд ва амакбаччаи ӯ Муслим ибни Ақилро куштанд ва ҳамакнун ӯ ва аҳли ҳарам ва бозмондагонаш бозгаштаанд.

Аз он ғулом пурсид: Пас чаро назди ман намеоянд?!

Гуфт: Дар интизори ту ҳастанд.

Аз ҷой бархост, дар ҳоле ки гоҳ меистод ва гоҳе меафтод ва мегуфт: «Ло ҳавла ва ло қуввата илло биллоҳ-ил-алий-юл-азим». Ва гӯё ин мусибатро эҳсос карда буд, гуфт: Ба Худо савганд, ки ман мусибатҳои Оли Яъқубро дар ин қор мебинам. Ва мегуфт: «Бародарам қучост? Меваи дилам қучост? Хусайн қучост?».

Ба ӯ гуфтанд, ки бародарат Хусайн (а) дар беруни Мадина ва дар фалон макон бор андохтааст, ўро бар асп савор карданд ва дар ҳоле ки ходимони ӯ аз пеш ҳаракат мекарданд, ўро ба беруни Мадина бурданд. Вақте ки нигоҳ кард ва ба ғайр аз парчамҳои сиёҳ чизеро надид, пурсид: Ин парчамҳои сиёҳ чист? Ба Худо қасам, ки фарзандони Умайя Хусайнро куштанд!

Пас сайҳае зад ва аз рӯи асп ба замин афтод ва аз ҳуш рафт.

Ходими ӯ назди Имом Зайнулобидин (а) омада гуфт: Эй мавлои ман! Амаки худро дарёб, пеш аз он ки рӯҳ аз бадани ӯ ҷудо шавад.

Имом Сачҷод (а) ба роҳ афтод, дар ҳоле ки порчаҳои сиёҳ дар даст дошт ва ашки дидағони худро бо он пок мекард. Имом (а) бар болини амакаш Муҳаммад нишаст ва сари ўро ба доман гирифт.

Вақте Муҳаммад ба ҳуш омад, ба Имом (а) гуфт: «Эй писари бародарам! Бародарам қучост? Нури чашмам қучост? Падарат қучост? Ҷонишини падарам қучост? Бародарам Хусайн қучост?».

Имом Сачҷод (а) посух дод: «Эй амакҷон! Ба Мадина ятим бозгаштам». Ва ба ғайр аз қўдакону бонувони ҳарам, ки мусибатзадаву гирёнанд, дигар касеро ба ҳамроҳ наёвардаам. Эй амак! Агар бародарат Хусайнро медидӣ, чӣ мекардӣ, дар ҳоле ки талаби қўмак мекард, вале касе ба ёрии ӯ наменшифт ва бо лаби ташна шаҳид шуд?!

Муҳаммад ибни Ҳанафия боз фарёде зад ва аз ҳуш рафт.¹

1 Ад-дамъат-ус-сокиба 5/164.

Вуруд ба Мадина

Аҳли Байт (а) дар рӯзи чумъа, ҳангоме ки хатиб саргарми хондани хутбаи намози чумъа буд, ворида Мадина шуданд ва мусибатҳои Хусайн (а) ва он чиро бар ӯ ворид шуда буд, барои мардум бозгӯ карданд.

Доғҳо тоза шуд ва боз ҳузну андӯх ононро фаро гирифт ва дар азои шаҳидони Карбало навҳасарой карда гирия мекарданд ва он рӯз монанди рӯзи реҳлати Набии Акрам (с) буд, ки тамоми мардуми Мадина ҷамъ шуда ва ба азодорӣ пардохтанд.

Умми Кулсум дар ҳоле ки гирия мекард, ворида масҷиди Паёмбар (с) шуд ва рӯ ба қабри Паёмбар (с) карда гуфт: Салом бар ту эй ҷадди бузургвори ман, хабари шаҳодати фарзандат Хусайн (а)-ро барои ту овардаам!

Сипас Имом Сачҷод (а) ба зиёрати қабри Паёмбар (с) омад ва чеҳра бар рӯи қабри мутаҳҳар ниҳода гирия кард.¹

Ровӣ гӯяд: Зайнаб (а) омад ва ду тарафи дари масҷидро гирифт ва фарёд зад: Ё ҷаддох! Ман хабари марги бародарам Хусайнро овардаам. Ва ашқи Зайнаб ҳаргиз намеистод ва гирияву нолаи ӯ костӣ намегирифт ва ҳар гоҳ ба Алӣ ибни Хусайн (а) нигоҳ мекард, ҳузну андӯхи ӯ тоза ва ғамаш афзуда мешуд.²

Умми Салама (р)

Умми Салама (р)³ - ҳамсари Расули Худо (с) - аз ҳуҷраи худ берун омад, дар ҳоле ки шишае дар даст дошт ва турбати Хусайн (а) дар он ба хун мубаддал шуда буд ва бо дасти дигараш дасти Фотима фарзанди Хусайн (а)-ро гирифта буд. Аҳли Байт вақте ки Уммул-

1 Ад-дамъат-ус-сокиба 5/164.

2 Бихор-ул-анвор 45/198.

3 Номи ӯ Ҳинд духтари Абӯумайя аст. Ӯ ба Ҳабаша ва сипас ба Мадина муҳоҷират кард ва қабл аз Паёмбар (с) ҳамсари Абӯсалама буд ва аз ӯ соҳиби ҷаҳор фарзанд ба номҳои Салама ва Умар ва Дурра ва Зайнаб гардид ва дар соли дуҷуми ҳичрат Абӯсалама аз дунё рафт, он гоҳ аз ҳамсарони Расули Худо (с) гардид. Ҳоли ӯ дар ҷалолату ихлоси ӯ нисбат ба Амири Мўъминон ва Фотимаи Заҳро ва Ҳасанайн машҳур аст. Дар замони ҳукумати Язид аз дунё рафт. (Танқеҳ-ул-мақол 3/72).

Мўъминин (Умми Салама (р))-ро мушоҳида карданд ва он турбати ба хун табдил шударо диданд, гиряву зории онон шиддат гирифт ва бо Уммул-Мўъминин даст дар оғӯш шуданд ва бисёр гиря карданд.

Уммул-Банин

Уммул-Банин¹ - модари ҳазрати Аббос ва се бародари бузургвори эшон, ки ҳама дар Карбало шаҳид шуданд - пас аз шунидани хабари шаҳодати фарзандонаш рӯзҳо ба қабристони Бақеъ мерафт ва дар азодории азизони худ ба гиряву навҳа менишаст, занони Мадина гирди ӯ чамъ мешуданд ва бо ӯ ҳамнола мегаштанд.

Азодории Уммул-Банин он қадар ҳазину сўзовар буд, ки ҳатто Марвон ибн Ҳакам душмани қасамхӯрдаи Аҳли Байтро - ки рӯзҳо аз канори Бақеъ мегузафт ва нолаи Уммул-Банинро мешунид - низ мутаасиир мекард.

Қуввати имони ин бонуро аз ин ҳодиса метавон донист, ки вақте Башир ба Мадина омад ва хабари шаҳодати фарзандонашро яке пас аз дигарӣ меод, Уммул-Банин аз ӯ савол мекард: Маро аз Абӯабдуллоҳи Ҳусайн хабар деҳ ва вақте хабари шаҳодати фарзандонашро ба ӯ дод, Уммул-Банин гуфт: Рағҳои қалбамро пора кардӣ, фарзандони ман ва ҳар касе, ки зери ин осмон аст фидои Ҳусайн бод, маро аз Ҳусайн (а) огоҳ кун.²

Азодории Аҳли Байт (а)

Умар ибн Алӣ ибн Ҳусайн (а) мегӯяд: Пас аз шаҳодати Имом (а) занони Бани Ҳошим муддатҳо либоси сиёҳ бар тан карда буданд ва аз сармову гармо парвоя надоштанд ва барои Имом (а)

1 Номаш Фотима духтари Ҳузом ибн Холид ибн Раба ибн Омир аст. Ривоят шудааст, ки Амири Мўъминон (а) ба бародараш Ақил, ки ба насабҳои араб олим буд, гуфт: Барои ман ҳамсаре интихоб кун, ки фарзандони шучоу далер бизояд. Ақил гуфт, ки: Бо ин бону, ки аз қабилаи Бани Килоб аст, издивоҷ кун, зеро дар араб шучоътар аз падарони ӯ суроғ надорам. Пас Амири Мўъминон (а) ӯро ба ҳамсарӣ баргузид. Фарзандони ӯ Аббос (а) - ки куняаш Абулфазл ва лақабаш Қамари Бани Ҳошим - ва Абдуллоҳ ва Ҷаъфар ва Усмон мебошад.

2 Танқеҳ-ул-мақол 3/70.

ва дигар шуҳадои Карбало азодорӣ мекарданд ва Алӣ ибни Ҳусайн (а) барои онон таом таҳия менамуд.¹

Рубоб, ҳамсари Имом Ҳусайн (а)

Абулфараҷ аз Авф ибни Хориҷа нақл кардааст, ки: Назди Умар ибни Хаттоб (р) будам, ки марде пеши ӯ омад ва салом кард. Умар номи ӯро пурсид.

Гуфт: Марди насроние ҳастам ва номи ман Ибраилқайс аст, омадаам то Исломи ихтиёр кунам ва одоби онро бидонам.

Исломо бар ӯ фаҳмониданд ва мусулмон шуд ва иморати қабилai Қузоаро - ки дар Шом буд - ба ӯ пешниҳод карданд ва ӯ қабул кард.

Вақте аз назди Умар берун омад, Ҳазрати Амири Мўъминон Алӣ (а) ӯро мулоқот кард ва Ҳасан (а) ва Ҳусайн (а) ҳамроҳи падар буданд. Ҳазрат ба ӯ фармуд: Ман Алӣ ибни Абӯтолиб, амакбаччаи Расули Худо (с) ва домоди ӯям ва инҳо фарзандони мананд, ки модарашон Фотимаи Заҳро (а) духтари Расули Худо (с) аст, моро ба пайванд бо ту рағбат аст.

Ибраилқайс гуфт: Эй Алӣ! Духтаре дорам ба номи «Муҳайё», ӯро ба ақди ту даровардам ва духтари дигарам «Салмо»-ро ба фарзандат Ҳасан ва сеюмин духтарамро ба номи «Рубоб» ба Ҳусайн додам.

Соҳиби китоби «Ағонӣ» мегӯяд: Он рӯз ба шаб нарасид, ки Амири Мўъминон (а) Рубоб духтари Ибраилқайсро барои фарзандаш Ҳусайн (а) ақд фармуд.

Рубоб аз Имом (а) ду фарзанд овард ба номҳои Абдуллоҳ ва Сакина.

Ҳушом ибни Соиби Калбӣ мегӯяд, ки: Рубоб аз занони баргузида буд ва падари ӯ аз ашроф ва хонаводаҳои бузурги араб башумор мерафт ва Рубоб дар назди Имом (а) манзилати басазое дошт ва ҳамвора назари инояти Имом (а) ба ӯ маътуф буд. Ва ин ашъорро Имом (а) дар бораи ӯ ва фарзандаш Сакина иншо фармуд:

¹ Бихор-ул-анвор 45/118.

لَعَفْرُكَ إِنِّي لَأُحِبُّ دَارًا تَكُونُ بِهَا سَكِينَةً وَالرُّبَابُ
أُحِبُّهُمَا وَأَبْذُلُ جُلَّ مَالِي وَلَيْسَ لِعَاتِبٍ عِنْدِي عِتَابٌ¹

Ривоят шудааст, ки: Баъд аз шаҳодати Имом (а) Рубоб то зинда буд, пайваста менолид ва гирия мекард.

Ибни Асир меғӯяд: Рубоб ҳам бо қофилаи асирон ба Шом рафт ва вақте ки ба Мадина бозгашт, ашрофи Қурайш ўро ба ҳамсарӣ талабиданд, Рубоб гуфт: Ман ҳаргиз пас аз Расули Худо, ки ҳамсари фарзандаш будам, ҳамсари фарзанди каси дигаре нахоҳам шуд ва то як сол ҳамчунон гирия мекард ва аз зери осмон ба паноҳи ҳеҷ сақфе нарафт, то аз шиддати андӯх чон супурд.

Ва баъзе гуфтаанд: Ҳазрати Рубоб як сол дар канори қабри Имом (а) монд, он гоҳ ба Мадина муроҷиат намуд ва аз шиддати андӯх даргузашт.²

Гирияи ҳазрати Сачҷод (а)

Имом Содиқ (а) фармуд: Имом Зайнулобидин (а) чихил сол дар мусибатҳои падари бузургвораи гирия кард, дар ҳоле ки рӯзҳо рӯза ва шабҳо бедор буд ва Худоро ибодат мекард ва гоҳе вақте ки ходими ӯ ифтор омода мекард ва назди он бузургвор мениҳод, ҳазрат, дар ҳоле ки ба шиддат гирия мекард ба ӯ мефармуд: Чӣ гуна об бинӯшам, дар ҳоле ки падарамро бо лаби ташна шаҳид карданд?!

Ходими Имом Сачҷод (а) нақл мекунад, ки рӯзе дунболи ҳазрат ба сахро рафтам, Имом (а) рӯи тахтасанге машғули ибодат шуд ва сар ба сачда гузорида фармуд: «Ло илоҳа иллаллоҳу ҳаққан ҳаққо, ло илоҳа иллаллоҳу тааббудан ва риққо, ло илоҳа иллаллоҳу имонан ва сидқо». Ва ман шумурдам, ки ҳазрат ҳазор бор ин зикро, дар ҳоле ки гирия мекард, дар сачда такрор фармуд ва вақте ки аз сачда сар бардошт, ба эшон гуфтам: Мавлои ман! Оё вақти он нарасидааст, ки камтар гирия кунед?

1 «Ба ҷони ту савганд, ки ман хонаеро дӯст дорам, ки дар он Сакина ва Рубоб бошанд. Он дуру дӯст медорам ва тамоми моламо мебахшам ва итобкунандаро назди ман ҳаққи итоб нест». Нафс-ул-маҳмуд 527.

2 Комили ибни Асир 4/88.

Фармуд: Вой бар ту! Яъқуб паёмбар дувоздаҳ писар дошт, яке аз онҳо аз пеши чашми ӯ пинҳон шуда буд, он қадар гирия кард, ки мӯяш сафед ва қадаш хамида ва чашмаш нобино шуд, ҳол он ки ман падару бародарон ва амакҳо ва дигар азизонамро рӯи замин қитъа-қитъа дидам, дар ҳоле ки сар ба бадан надоштанд.¹

Як писар гум кард Яъқуб аз фироқаш кӯр шуд,

Чун нагирям ман, ки як олам падар гум кардаам.

Ва ба қавле фармуд: Ман ҳаргоҳ ба ёди фарзандони Фотима (а) дар рӯзи Ошӯро меафтам ва ё аммаҳо ва хоҳаронамро мебинам, доғам тоза мешавад ва ашкам сарозер мегардад.²

Гирияи асҳоби Паёмбар (с) бар Имом Ҳусайн (а)

Баъд аз вуруди Аҳли Байт (а) ба Мадина, Банӣ Ҳошим низ дар азои Саййид-уш-шуҳадо маҳзуну ғамгин шуданд ва се сол бар ӯ навҳасарой ва азодорӣ карданд ва солхӯрдагони асҳоби Расули Худо (с) мисли Мисвар ибни Махрама ва Абӯҳурайра ва дигарон пинҳонӣ меомаданд, то нудбаву гирияи ононро бишнавад ва бо онон дар азои Ҳусайн ибни Алӣ (а) гирия мекарданд.³

Ҳузни Ақила (а)

Зайнаби Қубро (а) дар азои бародар ва аҳли байти худ мудом навҳасарой ва гирия мекард ва ҳеҷ гоҳ ашқи дидагонаш хушк нашуд ва аз шиддати гирия кардани ӯ кам нагардид ва замоне ки ба фарзанди бародараш - Имом Зайнулобидин (а) - назар мекард, ҳузну андӯҳаш зиёд мешуд ва он мусибатҳои дилхарош қалби ӯро ҷарихадор ва чашми муборакашро бисёр фарсуда намуд, ба тавре ки беш аз ду сол пас аз шаҳодати Имом Ҳусайн (а) зиндагӣ накард ва саранҷом рӯҳи покаш ба рафиқи аъло пайваст.⁴

Ташаккури Язид аз писари Марҷона

Аз тарафи дигар Язид аз Убайдуллоҳ писари Марҷона ба иллати

1 Ал-малхуф 87. Биҳор-ул-анвор 45/149.

2 Ҳаёт-ул-Имом-ил-Ҳусайн 3/427.

3 Ҳаёт-ул-Имом-ил-Ҳусайн 3/428.

4 Ҳаёт-ул-Имом-ил-Ҳусайн 3/428.

куштани фарзанди Расули Худо (с) сипосгузорӣ кард ва дар тақдиру тақрими ӯ зиёдаравӣ кард ва номае ба ин мазмун ба ӯ навишт:

Аммо баъд: Ба ростӣ, ки ту авҷ гирифтӣ ва ба ниҳояти ҷойгоҳе, ки ҳамакнун дорӣ, расидӣ! Ҳамон гуна ки шоир гуфт:

رُفِعَتْ فَجَاوَزَتِ السَّحَابَ وَفَوْقَهُ فَمَا لَكَ إِلَّا مَرْتَقَى الشَّمْسِ مَقْعَدًا¹

Вақте ки номаи ман ба дасти ту расид, ба ҷониби Шом ҳаракат кун ва ба назди ман ой, то подоши туро бидиҳам.

Ибни Зиёд бо аъзои ҳукумати худ ба Димишқ сафар кард ва вақте ба он ҷо расид, тамоми афроди Банӣ Умайя барои истиқболи ӯ ба беруни шаҳр рафтанд ва вақте ба қасри Язид ворид шуд, Язид аз ҷой бархост ва ӯро дар оғӯш гирифт ва пешонии ӯро бӯсид ва ӯро бар тахти худ нишонд ва ба овозхонаш гуфт: Овоз бихон! Ва ба соқӣ гуфт:

اسْتَقْنِي شَرْبَةً تَرَوِي فُؤَادِي ثُمَّ مِلْ وَاسْتَقِ مِثْلَهَا ابْنَ زِيَادٍ

مَوْضِعَ السِّرِّ وَالْأَمَانَةِ عِنْدِي وَعَلَى ثَغْرِ مَعْنَمِي وَجْهَادِي²

Убайдуллоҳ ба муддати як моҳ дар Шом монд ва Язид як миллион дирҳам ба ӯ дод ва ҳамин миқдор низ ба ибни Саъд бахшид ва хирочи як солаи Ироқро низ дар ихтиёри Убайдуллоҳ қарор дод. Ва дар изҳори алоқа ба ибни Зиёд муболиға кард ва ӯро аз афроди хонадони худ баршумурд ва вақте ки бародари Убайдуллоҳ - Муслим ибни Зиёд - дар Шом ба назди Язид рафт, ӯро ба хотири бародараш иқром намуд ва ба ӯ гуфт: «Бар оли Абӯсуфён муҳаббати шумо фарзу вочиб аст!» ва бо ӯ як рӯзи тамом ҳамнишинӣ кард ва фармонравоии навоҳии Хуросонро ба ӯ супурд.

Ва ин ташаккуру сипосгузорию Язид нисбат ба ибни Зиёд ба ин хотир буд, ки аҳли байти Паёмбар (с)-ро кушта буд ва ба гумони худ оли Зиёд пояҳои салтанати ӯро маҳкам сохта буданд.³

1 «Ту боло рафтӣ ва аз абрҳо гузаштӣ ва дар болои он қарор гирифтӣ. Ва барои ту ҷуз баландгоҳи хуршед, ҷойгоҳе нест!».

2 «Шарбате маро бинӯшон, ки диламро сероб кунад ва сипас монанди онро ба ибни Зиёд бинӯшон. Ӯ маҳалли сирру амонат назди ман аст ва бар сарҳаддоти ғанимату ҷиҳоди ман аст». Ҳаёт-ул-Имом-ил-Ҳусайн 3/392.

3 Ҳаёт-ул-Имом-ил-Ҳусайн 3/393.

Татимма

Фазилати зиёрати Имом Ҳусайн (а)

Ривоёти бисёре дар фазилати зиёрати он ҳазрат, балки дар вучуби он омадааст:

1-Аз Имом Содиқ (а) ривоят шудааст, ки фармуд:

«زِيَارَةُ الْحُسَيْنِ بْنِ عَلِيٍّ عَلَيْهِ السَّلَامُ وَاجِبَةٌ عَلَى كُلِّ مَنْ يُقَرُّ لِلْحُسَيْنِ بِالْإِمَامَةِ مِنَ اللَّهِ عَزَّ وَجَلَّ».

«Зиёрати Ҳасейн ибни Алӣ (а) бар ҳар касе, ки ба имомати Ҳусайн (а) аз тарафи Худои Азза ва Ҷалла иқрор дорад, воҷиб аст».¹

2-Зане ба номи Умми Саид мегӯяд: Ҳазрати Содиқ (а) ба ман фармуд: Оё мазори Ҳусайн (а)-ро зиёрат мекунӣ?! Гуфтам: Оре. Он ҳазрат фармуд: Эй Умми Саид! Мазори Ҳусайнро зиёрат кунед, зеро зиёрати ӯ бар мардону занон воҷиб аст.

3-Муҳаммад ибни Муслим аз ҳазрати Боқир (а) нақл кардааст, ки фармуд: Ба шиаёни ман дастур диҳед, то ба зиёрати мазори Ҳусайн (а) бираванд. Ба ростӣ, ки зиёрати мазори Ҳусайн (а) бар ҳар мўъмине, ки ба имомати ҳазраташ аз ҷониби Худои Азза ва Ҷалла иқрор дорад, воҷиб аст.²

4-Ибни Мискон аз ҳазрати Содиқ (а) нақл кардааст: Касе, ки назди Ҳусайн ояд (ба зиёрати мазори Ҳусайн (а) бишитобад) ва ҳаққи ўро бишносад,³ номи ӯ дар Иллийин сабт гардад.⁴

5-Муҳаммад ибни Ҳаким аз ҳазрати Абулҳасан (а) нақл

1 Иршоди Шайх Муфид 2/133.

2 Комил-уз-зиёрот 121.

3 Мурод аз ин чумла шояд ин бошад, ки он бузургворро Имоми Маъсум ва муфтараз-ут-тоат бидонад ва бо ин маърифату шинохт ўро зиёрат намояд.

4 Савоб-ул-аъмол ва иқоб-ул-аъмол 110.

кардааст: Касе, ки се мартаба дар сол ба зиёрати мазори Ҳусайн (а) ояд, аз факру тангдастӣ эмин гардад.¹

6-Муҳаммад ибни Муслим аз ҳазрати Боқир (а) нақл кардааст, ки фармуд: Ба шиаёни мо дастур бидихед, ки ба зиёрати қабри Ҳусайн (а) бираванд, зеро зиёрати мазори он ҳазрат рӯзии одамиро зиёд ва умри ӯро дароз ва балоҳо ва бадиҳоро аз ӯ дур месозад.²

7-Имом Содиқ (а) фармуд, ки: Ҳусайн ибни Алӣ (а) фармудааст: «Ман кушташудаи ашкам, дар ҳолати ғамгинӣ кушта шудаам ва сазовор аст бар Худо, ки ҳеч ғамзадае ба назди ман наояд, магар ин ки шодмон ба назди афроди хонаводаи худ бозгардад».³

Истеҳбоби зиёрат ё вучуб?

Пас аз баёни ривоёти боло дар бораи зиёрати Имом (а) мумкин аст барои хонанда ин савол матраҳ шавад, ки: Он чӣ мо шундаем зиёрати Имом (а) яке аз мустаҳаббот ва дорои фазилату савоб мебошад, ҳамон гуна ки шуморе аз ривоёти боло бар он далолат дошт, пас чӣ гуна аз бархе ривоёт, махсусан се ривояти аввал истифодаи вучуби зиёрат мешавад ва дар онҳо калимаи воҷиб ба кор гирифта шудааст?

Дар посух мегӯем, ки: Воҷиб дар ин гуна ривоёт маъное дорад ғайр аз он чӣ имрӯз истилоҳан дар фикҳи мо матраҳ аст, зеро воҷиб ба маънои «амре, ки тарки он ҷои нест ва иқоб дорад» аз истилоҳи фуқаҳо аст ва ин дар асри Аимма (а) роиҷ набудааст ва бояд воҷиб дар асри Аимма (а)-ро ба ҳамон маънои луғавӣ ва урфии он маънӣ кард ва он иборат аз лозим ва собит аст, яъне касе, ки ба имомати Ҳусайн (а) иқрор дорад, бар ӯ лозим аст ва сазовор аст, ки он ҳазратро зиёрат кунад ва ҳамин ки дар ривоят омадааст, ки: «Бар ҳар мўъминне, ки ба имомати ӯ иқрор дорад», нишона бар матлаб аст, зеро агар амри воҷيبة буд, ки тарки он ҷои набуд, ниёз ба зикри иқрор ба имомат ва имон надошт.

Худованд зиёрати Имом Ҳусайн (а)-ро дар дунё ва шафоаташро дар охират рӯзии мо гардонад. Омин.

1 Васоил-уш-шиа 10/340 ҳадиси 3.

2 Васоил-уш-шиа 10/340 ҳадиси 8.

3 Савоб-ул-аъмол ва иқоб-ул-аъмол 123.